

BI 172

SL no 19395

- P. VIII, 19, 23 read Sāyana instead of Sāyana.
- „ IX, 5 अन्वाद् is damaged.
- „ 11 15 read •धर्मले instead of •धर्मले.
- 29, 10 „ कर्मणायतद् • „ „ कर्मणायेतद् •.
- 15 „ द्ययं „ „ द्ययं.
- 51, 21 „ 'missing in' „ „ 'missing is.'
- 13 „ 'अविवेकाद्दे'ति „ „ 'अविवेकाद्देति.
- „ सौच्यत्तद् • „ „ सौच्यत्तद् •.
- „ परमाणुनां „ „ परमाणुनां.
- „ ऽन्वेषणाद्दे • „ „ ऽन्वेषणाद्दे •.
- „ गणस्य „ „ गणस्य.
- अतिविबोधाद् • is damaged.
- /9 add the following note to this Sūtra: Nāgośa has
प्रमाणदृष्टान्, cf. Aph.³ 205, note 3.
- 13 पुबघाद्यं is damaged.
- 6, 15 read 'two' instead of 'three.'
- 52, 7 ऽप्यभोगः does not appear clearly.
- 156, 14 कर्मणो is damaged.
- 164, 17 disjoin 'B omits.'
- 188, 17 read •द्वि • instead of •दि •.
- „ 189, 7 join अन्येषामपि.
- „ 229, 21 read •णोपनयन • instead of •णोपननन •.
- „ 238 „ २३८ instead of २२८ at the top.

ADDITIONS AND CORRECTIONS.

P. VII, l. 11. I have overlooked two passages of the Sâmkhy pravachanabhâshya where Vijñâna refers to Aniruddha, the former of them on account of a misprint in Hall's edition. Vijñâna's commentary to II. 32 (p. 124, l. 13), to which a कश्चित् has been given, pointing to Vâchaspatimîsra by this explanation goes on saying according to the edition. एव सूत्राद्येनैव व्याचष्टे "The same explanation, Sûtra in the like manner." Now, this is incorrect because Vâchaspatimîsra has never commented on the Sâmkhyasûtras nor could have commented on them, as they did not yet exist at his time. Fortunately, a MS. of the Sâmkhyapravachanabhâshya which the late Dr. Bhagvanlâl Indrajî has been kind enough to place in my hands, offers the correct reading सम एव च "A similar (commentator)" etc. That this similar commentator is Aniruddha, we learn from the following three lines in which Vijñâna quotes, though not verbally, Aniruddha's exposition of II. 32.

The second passage, above alluded to, where Vijñâna takes evidently notice of Aniruddha's commentary, is III. 9 (p. 132, l. 15): न तु सप्रदर्शनेन चेत्यष्टादशतया व्याख्येयम्.

P. VIII, l. 15. The following two references of the Aniruddhavyritti to the Sâmkhyatattvakaumudî are to be added:

The S'loka, ending Aniruddha's commentary to I. 89 (p. 48, l. 15), is taken from Tattvak. to Kârikâ 27, and the latter half of Aniruddha's commentary to II.32 from the first lines of Tattvak. to Kârikâ 30.

अर्हम्

श्रीवृद्धिचन्द्रगुरुभ्यो नमः ।

कालिकालसर्वज्ञश्रीहेमचन्द्राचार्य्यप्रणीतः

योगशास्त्रम् ।

स्वोपज्ञविवरणसहितम् ।

प्रणम्य सिद्धाद्भुतयोगसम्पदे श्रीवीरनाथाय विमुक्तिशालिने
। स्वयोगशास्त्रार्थविशेषनिर्णयो भव्यावबोधाय मया विधास्यते ॥

तस्य चायमादिश्लोकः—

नमो दुर्वाररागादिवैरिवारनिवारिणे ।

अर्हते योगिनाथाय महावीराय तायिने ॥ १

अत्र महावीरायेति विशेषपदम् । विशेषेण ईरयति क्षिप्र
कर्मणापीति वीरः ।

विदरयति यत्कर्म तपसा च विराजते ।

तपोवीर्येण युक्तश्च तस्माद्दीर इति स्मृतः ॥ १ ॥

ते-लक्षणांनिरुक्ताह। वीरः महांश्यासावितरवीरापेक्षया
महावीरः इदं च जन्ममहोत्सवसमये तनुशरीरोऽयं

P. VI

चरणाङ्गुष्ठनिपीडितसुमेरुशिखरप्रकम्पमानमहीतलील्लसित-
 पतिक्षीभशङ्कितब्रह्माण्डभाण्डोदरदर्शनप्रसुक्तावधिज्ञानज्ञातप्र-
 तिशयविस्मितेन वास्तोष्पतिना नाम निर्ममे महावीरोऽयम्
 तत्पुनरनादिप्रभवप्ररूढप्रौढकर्मसमुन्मूलनबलेन यथार्थीकृत-
 भगवता । वर्डमान इति तु नाम मातरपितराभ्यां कृतम् । अमणो-
 देवार्थ इति च जनपदेन । तस्मै नम इति सख्यः । शेषाणि
 विशेषणानि । तैस्तु सङ्गतार्थप्रतिपादनपरैश्चत्वारो भगवदतिशयाः
 प्रकाश्यन्ते तत्र पूर्वार्द्धेनापायापगमातिशयः । अपायभूता हि
 रागादयस्तदपगमेन भगवतः स्वरूपलाभः । १ । अर्हते इत्यनेन च
 सकलसुरासुरमनुजजनितपूजाप्रकर्षवाचिना पूजातिशयः । २ ।
 योगिनाथायेत्यनेन तु ज्ञानातिशयः योगिनोऽवधिजिनादयस्तेषां
 नाथो विमलकेवलबलावलोकितलोकालोकस्वभावो भगवानेव । ३ ।
 तायिने इत्यनेन तु वचनातिशयः । ४ । तायी संकलसुरासुर-
 मनुजतिरश्वां पालकः । पालकत्वं च सकलभुवनाभयदान-
 समग्रभाषापरिणामिधर्मदेशनाद्वारेण भगवत एव । पा-
 मात्वं तु स्वापत्यादेर्व्याघ्रादीनामपि सम्भवति । तदेवं चां-
 शयप्रतिपादनद्वारेण भगवतो महावीरस्य पारमार्थि-

पन्नगे च सुरेन्द्रे च कौशिके पादसंस्पृशि ।

निर्विशेषमनस्काय श्रीवीरस्वामिने नमः ॥ २ ॥

पन्नगस्य कौशिकत्वं पूर्वभवस्थितकौशिकगोत्रत्वेन । बुध्यस्व कौशिक-
केति भगवता तथैव भाषितत्वेन च सुरेन्द्रस्य तु कौशिकत्वं
कौशिकाभिधानात् । पादस्पर्शश्च पन्नगस्य दशनबुद्ध्या सुरेन्द्रस्य च
भक्त्यतिशयेन । निर्विशेषमनस्कत्वं च भगवतो द्वेषरागविशेष-
रहितत्वेन माध्यस्थ्यत् ॥

सम्प्रदायगम्यथायमर्थस्तथाहि—

श्रीवीरः प्राणतस्वर्गपुष्पोत्तरविमानतः ।

पूर्वजन्मार्ज्जितोजस्वित्थीरुक्त्रामकर्मकः ॥ १ ॥

ज्ञानत्रयपवित्रात्मा सिद्धार्थनृपवेश्मनि ।

त्रिशलाकुक्षी सरस्यां राजहंस इवागमत् ॥ २ ॥ (युष्मं)

सिंहो गजो वृषः साभिषेकश्रीः स्रक् शशी रविः ।

महाध्वजः पूर्णकुम्भः पद्मसरः सरित्पतिः ॥ ३ ॥

विमानं रत्नपुञ्जश्च निर्दूमाग्निरिति क्रमात् ।

देवी चतुर्दशस्वप्नानपश्यत्तत्र गर्भगे ॥ ४ ॥

त्रैलोक्योद्योतकद्देवानवासनकम्पकृत् ।

अपि नारकजन्तूनां क्षणदत्तसुखासिकम् ॥ ५ ॥

प्रभुः सुखं सुखेनैव जन्म प्राप शुभे दिने ।

तत्कालं दिक्कुमार्यश्च सृतिकर्माणि चक्रिरे ॥ ६ ॥

अथ जन्माभिषेकाय कृत्वीत्सङ्गे जगत्प्रभुम् ।
 मेरुमूर्द्धि सुधर्मैन्द्रः सिंहासनमशिश्रियत् ॥ ७ ॥
 इयन्तं वारिसम्भारं कथं स्वामी सहिष्यते ।
 इत्याशशङ्के शक्रेण भक्तिकोमलचेतसा ॥ ८ ॥
 तदाशङ्कानिरासाय लीलया परमेश्वरः ।
 मेरुशैलं वामपादाङ्गुष्ठाग्रेण न्यपीडयत् ॥ ९ ॥
 शिरांसि मेरोरनमन्नमस्कर्तुमिव प्रभुम् ।
 तदन्तिकमिवायातुमचलंश्च कुलाचलाः ॥ १० ॥
 अतुच्छमुच्छलन्तिस्म स्त्रात्रं कर्तुमिवाश्रवाः ।
 विवेपे सत्वरं तत्र नर्तनाभिमुखेव भूः ॥ ११ ॥
 किमेतदिति सञ्चिन्त्यावधिज्ञानप्रयोगतः ।
 लीलायितं भगवतो विदाञ्चक्रे विडौजसा ॥ १२ ॥
 स्वामिन्ननन्यसामान्यं सामान्यो मादृशो जनः ।
 विदाङ्करोतु माहात्म्यं कथङ्कारं तवदृशम् ॥ १३ ॥
 तन्मिथ्यादुष्कृतं भूयाच्चिन्तितं यन्मयाऽन्यथा ।
 इतीन्द्रेण ब्रुवाणेन प्रणेमे परमेश्वरः ॥ १४ ॥
 सानन्दं वादितातोद्यं चक्रे शक्रेर्जगद्गुरोः ।
 तीर्थगन्धोदकैः गुणैरभिषेकमहोत्सवः ॥ १५ ॥
 अभिषेकजलं तत्तु सुरासुरनरोरगाः ।
 ववन्दिरे मुहुः सर्वाङ्गीणं च परिचिच्छिपुः ॥ १६ ॥
 प्रभुस्त्रातजलालीढा वन्दनीया मृदप्यभूत् ।
 गुरुणां किल संसर्गाद्गौरवं स्यात्तघोरपि ॥ १७ ॥

प्रथमः प्रकाशः ।

निवेश्यशानशक्राङ्गे सौधर्मन्दोऽप्यथ प्रभुम् ।
स्त्रपयित्वा'ऽर्चयित्वारात्रिकं कृत्विति तुष्टुवे ॥ १८ ॥
नमोऽर्हते भगवते स्वयम्बुजाय वेधसे ।
तीर्थङ्करायादिकृते पुरुषेषूत्तमाय ते ॥ १९ ॥
नमो लोकप्रदीपाय लोकप्रद्योतकारिणे ।
लोकोत्तमाय लोकाधीशाय लोकहिताय ते ॥ २० ॥
नमस्ते पुरुषवरपुण्डरीकाय शम्भवे ।
पुरुषसिंहाय पुरुषैकगन्धर्विपाय ते ॥ २१ ॥
चक्षुर्दायाभयदाय बोधिदायाध्वदायिने ।
धर्मदाय धर्मदेष्ट्रे नमः शरणदाय ते ॥ २२ ॥
धर्मसारथये धर्मनेत्रे धर्मैकचक्रिणे ।
व्यावृत्तच्छद्मने सम्यक्ज्ञानदर्शनधारिणे ॥ २३ ॥
जिनाय ते जापकाय तीर्णाय तारकाय च ।
विमुक्ताय मोचकाय नमो बुजाय बोधिने ॥ २४ ॥
सर्वज्ञाय नमस्तुभ्यं स्वामिने सर्वदर्शिने ।
सर्व्वातिशयपात्राय कर्माष्टकनिष्ठीने ॥ २५ ॥
तुभ्यं क्षेत्राय पात्राय तीर्थाय परमात्मने ।
स्याद्वादवादिने वीतरागाय मुनये नमः ॥ २६ ॥
पूज्यानामपि पूज्याय महद्गुण्योऽपि महीयसे ;
'आचार्याणांमाचार्याय ज्येष्ठानां ज्यायसे नमः ॥ २७ ॥

योगशास्त्रे

नमो विश्वभुवे तुभ्यं योगिनाथाय योगिने ।
पावनाय पवित्रायानुत्तरायोत्तराय च ॥ २८ ॥
योगाचार्याय सम्प्रक्षालनाय प्रवराय च ।
अग्रप्राय वाचस्पतये 'मङ्गल्याय नमोऽस्तु ते ॥ २९ ॥
नमः पुरस्तादुदितायैकवीराय भास्वते ।
ॐ भूर्भुवःस्वरिति वाक्स्तवनीयाय ते नमः ॥ ३० ॥
नमः सर्वजनीनाय सर्वार्थायानृताय च ।
उदितब्रह्मचर्यायाम्नाय पारगताय ते ॥ ३१ ॥
नमस्ते दक्षिणीयाय निर्व्विकाराय तायिने ।
वज्रऋषभनाराचवपुषे तत्त्वदृश्वने ॥ ३२ ॥
नमः कालत्रयज्ञाय जिनेन्द्राय स्वयम्भुवे ।
ज्ञानबलवीर्यतेजःशक्त्यैश्वर्यमयाय ते ॥ ३३ ॥
आदिपुंसे नमस्तुभ्यं नमस्ते परमेष्ठिने ।
नमस्तुभ्यं महेशाय ज्योतिस्तत्त्वाय ते नमः ॥ ३४ ॥
तुभ्यं सिद्धार्थराजेन्द्रकुलक्षीरोदधीश्वरे ।
महावीराय धीराय त्रिजगत्स्वामिने नमः ॥ ३५ ॥
इति स्तुत्वा नमस्कृत्य गृहीत्वा परमेश्वरम् ।
आनीय तत्क्षणं मातुरर्पयामास वासवः ॥ ३६ ॥
स्ववंशवृद्धिकरणायथार्थं पितरौ तदा ।
नामधेयं विदधतुर्वर्द्धमान इति प्रभोः ॥ ३७ ॥

सोऽहंपूर्व्विकया भक्तैः सेव्यमानः सुरासुरैः ।
 दृशा पीयूषवर्षिण्या सिञ्चन्निव वसुन्धराम् ॥ ३८ ॥
 अष्टोत्तरसहस्रेण लक्ष्णैरुपलक्षितः ।
 निसर्गेण गुणैर्वृद्धो वयसा वदधे क्रमात् ॥ ३९ ॥
 राजपुत्रैः सवयोभिः समं निःसीमविक्रमः ।
 वयोऽनुरूपक्रीडाभिः कदाचित्क्रीडितुं ययौ ॥ ४० ॥
 तदा ज्ञात्वावधिज्ञानान्मध्येसुरसभं हरिः ।
 'धोरा अनुमहावीरमिति वीरमवर्णयत् ॥ ४१ ॥
 क्षोभयिष्यामि तं 'धोरमेषोऽहमिति मत्सरो ।
 आजगामामरः कोऽपि यत्र क्रीडन्नभूद्विभुः ॥ ४२ ॥
 कुर्व्वत्यामलकीक्रीडां राजपुत्रैः सह प्रभौ ।
 सोऽववेष्टद्विटपिनं भुजगीभूय मायया ॥ ४३ ॥
 तत्कालं राजपुत्रेषु वितस्तेषु दिशीदिशि ।
 स्मित्वा रज्जुमिवोत्क्षिप्य तं चिक्षेप क्षिती विभुः ॥ ४४ ॥
 सत्रीडाः क्रीडितुं तत्र कुमाराः पुनराययुः ।
 कुमारीभूय सोऽप्यागात्सर्व्वेऽप्यारुरुहुस्तरुम् ॥ ४५ ॥
 पादपात्रं कुमारिभ्यः प्राप प्रथमतः प्रभुः ।
 यद्वा कियदमुष्येदं यो लोकाग्रं गमिष्यति ॥ ४६ ॥
 शुशुभे भगवांस्तत्र मेरुशृङ्ग इवायमा ।
 लम्बमाज्ञा बभुः शाखास्वन्ये शाखासृगा इव ॥ ४७ ॥

जिग्ये भगवता तत्र कृतश्चासीदयं पणः ।
 जयेद्यद्ब्रह्म स ह्यन्यान् पृष्ठमारुह्य वाहयेत् ॥ ४८ ॥
 आरुह्यावाहयद्वाहानिव वीरः कुमारकान् ।
 आरुरोह सुरस्यापि पृष्ठं पृष्ठो महीजसाम् ॥ ४९ ॥
 ततः करालं वेतालरूपमाधाय दुष्टधीः ।
 भूधरानप्यधरयन् प्रारब्धो वर्द्धितुं सुरः ॥ ५० ॥
 वक्त्रे पातालकल्पेऽस्य जिह्वया तत्रकायितम् ।
 पिङ्गैस्तुङ्गे शिरःशैले केशैर्दावानलायितम् ॥ ५१ ॥
 तस्यातिदारुणे दंष्ट्रे अभूतां क्रकचाकृती ।
 जाज्वल्यमाने अङ्गारशकट्याविव लोचने ॥ ५२ ॥
 घोणारन्ध्रे महाघोरि महीधरगुहे इव ।
 भृकुटीभङ्गुरे भीमे महोरग्याविव भ्रुवौ ॥ ५३ ॥
 व्यरंसीद्वर्द्धनान्नासी यावत्तावन्महाजैसा ।
 आहत्य मुष्टिना पृष्ठे स्वामिना वामनीकृतः ॥ ५४ ॥
 एवं च भगवद्दैर्यं साक्षात्कृत्येन्द्रवर्णितम् ।
 प्रभुं नत्वात्मरूपेण निजं धाम जगाम सः ॥ ५५ ॥
 मातापितृभ्यामन्येद्युः प्रारब्धेऽध्यापनोत्सवे ।
 आः सर्वज्ञस्य शिष्यत्वमितीन्द्रस्तमुपास्थितः ॥ ५६ ॥
 उपाध्यायासने तस्मिन्वासर्वनोपवेशितः ।
 प्रणम्य प्रार्थितः स्वामी शब्दपारायणं जुगो ॥ ५७ ॥

इदं भगवतेन्द्राय प्रोक्तं शब्दानुशासनम् ।
 उपाध्यायेन तच्छ्रुत्वा लोकेष्वैन्द्रमितीरितम् ॥ ५८ ॥
 मातापितोरनुरोधादष्टाविंशतिवत्सरीम् ।
 कथञ्चिद्गृह्णवासेऽस्थात्प्रज्योत्कण्ठितः प्रभुः ॥ ५९ ॥
 अथ पूर्णायुषोः पितोर्देवभूयमुपेयुषोः ।
 ईहाञ्चक्रे परिव्रज्यां निरीहो राज्यसम्पदः ॥ ६० ॥
 भगवन्मा क्षते क्षारं क्षैपीरिति सगद्गदम् ।
 भ्रात्रोक्त्वा ज्यायसा नन्दिवर्द्धनेनोपरोधितः ॥ ६१ ॥
 भाषतो यतिरेवाहं नानाभरणभूषितः ।
 कायोत्सर्गं श्रयंश्चित्तशालिकायामवस्थितः ॥ ६२ ॥
 एषणीयप्रासुकान्नपानवृत्तिर्महामनाः ।
 वर्षभृकं कथमपि भगवानत्यवाहयत् ॥ ६३ ॥
 तीर्थं प्रवृत्तयेत्यभ्यर्षितो लोकान्तिकामरैः ।
 यथाकामीनमर्थिभ्यो दानं दातुं प्रचक्रमे ॥ ६४ ॥
 द्वितीयीकेन वर्षेण विनिर्मायानृणां भुवम् ।
 श्रीजम्भद्राज्यश्रियं स्वामी मन्यमानस्तृणाय ताम् ॥ ६५ ॥
 सर्वैर्देवनिकायैश्च कृतनिष्क्रमणोत्सवः ।
 सङ्गस्रग्राह्यामारुह्य शिवीं चन्द्रप्रभाभिधाम् ॥ ६६ ॥
 ज्ञातखण्डवने गत्वा सर्वसावद्यवर्जनात् ।
 प्रव्रज्यामि ब्रह्मीदङ्गस्यतुर्थप्रहरे प्रभुः ॥ ६७ ॥
 जगन्मनोगुतान् भावान् प्रकाशयदथ प्रभोः ।
 ज्ञानं तुरीयं संजज्ञे मनःपर्ययसंज्ञकम् ॥ ६८ ॥

ततश्च गत्वा सन्ध्यायां कर्मारग्रामसन्निधौ ।
 गिरीन्द्र इव निष्कम्पः कायोत्सर्गं व्यधाद्विभुः ॥ ६९ ॥
 गोपालेनाथ यामिन्यां निष्कारणकृतक्रुधा ।
 उपद्रोतुं समारिभे भगवानात्मवैरिणा ॥ ७० ॥
 अथेन्द्रेणावधिज्ञानाज्जज्ञे प्रभुसुपद्रवन् ।
 स दुःशीलो महाशैलमाखुश्चैष निखन्निव ॥ ७१ ॥
 कल्याणीभक्तिरागाच्च शक्रः प्रभुपदान्तिकम् ।
 नष्टो मत्कुणनाशं च स गोपहतकः क्वचित् ॥ ७२ ॥
 ततः प्रदक्षिणीकृत्य त्रिमुद्ग्रां प्रणिपत्य च ।
 इति विज्ञापयाञ्चक्रे प्रभुः प्राचीनबर्हिषा ॥ ७३ ॥
 भविष्यति द्वादशाब्दान्युपसर्गपरम्परा ।
 तां निषेधितुमिच्छामि भगवन् पारिपार्श्विकः ॥ ७४ ॥
 समाध पारयित्वन्द्र भगवान्नीधवांभति ।
 नापेक्षाञ्चकिरेऽहन्तः परसाहायिकं क्वचित् ॥ ७५ ॥
 ततो जगद्गुरुः शीतलेश्यः शीतमयूखवत् ।
 तपस्तेजोदुरालोकोऽधिपतिस्तेजसामिव ॥ ७६ ॥
 शौण्डीर्यवान् गज इव सुमेरुरिव निखलः ।
 सर्वस्पर्शान् सहिष्णुश्च यथैव हि वसुन्धरा ॥ ७७ ॥
 अभ्योधिरिव गम्भीरो मृगेन्द्र इव निर्भयः ।
 मिथ्यादृशां दुरालोकः सुहृतो हव्यवाडिन् ॥ ७८ ॥
 खड्गिष्टुङ्गमिवैकाकी जातस्थामा महोत्तवत् ।
 गुप्तेन्द्रियः कूर्म इवाहिरिवैकान्तदत्तकः ॥ ७९ ॥

निरञ्जनः शङ्ख इव जातरूपः सुवर्णवत् ।
 विप्रमुक्तः खंग इव जीव इवाखलद्गतिः ॥ ८० ॥
 व्योमेवानाश्रयो भारुण्डपक्षीवाप्रमद्वरः ।
 अश्वोजिनोदलमिवोपलेपपरिवर्जितः ॥ ८१ ॥
 शत्रौ मित्रे तृणे स्त्रिणे स्वर्गेऽश्मनि मणी सृदि ।
 इहामुत्र सुखे दुःखे भवे मीत्रे समाशयः ॥ ८२ ॥
 निष्कारणैककारुष्यपरायणमनस्तया ।
 मज्जद्भवोदधी मुग्धमुद्दिधीर्षुरिदं जगत् ॥ ८३ ॥
 प्रभुः प्रभञ्जन इवाप्रतिबद्धोऽब्धिमेखलाम् ।
 नानाग्रामपुरारण्यां विजहार वसुन्धराम् ॥ ८४ ॥
 देशं दक्षिणचावालमवाप्य प्रभुरन्यदा ।
 श्वेतम्बीं नगरीं गच्छन्नित्यूचे गोपदारकैः ॥ ८५ ॥
 देवार्यायः सृजुः पत्याः श्वेतम्बीमुपतिष्ठते ।
 किन्वन्तरेऽस्य कनकखलाख्यस्तापसाश्रमः ॥ ८६ ॥
 स हि दृग्निप्रसर्पेणाधिष्ठितो वर्त्ततेऽधुना ।
 वायुमात्रैकसञ्चारोऽप्रचारः पक्षिणामपि ॥ ८७ ॥
 विहाय तदमुं मार्गं वक्रेणाप्यमुना व्रज ।
 सुवर्णेनापि किं तेन कर्णच्छेदो भवेद्यतः ॥ ८८ ॥
 तं चाहिं प्रभुञ्जासीद्यदसौ पर्वजन्मनि ।
 क्षपकः अरण्यकार्यं विहर्त्तुं वसन्तरगात् ॥ ८९ ॥
 गच्छतां तून् मण्डूकी पादपाताद्विराधिता ।
 श्रालोचनार्थमेतस्य दर्शिता क्षुल्लकेन सा ॥ ९० ॥

ततश्च गत्वा सन्ध्यायां कर्मारग्रामसन्निधौ ।
 गिरीन्द्र इव निष्कम्पः कायोत्सर्गं व्यधाद्विभुः ॥ ६९ ॥
 गोपालेनाथ यामिन्यां निष्कारणकृतक्रुधा ।
 उपद्रोतुं समारभे भगवानात्मवैरिणा ॥ ७० ॥
 अथेन्द्रेणावधिज्ञानाज्जज्ञे प्रभुमुपद्रवन् ।
 स दुःशीलो महाशैलमाखुश्चैष निखन्निव ॥ ७१ ॥
 कल्याणीभक्तिरागाच्च शक्रः प्रभुपदान्तिकम् ।
 नष्टो मत्कुणनाशं च स गोपहृतकः क्वचित् ॥ ७२ ॥
 ततः प्रदक्षिणीकृत्य त्रिमुद्ग्रां प्रणिपत्य च ।
 इति विज्ञापयाञ्चक्रे प्रभुः प्राचीनबर्हिषा ॥ ७३ ॥
 भविष्यति द्वादशाब्दान्युपसर्गपरम्परा ।
 तां निषेधितुमिच्छामि भगवन् परिपाश्विकः ॥ ७४ ॥
 समाधिं पारतीयत्वन्द्र भगवानौचवानिति ।
 नापेक्षाञ्चकिरेऽहन्तः परसाहायिकं क्वचित् ॥ ७५ ॥
 ततो जगद्गुरुः शीतलेश्यः शीतमयूखवत् ।
 तपस्तेजोदुरालोकोऽधिपतिस्तेजसामिव ॥ ७६ ॥
 शौण्डीर्यवान् गज इव सुमेरुरिव निश्चलः ।
 सर्वस्पर्शान् सहिष्णुश्च यथैव हि वसुन्धरा ॥ ७७ ॥
 अम्भोधिरिव गम्भीरो मृगेन्द्र इव निर्भयः ।
 मिथ्यादृशां दुरालोकः सुचुतो हव्यवाडिनी ॥ ७८ ॥
 खड्गिष्टुङ्गमिवैकाकी जानस्थामा महोच्चवत् ।
 गुमेन्द्रियः कूर्म इवाहिरिवैकान्तदत्तदृक् ॥ ७९ ॥

निरञ्जनः शङ्ख इव जातरूपः सुवर्णवत् ।
 विप्रमुक्तः खंग इव जीव इवाखलद्गतिः ॥ ८० ॥
 व्योमेवानाश्रयो भारुण्डपक्षीवाप्रमद्वरः ।
 अभोजिनोदलमिवोपलेपपरिवर्जितः ॥ ८१ ॥
 शर्वी मित्रे तृणे स्त्रैणे स्वर्णेऽश्मनि मणी मृदि ।
 इहामुत्र सुखे दुःखे भवे मीत्रे समाश्रयः ॥ ८२ ॥
 निष्कारणैककारुष्यपरायणमनस्तया ।
 मज्जद्भवोदधी मुग्धमुद्दिधीर्षुरिदं जगत् ॥ ८३ ॥
 प्रभुः प्रभञ्जन-इवाप्रतिबद्धोऽब्धिमिखलाम् ।
 नानाग्रामपुरारण्यां विजहार वसुन्धराम् ॥ ८४ ॥
 देशं दक्षिणचावालमवाप्य प्रभुरन्यदा ।
 श्वेतम्बीं नगरीं गच्छन्नित्यूचे गोपदारकैः ॥ ८५ ॥
 देवार्थायः सृजुः पत्याः श्वेतम्बीमुपतिष्ठते ।
 किन्त्वन्तरेऽस्य कनकखलाख्यस्तापसाश्रमः ॥ ८६ ॥
 स हि दृग्निषसर्पेणाधिष्ठितो वर्त्ततेऽधुना ।
 वायुमान्त्रैकसञ्चारोऽप्रचारः पक्षिणामपि ॥ ८७ ॥
 विहाय तदमुं मार्गं वक्रेणाप्यमुना व्रज ।
 सुवर्णेनापि किं तेन कर्णच्छेदो भवेद्यतः ॥ ८८ ॥
 तं चाहिं प्रभुरज्ञासीद्यदसौ पूर्वजन्मनि ।
 क्षपकः श्वरशकार्थं विहर्त्तुं वसतेरगात् ॥ ८९ ॥
 गच्छतां तेन मण्डूको पादपातादिराधिता ।
 श्रीलोचनार्थमेतस्य दर्शिता क्षुल्लकेन सा ॥ ९० ॥

सोऽथ प्रत्युतमण्डूकीर्दशयन् लोकमारिताः ।
 जचे क्षुल्लं मया क्षुद्र किमेता अपि मारिताः ॥ ९१ ॥
 तूष्णीकोऽभूत्ततः क्षुल्लोऽमंस्त चैवं विशुद्धधीः ।
 महानुभावो यदसौ सायमालोचयिष्यति ॥ ९२ ॥
 आवश्यकेऽप्यनालोच यावदेष निषेदिवान् ।
 क्षुल्लकोऽचिन्तयत्तावद्विस्मृतास्य विराधना ॥ ९३ ॥
 अस्मारयच्च तां भेकीमालोचयसि किं नहि ।
 क्षपकोऽपि क्रुधोत्थाय क्षुल्लं हन्मीति धावितः ॥ ९४ ॥
 कोपान्धश्च ततः स्तम्भे प्रतिफल्य व्यपद्यत ।
 विराधितश्रामण्योऽसौ ज्योतिष्केषूदपद्यत ॥ ९५ ॥
 स च्युत्वा कनकखले सहस्राद्धतपस्विनाम् ।
 पत्युः कुलपतेः पत्न्याः पुत्रोऽभूत्कौशिकाह्वयः ॥ ९६ ॥
 तत्र कौशिकगोत्रत्वादासन्नन्येऽपि कौशिकः ।
 अत्यन्तकोपनत्वाच्च स ख्यातश्चण्डकौशिकः ॥ ९७ ॥
 आह्रदेवातिथित्वं च तस्मिन् कुलपतौ गते ।
 असौ कुलपतिस्तत्र तापसानामजायत ॥ ९८ ॥
 मूर्च्छया वनखण्डस्य सोऽन्तर्भ्राम्यन्नहर्निशम् ।
 अदात्कस्यापि नादातुं पुष्पं मूलं फलं दलम् ॥ ९९ ॥
 विशीर्णमपि योऽगृह्णादने तत्र फलादिकम् ।
 उत्पाद्य परशुं यष्टिं लोष्टं वा तं जप्तान्तः ॥ १०० ॥
 फलाद्यलभमानासु सीदन्तस्ते तपस्विनः ।
 पतिते लगुडे काका इव जग्मुर्हिंशोदिशसु ॥ १०१ ॥

अन्वेद्युः कण्टिकाहेतोः कौशिके बह्निरीयुषि ।
 अभाङ्क्षुर्मङ्क्षु राजन्याः श्वेतम्ब्या एत्य तद्वनम् ॥ २ ॥
 अथ व्यावर्त्तमानस्य गोपास्तस्य न्यवीविदन् ।
 पश्य पश्य वनं कैश्चिद्भज्यते भज्यते तव ॥ ३ ॥
 जाज्वल्यमानः क्रोधेन हविषेव हुताशनः ।
 अकुण्ठधारमुद्यम्य कुठारं सोऽभ्यधावत ॥ ४ ॥
 राजपुत्रास्ततोः नैशुः श्येनादिव शकुन्तयः ।
 खलित्वा च पपातायं यमवक्त्र इवावटे ॥ ५ ॥
 पततः पतितस्तस्य सम्मुखः परशुः गितः ।
 शिरो द्विधाकृतं तेन ही विपाकः कुकर्माणाम् ॥ ६ ॥
 स विपद्य वनेऽत्रैव चण्डोऽहिर्दृग्विषोऽभवत् ।
 क्रोधस्तीव्रानुबन्धो हि सह याति भवान्तरे ॥ ७ ॥
 अवश्यं चैष बोधाहं इति बुद्ध्या जगद्गुरुः ।
 आत्मपीडामणयन्नृजुनेव पथा ययौ ॥ ८ ॥
 अभवत्पदमञ्चारसुखमीभूतवालुकम् ।
 उदपानावहृत्कृष्यं शुष्कजर्जरपादपम् ॥ ९ ॥
 जीर्णपर्षचयास्तीर्षं कीर्षं वल्मीकपर्वतैः ।
 म्यलीभूतोऽजं जीर्णारण्यं न्यविशत प्रभुः ॥ १० ॥
 तत्र चाथ जगन्नाथो यत्तमण्डपिकान्तरे ।
 तस्थीं भ्रतिमयां नासाग्रान्तविश्रान्तलोचनः ॥ ११ ॥
 ततो दृष्टिविषः सर्पः सदर्पी भ्रमितुं बहिः ।
 बिलान्निरसरज्जिह्वा कालरात्रिमुखादिव ॥ १२ ॥

भ्रमन् सोऽनुवनं रेणुसंक्रामङ्गीगलेखया ।
 स्वाज्ञालेखामिव लिखन्नीक्षाञ्चक्रे जगद्गुरुम् ॥ १३ ॥
 अत्र मां किमविज्ञाय किमवज्ञाय कोऽप्यसौ ।
 आः प्रविष्टो निराशङ्कं निष्कम्पः शङ्कुवत् स्थितः ॥ १४ ॥
 तदेनं भस्मसादय्य करोमीति विचिन्तयन् ।
 आभायमानं कोपेन फटाटोपं चकार सः ॥ १५ ॥
 ज्वालामालामुदमन्या निर्दहन्त्या लताद्रुमान् ।
 भगवन्तं दृशापश्यत्स्फारफूत्कारदारुणः ॥ १६ ॥
 दृष्टिज्वालामालास्तस्य ज्वलन्त्यो भगवत्तनौ ।
 विनिपेतुर्दुरालोका उल्का इव दिवो गिरी ॥ १७ ॥
 प्रभोर्महाप्रभावस्य प्रभवन्ति स्म नैव ताः ।
 महानपि मरुन्मेरुं किं कम्पयितुमीश्वरः ॥ १८ ॥
 दारुदाहं न दग्धोऽसावद्यापीति क्रुधा ज्वलन् ।
 दर्शं दर्शं दिनकरं दृग्ज्वालाः सोऽमुचत्पुनः ॥ १९ ॥
 सम्पन्नासु प्रभौ वारिधाराप्रायासु तास्वपि ।
 ददंश दन्दशूकोऽसौ निःशूकः पादपङ्कजे ॥ २० ॥
 दष्टा दष्टापचक्राम स्वविषोद्रेकदुर्मदः ।
 यत्पतन्महिषाक्रान्तो गृह्णीयादेष मामपि ॥ २१ ॥
 दशतोऽप्यसक्तस्य न विषं प्राभवत्प्रभौ ।
 गोक्षीरधाराधवलं केवलं रक्तमक्षरत् ॥ २२ ॥
 ततश्च पुरतः स्थित्वा किमेतदिति चिन्तयन् ।
 वीक्षाञ्चक्रे जगन्नाथं वीक्षापन्नः स पन्नगः ॥ २३ ॥

ततो निरूप्य रूपं तदनुरूपं जगद्गुरोः ।
 कान्तिसौम्यतया मङ्क्षु विध्याते तद्विलोचने ॥ २४ ॥
 उपसन्नं च तं ज्ञात्वा बभाषे भगवानिति ।
 चण्डकौशिक बुद्धयस्त्र बुद्धयस्त्र ननु मामुहः ॥ २५ ॥
 श्रुत्वा तद्भगवद्वाक्यमूहापोहं वितन्वतः ।
 पन्नगस्य समुत्पेदे स्मरणं पूर्वजन्मनाम् ॥ २६ ॥
 स त्रिः प्रदक्षिणीकृत्य ततश्च परमेश्वरम् ।
 निष्कषायः सुमनसाऽनशनं प्रत्यपद्यत ॥ २७ ॥
 कृतानशनकर्माणां निष्कर्माणां महोरगम् ।
 प्रथमापन्नमज्ञासीदन्वज्ञासीच्च तं प्रभुः ॥ २८ ॥
 कुत्वाप्यन्यत्र मा यासीद्वृष्टिर्मे विषभीषणा ।
 इति तुण्डं बिले क्षिप्त्वा पपी स समतामृतम् ॥ २९ ॥
 तस्थौ तथैव तत्रैव स्वामी तदनुकम्पया ।
 परेषामुपकाराय महतां हि प्रवृत्तयः ॥ ३० ॥
 भगवन्तं तथा दृष्ट्वा विस्मयस्मेरलोचनाः ।
 गोपाला वल्लपालाश्च तत्रोपससृष्टुर्द्रुतम् ॥ ३१ ॥
 वृक्षान्तरे तिरोभूय यथेष्टं यावलोष्टुभिः ।
 प्रणिजघ्नुरनिघ्नास्ते पन्नगस्य महात्मनः ॥ ३२ ॥
 त्रयाप्यविचलन्तं तं वीक्ष्य विश्रम्भभाजिनः ।
 यष्टिभिर्घ्नन्त्युग्रामासुनिकटीभूय तत्तनुम् ॥ ३३ ॥
 आख्यन् जन्मानां ते गोपास्ततस्तत्रागमन् जनाः ।
 चवन्दिरे, महोवीरममहंश्च महोरगम् ॥ ३४ ॥

घृतविक्रयकारिण्यो गच्छन्त्यस्तेन वर्त्मना ।
 नागं हैयङ्गवीनेनाम्नक्षयन् पस्पृशुश्च तम् ॥ ३५ ॥
 आगत्य घृतगन्धेन तीक्ष्णतुण्डाः पिपीलिकाः ।
 चक्रिरे तितउप्रायमहेस्तस्य कलेवरम् ॥ ३६ ॥
 मत्कर्मणां कियदेतदित्यात्मानं विबोधयन् ।
 वेदनामधिसेहे तां दुःसहां सोऽहिपुङ्गवः ॥ ३७ ॥
 वराक्यो मास्म पीत्यन्त स्वल्पसाराः पिपीलिकाः ।
 इत्यचीचलदङ्गं न मनागपि महोरगः ॥ ३८ ॥
 सित्तः कृपासुधावृष्ट्या दृष्ट्या भगवतीरगः ।
 पक्षान्ते पञ्चतां प्राप्य सहस्रारदिवं ययौ ॥ ३९ ॥
 विदधति विविधोपसर्गबाधां
 फणिभृति दृष्टिविषे हरौ तु भक्तिम् ।
 इति तुल्यमनस्कता शशंसे
 चरमजिनस्य जगत्त्रयैकबन्धोः ॥ १४० ॥ २ ॥

प्रकारान्तरेण पुनर्योगगर्भमिव स्तुतिमाह—

कृतापराधेऽपि जने कृपामन्यरतारयोः ।
 ईषहाष्यार्द्रयोर्भद्रं श्रीवीरजिननेत्रयोः ॥ ३ ॥

विहितविप्रियेऽपि जने सङ्गमकादौ कृपया मन्यरे इषद्भृते तारे
 कनीनिके ययोः ईषहाष्यश्चक्षुर्जलं स च करुणाकृदश्व तेन अर्द्धं
 क्लिप्ने भगवतो नेत्रे तयोर्भद्रमिति सामर्थ्यान्नमस्कारप्रतीतिः । •

तथाहि—

अनुग्राममनुपुरं विहरन् विभुरन्यदा ।
 दृढभूमिमर्गुप्राप बहुस्नेच्छकुलाकुलाम् ॥ १ ॥
 पेढालग्रामं निकषा पेढालाराममन्तरा ।
 कृताष्टमतपःकर्म्या पोलासं चेत्यमाविशत् ॥ २ ॥
 जम्बूपरोधरहितमधिष्ठाय शिलातलम् ।
 अजागुलम्बितभुजो दरावनतविग्रहः ॥ ३ ॥
 स्थिरीकृतान्तःकरणो निर्निमेषविलोचनः ।
 तस्थौ तत्रैकरात्रिक्या महाप्रतिमया प्रभुः ॥ ४ ॥
 तदा शक्रः सुधर्मायां सभायां परिवारितः ।
 सहस्रैश्चतुरशीत्या सामानिकदिवीकसाम् ॥ ५ ॥
 त्रयस्त्रिंशस्त्रायस्त्रिंशैः पर्षद्भिस्त्रिस्त्रिभ्यस्तथा ।
 चतुर्भिर्लोकपालैश्च संख्यातीतैः प्रकीर्णकैः ॥ ६ ॥
 प्रत्येकं चतुरशीत्या सहस्रैरङ्गरक्षकैः ।
 दृढावद्वपरिकरैः ककुप्सु चतस्रष्वपि ॥ ७ ॥
 सेनाधिपतिभिः सेनापरिवीतैश्च सप्तभिः ।
 देवदेवीमणैराभियोग्यैः किल्विषिकादिभिः ॥ ८ ॥
 तूर्थत्रयादिभिः कालं विनोदैरतिवाहयन् ।
 गोप्ता दक्षिणलोकाद्धं शक्रः सिंहासने स्थितः ॥ ९ ॥
 अब्रुधिज्ञानतो ज्ञात्वा भगवन्तं तथास्थितम् ।
 उत्थाय कन्दुके त्यक्तोत्तरासङ्गं विधाय च ॥ १० ॥
 जान्वसव्यं भुवि न्यस्य सव्यं च न्यञ्च्य किञ्चन ।
 शक्रस्तवेन्यवन्दिष्ट भूतलन्यस्तमस्तकः ॥ ११ ॥

समुत्थाय च सर्वाङ्गोदञ्चद्रोमाञ्चकञ्चुकः ।
 शचीपतिरुवाचेदमुद्दिश्य सकलां सभाम् ॥ १२ ॥
 भो भोः सर्वेऽपि सौधर्मवासिनस्त्रिदशोत्तमाः ।
 शृणुत श्रीमहावीरस्वामिनो महिमाद्भुतम् ॥ १३ ॥
 दधानः पञ्चसमितीर्गुप्तित्रयपवित्रितः ।
 क्रोधमानमायालोभानभिभूतो निरास्त्रवः ॥ १४ ॥
 द्रव्ये क्षेत्रे च काले च भावे चाप्रतिबद्धधीः ।
 रुद्धैकपुद्गलन्यस्तनयनो ध्यानमास्थितः ॥ १५ ॥
 अमरैरसुरैर्यक्षैरक्षोभिरुरगैर्नरैः ।
 त्रैलोक्येनापि शक्येत ध्यानाच्चालयितुं नहि ॥ १६ ॥
 इत्याकर्ण्य वचः शाक्रं शक्रसामानिकः सुरः ।
 लंलाटपट्टघटितभृकुटीभङ्गभीषणः ॥ १७ ॥
 कम्पमानाधरः कोपालोहितायितलोचनः ।
 अभव्यो गाढमिथ्यात्वमङ्गः मङ्गमकोऽवदत् ॥ १८ ॥
 मर्त्यः अमणमात्रोऽयं यदेवं देव वर्ण्यते ।
 स्वच्छन्दं सदसहादे प्रभुत्वं तत्र कारणम् ॥ १९ ॥
 देवैरपि न चाल्योऽयं ध्यानादित्युद्भूतं प्रभोः ।
 कथं धार्येत हृदये धृते वा प्रीच्यते कथम् ॥ २० ॥
 रुडान्तरिक्तः शिखरैर्मूलैरुद्धरसातलः ।
 यैः किलोदस्यते दीप्णा सुमेरुलीष्टुलीलसा ॥ २१ ॥
 सकुलाचलमेदिन्याः प्लावनव्यक्तवैभवः ।
 येषामेषोऽपि गण्डूषसुकरो मकराकरः ॥ २२ ॥

अयेक्रभुजदण्डेन प्रचण्डाश्चतलीलया ।
 उद्धरन्ति सहानिकभूधरां ये वसुन्धराम् ॥ २३ ॥
 तेषामसमऋद्धीनां सुराणामभितौजसाम् ।
 इच्छासम्पन्नसिद्धीनां मर्त्यमात्रः कियानयम् ॥ २४ ॥
 एषोऽहं चालयिष्यामि तं ध्यानादित्वुदीर्य्य सः ।
 करेण भूमिमाहृत्योदस्थादास्थानमण्डपात् ॥ २५ ॥
 अर्हन्तः परसाहाय्यात्तपः कुर्वन्त्यखण्डितम् ।
 मात्रासीदिति दुर्बुद्धिः शक्रेण स उपेक्षितः ॥ २६ ॥
 ततो वेगानिलोत्पातपतापतघनाघनः ।
 रौद्राकृतिर्दुरालोको भयापसरदप्सराः ॥ २७ ॥
 विकटोरस्थलाघातपुञ्जितग्रहमण्डलः ।
 स पापस्तत्र गतवान् यत्रासीत्परमेश्वरः ॥ २८ ॥
 निष्कारणजगद्धन्तुं निराबाधं तथास्थितम् ।
 श्रीवीरं पश्यतस्तस्य मत्सरो ववृधेऽधिकम् ॥ २९ ॥
 गीर्वाणपांसनः पांशुवृष्टिं दृष्टोऽतनिष्ट सः ।
 अकाण्डघटितारिष्टामुपरिष्ठाज्जगत्प्रभोः ॥ ३० ॥
 विधुर्विधुन्तुदेनेव दुर्दिनेनेव भास्करः ।
 पिदधे पांशुपूरेण सर्वाङ्गीणं जगत्प्रभुः ॥ ३१ ॥
 समन्ततोऽपि पूर्णानि तथा श्रीतांसि पांशुभिः ।
 यथा समभुवत्स्वामी निश्वासीच्छासवर्जितः ॥ ३२ ॥
 तिलमात्रमपि ध्यानात्र चचाल जगद्गुरुः ।
 कुलाचलुद्यलति किं गजैः परिणतैरपि ॥ ३३ ॥

अपनीय ततः पांशुं वज्रतुण्डाः पिपीलिकाः ।
 स समुत्पादयामास प्रभोः सर्वाङ्गपीलिकाः ॥ ३४ ॥
 प्राविशन्नेकतोऽङ्गेषु स्वैरं निययुरन्यतः ।
 विध्यन्तस्तीक्ष्णतुण्डाग्रैः सूच्यो निवसनेष्विव ॥ ३५ ॥
 निर्भाग्यस्यैव वाञ्छासु मोघीभूतासु तास्वपि ।
 स दंशान् रचयामास नाकृत्यान्तो दुरात्मनाम् ॥ ३६ ॥
 तेषामेकप्रहारेण रक्तैर्गोक्षीरसोदरैः ।
 क्षरद्भिरभवन्नाथः सनिर्भर इवाद्विराट् ॥ ३७ ॥
 तैरप्यन्तोभ्यमाणेऽथ जगन्नाथे स दुर्भ्रतिः ।
 चक्रे प्रचण्डतुण्डाग्रा दुर्निवारा घृतेलिकाः ॥ ३८ ॥
 शरीरे परमेशस्य निमग्नमुखमण्डलाः ।
 ततंस्ताः समलक्ष्यन्त रोमाणीव सहोत्थिताः ॥ ३९ ॥
 ततोऽप्यविचलच्चित्ते योगचित्ते जगद्गुरौ ।
 स महावृश्चिकांश्चक्रे ध्यानव्रश्चननिश्चयी ॥ ४० ॥
 प्रलयान्निस्फुलिङ्गाभास्तप्ततोमरदारुणैः ।
 तेऽभिन्दन् भगवद्देहं लाङ्गूलाङ्कुरकण्टकैः ॥ ४१ ॥
 तैरप्यनाकुले नाथे कूटसङ्कल्पमङ्गुलः ।
 सोऽनल्पान् कल्पयामास नकुलान् दशनाकुलान् ॥ ४२ ॥
 खिखीति रममानास्ते दंष्ट्राभिर्भगवत्तनुम् ।
 खण्डखण्डैस्त्रोटयन्ती मांसखण्डान्यपातयन् ॥ ४३ ॥
 तैरप्यकृतकृत्योऽसौ यमदोर्दण्डदारुणान् ।
 अत्युत्कटफटाटोपान् कोपात्प्रायुङ्क्त मन्त्रगान् ॥ ४४ ॥

आशिरः पादमापीद्य महावीरं महोरगाः ।
 अवेष्टयन्महावृक्षं कपिकच्छुलता इव ॥ ४५ ॥
 प्रजघ्नस्ते तथा तत्र स्फुटन्ति स्म फटा यथा ।
 तथा दशन्ति स्म यथाऽभज्यन्त दशना अपि ॥ ४६ ॥
 उद्धान्तगरलेष्वेषु लम्बमानेषु रज्जुवत् ।
 स वज्रदशनानांशु मूषकानुदपीपदत् ॥ ४७ ॥
 स्वाम्यङ्गं खनकाश्चरन्नुर्नखैर्दन्तैर्मुखैः खरैः ।
 मोमूत्रप्रमाणास्तत्रैव क्षते क्षारं निचिक्षिपुः ॥ ४८ ॥
 तेष्वप्यकिञ्चिद्भूतेषु भूतीभूत इव क्रुधा ।
 उद्दण्डदन्तमुसलं हस्तिरूपं ससर्ज सः ॥ ४९ ॥
 सोऽधावत्पादपातेन मेदिनीं नमयन्निव ।
 उडून्युदस्तहस्तेन नभस्तस्त्रोटयन्निव ॥ ५० ॥
 कराग्रेण गृहीत्वा च दुर्वारेण स वारणः ।
 दूरमुल्लालयामास भगवन्तं नभस्तले ॥ ५१ ॥
 विशीर्य कणशो गच्छत्वसाविति दुराशयः ।
 दन्तावुन्नम्य स व्योन्नः पतन्तं स्म प्रतीच्छति ॥ ५२ ॥
 पतितं दन्तघातेन विध्यति स्म मुहुर्मुहुः ।
 वृक्षसो वज्रकठिनात् समुत्तस्थुः स्फुलिङ्गकाः ॥ ५३ ॥
 नृशशाक वराकोऽसौ कर्तुं किञ्चिदपि द्विपः ।
 यावत्तावत्सुदृशक्रे करिणीं वैरिणीमिव ॥ ५४ ॥
 अखण्डशृङ्गदन्ताभ्यां भगवन्तं विभेद सा ।
 खरं शरीरनीरेण विषेणेव सिषेच च ॥ ५५ ॥

करेणो रेणुसाङ्गते तस्याः सारे सुराधमः ।
 पिशाचरूपमकरोन्मकरोत्कटदंष्ट्रकम् ॥ ५६ ॥
 ज्वालाजालाकुलं व्याप्तं व्यायतं वक्त्रकोटरम् ।
 अभवद्भीषणं तस्य वङ्गिकुण्डमिव ज्वलत् ॥ ५७ ॥
 यमौकस्तोरणस्तन्भाविव प्रोत्तन्भ्रितौ भुजौ ।
 अभूच्च तस्य जङ्घोरु तुङ्गं तालद्रुमोपमम् ॥ ५८ ॥
 स साट्टहासः फेल्कुर्वन् स्फूर्ज्जित्किलकिलारवः ।
 कृत्तिवासाः कर्तृकाभृङ्गवन्तमुपाद्रवत् ॥ ५९ ॥
 तस्मिन्नपि हि विध्याति क्षीणतैलप्रदीपवत् ।
 व्याघ्ररूपं क्रुधाघ्रातः शीघ्रं चक्रे स निर्घृणः ॥ ६० ॥
 अथ पुच्छच्छटाच्छोटैः पाटयन्निव मेदिनीम् ।
 वूत्कारप्रतिशब्दैश्च रोदमीं रोदयन्निव ॥ ६१ ॥
 दंष्ट्राभिर्वज्रसाराभिर्नखरैः शूलसोदरैः ।
 अव्यग्रं व्यापिपर्त्तिं स्म व्याघ्रो भुवनभर्त्तरि ॥ ६२ ॥
 तत्र विच्छायतां प्राप्ते दवदग्ध इव द्रुमे ।
 सिद्धार्थराजत्रिशलादेव्यो रूपं व्यधत्त सः ॥ ६३ ॥
 किमेतद्भवता तात प्रक्रान्तमतिदुष्करम् ।
 प्रव्रज्यां मुञ्च मास्माकं प्रार्थनामवजीगणः ॥ ६४ ॥
 वृद्धावशरणावावां त्यक्तवान्निन्दिवर्द्धनः ।
 द्वायस्वेति स्वरैर्हीनदीनेर्व्यलपतां च तौ ॥ ६५ ॥ (युग्मं)
 ततस्तयोर्विलापैरप्यलिप्तमनसि प्रभौ ।
 आवासितं दुराचारः स्तन्धावारमकल्पयत् ॥ ६६ ॥

तत्रानासाद्य दृषदं सूदः सादर ओदने ।
 चुक्षीपदे प्रभोः पादौ कृत्वा स्थालीमकल्पयत् ॥ ६७ ॥
 तत्कालं ज्वालितस्तेन जज्वाल ज्वलनोऽधिकम् ।
 पादमूले जगद्गर्तुर्गिरिरिव दवानलः ॥ ६८ ॥
 तप्तस्यापि प्रभोः स्वर्णस्यैव न श्रीरह्नीयत ।
 ततः सुराधमश्चक्रे पक्कणं दारुणक्कणम् ॥ ६९ ॥
 पक्कणोऽपि प्रभोः कण्ठे कर्णयोर्भुजदण्डयोः ।
 जङ्घयोश्च क्षुद्रपक्षिपञ्जराणि व्यलम्बयत् ॥ ७० ॥
 खगैश्चक्षुनखाघातैस्तथा दद्रे प्रभोस्तनुः ।
 यथा च्छिद्रशताकीर्णा तत्पञ्जरनिभाभवत् ॥ ७१ ॥
 तत्राप्यसारतां प्राप्ते पक्कणे पक्कपत्रवत् ।
 उत्पादितमहोत्पातं खरवातमजीजनत् ॥ ७२ ॥
 भ्रन्तरिन्ने महावृक्षांस्तृणोत्क्षेपं समुत्क्षिपन् ।
 विक्षिपन् पांशुविक्षेपं दिक्षु च ग्रावकर्करान् ॥ ७३ ॥
 सर्व्वतो रोदसीगर्भं भस्त्रापूरं च पूरयन् ।
 उत्पाद्योत्पाद्य वातोऽसौ भगवन्तमपातयत् ॥ ७४ ॥ (युग्मं)
 तेनापि खरवातेनापूर्णकामो विनिश्चिमे ।
 द्युसल्लुलकलङ्कोऽसौ द्राकुलं कलिकानिलम् ॥ ७५ ॥
 भ्रूमृतोऽपि भ्रमयितुमलङ्कर्मिणविक्रमः ।
 भ्रमयामास चक्रंस्थमृत्विण्डमिव स प्रभुम् ॥ ७६ ॥
 भ्रम्यमाणोऽर्णवावर्त्तनेव तेन नभस्वता ।
 तदेकतप्तो न ध्यानं मनागपि जह्नी प्रभुः ॥ ७७ ॥

वञ्चसारमनस्कोऽयं बहुधाऽपि कदर्थितः ।
 न क्षीभ्यते कथमहं भग्नागूर्यामि तां रुभाम् ॥ ७८ ॥
 तदस्य प्राणनाशेन ध्यानं नश्यति नान्यथा ।
 चिन्तयित्वेति चक्रे स कालचक्रं सुराधमः ॥ ७९ ॥
 अङ्गाय तदयोभारसहस्रघटितं ततः ।
 उद्धार सुरः शैलं कैलासमिव रावणः ॥ ८० ॥
 पृथिवीं सम्पुटीकृत्तुं कृतं मन्ये पुटान्तरम् ।
 उत्पत्त्य कालचक्रं स प्रचिक्षेपोपरि प्रभोः ॥ ८१ ॥
 ज्वालाजालैरुच्छलद्भिर्दिशः सर्वाः करालयन् ।
 उत्पपात जगद्भर्त्स्यीर्वानल इवार्णवे ॥ ८२ ॥
 कुलक्षितिधरक्षोदक्षमस्यास्य प्रभावतः ।
 ममज्जाजानुभगवानन्तर्वसुमतीतलम् ॥ ८३ ॥
 एवभ्रूतोऽपि भगवानशोचदिदमस्य यत् ।
 तितारयिषवो विश्वं वयं संसारकारणम् ॥ ८४ ॥
 कालचक्रहतोऽप्येष प्रपेदे पञ्चतां न यत् ।
 अगोचरस्तदस्त्राणामुपायः क इहापरः ॥ ८५ ॥
 अनुकूलैरुपसर्गैः क्षुभ्येद्यदि कथञ्चन ।
 इति बुद्ध्या विमानस्थः स पुरोऽस्थादुवाच च ॥ ८६ ॥
 महर्षे तव तुष्टोऽस्मि सत्वेन तपसौजसा ।
 प्राणानपेक्षभावेनारब्धनिर्वहणेन च ॥ ८७ ॥
 पर्याप्तं तपसानेन शरीरक्लेशकारिणा ।
 ब्रूहि याचस्व माकार्षीः शङ्कां यच्छामि किं तव ॥ ८८ ॥

इच्छामात्रेण पूर्यन्ते यत्र नित्यं मनोरथाः ।
 किमनेनैवं देहेन त्वां स्वर्गं प्रापयामि तम् ॥ ८९ ॥
 अनादिभवसरूढकर्म्मनिर्मोक्षलक्षणम् ।
 एकान्तपरमानन्दं मोक्षं वा त्वां नयामि किम् ॥ ९० ॥
 अशेषमण्डलाधीशमीलिलालितशासनम् ।
 अथवात्रैव यच्छामि साम्राज्यं प्राज्यसृष्टिभिः ॥ ९१ ॥
 इत्थं प्रलोभनावाक्यैरक्षीभ्यमनसि प्रभौ ।
 अप्राप्तप्रतिवाक्यापः पुनरेवमचिन्तयत् ॥ ९२ ॥
 मोघीकृतमनेनैतन्मम शक्तिविजृम्भितम् ।
 तदिदानीममोघं स्याद्यद्येकं कामशासनम् ॥ ९३ ॥
 यतः कामास्त्रभूताभिः कामिनीभिः कटाक्षिताः ।
 दृष्ट्वा महापुमांसोऽपि लुम्पन्तः पुरुषव्रतम् ॥ ९४ ॥
 इति निश्चित्य चित्तेन निर्दिदेश सुराङ्गनाः ।
 तद्विभ्रमसहायान् षट् प्रायुङ्क्त स ऋतूनपि ॥ ९५ ॥
 कृतप्रस्तावना मत्तकोकिलाकलकूजितैः ।
 कन्दर्पनाटकनटी वसन्तश्रीरशोभत ॥ ९६ ॥
 मुखवासं सञ्जयन्ती विकसन्नीपरेणुभिः ।
 सैरन्नीव दिग्वधूनां ग्रीष्मलक्ष्मीरजृम्भत ॥ ९७ ॥
 राज्याभिषेके कामस्य मङ्गल्यतिलकानिव ।
 सर्वाङ्गं केतकव्यांजात्कुर्वती प्राहडाबभौ ॥ ९८ ॥
 सहस्रनयनीभूय नवनीलोत्पलच्छलात् ।
 स्वसम्पदमिवोद्दामां पश्यन्ती शुशुभे शरत् ॥ ९९ ॥

जयप्रशस्तिं कामस्य श्वेताक्षरसहोदरैः ।
हेमन्तश्रीर्लिखेव प्रत्यग्रैः कुन्दकुड्मलैः ॥ १०० ॥
गणिकेवोपजीवन्ती हेमन्तसुरभीसमम् ।
कुन्दैश्च सिन्दुवारैश्च शिशिरश्रीरचीयत ॥ १ ॥
एवमुजृम्भमाणेषु सर्व्वर्त्तुषु समन्ततः ।
मीनध्वजपताकिन्यः प्रादुरासन् सुराङ्गनाः ॥ २ ॥
सङ्गीतमिव गीताङ्गः पुरो भगवतस्ततः ।
ताः प्रचक्रमिरे जैत्रं मन्त्रास्त्रमिव मान्मथम् ॥ ३ ॥
'तत्राधिसूत्रितलयं गान्धारग्राम'बन्धुरम् ।
काभिश्चिदुदगीयन्त जातयः शुद्धवेसराः ॥ ४ ॥
क्रमव्युत्क्रमगैस्तानैर्व्यक्तैर्व्यञ्जनधातुभिः ।
प्रवीणावाद्यहीणां काचित्कलनिष्कलाम् ॥ ५ ॥
स्फुटत्तकारधोङ्कारप्रकारैर्मैघनिस्वनान् ।
काश्चिच्च वादयामासुर्मृदङ्गांस्त्रिविधानपि ॥ ६ ॥
नभोभूगतचारीकं विचित्रकरणोद्भटम् ।
दृष्टिभावेर्नवनवैः काश्चिदप्यनरीरुतुः ॥ ७ ॥
दृढाङ्गहाराभिनयैः सद्यस्त्रुटितकञ्चुका ।
बध्नती श्लथधम्मिलं दोर्मूलं काप्यदीदृशत् ॥ ८ ॥
दण्डपादाभिनयनच्छलात्कापि मुहुर्मुहुः ।
चारुगोरोचनागौरमूरुमूलमदर्शयत् ॥ ९ ॥

स्रथचण्डातकग्रन्थिट्टीकरणलीलया ।
 कापि प्राकाशयद्वापीसनाभिं नाभिमण्डलम् ॥ १० ॥
 व्यपदिश्येभदन्ताख्यहस्तकाभिनयं मुहुः ।
 गाढमङ्गपरिष्वङ्गसंघ्ना काचिच्च निर्गमे ॥ ११ ॥
 सञ्चारयन्त्यन्तरीयं नीवीनिषिडनच्छलात् ।
 नितम्बबिम्बफलकं काचिदाविरभावयत् ॥ १२ ॥
 अङ्गभङ्गापदेशेन वक्षःपीनोन्नतस्तनम् ।
 सुचिरं रोचयामास काचिद् रुचिरलोचना ॥ १३ ॥
 यदि त्वं वीतरागोऽसि रागं तन्नस्तनोषि किम् ।
 शरीरनिरपेक्षश्चेत्से वक्षोऽपि किं न नः ॥ १४ ॥
 दयालुर्यदि वासि त्वं तदानीं विषमायुधात् ।
 अकाण्डाकृष्टकोदण्डादस्मान्न त्रायसे कथम् ॥ १५ ॥
 उपेक्षसे कौतुकेन यदि नः प्रेमलालसाः ।
 किञ्चिन्मात्रं हि तद्युक्तं मरणान्तं न युज्यते ॥ १६ ॥
 स्वामिन् कठिनतां मुञ्च पूरयास्मन्ननोरथान् ।
 प्रार्थनाविमुखो माम्भूः काञ्चिदित्युचिरे चिरम् ॥ १७ ॥
 एवं गीतातोद्यन्तैर्विकारैराङ्गिकैरपि ।
 चाटुभिश्च सुरस्त्रीणां न चुत्तोभ जगत्प्रभुः ॥ १८ ॥
 एवं रात्रौ व्यतीतायां ततो विहरतः प्रभोः ।
 निराङ्गारस्य प्रस्मासान् सुराधम उपाद्रवत् ॥ १९ ॥

भट्टारक सुखं तिष्ठ खैरं भ्रम गतोऽस्मिन्महम् ।
 षण्मासान्ते ब्रुवन्नेवं खिन्नः सङ्गमकोऽगमत् ॥ २० ॥
 कर्मणैवंविधेनायं क्व वराको व्रजिष्यति ।
 न शक्यते तारयितुमस्माभिरपि तारकैः ॥ २१ ॥
 एवं भगवतश्चिन्तां तन्वतस्तत्र गच्छति ।
 दृशावभूतां कृपयोद्वाप्ये मन्यरतारके ॥ १२२ ॥ ३ ॥

एवं देवतां नमस्कृत्य मुक्तिमार्गं योगमभिधिषुस्तच्छास्त्रं
 प्रस्तौति ।

श्रुताम्बोधेरधिगम्य सम्प्रदायाच्च सद्गुरोः ।
 स्वसम्बेदनतश्चापि योगशास्त्रं विरच्यते ॥ ४ ॥

इह नानिर्णीतस्य योगस्य पदवाक्यप्रबन्धेन शास्त्रविरचनां कर्तुं-
 मुचितेति । योगस्य त्रिहेतुको निर्णयः ख्याप्यते । शास्त्रतो गुरु-
 पारम्पर्यात् स्वानुभवाच्च तं त्रिविधमपि क्रमेणाह । श्रुताम्बोधेः
 सकाशादधिगम्य निर्णयि योगमिति शेषः । तथा गुरुपारम्पर्यात्
 तथा स्वसम्बेदनादेवं त्रिधा योगं निश्चित्य तच्छास्त्रं विरच्यते ।
 एतदेव निर्व्वहणे वक्ष्यति ।

या शास्त्रात्स्वगुरोर्मुखादनुभवाच्चाज्ञायि किञ्चित् क्वचित्
 योगस्योपनिषद्विवेकिपरिषत्तत्समत्कारिणी ।

श्रीचौलुक्यकुमारपालनृपतेरत्यर्थमभ्यर्थना-

दाचार्य्येण निवेशिता पथि गिरां श्रीहेमचन्द्राय सा ॥ १ ॥ ४ ॥

योगस्यैव माहात्म्यमाह—

योगः सर्वविपदक्षीविताने परशुः शितः ।

अमूलमन्वतन्त्रं च कार्मणं निर्वृतिश्रियः ॥ ५ ॥

सर्वत्र विपद आध्यात्मिक-आधिभौतिक आधिदैविकलक्षणाः
ताश्चातिविततत्वाद्दक्षीरूपास्तासां वितानः समूहस्तत्र तीक्ष्णः
परशुर्योग इत्यनर्थपरिहारो योगस्य फलम् । उत्तरार्द्धेनार्थप्राप्ति-
मीक्षलक्षणाः परमपुरुषार्थरूपाया मूलमन्वतन्त्रपरिहारेण कार्मणं
संवननं योगः कार्मणं हि मूलमन्वतन्त्रैर्विधीयते । योगस्तु
मूलादिरहित एव मोक्षलक्ष्मीवशीकरणहेतुरिति ॥ ५ ॥

कारणोच्छेदमन्तरेण न विपल्लक्षणस्य कार्यस्योच्छेदः शक्यः क्रियत
इति विपत्कारणपापनिर्घातहेतुत्वं योगस्याह—

भूयांसोऽपि हि पाप्मानः प्रलयं यान्ति योगतः ।

चण्डवाताह्वनघना घनाघनघटा इव ॥ ६ ॥

बह्वन्यपि पापानि योगात्प्रलयमुपयान्ति प्रचण्डवातोद्भूता अति-
घना मेघघटा इव ॥ ६ ॥

स्यादेतदेकजन्मोपार्जितं पापं योगः क्षिणयादपि

अनेकभवपरम्परोपात्तपापस्य तु निर्मूलनं

योगादसम्भावनीयमित्याह—

क्षिणोति योगः पापानि चिरकालार्जितान्यपि ।

प्रचितानि यथैधांसि क्षणादेवाशुक्षणिः ॥ ७ ॥

यथा चिरकालमीलितान्यपीन्धनानि क्षणमात्रप्रचितोऽप्यंशः
 क्षणानुर्भस्मसात्करोति । एवं योगः क्षणमात्रेणैव चिरसञ्चितपाप-
 संचयक्षमो भवतीति ॥ ७ ॥

योगस्य फलान्तरमाह—

कफविप्रणमलामर्शसर्व्वौषधिमहर्द्धयः ।

सम्भिन्नश्रीतोलब्धिश्च यौगं ताण्डवडम्बरम् ॥ ८ ॥

महर्द्धिशब्दः प्रत्येकमपि सम्बध्यते । कफ श्लेष्मा विप्रुडुश्चारः पुरीष-
 मिति यावत् । मलः कर्णदन्तनासिकानयनजिह्वोद्भवः शरीर-
 सश्ववश्च । आमर्शो हस्तादिना स्पर्शः सर्व्वं विण्मूत्रकेशनखादय
 उक्ता अनुक्ताश्च औषधयो योगप्रभावान्महर्द्धयो भवन्ति । अथका
 महर्द्धयो विभिन्ना एवाणुत्वादयः । तथा श्रीतांसीन्द्रियाणि
 संभिन्नानि सङ्गतानि एकैकशः सर्व्वविषयैस्तेषां लब्धिर्योगस्यैदं
 यौगं ताण्डवडम्बरं दर्शितम् ।

तथाहि योगमाहात्म्याद्योगिनां कफबिन्दवः ।

सनत्कुमारादेरिव जायन्ते सर्व्वरुक्छिदः ॥ १ ॥

सनत्कुमारो हि पुरा चतुर्थश्चक्रवर्त्त्यभूत् ।

षट्खण्डपृथिवीभोक्ता नगरे हस्तिनापुरे ॥ २ ॥

कदाचिच्च सुधर्मायां सभायां जातविस्मयः ।

रूपं तस्याप्रतिरूपं वर्णयामास वासवः ॥ ३ ॥

राज्ञः सनत्कुमारस्य कुरुवंशशिरोमणेः ।
 यद्रूपं न तदन्यत्र देवेषु मनुजेषु वा ॥ ४ ॥
 इति प्रशंसां रूपस्याश्रद्धानावुभौ सुरी ।
 विजयो वैजयन्तश्च पृथिव्यामवतेरतुः ॥ ५ ॥
 तप्तस्तौ विप्ररूपेण रूपान्वेषणहेतवे ।
 प्रासादद्वारि नृपतेस्तस्यतुर्द्वास्थसन्निधौ ॥ ६ ॥
 आसीत् सनत्कुमारोऽपि तदा प्रारब्धमञ्जनः ।
 मुक्तनिःशेषनेपथ्यः सर्वाङ्गाभ्यङ्गमुहहन् ॥ ७ ॥
 द्वारस्थी द्वारपालेन द्विजाती तौ निवेदितौ ।
 न्यायवर्त्ती चक्रवर्त्ती तदानीमप्यवीविशत् ॥ ८ ॥
 सनत्कुमारमालोक्य विस्मयस्मेरमानसौ ।
 धूनयामासतुर्मौलिं चिन्तयामासतुश्च तौ ॥ ९ ॥
 ललाटपट्टः पर्यस्ताष्टमीरजनिजानिकः ।
 नेत्रे कर्णान्तविश्रान्ते जितनीलोत्पलत्विषी ॥ १० ॥
 दन्तच्छदौ पराभूतपक्कविम्बीफलच्छवी ।
 निरस्तशक्तिकौ कर्णौ कण्ठोऽयं पाञ्चजन्यजित् ॥ ११ ॥
 करिराजकराकारतिरस्कारकरौ भुजौ ।
 स्वर्णशैलशिलालक्ष्मीविलुण्टाकसुरस्थलम् ॥ १२ ॥
 मध्यभागो मृगारातिकिशोरोदरसीदरः ।
 किमन्यदस्य सर्वाङ्गलक्ष्मीर्वाचां न गोचरः ॥ १३ ॥
 अहो कोऽप्यस्य लावण्यसरित्पूरो निरर्गलः ।
 बेनाभ्यङ्गं न जानीमो ज्योत्स्नयोडुप्रभामिव ॥ १४ ॥

यथेन्द्रो वर्णयामास तथेदं भाति नान्यथा ।
 मिथ्या न खलु भाषन्ते महात्मानः कदाचन ॥ १५ ॥
 किं निमित्तमिहायातौ भवन्ती द्विजसप्तमी ।
 इत्थं सनत्कुमारेण पृष्टौ तावेवमूचतुः ॥ १६ ॥
 लोकोत्तरचमत्कारकारकं सचराचरे ।
 भुवने भवतो रूपं नरशार्दूल गीयते ॥ १७ ॥
 दूरतोऽपि तदाकर्ण्य तरङ्गितकुतूहली ।
 विलोकयितुमायातावावामवनिवासव ॥ १८ ॥
 वर्ण्यमानं यथा लोके शुश्रुवेऽस्माभिरद्भुतम् ।
 रूपं नृप ततोऽप्येतन्नविशेषं निरीक्ष्यते ॥ १९ ॥
 जचे सनत्कुमारोऽपि स्मितविस्फुरिताधरः ।
 इत्थं हि कियती कान्तिरङ्गेऽभ्यङ्गतरङ्गिते ॥ २० ॥
 इतो भूत्वा प्रतीक्षेयां क्षणमात्रं द्विजोत्तमी ।
 यावन्नवर्त्यतेऽस्माभिरेष मज्जनकक्षणः ॥ २१ ॥
 विचित्ररचिताकल्पं भूरिभूषणभूषितम् ।
 रूपं पुनर्निरीक्षेयां सरन्नमिव काञ्चनम् ॥ २२ ॥
 ततोऽवनिपतिः स्नात्वा कल्पिताकल्पभूषणः ।
 साडम्बरः सदोऽध्यास्ताम्बररत्नमिवाम्बरम् ॥ २३ ॥
 अनुज्ञातौ ततो विप्रौ पुरोभूय महीपतेः ।
 निदध्यतुश्च तद्रूपं विषण्णी-दध्यतुश्च तौ ॥ २४ ॥
 क्व तद्रूपं क्व सा कान्तिः क्व तज्जावर्ण्यमप्यगीत् ।
 क्षणेनाप्यस्य मर्त्यानां क्षणिकं सर्वमेष हि ॥ २५ ॥

नृपः प्रोवाच तौ कस्माद्दृष्ट्वा मां सुदिती पुरा ।
 कस्मादकस्मादधुना विषादमलिनाननी ॥ २६ ॥
 तवृस्तावूचतुरिदं सुधामधुरया गिरा ।
 महाभाग सुरावावां सौधर्मस्वर्गवासिनी ॥ २७ ॥
 मधिसुरसभं शक्रश्चक्रे त्वद्रूपवर्णनम् ।
 अश्रद्धधानी तद्भ्रष्टं मर्त्यमूर्ख्यागताविह ॥ २८ ॥
 शक्रेण वर्णितं यादृक् तादृशं वपुरोक्षितम् ।
 रूपं नृप तवेदानीमन्यादृशमजायत ॥ २९ ॥
 अधुना व्याधिभिरयं कान्तिसर्वस्वतस्करैः ।
 देहः समन्तादाक्रान्तो निःश्वासैरिव दर्पणः ॥ ३० ॥
 यथार्थमभिधायेति द्राक्त्रिरोहितयोस्तयोः ।
 विच्छायं स्वं नृपोऽपश्यद्विमग्रस्तमिव द्रुमम् ॥ ३१ ॥
 अचिन्तयच्च धिगिदं सदा गदपदं वपुः ।
 मुधैव मुग्धाः कुर्वन्ति तन्मूर्च्छां तुच्छबुद्धयः ॥ ३२ ॥
 शरीरमन्तरुत्पन्नैर्व्याधिभिर्विविधैरिदम् ।
 दीर्यते दारुणैर्दारु दारुकीटगणैरिव ॥ ३३ ॥
 बहिः कथञ्चिद्यद्येतन्नरोचेत तथापि हि ।
 नैयग्रोधं फलमिव मध्ये क्लमिकुलाकुलम् ॥ ३४ ॥
 रुजा लुम्पति कायस्य तत्कालं रूपसम्पदम् ।
 महासरोवरस्यैव वारिसेवात्नवक्षरी ॥ ३५ ॥

(१) ख ग तादृशेव पुरोक्षितम् ।

शरीरं श्लथते नाश्या रूपं याति न पापधीः ।
 जरा स्फुरति न ज्ञानं धिग् स्वरूपं शरीरिणाम् ॥ ३६ ॥
 रूपं लवणिमा कान्तिः शरीरं द्रविणान्यपि ।
 संसारे तरलं सर्वं कुशाग्रजलबिन्दुवत् ॥ ३७ ॥
 अद्यश्वीनविनाशस्य शरीरस्य शरीरिणाम् ।
 सकामनिर्जरासारं तप एव महत्फलम् ॥ ३८ ॥
 इति सञ्ज्ञातवैराग्यभावनः पृथिवीपतिः ।
 प्रव्रज्यां स्वयमादित्सुः सुतं राज्ये न्यवीविशत् ॥ ३९ ॥
 गत्वोद्याने सविनयं विनयन्धरसूरितः ।
 सर्वसावद्यविरतिप्रधानं सोऽग्रहीत्तपः ॥ ४० ॥
 महाव्रतधरस्यास्य दधानस्योत्तरान् गुणान् ।
 ग्रामाद्ग्रामं विहरतः समतेकाग्रचेतसः ॥ ४१ ॥
 गाढानुरागबन्धेन सर्व्वं प्रकृतिमण्डलम् ।
 पृष्ठतोऽगात्करिकुलं महायूथपतेरिव ॥ ४२ ॥ (युग्मं)
 निष्कषायमुदासोनं निष्कमं निष्परियहम् ।
 तं पर्युपास्य षण्मासान् कथञ्चित्तन्नावर्त्तत ॥ ४३ ॥
 यथाविध्यात्तभिक्षाभिरकालापथ्यभोजनैः ।
 व्याधयोऽस्य वृद्धिरे सम्पूर्णैर्दीहदैरिव ॥ ४४ ॥
 कच्छूशोषज्वरश्लासाकृचिकुक्ष्यक्षिवेदनाः ।
 सप्ताधिसेहे पुण्यात्मा सप्तवर्षशतानि सः ॥ ४५ ॥
 दुःसहान् सहमानस्य तस्याशेषपरीषङ्गान् ।
 उपायनिरपेक्षस्य समपद्यन्त लब्धयः ॥ ४६ ॥

अत्रान्तरे सुरपतिः समुद्दिश्य दिवीकसः ।
 हृदि जातंचमत्कारश्चकारेत्यस्य वर्णनम् ॥ ४७ ॥
 चक्रवर्त्तिश्रियं त्यक्त्वा प्रज्वलत्तृणपूलवत् ।
 अहो सनत्कुमारोऽयं तप्यते दुस्तपं तपः ॥ ४८ ॥
 तंपोमाहात्म्यलब्धासु सर्वास्वपि हि लब्धिषु ।
 शरीरनिरपेक्षोऽयं स्वरोगात्र चिकित्सति ॥ ४९ ॥
 अश्वहृधानौ तद्वाक्यं वैद्यरूपधरो सुरौ ।
 विजयो वैजयन्तश्च तत्समीपमुपेयतुः ॥ ५० ॥
 ऊचतुश्च महाभाग किं रोगैः परिताम्यसि ।
 वैद्यावावां चिकित्सावो विश्वं स्वैरेव भेषजैः ॥ ५१ ॥
 यदि त्वमनुजानासि रोगग्रस्तशरीरकः ।
 तदङ्गाय निगृह्णीवो रोगानुपचितांस्तव ॥ ५२ ॥
 ततः सनत्कुमारोऽपि प्रत्यूचे 'भोश्चिकित्सकौ ।
 द्विविधा देहिनां रोगा द्रव्यतो भावतोऽपि च ॥ ५३ ॥
 क्रोधमानमायालोभा भावरोगाः शरीरिणाम् ।
 जन्मान्तरसहस्रानुगामिनोऽनन्तदुःखदाः ॥ ५४ ॥
 तांश्चिकित्सितुमीशौ चेद्युवां तर्हि चिकित्सतम् ।
 अथो चिकित्सथो द्रव्यरोगांस्तद्धत पश्यतम् ॥ ५५ ॥
 ततोऽङ्गुलीं गलत्पामां शीर्णां स्वकफविप्रुषा ।
 लिम्बा श्लेष्मं रसेनेव द्राक् सुवर्णीचकार सः ॥ ५६ ॥

ततस्तामङ्गुलीं स्वर्णशलाकामिव भास्वतीम् ।
 आलोक्य पादयोस्तस्य पेततुः प्रोचतुश्च तौ ॥ ५७ ॥
 निररूपयिषू रूपं यौ त्वामायातपूर्व्विणी ।
 तावेव त्रिदशावावां सम्प्रत्यपि समागती ॥ ५८ ॥
 सिद्धलब्धिरपि व्याधिबाधां सोढा तपस्यति ।
 सनत्कुमारो भगवानितीन्द्रस्वामवर्णयत् ॥ ५९ ॥
 आवाभ्यां तदिहागत्य प्रत्यक्षेण परीक्षितम् ।
 इत्युदित्वा च नत्वा च त्रिदशौ तौ तिरोहितौ ॥ ६० ॥
 एतन्निदर्शनमात्रं कफलब्धेः प्रदर्शितम् ।
 लब्धान्तरकश्चा नोक्ता ग्रन्थगौरवभीरुभिः ॥ ६१ ॥
 योगिनां योगमाहात्म्यात्पुत्रीषमपि कल्पते ।
 रोगिणां रोगनाशाय कुमुदामोदशालि च ॥ ६२ ॥
 मलः किल समान्नातो द्विविधः सर्वदेहिनाम् ।
 कर्णनेत्रादिजन्मैको द्वितीयस्तु वपुर्भवः ॥ ६३ ॥
 योगिनां योगसम्पत्तिमाहात्म्याद्विविधोऽपि सः ।
 कस्तूरिकापरिमलो रोगहा सर्व्वरोगिणाम् ॥ ६४ ॥
 योगिनां कायसंस्पर्शः सिञ्चन्निव सुधारसैः ।
 क्षिणोति तत्क्षणं सर्व्वानामयानामयाविनाम् ॥ ६५ ॥
 नखाः केशा रदाश्चान्यदपि योगिशरीरगम् ।
 भजते भिषजीभावमिति सर्व्वौषधिः स्मृता ॥ ६६ ॥
 तथाहि तीर्थनाथानां योगभृच्चक्रवर्त्तिनाम् ।
 देहास्थिशकलस्तोमः सर्व्वस्वर्गेषु पूज्यते ॥ ६७ ॥

किञ्च—

मैघसुक्तमपि * वारि यदङ्गसङ्गमात्रान्नदीवाप्यादिगतमपि सर्वरोगहरं भवति । तथा विषमूर्च्छिता अपि यदीयाङ्गसङ्गिवातस्पर्शादेव निर्विषा भवन्ति । विषसंपृक्तमप्यन्नं यन्मुखप्रविष्टमविषं भवति । महाविषव्याधिवाधिता अपि यद्वचःश्रवणमात्राद्यद्दर्शनाञ्च वीतविकारा भवन्ति । एष सर्वोऽपि सर्वौषधिप्रकारः । एते कफादयो महर्द्धिरूपाः । अथवा महर्द्धयो विभिन्ना एव । वैक्रियालब्धयोऽनेकधा अणुत्व-महत्त्व-लघुत्व-गुरुत्व-प्राप्ति-प्राकाम्य-ईशित्व-वशित्व-अप्रतिघातित्व-अन्तर्द्धान-कामरूपित्वादिभेदात् ।

अणुत्वमणुशरीरविकरणम् । येन विसच्छिद्रमपि प्रविशति तत्र च चक्रवर्त्तिभोगानपि भुङ्क्ते । महत्त्वं मेरोरपि महत्तरशरीरकूरणसामर्थ्यम् । लघुत्वं वायोरपि लघुतरशरीरतां । गुरुत्वं वज्रादपि गुरुतरशरीरतया इन्द्रादिभिरपि प्रकृष्टबलैर्दुःसहता । प्राप्तिर्भूमिस्थस्य अङ्गुल्येण मेरुपर्वताग्रमपि प्रभाकरादिस्पर्शसामर्थ्यम् । प्राकाम्यमणु भूमाविव प्रविशतो गमनशक्तिः तथा अपिस्त्रिव भूमावुन्मज्जननिमज्जने । ईशित्वं त्रैलोक्यस्य प्रभुता तीर्थकरत्रिदशेश्वरऋद्धिविकरणम् । वशित्वं सर्वजीववशीकरणलब्धिः । अप्रतिघातित्वं अद्रिमध्येऽपि निःसङ्गगमनम् । अन्तर्द्धानमदृश्यरूपता । कामरूपित्वं युगपदेव नानाकाररूपविकरणशक्तिः । इत्येवमांदयो महर्द्धयः । अथवा प्रकृष्टश्रुतावरणवीर्यान्तरायक्षयोपशमाविर्भूतासाधारणमहाप्रज्ञर्द्धिलाभा अनधीतद्वादशाङ्गचतुर्दशपूर्वा अपि सन्तो यमर्थं चतुर्दशपूर्व्वी निरूपयति

तस्मिन् विचारकच्छेऽप्यर्थेऽतिनिपुणप्रज्ञाः प्राज्ञश्रमणाः । अन्येऽधीत-
दशपूर्वा रोहिणीप्रज्ञसमादिमहाविद्यादिभिरङ्गप्रसेनिकाभि-
रल्पविद्यादिभिश्चोपनतानां भूयसीनामृद्धीनां भवशगा विद्यावेग-
धारणात् विद्याधरश्रमणाः । केचिद्बीजकोष्ठपदानुसारिबुद्धिविशेष-
द्वियुक्ताः । सुकृष्टवसुमतीकृते क्षेत्रे क्षित्युदकाद्यनेककारणविशेषा-
पेक्षं बीजमनुपहृतं यथानेकबीजकोटीप्रदं भवति तथैव ज्ञानावर-
णादिक्षयोपशमातिशयप्रतिलम्भादेकार्थबीजश्रवणे सति अनेकार्थ-
बीजानां प्रतिपत्तारो बीजबुद्ध्यः । कोष्ठागारिकस्यापितानाम-
सङ्कीर्णनामविनष्टानां भूयसां धान्यबीजानां यथा कोष्ठेऽवस्थानं
तथा परोपदेशावधारितानां श्रौतानामर्थग्रन्थबीजानां भूयसामनु-
स्मरणमन्तरेणाविनष्टानामवस्थानात्कोष्ठबुद्ध्यः । पदानुसारिणीऽनु-
श्रौतःपदानुसारिणः प्रतिश्रौतःपदानुसारिण उभयपदानुसारि-
णश्च । तत्रादिपदस्यार्थं ग्रन्थं च परत उपश्रुत्य आश्रम्यपदादर्थग्रन्थ-
विचारणासमर्थपटुतरमतयो ऽनुश्रौतःपदानुसारिबुद्ध्यः । अश्रम्यपद-
स्यार्थं ग्रन्थं च परत उपश्रुत्य ततः प्रातिकूल्येनादिपदादा
अर्थग्रन्थविचारपटवः प्रतिश्रौतःपदानुसारिबुद्ध्यः । मध्यपदस्यार्थं
ग्रन्थं च परकीयोपदेशादधिगम्याद्यन्तावधिपरिच्छिन्नपदसमूह-
प्रतिनियतार्थग्रन्थोदधिसमुत्तरणसमर्थासाधारणातिशयपटुविज्ञान-
नियता उभयपदानुसारिबुद्ध्यः । बीजबुद्धिरेकपदार्थावगमादने-
कार्थानामवगन्ता पदानुसारी ज्वेकपदावगमात्पदान्तराणामव-
गन्तेति विशेषः । तथा मनोवाक्कायबलिनः । तत्र प्रकृष्टज्ञानादरण-
वीर्यान्तरायक्षयोपशमविशेषेण वस्तुवृत्त्यान्तर्मुद्गर्तेन सकलश्रुतो-

दध्यवगाहनावदातमनसो मनोबलिनः । अन्तर्मुहूर्त्तेन सकलश्रुत-
वस्तुस्वारणसमर्था वाग्बलिनः । अथवा पदवाक्यालङ्कारोपेतां
वाचमुच्चैरुच्चारयन्तो ऽविरहितवाक्कमाहीनकण्ठा वाग्बलिनः ।
वीर्यान्तरायक्षयोपशमाविर्भूतासाधारणकायबलत्वात्प्रतिमयावतिष्ठ-
मानाः अमीक्ष्णमविरहिता वर्षमात्रप्रतिमाधरा बाहुबलिप्रभृतयः
कायबलिनः । तथा क्षीरमधुसर्पिरमृतास्रविणो येषां पात्रपतितं
कदन्नमपि क्षीरमधुसर्पिरमृतरसवीर्यविपाकं जायते वचनं वा
शरीरमानसदुःखप्राप्तानां देहिनां क्षीरादिवत्सन्तर्पकं भवति
ते क्षीरास्रविणो मध्वास्रविणः सर्पिरास्रविणोऽमृतास्रविणश्च ।
केचिदक्षीणर्क्षियुक्तास्ते च द्विविधा अक्षीणमहानसा अक्षीण-
महालयश्च । येषामसाधारणान्तरायक्षयोपशमादल्पमात्रमपि
पात्रपतितमन्नं गौतमादीनामिव बहुभ्यो दीयमानमपि न
क्षीर्यते तेऽक्षीणमहानसाः । अक्षीणमहालयर्क्षिप्राप्ताश्च यत्र परि-
मितभूप्रदेशेऽवतिष्ठन्ते तत्रासंख्याता अपि देवास्तिर्यञ्चो मनुष्याश्च
सपरिवाराः परस्परबाधारहितास्तीर्थकरपर्षदेव सुखमासते ।
इति प्रज्ञाश्रमणादिषु महाप्रज्ञादयो महर्षयो दर्शिताः ।

सर्वेन्द्रियाणां विषयान् गृह्णात्येकमपीन्द्रियम् ।

यद्यभावेन सन्निवृत्तश्रीतोलब्धिसु सा मता ॥ १ ॥ ८ ॥

तथा—

चारुणाशीविषावधिमनःपर्यायसम्पदः ।

योगकल्पद्रुमस्यैता विक्रासिकुसुमश्रियः ॥ ९ ॥

अतिशयचरणाञ्चारणा अतिशयगमनादित्यर्थः । तत्सम्बलद्विरित्यर्थः । आशीविषलब्धिर्निग्रहानुग्रहसामर्थ्यम् । अवधिज्ञानलब्धिर्मूर्त्तद्रव्यविषयं ज्ञानम् । मनःपर्यायज्ञानलब्धिर्मनोद्रव्यप्रत्यक्षीकरणशक्तिः । एता लब्धयो योगकल्पवृक्षस्य कुसुमभूताः । फलं तु केवलज्ञानं मोक्षो वा । भरतमरुदेव्युदाहरणाभ्यां दृश्यते ।

तथाहि—

द्विविधाञ्चारणा ज्ञेया जङ्घाविद्योत्यशक्तिः ।

तत्राद्या रुचकद्वीपं यान्थेकोत्पातलीलया ॥ १ ॥

वलन्तो रुचकद्वीपादेकेनोत्पतनेन ते ।

नन्दीश्वरे समायान्ति द्वितीयेन यतो गताः ॥ २ ॥

ते चोर्ध्वगत्यामेकेन समुत्पतनकर्मणा ।

गच्छन्ति पाण्डुकवनं मेरुशैलशिरःस्थितम् ॥ ३ ॥

ततोऽपि वलिता एकोत्पातेनायान्ति नन्दनम् ।

उत्पातेन द्वितीयेन प्रथमोत्पातभूमिकाम् ॥ ४ ॥

विद्याचारणास्तु गच्छन्त्येकेनोत्पातकर्मणा ।

मानुषोत्तरमन्थेन द्वीपं नन्दीश्वराह्वयम् ॥ ५ ॥

तस्मादायान्ति चैकेनोत्पातेनोत्पतिता यतः ।

यान्थायान्थूर्ध्वमार्गेऽपि तिर्यग्ग्यानक्रमेण ते ॥ ६ ॥

अन्येऽपि बहुभेदाञ्चारणा भवन्ति । तद्यथा आकाशगामिनः पर्यङ्गावस्थानिषष्ठाः कायोत्सर्गशरीरा वा पादोत्क्षेपनिक्षेपक्रमाद्विना व्योमचारिणः । केचित्तु जलजङ्घाफलपुष्पपत्रश्रेण्यग्निद्विखाधूमनीहारावश्यायमेघवारिधारामर्कटकतन्तुज्योतीरश्मिपवनाद्या-

लम्बनगतिपरिणामकुशलाः । जलमुपेत्य वापीनिम्नगासमुद्रादिष्व-
 प्कायिकजीवानविराधयन्ती जले भूमाविव पादोत्क्षेपनिक्षेप-
 कुशला जलुचारणाः । भुव उपरि चतुरङ्गुलप्रमिते आकाशे जङ्घा-
 निक्षेपोत्क्षेपनिपुणा जङ्घाचारणाः । नानाद्रुमफलान्युपादाय फला-
 श्रयप्राण्यविरोधेन फलतले पादोत्क्षेपनिक्षेपकुशलाः फलचारणाः ।
 नानाद्रुमलतागुल्मपुष्पान्युपादाय पुष्पसूक्ष्मजीवानविराधयन्तः
 कुसुमतलदलावलम्बनसङ्गतयः पुष्पचारणाः । नानावृक्षगुल्मवीरु-
 क्षताविताननानाप्रवालतरुणपल्लवालम्बनेन पर्णसूक्ष्मजीवानविरा-
 धयन्तश्चरणोत्क्षेपनिक्षेपपटवः पत्रचारणाः । चतुर्योजनशतोच्छ्रितस्य
 निषधस्य नीलस्य चाद्रेष्टङ्कच्छिन्नां श्रेणिमुपादायोपर्यधे वा पाद-
 पूर्वकमुत्तरणावतरणनिपुणाः श्रेणिचारणाः । अग्निशिखामुपादाय
 तेजःकायिकानविराधयन्तः स्वयमदह्यमानाः पादविहारनिपुणा
 अग्निशिखाचारणाः । धूमवर्तिं तिरश्चीनामूर्द्धगां वा आलम्ब्या-
 खलितगमनास्कन्दिनी धूमचारणाः । नीहारमषष्टभ्याप्कायिक-
 पीडामजनयन्ती गतिमसङ्गमामश्रुवाना नीहारचारणाः । अव-
 श्यायमाश्रित्य तदाश्रयजीवानुपरोधेन यान्तीऽवश्यायचारणाः ।
 नभोवर्त्मनि प्रविततजलधरपटलपटास्तरणे जीवानुपघातिचङ्क-
 मणप्रभवो मेघचारणाः । प्रावृषेण्यादिजलधरादेर्विनिर्गतवारि-
 धारावलम्बनेन पाणिपीडामन्तरेण यान्ती वारिधाराचारणाः ।
 कुञ्जवृक्षान्तरालभास्विभःप्रदेशेषु कुञ्जवृक्षादिसम्बद्धमर्कटकतन्वा-
 लम्बभपादेः इरण्निक्षेपावदाता मर्कटकतन्तून्च्छिन्दन्ती यान्ती
 मर्कटकतन्तुचारणाः । चन्द्रार्कग्रहनक्षत्राद्यन्यतमज्योतीरश्मिसम्ब-

ध्वेन भुवीव पादविहारकुशलाः ज्योतीरश्मिचारणः । पवने-
 ध्वनेकदिग्मुखोन्मुखेषु प्रतिलोमानुलोमवर्त्तिषु' तत्प्रदेशावलीमुपा-
 दाय गतिमस्त्वलितचरणविन्यासामास्कन्दन्तो वायुचारणाः ।

तपश्चरणमाहात्म्याद्गुणादितरतोऽपि वा ।

आशीविषाः समर्थाः स्युर्निग्रहेऽनुग्रहेऽपि च ॥ १ ॥

द्रव्याणि मूर्त्तिमन्त्येव विषयो यस्य सर्व्वतः ।

नैयत्यरहितं ज्ञानं तत्स्यादवधिलक्षणम् ॥ २ ॥

स्यात्मनःपर्य्ययो ज्ञानं मनुष्यक्षेत्रवर्त्तिनाम् ।

प्राणिनां समनस्कानां मनोद्रव्यप्रकाशकम् ॥ ३ ॥

ऋजुश्च विपुलश्चेति स्यात्मनःपर्य्ययो द्विधा ।

विशुद्धप्रतिपाताभ्यां विपुलस्तु विशिष्यते ॥ ४ ॥ ६ ॥

केवलज्ञानलक्षणफलोपदर्शनेन योगमेव स्तौति—

अहो योगस्य माहात्म्यं प्राज्यं साम्राज्यमुद्वहन् ।

अवाप केवलज्ञानं भरतो भरताधिपः ॥ १० ॥

अहो इत्याश्चर्य्यं प्राज्यं पुष्कलं साम्राज्यं चक्रवर्त्तित्वमुद्वहन्नेव
 न पुनस्त्यक्तराज्यसम्पत् । भरताधिपः षट्खण्डभरतक्षेत्रस्वामी ।

तथाहि—

एतस्यामवसर्पिण्यामेकान्तसुषमारक्रे ।

सागरोपमकोटीनां चतुष्कोटिर्मिते मते ॥ १ ॥

सागरोपमकोटीनां तिसृभिः कोटिभिर्मिते ।

अरके सुषमानान्नि द्वितीयेऽपि गते सति ॥ २ ॥

तद्विकोटाकोटिमिते सुषमदुःषमारके ।
 पल्लपाष्टमांशशेषे च दक्षिणार्द्धस्य भारते ॥ ३ ॥
 सप्ताभूवन् कुलकरा इमे विमलवाहनः ।
 चक्षुष्मांश्च यशस्वी चाभिचन्द्रोऽथ प्रसेनजित् ॥ ४ ॥
 मरुदेवश्च नाभिश्च तत्र नाभेर्गृह्ण्यभूत् ।
 मरुदेवेति सच्छीलपवित्रितजगत्त्रया ॥ ५ ॥
 तृतीयारस्य शेषेषु पूर्वलक्षेषु संख्यया ।
 चतुरशीतौ सार्द्धाष्टमासे वर्षत्रयेऽपि च ॥ ६ ॥
 तस्याश्च कुक्षौ सर्वार्थविमानादवतीर्णवान् ।
 चतुर्दशमहास्वप्नसूचितः प्रथमो जिनः ॥ ७ ॥
 नाभिश्च मरुदेव्याश्च तदा सम्यग्जानतोः ।
 स्वप्नार्थमिन्द्राः सर्वेऽपि व्याचक्रुः प्रमदोन्मदाः ॥ ८ ॥
 ततः सुखेन जातस्य शुभेऽङ्गि परमेशितुः ।
 षट्पञ्चाशत्दिक्कुमार्यः सूतिकर्म्म प्रचक्रिरे ॥ ९ ॥
 मेरुमूर्द्धि विभुं नीत्वा कृत्वोत्सङ्गे दिवस्पतिः ।
 तीर्थोदकैरभ्यषिञ्चत्स्वं च हर्षाश्रुवारिभिः ॥ १० ॥
 वासवेन ततो मातुरर्पितस्य जगद्गुरोः ।
 धात्रीकर्म्माणि सर्व्वाणि विदधुर्विबुधस्त्रियः ॥ ११ ॥
 निरीक्ष्य ऋषभाकारं लक्ष्मोरी दक्षिणे प्रभोः ।
 चक्रतुः पितरौ नाम ऋषभेति प्रमोदतः ॥ १२ ॥
 अमन्दं दंदांनन्दं सुधारश्मिखिव प्रभुः ।
 त्रिदशाहासयोगेन पोषितो वहधे क्रमात् ॥ १३ ॥

अन्येद्युसदामौश उपासितुमुपागतः ।
 अचिन्तयद्भगवतो वंशः क इह कल्पताम् ॥ १४ ॥
 अवगत्य तदाकृतमवधिज्ञानतो विभुः ।
 तत्करेक्षुलतां लातुं करीव करमक्षिपत् ॥ १५ ॥
 तां समर्प्य जगद्भर्तुः प्रणम्य च विडौजसा ।
 इच्छाकुरिति वंशस्य तदा नाम प्रतिष्ठितम् ॥ १६ ॥
 बाल्यं कल्पमिवोल्लङ्घ्य मध्यन्दिनमिवार्यमा ।
 विभुर्विभक्तावयवं द्वितीयं शिश्रिये वयः ॥ १७ ॥
 यौवनेऽपि मृदू रत्नी कमलोदरसोदरी ।
 उष्णावकम्पावस्वेदी पादौ समतलौ प्रभोः ॥ १८ ॥
 नतार्त्तिच्छेदनायेव प्रपदे चक्रमीशितुः ।
 सदास्थितश्रीकरेणोरिव दामाङ्कुशध्वजाः ॥ १९ ॥
 स्वामिनः पादयोर्लक्ष्मीलीलासदनयोरिव ।
 शङ्खकुम्भौ तले पाष्णीं स्वस्तिकश्च विरेजिरे ॥ २० ॥
 मांसलो वर्तुलस्तुङ्गो भुजङ्गमफणोपमः ।
 अङ्गुष्ठः स्वामिनो वत्स इव श्रीवत्सलाञ्छितः ॥ २१ ॥
 प्रभोर्निर्वातनिष्कम्पाः स्निग्धदीपशिखोपमाः ।
 नीरभ्रा ऋजवोऽङ्गुल्यो दलानीव पदाञ्जयोः ॥ २२ ॥
 नन्द्यावर्ता जगद्भर्तुः पादाङ्गुलितलेष्वभान् ।
 यद्विम्बानि क्षितौ धर्मप्रतिष्ठाहेतुतां ययुः ॥ २३ ॥
 यवाः पर्वस्वङ्गुलीनामधोवापीभिराबभुः ।
 उप्ता इव जगत्क्ष्मीविवाहाय जगत्प्रभोः ॥ २४ ॥

कन्दः पादाम्बुजस्येव पार्श्विर्वृत्तायतः पृथुः ।

अङ्गुष्ठाङ्गुलिफणिनां फणामणिनिभा नखाः ॥ २५ ॥

हेमारविन्दसुकुलकर्णिकागोलकश्रियम् ।

गूढौ गुल्फौ वितेनाते नितान्तं स्वामिपादयोः ॥ २६ ॥

प्रभीः पादावुपर्यानुपूर्व्या कूर्मवदुन्नती ।

अप्रकाशसिरौ स्निग्धच्छवी लोमविवर्जितौ ॥ २७ ॥

अन्तर्मग्नास्थिपिशितपुष्कले क्रमवर्तुले ।

एणीजङ्गाविडम्बिन्धौ जङ्घे गौर्यौ जगत्पतेः ॥ २८ ॥

जानुनी स्वामिनोऽधातां वर्तुले मांसपूरिते ।

तूलपूर्णपिधानान्तःक्षिप्तदर्पणरूपताम् ॥ २९ ॥

जरू च मृदुलौ स्निग्धावानुपूर्व्येण पीवरौ ।

विभराञ्चक्रतुः प्रौढकदलीस्तम्भविभ्रमम् ॥ ३० ॥

स्वामिनः कुञ्जरस्येव मुष्कौ गूढौ समस्थितौ ।

अतिगूढं च पुंश्चिह्नं कुलीनस्येव वाजिनः ॥ ३१ ॥

तच्चासिरमनिम्नोच्चमङ्गस्वादीर्घमश्लथम् ।

सरलं मृदु निर्लोम वर्तुलं सुरभीन्द्रियम् ॥ ३२ ॥

शीतप्रदक्षिणावर्त्तशब्दयुक्तैकधारकम् ।

अबीभत्सावर्त्ताकारकोशस्थं पिञ्जरं तथा ॥ ३३ ॥

आयता मांसला स्थूला विशाला कठिना कटिः ।

मध्यभागस्तनुत्वेनं कुलिशोदरसोदरः ॥ ३४ ॥

नम्रभिर्वभारंगम्भीरा सरिदावर्त्तविभ्रमम् ।

कुशी स्निग्धौ मांसवन्तौ कोमलौ सरलौ समौ ॥ ३५ ॥

अधाद्वयःस्यलं स्वर्षशिलापृथुलमुन्नतम् ।
 श्रीवत्सरत्रपीठाङ्गं श्रीलीलावेदिकाश्रियम् ॥ ३६ ॥
 दृढपीनोन्नती स्वन्धी ककुभ्रत्कुकुदोपमौ ।
 अत्परोमोन्नते कत्ते गन्धस्वेदमलोज्जिते ॥ ३७ ॥
 पीनी पाणिफणिच्छत्री भुजावाजानुलम्बितौ ।
 चञ्चलाया नियमने नागपाशाविव श्रियः ॥ ३८ ॥
 नवाम्ब्रपल्लवाताम्ब्रतली निष्कर्मकर्कशी ।
 अस्वेदनावपच्छिद्रावुष्णी पाणी जगत्पतेः ॥ ३९ ॥
 दण्डचक्रधनुर्मत्स्यश्रीवत्सकुलिशाङ्कुशैः ।
 ध्वजाञ्जचामरच्छत्रशङ्खकुम्भाब्धिमन्दरैः ॥ ४० ॥
 मकरर्षभसिंहाश्वरथस्वस्तिकदिग्जैः ।
 प्रासादतोरणद्वीपैः पाणी पादाविवाङ्कितौ ॥ ४१ ॥
 अङ्गुष्ठाङ्गुलयः शोणाः सरलाः शोणपाणिजाः ।
 प्ररोहा इव कल्पद्रोः प्रान्तमाणिक्यपुष्पिताः ॥ ४२ ॥
 यवाः स्पष्टमशोभन्त स्वामिनोऽङ्गुष्ठपर्वसु ।
 यशोवरतुरङ्गस्य पुष्टिवैशिष्ट्यहेतवः ॥ ४३ ॥
 अङ्गुलीमूर्द्धसु विभोः सर्वसम्पत्तिशंसिनः ।
 दधुः प्रदक्षिणावर्त्ता दक्षिणावर्त्तशङ्खताम् ॥ ४४ ॥
 कृच्छ्रादुद्धरणीयानि जगन्ति त्रीण्यपीत्यभान् ।
 संख्यालेखा इव तिस्रो लेखा मूले कन्याजयोः ॥ ४५ ॥
 वर्त्तुलोऽनतिदीर्घश्च लेखात्रयपवित्रितः ।
 गम्भीरध्वनिराधत्ते कण्ठः कम्बुविडम्बनाम् ॥ ४६ ॥

विमलं वर्त्तुलं कान्तितरङ्गि वदनं विभोः ।
 पीयूषदीधिंतिरिवापरो लाञ्छनवर्जितः ॥ ४७ ॥
 मसृणी मांसली स्निग्धौ कपोलफलकौ प्रभोः ।
 दर्पणाविव सौवर्णौ वाग्लक्ष्मणोः सहवासयोः ॥ ४८ ॥
 अन्तरावर्त्तसुभगौ कर्णौ स्कन्धान्तलम्बितौ ।
 प्रभोर्मुखप्रभासिन्धुतीरस्थे शुक्तिके इव ॥ ४९ ॥
 ओष्ठौ विम्बोपमौ दन्ता द्वात्रिंशत्कुन्दसोदराः ।
 क्रमस्फारा क्रमोत्तुङ्गवंशा नासा महेशितुः ॥ ५० ॥
 अङ्गस्वदीर्घं चिबुकं मांसलं वर्त्तुलं मृदु ।
 मेचकं बहुलं स्निग्धं कोमलं श्मश्रु तायिनः ॥ ५१ ॥
 प्रत्यग्रकल्पविटपिप्रवालारुणकोमला ।
 प्रभोर्जिह्वानतिस्थूला द्वादशाङ्गागमार्थसूः ॥ ५२ ॥
 अन्तरा कृष्णधवले प्रान्तरक्ते विलोचने ।
 नीलस्फटिकशोणाश्ममणिन्यासमये इव ॥ ५३ ॥
 ते च कर्णान्तविश्रान्ते कज्जलश्यामपद्मणी ।
 विकसरे तामरसे निलीनालिकुले इव ॥ ५४ ॥
 विभराञ्चक्रतुर्भर्त्तुः श्यामले कुटिले भ्रुवौ ।
 दृष्टिपुष्करिणीतीरसमुद्भिन्नलताश्रियम् ॥ ५५ ॥
 विशूलं मांसलं वृत्तं मसृणं कठिनं समम् ।
 भालस्थलं जगद्गर्तुरष्टमीसोमसोदरम् ॥ ५६ ॥
 भुवनस्वामिनो मीलिरानुपूर्व्या समुन्नतः ।
 दंघावधोमुखीभूतच्छत्रसन्नचारिताम् ॥ ५७ ॥

मौलिच्छत्रे महेशस्य जगदीशत्वशंसिनि ।
 वृत्तमुत्तुङ्गमुष्णीषं शिञ्जिये कलशत्रियम् ॥ ५८ ॥
 केशाद्यकाशिरे मूर्द्ध्नि प्रभोर्भ्रमरमेचकाः ।
 कुञ्चिताः कोमलाः स्निग्धाः कालिन्या इव वीचयः ॥ ५९ ॥
 गोरोचनागर्भगौरी स्निग्धस्वच्छा त्वगावभौ ।
 स्वर्णद्रवविलिप्तेव तनौ त्रिजगदीशितुः ॥ ६० ॥
 मृदूनि भ्रमरश्यामान्यद्वितीयोद्भमानि च ।
 विसतन्तुतनीयांसि लोमानि स्वामिनस्तनौ ॥ ६१ ॥
 उत्फुल्लकुमुदामोदः श्वासी विस्रेतरत्पलम् ।
 गोक्षीरधाराधवलं रुधिरं च जगत्पतेः ॥ ६२ ॥
 इत्यसाधारणैर्नानालक्षणैर्लक्षितः प्रभुः ।
 रत्नै रत्नाकर इव सेव्यः कस्येह नाभवत् ॥ ६३ ॥
 अन्येद्युः क्रीडया क्रीडद्बालभावानुरूपया ।
 मिथो मिथुनकं किञ्चित्तले तालतरोरगात् ॥ ६४ ॥
 तदैव दैवदुर्योगात्तन्मध्याक्षरमूर्धनि ।
 तडिद्दण्ड इवैरण्डेऽपतत्तालफलं महत् ॥ ६५ ॥
 प्रहृतः काकतालीयन्यायेनाश्वेव मर्म्मणि ।
 विपन्नो दारकस्तत्र प्रथमेनापमृत्युना ॥ ६६ ॥
 कालधर्मं गते तस्मिंस्तद्वितीया नितम्बिनी ।
 यथुभ्रष्टा कुरङ्गीव किंकर्त्तव्यजडाभवत् ॥ ६७ ॥
 अकाण्डमुहुराघातनेष तेनापमृत्युना ।
 बभ्रुवूर्मुर्च्छितानीव मिथुनान्यपराण्यपि ॥ ६८ ॥

तानि तामयतः कृत्वा नारीं पुरुषवर्जिताम् ।
 किंकर्त्तव्यविमूढानि श्रीनाभेरुपनिन्द्यरे ॥ ६९ ॥
 एषा वृषभनाथस्य धर्मपत्नी भवत्विति ।
 प्रतिजग्राह तां नाभिर्नेत्रकैरवकौमुदीम् ॥ ७० ॥
 अन्यदा तु 'विभोरुद्यत्प्राग्भोगफलकर्म्मणः ।
 आगादिन्द्रो विवाहार्थं हृन्दारकगणान्वितः ॥ ७१ ॥
 ततः स्वर्णमयस्तम्भभ्राजिष्णुमणिपुत्रिकम् ।
 अनेकनिर्गमद्वारमकार्षुर्मण्डपं सुराः ॥ ७२ ॥
 श्वेतदिव्यांशुकोसोचच्छलेन गगनस्थया ।
 गङ्गयेवाश्रितः सोऽभूद्भूरिशोभादिदृक्षया ॥ ७३ ॥
 तोरणानि चतुर्दिक्षु सन्तानतरुपल्लवैः ।
 तत्राभूवन् धनूंषीव सज्जितानि मनोभुवा ॥ ७४ ॥
 चतस्रो रत्नकलशश्रेणयोऽभ्रंलिहायकाः ।
 पर्यस्थाप्यन्त देवीभिर्निधानानि रतेरिव ॥ ७५ ॥
 वृषभुर्मण्डपद्वारे चेलोत्क्षेपं पयोमुचः ।
 चक्रे मध्ये सुरीभिर्भूः पङ्किला यत्नकर्मैः ॥ ७६ ॥
 वाद्यमानेषु तूर्थेषु गीयमाने च मङ्गले ।
 अवाद्यन्नगायंश्च प्रतिशब्दैर्दिगङ्गनाः ॥ ७७ ॥
 सुमङ्गलाभुनन्दाभ्यां कुमारीभ्यामकारयत् ।
 वासवः परमेशस्य पाणिग्रहमहोत्सवम् ॥ ७८ ॥

(१) क छ विभोरभ्युद्यत्प्राग्भोगफलकर्म्मणः ।

(२) ख ग अभ्रंलिहायकाः ।

ततः सुमङ्गलादेवी देवैः प्रकृतमङ्गला ।
 अपत्ये भरतब्राह्मणी युग्मरूपे अजीजनत् ॥ ७९ ॥
 त्रैलोक्यजनितानन्दा सुनन्दा सुषुवे युगम् ।
 सुबाहुं बाहुबलिनं सुन्दरीं चातिसुन्दरीम् ॥ ८० ॥
 पुनरेकोनपञ्चाशत्पुंयुगानि सुमङ्गला ।
 असूत बलिनो मूर्त्तान् द्वैरूप्येषुव मारुतान् ॥ ८१ ॥
 अन्येद्युरन्याय इति पूष्कारोद्धृतबाहुभिः ।
 नाभिर्यज्ञपि सन्भूय सर्वैर्मिथुनकैरिदम् ॥ ८२ ॥
 तिस्रो हकारमकारधिकाराख्याः सुनीतयः ।
 न मण्यन्तेऽधुना पुम्भिः कुर्वन्निरसमञ्जसम् ॥ ८३ ॥
 ततः कुलकरोऽप्युचे त्रातास्त्रादसमञ्जसात् ।
 एष चो हृषभः स्वामी तद्वर्त्तुध्वं तदाज्ञया ॥ ८४ ॥
 तदा कुलकराज्ञातः कर्त्तुं राज्यस्थितिं स्फुटाम् ।
 प्रभुर्त्तानत्रयमयो मिथुनान्येवमन्वशात् ॥ ८५ ॥
 राजा भवति मर्त्यादाव्यतिक्रमनिरोधकः ।
 तस्योच्चासनदानेनाभिषेकः क्रियते जलैः ॥ ८६ ॥
 आकर्ण्य वचनं भर्त्सुस्ते सर्वे युग्मधर्मिणः ।
 तच्छिक्षया ययुः पत्रपुटैर्जलजिष्टक्षया ॥ ८७ ॥
 तदा चासनकम्पेनावधिज्ञानप्रयोगतः ।
 विज्ञातभगवद्वाज्यसमयः शक्र आययी ॥ ८८ ॥
 रत्नसिंहासनेऽध्यास्य वासवः परमेश्वरम् ।
 साम्राज्येऽभिषेचालञ्चक्रे च मुकुटादिभिः ॥ ८९ ॥

इतश्चाभोजिनीपत्रपुटैरञ्जलिधारितैः ।
 निजं मन इव स्वच्छमानिन्ये मिथुनैर्जलम् ॥ ८० ॥
 उदयाद्रिमिवाक्केण मुकुटेनोपशोभितम् ।
 अत्यन्तविमलैर्वस्त्रैर्व्योमिव शरदम्बुदैः ॥ ८१ ॥
 हंसैरिव शरत्कालं सञ्चरन्सारुचामरैः ।
 कृताभिषेकं नाभेयं ददृशुस्तानि विस्मयात् ॥ ८२ ॥ (युग्मं)
 नैतद्युक्तं प्रभोर्मूर्ध्नि क्षेप्तुमेवंविमर्शिभिः ।
 विनीतैर्मिथुनैर्वारि निदधे पादपद्मयोः ॥ ८३ ॥
 योजनान्यथ विस्तीर्णां नव द्वादश चायताम् ।
 विनीताख्यां पुरीं कर्तुं त्रीदसुक्ता हरिर्ययौ ॥ ८४ ॥
 सोऽपि रत्नमयीं भूमेर्माणिक्यमुकुटोपमाम् ।
 व्यधात् द्विषामयोध्येति तामयोध्यापराभिधाम् ॥ ८५ ॥
 तां च निर्माय निर्मायः पूरयामास यक्षराट् ।
 अक्षय्यरत्नवसनधनधान्यैर्निरन्तरम् ॥ ८६ ॥
 वज्रेन्द्रनीलवैडूर्यहर्म्यकिर्णैरिरश्मिभिः ।
 भित्तिं विनापि खे तत्र चित्रकर्ण्य विरच्यते ॥ ८७ ॥
 तद्वप्रे दीप्रमाणिक्यकपिशोर्षपरम्पराः ।
 अयत्नादर्शतां यान्ति चिरं खेचरयोषिताम् ॥ ८८ ॥
 तस्यां गृह्णाङ्गणभुवि स्वस्तिकन्यस्तमौक्तिकैः ।
 स्वैरं कर्करकक्रीडां कुरुते बालिकाजनः ॥ ८९ ॥
 तत्रोद्यानीञ्जघ्नं चाग्रस्वल्पमानान्यहर्निशम् ।
 खेचरीणां विमानानि त्रणं यान्ति कुलायताम् ॥ ९० ॥

तत्र दृष्ट्वाऽदृष्टहर्म्येषु रत्नराशीन् समुच्छ्रितान् ।
 तदवकरकूटोऽयं तर्क्यते रोहणाचलः ॥ १ ॥
 जलकेलिरतस्त्रीणां त्रुटितैर्हारमौक्तिकैः ।
 ताम्रपर्णीश्रियं तत्र दधते गृहदीर्घिकाः ॥ २ ॥
 तत्रेभ्याः सन्ति ते येषां कस्याप्येकतमस्य सः ।
 व्यवहर्त्तुं गतो मन्ये वणिक्पुत्रो धनाधिपः ॥ ३ ॥
 नक्तमिन्दुदृष्टद्विजित्तिमन्दिरस्यन्दिवारिभिः ।
 प्रशान्तपांशवो रथ्याः क्रियन्ते तत्र सर्व्वतः ॥ ४ ॥
 वापीकूपसरोलक्षैः सुधासोदरवारिभिः ।
 नागलोकं नवसुधाकुण्डं परिवभूव सा ॥ ५ ॥
 नगरीं तामलङ्कुर्व्वन्नरेन्द्रो वृषभध्वजः ।
 अपत्यानि निजानीव प्रजास्रिरमपालयत् ॥ ६ ॥
 तत उत्पादयामास लोकानुग्रहकाम्यया ।
 एकैकशो विंशतिधा पञ्च शिल्पानि नाभिभूः ॥ ७ ॥
 राज्यस्थितिनिमित्तं चाऽग्रह्नीद्वास्तुरगान् गजान् ।
 सामाद्युपायसारां च नीतिरीतिमदर्शयत् ॥ ८ ॥
 हासप्ततिकलाकाण्डं भरतं चाध्यजीगपत् ।
 भरतोऽपि निजान् भ्रातृस्तनयानितरानपि ॥ ९ ॥
 नाभेयो बाहुबलिनं भिद्यमानान्यनेकशः ।
 लक्षणानि च हस्त्यश्वस्त्रीर्पुमानामजिज्ञपत् ॥ १० ॥
 अष्टादशल्लिपीर्ब्राह्म्या अपसव्येन पाणिना ।
 दर्शयामास सव्येन सुन्दर्या गणितं पुनः ॥ ११ ॥

वर्णव्यवस्थां रचयन् न्यायमार्गं प्रवर्त्तयन् ॥
 तत्रशीतिं पूर्वलक्षाणि नाभिभूरत्यवाहयत् ॥ १२ ॥
 प्रभुः स्मरकतावासे मधुमासे समेयुषि ।
 अगादन्येद्युक्त्याने परिवारानुरोधतः ॥ १३ ॥
 गुञ्जङ्गिः फुल्लमाकन्दमकरन्दोन्मदालिभिः ।
 मधुलक्ष्मीर्विभूव स्वागतिकीव जगत्प्रभोः ॥ १४ ॥
 पूर्व्वरङ्ग इवारब्धे पञ्चमोच्चारिभिः पिकैः ।
 अदर्शयत्कृतालास्यं मलयानिललासकः ॥ १५ ॥
 प्रतिशाखं विलग्नाभिः पुष्पोच्चयकुतूहलात् ।
 स्त्रीभिस्तत्राभवन् वृक्षाः सञ्जातस्त्रीफला इव ॥ १६ ॥
 पुष्पवासरुहासीनः पुष्पाभरणभूषितः ।
 पुष्पगेन्दुकहस्तीऽभान्मधुर्मूर्त्त इव प्रभुः ॥ १७ ॥
 तत्र खेलायमानेषु निर्भरं भरतादिषु ।
 दधी स्वामी किमीटृक्षा क्रौडा दोगुन्दगेष्वपि ॥ १८ ॥
 जज्ञेऽथावधिना स्वामी स्वःसुखान्युत्तरोत्तरम् ।
 अनुत्तरस्वर्गसुखं भुक्तपूर्वं स्वयं च तत् ॥ १९ ॥
 भूयोऽप्यचिन्तयदिदं विगलन्मोहबन्धनः ।
 धिग्गेष विषयाक्रान्तो वेत्ति नात्महितं जनः ॥ २० ॥
 अज्ञो संसारकूपेऽस्मिन् जीवाः कुर्वन्ति कर्मभिः ।
 अरघट्टघंटीन्यायेनैहिरियाहिरां क्रियाम् ॥ २१ ॥

इत्यासीन्नसा यावद्दिभुर्भवपराङ्मुखः ।
 तावत्प्रोक्तान्तिका देवा एयुः सारस्वतादयः ॥ २२ ॥
 बद्धैरञ्जलिभिर्मूर्ध्नि कृतान्यमुकुटा इव ।
 प्रणम्य ते व्यञ्जयन् स्वामिंस्तीर्थं प्रवर्त्तय ॥ २३ ॥
 गतेषु तेषु भगवानुद्यानाद्भन्दिनाभिधात् ।
 व्याहृत्य गत्वा नगरीमाजुहावावनोपतीन् ॥ २४ ॥
 राज्येऽभ्यषिञ्चद्भरतं ज्येष्ठपुत्रं ततो विभुः ।
 बाहुबल्यादिपुत्राणां विभज्य विषयान् ददौ ॥ २५ ॥
 सांख्यत्सरिकदानेन ततोऽतर्पीत्तथा भुवम् ।
 देहीति दीनवाक्यञ्च कश्चिदासीद्यथा नहि ॥ २६ ॥
 अथासनप्रकम्पेन सर्वेऽप्यभ्येत्य वासवाः ।
 अभिषेकं प्रभोश्चक्रुर्गिरैरिव पयोमुचः ॥ २७ ॥
 मात्याङ्गरागैर्देवेशन्यस्तैर्वासितविष्टपैः ।
 स्वयशोभिरिवाशोभि परितः परमेश्वरः ॥ २८ ॥
 विचित्रैरर्षितो वस्त्रैरन्नकृतैश्च भूषणैः ।
 विभुर्बभासे सन्ध्याभ्रधिष्णैरिव मरुत्पयः ॥ २९ ॥
 दिवि दुन्दुभिनादं च कारयामास वासवः ।
 जगतो दददानन्दमसन्मान्तमिवात्मनि ॥ ३० ॥
 सुरासुरनरोद्वाह्यामारोहच्छिबिकां विभुः ।
 जर्द्धलोकगतेर्मागं जगतो'दर्शयन्निव ॥ ३१ ॥
 एवं सदेवैर्देवेशक्रे निष्क्रमणोत्सवः ।
 यं पश्यन्निर्जट्टशां नैर्निमेथं कृतार्थितम् ॥ ३२ ॥

गत्वा सिद्धार्थकोद्याने मुमोच परमेश्वरः ।
 कुसुमाभरणं दीनि कषायानिव सर्वतः ॥ ३३ ॥
 चतुर्भिर्मुष्टिभिः केशानुद्धार जगद्गुरुः ।
 जिह्वानुः पञ्चमीं मुष्टिं वासवेनेति याचितः ॥ ३४ ॥
 देवीसयोः स्वर्णरुचोर्वाचातौतातिशोभते ।
 केशवस्यैसावास्तामिति तां स्वाम्यधारयत् ॥ ३५ ॥
 प्रतीच्छतश्च सौधर्माधिपतेः सिद्धयाञ्चले ।
 स्वामिकेशा दधुर्दत्तवर्णान्तरगुणश्रियम् ॥ ३६ ॥
 क्षीरोदधौ मुधर्मेगः केशान् क्षिप्त्वाभ्युपेत्य च ।
 रङ्गाचार्यं इवारक्षत्तुमुलं मुष्टिसंज्ञया ॥ ३७ ॥
 सर्व्वं सावद्यं प्रत्याख्यामीति चारित्रमुच्चकैः ।
 मीक्षाध्वनो रथमिवाध्याकरोह जगत्पतिः ॥ ३८ ॥
 सर्वतः सर्वजन्तूनां मनोद्रव्याणि दर्शयत् ।
 जज्ञे ज्ञानं प्रभोस्तुर्थं मनःपर्य्ययसंज्ञकम् ॥ ३९ ॥
 राज्ञां सहस्राशत्वारीऽनुयान्तस्तं निजप्रभुम् ।
 व्रतमाददिरे भक्त्या कुलीनानां क्रमो ह्यसौ ॥ ४० ॥
 ततः सर्वेष्वपीन्द्रेषु गतेषु स्वं स्वमालयम् ।
 व्यहरत्तैर्वृत्तः स्वामी यूथनाथ इव द्विपैः ॥ ४१ ॥
 लोकैर्भिक्षास्वरूपाज्ञैर्भिक्षार्थं भ्रमतः प्रभोः ।
 अढीकिं कन्येभाक्षांदि धिगाज्जवमपि क्वचित् ॥ ४२ ॥
 न्याय्यामंप्राप्नुवंन् भिक्षां सहमानः परीषहान् ।
 अदीनमानसः स्वामी मीनव्रतमुपाश्रितः ॥ ४३ ॥

अमणानां सहस्रैस्त्रैश्चतुर्भिरपि नाभिभूः ।
 क्षुधार्तेर्ममुचे को वा 'ससत्त्वो भगवानिव ॥ ४४ ॥
 वने मूलफलाहारा जज्ञिरे ते तु तापसाः ।
 भवाटवीपथजुषो धिक्ताम्नोक्षपथच्युतान् ॥ ४५ ॥
 अथ कच्छमहाकच्छपुत्रावाज्ञागतौ क्वचित् ।
 ईयतुर्नमिविनमी स्वामिनं प्रतिमास्थितम् ॥ ४६ ॥
 प्रणम्य तौ विघ्नपयाम्बभूवतुरिति प्रभुम् ।
 भावयोर्नापरः स्वामी स्वामिन् राज्यप्रदो भव ॥ ४७ ॥
 न किञ्चिदूचे भगवांस्तदा तौ सेवकावपि ।
 निर्ममा हि न लिप्यन्ते कस्याप्यैहिकचित्तया ॥ ४८ ॥
 तौ कृष्टासौ सिषेवाने स्वामिनं पारिपार्श्विकी !
 अहर्निशं मेरुगिरिं सूर्याचन्द्रमसाविव ॥ ४९ ॥
 अथ तौ धरणेन्द्रेण प्रभुं वन्दितुमेयुषा ।
 कौ युवामिह को हेतुरित्युक्तावेवमूचतुः ॥ ५० ॥
 श्रुत्यावावामसौ भर्ता क्वचिदप्यादिदेश च ।
 राज्यं विभज्य सर्वेषां स्वपुत्राणामदत्त च ॥ ५१ ॥
 अपि प्रदत्तसर्वस्वो दातासौ राज्यमावयोः ।
 अस्ति नास्तीति का चिन्ता कार्या सेवैव सेवकैः ॥ ५२ ॥
 यावेषां भरतं स्वामी निर्ममो निष्परिग्रहः ।
 किमद्य दद्यादिति तौ मनोक्तावित्यबोचताम् ॥ ५३ ॥

विश्वस्वामिनमाप्यासुं कुर्वः स्वाम्यन्तरं नहि ।
 कल्पपादपमासाद्य कः करीरं निषेवते ॥ ५४ ॥
 आवां याचावहे नान्यं विहाय परमेश्वरम् ।
 पयोमुचं विमुच्यान्यं याचते चातकोऽपि किम् ॥ ५५ ॥
 स्वस्त्यस्तु भरतादिभ्यः किं तवास्मद्भिचिन्तया ।
 स्वामिनोऽस्माद्यद्भवति तद्भवत्वपरेण किम् ॥ ५६ ॥
 तदुक्तिमुदितोऽवादीदथेदं पन्नगेश्वरः ।
 पातालपतिरेषोऽस्मि स्वामिनोऽस्यैव किङ्करः ॥ ५७ ॥
 सेव्यः स्वाम्ययमेवेति प्रतिज्ञा साधु साधु वः ।
 स्वामिसेवाफलं विद्याधरैश्वर्यं ददामि तत् ॥ ५८ ॥
 स्वामिसेवासमेवैतद्बुद्ध्यथां हन्त नान्यथा ।
 मन्बोधेति ददौ विद्याः प्रज्ञप्तीप्रमुखास्तयोः ॥ ५९ ॥
 ईयतुस्तदनुज्ञाती पञ्चाशद्योजनीष्टयुम् ।
 ती वैताब्द्याद्रिमुत्सेधं पञ्चविंशतियोजनम् ॥ ६० ॥
 दशयोजनविस्तारदक्षिणश्रेणिमध्यगाः ।
 तत्र विद्याबलाञ्चक्रे नमिः पञ्चाशतं पुरीः ॥ ६१ ॥
 दशयोजनविस्तारोत्तरश्रेण्यां न्यषीषिशत् ।
 विद्याधरपतिः षष्टिं पुराणि विनमिः पुनः ॥ ६२ ॥
 चक्राते चक्रवर्त्तित्वं चिराद् विद्याधरेषु ती ।
 तादृशः स्वामिसेवायाः किं नाम स्यादुरासदम् ॥ ६३ ॥

वर्षं मीनी निराहारो विहरन् भगवानपि ।
 पुरं गजपुरं नाम प्रययौ पारणेच्छया ॥ ६४ ॥
 तदा च सोमयशसः श्रेयांसः स्वप्नमैक्षत ।
 मेरुं श्यामं सुधाकुम्भैः क्षालयित्वोज्वलं व्यधात् ॥ ६५ ॥
 सुबुद्धिश्रेष्ठिनाप्यैक्षि गोसहस्रं रवेश्रुतम् ।
 श्रेयांसेनाहितं तत्र ततोऽसौ भासुरोऽभवत् ॥ ६६ ॥
 अदृशि सोमयशसा राजैको बहुभिः परैः ।
 रुहः समन्ताच्छ्रेयांससाहाय्याज्जयमीयिवान् ॥ ६७ ॥
 तयस्ते सदसि स्वप्नानान्योऽन्यस्य न्यवीविदन् ।
 ते निर्णयमजानन्तः स्वं स्वं स्थानं पुनर्ययुः ॥ ६८ ॥
 प्रादुर्भावयितुमिव तदा तत्स्वप्ननिर्णयम् ।
 श्रेयांसस्य ययौ वैश्वं भिक्षार्थी भगवानपि ॥ ६९ ॥
 भगवन्तं समायान्तं शशाङ्कमिव सागरः ।
 आलोक्य श्रेयसां पात्रं श्रेयांसः शिश्रिये मुदम् ॥ ७० ॥
 ऊहापोहं वितन्वानः श्रेयांसः स्वामिदर्शनात् ।
 अवाप जातिस्मरणं पूर्वनष्टनिधानवत् ॥ ७१ ॥
 चक्रभृद्द्वजनाभोऽसौ प्राग्भवेऽस्यास्मि सारथिः ।
 अनुप्रव्रजितश्चामुं तदेत्यादि विवेद सः ॥ ७२ ॥
 ततो विज्ञातनिर्दोषभिक्षादानविधिः सुधीः ।
 स्वामिने प्रासुक्कायातक्षुरसं मुदितो ददौ ॥ ७३ ॥
 भूयानपि रसः पाणिपान्ने भगवतो मंमौ ।
 श्रेयांसस्य तु हृदये ममुर्नहि मुदस्तदा ॥ ७४ ॥

स्थानीऽनुस्तम्भितोऽन्वासीद् व्योम्नि लग्नशिखी रसः ।

अञ्जली स्वामिनोऽचिन्त्यप्रभावाः प्रभवः खलु ॥ ७५ ॥

ततो भगवता तेन रसेनाकारि पारणम् ।

सुरासुरवृणां नेत्रैः पुनस्तद्दर्शनामृतैः ॥ ७६ ॥

कुर्व्वञ्जिर्दुन्दुभिध्वानं देवैर्दिवि घनैरिव ।

वृष्टयो रत्नपुष्पाणां चक्रिरे वारिवृष्टिवत् ॥ ७७ ॥

अथ तद्गङ्गिणां स्वामी ययौ बाहुबलेः पुरीम् ।

बाह्योद्याने प्रपेदे च प्रतिमामेकरात्रिकीम् ॥ ७८ ॥

प्रभाते पावयिष्यामि स्वं लोकं स्वामिदर्शनात् ।

इतीच्छतो बाहुबलेः साभून्मासोपमा निशा ॥ ७९ ॥

• स प्रातः प्रययौ यावत्तावत्स्वाम्यन्यतोऽगमत् ।

तच्चास्वामिकमुद्यानं व्योमेवाचन्द्रमैक्षत ॥ ८० ॥

मनोरथो विलीनो मे हृदि बीजमिवीषरे ।

हा धिक् प्रमद्वरोऽस्मीति बह्वात्मानं निनिन्द सः ॥ ८१ ॥

यत्रास्थातां प्रभोः पादौ रत्नैस्तत्तार्षभिव्यधात् ।

धर्मचक्रं सहस्रारं सहस्रांशुमिवापरम् ॥ ८२ ॥

विवधाभिग्रहः स्वामी स्नेच्छदेशेष्वधर्मसु ।

विजहार यथार्येषु समभावा हि योगिनः ॥ ८३ ॥

तदा प्रभृत्यनार्याणामपि पापैककर्मणाम् ।

धर्मास्तिक्वधिया जज्ञे दृढानुष्ठानचेष्टितम् ॥ ८४ ॥

एवं विहरंमाण्सु सहस्रे शरदां गते ।

पुरं पुरिमतालाख्यमाजगाम जगद्गुरुः ॥ ८५ ॥

तत्पूर्वोत्तरदिग्भागे कानने शकटानने ।
 वटस्याधोऽष्टमभक्तेनास्याप्रतिमया प्रभुः ॥ ८६ ॥
 आरुह्य क्षपकश्रेणिमपूर्वकरणक्रमात् ।
 शुक्लध्यानान्तरं शुद्धमध्यासीच्च जगत्पतिः ॥ ८७ ॥
 ततश्च घातिकर्माणि व्यलीयन्त घना इव ।
 स्वामिनः केवलज्ञानरविराविर्बभूव च ॥ ८८ ॥
 विमानान्यतिसम्पदाद् घट्टयन्तः परस्परम् ।
 एयुरिन्द्राश्चतुःषष्टिः समं देवगणैस्तदा ॥ ८९ ॥
 त्रैलोक्यभर्तुः समवसरणस्थानभूतलम् ।
 अमृतजन्वायुकुमाराः स्वयं मार्जितमानिनः ॥ ९० ॥
 गन्धाम्बुवृष्टिभिर्मेघकुमाराः सिषिचुः क्षितिम् ।
 सुगन्धिबाष्पैः सोत्तिस्रधूपार्धैर्वैश्वतः प्रभोः ॥ ९१ ॥
 पुष्पोपहारमृतवो जानुदघ्नं व्यधुर्भुवि ।
 अग्नेषत्पूज्यसंसर्गः पूजार्थं खलु जायते ॥ ९२ ॥
 स्निग्धधूमशिखास्तोमवासितव्योममण्डलाः ।
 चक्रुर्धूपघटीस्तत्र तत्र वङ्गिकुमारकाः ॥ ९३ ॥
 इन्द्रचापशतालीढमिव नानामणित्विषा ।
 ततः समवसरणं चक्रे शक्रादिभिः सुरैः ॥ ९४ ॥
 रजतस्वर्णमाणिक्यवप्रास्तत्र त्रयो बभुः ।
 भुवनाधिपतिज्योतिर्वैमानिकसुरैः कृताः ॥ ९५ ॥
 असौ स्वर्गमसौ मोक्षं गच्छत्यध्वेति देहिनाम् ।
 शंसन्त्य इव बलान्त्यः पताकास्तेषु रेजिरे ॥ ९६ ॥

विद्याधर्यो रत्नमय्यो वप्रोपरि चकाशिरि ।

कृतप्रवेशनिष्काशा विमानाशङ्कया सुरैः ॥ ८७ ॥

मणिक्यकपिशीर्षाणि सुग्धामरवधूजनैः ।

आलोक्यन्त चिरं हर्षाद्भ्रताडङ्गशङ्कया ॥ ८८ ॥

प्रतिवप्रं च चत्वारि गोपुराणि बभासिरि ।

चतुर्विधस्य धर्मस्य क्रीडावातायना इव ॥ ८९ ॥

चक्रे समवसरणान्तरेऽशोकतरुः सुरैः ।

क्रोशत्रयोदयो रत्नत्रयोदयमिवोद्दिशन् ॥ २०० ॥

तस्याधःपूर्वदिग्भागे रत्नसिंहासनं सुराः ।

सपादपीठं विदधुः सारं स्वर्गत्रियामिव ॥ १ ॥

प्रविश्य पूर्वहारेण नत्वा तीर्थं तमश्च्छिदे ।

स्वामी सिंहासनं भेजे पूर्वाचलमिवार्यमा ॥ २ ॥

रत्नसिंहासनस्थानि दिक्ष्वन्यास्वपि तत्क्षणम् ।

भगवत्प्रतिबिम्बानि श्रीणि देवा विचक्रिरे ॥ ३ ॥

वराकीकृतराकेन्दुमण्डलं परमेशितुः ।

त्रैलोक्यस्वामिताचिङ्गमिवच्छत्रत्रयं बभौ ॥ ४ ॥

भगवानेक एवायं स्वामीत्यूर्ध्वीकृतो भुजः ।

इन्द्रेण च प्रभोरग्रे रेजि रत्नमयो ध्वजः ॥ ५ ॥

चकाशे क्षेत्रलज्ञानिचक्रवर्त्तित्वसूचकम् ।

अत्यद्भुतप्रभाचक्रं धर्मचक्रं प्रभोः पुरः ॥ ६ ॥

रेजुर्जाङ्गवीवीचिसोदरे चारुचामरे ।

ईसाविवाणुधावन्तौ स्वामिनो मुखपङ्कजम् ॥ ७ ॥

आविर्बभूवानुवपुस्तदा भामण्डलं विभोः ।
 खद्योतपोतवद्यस्य पुरो मार्त्तण्डमण्डलम् ॥ ८ ॥
 प्रतिध्वानैद्यतस्त्रीऽपि दिशो मुखरयन् भृशम् ।
 अश्रोद इव गम्भीरो दिवि दध्वान दुन्दुभिः ॥ ९ ॥
 अधोवृन्ताः सुमनसो विष्वग्वहृषिरे सुरैः ।
 शान्तीभूते जने त्यक्तान्यस्त्राणीव मनोभुवा ॥ १० ॥
 पञ्चत्रिंशदतिशयान्वितया भगवान् गिरा ।
 तैलोक्यानुग्रहायाथ प्रारभे धर्मदेशनाम् ॥ ११ ॥
 भगवत्केवलज्ञानोत्सवं चारा अचीकथन् ।
 भरतस्य तदा चक्ररत्नमप्युदपद्यत ॥ १२ ॥
 उत्पन्नकेवलस्तात इतश्चक्रमितोऽभ्यगात् ।
 आदौ करोमि कस्यार्चामिति दध्यौ क्षणं नृपः ॥ १३ ॥
 क्व विश्वाभयदस्तातः क्व चक्रं प्राणिघातकम् ।
 विमृश्येति स्वामिपूजाहेतोः स्वानादिदेश सः ॥ १४ ॥
 सूनोः परीषद्दोदन्तदुःखाश्रूत्पन्नदृगुजम् ।
 मरुदेवामथोपेत्य नत्वा चासौ व्यजिज्ञपत् ॥ १५ ॥
 आदिशः सर्व्वदापीदं यन्मे सूनुस्तपात्यये ।
 पद्मखण्ड इव मृदुः सहते वारिविद्रवम् ॥ १६ ॥
 हिमसर्तौ हिमसम्पातपरिक्षेशवशां दशाम् ।
 अरश्ये मालतीस्तम्ब इव'याति निरन्तरम् ॥ १७ ॥
 उष्णसर्तौवृष्णकिरणकिरणैरतिदारुणैः ।
 सन्तापं चानुभवति स्तम्बेरम इवाधिकम् ॥ १८ ॥

तदेवं सर्वकालेषु वनवासी निराश्रयः ।

पृथग्जन इधिकाकी वत्सो मे दुःखभाजनम् ॥ १९ ॥

त्रैलोक्यस्वामिताभाजः स्वसूनोस्तस्य सम्प्रति ।

पश्य मम्पदमित्युक्त्वारोहयामास तां गजे ॥ २० ॥

सुधर्णवज्रमाणिक्यभूषणैस्तुरगैर्गजैः ।

पत्तिभिः स्यन्दनैर्मूर्त्तश्रीमयैः सोऽचलत्ततः ॥ २१ ॥

सैन्यैर्भूषणभाःपुञ्जकतजङ्गमतोरणैः ।

गच्छन् दूरादपि नृपोऽपश्यद्रत्नध्वजं पुरः ॥ २२ ॥

मरुदेवामथावादीङ्गरतः पुरतो ह्यदः ।

प्रभोः समवसरणं देवि देवैर्विनिर्मितम् ॥ २३ ॥

अयं जयजयारावतुमुलस्त्रिदिवीकसाम् ।

श्रूयते तातपादान्ते सेवोत्सवमुपेयुषाम् ॥ २४ ॥

मालवकैशिकीमुख्यग्रामरागपवित्विता ।

कर्णामृतमियं वाणी स्वामिनो देशनाकृतिः ॥ २५ ॥

मयूरसारसकौञ्चहंसाद्यैः स्वस्वराधिका ।

आकर्ण्यते दत्तकर्णैः स्वामिनो गीः सविस्मयम् ॥ २६ ॥

तातस्य तोयदस्यैव ध्वनावायोजनादिह ।

श्रुते मनोबलाकेव बलवद्देवि धावति ॥ २७ ॥

त्रैलोक्यभर्तुर्गम्भीरां वाणीं संसारतारिणीम् ।

निर्वातहीपनिस्सन्दा मरुदेवा मुदाऽशृणोत् ॥ २८ ॥

शृणुन्त्यांस्तां गिरं देव्या मरुदेव्या व्यलीयत ।

मानन्दाश्रुपयःपूरैः पङ्कवत्पटलं दृशोः ॥ २९ ॥

साऽपश्यत्तीर्थकलक्ष्मीं तस्याऽतिशयशालिनीम् ।
 तस्यास्तद्दर्शनानन्दस्यैर्यात्कर्म व्यशीर्यत ॥ ३० ॥
 भगवद्दर्शनानन्दयोगस्यैर्यमुपेयुषी ।
 केवलज्ञानमक्लानमाससाद तदैव सा ॥ ३१ ॥
 करिस्कन्धाधिरूढैव प्राप्तायुःकर्मसङ्ख्या ।
 अन्तकल्कीवलित्विन निर्वाणं मरुदेव्यगात् ॥ ३२ ॥
 एतस्यामवसर्पिण्यां सिद्धोऽसौ प्रथमस्ततः ।
 क्षीराब्धौ तद्वपुः क्षिप्रा चक्रे मोक्षोत्सवः सुरैः ॥ ३३ ॥
 ततो विज्ञाततन्मोक्षो हर्षशुग्भ्यां समं नृपः ।
 अभ्रच्छायार्कतापाभ्यां शरत्काल इवानग्नि ॥ ३४ ॥
 सन्त्यज्य राज्यचिह्नानि पदातिः सपरिच्छदः ।
 ततः समवसरणं प्रविवेश विशाम्पतिः ॥ ३५ ॥
 चतुर्भिर्देवनिकायैः स्वामी परिहृतस्तदा ।
 ददृशे भरतेशेन दृक्चकोरनिशाकरः ॥ ३६ ॥
 त्रिस्र प्रदक्षिणीकृत्य भगवन्तं प्रणम्य च ।
 मूर्ध्नि बद्धाञ्जलिः स्तोतुमिति चक्री प्रचक्रमे ॥ ३७ ॥
 जयाखिलजगन्नाथ जय विश्वाभयप्रद ।
 जय प्रथमतीर्थेश जय संसारतारण ॥ ३८ ॥
 अद्यावसर्पिणीलोकपद्माकरदिवाकर ।
 त्वयि दृष्टे प्रभातं मे प्रनष्टतमसोऽभवत् ॥ ३९ ॥
 भव्यजीवमनोवारिनिर्मलीकारकर्मणि ।
 वाणी जयति ते नाथ कतकक्षोदसोदरा ॥ ४० ॥

तेषां दूरे न लोकाग्रं कारुण्यक्षीरसागर ।
 समारोहन्ति ये नाथ त्वच्छाशनमहारथम् ॥ ४१ ॥
 लोकाग्रतोऽपि संसारमग्रिमं देव मन्महे ।
 निष्कारणजगदभ्युद्यत साक्षात्त्वमीक्ष्यसे ॥ ४२ ॥
 त्वद्दर्शनमहामन्दस्यन्दनिथ्यन्दलोचनैः ।
 स्वामिन् मोक्षसुखास्वादः संसारेऽप्यनुभूयते ॥ ४३ ॥
 रागद्वेषकषायाद्यैरुद्धं जगदरातिभिः ।
 इदमुद्दिश्यते नाथ त्वयैवाभयसत्रिणा ॥ ४४ ॥
 स्वयं ज्ञापयसे तत्त्वं मार्गं दर्शयसि स्वयम् ।
 स्वयं च त्वायसे विश्वं त्वत्तो नाथामि नाथ किम् ॥ ४५ ॥
 इति सुत्वा जगन्नाथं महीनाथशिरोमणिः ।
 द्रेशनावाक्सुधां पूषं कर्णाञ्जलिपुटं पपी ॥ ४६ ॥
 तदा ऋषभसेनादीन् भगवान्वृषभध्वजः ।
 दीक्षयामास चतुरशीतिं गणधरान् स्वयम् ॥ ४७ ॥
 अदीक्षयत्ततो ब्राह्मिणीं भरतस्य च नन्दनान् ।
 शतानि पञ्च नमृञ्च शतानि सप्त नाभिभूः ॥ ४८ ॥
 साधवः पुण्डरीकाद्याः साध्वगो ब्राह्मणादयोऽभवन् ।
 श्रेयांसाद्याः श्रावकाश्च श्राविकाः सुन्दरीमुखाः ॥ ४९ ॥
 एवं चतुर्विधः सङ्घः स्थापितः स्वामिना तदा ।
 ततः प्रभृति सङ्घस्यं तथैवेयं व्यवस्थितिः ॥ ५० ॥
 स्वाम्यथो भव्यं बोधायान्यतोऽगात्सपरिच्छदः ।
 तं नस्वा भरताधीशोऽप्ययोध्यां नगरीं ययौ ॥ ५१ ॥

तत्र नाभ्यङ्गभ्रुवंशरत्नाकरनिशाकरः ।
 यथाविधि जुगोपोर्वीं न्यायो विग्रहवानिव ॥ ५२ ॥
 चतुःषष्टिः सहस्राणि बभ्रुवस्तस्य वल्लभाः ।
 अनुचर्यः श्रियो यासां जङ्घिरे रूपसम्पदा ॥ ५३ ॥
 तस्मिन्नर्द्धासनासीने वासवस्य दिवोकसः ।
 हयोर्भेदमजानन्तः पेतुः प्रणतिसंशये ॥ ५४ ॥
 प्रारब्धदिग्जयः पूर्वं पूर्वस्यां भानुमानिव ।
 सोऽगाज्जितान्यतेजोभिस्तेजोभिर्द्यौतयन् जगत् ॥ ५५ ॥
 उत्तिन्नार्घमिवोद्दीचिहस्तविन्यस्तविद्रुमैः ।
 गङ्गासम्भेदसुभगं स प्रापत् पूर्वसागरम् ॥ ५६ ॥
 मागधतीर्थकुमारं देवं मनसि कृत्य च ।
 प्रपदेऽष्टमभक्तं सोऽर्थसिद्धेर्द्वारमादिमम् ॥ ५७ ॥
 यादांसि त्रासयन्नाशु रथेनारुह्य रंहसा ।
 जलधिं मन्दरेणिव जगाहे स महाभुजः ॥ ५८ ॥
 रथनाभ्युदये तीये स्थित्वा द्वादशयोजनीम् ।
 वाणं दूतमिव प्रैषीन्नामाङ्गं मागधाय सः ॥ ५९ ॥
 अथ मागधतीर्थस्य पतिर्निपतिते शरे ।
 चुकोप विकटाटोपभृकुटीभङ्गभीषणम् ॥ ६० ॥
 शरे मन्त्राक्षराणीव तस्य नामाक्षराण्यसौ ।
 दृष्ट्वा नागकुमारोऽभून्नितान्तं शान्तमानसः ॥ ६१ ॥
 प्रथमश्चक्रवर्त्यंष उत्पन्न इति चिन्तयन् ।
 उंपतस्थे स भरतं विजयो मूर्त्तिमानिव ॥ ६२ ॥

नरचूडामणिरग्रे निजं चूडामणिं फणी ।
 चिरार्जितं तेज इवोपानयत्तच्छरं च सः ॥ ६३ ॥
 तकाहं पूर्वदिक्पालः किङ्करः करवाणि किम् ।
 इति विन्नपयन् राज्ञा सोऽनुजज्ञे महीजसा ॥ ६४ ॥
 जयंस्तन्मिवारोप्य तत्र तं मागधाधिपम् ।
 पूर्वनीरनिधेस्तीरान्नरदेवो न्यवर्त्तत ॥ ६५ ॥
 उर्वीमगुर्वी कुर्वाणश्चलयन्नचलानपि ।
 चतुरङ्गबलेनाथ प्रपदे दक्षिणीदधिम् ॥ ६६ ॥
 एलालवङ्गलवलीकक्रीलबहले तटे ।
 सैन्यान्यावासयामास सदोर्वीर्यपुरन्दरः ॥ ६७ ॥
 तेजसा स दुरालोकी द्वितीयद्वव भास्करः ।
 महावाहं महाबाहुरारोह महारथम् ॥ ६८ ॥
 तरङ्गैरिव रङ्गद्विस्ततस्तुङ्गैस्तुरङ्गमैः ।
 रथनाभ्युदयं तोयं ललङ्घे स महोदधिम् ॥ ६९ ॥
 वरदामाभिमुखं च सज्जीकृतशरासनः ।
 धनुर्वेढोङ्कारमिव ज्याभिर्घोषं ततान सः ॥ ७० ॥
 सौवर्षकर्णताडङ्गपन्ननालस्तुलासृशम् ।
 काञ्चनं सन्धे बाणमाकर्णाकृष्टकार्मुके ॥ ७१ ॥
 वरदामाख्यतीर्थेशमभि श्रीभरतस्ततः ।
 सुमोच नमुन्विहेषिस्थामा नामाङ्कितं शरम् ॥ ७२ ॥
 वरदामपतिर्वाणं प्रेक्ष्य च प्रतिगृह्य च ।
 मरतं प्रत्युमायन्न उपायनमुपानयत् ॥ ७३ ॥

ऊवे च भरताधीशं धन्योऽस्मि यदिहागमः ।
 नाथेन भवता नाथ सनाथोऽहमतः परम् ॥ ७४ ॥
 ततस्तमात्मसात्कृत्वा कृत्यविद्भरतेश्वरः ।
 प्रति प्रतीचीमचलञ्चलयञ्चचलां बलैः ॥ ७५ ॥
 अपरार्णवमासाद्य प्रभासाभिमुखं शरम् ।
 जाज्वल्यमानं भरतस्तडिदृण्डमिवाक्षिपत् ॥ ७६ ॥
 दण्डं प्रयच्छ कुर्वाणां जिजीविषसि चेतुखम् ।
 इत्यक्षराणि तद्वाणे प्रभासपतिरैक्षत ॥ ७७ ॥
 प्राज्यानि प्रगुणीकृत्य प्राभतान्यद्भुतानि सः ।
 चचाल शरमादाय प्रसादयितुमार्षभिम् ॥ ७८ ॥
 हारान्नीहारहरिणानाजहारातिहारिणः ।
 चिरकालार्जितानात्मयशोराशीनिवाखिलान् ॥ ७९ ॥
 येषामग्रे दृषत्कल्पो रमारमणहृत्प्रणिः ।
 तांस्तान्विश्राणयामास मणीन्मरशिरोमणेः ॥ ८० ॥
 कटकानि कटीसूत्रं चूडामणिमुरोमणिम् ।
 निष्कादि चार्पयद्रात्रे मूर्त्तं तेज इव स्वकम् ॥ ८१ ॥
 इति प्रसादितस्तेनाच्छन्नना भक्तिसङ्गना ।
 भरतोऽगान्नादीं सिन्धुमुत्तरद्वारदेहलीम् ॥ ८२ ॥
 निकषा सिन्धुभवनं निदधे शिविरं नृपः ।
 सिन्धुदेवीं समुद्दिश्य विदधे चाष्टमं तपः ॥ ८३ ॥
 सिन्धुस्वासनकम्पेन ज्ञात्वा चक्रिणमागतम् ।
 उपेत्योपायनैर्दिव्यैरानचं पृथिवीपतिम् ॥ ८४ ॥

तामुरीकृतसेवां च विसृज्य कृतपारणः ।
 अष्टाङ्गिकोत्सवं तस्या विदधे ^१वसुधाधवः ॥ ८५ ॥
 सोऽथ चक्रानुगो गच्छन् ककुभोत्तरपूर्वया ।
 भरतार्द्धहयाघाटं वैताव्याद्रिमवाप च ॥ ८६ ॥
 नितम्बे दक्षिणे तस्य विन्यस्तशिविरस्ततः ।
 अधिवैताव्यकुमारं नृपतिर्विदधेऽष्टमम् ॥ ८७ ॥
 विन्नायावधिना सोऽपि दिव्यैस्तैस्तरूपायनैः ।
 उपतस्थे महीपालं सेवां च प्रत्यपद्यत ॥ ८८ ॥
 तं विसृज्य नृपस्रक्नेऽष्टमभक्तान्तपारणम् ।
 अष्टाङ्गिकोत्सवं तस्य विदधे च यथाविधि ॥ ८९ ॥
 गुहां तमिस्रामभितस्तमिस्रारिरिव त्विषा ।
 जंगाम तददूरे च स्कन्धावारं न्यधानृपः ॥ ९० ॥
 कृतमालामरं तत्र स उद्दिश्याष्टमं व्यधात् ।
 सोऽपि ज्ञात्वासनकम्पादानर्चोपेत्य भूपतिम् ॥ ९१ ॥
 विसृज्य तमपि स्नापः कृत्वा चाष्टमपारणम् ।
 विदधेऽष्टाङ्गिकां तस्य महोत्सवपुरःसरम् ॥ ९२ ॥
 सुषेणो भरतादेशास्त्रिभुमुत्तीर्य चर्मणा ।
 तरसा साधयामास दक्षिणं सिन्धुनिष्कृतम् ॥ ९३ ॥
 कुरं ततस्त्रस्त्रेच्छानामादाय स्त्रेच्छयाथ सः ।
 उत्तीर्य*चर्मणा सिन्धुमाययी भरतेश्वरम् ॥ ९४ ॥

वैताळ्ये तमिस्रां वज्रकपाटपिहितं गुह्याम् ।
 उघाटयितुमादिक्षत् 'सुषेणसृषभाक्षजः ॥ ८५ ॥
 सुषेणोऽपि प्रभोराज्ञां शेषावन्मूर्द्धि धारयन् ।
 प्रदेशेऽगात्तमिस्राया गुहाया अदवीयसि ॥ ८६ ॥
 तदधिष्ठातृदेवं च कृतमालमनुस्मरन् ।
 तस्थौ पीषधशालायामष्टमेन विशुद्धधीः ॥ ८७ ॥
 स्नात्वा चाष्टमभक्तान्ते बाह्याभ्यन्तरशीचभृत् ।
 पर्यधाञ्छुचिवस्त्राणि विविधाभरणानि च ॥ ८८ ॥
 होमकुण्डोपमे धूपदहने ज्वलदग्निने ।
 धूपमुष्टीः क्षिपन् स्वार्थसाधनीराहुतीरिव ॥ ८९ ॥
 ततः स्नानादसौ तस्या गुहाया द्वारमभ्यगात् ।
 कौशद्वारं तदायुक्त इवोद्घाटयितुं त्वरी ॥ ३०० ॥
 दृष्टमात्रं तत्कपाटयुगलं प्रणनाम च ।
 नेतारमिव तदन्तःप्रवेशः स्यात्कुतोऽन्यथा ॥ १ ॥
 गुहाद्वारे ततोऽष्टाष्टमङ्गलालेखपूर्वकम् ।
 सोऽष्टाङ्गिकामहिमानं चक्रे स्वमहिमोचितम् ॥ २ ॥
 दण्डरत्नं वज्रसारं सर्वशत्रुविनाशनम् ।
 अथ सेनापतिर्वज्रं वज्रपाणिरिवाददे ॥ ३ ॥
 पदानि कतिचिक्लोपसृत्य वक्र इव ग्रहः ।
 दण्डरत्नेन भटिति कपाटी त्रिरंताडयत् ॥ ४ ॥

पञ्चाविवाद्देवञ्जेण दण्डरत्नेन ताडिती ।
 तडत्तडिति कुर्वाणी विस्त्रिष्टी ती बभूवतुः ॥ ५ ॥
 तद्गुहाद्वारवत्सद्यः सविकाशमुखो भृशम् ।
 सुषेणो भरतायेदं गत्वा नत्वा व्यजिज्ञपत् ॥ ६ ॥
 अद्याभूत्त्वत्प्रभावेण गुहाद्वारमपार्गलम् ।
 यतेर्निश्रेयसद्वारं तपसेवातिभूयसा ॥ ७ ॥
 मघवैरावणमिवाधिरूढो गन्धवारणम् ।
 तत्कालं भरताधीशो गुहाद्वारमुपाययौ ॥ ८ ॥
 अश्वकारापहाराय मणिरत्नं न्यधानृपः ।
 दक्षिणे कुम्भिनः कुम्भे पूर्वाद्राविव भास्करम् ॥ ९ ॥
 ततोऽनुगचमूचक्रथक्रमार्गानुगो गुहाम् ।
 प्रुविवेश विशामीशो मेघमध्यमिवार्यमा ॥ १० ॥
 गोमूत्रिकाक्रमेणानुयोजनान्तं तमच्छिदे ।
 पार्श्वयोः काकिणीरत्नेनालिखन्मण्डलानि सः ॥ ११ ॥
 दीपैरेकोनपञ्चाशन्मण्डलैः काकिणीकृतैः ।
 मार्त्तण्डमण्डलोद्योतैस्तद्वाहिन्योऽवहन्सुखम् ॥ १२ ॥
 भूपोऽथापश्यदुन्मग्निमग्ने निम्नगे ययोः ।
 एकत्रोन्मज्जति ग्रावान्यस्यां मज्जत्यलाब्ध्वपि ॥ १३ ॥
 अतिदुस्तरताभाजोरपि सारणिलीलया ।
 तयोर्नद्योरनवद्यां पद्यां व्यधित वर्षिकिः ॥ १४ ॥
 पद्यया ते समुत्तीर्य तद्गुहाकुहरानृपः ।
 निरगच्छन्महामेघमण्डलादिव भास्करः ॥ १५ ॥

भरती भरतक्षेत्रोत्तरखण्डं प्रविष्टवान् ।
 अयुध्यत ततो ज्ञेच्छेर्दानवैरिव वासवः ॥ १६ ॥
 जिता राज्ञा महेशेन ज्ञेच्छाः प्रतिजयेच्छवः ।
 उपासाञ्चक्रिरे मेघमुखान् स्वकुलदेवताः ॥ १७ ॥
 मुसलाकारधाराभिरारादासारदारुणम् ।
 ते प्रावर्त्तन्त संवर्त्त इव विष्वक् प्रवर्षितुम् ॥ १८ ॥
 चर्मरत्नमधस्तेने राज्ञा द्वादशयोजनीम् ।
 तद्दूर्द्ध्वं कृत्वरत्नं मध्ये च निदधे चमूः ॥ १९ ॥
 मणिरत्नमुखध्वान्तध्वंसाय वसुधाधिपः ।
 पूर्वाचल इवादित्यं कृत्वरत्ने न्ययोजयत् ॥ २० ॥
 तरदण्ड इवाराजत्तद्भयसम्पुटम् ।
 ततस्तदादिलोकेऽभूद्भ्रह्माण्डमिति कल्पना ॥ २१ ॥
 पूर्वाह्णे वापितान् शालीनपराह्णे च पक्त्रिमान् ।
 प्रत्यावासं गृहपतिर्भोजनार्थमपूरयत् ॥ २२ ॥
 वर्षं वर्षं च निर्व्विषैरूचे मेघकुमारकैः ।
 किरातास्रक्रवर्त्येष न साध्योऽस्मादृशामपि ॥ २३ ॥
 भग्नेच्छास्तन्निरा ज्ञेच्छाः शरणं भरतं ययुः ।
 अग्निना किल दग्धानामग्निरेव सहोषधम् ॥ २४ ॥
 ततश्चाजय्यमजयत्सिन्धोरुत्तरनिष्कुटम् ।
 स्वाम्यादेशेन सेनानीः संसारमिव योऽभवित् ॥ २५ ॥

कैश्चित्प्रयाणकैर्गच्छन् गजेन्द्र इव लीलया ।
 नितम्बं दक्षिणं क्षुद्रहिमाद्रेः प्राप भूपतिः ॥ २६ ॥
 उद्दिश्य क्षुद्रहिमवल्कुमारं तत्र चार्षभिः ।
 चक्रेऽष्टमं कार्यसिद्धेस्तपोमङ्गलमौदिमम् ॥ २७ ॥
 गत्वाष्टमान्ते हिमवत्पर्वतं त्रिरताडयत् ।
 साटोपो रथशीर्षेण शीर्षण्यः पृथिवीभुजाम् ॥ २८ ॥
 भरतेशस्ततः क्षुद्रहिमवद्विरिमुर्देनि ।
 हासप्रतिं योजनानि नामाङ्गं बाणमक्षिपत् ॥ २९ ॥
 बाणमालोक्य हिमवल्कुमारो ऽप्येत्य सत्वरम् ।
 भरताङ्गां स्वशिरसा शिरस्त्राणमिवाग्रहीत् ॥ ३० ॥
 गत्वा ऋषभकूटाद्रिसृषभस्वामिभूस्ततः ।
 जघान रथशीर्षेण त्रिर्दन्तेनेव दन्तिराट् ॥ ३१ ॥
 अवसर्पिण्यां तृतीयारप्रान्ते भरतोऽस्मग्रहम् ।
 चक्रीति घर्षान् काकिण्या तत्पूर्वकटकेऽलिखत् ॥ ३२ ॥
 ततो व्यावृत्त्य सदृत्तः स्तन्धावारं निजं ययौ ।
 चकाराष्टमभक्तान्तपारणं च महीपतिः ॥ ३३ ॥
 ततश्च क्षुद्रहिमवल्कुमारस्यं नरेश्वरः ।
 अष्टाहिकोत्सवं चक्रेऽनुरूपं चक्रिसम्पदः ॥ ३४ ॥
 ततो निवृत्ते चक्रवर्त्ती चक्रपथानुगः ।
 सिन्धुगङ्गान्तरं कुर्वन् सङ्कटं विपुलैर्बलैः ॥ ३५ ॥

नितम्बमुत्तरमथ वैताव्याद्वेरवाप सः ।

तत्र स्वस्थपरीवारं स्कन्धावारं न्यधत्त च ॥ ३६ ॥

ततो नमिविनम्याख्यौ विद्याधरपती प्रति ।

आदिदेश विशामोशो मार्गणं दण्डमार्गणम् ॥ ३७ ॥

वैताव्यमृङ्गादुत्तीर्य कुपितौ दण्डयाचनात् ।

आजम्भतुर्युयुत्सू तौ विद्याधरबलावृती ॥ ३८ ॥

कुर्वन्मणिविमानैर्द्यां बहुसूर्यमयीमिव ।

प्रज्वलद्भिः प्रहरणैस्तडिन्मालामयीमिव ॥ ३९ ॥

उद्दामदुन्दुभिध्वानैर्मघघोषमयीमिव ।

विद्याधरबलं व्योमन्यपश्यद्भरतस्ततः ॥ ४० ॥

दण्डार्थिन् दण्डमस्मत्तस्त्वं गृह्णासीति भाषिणी ।

आहवायाह्वयेतां तौ विद्यादृष्टौ महीपतिम् ॥ ४१ ॥

अथ ताभ्यां ससैन्याभ्यां प्रत्येकं युगपच्च सः ।

युयुधे विविधैर्युद्धैर्युद्धार्ज्या यज्जयश्रियः ॥ ४२ ॥

युधा द्वादशवार्षिक्या विद्याधरपती जितौ ।

प्राञ्जली प्रणिपत्यैवं भरताधीशमूचतुः ॥ ४३ ॥

रवेरुपरि किं तेजो वायोरुपरि को जवी ।

सोक्षस्थोपरि किं सौख्यं कथं शूरस्तवोपरि ॥ ४४ ॥

ऋषभो भगवान् साक्षादद्य दृष्टस्त्वमार्षभे ।

अज्ञानाद्योधितोऽस्माभिः कुलस्वामिन् सहस्व तत् ॥ ४५ ॥

किरोट इव नो मूर्द्धि मण्डनं तव शासनम् ।

कोशो वपुरपत्यानि सर्वमन्यच्च तावकम् ॥ ४६ ॥

भक्तिगर्भमिति प्रोच्य भरतेशाय दत्तवान् ।
 विनम्रो विनमिर्नारोरत्नं रत्नोच्चयं नमिः ॥ ४७ ॥
 ततो राज्ञा विस्मृष्टी तौ राज्यान्यारोप्य सूनुषु ।
 विरक्तावृषभेशांङ्गिमूले जगृहत्तुर्व्रतम् ॥ ४८ ॥
 ततोऽपि चलितवतश्चक्ररत्नस्य पृष्ठतः ।
 गच्छन्नासादयामास राजा मन्दाकिनीतटम् ॥ ४९ ॥
 उत्तरं निष्कृष्टं गाङ्गं सुषेणोऽप्यभिषेणयन् ।
 तरसा साधयामास किमसाध्यं महात्मनाम् ॥ ५० ॥
 राजाप्यष्टमभक्तेन गङ्गादेवीमसाधयत् ।
 आनर्च भरतं सापि देवतार्हिरूपायनैः ॥ ५१ ॥
 ततो गङ्गानदीकूले कमलामोदमालिनि ।
 वासागार इवोवास वसुमत्येकवासवः ॥ ५२ ॥
 भरतं रूपलावण्यकिङ्करीकृतमन्मथम् ।
 तत्रावलोक्य गङ्गापि प्राप क्षोभमयीं दशाम् ॥ ५३ ॥
 विराजमाना सर्वाङ्गं मुक्तामयविभूषणैः ।
 वदनेन्दोरनुगतैस्तारैस्तारागणैरिव ॥ ५४ ॥
 वस्त्राणि कदलीगर्भत्वक्कगर्भाणि विभ्रती ।
 स्रप्रवाहपयांसीव तद्रूपपरिणामतः ॥ ५५ ॥
 रोमाञ्चकङ्कुकोदञ्चकुचम्फुटितकञ्चुका ।
 सद्यस्तरङ्गितापाङ्गा गङ्गा भरतमभ्यगात् ॥ ५६ ॥

(त्रिभिर्विशेषकम्)

प्रेमगद्गदवादिन्या गाढमभ्यर्थ्य पार्थिवः ।
 रिरंसमानया निन्द्ये तया निजनिकेतनम् ॥ ५७ ॥
 भुञ्जानो विविधान् भोगांस्तया सह महीपतिः ।
 एकाहमिव वर्षाणां सहस्रं सोऽत्यवाहयत् ॥ ५८ ॥
 गुहां खण्डप्रपाताख्यामखण्डितपराक्रमः ।
 ततः स्थानान्नृपः प्राप करटीव वनादनम् ॥ ५९ ॥
 कृतमालकवत्तत्र नाव्यमालमसाधयत् ।
 अष्टमेन नृपस्तद्वत्तस्य चाष्टाङ्गिकां व्यधात् ॥ ६० ॥
 सुषेणोद्घाटितद्वारकपाटां तां गुहां नृपः ।
 प्राविशद्दक्षिणं तस्या द्वारमुज्जघटे स्वयम् ॥ ६१ ॥
 निर्ययी तद्गुहामध्यात्केशरीव नरेश्वरः ।
 स्कन्धावारं च निदधे गाङ्गे रोधमि पश्चिमे ॥ ६२ ॥
 नवापि निधयो नागकुमाराधिष्ठितास्तदा ।
 गङ्गाकूलमनुप्राप्तं राजानमुपतस्थिरे ॥ ६३ ॥
 इत्युचुस्ते वयं गङ्गामुखमागधवामिनः ।
 आगतास्त्वां महाभाग भवद्भाग्यैर्वशीकृताः ॥ ६४ ॥
 यथाकाममविश्रान्तमुपभुङ्क्ष्व प्रयच्छ च ।
 अपि क्षीयेत पाथोऽब्धी न तु क्षीयामहे वयम् ॥ ६५ ॥
 सहस्रैर्नवभिर्यत्नैः किङ्करैरिव तावकैः ।
 आपूर्यमाणाः सततं चक्रौष्टकप्रतिष्ठिताः ॥ ६६ ॥
 द्वादशयोजनायामा नवयोजनविस्तृताः ।
 भूमध्ये सञ्चरिष्यामो देव त्वत्पारिपाशिकाः ॥ ६७ ॥ (युग्मम्)

सेनापतिः सुषेणोऽपि गङ्गादक्षिणनिष्कुटम् ।
 महावनं महावायुरिवोन्मूल्य समाययौ ॥ ६८ ॥
 समा सहस्रैः पृथ्वैवं जित्वा षट्खण्डमेदिनीम् ।
 चक्रमार्गानुगोऽयोध्यां जगाम जगतीपतिः ॥ ६९ ॥
 तती द्वादशभिर्वर्षैरागत्यागत्य पार्थिवैः ।
 प्रचक्रे चक्रवर्त्तित्वाभिषेको भरतेशितुः ॥ ७० ॥
 कुर्वता स्वकुटम्बस्य सारां च ददृशे क्लृशाम् ।
 सुन्दरीं चास्थिभूतां च चुकोप भरतेश्वरः ॥ ७१ ॥
 ऊचे प्राहरिकान् किं रे मद्गृहे नास्ति भोजनम् ।
 यदेवमीदृशी जाता अस्थिचर्ममयी कथम् ॥ ७२ ॥
 स्वामिन् विजययात्राभूत्तव तावत्प्रभृत्यपि ।
 आचामान्त्वान्यविश्रान्तमकार्षीत्सुन्दरी यतः ॥ ७३ ॥
 अत्रान्तरे च भगवान् विहृत्य वसुधातले ।
 भगवान् समवासार्षीदृष्टापदगिरौ ततः ॥ ७४ ॥
 श्रुत्वा च भरताधीशः स्वामिवन्दनहेतवे ।
 आगात्तद्देशनां श्रुत्वा व्रतं जग्राह सुन्दरी ॥ ७५ ॥
 भ्रातृननागतान् ज्ञात्वा तस्मिन्नपि महीत्सवे ।
 तेषामेकैकशो दूतान् प्राहिणोद्भरतेश्वरः ॥ ७६ ॥
 राज्यानि चेत्समीहध्वे सेवध्वं भरतं ततः ।
 दूतैरित्युदिताः सर्वेऽप्यालोच्यैवावदन्निदम् ॥ ७७ ॥
 विभ्रज्य राज्यं दत्तं नस्तातेन भरतस्य च ।
 संसेव्यमानो भरतोऽधिकं किं नः करिष्यति ॥ ७८ ॥

समापतन्तं किं काले कालं प्रखलयिष्यति ।
 किं जराराक्षसीं देहग्राहिणीं निग्रहीष्यति ॥ ७९ ॥
 बाधाविधायिनः किं वा व्याधिव्याधान् हनिष्यति ।
 यथोत्तरं वर्द्धमानां तृष्णां वा दलयिष्यति ॥ ८० ॥
 ईदृक्सेवाफलं दातुं न चेद्भरत ईश्वरः ।
 मनुष्यभावे सामान्ये तर्हि कः केन सेव्यताम् ॥ ८१ ॥
 प्राज्यराज्योऽप्यसन्तोषादस्मद्राज्यं जिष्टञ्चति ।
 स्थान्ना चेत्तद्वयमपि तस्य तातस्य सूनवः ॥ ८२ ॥
 अविज्ञपय्य तातं तु सोदर्येणाग्रजन्मना ।
 दूत त्वत्स्वामिना योद्धुं न वयं प्रोत्सहामहे ॥ ८३ ॥
 ते दूतानभिधायैवमृषभस्वामिनं ययुः ।
 नत्वा भरतसन्दिष्टं 'तच्च सर्व्वं व्यजिज्ञपन् ॥ ८४ ॥
 अस्त्वानकेवलादर्शसंक्रान्ताशेषविष्टपः ।
 कृपावान् भगवानादिनाथोऽपीत्यादिदेश तान् ॥ ८५ ॥
 अनेकयोनिसम्पत्तानन्तबाधानिवन्धनम् ।
 अभिमानफलैवेयं राज्यश्रीः सापि नश्वरी ॥ ८६ ॥
 किञ्च या स्वःसुखैस्तृष्णा नातुञ्ज्यत्प्राग्भवेषु वः ।
 साङ्गारकारकस्येव मर्त्यभोगैः कथं चूटेत् ॥ ८७ ॥
 अङ्गारकारकः कश्चिदादाय पयसो दृतिम् ।
 जगाम कर्तुमङ्गारानरण्ये रीणवारिणि ॥ ८८ ॥

सोऽङ्गुरानलसन्तापान्मध्याङ्गातपपोषितात् ।
 उद्भूतया तृषांक्रान्तः सर्वं दृतिपयः पपी ॥ ८६ ॥
 तेनाप्यच्छिन्नतृष्णः सन् सुप्तः स्वप्ने गृहं गतः ।
 आलूकलशनन्दानामुदकान्यभितोऽप्यपात् ॥ ८७ ॥
 तर्ज्जलैरप्यशान्तायां तृष्णायामग्नितैलवत् ।
 वापीकूपतडागानि पायंपायमशोषयत् ॥ ८८ ॥
 तथैव तृषितोऽथापात्सरितः सरितांपतीन् ।
 न तु तस्य तृषातुद्यन्मारकस्येव वेदना ॥ ८९ ॥
 मरुकूपे ततो यातः कुशपूलं स रज्जुभिः ।
 बद्धा चित्तेप पयमे किमार्त्तः कुरुते न हि ॥ ९० ॥
 दूराम्बुत्वेन कूपस्य मध्येऽपि गलिताम्बुकम् ।
 निंद्योत्थ पूलं द्रमकः स्नेहप्रोतमिवापिबत् ॥ ९१ ॥
 न च्छिन्ना यार्णवाद्यैस्तृट् क्लेद्या पूलाभ्रसा न मा ।
 तद्वद्वः स्वःसुखाच्छिन्ना क्लेद्या राज्यश्रिया किमु ॥ ९२ ॥
 अमन्दानन्दनिःस्यन्दिनिर्वाणप्राप्तिकारणम् ।
 वत्साः संयमराज्यं तद्युज्यते वो विवेकिनाम् ॥ ९३ ॥
 तत्कालोत्पन्नवेराग्यवेगा भगवदन्तिके ।
 तेऽष्टानवतिरप्याशु प्रव्रज्यां जगृहुस्ततः ॥ ९४ ॥
 अहो धैर्यमहो सत्त्वमहो वैराग्यधीरिति ।
 चिन्तयन्तस्तत्स्वरूपं दूता राज्ञे व्यजिज्ञपन् ॥ ९५ ॥
 तत्-श्रुत्वा भरंतस्तेषां राज्यानि जगृहे स्वयम् ।
 लभभाद्विवर्द्धितो लोभी राजधर्मो ह्यसौ सदा ॥ ९६ ॥

अथ विज्ञपयामास सेनानीर्भरतेश्वरम् ।
 न चक्रं चक्रशालायां विशत्यद्यापि नः प्रभो ॥ ४०० ॥
 स्वामिन् दिग्विजये कश्चिदाज्ञाबाह्यो नृपः क्वचित् ।
 विवर्त्तते डोल इव घरद्वे भ्रमति प्रभो ॥ १ ॥
 आः ज्ञातं भरतोऽवादीह्योकोत्तरपराक्रमः ।
 अस्मद्भ्रुर्महाबाहुरेको बाहुबलिर्बली ॥ २ ॥
 एकतो गरुडशैकोऽन्यतोऽप्यहिकुलानि च ।
 मृगारिको यत्कुर्यान्मृगकुलाः ॥ ३ ॥
 एकतः संहताः सर्वे देवदानवमानवाः ।
 तथान्यतो बाहुबलिः प्रतिमल्लो न विद्यते ॥ ४ ॥
 एकतश्चक्रशालायां चक्रं न प्रविशत्यदः ।
 नेच्छत्याज्ञामन्यतो बाहुः सङ्कटे पतितोऽस्मग्रहम् ॥ ५ ॥
 किंवा बाहुबलिः सोऽयमाज्ञां कस्यापि मन्यते ।
 सहते नाम पर्याणं केसरी किं कदाचन ॥ ६ ॥
 एवं विमृशतस्तस्य सेनानीर्जगदे ह्यदः ।
 स्वामिंस्वद्वलस्याग्रे त्रैलोक्यं च तृणायते ॥ ७ ॥
 वैमात्रियं कनीयांसमथ बाहुबलिं प्रति ।
 दूतं तन्नशिलापुर्थ्यां प्रेषयामास पार्थिवः ॥ ८ ॥
 शैलशृङ्गे सिंहमिवोत्तुङ्गसिंहासने स्थितम् ।
 नत्वा बाहुबलिं दूतो युक्तिस्फूतमवोचत ॥ ९ ॥
 त्वमेकः श्लाघ्यसे यस्य ज्येष्ठो भ्राता जगज्जयी ।
 षट्खण्डभरताधीशो लोकोत्तरपराक्रमः ॥ १० ॥

त्वङ्गातुश्चक्रवर्त्तित्वाभिषेके के महीभुजः ।
 मङ्गल्योपायनकराः करदीभूय नाययुः ॥ ११ ॥
 सूर्योदय इवाभोजखण्डस्य भरतोदयः ।
 श्रिये तवैव किन्त्वस्याभिषेके न त्वमागमः ॥ १२ ॥
 ततः कुमार भवतो ऽसमागमनकारणम् ।
 ज्ञातुं राज्ञा नयज्ञेनाज्ञापितोऽहमिहागमम् ॥ १३ ॥
 नागा यद्यार्जवेनापि तत्र कोऽपि जनः पुनः ।
 तवाविनीततां ब्रूते यच्छिद्रान्वेषिणः खलाः ॥ १४ ॥
 पिशुनानां प्रवेशं तद्यत्नाज्ञोपयितुं तव ।
 आगन्तुं युज्यते तत्र का तपा स्वाम्युपासने ॥ १५ ॥
 भ्रातेति यदि निर्भीको नागास्तदपि नोचितम् ।
 आज्ञासारा न गृह्यन्ते ज्ञातेयेन महीभुजः ॥ १६ ॥
 अयस्कात्तैरिवायांसि देवदानवमानवाः ।
 कृष्टास्तेजोभिरधुना ह्येकं भरतमन्वगुः ॥ १७ ॥
 यमर्हासनदानेन वासवोऽपि सखीयति ।
 सेवामात्रेण तं हन्तानुकूलयसि किं नहि ॥ १८ ॥
 वीरमानितया यद्वा राजानमवमन्यसे ।
 त्वं हि तस्मिन् समैन्योऽपि समुद्रे सक्तुमुष्टिवत् ॥ १९ ॥
 लक्षाश्चतुरशीतिस्तद्गजाः शक्रेभसन्निभाः ।
 सङ्घाः कैनाभिसप्यन्तः पञ्चता इव जङ्गमाः ॥ २० ॥
 तावृतोऽश्वान रथांश्चास्य विष्वक् प्लावयतो महीम् ।
 कञ्जोलानिव कल्पान्तोदधेः कः खलयिष्यति ॥ २१ ॥

तस्य षष्वतिग्रामकोटिभर्तुः पदातयः ।

कोट्यः षष्वतिः सिंहा इव तामाय कस्य न ॥ २२ ॥

एकः सुपेणसेनानीर्दण्डपाणिः समापतन् ।

कृतान्त इव किं शक्यः सोढुं देवासुरेरपि ॥ २३ ॥

अमोघं विभ्रतश्चक्रं चक्रिणो भरतस्य तु ।

सूर्यस्यैव तमस्तोमः स्तोकिकैव त्रिलोक्यपि ॥ २४ ॥

तेजसा वयसा ज्येष्ठो नृपश्चिष्ठः स सर्वथा ।

राज्यजीवितकामिन सेव्यो बाहुबले त्वया ॥ २५ ॥

अथ बाहुबलिर्बाहुबलापास्तजगद्बलः ।

ऊचे भ्रूभङ्गभृद्दीरध्वानोऽर्णव इवापरः ॥ २६ ॥

युक्तं यदुक्तं भवता लोभनं क्षोभणं वचः ।

दूताः खलु यथावस्थस्वामिवाचिकवाचिनः ॥ २७ ॥

सुरासुरनरेन्द्रार्ची न तातोत्तमविक्रमः ।

श्लाघार्हतुर्मै भरतः कीर्त्तितो दूत नूतनः ॥ २८ ॥

करदीभूय भूपाला नागच्छन्तु कथं नु तम् ।

दृश्यते नत्वमी यस्य भ्राता बाहुबलिर्वली ॥ २९ ॥

आवयोर्ननु मार्त्तण्डपङ्कट्खण्डयोरिव ।

किं न स्यादुव्यवहितयोरपि प्रीतिः परस्परम् ॥ ३० ॥

सदा मनसि तिष्ठामस्तस्य भ्रातुरहो वयम् ।

गत्वा किमतिरिच्येत प्रीतिर्नसर्गिकी हि नः ॥ ३१ ॥

आर्ज्वान्नागताः सत्यं कीटिल्यं भरतेन किम् ।

विमृश्यकारिणः सन्तो दूयन्ते किं खलोक्तिभिः ॥ ३२ ॥

एकं एवावयोः स्वामी भगवानादितोर्धकृत् ।
 तस्मिन्विजयिनि स्वामी कथङ्कारं ममापरः ॥ ३३ ॥
 भ्रताऽस्मभ्यः स चाज्ञेऽपि आज्ञापयतु यद्यत्नम् ।
 ज्ञातिस्रेहेन किं वज्रं वज्रेण न विदार्यते ॥ ३४ ॥
 सुरासुरनरोपास्या प्रीतोऽस्त्वेष मयास्य किम् ।
 मार्गं एव क्षमः स्तस्त्रे रथः सज्जोऽपि भज्यते ॥ ३५ ॥
 तातभक्तो महिन्द्रश्चेज्जगत्तं तातनन्दनम् ।
 आमगत्यासनस्यार्द्धं स किं तेनापि दृष्यति ॥ ३६ ॥
 तेऽन्ये तस्मिन् समुद्रे ये मसैन्याः सक्तुमुष्टिवत् ।
 तेजोभिर्दुःसहोऽहं तु हन्त स्यां वडवानलः ॥ ३७ ॥
 पत्तयोऽश्वा रथा नागाः सेनानीर्भरतोऽपि च ।
 मयि सर्वे प्रलीयन्तां तेजांसीवार्कतेजसि ॥ ३८ ॥
 याहि दूत म एवैतु राज्यजीवितकाम्यया ।
 तातदत्तांगतुष्टेन मयैवोपेक्षितास्य भूः ॥ ३९ ॥
 दूतेनागत्य विज्ञप्ते यथार्थं तेन तत्क्षणम् ।
 युयुत्सुर्बाहुबलिना भरतोऽथाभ्यषेणयत् ॥ ४० ॥
 क्वादयन्मेदिनीं सैन्यैर्घनर्तुर्द्यौं घनैरिव ।
 महाबाहुस्ततो बाहुबलिर्भरतमभ्यगात् ॥ ४१ ॥
 उभयोरपि दाहिन्योर्महासुभटयादसोः ।
 अन्योऽन्यास्फालितास्त्रोर्मिःसम्फटोऽभूद्भयानकः ॥ ४२ ॥
 तस्मैनिकानामन्योऽन्यं कुन्ताकुन्ति शराशरि ।
 आमन्वितश्चाद्देवः प्रावन्तत रणक्षणः ॥ ४३ ॥

पर्यस्याशेषसैन्यानि तूलानीव महाबलः ।

अभ्येत्य भरतं बाहुबलिरेवमवोचत ॥ ४४ ॥

हस्यश्वपत्तिघातेन किं मुधा पापदायिना ।

यद्यत् तत्त्वमेकाकी युद्धस्वेकाकिना मया ॥ ४५ ॥

एकाङ्गाजिं प्रतिज्ञाय द्वाभ्यामपि निवारिताः ।

सैनिका उभयेऽप्यस्थः पश्यन्तः सात्तिणी यथा ॥ ४६ ॥

ततो दृग्युद्ध आरब्धे निर्निमेषविलोचनी ।

देवैरपि नृदेवी तौ देवाविति वितर्कितौ ॥ ४७ ॥

भरते निर्जिते तत्र 'मात्मीभूतामरं तयोः ।

वाग्युद्धमभवत्पक्षप्रतिपक्षपरिग्रहात् ॥ ४८ ॥

तत्रापि हीनवादित्वं भरते समुपेयुषि ।

भूभुजौ भुजयुद्धेन युयुधाते महाभुजौ ॥ ४९ ॥

भरतो लम्बमानोऽथ बाहौ बाहुबलैः स्थिरै ।

शाखासृगो महाशाखिशाखायामिव वीक्षितः ॥ ५० ॥

भरतस्य महाबाहोरपि बाहुबलिर्बलो ।

एकेन बाहुना बाहुं लतानालमनामयत् ॥ ५१ ॥

प्रारब्धे मुष्टियुद्धेऽथ पितुर्भरतमुष्टयः ।

बाहुबलौ समद्रोस्मिघाता इव तटाचले ॥ ५२ ॥

आहतो बाहुबलिना वज्रकल्पेन मुष्टिना ।

पपात भरतः पृथ्व्या स्वसैन्याऽश्रुजलैः सह ॥ ५३ ॥

मूर्च्छन्ते भरतो बाहुबलिं दण्डेन दर्पितः ।

ताडयामास दन्तीव तिर्यग्दन्तेन पर्वतम् ॥ ५४ ॥

दण्डेन बाहुबलिना निहतो भरतस्ततः ।

भूम्यामाजानुमग्नोऽस्थान्निखात इव कौलकः ॥ ५५ ॥

किमेष चक्रवर्त्तीति भरतः कृतसंशयः ।

यावत्संस्मृतवांश्चक्रं तावदागात्करेऽस्य तत् ॥ ५६ ॥

भूमिर्निःसृत्य कोपेन महता भरतेश्वरः ।

चिक्षेप प्रज्वलच्चक्रं कृतहाहारवं बलेः ॥ ५७ ॥

तच्चक्रं पार्श्वतो बाहुबलेभ्रान्त्वा न्यवर्त्तत ।

देवतानि हि शस्त्राणि स्वगोत्रे प्रभवन्ति न ॥ ५८ ॥

अक्षत्रं प्रेक्ष्य तद्बाहुबलिः कोपारुणेक्षणः ।

संचक्रं चूर्णयाम्येनमिति मुष्टिसुदक्षिपत् ॥ ५९ ॥

असाविव कषायैर्धिगहं भ्रातृवधोद्यतः ।

विजित्य करणग्रामं कषायानिव हन्मि तान् ॥ ६० ॥

इति सञ्जातसंवेगस्तदा तेनैव मुष्टिना ।

केशानुत्पाटयामास सामायिकमथाददे ॥ ६१ ॥

साधु साध्विति सानन्दं व्याहरन्तः सुरासुराः ।

उपरिष्ठाद्बाहुबलेः पुष्पवृष्टिं विर्तनिरे ॥ ६२ ॥

गत्वा भगवतः पार्श्वं ज्ञानातिशयशालिनाम् ।

कनीयसौ सोदराणां विधास्ये वन्दनां कथम् ॥ ६३ ॥

उत्पन्नकेवलज्ञानस्तत्तां यास्यामि पर्षदम् ।

इति तत्रैव श्रीनेन सोऽस्थात्प्रतिमया कृती ॥६४॥ (युगमम्)

भरतस्तं तथादृष्ट्वा विचार्यं स्वं कुकर्म च ।

बभूव न्यञ्चितग्रोवो विविक्षुरिव मेदिनीम् ॥ ६५ ॥

शान्तरसं मूर्त्तमिव भ्रातरं प्रणनाम च ।

नेत्रयोरशुभिः कोणैः कोपशेषमिवोत्सृजन् ॥ ६६ ॥

प्रणमन् भरतस्तस्याऽधिकोपास्तिविधिक्षया ।

नखादर्शेषु संक्रान्त्या नानारूप इवाभवत् ॥ ६७ ॥

सुनन्दानन्दनमुनेर्गुणस्तवनपूर्विकाम् ।

स्वनिन्दामित्यथाकार्षीत्स्वापवादगदौषधीम् ॥ ६८ ॥

धन्यस्त्वं तत्यजे येन राज्यं मदनुकम्पया ।

पापोऽहं यदमन्तुष्टो दुर्मदस्वामुपाद्रवम् ॥ ६९ ॥

स्वशक्तिं ये न जानन्ति ये चान्यायं प्रकुर्वते ।

जीयन्ते ये च लोभेन तेषामस्मि धुरन्धरः ॥ ७० ॥

राज्यं भवतरोर्वीजं ये न जानन्ति तेऽधमाः ।

तेभ्योऽप्यहं विशिष्ये यत्तदमुञ्चन् विदन्नपि ॥ ७१ ॥

त्वमेव पुत्रस्तातस्य यस्तातपथमन्वगः ।

पुत्रोऽहमपि तस्य स्यां चेद्भवामि भवादृशः ॥ ७२ ॥

विषादपङ्कमुत्सार्य पश्चात्तापजलेरिति ।

तत्पुत्रं सोमयशसं तद्राज्यं स न्यवीविशत् ॥ ७३ ॥

तदादिमोमवंशीऽभूच्छाखाशतसमाकुलः ।

तत्तत्पुरुषरत्नानामेकमुत्पत्तिकारणम् ॥ ७४ ॥

ततो बाहुबलिं नत्वा भरतः सपरिच्छदः ।

पुरीमयोध्यामगमत्स्वराज्यश्रीसहोदराग् ॥ ७५ ॥

दुस्तपं तप्यमानोऽथ तपो बाहुबलिर्मुनिः ।
 वर्षमेकं व्यतीयाय सह प्राग्जन्मकर्मभिः ॥ ७६ ॥
 ततश्चामूढलक्ष्येण स्वामिना नाभिसूनुना ।
 ब्राह्मी च सुन्दरी चानुज्ञाते तत्पार्श्वमीयतुः ॥ ७७ ॥
 ऊचंतुश्च महासस्त्र समस्वर्णाश्मनस्तव ।
 न युक्तं त्यक्तसङ्गस्य करिस्कन्धाधिरोहणम् ॥ ७८ ॥
 एवम्भूतस्य ते हस्त कथं ज्ञानं प्ररोहति ।
 अधःस्थितकरोषाग्नेः पादपस्येव पल्लवः ॥ ७९ ॥
 आत्मनैव विचार्य त्वमुत्तितीर्षुर्भवोदधिम् ।
 हस्तिनोऽस्मादवतर तरण्डादायसादिव ॥ ८० ॥
 ततोऽसौ चिन्तयामास कुतस्थो हस्तिसङ्गमः ।
 पादपारोहमारूढवल्लीव वपुषो मम ॥ ८१ ॥
 त्यजेन्मुद्रां समुद्रोऽपि चलेयुरचला अपि ।
 इमे तु भगवच्छिष्ये भाषते न मृषा क्वचित् ॥ ८२ ॥
 आः ज्ञातमथवाऽस्त्येष मान एव मतङ्गजः ।
 स एव मे ज्ञानफलं बभञ्ज विनयद्रुमम् ॥ ८३ ॥
 कथं कनीयसो भ्रातन्वन्दे धिगिति चिन्तितम् ।
 तपसा ज्यायसां तेषां मिथ्यादुष्कृतमस्तु मे ॥ ८४ ॥
 सुरासुरनमस्यस्य गत्वा भगवतोऽन्तिके ।
 वन्दे कनिष्ठानपि तांस्तच्छिष्यपरमाणुवत् ॥ ८५ ॥
 अचलत्पादमुत्पाद्य यावत्तावदसौ मुनिः ।
 अवाप केवलज्ञानं द्वारं निर्वाणवेश्मनः ॥ ८६ ॥

करामलकवद्विखं कलयन् केवलश्रिया ।
 समीपे स्वामिनोऽध्यास्त सदः केवलभांस्वताम् ॥ ८७ ॥
 भरतोऽपि महारत्नेयतुर्दृशभिराश्रितः ।
 चतुःषष्टिसहस्रान्तःपुरो नवनिधीश्वरः ॥ ८८ ॥
 धर्मार्थकामान् साम्राज्यसम्पद्वल्लेः फलोपमान् ।
 परस्परविरोधेन यथाकालमसेवत ॥ ८९ ॥
 अन्यदा विहरन् स्वामी जगामाष्टापदाचलम् ।
 भरतोऽपि ययौ तत्र स्वामिपादान्विवन्दिषुः ॥ ९० ॥
 सुरासुरार्थं समवसरणस्थं जगत्पतिम् ।
 स त्रिः प्रदक्षिणीकृत्य नमस्कृत्येति तुष्टुवे ॥ ९१ ॥
 विश्वामिव मूर्त्तिस्थं महृत्तमिव पिण्डितम् ।
 प्रसादमिव निःशेषजगतामेकतः स्थितम् ॥ ९२ ॥
 ज्ञानराशिमिवाध्यक्षं पुण्यस्यैव समुच्चयम् ।
 सर्वलोकस्य सर्वस्वमिवैकत्र समाहृतम् ॥ ९३ ॥
 वपुःस्थं संयममिवोपकारमिव रूपिणम् ।
 शीलमिव पादचारि क्षमामिव वपुःशर्तुम् ॥ ९४ ॥
 रहस्यमिव योगस्य विश्ववीर्यमिवैकगम् ।
 मिद्वृपायमिवावन्ध्यं कौशल्यमिव केवलम् ॥ ९५ ॥
 मेतौमिव मूर्त्तिमतीं सदेहां करुणामिव ।
 मुदितामिव पिण्डस्थामुद्येक्षामिव रूपिणीम् ॥ ९६ ॥
 तपःप्रगममञ्जानयोगमेकमिवाहृतम् ।
 साक्षाद्देनयिकमिव सिद्धिं साधारणीमिव ॥ ९७ ॥

व्यापकं हृदयमिव सर्वासां श्रुतसम्पदाम् ।
 नमःस्वस्तिस्वधास्वाहावषडर्थमिवापृथक् ॥ ६८ ॥
 विशुद्धधम्निर्म्माणप्रकर्षमिव केवलम् ।
 समस्ततपसां पिण्डीभूतं फलमिवाखिलम् ॥ ६९ ॥
 परंभागमिवाशेषगुणराशेरनश्वरम् ।
 उपपन्नमिव निर्विघ्नं श्रेयो निःश्रेयसश्रियः ॥ ७० ॥
 प्रभावस्यैकधामेव मोक्षस्य प्रतिमामिव ।
 कुलवेशमेव विद्यानां फलं सर्वाशिषामिव ॥ १ ॥
 आर्यवर्यचरित्राणामात्मदर्शमिवामलम् ।
 कूटस्थं प्रथममिव जगतो दत्तदर्शनम् ॥ २ ॥
 दुःखशान्तेरिव द्वारं ब्रह्मचर्यमिवोज्वलम् ।
 पुण्यैरुपनतं जीवलोकस्यैकजीवितम् ॥ ३ ॥
 मृत्युव्याघ्रमुखादेतदाक्रष्टुमखिलं जगत् ।
 बाहुं प्रसारितमिव निर्वाणेन कृपालुना ॥ ४ ॥
 ज्ञानमन्दरसंचुम्बज्ञेयान्भोधेः समुत्थितम् ।
 अपरं पीयूषमिव देहभाजाममृत्यवे ॥ ५ ॥
 विश्वाभयप्रदानेन समाश्वासितविष्टपम् ।
 शरणं त्वां प्रपन्नोऽस्मि प्रसीद परमेश्वर ॥ ६ ॥
 तत्र च त्रिजगन्नाथमृषभस्वामिनं ततः ।
 एकाग्रमनसोपासाञ्चक्री चक्रंधरश्चिरम् ॥ ७ ॥
 अथाह्नी तत्र साधूनां सहस्रैर्दशभिर्वृतः ।
 दीक्षाकालाङ्गते पूर्वलक्ष्णे मोक्षं ययौ प्रभुः ॥ ८ ॥

तदा निर्वाणमहिमा ^१चक्रे शक्रादिभिः सुरैः ।
 अस्तोकशोकः शक्रेण भरतेशोऽप्यबोध्यत ॥ ९ ॥
 चक्रेऽथ भरतो ^२रत्नमयमष्टापदोपरि ।
 सिंहनिषद्याप्रासादमष्टापदमिवापरम् ॥ १० ॥
 तत्र च स्वामिनो मानवर्णसंस्थानशोभितम् ।
 रत्नोपलमयं बिम्बं स्थापयामास चक्रभृत् ॥ ११ ॥
 स्वामिशिष्टत्रयोविंशभावितीर्थकृतामपि ।
 यथावन्मानसंस्थानवर्णैर्बिम्बान्यसूत्रयत् ॥ १२ ॥
 भ्रातृणां नवनवतेरपि तत्र महात्मनाम् ।
 रचयामास रत्नाश्मस्तृपाननुपमान्वृषः ॥ १३ ॥
 पुनरेत्य निजां राजधानीं राजशिरोमणिः ।
 यथावद्राज्यमशिष्यत्रजारक्षणदीक्षितः ॥ १४ ॥
 स कर्मभिर्भोगफलैः प्रेर्यमाणो निरन्तरम् ।
 बुभुजे विविधान्भोगान् साक्षादिव दिवस्यति ॥ १५ ॥
 नेपथ्यकर्मनिर्मातुमपरिदुरगादमी ।
 मध्ये शुद्धान्तनारीणां ताराणामिव चन्द्रमाः ॥ १६ ॥
 तत्र सर्व्याङ्गविन्यस्तरत्नाभरणविस्वितैः ।
 स्त्रीजनैर्युगपत्प्रेम्णा परिरब्ध इवाभवत् ॥ १७ ॥

(१) ग च प्रभोश्चक्रे सुरासुरैः ।

(२) ख च ततोऽसौ विदधे ।

पश्यन्नसौ स्वमादर्शं पश्यत्स्रस्ताङ्गुलीयकाम् ।

अङ्गुलिं गलितज्योत्स्नां दिवा शशिकलामिव ॥ १८ ॥

ततः प्रोद्भिन्ननिर्वेदात्प्रत्यङ्गोज्झितभूषणम् ।

स्वमपश्यद्गतशोकं शीर्षपर्णमिव द्रुमम् ॥ १९ ॥

अचिन्तयच्च धिगहो वपुषो भूषणादिभिः ।

श्रीराहार्येव कुब्जस्य पुस्ताद्यैरिव कर्मभिः ॥ २० ॥

अन्तःक्लिन्नस्य विष्टाद्यैर्मलैः स्रोतोभवैर्बहिः ।

चिन्त्यमानं किमप्यस्य शरीरस्य न शोभनम् ॥ २१ ॥

इदं शरीरं कर्पूरकस्तूरीप्रभृतीन्यपि ।

दूषयत्येव पाथोदपयांस्यूषरभूरिव ॥ २२ ॥

विरज्य विषयेभ्यो यैस्तेपे मोक्षफलं तपः ।

नैरेव फलमेतस्य जगृहे तत्त्ववेदिभिः ॥ २३ ॥

इति चिन्तयतस्तस्य शुक्लध्यानमुपेयुषः ।

उत्पेदे केवलज्ञानमहो योगस्य जृम्भितम् ॥ २४ ॥

रजोहरणमुख्यानि मुनिचिह्नानि तत्क्षणात् ।

विनीत उपनीयास्मै नमश्चक्रे दिवस्पतिः ॥ २५ ॥

तद्राज्येऽकृत तत्पुत्रमादित्ययशमं तदा ।

यदाद्यादित्यवंशोऽयमद्याप्यस्ति महोभुजाम् ॥५२६॥१०॥

स्यान्मतं युक्तं भरतस्य पूर्वजन्मार्जितयोगसमृद्धिबलक्षपिता

भक्त्यङ्गः कर्मलेशक्षपणाय योगप्रभाववर्णनम् । यस्तु जन्मान्तरेषु

लक्ष्मीरत्नत्रयोऽतं एवाक्षपितकर्मा मानुषत्वमात्रमप्यप्राप्तवान् ।

कथमनन्तकालप्रचितशुभाशुभकर्मनिर्मूलनमनुभवेत् ।

तत्राह—

पूर्वमप्राप्तधर्मापि परमानन्दनन्दिता ।

योगप्रभावतः प्राप मरुदेवा परं पदम् ॥ ११ ॥

मरुदेवा हि स्वामिनी आ संसारं तसत्वमात्रमपि नानुभूतवती
किं पुनर्मानुषत्वं तथापि योगबलसमृद्धेन शुक्लध्यानाग्निना चिर-
सञ्चितानि कर्मन्वनानि भस्मसात्कृतवती ।

यदाह—

‘जह एगा मरुदेवा अच्चंतं थावरा सिद्धा ।

मरुदेवाचरितं चोक्तप्रायम् ॥ ११ ॥

ननु जन्मान्तरेऽपि अकृतकूरकर्मणां मरुदेवादीनां योगबलेन
युक्तः कर्मक्षयः ये त्वत्यन्तकूरकर्मिणस्तेषु योगः
कुण्ठतामप्यासादयेत् ।

इत्याह—

ब्रह्मस्त्रीभ्रूणगोघातपातकान्नरकातिथेः ।

दृढप्रहारिप्रभृतेर्योगो हस्तावलम्बनम् ॥ १२ ॥

ब्रह्मणो ब्राह्मणस्य स्त्रिया वनिताया भ्रूणस्य गर्भस्य गर्भिण्याश्च
गोधेनोस्तेषां घातः स एव पातकं तस्मात् । यद्यपि समदर्शिनां
ब्राह्मणाब्राह्मणयोः स्त्रीपुरुषयोर्भ्रूणाभ्रूणयोगोर्वागुवोर्घाते अविशे-
षेण पापबन्धः ।

(१) यथा एका मरुदेवा अत्यन्तं स्यावरा सिद्धा ।

यदाह —

'सव्यो न हिंसियव्यो जह महिपालो तहा उदयपालो ।

न य अंभयदानवइणा जणोवमाणेण होयव्वं ॥ १ ॥

तथापि लोके प्रसिद्धानुरोधेन ब्रह्मेत्याद्युक्तम् । ये हि लौकिकाः सर्वस्था हिंसायाः पापफलं न मन्यन्ते । तेषुपि ब्रह्मादिघातकस्य महापापीयसस्तां मन्यन्त एवेति । नरकातिथेर्दृढप्रहारिप्रभृतेर्योगो हस्तावलम्बनम् । तेनैव भवेन मोक्षगमनात् । प्रभृतिग्रहणादन्येऽपि पापकारिणो विदितजिनवचनास्तत एव प्राप्तयोगसम्पदो नरकप्राप्तियोग्यानि कर्माणि निर्मूल्य परमसम्पदमासादितवन्तो द्रष्टव्याः ।

यदाह—

'कूरावि महावेणं विसयविसवसाणुगावि होऊणं ।

भाविजणवयणमणा तेलुकसुहावहा हांति ॥ १ ॥ इति ।

तथाहि—

कस्मिंश्चिन्नगरे कश्चिदासौहिजातिरुद्धटः ।

प्रजासु कर्तुमन्यायान् प्रावर्त्तत स पापधोः ॥ १ ॥

(१) सर्वो न हिंसितव्यो यथा महिपालस्तथा उदयपालः ।

न च अभयदानव्रतिना जनोपमानेन भवितव्यम् ॥ १ ॥

(२) कूरा अपि स्वभावेन विषयविषयशालुगा अपि भूत्वा ।

भाविजिनवचनमनसः तैलोक्यसुखावहा भवन्ति ॥ १ ॥

भारतपुरषेरेष ततो निर्वासितः पुरात् ।

व्याधहृत्समिधं श्येनश्रीरपत्नीं जगाम च ॥ २ ॥

नृगंसचरितैस्तैस्तैरात्मनस्तुल्य इत्यसौ ।

चीरसेनाधिपतिना पुत्रत्वेनान्वमन्यत ॥ ३ ॥

चीरसेनापती तस्मिन्नवसानमुपेयुषि ।

तत्पुत्र इति तत्स्थाने स बभूव महाभुजः ॥ ४ ॥

निष्कृपं प्रहरत्येष सर्वेषां प्राणिनां यतः ।

ततो दृढप्रहारोति नाम्ना निजगदे जनैः ॥ ५ ॥

अन्येद्युर्विश्वकुट्टाकलुण्टाकभटपेटकैः ।

स कुशस्थलनामानं ग्रामं लुण्टयितुं ययौ ॥ ६ ॥

ब्राह्मणो देवशर्मति तत्र दारिद्र्यविद्रुतः ।

अवकेशीफलमिव चीरान्नं याचितोऽर्भकैः ॥ ७ ॥

पर्यथ सकले ग्रामे कापि कापि स तन्दुलान् ।

कापि कापि पयोऽभ्यर्थ्य परमान्नमपीपचत् ॥ ८ ॥

नद्यां स्नातुं ययावेष यावत्तावत् तदोकसि ।

ते क्रूरतस्कराः पेतुर्देवं दुर्बलघातकम् ॥ ९ ॥

तेषामेकतमो दस्युरपश्यत्तस्य पायसम् ।

क्षुधातुरः प्रेत इव तदादाय पलायितः ॥ १० ॥

आच्छिद्यमाने तस्मिंस्तु पायसे जीवितव्यवत् ।

क्रन्दन्ति डिम्भरूपाणि गत्वा पितरमूर्चिरं ॥ ११ ॥

व्यात्ताननानामस्माकं दस्युवन्देन पांयसम् ।

जज्ञे प्रसारितदृशामनिलेनेव कज्जलम् ॥ १२ ॥

तदाकर्ण्य वचो विप्रः क्षिप्रं दीप्रः क्रुदग्निना ।
यमदूत इवांदाय परिधं पर्यधावत ॥ १३ ॥
सरोषराक्षसावेशात्ममुत्पादितदोर्बलः ।
हन्तुं प्रवृत्ते दस्युन् परिघेण पशूनिव ॥ १४ ॥
तेनैवकरवत्साक्षात्क्षिप्यमाणानवेक्ष्य तान् ।
वितस्यतस्तिरस्कुर्वन् दधावे तस्करेश्वरः ॥ १५ ॥
तस्यापि धावतो देवाद्भतिविघ्नविधायिनी ।
निरोद्धुं दुर्गतिमिव मार्गं गौरन्तरेऽभवत् ॥ १६ ॥
करालकरवालैकप्रहारेण वराकिकाम् ।
जघान नृजघन्यस्तां चण्डाल इव निर्घृणः ॥ १७ ॥
तस्याभ्यापततो रोरद्विजातिः स शिरो भुवि ।
पुंसद्रोः फलमिवापातयन्खड्गयष्टिना ॥ १८ ॥
आः पाप निष्कृप कृतं किमेतदिति वादिनी ।
बाला मासवती तं चाभ्यगात् द्विजकुटुम्बिनी ॥ १९ ॥
तस्या वृक इव च्छाग्या गुर्विण्याः सोऽतिदारुणः ।
कुष्माण्डदारमुदरं दारयित्वा द्विधाकरोत् ॥ २० ॥
ततो जरायुमध्यस्थं तस्या गर्भं द्विधाकृतम् ।
स स्फुरन्तं निरेक्षिष्ट लताया इव पल्लवम् ॥ २१ ॥
तथा सम्पश्यमानस्य तस्य विह्वलचेतसः ।
कृपागतकृपस्यापि जज्ञे बल्कमिवाश्मनः ॥ २२ ॥
तन्नो हा तातं तातेति हा मातर्मातरित्यपि ।
विलपन्तः समाजग्मुस्तत्कालं द्विजबालकाः ॥ २३ ॥

नग्नान् भुग्नानतिक्षामान् 'श्यामानतिमलेन च ।
 दृष्ट्वा दृढप्रहारी तान् सामुतापमचिन्तयन्त ॥ २४ ॥
 हहा घ्नता निर्घृणेन दरिद्रौ दम्पती मया ।
 अमी बाला हता स्तूयशोषे जीवन्ति किं भूषाः ॥ २५ ॥
 क्रूरेण कर्मणानेन नेथ्यमानस्य दुर्गतिम् ।
 अघभीतस्य मे कः स्यादुपायः शरणं च कः ॥ २६ ॥
 इति सञ्चिन्तयन्नेव वैराग्याविगभागसौ ।
 एनोगदागदङ्कारान्साधूनुद्यानऐक्षत ॥ २७ ॥
 नत्वोवावेत्यहं पाप्मा भाथ्यमाणोऽपि पाप्मने ।
 पङ्किलः स्पृश्यमानोऽपि पङ्किलीकुरुते परम् ॥ २८ ॥
 येषामेकतरमपि नरकार्यैव तान्यहम् ।
 ब्रह्मस्त्रीभ्रूणगोघातपातकान्यकृपो व्यधात् ॥ २९ ॥
 मामीदृशमपि ज्ञातुं साधवो यूयमर्हथ ।
 मेघानां वर्षतां स्थानमस्थानं वा न किञ्चन ॥ ३० ॥
 अथ ते साधवस्तस्मे यतिधर्ममुपादिशन् ।
 सोऽथ च्छत्रमिवोष्णालुः पापभोरुस्तमाददे ॥ ३१ ॥
 न भोक्ष्ये तत्र यत्राङ्गि स्मरिष्याम्यस्य पाप्मनः ।
 करिष्ये सर्वथा क्षान्तिं सोऽग्रहीदित्यभियहौ ॥ ३२ ॥
 पूर्वावस्कन्दिते तस्मिन्नेव ग्रामे कुशस्थले ।
 कर्मक्षयं चिकीर्षुः स विजहार महामना ॥ ३३ ॥

स एवायं कृतच्छद्मा पापः पापीयसामहो ।
 इत्यतर्ज्यत लोकेन स महात्मा दिवानिशम् ॥ ३४ ॥
 गोभ्रूणद्विजघात्येष इति लोकेन जल्पता ।
 विशन् गृहेषु भिक्षार्थं श्वेव लोष्टैरकुच्यत ॥ ३५ ॥
 स्मार्थमाणः स तत्पापं प्रतिवासरमप्यसौ ।
 शान्तस्वान्तो न भुङ्क्ते स्म किंवा सत्त्वस्य दुष्करम् ॥ ३६ ॥
 क्वचित्पातः क्वचिन्मध्यं दिने सायमपि क्वचित् ।
 स्मार्थमाणः स तत्पापं कुत्राप्यङ्गि न भुक्तवान् ॥ ३७ ॥
 लोष्टुभिर्यष्टिभिः पांशुवृष्टिभिर्मुष्टिभिर्जनाः ।
 यज्जघ्नुः सोऽधिसेहे तत्सम्यक् चैवमभावयत् ॥ ३८ ॥
 आत्मन् यादृक्तृतं कर्म तादृशं फलमाप्नुहि ।
 यादृक्षमुप्यते बीजं फलं तादृक्षमाप्यते ॥ ३९ ॥
 यदमी निरनुक्रोशमाक्रोशान्मयि तन्वते ।
 अयत्नेनैव सिद्धा तन्ममेयं कर्मनिर्जरा ॥ ४० ॥
 मय्याक्रोशाः प्रमोदाय यथेषां मे तथैव हि ।
 यत्प्रीत्या सहमानस्य कर्मक्षयविधायिनः ॥ ४१ ॥
 यन्मां भर्त्सयतामेषां सुखमुत्पद्यतेऽद्य तत् ।
 उत्पद्यतां भवे हन्त दुर्लभः सुखसङ्गमः ॥ ४२ ॥
 अस्मी मदीयं दुष्कर्मग्रन्थिं परुषभाषितैः ।
 क्षारैरिव चिकित्सन्तो नितान्तं सुहृदो मम ॥ ४३ ॥
 कुर्वन्तु ताडनं हन्त ममेते यदिदं किल ।
 स्वर्णस्येवाग्निसन्तापो मलिनत्वमपोहति ॥ ४४ ॥

कर्षन् दुर्गतिगुप्तेर्मां स्वं प्रक्षिपति तत्र यः ।
 कथं कुप्याम्यहं तस्मै प्रहारानपि कुर्वते ॥ ४५ ॥
 मत्पापानि व्यपोहन्ति निजपुण्यव्ययेन ये ।
 कथङ्कारमिवैतेभ्यो ऽपरः परमवान्ववः ॥ ४६ ॥
 वधवन्त्यादि हर्षाय यन्मे संसारमोचनम् ।
 तदेवानन्तसंसारहेतुरेषां दुनोति माम् ॥ ४७ ॥
 केचित्परेषां तोषाय त्यजन्यथान्वपूंथपि ।
 एषां प्रीतिदमाक्रोशहननादि कियन् मम ॥ ४८ ॥
 तर्जितोऽहं हतो नाऽस्मि हतो वा नास्मि मारितः ।
 मारितो वा न मे धर्मीऽपहृतो बान्धवैरिव ॥ ४९ ॥
 आक्रोशवागधिन्निपो बन्धनं हननं मृतिः ।
 सद्द्वं श्रेयोऽर्थिना सर्वं श्रेयो हि बहुविधकम् ॥ ५० ॥
 एवं भावयता तेन गर्हता स्वं च दुष्कृतम् ।
 निर्दग्धः सर्वतः कश्मिराशिः कच्च इवाग्निना ॥ ५१ ॥
 अज्ञानं केवलज्ञानमथ लेभे सुदुर्लभम् ।
 अयोगिकैवल्लिगुणस्थानस्थो मोक्षमाप च ॥ ५२ ॥

योगप्रभावेन दृढप्रहारी

यथैष मुक्त्वा नरकातिथित्वम् ।

पदं प्रपदे परमं तथान्यो-

ऽप्यसंशयानः प्रयतत योगी ॥ ५३ ॥ १२ ॥

पुनरुदाहरणान्तरेण योगश्रद्धामिव वर्द्धयति ।

तत्कालकृतदुष्कर्मकर्मठस्य दुरात्मनः ।

गोप्त्रे चिलातीपुत्रस्य योगाय स्मृहयेन्न कः ॥ १३ ॥

तत्कालं तत्क्षणं कृतं यदुष्कर्मं स्त्रीवधलक्षणं तेन कर्मठः कर्मशूर-
स्तस्य दुरात्मन इति पापकरणकालापेक्षं चिलातीपुत्राभिधानस्य
गोप्त्रे दुर्गतिपातरक्षकाय योगाय को न स्मृहयेत् सर्व एव स्मृहये-
दित्यर्थः ।

तथाहि—

क्षितिप्रतिष्ठे नगरे यज्ञदेवोऽभवद्द्विजः ।

निनिन्द पण्डितमन्यः स सदा जिनशासनम् ॥ १ ॥

असहिष्णुश्च तां निन्दां जिगीषुः कोऽपि चेत्तकः ।

गुरुणा वार्यमाणीऽपि तं वादार्थमवीवदत् ॥ २ ॥

इदृशी च प्रतिज्ञाभूदादाधिष्ठितयोस्तयोः ।

येन यो जिष्यते तस्य शिष्यत्वं स करिष्यति ॥ ३ ॥

आनीतो निग्रहस्थानं बुद्धिकौशलशालिना ।

धिवदन्वादिना तेन यज्ञदेवः पराजितः ॥ ४ ॥

चेत्तको जितकाशी तु यज्ञदेवद्विजन्मना ।

तदा पूर्वप्रतिज्ञातां परिव्रज्यामजिग्रहत् ॥ ५ ॥

ततः शासनदेव्यैवं यज्ञदेवो व्यबोध्यत ।

चारित्र्यं प्रतिपन्नोऽसि ज्ञानश्रद्धानवान्भव ॥ ६ ॥

व्रतं ततः प्रभृत्येष यथावत्पालयन्नपि ।
 निनिन्द वस्त्राङ्गमलं प्राक्संस्कारो हि दुस्त्यजः ॥ ७ ॥
 अशाम्यन् ज्ञातयोऽप्यस्य संसर्गेण महात्मनः ।
 प्रावृषेण्याभ्रसम्पर्केणाहिमांशोरिवांशवः ॥ ८ ॥
 अस्य पाणिगृहीती तु नितान्तमनुरागिणी ।
 उज्ज्वाञ्चकार नो रागं नीलीरक्तेव शाटिका ॥ ९ ॥
 वश्यो मेऽस्त्विति सा तस्मै पारणे कार्मणं ददौ ।
 सत्यं रक्ता विरक्ताश्च मारयन्त्येव योषितः ॥ १० ॥
 क्षीयमाणः कृष्णपक्षेणैव कार्मणकर्मणा ।
 स मुनीन्दुर्ययौ स्वर्गं मण्डलं तरणेरिव ॥ ११ ॥
 तस्यावसानात् सञ्जातनिर्वंदा सापि गेहिनी ।
 प्रव्रज्यामग्रहीदेकं मानुष्यकतरोः फलम् ॥ १२ ॥
 अनालोच्यैव सा पापं पतिव्यमनसम्भवम् ।
 कालं कृत्वा दिवं प्राप दुष्प्रापं तपसा हि किम् ॥ १३ ॥
 यज्ञदेवस्य जीवोऽथ च्युत्वा राजगृहे पुरे ।
 धनसार्थपतेश्चेद्याश्चिलात्यास्तनयोऽभवत् ॥ १४ ॥
 चिलात्याः पुत्र इत्येष चिलातीपुत्रसंज्ञया ।
 आह्वयते स्म लोकेन नाम नान्यत्प्रकल्पितम् ॥ १५ ॥
 यज्ञदेवप्रियाजीवश्च्युत्वाऽनुसुतपञ्चकम् ।
 भद्राया धनभार्यायाः सुसंमेति सुताऽभवत् ॥ १६ ॥
 धनो नियोजयामास चिलातीतनयं च तम् ।
 सुसुमायाः स्वदुहितुः बालग्राहककर्मणि ॥ १७ ॥

लोकेष्वागांसि चक्रोऽसौ श्रेष्ठभैषीच्च राजतः ।
 स्वामी भृत्यांपराधेन यतः स्याद्दण्डभाजनम् ॥ १८ ॥
 मन्त्रवित्तं धनश्रेष्ठी सदोपद्रवकारिणम् ।
 गृहान्निर्वासयामास दासेरं दन्दशूकवत् ॥ १९ ॥
 सोऽथ सिंहगुह्यां चीरपत्नीं वल्लीं महागसाम् ।
 ययौ प्रियागाः प्रीतिर्हि तुलव्यसनशीलयोः ॥ २० ॥
 स नृशंसो नृशंसेन दस्युवन्देन सङ्गतः ।
 वायुनेवाग्निरभवद्दारुणोऽप्यतिदारुणः ॥ २१ ॥
 ततः सिंहगुहाधीशे चीरसेनापती मृते ।
 चीरसेनापतिः सोऽभूत्तदर्थमिव निर्मितः ॥ २२ ॥
 यौवनं सुसुमाप्यासा रूपादिगुणशालिनी ।
 कलाकलापपूर्णाभूत् खेचरीव महीचरी ॥ २३ ॥
 चैलातेयोऽन्यदोचे स्वानस्ति राजगृहे पुरे ।
 श्रेष्ठी धनोऽनन्तधनो दुहिता चास्य सुसुमा ॥ २४ ॥
 तस्करास्तत्र गच्छामो धनं वः सुसुमा तु मे ।
 इति व्यवस्थामास्थाय सोऽगाद्धनगृहं निशि ॥ २५ ॥
 प्रयोज्य स्वापनीं विद्यां कीर्त्तयित्वा स्वमागतम् ।
 स धनं ग्राहयामास सुसुमां स्वयमग्रहीत् ॥ २६ ॥
 सुप्ताशेषपरीवारः स्रुभिः पञ्चभिः समम् ।
 अपसृत्य धनस्तस्थी नयो नयवतां ह्यसौ ॥ २७ ॥
 जीवग्राहं ग्रहीत्वा च हृदयेन स सुसुमाम् ।
 चैलातेयः पलायिष्ट सलोप्चैर्दस्युभिः सह ॥ २८ ॥

आह्वयारक्षपुरुषान् धनश्रेष्ठीत्यभाषत ।
 चौरापहतवित्तं 'च प्रत्यानयत सुसुमाम् ॥ २९ ॥
 ततो धनः सहारक्षैः पुत्रैश्चायुधपाणिभिः ।
 पुरोगस्वमनःसर्द्धयेव त्वरितमन्वगात् ॥ ३० ॥
 जलं स्थलं लता वृक्षानन्यदप्यखिलं पथि ।
 पीतोन्मत्तो हैममिव सोऽपश्यत्सुसुमामयम् ॥ ३१ ॥
 इतः पीतमितो भुक्तमितः स्थितमितो गतम् ।
 एवं वदद्भिः पदिकैः स दस्यून्निकषा ययौ ॥ ३२ ॥
 हत हर्तति गृह्णीत गृह्णीर्तति च भाषिणः ।
 मल्लिङ्गुचानाममिलन्नारक्षपुरुषास्ततः ॥ ३३ ॥
 दिशो दिशि प्रणेश्नुस्ते वित्तं त्यक्तान्यतस्कराः ।
 सुसुमां स तु नामुञ्चच्चौरो व्याघ्रो मृगीमिव ॥ ३४ ॥
 आरक्षपुरुषास्ते तु तद्वित्तं प्राप्य पुष्कलम् ।
 व्यावर्त्तन्त क्लृप्तार्थी हि सर्वः स्यादन्यथामतिः ॥ ३५ ॥
 उद्वहन् सुसुमामंसे लतामिव मतङ्गजः ।
 प्रविवेश महारख्यं चिलातीतनयस्ततः ॥ ३६ ॥
 सूनुभिः पञ्चभिः पञ्चाननैरिव धनोऽन्वगात् ।
 कर्षुं पुत्रीं सुखाहस्योगहोरिन्दुकलामिव ॥ ३७ ॥
 धने समविधीभूतं माभवत्वस्य सा मम ।
 सुसुमेति धिया तस्याः शिरःकमलमच्छिनत् ॥ ३८ ॥

आकृष्टकरवालोऽसौ हस्तविन्यस्तमस्तकः ।
 तदा यमपुरीद्वारक्षेत्रपाल इवावभौ ॥ ३८ ॥
 सुसुमायाः कबन्धस्यान्तिके स्थित्वा रुदन् धनः ।
 वारीव बाष्पपूरिण नयनाञ्जलिभिर्ददी ॥ ४० ॥
 तस्याः कबन्धमुत्सृज्य व्यावृत्तः ससुतो धनः ।
 शल्यितः शोकशल्येन महाटव्यामथापतत् ॥ ४१ ॥
 ललाटन्तपतपनतेजस्तापभयादिष ।
 विश्वक् सङ्कुचितच्छायो मध्याङ्गश्च ततोऽभवत् ॥ ४२ ॥
 शोकश्चमक्षुधादृष्ट्यामध्याङ्गातपवर्जिभिः ।
 धनः सुताश्च पञ्चाग्निसाधका इव तेषिरे ॥ ४३ ॥
 न जलं न फलं नान्यद्दृष्ट्युर्जीवनौषधम् ।
 मृत्यवे प्रत्युतापश्यंस्ते हिंस्रश्चापदान् पथि ॥ ४४ ॥
 आत्मनस्तनयानां च तां पश्यन्विषमां दशाम् ।
 धनश्रेष्ठी पथ्यतुच्छे गच्छन्नेवमचिन्तयत् ॥ ४५ ॥
 मम सर्वस्वनाशोऽभूत्पूती प्राणप्रिया मृता ।
 मृत्युकोटिं वयं प्राप्ता धिगहो दैवजृम्भितम् ॥ ४६ ॥
 न यत्पुरुषकारिण साध्यं धीसम्पदा न च ।
 तदेकं दैवमेविह बलिभ्यो बलवत्तरम् ॥ ४७ ॥
 प्रसाद्यते न दानेन विनयेन न गृह्यते ।
 सेवया वर्ज्यते नैव कैयं दुःसाध्यता विधेः ॥ ४८ ॥

विबुधैर्बोध्यते नैव बलवद्भिर्न हृष्यते ।

न साध्यते तपस्यद्भिः प्रतिमङ्गोऽस्तु को विधिः ॥ ४९ ॥

अहो देवं मित्रमिव कदाचिदनुकम्पते ।

कदाचित्परिपन्थीव निःशङ्कं प्रणिहन्ति च ॥ ५० ॥

विधिः पितेषु सर्वत्र कदाचित्परिरक्षति ।

कदाचित्पीडयत्येव दायाद इव 'दुर्दमः ॥ ५१ ॥

विधिर्नयति मार्गेणामार्गस्थमपि कर्हिचित् ।

कदाचिन्मार्गगमपि विमार्गेण प्रवर्त्तयेत् ॥ ५२ ॥

आनयेदपि दूरस्थं करस्थमपि नाशयेत् ।

मायेन्द्रजालतुल्यस्य विचित्रा गतयो विधिः ॥ ५३ ॥

अनुकूले विधौ पुंसां विषमप्यमृतायते ।

विपरीते पुनस्तत्रामृतमेव विषायते ॥ ५४ ॥

स एवं चिन्तयन्नेव प्राप राजगृहं पुरम् ।

सशोकः सुसुमापुत्रा विदधे चौर्द्धदेहिकम् ॥ ५५ ॥

वैराग्याद्भ्रतमादाय श्रीवीरस्वामिनोऽन्तिके ।

दुस्तपं स तपस्तेपे पूर्णायुञ्च दिशं ययी ॥ ५६ ॥

चैलातीयोऽप्यनुरागात्सुसुमाया मुहुर्मुहुः ।

मुखं पश्यन्नविज्ञातश्रमी याम्यां दिशं ययी ॥ ५७ ॥

सर्वमन्तापहरणं क्वायावृत्तमिवाध्वनि ।

साधुमेकं ददर्शासी कायोत्सर्गजुषं पुरः ॥ ५८ ॥

स खिन कर्मणा तेन किञ्चिदुद्दिग्गमानसः ।
 तमुवाच समाख्याहि धर्मं संज्ञेपतो मम ॥ ५८ ॥
 अन्यथा कदलीलावं लविष्यामि शिरस्तव ।
 अनेनैव कृपाणेन सुसुमाया इव क्षणात् ॥ ६० ॥
 स ज्ञानान्मुनिरज्ञासीद्धोधिबीजमिहाहितम् ।
 अवश्यं यास्यति स्फुरतिं पल्वले शालिबीजवत् ॥ ६१ ॥
 कार्यः सम्यगुपशमो विवेकः संवरोऽपि च ।
 इत्युक्त्वा चारणमुनिः स पक्षीव खमुद्ययौ ॥ ६२ ॥
 पदानि मत्खवत्तानि परावर्त्तयतस्ततः ।
 जज्ञे चिलातीपुत्रस्य तदर्थील्लेख ईदृशः ॥ ६३ ॥
 क्रोधादीनां कषायाणां कुर्यादुपशमं सुधोः ।
 ह्रहा तैरहमाक्रान्तश्चन्दनः पद्मगैरिव ॥ ६४ ॥
 चिकित्साभ्यद्य तदिमान्महारोगानिवात्मनः ।
 क्षमासृदुत्वञ्चजुतासन्तीषपरमीषधेः ॥ ६५ ॥
 धनधान्यहिरण्यादिसर्वस्वत्यागलक्षणम् ।
 विवेकमेकं कुर्वीत बीजं ज्ञानमहातरोः ॥ ६६ ॥
 तदिदं सुसुमाशीर्षं कृपाणं च करस्थितम् ।
 सर्वस्वभूतं मुञ्चामि केतनं पापसम्पदः ॥ ६७ ॥
 संवरश्चाक्षप्रनसां विषयेभ्यो निवर्त्तनम् ।
 स मया प्रतिपन्नोऽद्य संयमश्रीशिरोमणिः ॥ ६८ ॥
 पदार्थं भावयन्नेवं संरुद्धसकलेन्द्रियः ।
 समाधिमधिगम्याभून्मनोमात्रैकचेतनः ॥ ६९ ॥

ततोऽस्य विस्त्रगन्धासृक्कृटाकवचितं वपुः ।
 कोटिकाभिः शतच्छिद्रं चक्रे दारु घुणैरिव ॥ ७० ॥
 पिपीलिकोपसर्गेऽपि स स्तम्भ इव निश्चलः ।
 सार्द्धाहोरात्रयुग्मेन जगाम त्रिदशालयम् ॥ ७१ ॥

यदाह—

१जो तिहिं पएहिं धम्मं समभिगओ संजमं समारूढो ।
 उपसमविवेयसंवरचिलाइपुत्तं नमंमामि ॥ ७२ ॥
 २अहिसरिया पाएहिं सोणियगंधिण जस्स कीडीओ ।
 खायंति उत्तमंगं तं दुक्करकारयं वंदे ॥ ७३ ॥
 ३धोरो चिलाइपुत्तो सुयङ्गलोयाहिं चालणिव्व कओ ।
 जो तहवि खज्जमाणो पडिवन्नो उत्तमं अट्ठं ॥ ७४ ॥
 ४अट्ठाइज्जिहिं राइदिएहिं पत्तं चिलाइपुत्तेण ।
 देविंढामरभवणं अच्छरगणसङ्कुलं रम्मम् ॥ ७५ ॥
 चरित्तेरापन्नः श्वपच इव धिक्कारपदवीम्
 चिन्तातोपुत्रोऽमावधिनरकमामूत्रितगतिः ।

- (१) यस्मिन्निभिः पदैः धर्मं समभिगतः संजमं समारूढः ।
 उपसमविवेकमंवरचिन्तातोपुत्रं नमस्यामि ॥
- (२) आधिष्ठिताः पादैः शोणितगन्धेन यस्य कीनाङ्गाः ।
 खादन्ति उत्तमाङ्गं तं दुष्करकारयं वन्दे ॥
- (३) धीरश्चिन्तातोपुत्रः पिपीलिकाभिश्चालनीव कृतः ।
 यस्तथापि स्वाद्यमानः प्रतिपन्न उत्तममर्थस ॥
- (४) सार्द्धाह्निभिः रात्रिदिनैः प्राप्तं चिन्तातोपुत्रेण ।
 देवेन्द्रामरभवनं अप्सरोगणसङ्कुलं रम्मम् ॥

समालम्ब्यैवं यत्त्रिदिवसदनातिथ्यमगमत्

स एवायं योगः सकलसुखमूलं विजयते ॥ ७६ ॥ १३ ॥

पुनरेव योगमेव स्तीति—

तस्याजननिरेवास्तु नृपशोर्माघजन्मनः ।

अविद्धकर्णी यो योग इत्यक्षरशलाकया ॥ १४ ॥

न जननमजननिः “नजोऽनिः शपे” ॥ ५ । ३ । १२७ ॥ इत्यनिः ।
अस्तु भूयात् । ना चासी पशुश्च नृपशस्तस्य नृपशोः । पशुप्राय-
पुरुषस्य मोघजन्मन इति निष्फलजननस्य यः । किं योऽविद्धकर्णः
कया अक्षरशलाकया । अक्षराण्येव शलाका कर्णविधजननी
अक्षरशलाका । केनोल्लेखेन यान्यक्षराणि अतएव आह । योग
इति योग इत्यक्षरलक्षणशलाकया योऽविद्धकर्णः लोहादिमय-
शलाकाविद्धकर्णीऽपि । तस्य नृपशोर्वरमजननिर्युक्ता न पुन-
र्विडम्बनाप्रायं जननमिति ॥ १४ ॥

पुनरपि पूर्वार्द्धेन योगं कृत्वा उत्तरार्द्धेन तत्स्वरूपमाह—

चतुर्वर्गोऽग्रणीर्मीक्षो योगस्तस्य च कारणम् ।

ज्ञानश्रद्धानचारित्ररूपं रत्नत्रयं च सः ॥ १५ ॥

चतुर्वर्गोऽर्थकामधर्ममोक्षलक्षणः तस्मिन्नग्रणीः प्रधानं मोक्षः ।
अर्थो हि अर्जनरक्षणनाशव्ययहेतुकदुःखानुषङ्गदूषितत्वान्न चतु-
र्वर्गोऽग्रणीर्भवति । कामस्तु सुखानुषङ्गलेशाद्यद्यप्यर्थादुत्कृष्यते
तथापि विरसावसानत्वात् दुर्गतिसाधनत्वाच्च नाग्रणीः ! धर्मस्तु

ऐहिकामुष्णिकसुखसाधनत्वेन अर्थकामाभ्यां यद्यप्युक्नुंथते तथापि
 कनकनिगडरूपपुण्यकर्मबन्धननिबन्धनत्वाद्भवभ्रमणहेतुरिति ना-
 ग्रणीः । मोक्षस्तु पुण्यपापक्षयलक्षणो न क्लेशबहुलो न वा
 विषसम्पृक्तान्नवदापातरमणीयः परिणामदुःखदायी नवा ऐहिका-
 मुष्णिकफलाशंसादोषदूषित इति भवति परमानन्दमयश्चतुर्वर्गे-
 ऽग्रणीः यः । तस्य च कारणं साधकतमं कारणं योगः । तस्य
 किं रूपमित्याह । रत्नत्रयं मरकतादिव्यवच्छेदेनाह । ज्ञान-
 अद्धानचारित्ररूपमिति ॥ १५ ॥

रत्नत्रये प्रथमं ज्ञानस्वरूपमाह —

यथावस्थिततत्त्वानां संक्षेपाद्विस्तरिणा वा ।

योऽवबोधस्तमत्वाद्दुः सम्यग्ज्ञानं मनीषिणाः ॥ १६ ॥

यथावस्थितानि नयप्रमाणप्रतिष्ठितस्वरूपाणि यानि तत्त्वानि
 जीवाजीवाश्रयमंवरनिर्जराबन्धमोक्षलक्षणानि तेषां योऽवबोध-
 स्तत्सम्यग्ज्ञानं स चावबोधः क्षयोपशमविशेषात्कस्यचित्क्षेपिण
 कर्मक्षयाच्च कस्यचिद्विस्तरिणा ।

तथाहि—

जीवाजीवावाश्रयश्च मंवरौ निर्जरा तथा ।

बन्धो मोक्षश्चेति सप्त तत्त्वान्याद्दुर्मनीषिणः ॥ १ ॥

तत्र जीवा द्विधा क्षया मुक्तसंसारिभेदतः ।

अनादिनिधनाः सर्वे ज्ञानदर्शनलक्षणाः ॥ २ ॥

मुक्ता' एकस्वभावाः स्युर्जन्मादिक्लेशवर्जिताः ।
 अनन्तदर्शनज्ञानवीर्यान्न्दमयाश्च ते ॥ ३ ॥
 संस्वरिणो द्विधा जीवाः स्थावरत्रसभेदतः ।
 द्वितीयेऽपि द्विधा पर्याप्तापर्याप्तविशेषतः ॥ ४ ॥
 पर्याप्तयस्तु षडिमाः पर्याप्तत्वनिबन्धनम् ।
 आहारो वपुरक्षाणि प्राणा भाषा मनोऽपि च ॥ ५ ॥
 स्युरेकाक्षविकलाक्षपञ्चाक्षाणां शरीरिणाम् ।
 चतस्रः पञ्च षड्वापि पर्याप्तयो यथाक्रमम् ॥ ६ ॥
 एकाक्षाः स्थावरा भूम्यप्तेजोवायुमहीरुहः ।
 तेषां तु पूर्वं चत्वारः स्युः सूक्ष्मा बादरा अपि ॥ ७ ॥
 प्रत्येकाः साधारणाश्च द्विप्रकारा महीरुहः ।
 तत्र पूर्वं बादराः स्युरुत्तरे सूक्ष्मबादराः ॥ ८ ॥
 तसा द्वित्रिचतुष्पञ्चेन्द्रियत्वेन चतुर्विधाः ।
 तत्र पञ्चेन्द्रिया द्विधा संज्ञिनोऽसंज्ञिनोऽपि च ॥ ९ ॥
 शिक्तोपदेशालापान्ये जानते तेऽत्र संज्ञिनः ।
 संप्रवृत्तमनःप्राणास्तेभ्योऽन्ये स्युरसंज्ञिनः ॥ १० ॥
 स्पर्शनं रसनं घ्राणं चक्षुः श्रोत्रमितीन्द्रियम् ।
 तस्य स्पर्शी रसो गन्धो रूपं शब्दश्च गोचरः ॥ ११ ॥
 द्वीन्द्रियाः क्लमयः शङ्खा गण्डूपदजलौकसः ।
 कपर्दीः शुकिकाद्याश्च विविधाकृतयो मताः ॥ १२ ॥
 यूकम्मत्कुणमत्कोटलिच्चाद्यास्त्रीन्द्रिया मताः ।
 पतङ्गमत्तिकाभृङ्गदंशाद्याश्चतुरिन्द्रियाः ॥ १३ ॥

तिर्यग्योनिभवाः शेषा जलस्थलस्वचारिणः ।
 नारका^१ मानवा देवाः सर्वे पञ्चेन्द्रिया^२ मताः ॥ १४ ॥
 मनोभाषाकायबलत्रयमिन्द्रियपञ्चकम् ।
 आयुरुच्छ्वासनिःश्वासमिति प्राणा दश स्मृताः ॥ १५ ॥
 सर्वजीवेषु देहायुरुच्छ्वासा इन्द्रियाणि च ।
 विकलामञ्जिनां भाषा पूर्णानां मञ्जिनां मनः ॥ १६ ॥
 उपपादभवा^३ देवा नारका गर्भजाः पुनः ।
 जरायुपोताण्डभवाः शेषाः सम्मूर्च्छेनोद्भवाः ॥ १७ ॥
 सम्मूर्च्छेनो नारकाश्च जीवाः पापा नपुंसकाः ।
 देवास्त स्त्रीपुंसेद्राः^४ स्युर्वदत्रयजुषः परे ॥ १८ ॥
 सर्वे जीवा व्यवहार्यव्यवहारितया द्विधा ।
 सूक्ष्मनिगोदा एवान्धा^५स्तिभ्योऽन्ये व्यवहारिणः ॥ १९ ॥
 मच्चित्तः संवृत्तः शीतस्तदन्यो मिश्रितोऽपि वा ।
 विभेदेरान्तरैर्भिन्नो नवधा योनिरङ्गिनाम् ॥ २० ॥
 प्रत्येकं सप्तलक्षाणि पृथ्वीवार्यग्निवायुषु ।
 प्रत्येकानन्तकायेषु क्रमाद्दश चतुर्दश ॥ २१ ॥
 षट् पुनर्विकलान्नेषु मनुष्येषु चतुर्दश ।
 स्युश्चतस्रश्चतस्रश्च श्वभ्रतियक्सुरेषु तु ॥ २२ ॥

(१) क क मनुजा ।

(३) स्व ग च देवाः स्त्रीपुंसेद्राः ।

(२) कं ख क देवनारकाः ।

(४) स्व ग क तेऽन्येऽपि व्यवहारिणः ।

एवं लक्षाणि योनीनामशीतिश्चतुरस्रता ।
 सर्वज्ञोपज्ञमुक्तानि सर्वेषामपि जन्मिनाम् ॥ २३ ॥
 एकाक्षा बादराः सूक्ष्माः पञ्चाक्षाः संज्ञासंज्ञिनः ।
 स्युर्द्वित्रिचतुरक्षाश्च पर्याप्ता इतरेऽपि च ॥ २४ ॥
 एतानि जीवस्थानानि जिनोक्तानि चतुर्दश ।
 मार्गणा अपि तावन्थो ज्ञेयास्ता नामतो यथा ॥ २५ ॥
 गतोन्द्रियवपुर्योगविदज्ञानक्रुदादयः ।
 संयमाहारदृग्नेश्याभव्यसम्यक्त्वसंज्ञिनः ॥ २६ ॥
 मिथ्यादृष्टिः सास्त्रादनसम्यग्मिथ्यादृशावपि ।
 अविरतसम्यग्दृष्टिर्विरताविरतोऽपि च ॥ २७ ॥
 प्रमत्तश्चाप्रमत्तश्च निवृत्तिबादरस्ततः ।
 अंनिवृत्तिबादरश्चाथ सूक्ष्मसंपरायकः ॥ २८ ॥
 ततः प्रशान्तमोहश्च क्षीणमोहश्च योगवान् ।
 अयोगवानिति गुणस्थानानि स्युश्चतुर्दश ॥ २९ ॥
 मिथ्यादृष्टिर्भवेन्मिथ्यादर्शनस्योदये मति ।
 गुणस्थानत्वमेतस्य भद्रकत्वाद्यपेक्षया ॥ ३० ॥
 मिथ्यात्वस्यानुदयेऽनन्तानुबन्धुदये मति ।
 सास्त्रादनः सम्यग्दृष्टिः स्यादुत्कर्षात् षडावलीः ॥ ३१ ॥
 सम्यक्त्वमिथ्यात्वयोगान्मुहूर्त्तं मिश्रदर्शनः ।
 अविरतसम्यग्दृष्टिरप्रत्याख्यानकोदये ॥ ३२ ॥
 विरताविरतसु स्यात्प्रत्याख्यानोदये मति ।
 प्रमत्तसंयतः प्राप्तसंयतो यः प्रमाद्यति ॥ ३३ ॥

सोऽप्रमत्तसंयतो यः संयमी न प्रमाद्यति ।
 उभावपि परावृत्या स्यातामान्तर्महर्त्तिकी ॥ ३४ ॥
 कर्मणां स्थितिघातादीनपूर्वान् कुरुते यतः ।
 तस्मादपूर्वकरणः क्षपकः शमकश्च सः ॥ ३५ ॥
 यद्वादरकषायाणां प्रविष्टानामिमं मित्यः ।
 परिणामा निवर्त्तन्ते निवृत्तिवादगोऽपि तत् ॥ ३६ ॥
 परिणामा निवर्त्तन्ते मियो यत्र न यत्रतः ।
 अनिवृत्तिवादरः स्यात्क्षपकः शमकश्च सः ॥ ३७ ॥
 लोभाभिधः सम्परायः सूक्ष्मः किट्टीकृतो यतः ।
 स सूक्ष्मसम्परायः स्यात्क्षपकः शमकोऽपि च ॥ ३८ ॥
 अयोपशान्तमोहः स्यान्मोहस्योपशमं मति ।
 मोहस्य तु क्षये जाते क्षीणमोहं प्रवर्त्तते ॥ ३९ ॥
 मयोगिकेवली घातिक्षयादुत्पन्नकेवलः ।
 योगानां तु क्षये जाते स एवायोगिकेवली ॥ ४० ॥

॥ इति जीवतत्त्वम् ॥

अजीवाः स्युर्धर्माधर्मविहायः कालपुङ्गवाः ।
 जीवेन सह पञ्चापि द्रव्याख्येते निवेदिताः ॥ ४१ ॥
 तत्र कालं विना सर्वे प्रदेशप्रचयात्मकाः ।
 विना जीवमचिद्रूपा अकर्त्तारश्च ते मताः ॥ ४२ ॥
 कालं विनास्तिकायाः स्युरमूर्त्ताः पुङ्गवं विना ।
 उत्पादविगमध्रौव्यात्मानः सर्वेऽपि ते पुनः ॥ ४३ ॥

पुद्गलाः स्युः स्पर्शरसगन्धवर्णस्वरूपिणः ।
 तैः ऽणुस्कन्धतया हेधा तत्राऽबद्धाः क्लिलाणवः ॥ ४४ ॥
 बद्धाः स्कन्धा गन्धशब्दसौक्ष्मास्थीत्याकृतिस्पृशः ।
 अन्धकारातपोद्योतभेदच्छायात्मका अपि ॥ ४५ ॥
 कर्मकायमनोभाषावेष्टितोच्छ्वासदायिनः ।
 सुखदुःखजीवितव्यमृत्यूपग्रहकारिणः ॥ ४६ ॥
 प्रत्येकभेदद्रव्याणि धर्माधर्मौ नभोऽपि च ।
 अमूर्त्तानि निष्क्रियाणि स्थिराण्यपि च सर्व्वदा ॥ ४७ ॥
 एकजीवपरीमाणसंख्यातीतप्रदेशकौ ।
 लोकाकाशमभिव्याप्य धर्माधर्मौ व्यवस्थितौ ॥ ४८ ॥
 स्वयं गन्तुं प्रवृत्तेषु जीवाजीवेषु भवेतः ।
 महकारी भवेद्धर्मः पानीयमिव यादसाम् ॥ ४९ ॥
 जीवानां पुद्गलानां च प्रपन्नानां स्वयं स्थितिम् ।
 अधर्मः सहकार्येषु यथा च्छायाऽध्वयायिनाम् ॥ ५० ॥
 सर्वगं स्वप्रतिष्ठं स्यादाकाशमवकाशदम् ।
 लोकालोकौ स्थितं व्याप्य तदनन्तप्रदेशभाक् ॥ ५१ ॥
 लोकाकाशप्रदेशस्था भिन्नाः कालाणवस्तु ये ।
 भावानां परिवर्त्ताय मुख्यः कालः स उच्यते ॥ ५२ ॥
 ज्योतिःशास्त्रे यस्य मानमुच्यते समयादिकम् ।
 स व्यावहारिकः कालः कालवेदिभिरामतः ॥ ५३ ॥

(१) क ग सहकार्येषु ।

नवजीर्णादिरूपेण यदमी भुवनोदरे ।

पदार्थाः परिवर्तन्ते तत्कालस्यैव चेष्टितम् ॥ ५४ ॥

वर्तमाना अतीतत्वं भाविनो वर्तमानताम् ।

पदार्थाः प्रतिपद्यन्ते कालक्रीडाविडम्बिताः ॥ ५५ ॥

॥ इति अजीवतत्त्वम् ॥

मनोवचनकायानां यत्स्यात्कर्म स आश्रवः ।

शुभः शुभस्य हेतुः स्यादशुभस्त्वशुभस्य च ॥ ५६ ॥

॥ इति आश्रवः ॥

सर्वेषामास्रवाणां यो रोधहेतुः स संवरः ।

कर्मणां भवहेतूनां जरणादिह निर्जरा ॥ ५७ ॥

॥ इति संवरनिर्जरं ॥

वक्ष्यन्ते भावनास्त्रेवास्त्रवसंवरनिर्जराः ।

तन्नात्र विस्तरणीक्ताः पुनरुक्तत्वभीरुभिः ॥ ५८ ॥

सकषायतया जीवः कर्मयोग्यांस्तु पुद्गलान् ।

यदादत्ते स बन्धः स्याज्जीवास्त्रातन्त्रकारणम् ॥ ५९ ॥

प्रकृतिस्थित्यनुभागप्रदेशा विधयोऽस्य तु ।

प्रकृतिस्तु स्वभावः स्यात् ज्ञानावृत्त्यादिरष्टधा ॥ ६० ॥

ज्ञानदृष्ट्यावृत्ती वेद्यं मोहनीयायुर्षी अपि ।

नामगोत्रान्तरायाश्च मूलप्रकृतयो मताः ॥ ६१ ॥

निकर्षोत्कर्षतः कालनियमः कर्मणां स्थितिः ॥

अनुभागो विपाकः स्यात्प्रदेशोऽंशप्रकल्पनम् ॥ ६२ ॥

मिथ्यादृष्टिरविरतिप्रमादी च क्रुदादयः ।

योगिन सह पञ्चेत विज्ञेया बन्धहेतवः ॥ ६३ ॥

॥ इति बन्धतत्त्वम् ॥

अभावे बन्धहेतूनां घातिकर्मक्षयोद्भवे ।

केवले मति मोक्षः स्याच्छेषाणां कर्मणां क्षये ॥ ६४ ॥

सुरासुरनरेन्द्राणां यत्सुखं भुवनत्रये ।

स स्यादनन्तभागोऽपि न मोक्षसुखसम्पदः ॥ ६५ ॥

स्वस्वभावजमत्यक्षं यदस्मिन् शाश्वतं सुखम् ।

चतुर्वर्गाग्रणीत्वेन तेन मोक्षः प्रकीर्तितः ॥ ६६ ॥

॥ इति मोक्षतत्त्वम् ॥

मतिश्रुतावधिमनःपर्यायाः केवलं तथा ।

अमीभिः सान्वयैर्भेदेर्ज्ञानं पञ्चविधं मतम् ॥ ६७ ॥

अवग्रहादिभिर्भिन्नं बह्वाद्यैरितरैरपि ।

इन्द्रियानिन्द्रियभवं मतिज्ञानमुदीरितम् ॥ ६८ ॥

विस्तृतं बहुधा पूर्वैरङ्गीपाङ्गैः प्रकीर्णकैः ।

स्याच्छब्दलाञ्छितं ज्ञेयं श्रुतज्ञानमनेकधा ॥ ६९ ॥

देवनेरयिकाणां स्यादवधिर्भवसम्भवः ।

षड्विकल्पस्तु शेषाणां क्षयोपशमलक्षणः ॥ ७० ॥

ऋजुर्विपुल इत्येवं स्यान्मनःपर्ययो द्विधा ।

विशुद्धप्रतिपाताभ्यां तद्विशेषोऽवगम्यताम् ॥ ७१ ॥

अग्निपद्रव्यपर्यायविषयं विश्वलोचनम् ।
 अनन्तमेकमत्यक्षं केवलज्ञानमुच्यते ॥ ७२ ॥
 एवं च पञ्चभिर्ज्ञानैर्ज्ञाततत्त्वसमुच्चयः ।
 अपवर्गहृती रत्नत्रयस्याद्याङ्गभाग्भवेत् ॥ ७३ ॥
 भवविटपिसमूलोन्मूलनं मत्तदन्ती
 जडिमतिमिरनाग्निं पद्मिनीप्राणनाथः ।
 नयनमपरमेतद्विश्वतत्त्वप्रकाशि ।
 करणहरिणवन्धे वागुरा ज्ञानमेव ॥ ७४ ॥ १६ ॥

द्वितीयं रत्नमाह--

रुचिर्जिनोक्ततत्त्वेषु सम्यक्श्रद्धानमुच्यते ।
 जायते तद्भिर्निर्गमा गुरोरधिगमेन वा ॥ १७ ॥

जिनोक्तेषु तत्त्वेषु जीवादिपृक्तस्वरूपेषु या रुचिस्तत् श्रद्धानम् । नहि
 ज्ञानमित्येव रुचिं विना फलमिद्धिः । शाकान्नादिस्वरूपवदिनाऽपि
 रुचिरहितेन न मौहित्यलक्षणं फलमवाप्यते । श्रुतज्ञानवतोऽप्य-
 ङ्गारमर्दकादेरभ्यस्य दूरभ्यस्य वा जिनोक्ततत्त्वेषु रुचिरहितस्य
 न विवक्षितं फलमुपश्रूयते । तस्य चोत्पादे द्वयी गतिः निमर्गो-
 ऽधिगमश्च । निमर्गः स्वभावो गुरुपदेशादिनिरपेक्षः सम्यक्श्रद्धान-
 कारणम् ।

तथाहि — .

अनाद्यनन्तसंसारावर्त्तवर्त्तिषु देहिषु ।
 'ज्ञानदृष्ट्यावृत्तिवेदनीयान्तरायकर्मणाम् ॥ १ ॥
 सागरोपमकोटीनां कोट्यब्धिंशत्परा स्थितिः ।
 विंशतिर्गोतनान्त्रोश्च मोहनीयस्य सप्ततिः ॥ २ ॥
 ततो गिरिसरिद्रावघोलनान्यायतः स्वयम् ।
 एकाब्धिकोटिकोट्यूना प्रत्येकं क्षीयते स्थितिः ॥ ३ ॥
 शेषाब्धिकोटिकोट्यन्तःस्थितौ सकलजन्मिनः ।
 यथाप्रवृत्तिकरणाद्ग्रन्थिदेशं समियुति ॥ ४ ॥
 रागद्वेषपरीणामो दुर्भेदो ग्रन्थिरुच्यते ।
 दुर्गच्छेदो दृढतरः काष्ठादेरिव सर्वदा ॥ ५ ॥
 ग्रन्थिदेशं तु संप्राप्ता रागादिप्रेरिताः पुनः ।
 उक्लृष्टबन्धयोग्याः स्युश्चतुर्गतिजुषोऽपि ते ॥ ६ ॥
 तेषां मध्ये तु ये भव्या भाविभद्राः शरीरिणः ।
 आविष्कृत्य परं वीर्यमपूर्वकरणे कृते ॥ ७ ॥
 अतिक्रामन्ति सहसा तं ग्रन्थिं दुरतिक्रमम् ।
 अतिक्रान्तमहाध्वानो घट्टभूमिमिवाध्वगाः ॥ ८ ॥
 अथानिवृत्तिकरणादन्तरकरणे कृते ।
 मिथ्यात्वं विरलीकुर्युर्वेदनीयं यदग्रतः ॥ ९ ॥

आन्तर्मुहूर्तिकं सम्यग्दर्शनं प्राप्नुवन्ति यत् ।
 निसर्गहेतुकमिदं सम्यक्श्रद्धानमुच्यते ॥ १० ॥
 गुरुपदेशमालम्ब्य सर्वेषामपि देहिनाम् ।
 यत्तु सम्यक्श्रद्धानं तस्यादधिगमजं परम् ॥ ११ ॥
 यमप्रशमजीवातुर्बीजं ज्ञानचारित्रयोः ।
 हेतुस्तपःश्रुतादीनां महर्गनमुदीरितम् ॥ १२ ॥
 आद्यं हि चरणज्ञानवियुक्तमपि दर्शनम् ।
 न पुनर्ज्ञानचारित्रे मिथ्यात्वविषदूषितं ॥ १३ ॥
 ज्ञानचारित्रहीनोऽपि श्रूयते श्रेणिकः किल ।
 सम्यग्दर्शनमाहात्मरात्तीर्थकृत्वं प्रपत्स्यते ॥ १४ ॥
 अधृतचरणबोधाः प्राणिनो यत्प्रभावा-
 दंसमसुखनिधानं मोक्षमासादयन्ति ।
 भवजलनिधिपोतं दुःखकान्तारदावम् ।
 अयत तद्विह सम्यग्दर्शनं रत्नमेकम् ॥ १५ ॥ १७ ॥

तृतीयं रत्नमाह —

सर्वसावद्ययोगानां त्यागश्चारित्रमिष्यते ।
 कीर्तितं तदहिंसादिव्रतभेदेन पञ्चधा ॥ १८ ॥

सर्वे न तु कतिपये ये सावद्ययोगाः सपापव्यापागस्तेषां त्यागो
 ज्ञानश्रद्धानपूर्वकं परिहारः स सम्यक्चारित्रं ज्ञानदर्शनं विना
 कृतस्य चारित्रस्य सम्यक्चारित्रत्वानुपपत्तेः । सर्वधर्हणं
 देशचारित्रव्यवच्छेदार्थम् । इदं च चारित्रं मूलोत्तरगुणभेदेन

द्विविधं कीर्तितमित्यादिना मूलगुणरूपं चारित्र्यमाह । पञ्चधेति
व्रतभेदेन न तु स्वरूपतः ॥ १८ ॥

मूलगुणानिव कीर्त्तयति—

अहिंसामूढतास्तेयब्रह्मचर्यापरिग्रहाः ।

पञ्चभिः पञ्चभिर्युक्ता भावनाभिर्विमुक्तये ॥१९॥

अहिंसादयश्च पञ्चापि प्रत्येकं पञ्चविधभावजाभ्यर्हिताः सन्तः स्व-
कार्यजननं प्रति अप्रतिबद्धसामर्थ्या भवन्तीति पञ्चभिरित्या-
द्युक्तम् ॥ १९ ॥

प्रथमं मूलगुणमाह—

न यत्प्रमादयोगेन जीवितव्यपरोपणम् ।

वसानां स्थावराणां च तदहिंसाव्रतं मतम् ॥२०॥

प्रमादोऽज्ञानसंशयविपर्ययरोगद्वेषस्मृतिभ्रंशयोगदुष्प्रणिधानधर्मा—
नादरभेदाददृष्टविधः । तद्योगाच्चसानां स्थावराणां च जीवानां
प्राणव्यपरोपणं हिंसा । तन्निषेधादहिंसा प्रथमं व्रतम् ॥ २० ॥

द्वितीयमाह—

प्रियं पश्यं वचस्तथ्यं सूढतव्रतमुच्यते ।

तत्तथ्यमपि नो तथ्यमप्रियं चाहितं च यत् ॥२१॥

तथ्यं वचोऽमृषारूपमुच्यमानं सूढतव्रतमुच्यते । किं विशिष्टं तथ्यं

प्रियं पथं च तत्र प्रियं यत् श्रुतमात्रं प्रीणयति 'पथं यदायती
 हितम् । ननु तथमेवेकं विशेषणमस्तु सत्यव्रताधिकारात् प्रिय-
 पथयोस्तु कोऽधिकारः । अत आह । तत्तथ्यमपीति व्यवहारापेक्षया
 तथ्यमपि यदप्रियं यथा चौरं प्रति चौरस्त्वं कुष्ठिनं प्रति कुष्ठो
 त्वमिति तदप्रियत्वान्न तथ्यम् । तथ्यमप्यहितं यथा । मृगशुभिः
 पृष्टस्यारण्ये मृगान् दृष्टवतो मया मृगा दृष्टा इति तज्जन्तु-
 घातहेतुत्वान्न तथ्यम् ॥ २१ ॥

तृतीयमाह ---

अनादानमदत्तस्यास्तेयव्रतमुदीरितम् ।

बाह्याः प्राणा नृणामर्थी हरता तं हता हि ते ॥२२॥

वित्तस्वामिना अदत्तस्य वित्तस्य यदनादानं तदस्तेयव्रतम् । तच्च
 स्वामिजीवतीर्थकरगुर्वदत्तभेदेन चतुर्विधम् । तत्र स्वाम्यदत्तं
 तृणोपलकाष्ठादिकं तत्स्वामिना यददत्तम् । जीवादत्तं यत्स्वामि-
 नादत्तमपि जीवेनादत्तं यथा प्रव्रज्यापरिणामविकलो मातापितृभ्यां
 पुत्रादि गुरुभ्यो दीयते । तीर्थकरादत्तं यत्तीर्थकरैः प्रतिपिङ्गमाधा-
 कर्मिकादि गृह्यते । गुर्वदत्तं नाम स्वामिना दत्तमाधाकर्मि-
 कादिदोषरहितं गुरुननुज्ञाप्य यद्गृह्यते । नन्वहिंसापरिकरत्वं
 सर्वव्रतानामदत्तादाने तु केव हिंसा येनाहिंसापरिकरत्वं
 स्यादित्युक्तं बाह्याः प्राणा इत्यादि । यदि स्तेयस्य प्राणहरणस्वरूपं
 मृग्यते तदा तदस्यैव ॥ २२ ॥

चतुर्थमाह—

दिव्यौदारिककामानां कृतानुमतिकारितैः ।

मनोवाक्कायतस्त्यागो ब्रह्माष्टादशधा मतम् ॥२३॥

दिवि भवी दिव्याः ते च वैक्रियशरीरमश्रवाः । औदारिकाश्च
औदारिकतिर्यग्मनुष्यदेहप्रभवास्ते च ते काम्यन्त इति कामाश्च
तेषां त्यागो ऽब्रह्मनिषेधात्मकं ब्रह्मचर्यव्रतम् । तच्चाष्टादशधा
मनसा अब्रह्म न करोमि न कारयामि कुर्वन्तमपि परं नानुमन्ये ।
एवं च वचसा कायेन वेति दिव्ये ब्रह्मणि नवभेदाः । एवमौदा-
रिकेऽप्यष्टादश ।

यदाह—

दिव्याक्कामरतिसुखात् त्रिविधं त्रिविधेन विरतिरिति नवकम् ।

औदारिकादपि तथा तद्ब्रह्माष्टादशविकल्पम् ॥ १ ॥ इति ॥

कृतानुमतिकारितैरिति मनोवाक्कायत इति च मध्ये कृतत्वात्पूर्वी-
त्तरेष्वपि महाव्रतेषु सम्बन्धनीयम् ॥ २३ ॥

पञ्चममाह—

सर्वभावेषु मूर्च्छायास्त्यागः स्यादपरिग्रहः ।

यदसत्स्वपि जायेत मूर्च्छया चित्तविप्लवः ॥२४॥

सर्वभावेषु द्रव्यत्रैककालभावरूपेषु यो मूर्च्छया गार्हास्य त्यागो नतु
द्रव्यादित्यामन्नां सोऽपरिग्रहव्रतम् । ननु परिग्रहत्यागोऽपरिग्रहव्रतं
स्यात् किं मूर्च्छात्यामलक्षणेन तल्लक्षणेन अत आह । यदसत्स्वपीति ।

यस्मादसत्स्वप्यविद्यमानेष्वपि द्रव्यत्रैत्रकालभाविषु मूर्च्छया चित्त-
विप्लवः स्यात् । चित्तविप्लवः प्रथमर्माख्यविपर्यासः । असत्यपि धने
धनगर्हवतो राजगृहनगरद्रमकस्यैव चित्तमंलंगो दुर्गतिपात
निबन्धनं भवति । सत्यपि वा द्रव्यत्रैत्रकालभावलक्षणं सामर्थ्यं
विशेषे लक्षणाकृष्णाह्निरूपद्रवमनसां प्रथमसखप्राप्त्या चित्त-
विप्लवाभावः । अत एव धर्म्मोपकरणधारिणां यतीनां शरीरे
उपकरणे च निर्ममत्वानामपरिश्रित्वम् ।

यदाह —

यद्वत्तुरगः सत्स्वप्याभरणभूषणेष्वनभिषक्तः ।

तद्दुपग्रहवानपि न मङ्गमुपयाति निर्ग्रन्थः ॥ १ ॥

यथा च धर्म्मोपकरणवतामपि मूर्च्छारहितानां सुनीनां न
परिश्रित्वदोषस्तथा व्रतिनीनामपि गुरुपदिष्टधर्म्मोपकरण
धारिणीनां रत्नत्रयवतीनां तेन तामां धर्म्मोपकरणपरिश्रित्वमात्रेण
सोक्षापवादः प्रलापमात्रम् ॥ २४ ॥

पञ्चभिः पञ्चभिर्युक्ता भावनाभिर्विमुक्तये इत्युक्तं

तद्वस्तीति ---

भावनाभिर्भावितानि पञ्चभिः पञ्चभिः क्रमात् ।

महाव्रतानि नो कस्य साधयन्थव्ययं पदम् ॥ २५ ॥

भाव्यन्ते वास्यन्ते गुणविशेषमारोप्यन्ते महाव्रतानि यकाभिस्ता
भावनाः ॥ २५ ॥

अथ प्रथमव्रतस्य भावना आह —

मनोगुप्तैषणादानेर्याभिः समितिभिः सदा ।

दृष्टान्नपानग्रहणे नाहिंसां भावयेत् सुधीः ॥२६॥

मनोगुभिर्वच्यमाणलक्षणा तयेत्येका भावना । एषणा विशुद्धपिण्ड-
ग्रहणलक्षणा तस्यां या समितिः । आदानग्रहणेन नित्येप
उपलक्ष्यते । तेन पीठादेर्ग्रहणे स्थापने च या समितिः ।
ईरणमीर्या गमनं तत्र या समितिः । आभिरेषणादानेर्यास-
मितिभिर्दृष्टयोरन्नपानयोर्ग्रहणेनोपलक्षणत्वात् तद्ग्रासेनाहिंसां
भावयेदिति सख्वन्धः । इह च गुप्तिसमितीनां महाव्रतभावनात्वेन
गतार्थानामपि अथवा पञ्चसमितीत्यादिग्रन्थेन पुनरुक्तीर्त्तनं
गुप्तिसमितीनामुत्तरगुणत्वज्ञापनार्थम् ।

यदाह—

पिण्डस्स जा विसोही समिद्धो भावणा तवो दुविहो ।

पडिमा अभिग्गहो चिय उत्तरगुणगोवियाणाहिं ॥ १ ॥

इह च मनोगुप्तेर्भावनात्वं हिंसायां मनोव्यापारस्य प्राधान्यात् ।
श्रूयते हि प्रसन्नचन्द्रराजर्षिर्मनोगुप्त्या अभावितान्नाहिंसाव्रतो हिंसा-
मकुर्वन्नपि सप्तमनरकपृथ्वीयोग्यं कर्म निर्ममे एषणादानेर्यास-
मितयस्तु अहिंसायां नितरामुपकारिण्य इति युक्तं भावनात्वम् ।
दृष्टान्नपानग्रहणं च संसक्तान्नपानपरिहारेणाहिंसाव्रतोपकारायैति
पञ्चमी भावना ॥ २६ ॥

ज्ञातं परिभोक्तव्यम् । एवं विदधानो नातिक्रामत्यंस्तेयव्रतमिति
पञ्चमो भावना ।

चतुर्थव्रतभावना आह —

स्त्रीषण्डपशुमद्देश्मासनकुड्यान्तरोज्झनात् ।

सरागस्त्रीकथात्यागात्प्राग्रतम्मृतिवर्जनात् ॥ ३० ॥

स्त्रीरम्याङ्गेक्षणस्वाङ्गसंस्कारपरिवर्जनात् ।

प्रणीतात्यशनत्यागाद् ब्रह्मचर्यं तु भावयेत् ॥ ३१ ॥

(युग्मम्)

स्त्रियो देवमानुषभेदाद्विविधाः एताश्च मचित्ताः । अचित्तान् पुस्त-
लेप्यचित्तकर्मादिनिर्मिताः । षण्डास्तृतीयवेदोदयवर्तिनो मन्हा-
मोहकर्माणः स्त्रीपुंससेवनाभिरताः । पशवस्तिर्यग्योनिजाः । तत्र
गोमहिषीवडवावालेयीअजाअत्रिकादयः सभाव्यमानमथुनाः ।
एभ्यः कृतदन्धेभ्यो मतुः स्त्रीषण्डपशुमती च ते वेश्मामने च वेश्म
वसतिः । आसनं संस्तारकादि । कुड्यान्तरं यत्रान्तरस्थोऽपि
कुड्यादी दम्पत्योर्मोहनादिशब्दः श्रूयते ब्रह्मचर्यभङ्गभयादेषामुज्झनं
त्यागः । इति प्रथमा भावना । सरागस्य मोहोदयवती या स्त्रीभिः
कथा स्त्रीणां वा कथा सरागाश्च ताः स्त्रियश्च ताभिस्तामां वा कथा
तस्यास्त्यागः । रागानुबन्धिनी हि देशजातिकुलनेपण्यमापागति-
विभ्रमेङ्गितहास्यलीलाकटाक्षप्रणयकलहशृङ्गाररेमानुविद्धौ कथा

वात्येव चित्तोदधेरवश्यं विज्ञोभमादधातीति द्वितीया भावना ।
 प्राक् प्रव्रज्याब्रह्मचर्यात् पूर्वं गृहस्थावस्थायां यद्रतं स्त्रीभिः सह
 निधुवनं तस्य स्मृतिस्तस्या वर्जनं प्राग्रतस्मरणेन्धनादि कामाग्निः
 मन्मुच्यते । इति तृतीया भावना । स्त्रीणामविवेकिजनापेक्षया
 यानि रम्याणि सृष्टणीयान्यङ्गानि सुखनयनस्तनजघनादीनि
 तेषामीक्षणमपूर्वविस्मयरसनिर्भरतया विस्फारिताक्षस्य विलो-
 कनम् । ईक्षणमात्रं तु रागद्वेषरहितस्यादुष्टमेव ।

यदाह —

अशक्यं रूपमद्रष्टुं चक्षुर्गीचरमागतम् ।

रागद्वेषी तु यी तत्र ती बुधः परिवर्जयेत् ॥१॥ इत्यादि ॥

तथा स्वस्यात्मनोऽङ्गं शरीरं तस्य संस्कारः स्नानविलेपनधूपननख-
 दन्तकेशसम्भार्जनादि स्त्रीरम्याङ्गेक्षणं च स्वाङ्गसंस्कारश्च तयोः
 परिवर्जनात् । स्त्रीरम्याङ्गेक्षणतरलितविलोचनो हि दीपशिखायां
 शलभ इव विनाशमुपयाति । अशुचिशरीरसंस्कारमूढो हि
 तत्तदुत्कलिकामयेर्विकल्पैर्वृथात्मानमायासयतीति चतुर्थी भावना ।
 प्रणीतो वृष्यः स्निग्धमधुरादिरसः । अत्यशनमप्रणीतस्याऽपि
 रुक्षभैक्षस्याकण्ठमुदरपूरणं तयोस्त्यागो निरन्तरवृष्यमधुरस्निग्ध-
 रसप्रणीतो हि प्रंधानधातुपरिपोषेण वेदोदयादब्रह्माऽपि सेवेत ।
 अत्यशनस्य तु न केवलं ब्रह्मक्षतिकारित्वाद् वर्जनं शरीरपीडा-
 कारित्वादपि ।

यदाह—

अद्भुतमणस्य मत्वं जणस्य कुज्जा 'टगस्य दोभागे ।

वाउपवियारण्डा क्व्भायं जणगं कुज्जा ॥ १ ॥

इति पञ्चमो भावना । एवं नवविधब्रह्मचर्यगुप्तिसंग्रहण ब्रह्मचर्य-
व्रतस्य पञ्च भावनाः ॥ ३० ॥ ३१ ॥

पञ्चमव्रतस्य भावना आह

स्पर्श रसे च गर्भे च रूपे शब्दे च हारिणि ।

पञ्चस्वितीन्द्रियार्थेषु गाढं गार्ह्यस्य वर्जनम् ॥३२॥

एतेष्वेवामनोज्ञेषु सर्वथा द्वेषवर्जनम् ।

आकिञ्चन्यव्रतस्यैवं भावनाः पञ्च कीर्तिताः ॥३३॥

(युग्मम्)

स्पर्शादिषु मनोहारिषु विषयेषु यद्गाढं गार्ह्यस्याभिष्वङ्गस्य
वर्जनम् । स्पर्शादिष्वेवामनोज्ञेष्विन्द्रियप्रतिकूलेषु यो द्वेषोऽप्रीति
लक्षणस्तस्य वर्जनम् । गार्ह्यवान् हि मनोज्ञे विषयेऽभिष्वङ्गवानम-
नोज्ञान्विषयान्विद्वेष्टि मध्यस्थस्य तु मूर्च्छारहितस्य न कचि-
त्प्रीतिरप्रीतिर्वा रागानान्तरीयकतया च द्वेषस्योपादानम् ।
किञ्चन वाङ्मन्त्रपरिग्रहरूपं नास्यास्तौत्यकिञ्चनस्तद्भाव-
आकिञ्चन्यमपरिग्रहता । आकिञ्चन्यं च तद्गतं न तस्यैताः पञ्च
भावनाः ॥ ३२ ॥ ३३ ॥

मूलगुणरूपचारित्रमभिधायोत्तरगुणरूपं तदाह—

अथवा पञ्चममितिगुप्तित्वयपवित्तितम् ।

चरित्रं सम्यक्चारित्रमित्याहुर्मुनिपुङ्गवाः ॥ ३४ ॥

ममिति रिति पञ्चानां चेष्टानां तान्त्रिकी मञ्जा । अथवा मं सम्यक् प्रशस्ता अर्हत्प्रवचनानुसारेण इतिः चेष्टा ममितिः पञ्चानां ममितीनां समाहारः पञ्चममिति । गुप्तिरात्मनः संरक्षणं मुमुक्षोर्योग-निग्रह इत्यर्थः । गुप्तीनां त्वयं गुप्तित्वयं पञ्चममिति च गुप्तित्वयं च ताभ्यां च पवित्तितं यच्चरित्रं यतीनां चेष्टा मा सम्यक्चारित्र-मुच्यते । सम्यक्प्रवृत्तिलक्षणा ममितिः प्रवृत्तिनिवृत्तिलक्षणा गुप्ति रत्यनयोर्विशेषः ॥ ३४ ॥

अथ समितीगुप्तीश्च नामत आह—

इयंभाषैषणादाननिक्षेपोत्मर्गसंज्ञिकाः ।

पञ्चाहुः समितीस्त्रिस्रो गुप्तीस्त्रियोगनिग्रहात् ॥ ३५ ॥

इयंममितिभाषाममितिर्षणाममितिर्दाननिक्षेपसमितिरुत्सर्गस-मिति रित्येताः पञ्चममितीर्ब्रुवते तीर्थकराः । त्रिसंख्या योगास्त्रि-योगा मनुवाक्कायव्यापारास्तेषां निग्रही निरोधः । प्रवचन-विधिना मार्गव्यवस्थापनसुम्नार्गनिवारणं च । निग्रहादिति हेती पञ्चमी तेन मनोगुप्तिर्वचनगुप्तिः कायगुप्तिरिति तिस्रो गुप्तीर्ब्रुवते ॥ ३५ ॥

इर्यालक्षणमाह—

लोकातिवाहिते मार्गे चुम्बिते भास्वदंशुभिः ।

जन्तुरक्षार्थमालोक्य गतिरीर्या मता सताम् ॥ ३६ ॥

त्रसस्यावरजन्तुजाताभयदानदीक्षितस्य सुनेरावश्यके प्रयोजने
गच्छतो जन्तुरक्षानिमित्तं स्वशरीररक्षानिमित्तं च पादाघादादरभ्य
युगमात्रक्षेत्रं यावत् निरीक्ष्य ईरणमीर्या गतिस्तस्यां समितिरीर्या-
समितिः ।

यदाहुः—

'पुरश्चो जुगमायाए पेहमाणो मङ्गिं चरे ।

वज्जंतो वीयहरियाइं पाणे य दगमद्वियं ॥ १ ॥

ओवायं विममं खाणुं विजलं परिवज्जए ।

सङ्गमेण न गच्छेज्जा विज्जमाणे परक्कमे ॥ २ ॥

गतिश्च मार्गे भवति तस्य विशेषणं लोकातिवाहिते लोकेरति-
वाहिते अत्यन्तक्षुब्धे । चुम्बिते स्पृष्टे आदित्यकिरणैः प्रथमविशेषणेन
परैर्विराधिते मार्गे गच्छतो यतः षड्जीविकायविराधना न
भवति । उन्मागेण न गन्तव्यमिति चाह । तथाविधोऽपि मार्गं

(१) पुरतो युगमायाया पेहमाणो मङ्गिं चरेत् ।

वज्जंतु वीयहरियाइं प्राणान् च दकमद्वियं ।

(२) अवपाते विममं ख्याणुं विजलं परिवर्जयेत् ।

सङ्गमेण न गच्छेत् विद्यमाने पराक्कमे ॥

रात्रौ गच्छतः सम्पातिमसत्त्वविराधना भवेदिति तत्परिहारार्थं
द्वितीयविशेषणम् । एवंविधोपयोगवतश्च गच्छतो मुनेः कथंचित्
प्राणिवधेऽपि प्राणिवधपापं न भवति ।

यदाह --

उच्चालियन्मि पाए इरियाममियस्स मङ्कमट्टाए ।

वावज्जंज्ज कुलिङ्गी मरिज्ज तं जोगमामज्ज ॥ १ ॥

न य तस्स तन्निमित्तो बंधो सुहुमोवि देमिओ समए ।

अणवज्जो उपओगण सव्वभावेण सो जम्हा ॥ २ ॥

तथा—

जिभंदु व मग्दु व जीवो अजदाचारस्स निच्छओ हिंसा ।

पयदस्स णत्थि बंधो हिंसामित्तेण समिदस्स ॥ ३ ॥ ३६ ॥

भाषासमितिमाह—

अवद्यात्यागतः सर्वजनीनं मितभाषणम् ।

प्रिया वाचंयमानां सा भाषासमितिरुच्यते ॥३७॥

अवद्यानि, भाषादाषा वाक्यशुद्धाध्ययनप्रतिपादिताः धूर्त्तकामुक-
क्रव्याद्चौरचार्वाकादिभाषितानि च तेषां निर्दग्धतया त्यागस्ततः
सर्वजनीनं सर्वजनेभ्यो हितं मितं स्वल्पमप्यतिबहुप्रयोजनसाधकं
तच्च तद्भाषणं च ।

यदाह—

'मधुरं निउणं थोवं कञ्जावडियं अगळ्वियमतुच्छं ।

पुळ्विमइमंकलियं भणंति जं धम्ममंजुत्तं ॥ १ ॥

एवंविधं यद्भाषणं सा भाषासमितिः । भाषायां सम्यगिति-
भीषासमितिः । सा च प्रिया अभिमता वाच्यमानां मुनीनाम् ।

यदाहुः—

३जा य मञ्चा न वत्तव्वा मञ्चामोसा य जा मुसा ।

जा य बुद्धिं णाइस्सा ण तं भासेज्ज पम्भवं ॥ १ ॥ इति ॥३॥

एषणाममितिमाह—

द्विचत्वारिंशता भिच्चादोषैर्नित्यमदृषितम् ।

मुनिर्यदन्नमादत्ते मैषणाममितिर्मता ॥ ३८ ॥

हाभ्यामधिकं चत्वारिंशत् द्विचत्वारिंशद्विच्चादोषाः उक्तमोत्याद-
नैषणालक्षणाः तत्रोक्तमदोषा गृहस्थप्रभवाः षोडश ।

यद्यथा—

३आहाकम्मुट्टेमियपुडकम्म अ सोमजाए य ।

ठवणा पाहुडियाए पाउयरकायपामिच्च ॥ १ ॥

(१) मधुरं निउणं स्लाकं क'र्यापतितमगावंतमतुच्छम् ।

पूर्वमितिमङ्गलितं भणन्ति यद्भूमंयुक्तम् ॥

(२) या च मञ्चा न वत्तव्वा सत्यासृपा च या सृपी ।

या च बुद्धेनानीणां न तां भाषेत प्रज्ञावान् ॥

(३) आहाकर्मोद्विगकपुतिकर्म च सिअजावं च ।

स्यापना पारमिता पादुक्कारक्रीतपामित्यम् ॥

'परिग्रहिए अभिहृडे उब्भिस्ते मालीहृडे इय ।

अच्छिजे अणिसद्वे अज्भीअरण य सीलसमे ॥ २ ॥

आधाय.विकल्पय यतिं मनसि कृत्वा सचित्तस्याञ्जित्तीकरण-
मचित्तस्य वापाको निरुक्तादाधाकर्म ॥ १ ॥

उद्देशः साध्वर्थं सङ्कल्पः स प्रयोजनमस्य श्रीदेशिकं यत्पूर्वकृत-
मोदनमोदकन्नोदादि तस्माधुद्देशेन दध्यादिना गुडपाकेन च
संस्कुर्वतो भवति ॥ २ ॥

आधाकार्मिकावयवसन्मिश्रं शुद्धमपि यत्तत्पूतिकर्म शुचिद्रव्य-
मिवाशुचिद्रव्यसन्मिश्रम् ॥ ३ ॥

यदात्मार्थं साध्वर्थं चादित एव मिश्रं पच्यते तन्मिश्रम् ॥ ४ ॥

साधुयाचितस्य क्षीरादेः पृथक्कृत्य स्वभाजने स्थापनं
स्थापना ॥ ५ ॥

कालान्तरभाविनी विवाहादेरिदानीं सन्निहिताः साधवः
मन्ति तेषामप्युपयोगे भवत्विति बुद्ध्या इदानीमेव करणं समय-
परिभाषया प्राभृतिका सन्निकृष्टस्य विवाहादेः कालान्तरे साधु-
समागमनं सञ्चिन्त्यात्कर्षणं वा ॥ ६ ॥

यदन्धकारव्यवस्थितस्य द्रव्यस्य वङ्गिप्रदीपमण्यादिना भित्त्य-
पनयनेन वा बहिर्निष्कास्य द्रव्यधारणेन वा प्रकटकरणं तत्रादु-
ष्करणम् ॥ ७ ॥

यत्साध्वर्थं मूल्येन क्रोयते तत्क्रीतम् ॥ ८ ॥

(१) परिवर्तितमभ्याहृतसङ्घिचं मालापहृतमिति ।

आच्छेद्यमनिष्टं अधवपूरकश् षोडशः ॥

यत्साध्वर्थमन्नादि उद्यतकं गृहीत्वा दीयते तत्प्रामित्यकम् ॥८॥

स्वद्रव्यमर्पयित्वा परद्रव्यं तत्सदृशं गृहीत्वा यद्दीयते तत्परि-
वर्त्तितम् ॥ १० ॥

गृहग्रामादिः साध्वर्थं यदानीतं तदभ्याहृतम् ॥ ११ ॥

कुतुपादिस्थस्य घृतादेर्दानार्थं यत्कृत्तिकाद्यपनयनं तदु-
द्भिन्नम् ॥ १२ ॥

यदुपरिभूमिकातः शिक्वादेर्भूमिगृहाद्वा आकृष्य साधुभ्यो
दानं तन्मालापहृतम् ॥ १३ ॥

यदाच्छिद्य परकीयं हठात् गृहीत्वा स्वामी प्रभुधीरो वा
ददाति तदाच्छेद्यम् ॥ १४ ॥

यज्ञोष्ठीभक्तादिमर्वैरदत्तमननुमतं वा एकः कश्चित्साधुभ्यो
ददाति तदनिसृष्टम् ॥ १५ ॥

स्वार्थमधिश्रयणे मति साधुसमागमश्रवणात्तदर्थं पुनर्या
धान्यादिवापः सोऽध्यवपूरकः ॥ १६ ॥

उत्पादनादोषा अपि षोडश ते च साधुप्रभवाः ।

तद्यथा—

'धाई दूई निमित्तं आजीववर्णावर्गं तिगिच्छा य ।

कोहं माणं माया लोभं अ हवन्ति दस एण ॥ १ ॥

(१) धातो दूतो निमित्तं आजीववर्णीयके चिकित्सां च ।

क्रोधो मानो माया लोभश्च भवन्ति इय एते ॥

'पुष्पिपञ्चासंथवविज्जामन्ते च पुष्पजीए य ।

उप्यायणाइ दोसा सोलममे मूलकम्मे य ॥ २ ॥

बालस्य^१ चीरमज्जनमण्डनक्रीडनाङ्गारोपणकर्मकारिण्यः पञ्च-
धात्रः एतासां कर्म भिक्षार्थं कुर्वतो मुनेर्धात्रीपिण्डः ॥ १ ॥

मिथः सन्देशकथनं दूतीत्वं तत्कुर्वतो भिक्षार्थं दूती-
पिण्डः ॥ २ ॥

अतीतानागतवर्त्तमानकालेषु लाभान्नाभादिकथनं निमित्तं
तद्भिक्षार्थं कुर्वतो निमित्तपिण्डः ॥ ३ ॥

जातिकुलगणकर्मशिल्पादिप्रधानेभ्य आत्मनस्तत्तद्गुणत्वारोपणं
भिक्षार्थमाजीवपिण्डः ॥ ४ ॥

अमणव्राह्मणक्षत्रपणातिथिश्चानादिभक्तानां पुरतः पिण्डार्थ-
मात्मानं तत्तद्भक्तं दर्शयतो वनीपकपिण्डः ॥ ५ ॥

वंसनविरेचनवस्त्रिकर्मादि कारयतो वैद्यभेषज्यादि सूचयतो
वा पिण्डार्थं चिकित्सापिण्डः ॥ ६ ॥

विद्यातपःप्रभावज्ञापनं राजपूजादिख्यापनं क्रोधफलदर्शनं वा
भिक्षार्थं कुर्वतः क्रोधपिण्डः ॥ ७ ॥

लब्धिप्रशंसोत्तानस्य परिणोत्साहितस्यावमतस्य वा गृहस्था-
भिमानमुत्पादयतो मानपिण्डः ॥ ८ ॥

नानान्निषभाषापरिवर्त्तनं भिक्षार्थं कुर्वतो मायापिण्डः ॥ ९ ॥

(१) पूर्वेष्वार्यास्तर्वाविद्यामन्त्रं च अर्णयोगश्च ।

उत्पादनाथा दोषा षोडशो मूलकर्म च ॥

अतिलोभाद् भिक्षार्थं पर्यटतो लोभपिण्डः ॥ १० ॥

पूर्वसंस्तवं जननीजनकादिद्वारेण पश्चात्संस्तवं श्वश्रूश्वशुरादि-
द्वारेणात्मपरिचयाऽनुरूपं सम्बन्धं भिक्षार्थं घटयतः पूर्वपश्चात्संस्तव-
पिण्डः ॥ ११ ॥

विद्यां मन्त्रं चूर्णं योगं च भिक्षार्थं प्रयुञ्जानस्य चत्वारो
विद्यादिपिण्डाः—

मन्त्रजपहोमादिमाध्या स्त्रीदेवताधिष्ठाना वा विद्या ॥ १२ ॥

पाठमात्रप्रसिद्धः पुरुषाधिष्ठानो वा मन्त्रः ॥ १३ ॥

चूर्णानि नयनाञ्जनादीनि अन्तर्धानादिफलानि ॥ १४ ॥

पादप्रलेपादयः सौभाग्यदीर्भाग्यकरा योगाः ॥ १५ ॥

गर्भस्तम्भगर्भाधानप्रसवस्रपनकमूलरक्षाबन्धनादिभिक्षार्थं कु-
र्वतो मूलकर्मपिण्डः ॥ १६ ॥

गृहिसाधूभयप्रभवा एषणादोषा दश ।

तद्यथा—

'सङ्क्षियमंक्वियनिक्वत्तपिहियमाह्रिअदायगुम्भामि ।

अपरिणयन्तिच्छड्डिय एमणदोमा दम हवन्ति ॥ १ ॥

आधाकम्मकादिगङ्गाकलुपितो यदन्नाद्यादत्तं तच्छङ्कितं यं च
दोषं शङ्कते तमापद्यते ॥ १ ॥

(१) शङ्कितम्विजितनिजिप्रपिहितसंश्रुतदायकोन्मिअम् ।

अपरिणतानिप्रकटितं एषणादोषा दश भवान् ॥

पृथिव्युदकवनस्पतिभिः सचित्तरचित्तरपि मध्वादिभिर्गर्हितै-
राश्लिष्टं यदन्नादि तन्म्रचित्तम् ॥ २ ॥

पृथिव्युदकतेजोवायुवनस्पतिषु त्रसेषु च यदन्नाद्यचित्तमपि
स्थापितं तन्नित्तित्तम् ॥ ३ ॥

सचित्तेन फलादिना स्थगितं पिहितम् ॥ ४ ॥

दानभाजनस्थमयोग्यं सचित्तेषु पृथिव्यादिषु निक्षिप्य तेन
भाजनेन ददतः संहतम् ॥ ५ ॥

बालवृद्धपण्डकत्रिपमानज्वरिताम्यमत्तोन्मत्तच्छिन्नकरचरण-
निगडितपादुकारूढकण्डकपिषकभर्जककत्तकलोठकवींश्वकपिञ्ज-
कदलकव्यालोडकभोजकषड्कायविराधका दातृत्वेन प्रतिषिद्धा
या च स्त्री वेलामामवती गृहीतबाला बालवत्सा वा एभ्यो
श्रमादि गृहीतुं माधोर्न कल्पते ॥ ६ ॥

देयद्रव्यं खण्डादि सचित्तेन धान्यकणादिना मिश्रं ददत
उन्मिश्रम् ॥ ७ ॥

देयद्रव्यं मिश्रमचित्तत्वेनापरिणमनादपरिणतम् ॥ ८ ॥

वसादिना संस्पृष्टेन हस्तेन पात्रेण वा ददतोऽन्नादि लिप्तम् ॥ ९ ॥

घृतादि च्छर्दयन् यद्ददाति तत् कर्हितं कर्द्यमाने घृतादौ
तत्रस्थस्यागन्तुकस्य वा सर्वस्य जन्तोर्मधुविन्दूदाहरणेन विराधना-
सम्भवात् ॥ १० ॥

तदेवमुद्गमोत्यादनैषणादोषाः संहता द्विचत्वारिंशद्ववन्ति ते
च भिक्षादोषास्त्रैरदूषितमन्नमशनखाद्यस्वाद्यभेदमुपलक्षणत्वात्पानं
सौवीरार्दि तथां रजोहरणमुखवस्त्रचोलपट्टपात्रादिस्थविर-

कल्पिकयोग्यश्चतुर्दशविधो जिनकल्पिकयोग्यश्च हादशविध-
 औघिक उपधिः । आर्यिकायोग्यश्च पञ्चविंशतिविधः । औप-
 ग्रहिकश्च शय्यापीठफलकचर्मदण्डादिरूपलक्षणादेव परिगृह्यते ।
 नह्यौघिकरजोहरणाद्यन्तरेण औपग्रहिकपीठफलकाद्यन्तरेण च
 वर्षासु हेमन्तग्रीष्मयोरपि जलकणिकाकुलायामनूपभूमौ
 महाव्रतसंरक्षणं कर्तुं क्षमम् । एतद्दोषविशुद्धमन्त्रादि यन्मुनिरा-
 दत्ते सा एषणमेषणा यथागममन्त्रादेरन्वेषणम् । अत्र “इषोऽनि-
 च्छायाम्” ॥ ५ । ३ । ११२ ॥ इति स्त्रियामनस्तस्यां च समिति-
 रेषणामितिः । इयं गवेषणारूपा एषणाग्रामेषणाप्यनयोरूप-
 लक्ष्यते तस्यां च पञ्च दोषाः ।

तद्यथा—

संयोजना १ प्रमाणातिरिक्तता २ अङ्गारो ३ धूमः ४ कारणा-
 भावश्च ५ तत्र रमलोभाद्द्रव्यस्य मण्डकादेर्द्रव्यान्तरेण खण्डघृतादिना
 चसर्तव्यहिरन्तर्वा योजनं संयोजना ॥१॥ धृतिव्रलसंयमयोगा यावता
 न सीदन्ति तदाहारप्रमाणम् । अधिकाहारस्तु वमनाय मृत्युवं
 व्याधये चेति तं परिहरति प्रमाणातिरिक्ततादोषः ॥२॥ स्वादसं
 तहातारं वा प्रगंसन् यद्भुंक्ते मरगाग्निना चरित्रन्व्यनस्थाङ्गारो
 करणादङ्गारो दोषः ॥३॥ निन्दन् पुनश्चारित्रन्वनं दहन् धूम-
 करणाद्दृमो दोषः ॥४॥ लुडटनाया अमृहनं क्षामस्य च ज्वेयावृत्त्या-
 करणमौर्याममितेरविशुद्धिः प्रतीपक्षादिः संयमस्य चापालनं
 क्षुधातुरस्य प्रवलाग्न्युदयात्प्राणप्रहाणशङ्का । आत्तरौद्रपरिहारेण

धर्मव्याप्त्यस्तिरीकरणं चेति भोजनकारणानि तदभावे भुञ्जानस्य
कारणाभावदोषः ॥ ५ ॥

यदाह---

उत्पादनोद्गमैषणाधृमांगारप्रमाणकारणतः ।

संयोजनाच्च पिण्डं शोधयतामेषणाममितिः ॥ १ ॥ इति ॥ ३८ ॥

आदाननिक्षेपसमितिमाह---

आमनादीनि संवीच्य प्रतिलिख्य च यत्नतः ।

गृह्णीयान्निक्षेपेहा यत्सादानसमितिः स्मृता ॥ ३९ ॥

आसनं विष्टरः आदिगद्दाहस्तपात्रफलकदण्डादेः परिग्रहः ।
तान्यामनादीनि संवीच्य चक्षुषा प्रतिलिख्य रजोहृत्पादिना
यत्नत इत्युपयोगपूर्वकम् । अन्यथा सम्यक्प्रतिलिखना न स्यात् ।

यदाह---

पडिलेहणं कुण्ठो मिहो कहं कुण्ड जणवयकहं वा ।

देइ व पन्नकवाणं वाणइ मयं पडिच्छइ वा ॥ १ ॥

पुढवीआउक्काएतेऊवाऊवणस्सइतमाणं ।

पडिलेहणापमत्तो कण्हंपि विराहगो भण्णिओ ॥ २ ॥

(१) प्रतिलेखनां कर्तव्यं मिथः कथां करोति जनपदकथां वा ।

ददाति वा प्रत्याख्यानं वाचयति स्वयं प्रतीच्छति वा ॥

(२) पृथिव्यपकायतेजोवायुवनस्पतिलसानाम् ।

प्रतिलेखनाप्रसक्तः षष्ठाभिपि विराधको भणितः ॥

यद्गृह्णीयादाददीत निक्षिपेत् स्थापयेत्संबीक्षितप्रतिलिखित-
भूमौ । सा आदाननिक्षेपसमितिः । भीर्मा भीमसेन इति
न्यायादादानसमितिः ॥ ३९ ॥

उत्सर्गसमितिमाह —

कफमूत्रमलप्रायं निर्जन्तुजगतीतले ।

यत्नाद्यदुत्सृजेत्साधुः सोत्सर्गसमितिर्भवेत् ॥ ४० ॥

कफः श्लेष्मा मुखनाभिकामञ्चारी मूत्रं प्रश्रवणं मनो विष्ठा प्राय-
ग्रहणादन्यदपि परिष्ठापनायोग्यं वस्तुपात्रभक्तपानादि गृह्यते ।
निर्जन्तुस्त्रसस्थावरजन्तुर्गहिता स्वयं च निर्जन्तुर्या जगती तस्या-
स्तलं स्थण्डिलमित्यर्थः । तत्र यत्नादुपयोगपूर्वकं यदुत्सृजेत्साधुः
सोत्सर्गसमितिः । अथ गुप्तीनामवसरः ॥ ४० ॥

तत्र मनोगुप्तिमाह

विमुक्तकल्पनाजालं समत्वं सुप्रतिष्ठितम् ।

आत्मारामं मनस्तज्ज्ञैर्मनोगुप्तिरुदाहृता ॥ ४१ ॥

इह मनोगुप्तिस्त्रिधा । आर्त्तरोद्ग्राह्यानानुबन्धिकल्पनाजालवियोगः
प्रथमा । शास्त्रानुसारिणी परलोकमाधिका धर्मध्यानानुबन्धिनी
माध्यस्थ्यपरिणतिर्द्वितीया । कुशलाकुशलमनोवृत्तिनिरोधनयोग
निरोधावस्थाभाविन्यात्मारामता तृतीया । ता एतास्त्रिस्रोऽपि
विशेषणत्रयेणाह । विमुक्तकल्पनाजालमिति समत्वं सुप्रतिष्ठित-
मिति आत्माराममिति च एवंविधं मनो मनोगुप्तिः ॥ ४१ ॥

(१) ख च न्यायादादानसमितिः ।

वाग्गुप्तिमाह—

संज्ञादिपरिहारेण यन्मौनस्यावलम्बनम् ।

वाग्गुप्तेः संवृत्तिर्वा या सा वाग्गुप्तिरिहोच्यते ॥४२॥

संज्ञा मुखतयनभ्रुविकाराङ्गुल्याच्छोटनादिका अर्थसूचिकाश्चिष्टाः
आदिशब्दाङ्गोष्ठोर्द्ध्वीभावकामितहृङ्गतादीनि गृह्यन्ते । संज्ञा-
दीनां यः परिहारस्तेन यन्मौनमभाषणं तस्यावलम्बनमभिग्रहः ।
संज्ञादिना हि प्रयोजनानि सूचयती मौनं निष्फलमेवेत्येका
वाग्गुप्तिः । वाचनप्रच्छेदपृष्ठव्याकरणादिषु लोकागमाविरोधेन
मुखवस्त्रिकाच्छादितवक्त्रस्य भाषमाणस्यापि वाग्गुप्तेः संवृत्तिर्वा-
ग्विनियन्तणं द्वितीया वाग्गुप्तिः । आभ्यां भेदाभ्यां वाग्गुप्तेः सर्वथा
शग्निरोधः सम्यग्भाषणं च स्वरूपं प्रतिपादितं भवति भाषा-
समिती तुं सम्यग्वाक्प्रवृत्तिरेवेति वाग्गुप्तिभाषाममित्योर्भेदः ।

यदाह—

समित्रीं नियमागुत्तो गुत्तो समियत्तणम्मि भयणिज्जी ।

कुमलवयमुद्गंतो जं वडगुत्तोवि समित्रीवि ॥ १ ॥

अथ कायगुप्तिः सा च द्विधा चेष्टानिवृत्तिलक्षणा यथासूत्रं चेष्टा-
नियमलक्षणा च ॥ ४२ ॥

तत्राद्यामाह -

उपसर्गप्रसङ्गेऽपि कायोत्सर्गजुषो मुनेः ।

स्थिरीभावः शरीरस्य कायगुप्तिर्निगद्यते ॥ ४३ ॥

उपसर्गादेवमानुषतिर्यङ्कृता उपद्रवाः । उपलक्षणत्वात् क्षुत्पिपा-

सादयः परीषद्वा अपि गृह्यन्ते तेषां प्रसङ्गः सन्निपातः । अपि
 शब्दात्तदभावेऽपि मुनेः साधोः कायः शरीरं तस्योत्सर्गस्यागस्तत्र
 निरपेक्षतानक्षणस्तं जुषते तत्तस्य कायोत्सर्गजुषो यः स्थिरीभावो
 निश्चलता योगनिरोधं कुर्वतः सर्वथा शरीरचेष्टापरिहारो वा यः
 सा कायगुप्तिः ॥ ४३ ॥

द्वितीयामाह —

शयनासननिक्षेपादानचक्रमणेषु यः ।

स्थानेषु चेष्टानियमः कायगुप्तिस्तु सापरा ॥४४॥

शयनमागमोक्तो निद्राकालः स च रात्राविव न दिवा । अन्यत्र
 ग्लानाध्वयान्तवृद्धादेः । तत्रापि प्रथमयामेऽतिक्रान्ते गुरुनापृच्छ्य
 प्रमाणयुक्तायां वसती संवीच्य प्रसृज्य च भूमिं मंहत्यास्तीर्य च
 संस्तरणपट्टकद्वयमूर्द्धमधश्च कायं सपाटं सुखवस्त्रिकारजोहरणाभ्यां
 प्रसृज्यानुज्ञापितमंस्तारकावस्थानः पठितपञ्चनमस्कारमामायिक-
 सूत्रः कृतवामबाहूपधान आकुञ्चितजानुकः कुक्कुटोवद्वियति
 प्रसारितजङ्घो वा प्रमार्जितक्षोणितलन्यस्तचरणो वा भूयः सङ्कोच-
 समये प्रमार्जितसंदंशकः । उद्वर्त्तनकाले च सुखवस्त्रिकाप्रसृष्ट
 कायो नात्यन्ततीव्रनिद्रः शयीत । प्रमाणयुक्ता तु वसतिर्हस्तत्रय-
 प्रमिते भूपट्टेश्च प्रत्येकं सभाजनानां साधूनां यत्रावस्थानं सकलाव-
 काशपूरणं च स्यात् । आसनमुपवेगनं तद्यत्र प्रदेशं चिकीर्षितं तं
 चक्षुषा निरीच्य प्रसृज्य च रजोहरणेन बहिर्निषद्यामास्तीर्थीप-
 विशेत् उपविष्टोऽप्याकुञ्चनप्रसाराणादि तथैव कुर्वीत वर्षादिषु

च वृषीपीठादिषूक्तयैव समाचार्योपविशत् । निक्षेपादाने च दण्डाद्युपकरणविषये ते अपि प्रत्यवेक्ष्य प्रमृज्य च विधेये चक्रमणं गर्सनं तदप्यावश्यकप्रयोजनवतः साधोः पुरस्ताद्युगमात्र-प्रदेशमन्विशितदृष्टेरप्रमत्तस्य त्रमस्यावरभूतानि संरक्षतोऽस्वरया पदन्यासमाचरतः प्रशस्तं स्थानमूर्ध्वस्थितिलक्षणमवष्टम्भादि च प्रत्यवेक्षितप्रमार्जितप्रदेशविषयम् । एतेषु चेष्टानियमः स्वच्छन्द-चेष्टापरिहारो यः सा अपरा द्वितीया कायगुप्तिरिति ॥ ४४ ॥

एतामामागमप्रसिद्धं मातृत्वमुपदर्शयति—

एताश्चारित्रगात्रस्य जननात्परिपालनात् ।

संशोधनाच्च साधूनां मातरोऽष्टौ प्रकीर्त्तिताः ॥४५॥

एताः समितिगुप्तयः शास्त्रेऽष्टौ मातर इति प्रसिद्धाः । मातृत्वे हितृणां ह । साधूनां सम्बन्धिचारित्रमेव गात्रमङ्गं तस्य जननाद-भूतस्य प्रादुर्भावनात् जनितस्य च चारित्रगात्रस्य परिपालनात्सर्वो-पद्रवनिवारणेन पोषणेन च वृद्धिनयनात् चारित्रगात्रस्यैवातिचार-मलिनस्य सतः संशोधनान्निर्मलीकरणादिति ॥ ४५ ॥

चारित्रं व्याख्यायोपसंहरति—

सर्वात्मना यतीन्द्राणामेतच्चारित्रमीरितम् ।

यतिधर्मनुरक्तानीं दशतः स्यादगारिणाम् ॥४६॥

द्विधा चारित्रं सर्वदेशभेदात् । सर्वात्मना चारित्रं सर्वसावद्ययोग-विरतिलक्षणम् । यतीन्द्राणामनगारिश्चेष्टानामेतन्मूलगुणोत्तरगुण-

स्वरूपमीरितम् । धातूनामनेकार्थत्वात्प्रतिपादितम् । देशचारित्रं
तु केषामित्याह । अगारिणां गृहस्थानां देशत एकदेशविरति-
लक्षणम् । किं विगिष्टानामगारिणां यतिधर्मानुरक्तानां यतिधर्मे
सर्वविरतिचारित्ररूपे अनुरक्तानां संहननादिदोषादकुर्वतामपि
प्रातिमताम् ।

यदाह—

सर्वविरतिलालसः खलु, देशविरतिपरिणामः यतिधर्मानु-
रागरहितानां तु गृहस्थानां देशविरतिरपि न सम्यगिति
देशतः स्यादगारिणामित्युक्तम् । तत्र यादृशो गृहस्थो धर्माधि-
कारो तादृशमुपदर्शयितुं तथाहीत्यनेन प्रस्तावनामाह ॥ ४६ ॥

तथाहीत्युपदर्शने निपातसमुदायः —

न्यायसम्प्रन्नविभवः शिष्टाचारप्रशंसकः ।

कुलशौलसमैः सार्धं कृतोद्वाहोऽन्यगोत्रजैः ॥ ४७ ॥

पापभीरुः प्रसिद्धं च देशाचारं समाचरन् ।

अवर्णवादी न कापि राजादिषु विशेषतः ॥ ४८ ॥

अनतिव्यक्तगुप्तं च स्थानं सुप्रातिवेश्मिके ।

अनेकनिर्गमद्वारविवर्जितनिकेतनः ॥ ४९ ॥

कृतसङ्गः सदाचारैर्मातापितृश्व पृजकः ।

त्यजन्नुपप्लुतं स्थानमप्रवृत्तश्च गर्हिते ॥ ५० ॥

व्ययमांयोचितं कुर्वन् वेषं वित्तानुसारतः ।
 अष्टभिर्धीगुणैर्युक्तः शृगवानो धर्ममन्वहम् ॥ ५१ ॥
 अजीर्णं भोजनत्यागी काले भोक्ता च सात्त्विकतः ।
 अन्योऽन्याप्रतिवन्धेन त्रिवर्गमपि साधयन् ॥ ५२ ॥
 यथावदतिथौ साधौ दौने च प्रतिपत्तिकृत् ।
 सदानभिनिविष्टश्च पक्षपाती गुणेषु च ॥ ५३ ॥
 अदेशाकालयोश्चर्यां त्यजन् जानन् बलावलम् ।
 वृत्तस्यज्ञानवृद्धानां पूजकः पोष्यपोषकः ॥ ५४ ॥
 दीर्घदर्शी विशेषज्ञः कृतज्ञो लोकवल्लभः ।
 मलज्जः सदयः सौम्यः परोपकृतिकर्मठः ॥ ५५ ॥
 अन्तरङ्गारिषड्वर्गपरिहारपरायणः ।
 वशीकृतेन्द्रियग्रामो गृहिधर्माय कल्पते ॥ ५६ ॥

(दशभिः कुलकम्)

स्वामिद्रोहमितद्रोहविश्वमितवञ्चनचौर्यादिगर्ह्यार्थोपार्जनप-
 रिहारिणाश्रीपार्जनोपायभूतः स्वस्ववर्णानुरूपः सदाचारी न्याय-
 स्तेन सम्पन्न उत्पन्नो विभवः सम्पद्यस्य स तथा । न्यायसम्पन्नो
 हि विभव इहलोकहिताय । अशङ्कनीयतया स्वशरीरण तत्फल-
 भोगान्निवस्वजनादौ संविभागकरणाच्च ।

यदाह—

सर्वत्र शुचयो धीराः स्वकर्मबलगर्विताः ।

कुकर्मनिहतात्मानः पापाः सर्वत्र शङ्किताः ॥ १ ॥

परलोकहिताय च मत्प्रायेषु विनियोगाहीनादौ कृपया वितरणाच्च । अन्यायोपात्तम् लोकद्वयेऽप्यहितायैव । इहलोकं हि लोकविरुद्धकारिणो वधवन्त्यादयो दोषाः परलोके नरकादि-गमनादयः । यद्यपि कस्यचित्पापानुबन्धिपुण्यकर्मवशादेहिक लौकिकी विपन्न दृश्यते तथाप्यायत्याभवश्यम्भाविन्येव ।

यदाह—

पापिनैवार्थरागान्तः फलमाप्नोति यत् क्वचित् ।

वृद्धिगामिषवत्तत्तमविनाश्य न जीर्यति ॥ १ ॥

न्याय एव परमार्थतोऽर्थोपाज्ञनोपायोपनिघत् ।

यदाह—

निपानमिव मण्डुकाः सरः पूष्णमिवाण्डजाः ।

शुभकर्मणमायान्ति विवगाः सर्वसम्पदः ॥ १ ॥

विभवत्त्वं च गार्हस्थ्ये प्रधानं कारणमित्यादौ न्यायसम्पन्न-विभव इत्युक्तम् ॥ १ ॥

तथा शिष्टाचारप्रशंसकः शिष्यन्ते स्म शिष्टा वृत्तस्थज्ञानवृद्ध-सेवापलब्धविशुद्धशिष्टाः पुरुषविशेषास्तेषामाचारथरितम् ।

यथा—

लोकापवादभीरुत्वं दीनाभ्युद्वरणादरः ।

कृतज्ञता सुदक्षिण्यं सदाचारः प्रकीर्तितः ॥ १ ॥ इत्यादि ।

तस्य प्रशंसकः ।

यथा—

विपन्दुञ्चैः स्थैर्यं पटमनुविधेयं च महतां

प्रिया न्याय्या वृत्तिर्मलिनमसुभङ्गेऽप्यसुकरम ।

अमन्तो नाभ्यर्थाः सुहृदपि न याच्यस्तनुधनः

मतां केनोद्दिष्टं विषमममिधाराव्रतमिदम् ॥ १ ॥ २ ॥

तथा कुलं पितृपितामहादिपूर्वपुरुषवंशः शीलं मद्यमांस-
निशाभोजनादिपरिहाररूपः समाचारस्ताभ्यां समास्तुत्याः सम-
कुलशीला इत्यर्थः । गोत्रं नाम तथाविधैकपुरुषप्रभवो वंशस्तत्र
जाता गोत्रजाः तभ्यो ऽन्येऽन्यगोत्रजास्तैः माईं कृतोद्वाहो
विहितविवाहः । अग्निदेवादिमात्तिकं पाणिग्रहणं विवाहः ।
स च लोकेऽष्टविधः । तत्रालङ्कृत्य कन्यादानं ब्राह्मणो विवाहः १
विभ्रवविनियोगेन कन्यादानं प्राजापत्यः २ गोमिश्रुनदानपूर्वक-
मार्घ्यः ३ यत्र यज्ञाद्येष्टत्वित्जः कन्याप्रदानमेव दत्तिणा स दैवः ४
एते धर्म्म्या विवाहाश्चत्वारः । मातुः पितुर्वन्धूनां चाप्रामाण्यात्पर-
स्परानुरागेण मिथः समवायाद्गान्धर्वः ५ पणवन्धेन कन्याप्रदान-
मासुरः ६ प्रमह्यकन्याग्रहणाद्गान्धर्वः ७ सुप्रमत्तकन्याग्रहणा-
त्प्रेशाचः ८ । एते चत्वारोऽप्यधर्म्म्याः । यदि वधृवरयोः परस्परं
रुचिरस्ति तदा अधर्म्म्या अपि धर्म्म्याः । शुद्धकलत्रलाभफलो
विवाहः । अशुद्धभार्यादियोगेन नरक एव । तत्फलं वधूरक्षण-
माचरतः सुजातसुतमन्ततिरनुपहता चित्तनिवृत्तिर्गृहकृत्यसुवि-
हितत्वमांभिजात्याचारविशुद्धत्व देवातिथिबान्धवसत्कारानवत्यत्वं

चेति । वधूरक्षणोपायास्वेति । गृहकर्मविनियोगः १ परिमितोऽर्थ-
संयोगो २ ऽस्वातन्त्र्यम् ३ सदा च मातृतुल्यस्त्रीलोकावरोधन-
४ मिति ॥ ३ ॥

पापानि दृष्टादृष्टापायकारणानि कर्माणि तभ्यो भीरुः ।
तत्र दृष्टापायकारणानि चौर्यपारदारिकत्वदूतरमणादीनि इह-
लोकेऽपि सकललोकप्रसिद्धविडम्बनास्थानानि । अदृष्टापायकार-
णानि मद्यमांससेवनादीनि शास्त्रनिरूपितनरकादियातना-
फलानि ॥ ४ ॥

प्रसिद्धः तथाविधापरशिष्टसम्मततया दूरं रुटिमागतः ।
देशाचारो भोजनाच्छादनादिचित्रक्रियात्मकः सकलमण्डल-
व्यवहारस्तं सम्यगाचरन् तदाचारातिलङ्घने हि तद्देशवासिजन-
तया विरोधसम्भावनादकल्याणलाभः स्यात् ॥ ५ ॥

अवर्णीऽश्लाघा तं वदतीत्येवंशीलोऽवर्णवादी न कापि ।
जघन्योत्तममध्यमभेदेषु जन्तुषु परावर्णवादी हि बहुदोषः ।

यदाह---

परपरिभवपरिवादादात्मोत्कर्षाच्च वदते कर्म ।

नीचैर्गीतं प्रतिभवमनेकभवकोटिदुर्माचम् ॥ १ ॥

तद्वैवं सकलजनगोचरोऽप्यवर्णवादी न श्रेयान् । किं पुना
राजामाल्यपुरोहितादिषु बहुजनमान्येषु । राजाद्यवर्णवादाच्च
वित्तप्राणनाशनादिरपि दोषः स्यात् ॥ ६ ॥

तथा अनेकं बहु यन्निर्गमद्वारं उपलक्षणत्वात्तदेव च प्रवेशद्वारं
तेन विवर्जितं निकेतनं यस्य स तथा । बहुषु हि निर्गमप्रवेशद्वारे-
ष्वनुपलक्ष्यमाणनिर्गमप्रवेशानां दुष्टलोकानामापाते स्त्रीद्रविणादि-
विप्लवः स्यात् । अत्र चार्नकद्वारतायाः प्रतिषेधेन विधिराक्षिप्यते ।
ततः प्रतिनियतद्वारसुरक्षितगृहो गृहस्थः स्यादिति लभ्यते । तथा-
विधमपि निकेतनं स्थान एव निवेशयितुं युक्तं नास्थाने । स्थानं तु
शय्यादिदोषरहितं बहुलदूर्वाप्रवालकुशस्तम्बप्रशस्तवर्णगन्धमृत्ति-
कासुखादुजलोद्गमनिधानादिमञ्च । स्थानगुणदोषपरिज्ञानं च
शकुनस्वप्नोपश्रुतिप्रभृतिनिमित्तादिबलेन । स्थानमेव विशिनष्टि ।
अतिव्यक्तमतिप्रकटमतिगुप्तमतिप्रच्छन्नं तन्निषेधादनतिव्यक्तगुप्तम् ।
तत्र अतिव्यक्ते ह्यसन्निहितगृहान्तरतया परिपार्श्वतो निरावरण-
तया चौरादयोऽभिभवेयुः । अतिगुप्ते च सर्वतो गृहान्तरैर्निरुद्ध-
त्वात् स्वशोभां लभते । प्रदीपनकाद्युपद्रवेषु च दुःखनिर्गमप्रवेशं
गृहं भवति । पुनः कथंभूते स्थाने सुप्रातिवेशिमके शोभनाः
शोलादिमम्पन्नाः प्रातिवेशिमका यत्र । कुशीलप्रातिवेशिमकत्वे हि
तदालापश्रवणतश्चेष्टादर्शनादिवशात् स्वतः सगुणस्यापि गुणहानिः
स्यात् । दुष्प्रातिवेशिमकास्वेते शास्त्रप्रतिषिद्धाः—

खरियातिरिक्वजोणोतालायरसमणमाहणसुसाणा ।

वगुरिअवाहगुम्भियहरिएसपुलिंदमच्छंधा ॥ १ ॥ ७ ॥

तथा कृतः सङ्गो येन स कृतसङ्गः सन् शोभन आचार इह-
परलोकहिता प्रवृत्तिर्येषां ते सदाचारास्तैर्न तु कितवधूर्त्तविट-
भट्टभण्डनटादिभिस्तत्सङ्गे हि सदपि शीलं विलीयेत ।

यदाह—

यदि सत्सङ्गनिरतो भविष्यसि भविष्यसि ।

अथामज्जनगोष्ठीषु पतिष्यसि पतिष्यसि ॥ १ ॥

सङ्गः सर्वात्मना त्याज्यः स चेत्त्यक्तं न शक्यते ।

स सङ्गिः सह कर्त्तव्यः सन्तः सङ्गस्य भेषजम् ॥ २ ॥

॥ इति च ॥ ८ ॥

तथा माता जननी पिता जनकस्तयोः पूजकस्त्रिसम्यं
प्रणामकरणेन परलोकहितानुष्ठाननियोजनेन सकलव्यापारेषु
तदाज्ञया प्रवृत्त्या वर्णगत्यादिप्रधानस्य पुष्पफलादिवस्तुन उपढीक-
नेन तद्भोगे भोगेन चान्नादीनामन्यत्र तदनुचितादिति माता च
पिता च मातापितरौ “आइन्दे” ॥ ३ । २ । ३८ ॥ इत्यात्वं
मातृश्चाभ्यर्हितत्वात्पूर्वनिपातः ।

यन्मनुः—

उपाध्याया दशाचार्य आचार्याणां शतं पिता ।

सहस्रं तु पितुर्माता गौरवेणातिरिच्यते ॥ १ ॥ ८ ॥

तथा त्यजन् परिहरन् उपप्लुतं स्वचक्रपरचक्रविरोधाद्दुर्भिक्ष-
मारीतिजनविरोधादेश्चास्वस्थीभूतं यत् स्थानं ग्रामनगरादि ।
अत्यज्यमाने हि तस्मिन् धर्मार्थकामानां पूर्वार्जितानां विनाशेन
नवानां चानुपार्जनेनोभयलोकभ्रंश एव स्यात् ॥ १० ॥ .

तथा गर्हितं देशजातिकुलापेक्षया निन्दितं कर्म तथाप्रवृत्तः ।

देशगर्हितं यथा —

सौवीरेषु कृषिकर्म । लाटेषु मयसन्धानम् ।

जात्यपेक्षया यथा—

ब्राह्मणस्य सुरापानं तिललवणादिविक्रयश्च ।

कुलापेक्षया यथा—

चौलुक्यानां मद्यपानम् । गर्हितकर्म्मकारिणो हि शेषमपि
धर्म्यं कर्म्मीपहामाय भवति ॥ ११ ॥

तथा व्ययो भर्त्तव्यभरणस्वभोगदेवतातिथिपूजनादिप्रयोजने
द्रव्यविनियोगः । आयः कृषिपाशुपाल्यवाणिज्यसेवादिजनितो
द्रव्यलाभः तस्योचितमनुरूपं व्ययं कुर्वन् ।

यदाह—

'लाभोचित्यदाणे लाभोचित्यभोगे लाभोचित्यनिहिकरे मिया ।

आयोचितश्च व्ययश्चतुर्भागादितया कैश्चिदुच्यते ।

यदाह—

पादमायान्निधिं कुर्यात्पादं वित्ताय खट्टयेत् ।

धर्मीपभोगयोः पादं पादं भर्त्तव्यपोषणे ॥ १ ॥

केचित्त्वाहुः—

आयादहं नियुञ्जीत धर्मं समधिकं ततः ।

शेषेण शेषं कुर्वीत यत्नतस्तुच्छमैहिकम् ॥ १ ॥

आयानुचितो हि व्ययो रोगमिव शरीरं कृशीकृत्य विभव-
सारमखिलं व्यवहारासमर्थं पुरुषं कुर्वीत ।

(१) लाभोचितदानं लाभोचितभोगो लाभोचितनिहिकरः स्मृतः ।

उक्तञ्च

आयव्ययमनालीच्य यस्तु वैश्रवणायते ।

अचिरैरेव कालेन सोऽत्र वै श्रमणायते ॥ १ ॥ १२ ॥

तथा वैषो वस्त्रालङ्करणदिभोगः । वित्तं विभव उपलक्षणा-
हयोऽवस्थादेशकालजात्यादिग्रहः । तदनुसारेण तदानुरूप्येण
कुर्वन्निति सम्ब्रूयते । विभवाद्यननुसारेण वैषं कुर्वतो जनोप-
हसनीयतातुच्छत्वान्यायसम्भावनादयो दोषाः । अथवा व्यय-
मायोचितं कुर्वन्नेव वैषं वित्तानुसारेण कुर्वन्नेवेत्यपरोऽर्थः ।
यो हि सत्यप्याये कार्पण्याद् व्ययं न करोति सत्यपि वित्ते
कुचेलत्वादिधर्मा भवति । स लोकगर्हितो धर्मोऽप्यनधिकारि-
तीति ॥ १३ ॥

तथा अष्टभिर्धीगुणैर्युक्तः धियो बुद्धेर्गुणाः शुश्रूषादयः ।

ते त्वमी—

शुश्रूषा श्रवणं चैव ग्रहणं धारणं तथा ।

ऊहोऽपोहोऽर्थविज्ञानं तत्त्वज्ञानं च धीगुणाः ॥ १ ॥

तत्र शुश्रूषा श्रोतुमिच्छा । श्रवणमाकर्णनम् । ग्रहणं शास्वार्थी-
पादानम् । धारणमविस्मरणम् । ऊहो विज्ञातमर्थमवलम्ब्यान्वेषु
तथाविधेषु व्याख्या वितर्कणम् । अपोह उक्तियुक्तिभ्यां विरुद्धादर्थीत्
हिंसादिकात् प्रत्यपायसम्भावनया व्यावर्त्तनम् । अथवा ऊहः
सामान्यज्ञानमपोहो विशिष्यज्ञानम् । अर्थविज्ञानंमूहापोहयोगा-
भोहमन्देहविपर्यामव्युत्पत्तेन ज्ञानम् । तत्त्वज्ञानमूहापोहविज्ञान-
विशुद्धिमिदमित्यमेवेति निश्चयः । शुश्रूषादिभिर्हि उपाहितप्रज्ञा-

प्रकर्षः पुमान् कदाचिदकल्याणमाप्नोति । एते च बुद्धिगुणा
यथासम्भवं द्रष्टव्याः ॥ १४ ॥

तथा शृण्वानस्ताच्छील्येन धर्ममभ्युदयनिःश्रेयसहेतुं शृण्वन्
अन्वहं प्रतिदिनं धर्मश्रवणपरो हि 'मनःखिदापनोदादिक-
माप्नोति ।

यदाह—

क्लान्तमपोऽभूति खेदं तप्तं निर्वाति बुद्ध्यात् मूढम् ।

स्थिरतामेति व्याकुलमुपयुक्तसुभाषितं चेतः ॥ १ ॥

प्रत्यहं धर्मश्रवणं चात्तरोत्तरगुणप्रतिपत्तिमाधनत्वात्प्रधान-
मिति श्रवणमात्राद्बुद्धिगुणादस्य भेदः ॥ १५ ॥

तथा अजीर्णं अजरणं पूर्वभोजनस्य अथवा अजीर्णं परिपाक-
मनागते पूर्वभोजने नवं भोजनं त्यजतीत्येवंशीलः । अजीर्ण-
भोजनं हि सर्वरोगमूलस्याजीर्णस्य वृद्धिरिव कृता भवति ।

यदाह—

अजीर्णप्रभवा रोगा इति ।

अजीर्णं च लिङ्गतो ज्ञातव्यम् ।

यदाह—

मलवातयोर्विगन्धी विड्भेदी गात्रगौरवमरुच्यम् ।

अविशुद्धश्चोद्धारः षड्जीर्णव्यक्तलिङ्गानि ॥ १ ॥ १६ ॥

तथा काले बुभुक्षासमये भोक्ता अन्नाद्युपजीवकः । भोक्तेति

(१) ग ङ मनःखिदापनोदनादिकं करोति ।

साधौ तन् तेन लील्यपरिहारेण यथाग्निबलं मितं भुञ्जीत ।
अतिरिक्तभोजनं हि वमनविरेचनमरणादिना न साधु भवति
यो हि मितं भुङ्क्ते स बहु भुङ्क्ते । अक्षुधितेन ह्यमृतमपि
भुक्तं भवति विषम् । तथा क्षुत्कालातिक्रमादन्नद्वेषो देहसादश्च
भवति । विध्यातिऽग्नीं किं नामेत्थनं कुर्यादिति ।

पानाहारादयो यस्याविरुद्धाः प्रकृतेरपि ।

सुखित्वायावकल्पन्ते तत्सात्त्वामिति गीयते ॥ १ ॥

एवं लक्षणात्सात्त्वात् आजन्म सात्त्विकेन भुक्तं विषमपि पथ्यं
भवति । परममात्मापि पथ्यं सेवेत न पुनः सात्त्विकप्राप्तमप्यपथ्यम् ।
सर्वं बलवतः पथ्यमिति मत्वा न कालकूटं खादेत् । सुशिक्षितो-
ऽपि विषतन्त्रज्ञो म्रियत एव कदाचिद्विषात् ॥ १७ ॥

तथा त्रिवर्गो धर्मार्थकामस्तत्र यतोऽभ्युदयनिःश्रेयससिद्धिः
स धर्मः । यतः सर्वप्रयोजनसिद्धिः सोऽर्थः । यत आभिमानिक-
रमानुविद्वा सर्वेन्द्रियप्रीतिः स कामः । ततोऽन्योऽन्यस्य परस्परं
योऽप्रतिबन्धोऽनुपघातस्तेन त्रिवर्गमपि नत्वेकैकं साधयेत् ।

यदाह—

यस्य त्रिवर्गशून्यानि दिनान्यायान्ति यान्ति च ।

ए लोहकारभस्त्रेव श्वसन्नपि न जीवति ॥ १ ॥

तत्र धर्मार्थयोरुपघातेन तादात्विकविषयसुखलुब्धौ वनगज
इव क्री नाम न भवत्यास्पदमापटाम् । न च तस्य धनं धर्मः
शरीरं वा यस्य कामेऽन्यन्तामक्तिः । धर्मकामातिक्रमात्तन्सुपा-
जितं परेऽनुभवन्ति स्वयं तु परं पापस्य भाजनं सिंह इव

सिन्धुरवधात् । अर्थकामातिक्रमेण च धर्मसेवा यतीनामेव धर्मो न गृहस्थानाम् । न च धर्मबाधयाऽर्थकामौ सेवेत । बीजभोजिनः कुटुम्बिन इव नास्यधार्मिकस्यायत्यां किमपि कल्याणम् । स खलु सुखी योऽमुत्र सुखाविरोधेन इहलोकसुखमनुभवति । एवमर्थ-बाधया धर्मकामौ सेवमानस्य ऋणाधिकत्वम् । कामबाधया धर्मार्थौ सेवमानस्य गार्हस्थ्यभावः स्यात् ।

एवं च तादात्विकमूलहरकदर्येषु धर्मार्थकामानामन्योऽन्य-बाधा सुलभैव ।

तथाहि—

यः किमप्यसच्चिन्त्योत्पन्नमर्थमपव्येति स तादात्विकः । यः पितृपैतामंहमर्थमन्यायेन भक्षयति स मूलहरः । यो भृत्यात्म पीडाभ्यामर्थं सच्चिनोति न तु क्वचिदपि व्ययते स कदर्यः । तत्र तादात्विकमूलहरयोरर्थभ्रंशेन धर्मकामयोर्विनाशान्नास्ति कल्याणं कदर्यस्य त्वऽर्थसंग्रहो राजदायादतस्कराणां निधिर्नतु धर्मकाम-योर्हेतुरिति । अनेन च त्रिवर्गबाधा गृहस्थस्य कर्तुमनुचितेति प्रतिपादितम् । यदा तु दैववशाद्बाधा सम्भवति । तदोत्तरोत्तर-बाधायां पूर्वस्य पूर्वस्य बाधा रक्षणीया ।

तथाहि—

कामबाधायां धर्मार्थयोर्बाधा रक्षणीया तयोः सतीः कामस्य सुकरोत्पादकत्वात् । कामार्थयोस्तु बाधायां धर्मो रक्षणीयः धर्ममूलत्वाद्दर्थकामयोः ।

उक्तञ्च

धर्मश्चेन्नावसीदेत कपालेनापि जीवतः ।

आढ्योऽस्मीत्यवगन्तव्यं धर्मवित्ता हि साधवः ॥ १ ॥ १८ ॥

तथा न विद्यते सततप्रवृत्तातिविशद्वैकाकारानुष्ठानतया तिथ्यादि-
दिनविभागो यस्य सोऽतिथिः ।

यथोक्तम्—

तिथिपर्वोत्सवाः सर्वे त्यक्ता येन महात्मना ।

अतिथिं तं विजानीयाच्छेषमभ्यागतं विदुः ॥ १ ॥

साधुः शिष्टाचाररतः सकललोकाऽवगौतः । दीनो दीङ्च् क्षय
इति वचनात् जीणमकलधर्मार्थकामाराधनशक्तिः तेषु प्रति-
पत्तिकृत् प्रतिपत्तिरूपचारोऽन्नपानादिरूपः । कथं यथावत्
अचिन्त्यानतिक्रमेण ।

यदाह—

अचिन्त्यमेकमेकत्र गुणानां कोटिरैकतः ।

विषायते गुणग्राम अचिन्त्यपरिवर्जितः ॥ १ ॥ १९ ॥

तथा अनभिनिविष्टोऽभिनिवेशरहितः । अभिनिवेशश्च नीति-
पथमनागतस्यापि पराभिभवपरिणामेन कार्यस्थारम्भः । स च
नीचानां भवति ।

यदाह—

दर्पः अमयति नीचान्निष्फलनयविगुणदुष्कारारम्भैः ।

आतोविलोमतरणव्यसनिभिरायास्यतं मत्स्यैः ॥ १ ॥

अनभिनिविष्टत्वं च कादाचित्कं शाब्दान्नीचानामपि सम्भव-
त्यत आह । सदेति ॥ २० ॥

तथा गुणेषु सौजन्यौदार्यदान्निष्पत्त्यैर्यप्रियपूर्वप्रथमाभिभाष-
णादिषु स्वपरयोरूपकारकारणेष्वालम्बधर्मेषु पक्षपाती । पक्षपातस्तु
बहुमानतत्प्रशंसासाहाय्यकरणादिना अनुकूला प्रवृत्तिः । गुणपक्ष-
पातिनो हि जीवा अवन्ध्यपुण्यबीजनिषेकेणेहामुत्र च गुणग्राम-
सम्पदमारोहन्ति ॥ २१ ॥

तथा प्रतिषिद्धो देशोऽदेशः प्रतिषिद्धः कालोऽकालः तयोर-
देशाकालयोश्चर्या चरणं तां त्यजन् परिहरन् अदेशकालचारी
हि चौरादिभ्योऽवश्यमुपद्रवमाप्नोति ॥ २२ ॥

तथा जानन् विदन् बलं शक्तिं स्वस्य परस्य वा द्रव्यक्षेत्रकाल-
भावकृतं सामर्थ्यम् । अबलमपि तथैव बलाबलपरिज्ञाने हि सर्वः
सफलं आरम्भः अन्यथा तु विपर्ययः ।

यदाह —

स्थाने शभवतां शक्त्या व्यायामे वृद्धिरङ्गिनाम् ।

अथथाबलमारम्भो निदानं क्षयसम्पदः ॥ १ ॥ इति ॥ २३ ॥

तथा वृत्तमनाचारपरिहारः सम्यगाचारपरिपालनं च । तत्र
तिष्ठन्तीति वृत्तस्थाः । ज्ञानं हेयोपादेयवस्तुविनिश्चयस्तेन वृद्धा
महान्तः । वृत्तस्थाश्च ते ज्ञानवृद्धाश्च तेषां पूजकः । पूजा च सेवा-
ञ्जल्यासनाभ्युत्थानादिलक्षणा । वृत्तस्थज्ञानवन्तो हि पूज्यमाना
नियमात्कल्पतरव इव सदुपदेशादिफलैः फलन्ति ॥ २४ ॥

तथा पोष्या अवश्यभर्त्तव्या मातृपितृगृहिष्यपत्यादयस्तान्
योगक्षेमकरणेन पोषयतीति पोषकः ॥ २५ ॥

तथा दीर्घकालभावित्वाद्दीर्घमर्थमनर्थं च पश्यति पर्यालोचय-
तीत्येवंशीलो दीर्घदर्शी ॥ २६ ॥

तथा वस्त्ववस्तुनोः कृत्याकृत्ययोः स्वपरयोर्विशेषमन्तरं
जानाति निश्चिनोतीति विशेषज्ञः । अविशेषज्ञो हि पुरुषः पशो-
र्नातिरिच्यते । अथवा विशेषमात्मन एव गुणदोषाधिरोहलक्षणं
जानातीति विशेषज्ञः ।

यदाह—

प्रत्यहं प्रत्यवेक्षेत नरश्चरितमात्मनः ।

किं नु मे पशुभिसुख्यं किं नु मत्पुरुषैरिति ॥ १ ॥ २७ ॥

तथा कृतं परोपकृतं जानाति न निरुते कृतज्ञः एवं हि तस्य
कुशललाभो यदुपकारकारिणी बहु मन्यते कृतज्ञस्य तु निष्कृति-
रिव नास्ति ।

यदाह—

कृतज्ञे नास्ति निष्कृतिरिति ॥ २८ ॥

तथा लोकानां विशिष्टजनानां विनयादिगुणैर्वल्लभः प्रियः ।
को हि गुणवतः प्रति प्रीतो न भवति । यस्तु न लोकवल्लभः स न
केवलमात्मानं स्वस्य धर्मानुष्ठानमपि परैर्दूषयन् परिषां बोधिलाभ-
भ्रंशहेतुर्भवति ॥ २९ ॥

तथा लज्जा वैयात्याभावः सह लज्जया सुलज्जः । लज्जावान्
हि प्राणप्रहाणेऽपि न प्रतिज्ञातमपजहति ।

यदाह—

लज्जां गुणीघजननीं जननीमिवार्या-

मत्यन्तशुद्धहृदयामनुवर्त्तमानाः ।

तेजस्विनः सुखमसूनपि सन्त्यजन्ति

सत्यस्थितिव्यसनिनो न पुनः प्रतिज्ञाम् ॥ १ ॥ ३० ॥

तथा सह दयया दुःखितजन्तुदुःखत्राणाभिलाषिण वर्त्तत
इति सदयः । धर्मस्य दया मूलमिति ह्यामनन्ति । तदवश्यं दयां
कुर्वीत ।

यदाह—

प्राणा यथात्मनोऽभीष्टा भूतानामपि ते तथा ।

आत्मीपस्येन भूतानां दयां कुर्वीत मानव ॥ १ ॥ ३१ ॥

तथा सौम्योऽक्रूराकारः क्रूरो हि लोकस्योद्देगकारणम् ॥ ३२ ॥

तथा परोपक्तौ परोपकारे कर्मठः कर्मशूरः कर्मणि
घटते “तत्र घटते कर्मणष्ठः” ॥ ७ । १ । १३७ ॥ इति ठः
परोपकारपरो हि पुमान् सर्वस्य नेत्रामृताञ्जनम् ॥ ३३ ॥

तथा अन्तरङ्गव्यासावरिषड्वर्गश्चान्तरङ्गारिषड्वर्गस्तस्य परि-
हारोऽनासेवनं तत्र परायणस्तत्परः । तत्रायुक्तितः प्रयुक्ताः काम-
क्रोधलोभमानमदहर्षाः शिष्टगृहस्थानामन्तरङ्गोऽरिषड्वर्गः । तत्र
परपरिगृहीतास्वनूढासु वाञ्छीषु दुरभिसन्धिः कामः । परस्थात्मनो
वा अपायमविचार्य कोपकरणं क्रोधः । दानार्हेषु स्वधनाप्रदानं
निष्कारणं परधनग्रहणं च लोभः । दुरभिनिवेशारोहो युक्तोक्ता-

योगशास्त्रे

ग्रहणं वा मानः । कुलबलैश्वर्यरूपविद्यादिभिरहङ्कारकरणं पर-
प्रघर्षनिवन्धनं वा मदः । निर्निमित्तं परदुःखीत्यादनेन स्वस्य
द्यूतपापहृद्यादनर्थसंश्रयेण वा मनःप्रमोदो हर्षः । * एतेषां च
परिहार्यत्वमपायहेतुत्वात् ।

यदाह—

दाण्डक्यो नाम भोजः कामाद्वाह्मणकन्यामभिमन्यमानः
सबभुराष्ट्रो विननाश करालश्च वेदेहः १ क्रोधाज्जनमेजयो
ब्राह्मणेषु विक्रान्तम्लालजङ्घश्च भृगुषु २ लोभादैलयातुर्वर्णमभ्या-
हारयमाणः सीवीरशाजत्रिन्दुः ३ मानाद्रावणः परदारानप्रयच्छन्
दुर्योधनो राज्यादुभ्रंशं च ४ मदादभ्योद्भवो भूतावमानी
हैहयशार्नुनः ५ हर्षाद्वातापिरगस्त्यमभ्यामादयन् वृष्णिमङ्गश्च
हेपायन ६ मिति ॥ ३४ ॥

तथा वशीकृतः स्वच्छन्दतां त्याजित इन्द्रियग्रामो • हृषीक-
समूहो येन स तथा । अत्यन्ताशक्तिपरिहारेण स्वर्गनादीन्द्रिय-
विकारनिरोधकः । इन्द्रियजयो हि पुरुषाणां परमसम्पदे
भवति ।

यदाह—

आपदां कथितः पत्या इन्द्रियाणामसंयमः ।

तज्जयः सम्पदां मार्गी येनष्टं तंन गम्यताम् ॥ १ ॥

इन्द्रियाण्येव तत्सर्वं यत् स्वर्गनरकावुभौ ।

निगृहीतविस्मृतानि स्वर्गाय नरकाय च ॥ २ ॥

सर्वथेन्द्रियनिरोधस्तु यतीनामेव धर्म इह तु आवकधर्मोचित-
गृहस्यस्वरूपमेवाधिकृतमित्येवमुक्तम् ॥ ३५ ॥

एवंविधगुणसमग्रो मनुष्यो गृह्णिधर्माय कल्पते अधिकृतो
भवतीति ॥ ५६ ॥

इति परमार्हतर्थाकुमारपालभूपालशुश्रूषिते आचार्यश्रीहिमचन्द्र-
विरचितेऽध्यात्मोपनिषद्नाम्नि मञ्जातपट्टवन्धे श्रीयोगशास्त्रे
स्वोपज्ञं प्रथमप्रकाशविवरणम् ।

अहंम्

द्वितीयः प्रकाशः ।

गृह्णधर्माय कल्पत इत्युक्तं गृह्णधर्मश्च आवकधर्मः स च

सम्यक्त्वमूलानि द्वादशव्रतानि तान्येवाह—

सम्यक्त्वमूलानि पञ्चाणुव्रतानि गुणास्त्रयः ।

शिक्षापदानि चत्वारि व्रतानि गृहमेधिनाम् ॥ १ ॥

सम्यक्त्वं मूलं कारणं येषां तानि सम्यक्त्वमूलानि । अणूनि महा-
व्रतापेक्षया लघूनि व्रतानि अहिंसादीनि पञ्च एतानि मूलगुणाः ।
गुणास्त्रय उत्तरगुणरूपाः ते च गुणव्रतानि दिग्ब्रतादीनि त्रीणि ।
शिक्षणं • शिक्षा अभ्यासः शिक्षायै पदानि स्थानानि चत्वारि
सामांयिकादीनि प्रतिदिवसाभ्यसनीयानि तत एव गुणव्रतभ्यो
भेदः । गुणव्रतानि हि प्रायो यावज्जीविकानि । एवं द्वादशव्रतानि
गृहमेधिनां आवकाणाम् ॥ १ ॥

सम्यक्त्वमूलानीत्युक्तं तत्र सम्यक्त्वं विभजति—

या देवे देवताबुद्धिर्गुरौ च गुरुतामतिः ।

धर्मं च धर्मधीः शुद्धा सम्यक्त्वमिदमुच्यते ॥ २ ॥

या देवे गुरौ धर्मं च वक्ष्यमाणलक्षणे देवत्वगुरुत्वधर्मत्वबुद्धिरयमेव
देवी गुरुधर्म इति निश्चयपूर्वा रुचिः अज्ञानमिदं यावत् शुद्धा
अज्ञानसंगयविपर्यासनिराकरणेन निर्मला सा सम्यक्त्वम् । यद्यपि

रुचिर्जिनोक्ततत्त्वत्विति यतिश्रावकाणां साधारणं सम्यक्कलक्षण-
सुक्तम् । तथापि गृहस्थानां देवगुरुधर्मेषु पूज्यत्वोपास्यत्वानुष्ठेयत्व-
लक्षणोपयोगवशाद् देवगुरुधर्मतत्त्वप्रतिपत्तिलक्षणं सभ्यत्वं पुन-
रभिहितम् । ननु तत्त्वार्थरुचिलक्षणे सम्यक्त्वं देवगुरुधर्माणां क्व
तत्त्वेऽन्तर्भावः । उच्यते देवा गुरुवश्च जीवतत्त्वे धर्मः शुभाश्रये संवरे
चान्तर्भवति । सम्यक्त्वं च त्रिधा श्रीपशमिकं क्षायोपशमिकं क्षायिकं
च । तत्रोपशमो भस्मच्छन्नाग्निवत् मिथ्यात्वमोहनीयस्यानन्तानु-
बन्धिनां च क्रोधमानमायालोभानामनुदयावस्था । उपशमः
प्रयोजनं प्रवर्तकमस्य श्रीपशमिकं तच्चानादिमिथ्यादृष्टेः करणतय
पूर्वकमान्तमौहर्त्तिकं चतुर्गतिगतस्यापि जन्तोर्भवतीत्युक्तप्रायम् ।
यदा उपशमश्रेण्यारूढस्य भवति ।

यदाह—

उवमामगमेदिगयस्स होइ उवमामियं तु मस्यत्तं

जो वा अकयतिपुंजो अ खवियमिच्छो लहइ मस्यं ॥ १ ॥

क्षयो मिथ्यात्वमोहनीयस्यानन्तानुबन्धिनां च उदितानां
देशतो निर्मूलनाशः अनुदितानां चोपशमः । क्षयेण युक्त उपशमः
क्षयोपशमः स प्रयोजनमस्य क्षायोपशमिकं तच्च सत्कर्मवेदनादे-
दकमप्युच्यते । श्रीपशमिकं तु सत्कर्मवेदनारहितमित्योपशमिक
क्षायोपशमिकयोर्भेदः ।

(१) उपशमकश्रेण्यगतस्य भवति श्रीपशमिकं तु सम्यक्त्वम् ।

यो वापुक्तविपञ्जश्च क्षायितमित्यो लभते सम्यक् ॥

यदाह—

‘वेणु संतकम् खञ्जोवसमिणसु नाणुभावं सो

उवसंतकसाञ्जो उण वेणु न संतकम् वि ।

एतस्य च स्थितिः षट्षष्टिः सागरोपमाणि साधिकानि ।

यदाह—

‘दो वारि विजयाइसु गयमस तिण्णञ्जुए अहव ताडं ।

अदुरेगं नरभवियं नाणाजीवाण मव्वडं ॥ १ ॥

क्षयो मिथ्यात्वमोहनीयस्यानन्तानुबन्धिनां च निर्मूलनाशः ।

क्षयः प्रयोजनमस्य क्षायिकं तच्च माद्यनन्तम् ।

अत्र चान्तरश्लोकाः—

मूलं बोधिद्रुमस्यैतत् द्वारं पुण्यपुरस्य च ।

पीठं निर्वाणहर्म्यस्य निधानं सर्वसम्पदाम् ॥ १ ॥

गुणानामेक आधारी रत्नानामिव सागरः ।

पात्रं चारित्रवित्तस्य सम्यक्त्वं श्लाघ्यते न कैः ॥ २ ॥

अवतिष्ठेत नाज्ञानं जन्तौ सम्यक्त्वामिते ।

प्रचारस्तमसः कीटक् भुवर्न भानुभामिते ॥ ३ ॥

तिर्यग्ग्नरकयोर्द्वारि दृढा सम्यक्त्वमर्गला ।

देवमानवनिर्वाणसुखद्वारैककुञ्चिका ॥ ४ ॥

(१) वेदयति सत्कर्म क्षायोपशमिकेषु नानुभावं सः ।

उपशान्तकषायः पुनर्वेदयति न सत्कर्मापि ॥

(२) द्वौ वारान् विजयादिषु गतस्य त्रिण्यञ्जुए अह्युतेऽथवा वानि ।

अतिरेकं नरभविक्कं नानाजीवानां सर्वाङ्गम् ॥

भवेद्वैमानिकोऽवश्यं जन्तुः सम्यक्त्वासाितः ।

यदि नोद्दाम्तसम्यक्त्वो बद्वायुर्वापि नो पुरा ॥ ५ ॥

अन्तर्मुहूर्त्तमपि यः समुपास्य जन्तुः

सम्यक्त्वरत्नममलं विजहाति सद्यः ।

बभ्रूम्यते भवपथे सुचिरं न सोऽपि

तद्विभ्रतश्चिरतरं किमुदीरयामः ॥ ६ ॥ इति ।

विपक्षज्ञाने सति विवक्षितं सुप्नानं भवतीति सम्यक्त्वविपक्षं

मिथ्यात्वमाह—

अदेवे देवबुद्धिर्या गुरुधीरगुरौ च या ।

अधर्मे धर्मबुद्धिश्च मिथ्यात्वं तद्विपर्ययात् ॥ ३ ॥

अदेवोऽगुरुधर्मश्च वक्ष्यमाणलक्षणस्तत्र देवत्वगुरुत्वधर्मत्व-
प्रतिपत्तिलक्षणं मिथ्यात्वं तस्य लक्षणं तद्विपर्ययादिति तस्य
सम्यक्त्वस्य विपर्ययः तस्माद्धेतोः सम्यक्त्वविपर्ययरूपत्वादित्यर्थः
तथा च इदमपि संगृहीतं देवे अदेवत्वस्य गुरावगुरुत्वस्य धर्म
अधर्मत्वस्य प्रतिपत्तिरिति ।

मिथ्यात्वं च पञ्चधा आभिग्रहिकमनाभिग्रहिकमाभिनिवे-
शिकं सांशयिकमनाभोगिकं च ।

तत्राभिग्रहिकं पाखण्डिनां स्वस्वशास्त्रनियन्त्रितविवेका-
लोकानां परपक्षप्रतिपक्षपदज्ञानं भवति ॥ १ ॥

अनाभिग्रहिक तु प्राक्ततलोकानां सर्वे देवा वन्दनीया न
निन्दनीया एवं सर्वं गुरवः सर्वं धर्मा इति ॥ २ ॥

आभिनिवेशिकं जानतोऽपि यथास्थितं वस्तु दुरभिनिवेश-
लेशविप्लावितधियो जमालेरिव भवति ॥ ३ ॥

सांशयिकं देवगुरुधर्मेष्वयमयं वेति संगयानस्य भवति ॥ ४ ॥

अनाभोगिकं विचारशून्यस्यैकेन्द्रियादेर्वा विशेषविज्ञान-
विकलस्य भवति ॥ ५ ॥

यदाह—

'आभिग्राह्यं अणभिग्राहं च तद् अभिनिवेशियं चैव ।

संसदयमणाभोगं मिच्छत्तं पञ्चधा होइ ॥ १ ॥

अत्रान्तरश्लोकाः—

मिथ्यात्वं परमो रोगो मिथ्यात्वं परमं तमः ।

मिथ्यात्वं परमः शत्रुर्मिथ्यात्वं परमं विषम् ॥ १ ॥

जन्मन्येकत्र दुःखाय रोगो ध्वान्तं रिपुर्विषम् ।

अपि जन्मसहस्रेषु मिथ्यात्वमचिकित्सितम् ॥ २ ॥

मिथ्यात्वेनालीढचित्ता नितान्तं

तत्त्वातत्त्वं जानते नैव जीवाः ।

किं जात्यन्धाः कुत्रचिद्भुजाते

रम्यारम्यव्यक्तिमासादयेयुः ॥ ३ ॥

(१) आभिग्राह्यकमनभिग्राहं च तथा आभिनिवेशिकं चैव ।

सांशयिककमनाभोगं मिथ्यात्वं पञ्चधा भवति ॥

(२) क अणभिग्राह्यं ।

देवादेवगुर्वगुरुधर्माधर्मेषु लक्षयितव्येषु देवलक्षणमाह —

सर्वज्ञो जितरागादिदोषस्त्रैलोक्यपूजितः ।

यथास्थितार्थवादी च देवोऽर्हन् परमेश्वरः ॥ ४ ॥

देवस्य देवत्वे चतुरोऽतिशयानाचक्षते विचक्षणाः ।*

तद्यथा—

ज्ञानातिशयः १ अपायापगमातिशयः २ पूजातिशयः ३ वागतिशयश्च ४
तत्र सर्वज्ञ इत्यनेन सकलजीवाजीवादितत्त्वज्ञतया ज्ञानातिशय-
माह । नतु यथाहुविश्वज्ञानवादिनः परं ।

सर्वं पश्यतु वा मा वा तत्त्वमिष्टं तु पश्यतु ।

कीटसंख्यापरिज्ञानं तस्य नः क्लोपयुज्यते ॥ १ ॥

दूरं पश्यतु वा मा वा तत्त्वमिष्टं तु पश्यतु ।

प्रमाणं दूरदर्शी चेदेतान् गृह्णानुपास्महे ॥ २ ॥ इति ॥

नहि विवक्षितस्यैकस्यापीष्टस्यार्थस्य ज्ञानमशेषार्थज्ञानमन्तरेण
भवति । सर्वं हि भावा भावान्तरेः साधारणामाधारणरूपा
'इत्यशेषज्ञानमन्तरेण सा लक्षण्यवैलक्षण्याभ्यां नैकोऽपि ज्ञातो
भवति ।

यदाहुः—

एको भावः सर्वथा येन दृष्टः

सर्वे भावास्तत्त्वतस्तेन दृष्टाः ।

(१) क च इत्यशेषज्ञानमन्तरेण ।

सर्वे भावाः सर्वथा येन दृष्टाः

एको भावस्तत्त्वतस्तेन दृष्टः ॥ १ ॥

जितरागादिदोष इत्यनेनापायापगमातिशयमाह तत्रेदं सर्व-
जनप्रतीतम् । यथा सन्ति रागद्वेषाद्वयः । ते च दोषास्त्रैरात्मनो
दूषणात् । ते च जिताः प्रतिपन्नसेवनादिभिर्भगवर्तति जितरागादि-
दोष इत्युक्तम् । मदा रागादिरहित एव कश्चित्पुरुषविशेषोऽस्तीति
तु वात्तामात्रम् । अजितरागादेश्चास्मदादिवन्न देवत्वमिति ।
तेलोक्यपूजित इत्यनेन पूजातिशयमाह । कतिपयप्रतारितमुग्ध-
बुद्धिपूजायां हि न देवत्वं स्यात् । यदा तु चलितामनैः सुरासुरै-
र्नानादेशभाषाव्यवहारविसंस्थुलैर्मनुष्यैः परस्परनिरुद्धवैरैः सख्य-
मुपागतैस्त्रियेग्भिश्च समवसरणभूमिमभिपतद्भिरहमहमिकया
सेवाञ्जलिपूजागुणस्तोत्रधर्मदेशनामृतरमास्त्रादादिभिः पूज्यते
भगवान् तदा देवत्वमिति । यथास्थितार्थवादीत्यनेन वागतिशयः
यथास्थितं मद्भूतमर्थं वदतीत्येवंशीलो यथास्थितार्थवादी ।

यदाचक्ष्महि स्तुती—

अपन्नपार्तेन परीक्षमाणा हयं हयस्याप्रतिमं प्रतीमः ।

यथास्थितार्थप्रथनं तवैतदस्थाननिर्वन्धरसं परेषाम् ॥ १ ॥

यथा वा

क्षिप्यत वाऽन्यैः सदृशीक्रियेत वा तवाङ्घ्रिपीठे लुठनं सुरेशितुः ।

इदं यथावस्थितवस्तुदेशनं परैः कथङ्कारमपाकरिष्यते ॥ २ ॥

देव इति लक्ष्यपदं दीव्यते स्तूयते इति देवः स च सामर्थ्या-
दर्हन् परमेश्वरो नान्यः ॥ ४ ॥

चतुरतिशयवतो देवस्य ध्यानोपासनशरणगमनशासनप्रतिपत्तीः
माधित्तपमुपदिशति—

ध्यातव्योऽयमुपास्योऽयमयं शरणमिष्यताम् ।

अस्यैव प्रतिपत्तव्यं शासनं चेतनास्ति चेत् ॥ ५ ॥

अयं देवो ध्यातव्यः पिण्डस्थपदस्थरूपस्थरूपार्तोतरूपतया श्रेणिके-
नेव । श्रेणिको हि वर्णप्रमाणसंस्थानसंहननचतुस्त्रिंशदतिशयादि-
योगिनं भगवन्तं श्रीमहावीरमनुध्यातवान् । तदनुभावाच्च तद्वर्ण-
प्रमाणसंस्थानसंहननातिशययुक्तः पद्मनाभस्तीर्थकरो भविष्यति ।

यदाचक्ष्महि—

'तह तन्मएण मणसा वीरजिणो भाइयो तए पुब्बिं ।

जहं तारिसो च्चिय तुमं अहंसि ह्ही जोगमाहप्यं ॥ १ ॥

आगमश्च—

'जस्मीलसमायारो अरिहा तित्थंकरो महावीरो ।

तस्मीलसमायारो होहि ह्हु अरिहा महापउमो ॥ २ ॥

उपास्यः सेवाञ्जलिबंध्यादिना अयमेव देवः दुष्कृतगर्हा-
सुकृतानुमोदनापूर्वकमयमेव देवो भवभयार्त्तिभेदी शरणमिष्यताम् ।
अस्यैवोक्तलक्षणस्य देवस्य शासनमाज्ञा प्रतिपत्तव्यं स्वीकरणीयम् ।

(१) तथा तन्मयेन मनसा वीरजिनो ध्यातव्यया पूर्वम् ।

यथा तादृश एव त्वमासीः ह्ही योगमाहात्म्यम् ॥

(२) यस्मीलसमाचारो अहंन् तीर्थकरो महावीरः ।

तस्मीलसमाचारो भविष्यति खलु अहंन् महापद्मः ॥

शासनान्तराणि हि निरतिशयपुरुषप्रणेतृकाणि न प्रतिपत्ति-
योग्यानि । चेतनास्ति चेदित्यधिक्षेपः चेतनावत एव प्रत्युपदेशस्य
सफलत्वात् । अचेतनं तु प्रति विफल उपदेशप्रयासः ।

यदाह —

अरण्यरुदितं कृतं शबगरीरमुद्धर्तितं

श्वपुच्छमवनामितं बधिरकर्णजापकृतः ।

स्थले कमलरोपणं सुचिरमूपरे वर्षणं

तदन्यमुखमगहनं यदबुधे जने भाषितम् ॥ १ ॥ ५ ॥

अदेवलक्षणमाह —

ये स्त्रीशस्वाक्षसूत्रादिगागाद्यङ्गकलङ्किताः ।

निग्रहानुग्रहपरास्ते देवाः स्युर्न मुक्तये ॥ ६ ॥

स्त्री कामिनी शस्त्रं शूलादि अक्षसूत्रं जपमाला तान्यादौ येषां
नाद्याहृहासादीनां ते स्त्रीशस्वाक्षसूत्रादयः राग आदिर्येषां ते
रागादयः आदिशब्दाद् द्वेषमोहपरिग्रहः रागादीनामङ्गाश्चिह्नानि
स्त्रीशस्वाक्षसूत्रादयश्च ते रागाद्यङ्गाश्च तेः कलङ्किता दूषितास्तत्र
स्त्री रागचिह्नं शस्त्र द्वेषचिह्नं अक्षसूत्रं मोहचिह्नम् । वीतरागो हि
नाङ्गनासङ्गभागभवति । वीतद्वेषो वा कथं शस्त्रं विभ्रयात् । गतमोहो
वा कथं विस्मृतिचिह्नं जपमालां परिगृह्णीयात् । रागद्वेषमोहैः
सर्वदोषाः संगृहीतास्तन्मूलत्वात्सर्वदोषाणाम् । निग्रहो वधबन्धादिः
अनुग्रहो वरप्रदानादिः तौ परौ प्रकृष्टौ येषां ते तथा । निग्रहानु-
ग्रहावपि रागद्वेषयोश्चिह्ने । य एवंविधास्ते देवा न भवन्ति मुक्तये

इति मुक्तिनिमित्तम् । देवत्वमात्रं तु क्रीडनादिकारिणां प्रेत-
पिशाचादीनामिव न वार्यते ॥ ६ ॥

मुक्तिनिमित्तत्वाभावमेव व्यनक्ति—

नाद्याट्टहामसङ्गीताद्युपप्लवविसंस्थुलाः ।

लम्भयेयुः पदं शान्तं प्रपन्नान् प्राणिनः कथम् ॥७॥

इहसकलमांसारिकोपप्लवरहितं शान्तं पदं मुक्तिर्कैवल्यादि-
शब्दाभिधेयमस्तीत्यत्र नास्ति विप्रतिपत्तिः । तत्तादृशं शान्तं पदं
नाद्याट्टहामसङ्गीतादिविसंस्थुलाः स्वयमुपहतवृत्तयः कथमाश्रित-
जनान् प्रापयेयुः । नह्येरण्डतरुः कल्पतरुलोलामुदहति । ततश्च
रागद्वेषमोहदोषविवर्जितो जिन एको देवो मुक्तये नेतरं दोष-
दूषिताः ।

अतान्तरश्लोकाः—

न सर्वज्ञा न नीरागाः शङ्करब्रह्मविष्णवः ।

प्राकृतभ्यो मनुष्येभ्यो ऽप्यममञ्जमवृत्तितः ॥ १ ॥

स्त्रीमङ्गः कामभाचष्टे द्वेषं चायुधरुंग्रहः ।

व्यामोहं चाक्षमत्रादिरग्रीचं च कमण्डलुः ॥ २ ॥

गौरो रुद्रस्य मावित्री ब्रह्मणः श्रीर्भृगुद्विषः ।

शर्चीन्द्रस्य रवं रत्नादेवी दत्तात्मजा विधोः ॥ ३ ॥

तारा बृहस्पतेः स्वाहा वक्रंथेतीभुवो रतिः ।

धूम्राणी थाइदेवस्य तारा एवं दिवीकसाम् ॥ ४ ॥

सर्वेषां शस्त्रसम्बन्धः सर्वेषां मोहजृम्भितम् ।
 तदेवं देवमन्दोहो न देवपदवीं सृशत् ॥ ५ ॥
 बुद्धस्यापि न देवत्वं मोहाच्छून्याभिधायिनः ।
 प्रमाणसिद्धे शून्यत्वे शून्यवादकथा वृथा ॥ ६ ॥
 प्रमाणस्यैव सत्त्वेन न प्रमाणविवर्जिता ।
 शून्यमिद्धिः परस्यापि न स्वपक्षस्थितिः कथम् ॥ ७ ॥
 सर्वथा सर्वभावेषु क्षणिकत्वे प्रतिश्रुत ।
 फलेन सह सम्बन्धः साधकस्य कथं भवेत् ॥ ८ ॥
 वधस्य वधको हेतुः कथं क्षणिकवाटिनः ।
 स्मृतिश्च 'प्रत्यभिज्ञा च व्यवहारकरी कथम् ॥ ९ ॥
 निपत्य ददती व्याघ्राः स्वकायं क्षमिसङ्गुलम् ।
 द्रेयादेयविमूढस्य दया बुद्धस्य कीदृशी ॥ १० ॥
 स्वजन्मकाल एवात्मजनन्युदरदारिणः ।
 मांसोपदेशदातुश्च कथं गौडोदनेर्दया ॥ ११ ॥
 यो ज्ञानं प्रकृतैर्ममं भाषते स्म निरर्थकम् ।
 निर्गुणो निष्क्रियो मूढः स देवः कपिलः कथम् ॥ १२ ॥
 आर्याविनायकस्कन्दसमीरणपुरस्सराः ।
 निगद्यन्ते कथं देवाः सर्वदोषनिकेतनम् ॥ १३ ॥
 या पशुगूथमश्नाति स्वपुत्रं च वृषस्यति ।
 शृङ्गादिभिर्घ्नती जन्तून् सा वन्द्यासु कथं नु गौः ॥ १४ ॥

पयःप्रदानसामर्थ्याद्दन्त्या चेन्महिषी न किम् ।

विशेषो दृश्यते नास्यां महिषीतो मनागपि ॥ १५ ॥

स्थानं तीर्थर्षिदेवानां सर्वेषामपि गौर्यदि ।

विक्रीयते दुह्यते च हन्यते च कथं ततः ॥ १६ ॥

सुमलोदूखले चुम्बी देहली पिप्पली जलम् ।

निम्बोऽर्कश्चापि यैः प्रोक्ता देवास्तैः केऽत्र वर्जिताः ॥ १७ ॥

वीतरागस्तोत्रेऽप्युक्तमस्माभिः ।

कतार्था जठरोपस्थदुस्थितैरपि देवतैः ।

भवाटशान्निह्रुवते हहा देवास्तिकाः परं ॥ १८ ॥ ७ ॥

गुरुलक्षणमाह --

महाव्रतधरा धीरा भैक्षमात्रोपजीविनः ।

सामायिकस्या धर्मीपदेशका गुरवो मताः ॥ ८ ॥

महाव्रतानि अहिंसादीनि तानि धरन्तीति महाव्रतधराः । महा-
व्रतधारित्व एवायं हेतुः धीरा इति धैर्यं ह्यापत्स्वयवैक्यं तद्योगाद्भि
अखण्डितमहाव्रतधरा भवन्ति । मूलगुणधारित्वमुक्त्वा उत्तरगुण-
धारित्वमाह । भैक्षमात्रोपजीविन इति भिक्षाणां समूहो भेक्षं
अन्नपानधर्मीपकरणरूपं तन्मात्रसेवोपजीवन्ति लोकात् पुनर्देन-
धान्यहिरण्यग्रासनगरादि । मूलगुणोत्तरगुणधारणकारणभूतगुण-
वत्त्वमाह । सामायिकस्या इति समो रागद्वेषविकल आत्मा समस्य
आयो विशिष्टज्ञानादिगुणलाभः । समायः स एव सामायिकं

विनयादित्वादिकण् तत्र तिष्ठन्तीति सामायिकस्थाः । सामायिकस्थो हि मूलगुणोत्तरगुणभेदभिन्नं चारित्र्यं पालयितुं क्षमः । एतद्यतिमात्र-साधारणलक्षणम् । गुरोस्तु असाधारणलक्षणं धर्मोपदेशका इति धर्मं संवरनिर्जरारूपं यतिश्रावकसम्बन्धिभेदभिन्नं वा उपदिशन्तीति धर्मोपदेशकाः ।

यदुक्तमस्माभिरभिधानचिन्तामणौ—

गुरुर्धर्मोपदेशक इति गृणन्ति सद्भूतं शास्त्रार्थमिति
गुरवः ॥ ८ ॥

अगुरुलक्षणमाह—

सर्वाभिलाषिणः सर्वभोजिनः सपरिग्रहाः ।

अब्रह्मचारिणो मिथ्योपदेशा गुरवो न तु ॥ ९ ॥

सर्वमुपदेश्यसम्बन्धिस्त्रीधनधान्यहिरण्यक्षेत्रवास्तुचतुष्पदाद्यभिलषन्तीत्येवंशीलाः सर्वाभिलाषिणः । तथा सर्वं मद्यमधुमांसानन्त-कायादि भुञ्जत इत्येवंशीलाः सर्वभोजिनः । सह परिग्रहेण पुत्रकलत्रादिना वर्तन्ते सपरिग्रहाः । अत एवाब्रह्मचारिणः अब्रह्मणो महादोषतां कथयितुमब्रह्मचारिण इति पृथगुपन्यासः । अगुरुत्वे असाधारणं कारणमाह । मिथ्योपदेशा इति । मिथ्या वितथ आत्मापन्नोपदेशरहितत्वादुपदेशो धर्मदेशनं येषां ते तथा । न तु नैव एवंविधा गुरव इति । ननु धर्मोपदेशदायित्वं चेदस्ति तदास्तु गुरुत्व किं निष्परिग्रहित्वादिगुणगवेषणेन ॥ ९ ॥

इत्याह—

परिग्रहारम्भमग्नास्तारयेयुः कथं परान् ।

स्वयं दरिद्रो न परमीश्वरीकर्तुमीश्वरः ॥ १० ॥

परिग्रहस्यादिरारम्भो जन्तुर्हिंसानिबन्धनं सर्वाभिलाषित्वसर्व-
भोजित्वादिः । ताभ्यां मग्ना भवाञ्चो ब्रुडिताः कथं परानुपदेश्यान्
भवाभोधेस्तारयेयुस्तारणममर्थाः स्युः । साधकं दृष्टान्तमाह स्वय-
मित्यादि स्पष्टम् ॥ १० ॥

धर्मलक्षणमाह —

दुर्गतिप्रपतत्प्राणिधारणाद्धर्म उच्यते ।

संयमादिर्दृशविधः सर्वज्ञोक्तो विमुक्तये ॥ ११ ॥

दुर्गतौ नरकतिर्यग्लक्षणायां प्रपतन्तो ये प्राणिनस्तेषां धारणा-
द्धेतोर्द्धर्म उच्यते । धर्मशब्दार्थोऽयं इदमेव च लक्षणं धर्मस्य । धत्ते
वा नरसुरमोक्षस्थानेषु जन्तृनिनि निरुक्ताद्धर्मः ।

यदाह—

दुर्गतिप्रसृतान् जन्तून् यस्माद्धारयते ततः ।

धत्ते चैतान् शुभे स्थाने तस्माद्धर्म इति स्मृतः ॥ १ ॥

स तु वक्ष्यमाणैः संयमादिभिर्भेदैर्दृशधा । सर्वज्ञोक्तत्वादिमु-
क्तये भवति । देवतान्तरप्रणीतस्त्वसर्वज्ञवक्तृकत्वान्न प्रमाणम् । ननु
सर्वज्ञोक्तत्वाभावेऽप्यपीरुषेयवचनोपज्ञस्य धर्मस्य प्रामाणिकत्वमस्ति ।

यदाह —

चोदना हि भूतं भवन्तं भविष्यन्तं सूक्ष्मं स्थूलं व्यवहितं
विप्रकृष्टमेवं जातीयकमर्थमवगमयितुं शक्नोति नान्यत्किञ्चनेन्द्रिय-
मिति । चोदना च अपौरुषेयत्वेन पुरुषगतानां दोषाणामप्रवेशात्
प्रमाणमेव ।

यदाह—

शब्दे दोषोद्भवस्तावद्वक्तृधीन इति स्थितम् ।
तदभावः क्वचित्तावद्गुणवद्वक्तृकत्वतः ॥ १ ॥
तद्गुणरपकृष्टानां शब्दे संक्रान्त्यसम्भवात् ।
यदा वक्तुरभावेन न स्युर्दोषा निराश्रयाः ॥ २ ॥

किञ्च—

दोषाः सन्ति न सन्तीति पौरुषेयेषु युज्यते ।
वेदे कर्तुरभावाच्च दोषाशङ्कैव नास्ति नः ॥ ३ ॥ ११ ॥

इत्याह—

अपौरुषेयं वचनमसम्भवि भवेद्यदि ।

न प्रमाणां भवेद्वाचां ह्याप्ताधीना प्रमाणाता ॥ १२ ॥

पुरुषेण कृतं पौरुषेयं तत्प्रतिषेधादपौरुषेयम् । उच्यते स्थान-
करणाभिघातपूर्वकं पुरुषेण प्रतिपाद्यत इति वचनम् । तदिदं
परस्परविरुद्धम् । अपौरुषेयं वचनं चेति । तदेवाह । असम्भवि
न ह्यस्ति सम्भवो वचनस्य तत्परिणीरिवाकाशे । न चामूर्त्तस्य

सतोऽप्यदर्शनमिति वक्तुं युक्तं प्रमाणाभावात् । अभिव्यञ्जकवशा-
च्छब्दश्रवणमेव प्रमाणमिति चेत् न । तस्य जन्यत्वेऽप्युपपत्तेः ।
अभिव्यङ्ग्यत्वे प्रत्यत दोषसम्भवः । एकशब्दाभिव्यक्त्यर्थं स्थानकरणा-
भिघाते शब्दान्तराणामपि तद्देश्यानामभिव्यक्तिप्रसङ्गः । न च
प्रतिनियतव्यञ्जकव्यङ्ग्यता शब्दानां भवति व्यङ्ग्यान्तरं तु तद-
दर्शनात् ।

तथाच—

गृहे दधिघटीं द्रष्टुमाहितो गृहमधिना ।

अद्रूपानपि तद्देश्यान् प्रकाशयति दीपकः ॥ १ ॥

तदेवं वचनस्यापीरुषेयता न सम्भवति । अथाप्यप्रामाणिकहेवाक-
बलादाकाशादिवच्छब्दस्यापीरुषेयता यदि भवेत् . तथापि
प्रामाण्यं न सम्भवति । हि यस्मादाप्तवक्तृकत्वेन वाचां प्रामाण्यं
नान्यथा ।

यतः—

शब्दे गुणोद्भवस्तावदक्लधीन इति स्थितम् ।

तदभावः क्वचित्तावद्दोषवद्दक्लकत्वतः ॥ १ ॥

तद्दोषैरपक्लष्टानां शब्दे संक्रान्त्यसम्भवात् ।

यद्वा वक्तुरभावेन गुणा न स्युर्निराश्रयाः ॥ २ ॥

क्लिष्ट—

गुणाः सन्ति न सन्तीति पीरुषेयेषु युच्यते ।

वेदे कर्तुरभावाच्च गुणाशङ्केव नास्ति नः ॥ ३ ॥ १२ ॥

एवं तावदुपीरुषेयवचनाभिहितस्यासम्भवादिना
अभावमभिधायामर्वज्ञपुरुषवक्तृकस्य
धर्मस्याप्रामाणिकत्वमाह —

मिथ्यादृष्टिभिराम्नातो हिंसाद्यैः कलुषीकृतः ।

स धर्म इति वित्तोऽपि भवभ्रमणकारणम् ॥ १३ ॥

मिथ्यादृष्टिभिर्हेरिहरहिरण्यगर्भकपिलवृद्धादिभिराम्नात आत्मो-
पन्नतया प्रतिपादितः । यत्तदोर्नित्याभिसम्बन्धाद्यो मिथ्यादृष्टि-
भिराम्नातः स धर्मत्वेन सुग्धवृद्धीनां प्रमिद्धोऽपि भवभ्रमण-
कारणमधर्म एवेत्यर्थः । कुत इत्याह । हिंसाद्यैः कलुषीकृत इति ।
मिथ्यादृष्टिप्रणीता ह्यागमा हिंसादिदोषदूषिताः ॥ १३ ॥

इदानीमदेवागुर्वधर्माणां साक्षेपं प्रतिक्षेपमाह —

सरागोऽपि हि देवश्चेद् गुरुरब्रह्मचार्यपि ।

कृपाहीनोऽपि धर्मः स्यात्कष्टं नष्टं हहा जगत् ॥ १४ ॥

रागग्रहणमुपलक्षणं द्वेषमोहयोः । अब्रह्मचारित्वमुपलक्षणं प्राणा-
तिपातादीनाम् । कृपाहीनत्वमुपलक्षणं मूलोत्तरगुणहीनत्वस्य ।
चेच्छब्दः प्रत्येकमभिसम्बध्यति । आक्षेपं प्रकटयति । कष्टमिति
र्विदे नष्टं जगत् देवगुरुधर्मशून्यत्वेन विनष्टं दुर्गतगमनात् । हहा
निपातः खेदातिशयसूचकः ।

यदाह—

'रागी देवो दोषी देवो मामि सुन्नपि देवो
मज्जे धम्मो मंसे धम्मो जीवहिंसाइ धम्मो ।
रत्ता मत्ता कन्तासत्ता जी गुरू तेवि पुज्जा
हाहा कडुं नड्ढो लोओओ अट्टमट्टं कुणंतो ॥ १ ॥

तदेवमदेवागुर्वधर्मपरिहारिण देवगुरुधर्मप्रतिपत्तिलक्षणं सम्यक्त्वं
सुव्यवस्थितम् । तच्च शुभात्मपरिणामरूपमस्मदादीनामप्रत्यक्षं
केवलं लिङ्गैर्लक्ष्यते ॥ १४ ॥

तान्येवाह—

शमसंवेगनिर्वेदानुकम्पास्तिक्यलक्षणैः ।
लक्षणैः पञ्चभिः सम्यक् सम्यक्त्वमुपलक्ष्यते ॥ १५ ॥

पञ्चभिर्लक्षणैर्लिङ्गैः परम्यं परोक्षमपि सम्यक्त्वं सम्यगुपलक्ष्यते ।
लिङ्गानि तु शमसंवेगनिर्वेदानुकम्पास्तिक्यस्वरूपाणि । शमः
शमः क्रूराणामनन्तानुबन्धिनां कषायाणामनुदयः । स च
रक्त्या वा कषायपरिणतः कटुफलावलोकनाद्वा भवति ।

- (१) रागी देवो दोषी देवो मखे शून्योऽपि देवः
मदो धर्मा मांसे धर्मः जीवहिंसायां धर्म ।
रक्ता मत्ताः कान्तासक्ता ये गुरवः तेऽपि पृच्छतः
हाहा कडुं नडो लोको अट्टमट्टं क्वंनु ॥

यदाह—

'पद्दुर्ग्रे कश्चाणं नाजणं वा विवागमसुहंति ।

अवरुद्धेवि न कुप्पइ उवसमओ सव्वकालंपि ॥ १ ॥

अन्ये तु क्रोधकण्डूविषयतृष्णोपशमः शम इत्याहुः अधिगत सम्यग्दर्शनो हि साधुपासनावान् कथं क्रोधकण्डू विषयतृष्णया च तरलीक्रियेत । ननु क्रोधकण्डूविषयतृष्णोपशमश्चेच्छमस्तर्हि कृष्णश्रेणिकादीनां सापराधे निरपराधेऽपि च परे क्रोधवतां विषयतृष्णातरलितमनसां च कथं शमः । तदभावे च सम्यक्त्वं न गम्येत । नैवम् । लिङ्गिनि सम्यक्त्वे मति लिङ्गैरवश्यभाव्यमिति नायं नियमः । दृश्यते हि धूमरहितोऽप्ययस्कारगृहेषु वङ्गः भस्मच्छन्नस्य वा वङ्गेन धूमलेशोपीति अयं तु नियमः सुपरीक्षिते लिङ्गे मतिं लिङ्गी भवत्येव ।

यदाह—

लिङ्गे लिङ्गी भवत्येव लिङ्गिन्येवेतरत्पुनः ।

नियमस्य विपर्यासे सम्बन्धो लिङ्गलिङ्गिनोः ॥ १ ॥

सञ्चलनकषायोदयाद्वा कृष्णादीनां क्रोधकण्डूविषयतृष्णो सञ्चलना अपि केचन कषायास्तीव्रतया अनन्तानुबन्धिसदृश-विपाकवन्त इति सर्वमवदातम् । संवेगो मोक्षाभिलाषः । सम्यग्-

(१) पठन्त्याः कर्मणां ज्ञात्वा वा विपाकमशुभमिति ।

अपराधेऽपि न कुप्यति उपशमतः सर्वकालमपि ॥

(२) क ऋ प्रशभैः ।

दृष्टिर्हि नरेन्द्रसुरेन्द्राणां विषयसुखानि दुःखानुषङ्गाद्दुःखतया
मन्यमानो मोक्षसुखमेव सुखत्वेन मन्यते अभिलषति च ।

यदाह—

'नरविबुधेश्वरसौख्यं' दुःखं चिय भाषन्तो अ मन्त्रं नो ।

संवेगो न मोक्षं मोक्षं किञ्चि पच्छेद् ॥ १ ॥

निर्वेदो भववैराग्यम् । सम्यग्दर्शनी हि दुःखदीर्घत्यगहने भव-
कारागारे कर्मदण्डपाशिकैस्तथातथाकदर्थ्यमानः प्रतिकर्तुमक्षमो
ममत्वरहितश्च दुःखेन निर्व्विम्बो भवति ।

यदाह—

'नारयतिरियनरामरभवेसु निर्व्वियन्तो वमद् दुःखं ।

अकयपरलोयमगो ममत्तविसवे^१गरहिन्तो य ॥१॥

अन्ये तु संवेगनिर्वेदयोरर्थविपर्ययमाहुः संवेगो भवविरागः
निर्वेदो मोक्षाभिन्नाष इति । अनुकम्पा दुःखितेषु अपक्षपातेन
दुःखप्रहाणच्छा । पक्षपातेन तु करुणा स्वपत्रादी व्याघ्रादीनामप्य-
स्त्येव । सा चानुकम्पा द्रव्यतो भावतश्च भवति । द्रव्यतः सत्यां
शक्ती दुःखप्रतीकारिण । भावत आर्द्रहृदयत्वेन ।

(१) नरविबुधेश्वरसौख्यं दुःखमेव भावतश्च मन्यमानः ।

संवेगतो न मोक्षं सुखा किञ्चित् प्रेक्षते ॥

(२) च ठ -कृत्वं ।

(३) नारकतिर्यङ्गनरामरभवेषु निर्वेदतः वसति दुःखम् ।

अकृतपरलोकमार्गो ममत्वविषयैरहितश्च ॥

(४) ख ग च छ -अर- ।

यदाह—

'दृष्ट्वा पाणिनिवहं भीमे भवसायरश्मि दुक्वत्तं ।

अविसेसश्रीणुकंपं दुविहावि सामच्छश्री कुण्ड ॥ १ ॥

अस्तीति मतिरस्येत्यास्तिकस्तस्य भावः कर्म वा आस्तिक्यम् ।
तत्त्वान्तरश्रवणेऽपि जिनोक्ततत्त्वविषये निराकाङ्क्षा प्रतिपत्तिः ।
आस्तिक्येन हि जीवधर्मतया अप्रत्यक्षं सम्यक्त्वं लक्ष्यते । तद्वान् हि
आस्तिक इत्युच्यते ।

यदाह—

'मन्त्रइ तमेव मञ्चं नीमकं जं जिणेहिं पन्नत्तं ।

सुहपरिणामो सम्यं कंखाइविसुत्तिआरहिश्री ॥ १ ॥

अन्ये तु शमार्दीनि लिङ्गान्यन्यथा व्याचक्षते सुपरीक्षित-
प्रवक्तृप्रवाच्यप्रवचनतत्त्वाभिनिवेशान्निष्ठ्याभिनिवेशोपशमः शमः ।
स सम्यग्दर्शनस्य लक्षणम् । यो ह्यतत्त्वं विहायात्मना तत्त्वं प्रतिपन्नः
स लक्ष्यते सम्यग्दर्शनवानिति । संवेगो भयं जिनप्रवचनानुसारिणो
हि नरकेषु शरीरं मानसं च शीतोष्णादिजनितं च संक्लिष्टासुरो-
दीरितं च परस्परोदीरितं च तिर्यक्तु भारारोपणाद्यनेकविध मनुजेषु
दारिद्र्यादीर्भाष्यादि च दुःखमवलोकयतस्तद्गीरुतया तत्रशमोपाय-
भूतं धर्ममनुतिष्ठतो लक्ष्यते विद्यतेऽस्य सम्यग्दर्शनमिति । निर्वेदो

(१) दृष्ट्वा पाणिनिवहं भीमे भवसागरे दुःखार्त्तम् ।

अविशेषतोऽनुकम्पं द्विविधामपि सामर्थ्यतः करोति ॥

(२) ख ग च ठ दुहावि ।

(३) मन्यते तदेव मत्वं निःशङ्क यद्जिनैः प्रज्ञापितम् ।

युभपरिणामः सम्यक् काङ्क्षादिविस्तृतिकारहितः ॥

विषयेष्वनभिष्वङ्गः यथा इहलोक एव प्राणिनां दुरन्तकाम-
भोगाभिष्वङ्गोऽनेकोपद्रवफलः परलोकेऽप्यतिकटुकनरकतिर्यग्-
मनुश्चजन्मफलप्रदः । अतो न किञ्चिदनेन । उज्ज्वलव्य एवाय-
मिति । एवंविधनिर्वेदेनापि लक्ष्यतेऽस्त्यस्य सम्यग्दर्शनमिति । अनु-
कम्पा कृपा यथा सर्वे एव सत्त्वाः सुखार्थिनो दुःखप्रहारार्थिनश्च ।
ततो नैषामल्पापि पीडा मया कार्येत्यनयापि लक्ष्यतेऽस्त्यस्य
सम्यक्त्वमिति । सन्ति खलु जिनैन्द्रप्रवचनोपदिष्टा अतीन्द्रिया
जीवपरलोकादयो भावा इति परिणाम आस्तिक्यम् । अनेनापि
लक्ष्यते सम्यग्दर्शनयुक्तोऽयमिति ॥ १५ ॥

सम्यक्कालिङ्गान्युक्त्वा भूषणान्याह—

स्थैर्यं प्रभावना भक्तिः कौशलं जिनशासने ।

तीर्थसेवा च पञ्चास्य भूषणानि प्रचक्षते ॥ १६ ॥

अस्य सम्यक्त्वस्य पञ्च भूषणानि भूष्यते अलङ्कियते यैस्तानि भूषणानि
जिनशासने जिनशासनविषये । एतच्च सर्वत्र सम्बध्यते । स्थैर्यं जिनधर्मं
प्रति चलितचित्तस्य परस्य स्थिरत्वापादनं स्वयं वा परतीर्थिकर्त्वि-
दर्शनेऽपि जिनशासनं प्रति निष्प्रकम्पता । प्रभवति जिनैन्द्रशासनं
तस्य प्रभवतः प्रयोजकत्वं प्रभावना । सा चाष्टधा प्रभावकभेदेन ।

यदाह—

‘पावयन्ती धम्मकहो वाडे नेमिस्सिओ तवम्भो य’ ।

विज्जा मिहो अ कइ य अट्टेव पभावगा भणिया ॥ १ ॥

(१) प्रवचनी धर्मरूपा वारी नेमिस्सक. तपस्वी च ।

विद्यावान् सिद्धश्च कावश्च अष्टैव प्रभावका भण्यताः ॥

तत्र प्रवचनं द्वादशाङ्गं गणिपिटकं तदस्यास्यतिशयवदिति प्रवचनी युगप्रधानागमः । धर्मकथा प्रशस्यास्यास्तीति धर्मकथी शिखादित्वादिन् । वादिप्रतिवादिमभ्यसभापतिलक्षणायां चतुरङ्गायां सभायां प्रतिपन्निरामपूर्वकं स्वपक्षस्थापनार्थमवश्यं वदतीति वादी । निमित्तं त्रैकालिकं लाभालाभादिप्रतिपादकं शास्त्रं तद्द्वैत्यधोते वा नैमित्तिकः । तपो विद्वष्टमष्टमाद्यस्यास्तीति तपस्वी । विद्याः प्रज्ञस्यादयः शासनदेवतास्ताः साहायके यस्य स विद्यावान् । अञ्जनपादलेपतिलकगुटिकामकलभूताकर्षणनिष्कर्षणवैक्रियत्वप्रभृतयः मिद्धयस्ताभिः मिद्धते स्म मिद्धः । कवतं गद्यपद्यादिभिः प्रवर्तवर्णनां करोतीति कविः । एतं प्रवचन्यादयोऽष्टौ प्रभवतो भगवच्छामनस्य यथायथं देशकालाद्याचित्येन साहायककरणात्प्रभावकास्तेषां कर्म प्रभावना द्वितीयं भूषणम् । भक्तिः प्रवचने विनयवैयावृत्त्यरूपा प्रतिपत्तिः सम्यग्दर्शनज्ञानचारित्रादिगुणाधिकेष्वभ्युत्थानमभियानं शिरस्यञ्जलिकरणं स्वयमासनढीकनमामनाभिग्रहो वन्दना पर्युपासना अनुगमनं चेत्यष्टविधकर्मविनयनादष्टविध उपचारविनयः । व्यावृत्तस्य भावः कर्म वा वैयावृत्त्यम् । तच्चाचार्योपाध्यायतपस्विशिक्षकग्लानकुलगणसङ्घसाधुसमनोज्ञेषु दशस्वन्नपानवस्त्रपात्रप्रतिश्रयपीठकफलकसंस्तारादिभिर्धर्मसाधनैरुपग्रहः शुश्रूषाभेषजक्रियाकान्तारविषमदुर्गोपमर्गेष्वभ्युपपत्तिश्च । जिनशासनविषये च कौशलं नैपुण्यम् । ततो हि व्यवहृतादिरप्यर्थो विषयीक्रियते । यथानार्यदेशवर्ती आर्द्रककुमारः शृण्णिकपुत्रेणाभयकुंमारेण कौशलात्प्रतिबोधित इति । तीर्थं नद्यादे-

रिव संसारस्य तरणे सुखावतारो मार्गः । तच्च द्विधा द्रव्यतीर्थं
भावतीर्थं च । द्रव्यतीर्थं तीर्थकृतां जन्मदीक्षाज्ञाननिर्व्वाणस्थानम् ।

यदाह—

जन्मं द्विक्वा नाणं तिल्ययराणं महाणुभावाणं ।

जत्य य किर निव्वाणं आगाढं दंमणं हीड ॥ १ ॥

भावतीर्थं तु चतुर्विधः अमणसङ्घः प्रथमगणधरो वा ।

यदाह—

तिल्यं भन्ते तिल्यं तिल्ययरे तिल्यं गीयमा अरिहा ताव नियमा
तिल्यंकरे तिल्यं पुणचाउव्वसे समणसंघे पढमगणधरे वा ।

तीर्थस्य सेवा तीर्थसेवा ॥ १६ ॥

अस्य सम्यक्तस्य भूषणान्युक्त्वा दूषणान्याह—

शङ्काकाङ्गाविचिकित्सामिथ्यादृष्टिप्रशंसनम् ।

तत्संस्तवश्च पञ्चापि सम्यक्तुं दूषयन्त्यलम् ॥ १७ ॥

पञ्चापि शङ्कादयो निर्दोषमपि सम्यक्तं दूषयन्ति अलमतिशयेन ।
शङ्का सन्देहः सा च सर्वविषया देशविषया च । सर्वविषया अस्ति
वा नास्ति वा धर्म इत्यादि । देशशङ्का एकैकवस्तुधर्मगोचरा ।

(१) ख ऊ द्वेधा ।

(२) जन्मं दीक्षा ज्ञानं तीर्थकराणां महाणुभावानाम् ।

यत्न च किल निर्व्वाणं आगाढं दर्शनं भवति ॥

(३) ग ऊ चतुर्वर्णः ।

(४) तीर्थं भगवन् तीर्थं तीर्थकर तीर्थं गीतमा अर्हन् तावन्नियमेन तीर्थ-
करस्तीर्थं पुनश्चतुर्वर्ण्ये अमणसङ्घे प्रथमगणधरे वा ।

यथा अस्ति जीवः केवलं सर्वगतोऽसर्वगतो वा सप्रदेशोऽप्रदेशो वेति । इयं च द्विधाऽपि भगवदर्हत्प्रणीतप्रवचनेषु अप्रत्ययरूपा सम्यक्त्वं दूषयति । केवलागमगम्या अपि हि पदार्था अस्मदादि-प्रमाणफरीत्तानिरपेक्षा आप्तप्रणेतृकत्वान्न सन्देग्धं योग्याः । यत्रापि मोहवशात् क्वचन संशयो भवति तत्राप्यप्रतिहृतयमर्गला ।

यथा—

^१कथं य मद्दुब्धेण तव्विहायरियविरहो वावि ।

नेयगहणत्तणं य नाणावरणोदणं च ॥ १ ॥

^२हेतुदाहरणासंभवे अ मद् सुद्दु जं न बुद्धेज्जा ।

सव्वन्मयमवितहं तहावि तं चिंतए मडमं ॥ २ ॥

^३अणुवकयपराणुग्रहपरायणा जं जिणा जगत्प्रवरा ।

जितरागदोषमोहा य नन्नहा वाडिणो तंणं ॥ ३ ॥

यथा दा सूत्रोक्तस्यैकस्याप्यरोचनादत्तरस्य भवति नरः मिथ्यादृष्टिः । सूत्रं हि नः प्रमाणं जिनाभिहितम् । काङ्क्षा अन्यान्यदर्शनग्रहः । सापि सर्वविषया देशविषया च । सर्वविषया सर्वपाखण्डिधर्मा-काङ्क्षारूपा । देशकाङ्क्षा त्वेकादिदर्शनविषया यथा सुगतेन

(१) ख ग छ -प्रवचने ।

(२) क च मरिदुर्बलेन तद्विधाचार्यविरहतो वापि ।

सेयगहनस्तेन च ज्ञानावरणोदयेन च ॥

(३) हेतुदाहरणासंभवे च सति सुद्दु यत्त बुध्येत ।

सर्वज्ञमत्तमवितथं तथापि तच्चिन्त्यति मतिमान् ॥

(४) अनुपकृतपरानुग्रहपरायणा यज्जिना जगत्प्रवराः ।

जितरागदोषमोहाश्च नान्यथा वादिनस्तेन ॥

भिक्षूणामक्लेशको धर्म उपदिष्टः स्नानान्नपानाच्छादनशयनीयादिषु
सुखानुभवद्वारेण ।

यदाह -

मृही शय्या प्रातरुत्थाय पेया

मध्ये भक्तं पानकं चापराह्णे

द्राक्षाखण्डं शर्करा चाङ्गिरात्रे

मोक्षश्चान्ते शाक्यमिहेन दृष्टः ॥ १ ॥ इति

एतदपि घटमानकमेव न दूरापितम् । तथा परिव्राट्भीत-
ब्राह्मणादयो विषयानुपभुञ्जाना एव परलोकेऽपि सुखेन युज्यन्ते
इति । साधोयानेपोऽपि धर्म इति । एवं च काङ्क्षापि परमार्थतो
भगवदहंत्सणीतागमानाश्वामरूपा मस्यक्तं दूषयति । विविकित्सा
चित्तविल्लवः । सा च मत्स्यपि युक्त्यागमोपपन्ने जिनधर्मोऽस्य
महतस्तपःक्लेशस्य मिकताकणकवलवन्निस्वाटस्यायत्यां फलमस्य-
इवित्री । अथ क्लेशमात्रमेवेदं निर्जराफलविकलमिति । उभयथा
हि क्रिया दृश्यन्ते मफला अफलाय कर्ष^१बलादीनामिव इयमपि
तथा सम्भाव्यते ।

यदाह -

'पुव्वपुरिमा जहोइअमग्गचरा घडइ तेसि फलजोगी

अस्सेसु य धीमंघयणविरह्हाओ न तह्हा तेसि फलं ॥ १ ॥ इति ॥

१. पूर्वपुरिया ययोचितमार्गचरा घटते तेषां फलयोगः ।

अस्मान् च धीमंघरुपरिहृतः न तथा तेषां फलम् ॥

विचिकित्सापि भगवद्वचनानाश्वासरूपत्वात्सम्यक्त्वस्य दोषः । न च शङ्कातो नेयं भिद्यते । शङ्का हि सकलासकलपदार्थभाक्तेन द्रव्यगुणविषया इयं तु क्रियाविषयैव । यद्वा विचिकित्सा निन्दामा च सदाचारमुनिविषया यथा अस्नानेन प्रखेदजलक्लिन्नमलत्वाद्दुर्गन्धिवपुष एत इति । को दोषः स्याद्यदि प्रासुकवारिणा अङ्ग-
क्षाननं कुर्वीरन्निति । इयमपि तत्त्वतो भगवद्वचनानाश्वासरूपत्वात् सम्यक्त्वदोषः । मिथ्या जिनागमविपरीता दृष्टिर्दर्शनं येषां ते मिथ्या-
दृश्यस्तेषां प्रगंसनं प्रगंसा तच्च सर्वविषयं देशविषयं च । सर्वविषयं सर्वाण्यपि कपिलादिदर्शनानि युक्तियुक्तानीति माध्यस्थ्यसारा स्तुतिः सम्यक्त्वस्य दूषणम् ।

यदाचक्ष्महि स्तुती—

सुनिश्चितं मत्सरिणो जनस्य

न नाथ मुद्रामतिशरते ते ।

माध्यस्थ्यमास्थाय परीक्षका ये

मणौ च काचे च समानुबन्धाः ॥ १ ॥

देशविषयं तु इदमेव बुद्धवचनं साङ्ख्यकणादादिवचनं वा तत्त्वमिति । इदं तु व्यक्तमेव सम्यक्त्वदूषणम् । तैर्मिथ्यादृष्टिभिरेकत्र संवासात्पर-
स्परालापादिजनितः परिचयः संस्तवः । एकत्रवासे हि तत्प्रक्रिया-
श्रवणात्तत्क्रियादर्शनाच्च दृढसम्यक्त्ववतोऽपि दृष्टिभेदः सम्भाव्यते ।
किमुत मन्दबुद्धेर्नवधर्मस्य इति संस्तवोऽपि सम्यक्त्वदूषणम् ।
एवंविधं च सम्यक्त्वं विशिष्टद्रव्यक्षेत्रकालभावसारुग्रं सत्यां गुरोः
समीपे विधिना प्रतिपद्य आवकी यथावत्पालयति ।

यदाह—

१समणोवासओ तत्य मिच्छत्ताओ पडिक्कमे ।

दव्वओ भावओ पुव्विंसम्मत्तं पडिवज्जे ॥ १ ॥

२न कप्पए से परतिलियाणं तह्वे तसिं चिय देवयाणं
परिग्गहे ताण य चेइयाणं पहावणावंदणपूयणाइं ॥ २ ॥

३लोयाण तिल्येसु मिणाणदानं पिंडप्पयाणं हुण्णं तवं च
संकांतिमोमग्गहणाइएसुं पभूयलोयाण पवाहकिच्चं ॥ ३ ॥

एवं तावत्सागरोपमकोटीकोट्यां श्रेष्ठायां किञ्चिदूनायां
मिथ्यात्वमोहनीयस्थितौ जन्तुः सम्यक्त्वं प्रतिपद्यते । सागरोपम-
कोटीकोट्यामप्यवशिष्टायां पत्न्योपमपृथक्त्वं यदा व्यतीतं भवति
तदा देगविरतिं प्रतिपद्यते ।

यदाह—

४सम्मत्तम्मि उ लडे पलियपुहुत्तेण मावओ होज्जत्ति ॥ १७ ॥

(१) समणोपासकस्तत्र मिथ्यात्वाप्रतिक्रामेत् ।

दृश्यते भावतः पूर्वं सम्यक्त्वं प्रतिपद्यते ॥

(२) न कल्पते तस्य परतीर्थिकानां तथैव तेषामेव देवतानाम् ।

परिग्रहे तेषां च चैत्यानां प्रभावनावन्दनपूजादि ॥

(३) लोकानां तीर्त्तेषु स्नामदानं पिण्डप्रदानं धनमं तपश्च ।

• संकान्तिसोम्यहणादिकेषु प्रभृतलोकानां प्रवाहकत्वम् ॥

(४) सम्यक्त्वे तु लब्धे पत्न्योपमपृथक्त्वेन आवको भवेदिति ।

सम्यक्कामूलानि पञ्चाणुव्रतानीत्युक्तं तत्र सम्यक्काम-
मभिहितमिदानीमणुव्रतान्याह—

विरतिं स्थूलहिंसादेर्द्विविधत्रिविधादिना ।

अहिंसादीनि पञ्चाणुव्रतानि जगदुर्जिनाः ॥१८॥

स्थूला मिथ्यादृष्टीनामपि हिंसात्वेन प्रसिद्धा या हिंसा सा स्थूल-
हिंसा स्थूलानां वा तमानां जीवानां हिंसा स्थूलहिंसा ।
स्थूलग्रहणमुपलक्षणम् । तेन निरपराधमङ्गलपूर्वकहिंसानामपि
ग्रहणं आदिग्रहणात् स्थूलानृतस्तेयाब्रह्मचर्यापरिग्रहाणां संग्रहः ।
एभ्यः स्थूलहिंसादिभ्यो या विरतिर्निवृत्तिस्तामहिंसादीनि
अहिंसासूत्रतास्तयब्रह्मचर्यापरिग्रहान् पञ्चाणुव्रतानीति जिना-
स्तीर्थकरा जगदुः प्रतिपादितवन्तः । किमविशेषेण विरति-
र्नेत्याह । द्विविधत्रिविधादिना भङ्गजालेन द्विविधः कृत-
कारितरूपस्त्रिविधो मनोवाक्कायभेदेन यत्र स द्विविधत्रिविध
एको भङ्गः । इह यो हिंसादिभ्यो विरतिं प्रतिपद्यते । स द्विविधां
कृतकारितभेदां त्रिविधेन मनसा वचसा कायेन चेति । एवं
च भावना स्थूलहिंसां न करोत्यात्मना न कारयत्यन्येन मनसा
वचसा कायेन चेति । अस्य चानुमतिरप्रतिषिद्धा अपत्यादि-
परिग्रहमङ्गावात् तैर्हिंसादिकरणे च तस्यानुमतिप्राप्तेः । अन्यथा
परिग्रहापरिग्रहयोरविशेषेण प्रव्रजिताप्रव्रजितयोरभेदापत्तेः ।
ननु भगवत्यादावांगमे त्रिविधं त्रिविधेनेत्यपि प्रत्याख्यानमुक्त-

मगारिणः । तच्च श्रुतीकृत्वादनवद्यमेव तत्कस्मान्नोच्यते । उच्यते ।
तस्य विशेषविषयत्वात् । तथाहि यः किल प्रवित्रजिषुरेव
प्रतिमाः प्रतिपद्यते । पुत्रादिसन्ततिपालनाय यो वा विशेषं
स्वयंभूरमणादिगतं मत्स्यादिमांसं स्थूलहिंसादिकं वा क्वचिद-
वस्थाविशेषे प्रत्याख्याति स एव त्रिविधं त्रिविधेनेति करोति ।
इत्यल्पविषयत्वान्नोच्यते । बाहुल्येन तु द्विविधं त्रिविधेनेति ।
द्विविधत्रिविध आदिर्यस्य द्विविधत्रिविधादेर्भङ्गजालस्य तेन ॥

द्विविधं द्विविधेनेति द्वितीयो भङ्गः द्विविधमिति स्थूलहिंसां
न करोति न कारयति द्विविधेनेति मनसा वचसा यद्वा मनसा
कायेन यद्वा वाचा कायेनेति । तत्र यदा मनसा वाचा न करोति
न कारयति । तदा मनसा अभिसन्धिरहित एव वाचापि
हिंसकमब्रुवन्नेव कायेनेव दुश्चेष्टितादिना अभंजिवत्करोति । यदा
तु मनसा कायेन न करोति न कारयति तदा मनसाभि-
सन्धिरहित एव कायेन दुश्चेष्टितादि परिहरन्नेवानाभोगाद्वाचैव
हन्मि घातयामि वेति ब्रूते । यदा तु वाचा कायेन न करोति
न कारयति । तदा मनसैवाभिसन्धिमधिकृत्य करोति कारयति
च । अनुमतिस्तु त्रिभिरपि सर्वत्रैवास्ति । एवं शेषविकल्पा
अपि भावनीयाः ।

द्विविधमेकविधेनेति तृतीयः द्विविधं करणं कारणं च
एकविधेन मनसा यद्वा वचसा यद्वा कायेन ।

एकविधं त्रिविधेनेति चतुर्थः एकविधं करणं यद्वा कारणं
मनसा वाचा कायेन च ।

एकविधं द्विविधेनेति पञ्चमः एकविधं करणं यद्वा कारणं
द्विविधेन मनसा वाचा यद्वा मनसा कायेन यद्वा वाचा कायेन ।

एकविधमेकविधेनेति षष्ठः एकविधं करणं यद्वा कारणं
एकविधेन मनसा यद्वा वाचा यद्वा कायेन ।

यदाह—

'दुविहतिविहेण पटमो दुविहं दुविहेण बीयओ होइ दुविहं
एगविहेणं एगविहं चैव तिविहेण एगविहं दुविहेणं एगेगविहेण
छठओ होइति ।

एते च भङ्गाः करणत्रिकेण योगत्रिकेण च विशिष्यमाणा
एकोनपञ्चाशद्भवन्ति ।

तथाहि—

हिंसां न करोति मनसा १ वाचा २ कायेन ३ मनसा
वाचा ४ मनसा कायेन ५ वाचा कायेन वा ६ मनसा वाचा
कायेन च ७ एते करणेन सप्त भङ्गाः ।

एवं कारणेन सप्त । अनुमत्या सप्त । तथा हिंसां न करोति
न कारयति च मनसा १ वाचा २ कायेन ३ मनसा वाचा
४ मनसा कायेन ५ वाचा कायेन वा ६ मनसा वाचा
कायेन च ७ । एते करणकारणाभ्यां सप्त भङ्गाः ।

(१) द्विविधत्वविधेन पञ्चमो द्विविधं द्विविधेन द्वितीयो भवति द्विविधं एक-
विधेन एकविधं चैव त्रिविधेन एकविधं द्विविधेन एकैकविधेन षष्ठो भवतीति ।

एवं करणानुमतिभ्यां सप्त । कारणानुमतिभ्यामपि सप्त ।
करणकारणानुमतिभिरपि सप्त । एवं सर्वे मीलिता एकोन-
पञ्चाशद्भवन्ति । एते च त्रिकालविषयत्वात् प्रत्याख्यानस्य काल-
त्रयेण गुणिताः सप्तचत्वारिंशदधिकं शतं भवन्ति ।

यदाह—

सियालं भंगसयं पञ्चकवाणम्भि जस्म उवलङ्गं ।

सो खलु पञ्चकवाणे कुमलो सेमा अकुमलाओ ॥ १ ॥

त्रिकालविषयता चातीतस्य निन्द्या साम्प्रतिकस्य संवरणेन
अनागतस्य प्रत्याख्याननेति ।

यदाह—

अद्भ्यं निन्दामि पडुप्पन्नं संवरमि अणागयं पञ्चकवामित्ति ।
एते च भङ्गा अहिंसाव्रतमाश्रित्योपदर्शिताः व्रतान्तरेष्वपि
द्रष्टव्याः ॥ १८ ॥

एवं सामान्येन हिंसादिगोचरां विरतिमुपदर्श्य प्रत्येकं

हिंसादिषु तामुपदिदर्शयिषुहिंसायां तावदाह—

पङ्गुकुष्ठिकुणित्वादि दृष्ट्वा हिंसाफलं सुधीः ।

निरागस्वसजन्तूनां हिंसां सङ्कल्पतस्यजत् ॥ १९ ॥

इह नादृष्टपापफलाः पापान्निवर्तन्त इति पापफलमुपदर्शयन्

(१) सप्तचत्वारिंशत्भङ्गगतं प्रत्याख्याने यस्य उपलभ्यम् ।

स खलु प्रत्याख्याने कुशलः शेषा अकुशलाः ॥

(२) अतीतं निन्दामि प्रत्युत्पन्नं संवृत्तोमि अनागतं प्रत्याख्यामीति ।

हिंसाविरतिव्रंतमुपदिशति । पङ्गुः सत्यपि पादे पादविहरणाक्षमः
कुष्ठी त्वग्दोषी कुणिर्विकलपाणिः तेषां भावः पङ्गुकुष्ठीकुणित्वम् ।
आदिग्रहणात्पङ्गुत्वोपलक्षितमधःकायवैगुण्यम् । कुष्ठित्वोपलक्षितं
सकलरोगजातम् । कुणित्वोपलक्षितमुपरिकायवैगुण्यं संगृह्यते ।
एतद्विंसाफलं दृष्ट्वा सुधीरिति बुद्धिमान् स हि शास्त्रबलेन हिंसायाः
फलमेतदिति निश्चित्य हिंसां त्यजेत् । अत्र विधीं समसी । केषां
निरागस्त्वमजन्तूनां निरागसो निरपराधास्त्वमा द्वीन्द्रियादयस्तेषां
सङ्कल्पेन सङ्कल्पतः आद्यादित्वात्तृतीयान्तात्तसुः । निरागम इति
निरपराधजन्तुविषयां हिंसां प्रत्याचष्टे सापराधस्य तु न नियमः ।
त्रसग्रहणेनैकेन्द्रियविषयां हिंसां नियमयितुं न क्षम इत्याचष्टे
सङ्कल्पत इति अमुं जन्तुं मांमाद्यर्थित्वेन हन्मीति सङ्कल्पपूर्वकं
हिंसां कर्जयेत् । आरम्भजा तु हिंसा अशक्यप्रत्याख्यानिति तत्र
यतनामेव कुर्यादिति ।

अत्रान्तश्श्लोकाः—

येषामेकान्तिकी भेदः सम्प्रतो देहदेहिनोः ।

तेषां देहविनाशेऽपि न हिंसा देहिनो भवेत् ॥ १ ॥

अभेदैकान्तवादेऽपि स्वीकृतं देहदेहिनोः ।

देहनाशे देहिनाशात्परलोको ऽस्तु कस्य वै ॥ २ ॥

भिन्नाभिन्नतया तस्माज्जीवे देहात्प्रतिश्रुते ।

देहनाशे भवेत्पीडा या तां हिंसां प्रचक्षते ॥ ३ ॥

दुःखोत्पत्तिर्मनःक्लेशस्तत्पर्यायस्य च क्षयः ।

यस्यां स्यात्सा प्रयत्नेन हिंसा हेया विपश्चिता ॥ ४ ॥

प्राणी प्रमादतः कुर्याद्यत्प्राणव्यपरोपणम् ।
 सा हिंसा जगदे प्राञ्चैर्बीजं संसारभूरुहः ॥ ५ ॥
 शरीरी स्त्रियतां मा वा ध्रुवं हिंसा प्रमादिनः ।
 सा प्राणव्यपरोपेऽपि प्रमादरहितस्य न ॥ ६ ॥
 जीवस्य हिंसा न भवेन्नित्यस्थापरिणामिनः ।
 क्षणिकस्य स्वयं नाशात्कथं हिंसीपपद्यताम् ॥ ७ ॥
 नित्यानित्ये ततो जीवे परिणामिनि युज्यते ।
 हिंसा कायवियोगेन पीडातः पापकारणम् ॥ ८ ॥
 केचिददन्ति हन्तव्याः प्राणिनः प्राणिघातिनः ।
 हिंस्रस्यैकस्य घाते स्याद्रक्षणं भूयसां किल ॥ ९ ॥
 तद्युक्तमशेषाणां हिंस्रत्वात्प्राणिनामिह ।
 हन्तव्यता स्यात्तस्माभमिच्छीर्मूलक्षतिः 'स्फुटा ॥ १० ॥
 अहिंसासम्भवो धर्मः स हिंसातः कथं भवेत् ।
 न तोयजानि पद्मानि जायन्ते जातवेदसः ॥ ११ ॥
 पापहेतुर्वधः पापं कथं क्लृप्तमलं भवेत् ।
 मृत्युहेतुः कालकूटं जीविताय न जायते ॥ १२ ॥
 संसारमोचकास्वाहुर्दुःखिनां वध इष्यताम् ।
 विनाशे दुःखिनां दुःखविनाशो जायते किल ॥ १३ ॥
 तदप्यसाम्प्रतं ते हि हता नरकगामिनः ।
 अनल्पेषु नियोज्यन्ते दुःखेषु स्वल्पदुःखकाः ॥ १४ ॥

किं च सौख्यवतां घाते धर्मः स्यात्पापवारणात् ।
 इत्थं विचार्य हेयानि वचनानि कुतीर्थिनाम् ॥ १५ ॥
 चार्धाकाः प्राङ्मुरात्त्रैव तावन्नास्ति कथञ्चन ।
 तं विना कस्य सा हिंसा कस्य हिंसाफलं भवेत् ॥ १६ ॥
 भूतेभ्य एव चैतन्यं पिष्टादिभ्यो यथा मदः ।
 भूतसंहतिनाशे च पञ्चत्वमिति कथ्यते ॥ १७ ॥
 आत्माभावे च तन्मूलः परलोको न युज्यते ।
 अभावे परलोकस्य पुण्यापुण्यकथा वृथा ॥ १८ ॥
 तपांसि यातनाञ्चित्राः संयमो भोगवञ्चना ।
 इति विप्रतिपत्तिभ्यः परेभ्यः परिभाष्यते ॥ १९ ॥
 स्वसंवेदनतः सिद्धः स्वदेहे जीव इष्यताम् ।
 अहं दुःखी सुखी वाहमिति प्रत्यययोगतः ॥ २० ॥
 घटं वेद्म्यहमित्यत्र त्रितयं प्रतिभासते ।
 कर्म क्रिया च कर्त्ता च तत्कर्त्ता किं निषिध्यते ॥ २१ ॥
 शरीरमेव चेत्कर्त्तृ न कर्त्तृ तदचेतनम् ।
 भूतचैतन्ययोगाच्चेतनं तदसङ्गतम् ॥ २२ ॥
 मया दृष्टं श्रुतं स्पृष्टं घ्रातमास्वादितं स्मृतम् ।
 इत्येककर्त्तृकाभावात् भूतचिदादिनः कथम् ॥ २३ ॥
 स्वसंवेदनतः सिद्धे स्वदेहे चेतनात्मनि ।
 परदेहेऽपि तस्मिद्धिरनुमानेन साध्यते ॥ २४ ॥
 बुद्धिपूर्वां क्रियां दृष्ट्वा स्वदेहेऽन्यत्र तद्वतिः ।
 प्रमाणबलतः सिद्धा केन नाम निवार्यते ॥ २५ ॥

तत्परलोकिनः सिद्धी परलोको न दुर्घटः ।
 तथा च पुण्यपापादि 'सर्वमेवोपपद्यते ॥ २६ ॥
 तपांसि यातनाश्चिन्ना इत्याद्युन्मत्तभाषितम् ।
 सचेतनस्य तत्कस्य नोपहासाय जायते ॥ २७ ॥
 निर्बाधोऽस्ति ततो जीवः स्थित्युत्पादव्ययात्मकः ।
 ज्ञाता द्रष्टा गुणी भोक्ता कर्ता कायप्रमाणकः ॥ २८ ॥
 तदेवमात्मनः सिद्धी हिंसा किं नोपपद्यते ।
 तदस्याः परिहारेणाहिंसाव्रतमुदीरितम् ॥ २९ ॥ १९ ॥

हिंसानियमे स्पष्टं दृष्टान्तमाह—

आत्मवत्सर्वभूतेषु सुखदुःखे प्रियाप्रिये ।

चिन्तयन्नात्मनोऽनिष्टां हिंसामन्यस्य नाचरेत् ॥२०॥

सुखगच्छेन सुखसाधनमन्नपानस्त्रक्चन्दनादि गृह्यते । दुःखगच्छेन
 दुःखसाधनं वधवन्धमारणादि । ततो यथात्मनि दुःखसाधनमप्रियं
 तथा सर्वभूतेश्वपि । एवं चिन्तयन् दुःखसाधनत्वादप्रियां परस्य
 हिंसां न कुर्वीत । सुखग्रहणं दृष्टान्ताद्येम् । यथा सुखसाधनं
 प्रियमेवं दुःखसाधनमप्रियम् । तथा सर्वभूतेश्वपि दुःखसाधन-
 मप्रियमित्यर्थः ।

यदाहुर्लौकिका अपि—

अयतां धर्ममर्वस्वं श्रुत्वा चेवावधार्यताम् ।

आत्मनः प्रतिकूलानि परिषां न समाचरेत् ॥१॥ इति ॥२०॥

द्वितीयः प्रकाशः ।

ननु प्रतिषिद्धाचरणे दोषः प्रतिषिद्धा च असजीवविषया

हिंसा स्यावरेषु त्वप्रतिषिद्धहिंसेषु यथेष्टं चेष्टन्तां

गृहस्था इत्याह—

निरर्थिकां न कुर्वीत जीवेषु स्यावरेष्वपि ।

हिंसामहिंसाधर्मज्ञः काङ्क्षन्मोक्षमुपासकः ॥ २१ ॥

स्यावराः 'पृथिव्यम्बुतेजोवायुवनस्पतयस्तेष्वपि जीवेषु हिंसां न कुर्वीत । किं विशिष्टां निरर्थिकां प्रयोजनरहितां शरीरकुटुम्ब-निर्वाहनिमित्तं हि स्यावरेषु हिंसा न प्रतिषिद्धा या त्वनर्थिका शरीरकुटुम्बादिप्रयोजनरहिता तादृशीं हिंसां न कुर्वीत । उपासकः श्रावकः किं विशिष्टः अहिंसाधर्मज्ञः अहिंसालक्षणं धर्मं जानातीति अहिंसाधर्मज्ञः । न हि प्रतिषिद्धवन्नुविषयैवाहिंसाधर्मः । किन्त्वप्रतिषिद्धेष्वपि सा यतनारूपा । ततश्च तथाविधं धर्मं जानन् स्यावरेष्वपि निरर्थिकां हिंसां न विदधीत । ननु प्रतिषिद्धविषयैवाहिंसास्तु किमनया सूक्ष्मेक्षिकया इत्याह । काङ्क्षन्मोक्षं स हि मोक्षाकाङ्क्षी यतित्वत् कथं निरर्थिकां हिंसामाचरेत् ॥ २१ ॥

ननु निरन्तरहिंसापरोऽपि सर्वस्वं दक्षिणां दत्त्वा पापविशुद्धिं

विदध्यात् किमनेन हिंसापरिहारक्लेशेन इत्याह—

प्रांणी प्राणितलोभेन यो राज्यमपि मुञ्चति ।

तद्वधोत्यमृधं सर्वोर्वीदानेऽपि न शाम्यति ॥ २२ ॥

प्राणित्वान्तुः प्राणितं जीवितव्यं तस्य लोभेन राज्यमपि तत्कालीप-
स्थितं परिहरति ।

यदाह—

मार्यमाणस्य हेमाद्रिं राज्यं वाथ प्रयच्छतु ।

तदनिष्टं परित्यज्य जीवो जीवितुमिच्छति ॥ १ ॥

तत्तथाविधप्राणितप्रियप्राणिवधसम्भवं पापं सकलपृष्ठीदाने-
नापि न शाम्यति । भूदानं हि सकलदानेभ्योऽभ्यधिकमिति
श्रुतिः ॥ २२ ॥

अथ श्लोकचतुष्टयेन हिंसाकर्तुर्निन्दामाह—

वने निरपराधानां वायुतोयट्टणाशिनाम् ।

निघ्नन् सृगाणां मांसार्थीं विशिष्येत कथं शुनः ॥ २३ ॥

सृगाणामिति “निघ्नन्” ॥ २ । २ । १५ ॥ इति कर्मत्वप्रति-
षेधाच्छेषे षष्ठी । वने वनवाग्मिनां नतु परस्वीकृतभूमिवासिनां
तथाविधा अपि सापराधाः स्युरित्याह । निरपराधानां परधनहर-
णपरगृहभङ्गपरमारणाद्यपराधरहितानां निरपराधत्वं हेतुमाह ।
वायुतोयट्टणाशिनाम् । न हि वायुतोयट्टणानि परधनानि येन
तद्द्वन्द्वनात्सापराधत्वं स्वात् । मांसार्थीति अत्रापि सृगाणामिति
सम्बध्यते । सृगाणां यन्मांसं तदर्थयते सृगग्रहणनाटविकाः प्राणिनो
गृह्यन्ते । एवंविधसृगमांसार्थी सृगवधपरायणो निरपराधमानुष-
पिचण्डिका मांसलुब्धाच्छुनः कथं विशिष्येत श्लैर्वत्यर्थः ॥ २३ ॥

दीर्यमाणः कुशेनापि यः स्वाङ्गे हन्त दूयते ।

निर्मन्तून् स कथं जन्तूनन्तयेन्निशितायुधैः ॥ २४ ॥

दीर्यमाणो विदार्यमाणः कुशेन दर्भेण अपि शब्दादास्तां शस्त्रेण यः स्वाङ्गे शरीरे हन्तेति प्रतिबोध्यामन्त्रणे दूयते उपतप्यते । निर्मन्तून्विरपराधान् जन्तून् स कथं अन्तयेदन्तं प्रापयेत् । निशितायुधैः कुन्तादिभिः आत्मानुसारेणापि परपीडामजानन्नेवं निन्द्यते ।

तथाच मृगया व्यापृतान् क्षत्रियान् प्रति केनचिदुक्तम्—

रसातलं यातु यदत्र पौरुषं

'क नीतिरेषाऽशरण्यो ह्यदोषवान् ।

निहन्यते यद्वलिनातिदुर्बलो

हृहा महाकष्टमराजकं जगत् ॥ १ ॥ २४ ॥

निर्मातुं क्रूरकर्माणः क्षणिकामात्मनो धृतिम् ।

समापयन्ति सकलं जन्मान्यस्य शरीरिणः ॥ २५ ॥

क्रूरं रौद्रं कर्म हिंसादि येषां ते क्रूरकर्माणो लुब्धकादयः । आत्मनः स्वस्य धृतिं स्वास्थ्यलक्षणं निर्मातुमिति सम्बन्धः । धृतेर्विशेषणं क्षणिकामिति आजन्मशाश्वतिकधृतिनिमित्तं कदाचिक्लिञ्चि-

(१) च कुनीति- ।

(२) ग च यद्वलिनापि दुर्बलो ।

द्विरुद्धमपि क्रियेत । क्षणिककृतिनिर्माणार्थं तु समाप्यन्ति समाप्तिं
नयन्ति जन्म अन्यस्य वध्यस्य शरीरिणः । अयमर्थः परप्राणिमांस-
जन्यक्षणिकदृष्टिहेतोराकालिकं परस्यायुः समाप्यत इति महद्विदं
वैशसम् ।

यदाह—

योऽप्राति यस्य तन्मांसमुभयोः पश्यतान्तरम् ।

एकस्य क्षणिका दृष्टिः प्राणैरन्यो वियुज्यते ॥ १ ॥ २५ ॥

म्रियस्वेत्युच्यमानोऽपि देही भवति दुःखितः ।

मार्यमाणः प्रहरणैर्दारुणैः स कथं भवेत् ॥ २६ ॥

म्रियस्व त्वमित्युच्यमानोऽपि न तु मार्यमाणो देही जन्तुर्जाय-
मानमृत्युरिव दुःखितो भवतीति सर्वप्राणिप्रतीतम् । प्रहरणैः
कुन्ततामरादिभिर्मार्यमाणो विनाश्यमानः स वराको देही कथं
भवेत् । परमदुःखित एव भवेदित्यर्थः । मरणवचनेनाऽपि
दूयमानस्य निश्चितैः शस्त्रैर्मारणमिति मृतमारणं तत्कथं सकर्णः
कुर्यादिति निन्दा ॥ २६ ॥

हिंसाफलं दृष्टान्तद्वारेणाह—

श्रूयते प्राणिघातेन रौद्रध्यानपरायणौ ।

सुभूमो ब्रह्मदत्तश्च सप्तमं नरकं गतौ ॥ २७ ॥

श्रूयते आकर्ष्यते एतदागमे । यदुत प्राणिघातेन हेतुना सुभूम-

ब्रह्मदत्तौ चक्रवर्त्तिनौ सप्तमं नरकं गतौ । हिंसाया नरकगमन-
हेतुत्वं न रौद्रध्यानमन्तरेण भवति । अन्यथा सिंहवधकतपस्विनो-
ऽपि नरकः स्यादित्युक्तं रौद्रध्यानपरायणौ हिंसानुबन्धिध्यानयुक्ता-
वित्यर्थः । यथा तौ नरकं गतौ तथा कथानकद्वारेण दर्शयते ।

तथाहि—

वसन्तपुरनामायां पुर्यामुच्छन्नवंगकः ।
आसीञ्चुरत इवाकाशादग्निको नाम दारकः ॥ १ ॥
सोऽन्यदा चलितस्तस्मात् स्थानाद्देशान्तरं प्रति ।
सार्थाङ्गीनः परिभ्राम्यन्नगमत्तापसाश्रमम् ॥ २ ॥
तमग्निं तनयत्वेनाग्रहीत्कुलपतिर्ज्जमः ।
जमदग्निरिति ख्यातिं स लोकेषु ततोऽगमत् ॥ ३ ॥
तप्यमानस्तपस्तीक्ष्णं प्रत्यक्ष इव पावकः ।
तेजसा दुःसहेनासौ पप्रथे पृथिवीतले ॥ ४ ॥
अत्रान्तरे महाश्राद्धो नाम्ना वैश्वानरः सुरः ।
धन्वन्तरिश्च तापसभक्तो व्यवदतामिति ॥ ५ ॥
एक आहार्हतां धर्मः प्रमाणमितरः पुनः ।
तापसानां विवादेऽस्मिन् व्यधातामिति निर्णयम् ॥ ६ ॥
आर्हतेषु जपन्वो यः प्रकृष्टस्तापसेषु यः ।
परीक्षणीयावावाभ्यां को गुणैरतिरिच्यते ॥ ७ ॥
तदानीं मिथिलापुर्यां नवधर्मपरिष्कृतः ।
श्रीमान् पञ्चरथो नाम प्रस्थितः पृथिवीपतिः ॥ ८ ॥

दीक्षां श्रीवासुपूज्यान्ते ग्रहीतुं भावतो यतिः ।
 गच्छंश्चम्पापुरीं ताभ्यां देवाभ्यां ददृशे पथि ॥ ९ ॥
 परीक्षाकाङ्क्षया ताभ्यां पानाम्ने ढौकिते नृपः ।
 ढषितः क्षुधितोऽप्यीज्जङ्घीराः सत्त्वाच्चलन्ति न ॥ १० ॥
 क्रकचेरिव चक्राते क्रूरैः कर्करकण्टकैः ।
 पीडां देवी नृदेवस्य सृदुनोः पादपद्मयोः ॥ ११ ॥
 पादाभ्यां प्रक्षरद्रक्तधाराभ्यां तादृशेऽध्वनि ।
 तूलिकातलमञ्चारं संचेरे च तथापि सः ॥ १२ ॥
 निर्ममे गीतनृच्यादि ताभ्यां क्षोभाय भूपतेः ।
 तन्मोघमभवत्तत्र दिव्यास्त्रमिव गोतजि ॥ १३ ॥
 तौ सिद्धपुत्ररूपेण पुरोभूयेदमूचतुः ।
 तवाद्यापि महाभाग महदायुर्युवामि च ॥ १४ ॥
 स्वच्छन्दं भुञ्क्ष्व तद्भोगान् का धीर्यदीवने तपः ।
 निशीथकृत्यं कः प्रातः कुर्यादुद्योगवानपि ॥ १५ ॥
 यीवने तदतिक्रान्ते देहदौर्बल्यकारणम् ।
 गृह्णीयास्त्वं तपस्तात द्वितीयमिव वाईकम् ॥ १६ ॥
 राज्ञोचि यदि बह्वायुर्बहुपण्यं भविष्यति ।
 जलमानेन नलिनीनालं हि परिवर्द्धते ॥ १७ ॥
 लीलन्द्रिये यीवने हि यत्तपस्तप्तपो ननु ।
 दारुणास्त्रे रणे यो हि शूरः शूरः स उच्यते ॥ १८ ॥
 तस्मिन्नचलिते सत्त्वात्साधु साध्विति वादिनी ।
 तौ गतौ तापसोत्कृष्टं जमदग्निं परीक्षितुम् ॥ १९ ॥

न्यग्रोधमिव विस्तारिजटासंसृष्टभूतलम् ।
 वल्मीकाकीर्णपादान्तं दान्तं तौ तमपश्यताम् ॥ २० ॥
 तस्य श्मश्रुलताजाले नीडं निर्माय मायया ।
 तदैव देवौ चटकमिथुनीभूय तस्थतुः ॥ २१ ॥
 चटकश्चटकामूचे यास्यामि हिमवद्गिरौ ।
 अन्यासक्तो नैथसि त्वमिति तं नान्वमंस्त सा ॥ २२ ॥
 गोघातपातकेनाहं गृह्ये नायामि चेत्प्रिये ।
 इत्युक्तशपथं भूयश्चटकं चटकाऽब्रवीत् ॥ २३ ॥
 ऋषेरस्यैनसा गृह्ये शपेथा इति चेत्प्रिय ।
 विसृजामि तदैव त्वां पन्यानः सन्तु ते शिवाः ॥ २४ ॥
 इत्याकर्ण्य वचः क्रुद्धो जमदग्निमुनिस्ततः ।
 उभाभ्यामपि हस्ताभ्यामुभौ जग्राह पक्षिणी ॥ २५ ॥
 आचचन्ने ततो हन्त कुर्वाणि दुष्करं तपः ।
 उष्टरश्माविव ध्वान्तमाः पापं मयि कीदृशम् ॥ २६ ॥
 अथर्षिं चटकोवाच मा कुपस्ते सुधा तपः ।
 अपुत्रस्य गतिर्नास्तीत्यश्रीषीस्त्वं न किं श्रुतिम् ॥ २७ ॥
 तत्तथा मन्यमानोऽयं मुनिरेवमचिन्तयत् ।
 ममाकलत्रपुत्रस्य प्रवाहे सूत्रितं तपः ॥ २८ ॥
 क्षुभितं तं एरिज्ञाय धिग् भ्रान्तस्तापसैरिति ।
 जज्ञे धन्वन्तरिः श्राद्धः प्रत्येति प्रत्ययान्न कः ॥ २९ ॥
 बभूवतुरदृश्यौ च तावपि त्रिदशौ तदा ।
 जमदग्निश्च सम्प्राप पुरं नेमिककीष्टकम् ॥ ३० ॥

जितशत्रुमहीपालं तत्र भूयिष्ठकन्यकम् ।
 स प्रेषुः कन्यकामिकां दक्षं हर इवागमत् ॥ ३१ ॥
 कृत्वाभ्युत्थानमुर्वीशः प्राञ्जलिस्तमभाषत ।
 किमर्थमागता यूयं ब्रूत किं करवाण्यहम् ॥ ३२ ॥
 कन्यार्थमागतोऽस्मीति मुनिनोक्ते नृपोऽब्रवीत् ।
 मध्ये शतस्य कन्यानां त्वां येच्छति गृह्णाण ताम् ॥ ३३ ॥
 स कन्यान्तःपुरं गत्वा जगाद नृपकन्यकाः ।
 धर्मपत्नी मम काचिद्भवतीभ्यो भवत्विति ॥ ३४ ॥
 जटिलः पलितः क्षामो भिक्षाजीवो वदन्निदम् ।
 न लज्जसे त्वमिति ताः कृतयूत्कारमूचिरे ॥ ३५ ॥
 समीरण इव क्रुद्धो जमदग्निमुनिस्ततः ।
 अधिज्येष्वामयध्याभाः कन्याः कुञ्जीचकार ताः ॥ ३६ ॥
 अथाङ्गणे रेणुपुञ्जै रममाणां नृपालजाम् ।
 एकामालोकयामास रेणुकेत्वब्रवीच्च ताम् ॥ ३७ ॥
 स तस्या इच्छसीत्युक्त्वा मातुलिङ्गमदर्शयत् ।
 तया प्रसारितः पाणिः पाणिग्रहणसूचकः ॥ ३८ ॥
 तां मुनिः परिजग्राह गीरो धनमिवोरमा ।
 सार्द्धं गवाटिभिस्तस्मै ददौ च विधिवन्मृपः ॥ ३९ ॥
 स श्यालीस्रेहसम्बन्धादेकोनं कन्यकाशतम् ।
 सञ्जीचक्रे तपःशक्त्या धिगमूढानां तपोव्ययः ॥ ४० ॥
 नीत्वाश्रमपदं तां च स मुग्धमधुराक्षतिम् ।
 हरिणीमिव लोलाक्षीं प्रेम्णा मुनिरवर्षयत् ॥ ४१ ॥

अङ्गुलीभिर्गणयतो दिनान्यस्य तपस्विनः ।
 यौवनं चारुकन्दर्पलीलावनमवाप सा ॥ ४२ ॥
 साक्षीकृतज्वलदग्निर्जमदग्निमुनिस्ततः ।
 यथावदुपयेमे तां भूतेश इव पार्वतीम् ॥ ४३ ॥
 ऋतुकाले स जचे तां चरुं ते साधयाम्यहम् ।
 यथा ब्राह्मणमूर्धन्यो धन्य उत्पद्यते सुतः ॥ ४४ ॥
 सोवाच हस्तिनपुरेऽनन्तवीर्यस्य भूपतेः ।
 पद्मस्ति मत्स्वसा तस्यै चरुः क्षात्रोऽपि साध्यताम् ॥ ४५ ॥
 ब्राह्मं सधर्मचारिण्यै क्षात्रं तज्जामयेऽपरम् ।
 स चरुं साधयामास पुत्रीयमुपजीवितुम् ॥ ४६ ॥
 साचिन्तयदहं तावदभूवमटवीमृगी ।
 म्नाभून्नाटक् सुतोऽपीति क्षात्रं चरुमभक्षयत् ॥ ४७ ॥
 सादाद्ब्राह्मं चरुं स्वस्रे जाती च तनयी तयोः ।
 तत्र रामो रेणुकायाः कृतवीर्यश्च तत्स्वसुः ॥ ४८ ॥
 क्रमेण वहधे राम ऋषित्वे पैतृकेऽपि सः ।
 क्षात्रं प्रदर्शयंस्तेजो हुताशनमिवाश्रसि ॥ ४९ ॥
 विद्याधरोऽन्यदा तत्र कोऽप्यागादतिसारकी ।
 विद्या तस्यातिसारार्थी विस्मृताकाशगामिनी ॥ ५० ॥
 रामेण प्रतिचरितो भेषजाद्यैः स बन्धुवत् ।
 रामाय सेवमानाय विद्यां पारशवीं ददौ ॥ ५१ ॥
 मध्येशरवणं गत्वा तां च विद्यामसाधयत् ।
 रामः परशुरामोऽभूत्ततः प्रभृति विश्रुतः ॥ ५२ ॥

अन्येद्युः पतिमापृच्छ रेणुकोत्कण्ठिता स्वसुः ।
 जगाम हस्तिनपुरे प्रेम्णो दूरे न किञ्चन ॥ ५३ ॥
 श्यालीति लालयन् लोललोचनां तत्र रेणुकां ।
 अनन्तवीर्योऽरमयत्कामः कामं निरङ्कुशः ॥ ५४ ॥
 ऋषिपत्न्या तथा राजाहृष्येव पुरन्दरः ।
 अन्वभूञ्च यथाकामं सम्भोगसुखसम्पदम् ॥ ५५ ॥
 अनन्तवीर्यात्तनयो रेणुकायामजायत ।
 ममतायामिवोत्थः सधर्मिण्यां बृहस्पतेः ॥ ५६ ॥
 तेनापि सह पुत्रेण रेणुकामानयन्मुनिः ।
 स्त्रीणां लुब्धो जनः प्रायो दोषं न खलु वीक्षते ॥ ५७ ॥
 तां पुत्रसहितां वल्मीककालफलितामिव ।
 सञ्जातकोपः परशुरामः परशुनाऽच्छिनत् ॥ ५८ ॥
 तद्भगिन्या स वृत्तान्तोऽनन्तवीर्यस्य शंसितः ।
 कोपमुद्दीपयामास कृशालुमिव मारुतः ॥ ५९ ॥
 ततश्चावार्यदोर्वीर्योऽनन्तवीर्यो महीपतिः ।
 जमदग्न्याश्रमं गत्वाभाङ्गीश्रुत्त इव द्विपः ॥ ६० ॥
 तापसानां कृतवासः समादाय गवादि मः ।
 मन्दं मन्दं परिक्रामन् केसरीव न्यवर्त्तत ॥ ६१ ॥
 तस्यत्तपस्वितुमुलं श्रुत्वा ज्ञात्वा च तां कथाम् ।
 क्रुद्धः परशुरामोऽथाधावत्साक्षादिवान्तकः ॥ ६२ ॥
 सुभटग्रामसंग्रामकौतुकी जमदग्निजः ।
 पर्शुना खण्डशयक्रे दारुवहारुणन तम् ॥ ६३ ॥

राज्ये निवेशयाञ्चक्रे तस्य प्रकृतिपूर्वैः ।
 कृतवीर्यो महावीर्यः स एव तु वयोलघुः ॥ ६४ ॥
 स तु मातृमुखाच्छ्रुत्वा मृत्युव्यतिकरं पितुः ।
 आदिष्टाहिरिवागत्य जमदग्निममारयत् ॥ ६५ ॥
 रामः पितृवधक्रुद्धो द्रागत्वा हस्तिनापुरे ।
 अमारयत्कृतवीर्यं किं यमस्य दवीयसि ॥ ६६ ॥
 जामदग्न्यस्ततस्तस्य राज्ये न्यविशत स्वयम् ।
 राज्यं हि विक्रमाधीनं न प्रमाणं क्रमाक्रमौ ॥ ६७ ॥
 रामाक्रान्तपुराद्राज्ञी कृतवीर्यस्य गुर्विणी ।
 व्याघ्राघ्रातवनादेणीवागमत्तापसाश्रमम् ॥ ६८ ॥
 कृपाधनेर्भूगृहान्तः सा निधाय निधानवत् ।
 तपस्विभिर्गीप्यते स्म क्रूरात्परशुरामतः ॥ ६९ ॥
 चतुर्दशमहास्वप्नसूचितोऽस्याः सुतोऽजनि ।
 गृह्णन् भूमिं सुखेनाभूत्सुभूमो नामतस्ततः ॥ ७० ॥
 क्षत्रियो यत्र यत्रामीत्तत्र तत्राप्यदीप्यत ।
 पर्शुः परशुरामस्य कोपाग्निरिव मूर्त्तिमान् ॥ ७१ ॥
 रामोऽगादन्यदा तत्राश्रमे पर्शुश्च सोऽज्वलत् ।
 क्षत्रं चासूचयद्धूम इव धूमध्वजं तदा ॥ ७२ ॥
 किमत्र क्षत्रियोऽस्तीति पृष्टास्तेन तपस्विनः ।
 इत्युचुस्तापसीभूताः क्षत्रिया वयमास्महे ॥ ७३ ॥
 रामोऽप्यमर्षान्निःक्षत्रां सप्तकृत्वो वसुन्धराम् ।
 निर्ममे निस्तृणां शैलतटीमिव दवानलः ॥ ७४ ॥

क्षुण्णत्रिविद्यदंष्ट्राभी रामः स्थालमपूरयत् ।
 यमस्य पूर्णकामस्य पूर्णपात्रश्रियं दधत् ॥ ७५ ॥
 रामः पप्रच्छ 'नैमित्तानन्येद्युर्मे कुतो वधः ।
 'मदा वैरायमाणा हि शङ्कन्ते परतो मृतिम् ॥ ७६ ॥
 यो दंष्ट्राः पायनीभूताः सिंहासन इह स्थितः ।
 भोक्ष्यतेऽमूस्ततस्यस्ते वधो भावीति तेऽब्रुवन् ॥ ७७ ॥
 रामोऽथ कारयामास सत्रागारमवारितम् ।
 धुरि सिंहासनं तत्रास्थापयत्स्थालमग्रतः ॥ ७८ ॥
 अथाश्रमे प्रतिदिनं लालयद्भिस्तपस्विभिः ।
 निन्येऽङ्गणद्रुम इव सुभूमो वृद्धिमद्भुताम् ॥ ७९ ॥
 विद्याधरो मेघनादोऽन्येद्युर्नैमित्तिकानिति ।
 परिपप्रच्छ पद्मश्रीः कन्या मे कस्य दीयताम् ॥ ८० ॥
 तस्या वरं वरीयांसं सुभूमं तेष्युपादिशन् ।
 दत्त्वा कन्यां ततस्तस्मै तस्यैवाभूत्स सेवकः ॥ ८१ ॥
 कूपभेक इवानन्यगोऽथ पप्रच्छ मातरम् ।
 सुभूमः किमियानिव लोकोऽयमधिकोऽपि किम् ॥ ८२ ॥
 माताप्यचीकथदशो लोकोऽनन्तो हि वत्सक ।
 मत्त्रिकापदमात्रं हि लोकमध्येऽयमाश्रमः ॥ ८३ ॥
 अस्मिन् लोकेऽस्ति विख्यातं नगरं हस्तिनापुरम् ।
 पिता ते कृतवीर्योऽभूत्तत्र राजा महाभुजः ॥ ८४ ॥

(१) च ड नैमित्तानन्येद्युः कुतो मम ।

(२) च ड वधो ।

हत्वा ते पितरं रामो राज्यं स्वयमग्निश्रियत् ।
क्षितिं निःक्षत्रियां चक्रे तिष्ठामस्तद्भयादिह ॥ ८५ ॥
तत्कालं हास्तिनपुरे सुभूमो भीमवज्ज्वलन् ।
जगाम वैरिणे क्रुद्धः क्षात्रं तेजो हि दुर्धरम् ॥ ८६ ॥
तत्र सत्रे ययौ सिंह इव सिंहासनेऽविशत् ।
दंष्ट्रास्ताः पायसीभूताः सुभुजो बुभुजे च सः ॥ ८७ ॥
उत्तिष्ठमाना युद्धाय ब्राह्मणास्तत्र रक्षकाः ।
जघ्निरे मेघनादेन व्याघ्रेण हरिणा इव ॥ ८८ ॥
प्रस्फुरद्वृष्टिकाकेशो दशनैरधरं दशनम् ।
ततो रामः क्रुधा कालपाशाकृष्ट इवाययौ ॥ ८९ ॥
रामेण सुमुचे रोषात्सुभूमाय परश्वधः ।
विध्यातस्तत्क्षणं तस्मिन् स्फुलिङ्ग इव वारिणि ॥ ९० ॥
अन्वाभावात्सुभूमोऽपि दंष्ट्रास्थालमुदक्षिपत् ।
चक्रीबभूव तत्क्षयः किं न स्यात्पुण्यसम्पदा ॥ ९१ ॥
चक्रवर्त्यष्टमः सोऽथ तेन चक्रेण भास्वता ।
शिरः परशुरामस्य पङ्कजच्छेदमच्छिदत् ॥ ९२ ॥
क्षमां निःक्षत्रियां रामः समकृत्वो यथा व्यधात् ।
एकविंशतिकृत्वस्तां तथा निर्ब्राह्मणामसौ ॥ ९३ ॥
क्षुब्धक्षितिपहस्यश्वपदातिव्यूहलोहितैः ।
वाहयन् वाहिनीर्नव्याः स प्राक् प्राचीमसाधयत् ॥ ९४ ॥
स च्छिन्नानिकसुभटमुण्डमण्डितभूतलः ।
दक्षिणाशा दक्षिणाशापतिरन्य इवाजयत् ॥ ९५ ॥

भटास्थिभिर्दन्तुरयन् शक्तिशङ्करिवाभितः ।
 रोधो नीरनिधेः सोऽथ प्रतीचीमजयद्दिशम् ॥ ६६ ॥
 हेलोद्घाटितवैताब्जकन्दरः स्थाममन्दरः ।
 स्नेच्छान्विजेतुं भरतोत्तरखण्डं विवेश सः ॥ ६७ ॥
 उच्छलच्छोणितरसच्छटाच्छुरितभूतलः ।
 स्नेच्छांस्तत्राय सोऽभाङ्गीदिक्षूनिव महाकरी ॥ ६८ ॥
 एवं चतुर्दिशं भ्राम्यन् घरदृश्यणकानिव ।
 दलयन् सुभटानुर्वीं स षट्खण्डामसाधयत् ॥ ६९ ॥
 उज्जासयन्नसुमतामिति नित्यरीद्र-
 ध्यानानलेन सततं ज्वलदन्तरात्मा ।
 आसाद्य कालपरिणामवशेन मृत्युं
 तां सप्तमीं नरकभूमिमगात्सुभूमः ॥ १०० ॥
 इति सुभूमश्चक्रवर्त्तिकथानकम् ॥

अथ ब्रह्मदत्तकथा —

साकेतनगरे चन्द्रावतंसस्य सुतः पुरा ।
 नामतो मुनिचन्द्रोऽभूच्चन्द्रवन्मधुराकृतिः ॥ १ ॥
 निर्विस्मः कामभार्गभ्यो भार्गभ्य इव भारिकः ।
 मुनेः सागरचन्द्रस्य पार्श्वं जग्राह स व्रतम् ॥ २ ॥
 प्रव्रज्यां जगतः पूज्यां पालयन्नयमन्यदा ।
 देशान्तरे विहाराय चचाल गुरुणा सह ॥ ३ ॥
 स तु भिक्षानिमित्तेन पथि ग्रामं प्रविष्टवान् ।
 सार्थाद्भ्रष्टांऽटवीमाट यथच्युत इवैणकः ॥ ४ ॥

स तत्र क्षुत्पिपासाभ्यामाक्रान्तो ग्लानिमागतः ।
चतुर्भिः प्रतिचरितो वल्लवैर्बान्धवैरिव ॥ ५ ॥
स तेषामुपकाराय निर्ममे धर्मदेशनाम् ।
अपकारिष्वपि कृपा सतां किं नोपकारिषु ॥ ६ ॥
प्रवव्रजुस्ते तत्पार्श्वे चत्वारः शमशालिनः ।
चतुर्विधस्य धर्मस्य चतस्र इव मूर्त्तयः ॥ ७ ॥
व्रतं तेषुपालयन् मम्यक् किन्तु द्वौ तत्र चक्रतुः ।
धर्मे जुगुप्सां चित्रा हि चित्तवृत्तिः शरीरिणाम् ॥ ८ ॥
जग्मतुस्तपसा तौ द्यां जुगुप्साकारिणावपि ।
स्वर्गाय जायतेऽवश्यमप्येकाहःकृतं तपः ॥ ९ ॥
च्युत्वा ततो दशपुरे शाण्डिल्यब्राह्मणावुभौ ।
युग्मरूपौ सुतौ दास्यां जयवत्यां बभूवतुः ॥ १० ॥
तौ क्रमाद्यौवनं प्राप्सौ पित्रादिष्टौ च जग्मतुः ।
रक्षितुं क्षेत्रमीदृग् हि दासेराणां नियोजनम् ॥ ११ ॥
तयोः शयितयोर्नक्तं निःसृत्य वटकोटरात् ।
एकः कृष्णाहिना दष्टः कृतान्तस्यैव बन्धुना ॥ १२ ॥
ततः सर्पोपलम्भाय द्वितीयोऽपि परिभ्रमन् ।
वैरादिवाशु तेनैव दष्टो दुष्टेन भोगिना ॥ १३ ॥
तावनामप्रतीकारौ वराकौ मृत्युमापतुः ।
यथाऽऽयातौ तथा यातौ निष्फलं जन्म धिक्तयोः ॥ १४ ॥
कालिञ्जरगिरिप्रस्थे मृग्या यमलरूपिणौ ।
मृगावजनिधातां तौ वदुधाते सहैव च ॥ १५ ॥

प्रीत्या सह चरन्ती ती मृगी मृगयुणा हती ।
 बाणेनैकेनैककालं कालधर्ममुपेयतुः ॥ १६ ॥
 ततोऽपि मृतगङ्गायां राजहंस्या उभावपि ।
 अजायेतां सुती युग्मरूपिणी पूर्वजन्मवत् ॥ १७ ॥
 क्रीडन्ताविकदेशस्थी धृत्वा जालेन जालिकः ।
 ग्रीवां भङ्क्ता ऽवधीर्धर्महीनानां हीटशी गतिः ॥ १८ ॥
 वाराणस्यां ततोऽभूतां भूतदत्ताभिधस्य ती ।
 महाधनसमृद्धस्य मातङ्गाधिपतेः सुती ॥ १९ ॥
 चित्रसम्भूतनामानौ ती मिथः स्नेहशालिनौ ।
 न कदापि व्ययुज्येतां सम्बद्धौ नखमांसवत् ॥ २० ॥
 वाराणस्यां तदा चाभूच्छङ्ख इत्यवनोपतिः ।
 आसीच्च सचिवस्तस्य नमुचिर्नाम विश्रुतः ॥ २१ ॥
 अपरिद्युः सोऽपराधे महीयसि महीभुजा ।
 अर्पितो भूतदत्तस्य प्रच्छन्नवधर्हतवे ॥ २२ ॥
 तेनोचे नमुचिच्छन्नं त्वां रक्षामि निजात्मवत् ।
 पाठयस्यात्मजां मे त्वं यदि भूमिगृहस्थितः ॥ २३ ॥
 प्रतिपन्नं नमुचिना तन्मातङ्गपतेर्वचः ।
 जनो हि जीवितव्यार्थी तन्नास्ति न करोति यत् ॥ २४ ॥
 विचित्राचित्रसम्भूती स तथाऽध्यापयत् कलाः ।
 रमेऽनुरक्तया सार्द्धं मातङ्गपतिभार्यया ॥ २५ ॥
 ज्ञात्वा तद्भूतदत्तेनारिभे मारयितुं स तु ।
 सहर्त कः स्वदारेषु पारदारिकविप्लवम् ॥ २६ ॥

ज्ञात्वा मातङ्गपुत्राभ्यां स दूरेणापसारितः ।
 सैवास्मै दक्षिणा दत्ता प्राणरक्षणलक्षणा ॥ २७ ॥
 ततो निःसृत्य नमुचिर्गतवान् हस्तिनापुरे ।
 चक्रे मनत्कुमारेण सचिवश्चक्रिणा निजः ॥ २८ ॥
 इतश्च चित्रसम्भूतो बभतुर्नवयीवनी ।
 कुतोऽपि हेतोरायातो पृथिव्यामाश्विनाविव ॥ २९ ॥
 तौ स्वादु जगदुर्गीतं हाहाह्रह्रपहासिनौ ।
 वादयामासतुर्वीणामतितुम्बुरुनारदौ ॥ ३० ॥
 गीतप्रबन्धानुगतैः सुव्यक्तैः सप्तभिः स्वरैः ।
 तयोर्वादयतोर्वेणुं किं करन्ति स्म किन्नराः ॥ ३१ ॥
 मुरजं धीरघोषं तौ वादयन्तौ च चक्रतुः ।
 गृहीतमुरकं कालातोद्यक्षणविडम्बनाम् ॥ ३२ ॥
 शिवः शिवोर्वशीरश्मामुञ्जकेशीतिलोत्तमाः ।
 यन्नाद्यं न विदाञ्चक्रुस्ती तदप्यभिनिन्दतुः ॥ ३३ ॥
 सर्वगान्धर्वसर्वस्वमपूर्वं विश्वकाम्भ्रणम् ।
 प्रकाशयद्ग्रामेताभ्यां न जङ्गे कस्य मानसम् ॥ ३४ ॥
 तस्यां पुरि प्रवृत्ते कदाचिन्मदनोत्सवः ।
 निरीयुः पौरचर्चर्यस्तत्र संगीतपेशलाः ॥ ३५ ॥
 चर्चरी निर्ययौ तत्र चित्रसम्भूतयोरपि ।
 जग्मुस्तत्रैव तद्गीताकृष्टाः पौरा मृगा इव ॥ ३६ ॥
 राक्षो व्यञ्जपि केनापि मातङ्गाभ्यां पुरीजनः ।
 गीतेनाकृष्ट्य सर्वोऽयमात्मवन्मलिनः कृतः ॥ ३७ ॥

स्नापेनापि पुराध्यक्षः साक्षेपमिदमाज्ञपि ।
 न प्रवेशः प्रदातव्यो नगर्यामनयोः क्वचित् ॥ ३८ ॥
 ततःप्रभृति तौ वाराणस्या दूरेण तस्थतुः ।
 प्रवृत्तश्चैकदा तत्र कौमुदीपरमोत्सवः ॥ ३९ ॥
 राजशासनमुल्लङ्घ्य लोलेन्द्रियतया च तौ ।
 प्रविष्टौ नगरीं भङ्गौ गजगण्डतटीमिव ॥ ४० ॥
 उत्सवं प्रेक्षमाणौ तौ सर्वाङ्गीणावगुण्ठनौ ।
 दस्युवन्नगरीमध्ये क्वन्नं क्वन्नं विचेरतुः ॥ ४१ ॥
 क्रोष्टुवत्क्रोष्टुशब्देन पीरगीर्तन तौ ततः ।
 अगायतां तारतारमलङ्कारा भवितव्यता ॥ ४२ ॥
 आकर्ष्य कर्णमधुरं तद्गीतं युवनागरैः ।
 मधुवन्मञ्जिकाभिस्तौ मातङ्गौ परिवारितौ ॥ ४३ ॥
 कावेताविति विज्ञातुं लोकैः कृष्टावगुण्ठनौ ।
 अरे तावेव मातङ्गावित्यान्नेपेण भाषितौ ॥ ४४ ॥
 नागरैः कुच्यमानौ तौ यष्टिभिर्लोष्टुभिस्ततः ।
 श्वानाविव गृह्णात्युयां नतर्यावी निरीयतुः ॥ ४५ ॥
 तौ सैन्यशशवह्नाकैर्हन्यमानौ पदे पदे ।
 स्वल्पत्पादौ कथमपि गर्भारोद्यानर्मायतुः ॥ ४६ ॥
 तावचिन्तयतामेवं धिग् नौ 'दुर्घातिदूषितम् ।
 कलाकौशलरूपादि पर्योग्नातमिवाहिना ॥ ४७ ॥

उपकारो गुणैरास्तामपकारोऽयमावयोः ।
 तदिदं क्रियमाणायाः शान्तेर्वेताल उत्यतः ॥ ४८ ॥
 कलालावण्यरूपाणि स्यूतानि वपुषा सह ।
 तदेवानर्थमदनं तृणवत्त्यज्यतां क्षणात् ॥ ४९ ॥
 इति निश्चित्य तो प्राणपरिहारपरायणौ ।
 सृत्यं साक्षादिव द्रष्टुं चेलतुर्दक्षिणामभि ॥ ५० ॥
 ततो दूरं प्रयातौ तौ गिरिमिकमपश्यताम् ।
 यत्रारूढैर्भुवीक्ष्यन्ते करिणः किरिपोतवत् ॥ ५१ ॥
 भृगुपातेच्छया ताभ्यामारोहद्भ्यां महामुनिः ।
 ददृशे पर्वते तस्मिन् जङ्गमो गुणपर्वतः ॥ ५२ ॥
 प्रावृषेण्यामिवाश्रोदं मुनिं गिरिशिरःस्थितम् ।
 दृष्ट्वा प्रनष्टमन्तापप्रसरौ तौ बभूवतुः ॥ ५३ ॥
 तौ प्राग्दुःखमिवोज्ज्वन्तावानन्दाश्रुजलच्छलात् ।
 तत्पादपद्मयोर्भृङ्गाविव सद्यो निपेततुः ॥ ५४ ॥
 समाप्य मुनिना ध्यानं कौ युवां किमिहागतौ ।
 इति पृष्टौ स्ववृत्तान्तं तावशेषमशंसताम् ॥ ५५ ॥
 स ऊचे भृगुपातेन वपुरेव हि शीर्यते ।
 शीर्यते नाशुभं कर्म जन्मान्तरगतार्जितम् ॥ ५६ ॥
 त्याज्यं वपुरिदं वाञ्छेद् गृह्णीतं वपुषः फलम् ।
 तंश्चापवर्गस्वर्गादिकारणं परमं तपः ॥ ५७ ॥
 इत्यादि देशनावाक्यसुधानिर्धौतमानसौ ।
 तस्य पाश्वं जगृह्णतुर्यतिधर्मसुभावपि ॥ ५८ ॥

अधीयानी क्रमेणाय तौ गीतार्थौ बभूवतुः ।
 आदरेण गृहीतं हि किंवा न स्यान्नस्त्रिनाम् ॥ ५८ ॥
 षष्ठाष्टमप्रभृतिभिस्ती तपोभिः सुदुस्तपैः ।
 क्रशयामासतुर्देहं प्राक्तनैः कर्मभिः सह ॥ ६० ॥
 ततो विहरमाणी तौ ग्रामाद्ग्रामं पुरात्पुरम् ।
 कदाचिदतिपेदाते नगरं हस्तिनापुरम् ॥ ६१ ॥
 तौ तत्र रुचिरोद्याने चैरतुर्दुश्चरं तपः ।
 सभोगभूमयोऽपि स्युस्तपसे शान्तचेतसाम् ॥ ६२ ॥
 सभूतमुनिरन्यद्युर्मासक्षपणपारणे ।
 पुरे प्रविष्टो भिक्षार्थं यतिधर्मोऽङ्गवानिव ॥ ६३ ॥
 गेहाङ्गेहं परिभ्राम्यन्नीर्यासमितिपूर्वकम् ।
 स राजमार्गापतितो दृष्टो नमुचिमन्त्रिणा ॥ ६४ ॥
 मातङ्गदारकः सोऽयं महत्तं स्थापयिष्यति ।
 मन्त्रीति चिन्तयामास पापाः सर्वत्र शङ्किताः ॥ ६५ ॥
 यात्रन्मन्त्रं कस्यापि प्रकाशयति न ह्यसौ ।
 तावन्निर्वासयाम्येनमिति पत्नीन्नायुङ्क्त सः ॥ ६६ ॥
 स ताडयितुमारभे तेन पूर्वीपकार्यपि ।
 क्षीरपाणमिवाहीनामुपकारोऽसतां यतः ॥ ६७ ॥
 लकुटैः कुट्यमानोऽसौ मस्यबीजमिवोत्कटैः ।
 स्थानात्ततोऽपचक्राम त्वरितं त्वरितं मुनिः ॥ ६८ ॥
 अमुच्यमानः कुट्टाकैर्निर्यन्नपि मुनिस्तदा ।
 शान्तोऽप्यकुप्यदापोऽपि तप्यन्ते वङ्कितापतः ॥ ६९ ॥

निर्जगाम सुखात्तस्य बाष्पो नीलः समस्ततः ।
 अकालोपस्थिताम्बोदविभ्रमं विभ्रदम्बरे ॥ ७० ॥
 तेजोलेश्योल्लासाथ ज्वालापटलमालिनी ।
 तडिन्मण्डलसङ्कीर्णामिव द्यामभितन्वती ॥ ७१ ॥
 प्रतिविष्णुकुमारं तं तेजोलेश्याधरं ततः ।
 प्रसादयितुमाजग्मुः पौराः सभयकीतुकाः ॥ ७२ ॥
 राजा सनत्कुमारोऽपि ज्ञात्वा तत्र समाययी ।
 उत्तिष्ठति यतो वङ्गिस्तद्धि विध्यापयेत्सुधीः ॥ ७३ ॥
 नत्वोचे तं नृपः किं वा युज्यते भगवन्निदम् ।
 चन्द्राश्मार्कांशुतप्तोऽपि नार्चिर्मुञ्चति जातुचित् ॥ ७४ ॥
 एभिरत्यपराङ्गं यत्कोपोऽयं भवतामतः ।
 क्षीराश्चेर्मथ्यमानस्य कालकूटमभून्न किम् ॥ ७५ ॥
 न स्यात्स्याञ्चेच्चिरं न स्याच्चिरं चेत्तत्फलेऽन्यथा ।
 खलस्त्रेह इव क्रोधः सतां तद्भूमहेऽत्र किम् ॥ ७६ ॥
 तथापि नाथ नाथामि कोपं मुञ्चेतरोचितम् ।
 भवादृशाः समदृशो ह्यपकार्युपकारिषु ॥ ७७ ॥
 चित्तोऽप्यवान्तरे ज्ञात्वा सम्भूतमुनिमभ्यगात् ।
 सास्त्वयितुं भद्रमिव द्विपं मधुरभाषितैः ॥ ७८ ॥
 तस्य कोप उपाशाम्यस्त्रिन्वाक्यैः श्रुतानुगैः ।
 पयोवाहपयःपूरैर्गिरैरिव दधानलः ॥ ७९ ॥
 'महाकोपतप्तोमुक्तः शशाङ्क इव पार्वणः ।

क्षणदासादयामास प्रसादं स महामुनिः ॥ ८० ॥

वन्दित्वा क्षमयित्वा च लोकस्तस्मान्नावर्त्तत ।

सम्भूतश्चित्रमुनिना तदुद्यानमनीयत ॥ ८१ ॥

पश्चात्तापं चक्रतुस्तौ पर्यटद्भिर्गृहे गृहे ।

आहारमात्रककृते प्राप्यते व्यसनं महत् ॥ ८२ ॥

शरीरं गत्वरमिदं ह्याहारिणापि पोषितम् ।

किमनेन शरीरेण किंवाहारेण योगिनाम् ॥ ८३ ॥

चेतसीति विनिश्चित्य कृतसंलेखनौ पुरा ।

उभौ चतुर्विधाहारप्रत्याख्यानं प्रचक्रतुः ॥ ८४ ॥

कः पराभूतवान्साधुं वसुधाम्पाति मथपि ।

इति जिज्ञासतो राज्ञो मन्त्री व्यञ्जपि केनचित् ॥ ८५ ॥

अर्चान्नाचर्त्तति यः सोऽपि पापः किमुत हन्ति यः ।

इत्यानाययदुर्वीणो दस्युवत्संयमस्य तम् ॥ ८६ ॥

अन्योऽपि साधुविध्वंसं साविधादिति शुद्धधीः ।

तं बद्धं पुरमध्येन सोऽनैषीत्साधुमन्निधौ ॥ ८७ ॥

नमन्नृपशिरोरत्नभाभिरभ्योमयीमिव ।

कुर्वन्नृवीं स उर्वीणपुङ्गवस्ताववन्दत ॥ ८८ ॥

सव्यपाणिगृहीतास्यवन्त्रिकापिहिताननौ ।

उद्दक्षिणकरी तौ तमागशंसतुराशिषा ॥ ८९ ॥

यो वीपराधवान् सोऽस्तु 'स्वकर्मफलभाजनम् ।

राज्ञा मनत्कुमारिणेत्यदर्शिं नमुचिस्तयोः ॥ ९० ॥

अमोचि नमुचिः प्राप्तः पञ्चत्वोचितभूमिकाम् ।
 सनत्कुमारतस्ताभ्यामुरगो गरुडादिव ॥ ८१ ॥
 निर्वास्य कर्मचण्डालश्चण्डाल इव पत्तनात् ।
 वधोऽप्यमोच्यसौ राज्ञा मान्यं हि गुरुशासनम् ॥ ८२ ॥
 सपत्नीभिश्चतुःषष्टिमहस्रैः परिवारिता ।
 वन्दितुं तौ सुनन्दागात् स्त्रीरत्नमथ चक्रिणः ॥ ८३ ॥
 सा सभूतमुनेः पादपद्मयोर्लुलितालका ।
 पपातास्येन कुर्वाणा भुवमिन्दुमतीमिव ॥ ८४ ॥
 तस्याञ्चालकमस्यगं सभूतमुनिरन्वभूत् ।
 रोमाञ्चितश्च सद्योऽभूच्छलान्वेषी हि मन्मथः ॥ ८५ ॥
 अथ सान्तःपुरे राञ्जि तावनुज्ञाप्य जग्मपि ।
 रागाभिभूतः सभूतो निदानमिति निर्ममे ॥ ८६ ॥
 दुष्करस्य मदीयस्य यद्यस्ति तपसःफलम् ।
 तत्स्त्रीरत्नपतिरहं भूयासं भाविजन्मनि ॥ ८७ ॥
 चित्रोऽप्यूचे काङ्क्षसीदं मोक्षदात्तपसः फलम् ।
 मीलियोग्येन रत्नेन पादपीठं करोषि किम् ॥ ८८ ॥
 मोहात्कृतं तन्निदानमिदानीमपि मुच्यताम् ।
 मिथ्यादुष्कृतमस्यास्तु मुह्यन्ति न भवादृशाः ॥ ८९ ॥
 एवं निवार्यमाणोऽपि सभूतश्चित्तसाधुना ।
 निदानं नामुचदहो विषयेच्छा बलीयसी ॥ ९० ॥
 निर्व्यूढानग्रनी तौ तु प्राप्तायुःकर्मसंक्षयौ ।
 सौधर्मं संमजायेतां दिमानि सुन्दरे सुरौ ॥ ९१ ॥

श्रुत्वा जीवोऽथ चित्तस्य प्रथमस्वर्गलोकात् ।
 पुरे पुरिमतालास्थे महेभ्यतनयोऽभवत् ॥ २ ॥
 श्रुत्वा सम्भूतजीवोऽपि काम्पिस्थे ब्रह्मभूपतेः ।
 भार्यायाश्चलनीदेव्याः कुक्षौ समवतीर्णवान् ॥ ३ ॥
 चतुर्दशमहास्वप्नसूचितागामिवैभवः ।
 अथ जज्ञे सुतस्तस्याः प्राच्या इव दिवाकरः ॥ ४ ॥
 ब्रह्ममग्न इवानन्दाद् ब्रह्मभूपतिरस्य च ।
 ब्रह्माण्डविश्रुतां ब्रह्मदत्त इत्यभिधां व्यधात् ॥ ५ ॥
 वदधे स जगत्त्रैकुमुदानां मुदं दिशन् ।
 पुथन् कलाकलापेन कलानिधिरिवामलः ॥ ६ ॥
 वक्त्राणि ब्रह्मण इव चत्वारि ब्रह्मणोऽभवन् ।
 प्रियमित्राणि तत्रैकः कटकः काशिभूपतिः ॥ ७ ॥
 कणेरुदत्तसंज्ञोऽन्यो हस्तिनापुरनायकः ।
 दोर्घश्च कोशलाधीशश्चम्पेशः पुष्यचूलकः ॥ ८ ॥
 ते स्नेहाहर्षमेकैकमेकैकस्य पुरं युताः ।
 पञ्चाप्यधिवसन्ति स्म स्वर्द्रुमा इव नन्दनम् ॥ ९ ॥
 ब्रह्मणो नगरेऽन्येद्युस्ते यथायोगमाययुः ।
 तत्र च क्रीडतां तेषां ययौ कालः कियानपि ॥ १० ॥
 ब्रह्मदत्तस्य पूर्णेषु वर्षेषु द्वादशेष्वथ ।
 परलोकगतिं भेजे ब्रह्मराजः शिरोरुजा ॥ ११ ॥
 कृत्वौर्ध्वदेहिकं ब्रह्मभूपतः कटकादयः ।
 उपाया इव मूर्त्तास्ते चत्वारोऽमन्त्रयन्ति ॥ १२ ॥

ब्रह्मदत्तः शिशुर्यावदेकैकस्तावदत्र नः ।
 तस्य प्राहरिकं इव वर्षे वर्षेऽस्तु रक्षकः ॥ १३ ॥
 दीर्घस्नातुं सुहृद्राज्यं तैः संयुज्य न्ययुज्यत ।
 ततः स्थानाद्यथास्थानमथ जग्मुस्त्रयोऽपि ते ॥ १४ ॥
 अदीर्घमुद्विदीर्घोऽपि ब्रह्मणी राज्यसम्पदम् ।
 उत्तेवारक्षकं क्षेत्रं स्वच्छन्दं बुभुजे ततः ॥ १५ ॥
 निरङ्कुशतया कोशं चिरगूढं स मूढधीः ।
 सर्वमन्वेषयामास परममेव दुर्जनः ॥ १६ ॥
 स प्राक् परिचयादन्तरन्तःपुरमनर्गलः ।
 सञ्चचाराधिपत्यं हि प्रायोऽन्धं करणं नृणाम् ॥ १७ ॥
 एकान्ते बुलनीदेव्या सोऽतिमात्रममन्वयत् ।
 वचीभिर्नर्भनिपुणैर्नुदन् स्मरशरैरिव ॥ १८ ॥
 आचारं ब्रह्मसुकृतं लोकं चावगणय्य सः ।
 संप्रसक्तधूलन्याभूद्द्वाराणीन्द्रियाणि हि ॥ १९ ॥
 ब्रह्मराजे पतिप्रेममित्त्रस्त्रेहं च तावुभौ ।
 जहत्तुधूलनीदीर्घावहो सर्वङ्गषः स्मरः ॥ २० ॥
 सुखं विलसतोरेवं यथाकामीनयोस्तयोः ।
 बहवो व्यतियान्ति स्म मुहूर्त्तमिव वासराः ॥ २१ ॥
 ब्रह्मराजस्य हृदयं हैतीयकमिव स्थितम् ।
 मन्त्राज्ञामीडनुगिदं स्पष्टं दुष्टेष्टितं तयोः ॥ २२ ॥
 मच्चिवोऽचिन्तयश्चेदं बुलनी स्त्रीस्वभावतः ।
 अकार्यमाचुरत्वेषा सत्यो हि विरलाः स्त्रियः ॥ २३ ॥

सकीशान्तःपुरं राज्यं न्यासे विश्वासतोऽर्पितम् ।
 यद्विद्रवति दीर्घस्तदकार्यं नास्य किञ्चन ॥ २४ ॥
 तदसावाचरेत्किञ्चिच्छुमारस्यापि विप्रियम् ।
 पोषकस्यापि नात्मीयो मार्जार इव दुर्जनः ॥ २५ ॥
 विमृश्येति वरधनुसंज्ञं स्वसुतमादिशत् ।
 तत्तत् प्रापयितुं नित्यं ब्रह्मदत्तं च सेवितुम् ॥ २६ ॥
 विघ्नमे मन्त्रिपुत्रेण वृत्तान्ते ब्रह्मनन्दनः ।
 शनैः प्राकाशयत्कीपं नवोद्भिन्न इव द्विपः ॥ २७ ॥
 ब्रह्मदत्तोऽसहिष्णुस्तन्मातृदुश्चरितं ततः ।
 मध्ये शुद्धान्तमगमद्गृहीत्वा काककोकिले ॥ २८ ॥
 वर्णसङ्करतो वध्यावेतावन्यमपीदृशम् ।
 निश्चितं निग्रहीष्यामि तत्रेत्युच्चैरुवाच सः ॥ २९ ॥
 काकोऽहं त्वं पिकीत्यावां निजिघृक्षत्यमाविति ।
 दीर्घणोक्तेऽवदद्देवी माभेषीर्बालभाषितात् ॥ ३० ॥
 एकदा भद्रवशया मह नीत्वा मृगहिपम् ।
 साक्षेपं तद्देवोचे कुमारो मारसूचकम् ॥ ३१ ॥
 इति श्रुत्वाऽवदद्दीर्घः साकूतं बालभाषितम् ।
 ततश्चलन्नुवाचेति यद्यस्यैवं ततोऽपि किम् ॥ ३२ ॥
 हस्याऽन्ये दुर्बकं बद्धाभ्यधत्त ब्रह्मसूरिति ।
 अनया रमते ह्येष सहै कस्यापि नेदृशम् ॥ ३३ ॥
 दीर्घोऽवादीदिदं देवो स्वपुत्रस्य शिशोः शृणु ।
 अन्तरङ्गिन्नरोषाग्निधूमोद्धारोपमा गिरुः ॥ ३४ ॥

वर्द्धमानः कुमारोऽयं तदवश्यं भविष्यति ।
 आवधोरतिविघ्नाय करेण्वोरिव केसरी ॥ ३५ ॥
 न दावत्कवचहरः कुमारो हन्त जायते ।
 तावद्विषद्रुम इव बालोऽप्युन्मूल्यताममौ ॥ ३६ ॥
 चुलन्यूचे कथं राज्यधरः पुत्रो विहन्यते ।
 तिरश्चोऽपि हि रक्षन्ति पुत्रान् प्राणानिवात्मनः ॥ ३७ ॥
 दीर्घोऽब्रवीत्पुत्रमूर्त्या तव कालोऽयमागतः ।
 मामुहस्त्वं मयि मति सुतास्तव न दुर्लभाः ॥ ३८ ॥
 विमुच्यापत्यवात्सल्यं शाकिनीव चुलन्यथ ।
 रतस्त्रेहपरवशा प्रतिशुश्रूवाव तत्तथा ॥ ३९ ॥
 सामन्वयदिनाश्योऽयं रक्ष्या च वचनीयता ।
 यद्वदाम्भवणं सेक्यं कार्यं च पितृतर्पणम् ॥ ४० ॥
 क उपायोऽथवास्येष विवाह्यो ब्रह्मसूरसौ ।
 वामागारमिषात्तस्य कार्यं जतुगृहं ततः ॥ ४१ ॥
 गूढप्रवेशनिःसारे तत्रोद्वाहादनन्तरम् ।
 सुषुप्ते सस्रुषेऽप्यस्मिन् ज्वाल्यो निशि हुताशनः ॥ ४२ ॥
 उभाभ्यां मन्त्रयित्वैवं पुष्पचूलस्य कन्यका ।
 हता वैवाहिकीसर्वसामग्री चोपचक्रमे ॥ ४३ ॥
 तयोश्च क्रूरमाकूतं विज्ञाय सचिवो धनुः ।
 इति विज्ञपयामास दीर्घराजं कृताञ्जलिः ॥ ४४ ॥
 कलाविन्नीतिकुशलः सूनुर्वरधनुर्मम ।
 वहंलिहयुक्तेवासु त्वदाज्ञारथधृर्वहः ॥ ४५ ॥

जरद्भव इवाहं तु यातायातेषु निःसहः ।
 गत्वा क्वचिदनुष्ठानं करोमि त्वदनुज्ञया ॥ ४६ ॥
 कमप्यनर्थं कुर्वीत मायाव्येष गतोऽन्यतः ।
 आशङ्कतेति तं दीर्घी धीमद्भ्यः को न शङ्कते ॥ ४७ ॥
 मायाकृतावहित्योऽथ दीर्घः सचिवस्त्विवान् ।
 राज्येन त्वां विना नः किं यामिन्येव विना विधुम् ॥
 धर्मं सत्त्वादिनाऽत्रैव कुरु मागास्त्वमन्यतः ।
 राज्यं भवाट्टशर्भाति महृत्त्रैरिव काननम् ॥ ४८ ॥
 ततो भार्गुरर्थीतीरि महृद्भिर्विदधे धनुः ।
 धर्मस्यैव महाच्छत्रं पवित्रं सत्त्वमण्डपम् ॥ ५० ॥
 सत्त्वं च पान्यमार्थानामन्नपानादिना ततः ।
 प्रवाहमिव गाङ्गं सोऽनवच्छिन्नमवाहयत् ॥ ५१ ॥
 दानमानोपकारात्तः स प्रत्ययितपूरुषः ।
 चक्रे सुरङ्गां द्विक्राशां ततो जतुगृह्णावधि ॥ ५२ ॥
 इतः प्रच्छन्नलेखेन सीहार्दद्रुमवारिणा ।
 'इमं व्यतिकरं पुष्यचूलमज्ञापयद्भनुः ॥ ५३ ॥
 ज्ञात्वा तत्पुष्यचूलोऽपि सुधीः स्वदुहितुः पदे ।
 प्रेषयामास टासिरीं हंसीस्थानं बर्कासिव ॥ ५४ ॥
 पित्तले च स्वर्गमिति पोष्यचूलोति सा जनैः ।
 लक्षिता भूषणमणिद्योतिताशाविशत्पुरीम् ॥ ५५ ॥

मूर्च्छन्तीति ध्नितूर्यपूर्यमाणे नभस्तले ।
सुदा तां चुलनी ब्रह्मसूनुना पर्यणाययत् ॥ ५६ ॥
चुलन्यप्यखिलं लोकं विसृज्य रजनीमुखे ।
कुमारं सस्रुषं प्रैषोज्जात्पे वामवैश्रमि ॥ ५७ ॥
सवध्क्कः कुमारोऽपि विसृष्टान्यपरिच्छदः ।
तत्रागाहरधनुना च्छाययेव स्वया सह ॥ ५८ ॥
वार्त्ताभिर्मन्त्रिपुत्रेण ब्रह्मदत्तस्य जाग्रतः ।
निगार्द्धं व्यतिचक्राम कुतो निद्रा महात्मनाम् ॥ ५९ ॥
चुलन्यादिष्टपुरुषैः फल्कर्तुं नमिताननैः ।
ज्वलति प्रेरित इव वामगृहेऽज्वलच्छिखी ॥ ६० ॥
धूमस्तीमस्ततां विश्वक् पूरयामाम रोदसीम् ।
चुलनीदीर्घदुष्कृत्यदुष्कोर्त्तिप्रमरापमः ॥ ६१ ॥
सप्तजिह्वोऽप्यभूत्कोटिजिह्वा ज्वालाकटम्बकैः ।
तत्सर्वं कवलीकर्तुं बुभुक्षित इवानलः ॥ ६२ ॥
किमेतदिति संपृष्टो ब्रह्मदत्तेन मन्त्रिसूः ।
सन्नेपादावचने ऽदशुलनीदुष्टचेष्टितम् ॥ ६३ ॥
आक्रष्टुं त्वामितः स्थानाद्रूपं करिकरादिव ।
अस्ति तार्तन दत्तेह सुरङ्गा मत्रगामिनी ॥ ६४ ॥
अत्र पार्श्विप्रहारिण प्रकाशीकृत्य तत्क्षणात् ।
योगोव विवरदारं तहारं प्रविशाधुना ॥ ६५ ॥
आतोद्यपुटवत्सोऽथ पार्श्विनाऽऽस्फोट्य भूपुटम् ।
सुरङ्गया समितोऽगाद्रत्नगन्धेण सूत्रवत् ॥ ६६ ॥

सुरङ्गान्ते धनुष्टुती तुरङ्गावध्यरोहताम् ।

राजमन्त्रिकुमारी ती रेवन्तश्रीविडम्बकी ॥ ६७ ॥

पञ्चाशद्योजनीं क्रोशमिव पञ्चमधारया ।

अश्वी जग्मतुरुच्छामी ततः पञ्चत्वमापतुः ॥ ६८ ॥

ततस्ती पादचारिण प्राणत्राणपरायणी ।

जग्मतुर्निकषा ग्रामं कृच्छ्रात्क्रोष्टकनामकम् ॥ ६९ ॥

प्रोवाच ब्रह्मदत्तोऽथ सखे वरधनोऽधुना ।

स्पर्धमाने इवान्योऽन्यं बाधते क्षुत्तृषा च माम् ॥ ७० ॥

क्षणमत्र प्रतीक्षस्वेत्युक्त्वा तं मन्त्रिनन्दनः ।

ग्रामादाकारयामाम नापितं वपनेच्छया ॥ ७१ ॥

मन्त्रिपुत्रस्य मन्त्रेण तत्रैव ब्रह्मनन्दनः ।

वपनं कारयामाम चृनामात्रमधारयत् ॥ ७२ ॥

तथा कषायवस्त्राणि पवित्राणि स धारयन् ।

सम्याभ्रच्छन्नबालांशुमालिलीनामधारयत् ॥ ७३ ॥

कण्ठे वरधनुन्यस्तं ब्रह्मसूत्रमधत्त च ।

ब्रह्मपुत्री ब्रह्मपुत्रमादृश्यमुदुवाह च ॥ ७४ ॥

मन्त्रिसूत्रं ब्रह्मदत्तस्य वक्तःश्रीवत्सलाञ्छितम् ।

पट्टेन पिदधे प्राहृष्टं ययोर्दिनेव भास्करम् ॥ ७५ ॥

एव वर्षपरावर्त्तं ब्रह्मसूत्रं सूत्रधारवत् ।

पारिपार्श्विकवन्मन्त्रिपुत्रोऽपि विदधे तथा ॥ ७६ ॥

ततः प्रविष्टौ ग्रामे ती पार्वणाविन्दभास्करौ ।

केनापि द्विजवर्येण भोजनाय निमन्त्रितौ ॥ ७७ ॥

सोऽथ तौ भोजयामास भक्त्या राजानुरूपया ।
 प्रायस्तेजाऽनुमानिन जायन्ते प्रतिपत्तयः ॥ ७८ ॥
 कुमारस्याक्षतान्मूर्द्धि क्षिपन्ती विप्रगेहिनी ।
 श्वेतवस्त्रयुगं कन्यां चोपनिन्येऽप्सरःसमाम् ॥ ७९ ॥
 जचे ततो वरधनुर्वटोरस्याकलापटोः ।
 कण्ठे बध्नासि किमिमां मूढे ग्रण्डस्य गामिव ॥ ८० ॥
 ततो द्विजवरेणोचे ममेयं गुणबन्धुरा ।
 कन्या बन्धुमती नास्या विनामुमपरो वरः ॥ ८१ ॥
 षट्खण्डपृथिवीपाता पतिरस्या भविष्यति ।
 इत्याख्यायि निमित्तञ्चैर्निश्चितं चायमेव सः ॥ ८२ ॥
 तैर्वाख्यायि मे पट्टच्छन्नश्रीवत्सलाञ्छनः ।
 भोक्ष्यते यस्तवगृहे तस्मै देया स्वकन्यका ॥ ८३ ॥
 जज्ञे च ब्रह्मदत्तस्योद्वाहः सह तया तदा ।
 भोगिनामुपतिष्ठन्ते भोगाः काममचिन्तिताः ॥ ८४ ॥
 तामुषित्वा निशां बन्धुमतीमाश्वास्य चान्यतः ।
 ययौ कुमार एकत्रावस्थानं सद्दिषां कुतः ॥ ८५ ॥
 प्रातर्यामं प्रापतुस्ती तत्र चाशृणुतामिदम् ।
 पन्यानोऽधिव्रह्मदत्तं सर्वे दीर्घेण रोधिताः ॥ ८६ ॥
 प्रस्थितावुत्पद्येनाथ प्तततुस्ती महाटवीम् ।
 निरुद्धां श्वापदैर्दीर्घपुरुषैरिव दारुणैः ॥ ८७ ॥
 ततः कुमारं तृषितं मुक्त्वा वटतरोरधः ।
 वारिणेऽगाङ्गरधनुर्मनसुत्येन रहसा ॥ ८८ ॥

ततो वरधनुः सोऽयमुपलक्ष्य न्यरुध्यत ।
 रुषितैर्दीर्घपुरुषैः पोत्रिपोत इव श्वभिः ॥ ८८ ॥
 गृह्यतां गृह्यतामिष वध्यतां वध्यतामिति ।
 भीषणं भाषमाणैस्तेर्जगृहे ववधे च सः ॥ ८९ ॥
 संज्ञामधिव्रह्मदत्तं पलायस्वेति सोऽकृत ।
 पलायिष्ट कुमारोऽपि समये खलु पौरुषम् ॥ ९१ ॥
 ततस्तस्या महाटव्या महाटव्यन्तरं जवात् ।
 ब्रह्मसूरायमीवागादायमादायमान्तरम् ॥ ९२ ॥
 स तु तत्र कृताहारो विरमैरग्नैः फलैः
 तृतीये दिवसे ऽपश्यदेकं तापममग्रतः ॥ ९३ ॥
 कुत्रायमो वो भगवन्निति पृष्टस्तपस्विना ।
 स स्वायमपटं निन्ये तापमा ह्यतिथिप्रियाः ॥ ९४ ॥
 सोऽथापश्यत्कुलपतिं ववन्दे पितृवन् मुदा ।
 प्रमाणमन्तःकरणमविज्ञातंऽपि वस्तुनि ॥ ९५ ॥
 ऊचे कुलपतिर्वत्स तवातिमधुराकृतः ।
 को हेतुरत्रागमनं मरु सुगतरोरिव ॥ ९६ ॥
 ततो महात्मनस्तस्य विश्वस्तो ब्रह्मसृर्निजम् ।
 वृत्तान्तमाख्यत्रायेण गोप्यं न खलु तादृशम् ॥ ९७ ॥
 हृष्टस्ततः कुलपतिर्व्याहरद्ब्रह्मदाक्षरम् ।
 द्विभास्थित इवात्मको भ्राताहं त्वत्पितृर्लघुः ॥ ९८ ॥
 ततो निजगृहं प्राप्तस्तिष्ठ वत्स यथासुखम् ।
 अस्मत्तपोभिर्वदस्व सहेवास्मन्ननोरथैः ॥ ९९ ॥

कुर्वन् जनदृगानन्दममन्दं विश्ववल्लभः ।

असौ तत्राश्रमे तस्थौ प्रावृट्कालोऽप्युपस्थितः ॥ २०० ॥

तत्राऽसौ निवसंस्तेन बलेनैव जनार्दनः ।

शास्त्राणि शस्त्राण्यस्त्राणि सर्वाण्यध्याप्यते स्म च ॥ १ ॥

वर्षात्यये समायाते मारमालापबन्धुरे ।

बन्धाविव फलाद्यर्थं प्रचेलुस्तापमा वनम् ॥ २ ॥

मादरं कुलपतिना वार्थ्यमाणोऽप्यगाहनम् ।

तैः सह ब्रह्मदत्तोऽपि कलभः कलभैरिव ॥ ३ ॥

भ्रमन्नितस्ततोऽपश्यद्विगमृत्रं तत्र दन्तिनः ।

प्रत्यग्रमिति सोऽसंस्त हस्ती कोऽप्यस्ति दूरतः ॥ ४ ॥

तापमैर्वार्थ्यमाणोऽपि ततः सोऽनुपदं ब्रजन् ।

यां जनपञ्चकस्यान्तं नागं नगमिवैक्षत ॥ ५ ॥

निःशङ्कं बहूपर्यङ्कः कुर्वन् गर्जितमूर्जितम् ।

मल्लो मल्ल इवाहास्त वृहस्ती मत्तहस्तिनम् ॥ ६ ॥

क्रुद्धोद्धृषितमवर्ज्जो व्याकुञ्चितकरः करी ।

निष्कम्पकर्णस्ताम्रास्यः कुमारं प्रत्यधावत ॥ ७ ॥

इभोऽभ्यर्गोऽभ्यगाद्यावत् कुमारस्तावदन्तरे ।

उत्तरीयं प्रचिक्षेप तं वञ्चयितुमर्भवत् ॥ ८ ॥

अभ्रग्वण्डमित्र भ्रश्यदन्तरिचात्तदंशकम् ।

दशनाभ्यां प्रतीयेष क्षणादिषोऽत्यमर्षणः ॥ ९ ॥

एवंविधाभिश्चेष्टाभिः कुमारस्तं मतङ्गजम् ।

लीलया खिलयामासाहितुण्डिक इवोरगम् ॥ १० ॥

सखेव ब्रह्मदत्तस्यात्रान्तरे कृतडम्बरः ।

धाराधरोऽम्बुधाराभिरुपदुद्राव तं गजम् ॥ ११ ॥

ततो रसित्वा विरसं मृगनाशं ननाश सः ।

कुमारोऽपि भ्रमन्नद्रिद्विगमूढः प्राप निम्नगाम् ॥ १२ ॥

उत्तार कुमारस्तां नदीं मूर्त्तामिवापदम् ।

ददर्श च तटे तस्याः पुराणं पुरमुद्दसम् ॥ १३ ॥

कुमारः प्रविशंस्तस्मिन्नपश्यद्वंशजालिकाम् ।

तत्रासिवसुनन्दी चोत्पातकेतुविधू इव ॥ १४ ॥

तौ गृहीत्वा कृपाणेन कुमारः शम्भुकीतुर्की ।

चिच्छेद कदलीच्छेदं तां महावंशजालिकाम् ॥ १५ ॥

वंशजालान्तरे चामौ स्फुरदोष्ठदलं शिरः ।

ददर्श पतितं पृथ्व्यां स्थलपद्ममिवायतः ॥ १६ ॥

सम्यक् पश्यन्नपश्यच्च ब्रह्मसूक्तं कस्यचित् ।

वलगुलीकरणस्यस्य कबन्धं धूमपायिनः ॥ १७ ॥

हा विद्यासाधनधनो निधनं प्रापितो मया ।

कोऽप्येषोऽनपराधो धिग् मामिति स्वं निनिन्द सः ॥ १८ ॥

अग्रतः स ययौ यावत्तावदुद्यानमेक्षत ।

सुरलोकादवतीर्णमवन्धामिव नन्दनम् ॥ १९ ॥

स तत्र प्रविशन्नये प्रामादं सप्तभूमिकम् ।

अदर्शत्सप्तलोकैर्योरहस्यमिव मूर्च्छितम् ॥ २० ॥

आरूढेऽभ्रंलिहं तस्मिन्निषणां खेचरीमिव ।

हस्तविन्यस्तवदनां नारीमेकां स ऐक्षत ॥ २१ ॥

उपसृत्य कुमारस्तां पप्रच्छ स्वच्छया गिरा ।
 का त्वमेकाकिनी किंवा किं वा शोकस्य कारणम् ॥ २२ ॥
 अथ सा साध्वसाक्रान्ता जगादेति सगद्ददम् ।
 महान् व्यतिकरो मेऽस्ति ब्रूहि कस्त्वं किमागतः ॥ २३ ॥
 ब्रह्मदत्तोऽस्मि पञ्चालभूपर्तर्ब्रह्मणः सुतः ।
 इति सोऽचोकथयावन्मुदा सा तावदुत्थिता ॥ २४ ॥
 भ्रानन्दबाष्पसलिलैर्लोचनाञ्जलिविद्युतैः ।
 सा कुर्वती पाद्यमिव पपातामुष्य पादयोः ॥ २५ ॥
 कुमाराशरणाया मे शरणं त्वमुपागतः ।
 मज्जतो नौरिवाश्लोधौ वदन्तीति करोद सा ॥ २६ ॥
 तेन पृष्टा च साप्यूचे त्वन्मातृभ्रातुरस्माहम् ।
 नाम्ना पुष्पवती पुष्पचूलस्याङ्गपर्तः सुता ॥ २७ ॥
 कन्यास्मि भवते दत्ता विवाहदिवसोन्मुखी ।
 हंसीव रन्तुमुद्याने दीर्घिकापुलिनेऽगमम् ॥ २८ ॥
 दुष्टविद्याधरेणाहं नाश्रोन्मत्ताभिर्धन तु ।
 अत्रापहृत्यानीतास्मि रावणेनैव जानकी ॥ २९ ॥
 दृष्टिं सोऽसहमानो मे विद्यासाधनहेतव ।
 सूर्पणखासूनुरिव प्राविशदंशजालिकाम् ॥ ३० ॥
 धूमपस्त्रीर्द्धुपादस्य तस्य विद्याद्य सेत्स्रति ।
 शक्तिमान् सिद्धविद्यः स किल मां परिणेष्यति ॥ ३१ ॥
 ततस्तद्वदन्तान्तं कुमारोऽस्यै न्यवेदयत् ।
 हर्षस्योपरिं हर्षोऽभूत्प्रियाप्त्या विप्रियच्छिदा ॥ ३२ ॥

तयोरथ विवाहोऽभूद्भान्वर्वीऽन्योऽन्यरक्तयोः ।
 श्रेष्ठो हि क्षत्रियेष्वेव निर्मन्तोऽपि सकामयोः ॥ ३३ ॥
 रममाणस्तया माङ्गं विचित्रालापपेशलम् ।
 स एकयामामिव तां त्रियामामत्यवाहयत् ॥ ३४ ॥
 ततः प्रभातसमये ब्रह्मदत्तेन शुकुवे ।
 आकाशे खेचरस्त्रीणां कुररीणामिव ध्वनिः ॥ ३५ ॥
 अकस्माज्जायते कोऽयं खे शब्दो नष्टवृष्टिवत् ।
 तेनेति पृष्टा संभ्रान्ता पुष्पवत्येवमद्रवोत् ॥ ३६ ॥
 भगिन्यौ त्वद्विषो नाद्योन्मत्तस्येम समागते ।
 नाम्ना खण्डा विशाखा च विद्याधरकुमारिके ॥ ३७ ॥
 तन्निमित्तं विवाहोपस्करपाणी इमे सुभा ।
 अन्यथा चिन्तितं कार्यं दैवं घटयतेऽन्यथा ॥ ३८ ॥
 अपमर्षं क्षणं तावद्यावत्त्वद्गणकीर्त्तनैः ।
 लभेऽहमनयोर्भावं त्वयि रागविरागयोः ॥ ३९ ॥
 रागे रक्तां प्रेरयिष्ये पताकां तत्त्वमापतेः ।
 विरागे चलयिष्यामि श्वेतां गच्छेत्स्तदाऽन्यतः ॥ ४० ॥
 ब्रह्मदत्तस्ततोऽवादीन्मार्भेर्पीर्भीरु न त्वहम् ।
 ब्रह्मसूनुः किर्मते मे तुष्टे रुष्टे करिष्यतः ॥ ४१ ॥
 उवाच पुष्पवत्येवं नैताभ्यां वक्षिं ते भयम् ।
 एतत्सम्बन्धिनः किन्तु मा विरोत्सुर्नभयराः ॥ ४२ ॥
 तस्याश्चित्तानुवृत्त्या तु तत्रैवास्थात् स एकतः ।
 अथ पुष्पवती श्वेतां पताकां पर्यचीचलत् ॥ ४३ ॥

ततः कुमारस्तां दृष्ट्वा तत्रदेशाच्छनैः शनैः ।
 प्रियानुरोधादगमन्नहि भीस्तादृशां नृणाम् ॥ ४४ ॥
 आकाशमिव दुर्याहमरण्यमवगाह्य सः ।
 दिनान्तेऽर्कं इवाश्रोधिं प्रापदेकं महासरः ॥ ४५ ॥
 ततः प्रविश्य तत्रासी सुरेभ इव मानसे ।
 स्नात्वा स्वच्छन्दमत्यच्छाः सुधा इव पपावपः ॥ ४६ ॥
 निःसृत्य ब्रह्मसूर्नीरात्तीरमुत्तरपश्चिमम् ।
 लताक्वणदलिखानेः सीस्रातिकमिवाभ्यगात् ॥ ४७ ॥
 तत्र तेन द्रुमलताकुञ्जे पुष्पाणि चिन्वती ।
 वनाधिदेवता साक्षादिव कार्प्यैश्चि सुन्दरी ॥ ४८ ॥
 दध्वाविति कुमारीऽपि जन्मप्रभृतिवेषमः ।
 रूपाण्यभ्यस्यतीऽमुष्यां सञ्जातं रूपकीशलम् ॥ ४९ ॥
 सा दास्या सह जल्पन्ती कटाक्षैः कुन्दमोदरैः ।
 कण्ठे मालामिवास्यन्ती तं पश्यन्त्यन्यती ययी ॥ ५० ॥
 पश्यन् कुमारस्तामेव प्रस्थितो यावदन्यतः ।
 वस्त्रभूषणताम्बूलभृद्दामी तावदाययी ॥ ५१ ॥
 सा वस्त्राद्यर्पयित्वाचे या त्वया ददृशेऽत्र मा ।
 सत्यङ्गारमिव स्वार्थमिडेः प्रैषीद्विदं त्वयि ॥ ५२ ॥
 आदिष्टा चास्मि यदमुं मन्दिरे तातमन्त्रिणः ।
 नयातिथ्याय तथ्याय स हि वेत्ति यथोचितम् ॥ ५३ ॥
 सोऽगात् सह तया वेश्म नागदेवस्य मन्त्रिणः ।
 अमात्योऽप्यभ्युदस्यात्तमाकृष्ट इव तद्गुणैः ॥ ५४ ॥

श्रीकान्तया राजपुत्रया वासाय तव वेश्मनि ।
 प्रेषितोऽसौ महाभागः सन्दिश्येति जगाम सा ॥ ५५ ॥
 उपास्यमानः स्वामीव विविधं तेन मन्त्रिणा ।
 क्षणदां क्षपयामास क्षणमेकमिवैष ताम् ॥ ५६ ॥
 मन्त्री राजकुलेऽनैषीत्कुमारं क्षणदात्यये ।
 अर्घादिनोपतस्थेऽसुं बालार्कमिव भूपतिः ॥ ५७ ॥
 वंशाद्यपृष्ठापि नृपः कुमाराय सुतां ददौ ।
 आकृत्यैव हि तत्सर्वं विदन्ति न ॥ तद्विदः ॥ ५८ ॥
 उपायंस्तु कुमारस्तां हस्तं हस्तेन पीडयन् ।
 अन्योऽन्यं संक्रमयितुमनुरागमिवाभितः ॥ ५९ ॥
 ब्रह्मदत्तोऽन्यदा क्रीडन् रहः पप्रच्छ तामिति ।
 एकस्याज्ञातवंशादेः पित्रा दत्तामि मे कथम् ॥ ६० ॥
 श्रीकान्ता कान्तदन्तांशुधीताधरदलाऽब्रवीत् ।
 राजा शबरसेनोऽभूद्दमन्तपुरपत्तन ॥ ६१ ॥
 तत्सूनुर्मे पिता राज्यं निषण्णः क्रूरगोत्रिभिः ।
 पर्यस्तोऽग्निश्रियटिमां पत्नीं सवलवाहनः ॥ ६२ ॥
 भिल्लानुपनमय्यात्र वार्वग इव वेतमान् ।
 ग्रामघातादिना तातः पुष्पाति स्वं परिग्रहम् ॥ ६३ ॥
 जातास्मि चाहं तनया तातस्यात्यन्तवक्त्रभा ।
 'स्वामिन् मस्यदिवोपायांश्चतुरस्तनयाननु ॥ ६४ ॥

(५) ख ग च उपायानां श्रीरिवानु चतुर्णां तनुजन्मनाम् ।

घ ह श्रीवत्पद्मादुपायानां चतुर्णां तनुजन्मनाम् ।

स मामुद्यौवनामूचे सर्वे मे हेषिणी नृपाः ।
 त्वयेह स्थितया वीक्ष्य शंस्यो यस्ते मतो वरः ॥ ६५ ॥
 तस्थुषी चक्रवाकीव सरस्तीरे निरन्तरम् ।
 ततःप्रभृति पश्यामि सर्वानिकैकशोऽध्वगान् ॥ ६६ ॥
 मनोरथानामगतिः स्वप्नेऽप्यत्यन्तदुर्लभः ।
 आर्यपुत्रागतोऽसि त्वं मद्भाग्योपचयादिह ॥ ६७ ॥
 स पत्नीपतिरन्यद्युर्ग्रामघातकृते ययौ ।
 कुमारोऽपि समं तेन क्षत्रियाणां क्रमो ह्यसौ ॥ ६८ ॥
 लुण्ठ्यमाने ततो ग्रामे कुमारस्य सरस्तटे ।
 पादाञ्जयोर्वरधनुरेत्य हंस इवापतत् ॥ ६९ ॥
 कुमारकण्ठमालम्ब्य मुक्तकण्ठं कुरोद च ।
 नदीभवन्ति दुःखानि सञ्जातं हीष्टदर्शने ॥ ७० ॥
 ततः पीयूषगण्डुषैरिवालापैः सुपेशलैः ।
 आश्लास्य पृष्टस्तेनोचे स्ववृत्तमिति मन्त्रिसूः ॥ ७१ ॥
 वटेऽधस्त्वां तदा मुक्त्वा गतोऽहं नाथ पाथसे ।
 सुधाकुण्डमिवापश्यं किञ्चिदग्रे महासरः ॥ ७२ ॥
 तुभ्यमम्भोजिनीपत्रपुटेनादाय वार्यहम् ।
 यमदूतैरिवागच्छन् रुद्धः संवर्मितैर्भटैः ॥ ७३ ॥
 अरे वरधनो ब्रूहि ब्रह्मदत्तः क्व विद्यते ।
 इति तैः पृच्छ्यमानः सन्नवेज्ञोत्यहमब्रुवम् ॥ ७४ ॥

तस्करैरिव निःशङ्कं ताड्यमानोऽथ तैरङ्गम् ।
 इत्यवोचं यथाब्रह्मदत्तो व्याघ्रेण भक्षितः ॥ ७५ ॥
 तं देशं दर्शयेत्युक्तो माययेतस्ततो भ्रमन् ।
 त्वद्दर्शनपथेऽभ्येत्याकार्षं संज्ञां पलायने ॥ ७६ ॥
 परिव्राड्दत्तगुटिकां सुखेऽहं क्षिप्तवांस्ततः ।
 तद्वभावेन निःसंज्ञो मृत इत्युज्जितोऽस्मि तैः ॥ ७७ ॥
 चिरं गर्तषु तेष्वस्याटाकृष्य गुटिकामहम् ।
 त्वां नष्टार्थमिवान्वेष्टुं भ्रमन् ग्रामं कमप्यगाम् ॥ ७८ ॥
 तत्रैककोऽपि ददृशे परिव्राजकपुङ्गवः ।
 साक्षादिव तपोराशिर्नमश्चक्रे मया ततः ॥ ७९ ॥
 सोऽवदन् मां वरधनो मित्रमस्मि धनोरहम् ।
 वसुभागो महाभागो ब्रह्मदत्तः क्व वर्त्तते ॥ ८० ॥
 आचक्षते मयाप्यस्य विश्वं विश्वस्य सूत्रतम् ।
 स च मे दुष्कथाधूमैर्हानास्यः पुनरभ्यधात् ॥ ८१ ॥
 तदा जतुगृहं दग्धे दीर्घः प्रातरुदैक्षत ।
 करङ्कमेकं निर्दग्धं करङ्कतितयं न हि ॥ ८२ ॥
 सुरङ्गां तत्र चापश्यत्तदन्तेऽश्वपदानि च ।
 धनोर्बुद्ध्या प्रनष्टी वां ज्ञात्वा तस्मै चुकोप सः ॥ ८३ ॥
 बद्धा युवा समानतुं प्रत्याशं साधमानि सः ।
 अस्रवलङ्गममान्यर्कमह्नांसीवाटिदेशे च ॥ ८४ ॥
 पलायितो धनुर्मन्वी जनयित्री तु मा तव ।
 दीर्घेण नरक इव क्षिप्ता मातङ्गपाटके ॥ ८५ ॥

गण्डीपरिष्टःत्पिटकेनेवात्तीं वार्त्तया तथा ।
 दुःखोपर्युद्भवद्दुःखः काम्पील्यं गतवानहम् ॥ ८६ ॥
 कृशकापालिकीभूय तत्र मातङ्गपाटके ।
 वेश्म वेश्मानुप्रवेशमस्थां शश इवानिशम् ॥ ८७ ॥
 पृच्छ्यमानश्च लोकेन तत्र भ्रमणकारणम् ।
 अत्रोचमिति मातङ्गा विद्यायाः कल्प एष मे ॥ ८८ ॥
 तत्रैवं भ्राम्यता मैत्री मया विश्वासभाजनम् ।
 अजायतारक्तकस्य मायया किं न माध्यते ॥ ८९ ॥
 अन्येद्यस्तन्मुखिनाम्बामवोचं यत्करोत्यमी ।
 त्वत्पुत्रमित्तकीण्डिन्यो महाव्रत्यभिवादनम् ॥ ९० ॥
 द्वितीयेऽङ्गि स्वयं गत्वा जनन्या बीजपूरकम् ।
 अटां मगुटिकं जग्धेनासंज्ञा तेन साऽभवत् ॥ ९१ ॥
 मूर्तति तां पुराध्यक्षी गत्वा राज्ञे व्यजिज्ञपत् ।
 राज्ञादिष्टाः स्वपुरुषास्तस्याः संस्कारहेतवे ॥ ९२ ॥
 तत्रायाता मयोक्तास्ते संस्कारेऽस्याः क्षणेऽत्र चेत् ।
 महाननर्थो वो राज्ञश्चेति जग्मुः स्वधाम ते ॥ ९३ ॥
 आरक्तं चावदं त्वं चेत् सहायः साधयाम्यहम् ।
 सर्वलक्षणभाजोऽस्या मन्त्रमेकं शबेन तत् ॥ ९४ ॥
 आरक्तः प्रतिपेदे तत्तेनैव सहितस्ततः ।
 सायमादाय जननीं श्मशानेऽगां दवीयसि ॥ ९५ ॥
 स्थण्डिले मण्डलादीनि मया निर्माय मायया ।
 पूर्देवीनां बलिं दातुमारक्तः प्रेषितस्ततः ॥ ९६ ॥

गते तस्मिन्नहं मातुरपरां गुटिकामदम् ।
 निद्राच्छेद इवोजृम्भा सोदस्याज्जातचेतना ॥ ६७ ॥
 खं ज्ञापयित्वा रुदतीं निवार्य स्म नयामि ताम् ।
 कच्छग्रामे गृहे तातसुहृदो देवशर्मणः ॥ ६८ ॥
 इतस्ततो भ्रमन्नेषोऽन्वेषयंस्वामिहागमम् ।
 दिश्या दृष्टोऽधुना साक्षात्पुण्यराशिरिवासि मे ॥ ६९ ॥
 ततः परं कथं नाथ प्रस्थितोऽसि स्थितोऽसि च ।
 तेनेति पृष्टः खं वृत्तं कुमारोऽपि न्यवेदयत् ॥ ७० ॥
 अथ कोऽप्येत्य तावूचे ग्रामे दीर्घभटाः पटम् ।
 युष्मत्तुल्यर्हिरूपाङ्गं दर्शयन्तो वदन्त्यदः ॥ १ ॥
 ईदृग्गरी किमायातावन्नेत्याकर्ण्य गां मया ।
 दृष्टाविह युवां यदां 'रुचितं कुरु तं हि तत् ॥ २ ॥
 ततस्तस्मिन् गतेऽरण्यमध्येन कलभाविव ।
 पलायमानौ कौशास्वीं प्रापतुस्तौ पुरीं क्रमात् ॥ ३ ॥
 तत्र सागरदत्तस्य श्रेष्ठिनी बुद्धिलस्य च ।
 उद्यानेऽपश्यतां लक्ष्मणं ती कुक्कुटाहवम् ॥ ४ ॥
 उत्पत्यात्पत्य नग्वरैः प्राणाकर्षाङ्गटैरिव ।
 युयुधाने ताम्रचूडो चञ्चाचञ्चविवोच्चकैः ॥ ५ ॥
 तत्र सागरदत्तस्य जात्यं शक्तं च कुक्कुटम् ।
 भद्रेभमिव मिश्रंभोऽभाङ्कोद्बुद्धिलकुक्कुटः ॥ ६ ॥

ततो वरधनुः स्नाह कथं जात्योऽपि कुक्कुटः ।
 भग्नस्ते सागरानेन पश्याम्येनं यदीच्छसि ॥ ७ ॥
 सागराऽनुज्ञया सोऽप्यपश्यत् बुद्धिलकुक्कुटम् ।
 तत्पादयोरयःसूचीर्यमदूतीरिवैक्षत ॥ ८ ॥
 लक्षयन् बुद्धिलोऽप्यस्य लक्षार्द्धं कन्नमिष्टवान् ।
 सोऽप्याख्यत्तं व्यतिकरं कुमारस्य जनान्तिके ॥ ९ ॥
 ब्रह्मदत्तोऽप्ययःसूचीः कृष्ण बुद्धिलकुक्कुटम् ।
 भूयोऽपि सागरश्रेष्ठिकुक्कुटेनाभ्ययोजयत् ॥ १० ॥
 असूचिकः कुक्कुटेन तेन बुद्धिलकुक्कुटः ।
 क्षणादभञ्जि निम्नानां कृष्ण बाह्यं कुतो जयः ॥ ११ ॥
 हृष्टः सागरदत्तस्तावारोप्य स्यन्दनं स्वकम् ।
 जयदानैकसुहृदी निनाय निलये निजे ॥ १२ ॥
 स्वधामनीव तद्भाम्नि तयोर्निवसतोरथ ।
 किमप्याख्यद्वरधनोरित्य बुद्धिलकिङ्करः ॥ १३ ॥
 तस्मिन् गते वरधनुः कुमारमिदमभ्यधात् ।
 बहुद्धिलेन लक्षार्द्धं दिक्षितं मेऽद्य पश्य तत् ॥ १४ ॥
 सोऽदर्शयत्ततो हारं निर्मलस्थूलवर्तुलैः ।
 कुर्वाणं मौक्तिकैः शुक्रमण्डलस्य विडम्बनाम् ॥ १५ ॥
 हारे बद्धं स्वनामाङ्कं ब्रह्मसूर्लेखमेक्षत ।
 आगाञ्च वाचिकमिव मूर्त्तं वत्साख्यतापसी ॥ १६ ॥
 अक्षतानि तयोर्मूर्द्धि क्षिप्त्वाशीर्वादपूर्वकम् ।
 नीत्वान्यतो वरधनुं किञ्चिदाख्याय सा ययी ॥ १७ ॥

तच्चाख्यातुं समारंभे मन्त्रिसूर्ब्रह्मसूत्रगे ।
 प्रतिलेखं हारवडलेखस्येयमयाचत ॥ १८ ॥
 श्रीब्रह्मदत्तनामाङ्गो लेखोऽयं प्रथयस्व तत् ।
 को ब्रह्मदत्त इति सा मया पृष्टेदमब्रवीत् ॥ १९ ॥
 अस्ति श्रेष्ठिसुता रत्नवती नामेह पत्तने ।
 रूपान्तरेण कन्यात्वं प्रपन्नेव रतिर्भुवि ॥ २० ॥
 भ्रातुः सागरदत्तस्य बुद्धिलस्य च तद्दिने ।
 कुक्कुटायोधनेऽपश्यद्ब्रह्मदत्तमिमं हि मा ॥ २१ ॥
 ततःप्रभृति ताम्यन्ती कामार्त्ता सा न गाम्यति ।
 शरणं ब्रह्मदत्तो मे स एवेत्याह चानिगम् ॥ २२ ॥
 स्वयं लिखित्वा चान्यद्युलेखं हारणं संयुतम् ।
 अर्प्यतां ब्रह्मदत्तस्येत्युदित्वा सा समार्पयत् ॥ २३ ॥
 दासहस्ते मया लेखः प्रेषीत्युक्त्वा स्थिता मती ।
 मयापि प्रतिलेखं तऽर्पयित्वा सा व्यसृज्यत ॥ २४ ॥
 दुर्वारमारसन्तापः कुमारोऽपि ततो दिनात् ।
 'मध्याह्नार्ककरोत्तप्तः करीव न सुखं स्थितः ॥ २५ ॥
 कोणाग्नीस्वामिनोऽन्यद्युर्दीर्घिणं प्रहिता नराः ।
 नष्टशल्यवदङ्गै ती तत्रान्वेष्टुं समाययुः ॥ २६ ॥

राजादेशेनकौशाब्धां प्रवृत्तेऽन्वेषणे तयोः ।
 सागरो भूगृहे चिह्ना तौ जुगोप निधानवत् ॥ २७ ॥
 निशे तौ निर्ययासन्ती रथमारोप्य सागरः ।
 कियन्तमपि पन्थानं निनाय ववले सतः ॥ २८ ॥
 तौ गच्छन्तौ पुरो नारीमुद्यानि समपश्यताम् ।
 अस्त्रपूर्णरथारूढाममरीमिव नन्दने ॥ २९ ॥
 लग्ना किमियती वेला युवयोरिति सादरम् ।
 तयोक्तौ तौ वभाषात कावावां वेत्सि वा कथम् ॥ ३० ॥
 अथाभाषत सा पुर्यामस्यां श्रेष्ठो महाधनः ।
 धनप्रवर इत्यामीद्वनदस्येव सोदरः ॥ ३१ ॥
 श्रेष्ठिश्रेष्ठस्य तस्याहमशानां तनुजन्मनाम् ।
 उग्रशिराद्विवकर्त्रीधीगुणानामिवाभवम् ॥ ३२ ॥
 उद्गीवनास्मिन्मुद्यानि यत्तमाराधयं बह्वु ।
 अत्युत्तमवरप्राप्त्यै स्त्रीणां नाऽन्यो मनोरथः ॥ ३३ ॥
 तुष्टो भक्त्यैष मे यत्तः वरो वरमिदं ददौ ।
 ब्रह्मदत्तशक्रवर्ती तव भर्ता भविष्यति ॥ ३४ ॥
 सागरबुद्धिलश्रेष्ठिकुक्कुटाजौ य एष्यति ।
 श्रिवत्सी ससखा तुल्यरूपो ज्ञेयः स तु त्वया ॥ ३५ ॥
 मदायतनवर्तिन्याः प्रथमस्ते भविष्यति ।
 मेलको ब्रह्मदत्तेन तज्जाने श्लोऽसि सुन्दर ॥ ३६ ॥
 एह्येहि तन्मां विरहदहनार्तां चिरादिह ।
 विध्यापय पयःपूरेणैव सङ्गेन सम्प्रति ॥ ३७ ॥

तथेति प्रतिपद्यास्या अनुरागमिवालयुम् ।

सोऽधितष्ठी रथं तां च गन्तव्यं क्वेति पृष्टवान् ॥ ३८ ॥

सेत्यूचे मगधपुरे मत्पितृव्यो धनावहः ।

अस्ति श्रेष्ठ्यावयोर्बह्वीं प्रतिपत्तिं स दास्यति ॥ ३९ ॥

तदितस्तत्र गन्तव्यमिति रत्नवतीगिरा ।

ब्रह्मसूर्मन्त्रिपुत्रेण सूतेनाश्वाननोदयत् ॥ ४० ॥

कौशाब्धीदेशमुल्लङ्घ्य चण्णेन ब्रह्मनन्दनः ।

क्रीडास्थानं यमस्येव प्राप भीमां महाटवीम् ॥ ४१ ॥

सुकण्टकः कण्टकस्य तत्र चौरचमूपती ।

ब्रह्मदत्तं रुरुधतुः श्वानाविव महाकिरिम् ॥ ४२ ॥

ससैन्यौ युगपत् कालरात्रिपुत्राविवोत्कटी ।

शरैर्नभो मण्डपवच्छादयामामतुश्च तौ ॥ ४३ ॥

आत्तधन्वा कुमारोऽपि गर्जशौरवरुथिनीम् ।

निषिधेषुभिर्धारामारैर्देवमिवाम्बुदः ॥ ४४ ॥

कुमारे वर्षति शरान् ससैन्यौ तौ प्रणेशतुः ।

हन्त प्रहारिणि हरी हरिणानां कुतः स्थितिः ॥ ४५ ॥

कुमारं मन्त्रिसूरवमूचे आन्तोऽसि सङ्गरात् ।

मुहूर्त्तं स्वपिह्नि स्वामिंस्तदिहैव रथे स्थितः ॥ ४६ ॥

स्यन्दनं ब्रह्मदत्तोऽपि रत्नवत्या समन्वितः ।

सुष्वाप गिरिनितम्बे करिण्येव करी युवा ॥ ४७ ॥

विभातायां विभावथ्यां प्राप्यैकामथ निम्नगाम् ।

तस्युः आस्तामुगङ्गाश्च कुमारश्च व्यवुध्यत ॥ ४८ ॥

विबुद्धस्तु स नापश्यत्स्यन्दने मन्त्रिनन्दनम् ।
 पयसे किं गतः स्यादित्यसकृद्ग्राजहार तम् ॥ ४९ ॥
 सोऽलम्बप्रतिवाग् दृष्ट्वा रथाग्रं रक्तपङ्किलम् ।
 विलपन् हा हतोऽस्मीति मूर्च्छितो न्यपतद्रथे ॥ ५० ॥
 उत्थितो लम्बसंज्ञः सन् हाहा वरधनो सखे ।
 क्वासीति लोकवत् क्रन्दन् रत्नवत्येत्यबोधि सः ॥ ५१ ॥
 विपन्नो ज्ञायते नैव स तावद्भवतः सखा ।
 तस्य वाचाप्यमाङ्गल्यं नाथ कर्तुं न युज्यते ॥ ५२ ॥
 त्वत्कार्याय गतः क्वापि स भविष्यत्यसंशयम् ।
 यान्ति नाथमपृष्ट्वापि नाथकार्याय मन्त्रिणः ॥ ५३ ॥
 स तवोपरि भक्त्यैव रक्षितो नूनमिष्यति ।
 स्वामिभक्तिप्रभावो हि भृत्यानां कवचायते ॥ ५४ ॥
 स्थाने प्राप्ताः करिष्यामो नरैस्तस्य गवेषणम् ।
 युज्यते नेह तु स्थातुमन्तकोपवने वने ॥ ५५ ॥
 तद्वाचा सोऽनुदद्रथ्यान् प्रपेदे मगधक्षितेः ।
 सोमग्रामं दविष्टं हि वाजिनां मरुतां च किम् ॥ ५६ ॥
 ग्रामेशेन सदःस्थेन दृष्ट्वा निन्द्ये स्ववेश्म सः ।
 अज्ञाता अपि पूज्यन्ते महान्तो मूर्त्तिदर्शनात् ॥ ५७ ॥
 शोकाक्रान्त इवासीति पृष्टो ग्रामाधिपेन सः ।
 इत्यूचे मत्सखा चौरैर्युध्यमानो गतः क्वचित् ॥ ५८ ॥
 तस्य प्रवृत्तिमानिष्ये सौताया इव मारुतिः ।
 इत्युक्त्वा ग्रामणीः सर्वां तां जगाहे महाटवीम् ॥ ५९ ॥

अथैत्य ग्रामणीरूचे दृष्टः कोऽपि वने लहि ।
 प्रहारपतितः किन्तु प्राप्त 'एष शरो मया ॥ ६० ॥
 हतो वरधनुर्नूनमिति चिन्तयतस्ततः ।
 ब्रह्मसूनोः शोक इव तमोभूरभवन्निशि ॥ ६१ ॥
 यामे तुरीये यामिन्यास्तत्र चीराः समापतन् ।
 ते तु भग्नाः कुमारेण मारेणैव प्रवासिनः ॥ ६२ ॥
 ततोऽनुयातो ग्रामस्था ययौ राजगृहं क्रमात् ।
 स चामुचद्रत्नवतीं तद्वहिस्तापसाश्रमे ॥ ६३ ॥
 विशन् पुरं स ऐच्छिष्ट हर्म्यवातायनस्थिते ।
 साक्षादिव रतिप्रीतो कामिन्यौ नवयौवने ॥ ६४ ॥
 ताभ्यां सोऽभिदधे प्रेमभाजं त्यक्त्वा जनं ननु ।
 यत्तदा गतवान् युक्तं तत् किं ते प्रत्यभाषत ॥ ६५ ॥
 व्याजहार कुमारोऽपि प्रेमभाग् वत को जनः ।
 स कदा च मया त्यक्तः कोऽहं के वा युवामिति ॥ ६६ ॥
 प्रसीदागच्छ विश्राम्य नाथेत्यालापनिष्ठयोः ।
 प्राविशद्ब्रह्मदत्तोऽपि मनसोव तयोर्गृहे ॥ ६७ ॥
 तिष्ठमाने कृतस्त्रानाशनाय ब्रह्मसूनवे ।
 कथयामासतुस्तं स्वां कथामवितथामिति ॥ ६८ ॥
 अस्ति विद्याधरावासः कलधीतशिलामयः ।
 मेदिन्यास्तिलक इव वैताक्यो नाम पर्वतः ॥ ६९ ॥

अमुष्य दक्षिणश्रेण्यां नगरे शिवमन्दिरे ।
 राजास्ति ज्वलनशिखोऽलकायामिव गुह्यकः ॥ ७० ॥
 विद्याधरपतेस्तस्य द्युतियोतितदिग्मुखा ।
 प्रिया विद्युच्छिखेत्यस्ति विद्युदम्भोमुचो यथा ॥ ७१ ॥
 तयोः प्राणप्रिये नाद्योन्मत्ताभिधसुतानुजे ।
 नाम्ना खण्डा विशाखा च पुत्रावावां बभूविव ॥ ७२ ॥
 तातः सीधेऽन्यदा सख्याग्निशिखेन सहालपन् ।
 गच्छतोऽष्टापदगिरिं गीर्वाणान् खे निरैक्षत ॥ ७३ ॥
 ततः स तीर्थयात्रार्थं चलितोऽचालयञ्च नौ ।
 सुहृदं चाम्निशिखं तं धर्मणेष्टं हि योजयेत् ॥ ७४ ॥
 प्राप्ता अष्टापदं तत्रापश्याम मणिनिर्मिताः ।
 प्रतिमास्तीर्थनाथानां मानवर्णसमन्विताः ॥ ७५ ॥
 स्नानं विलेपनं पूजां विरचय्य यथाविधि ।
 तास्त्रिः प्रदक्षिणीकृत्यावन्दामर्हि समाहिताः ॥ ७६ ॥
 प्रासादान्निःसृतैर्दृष्टौ रक्ताशोकतरोरधः ।
 चारणश्रमणौ मूर्त्तिमन्ताविव तपःश्रमौ ॥ ७७ ॥
 तो प्रणम्योपविश्याये शुश्रुम अद्भया वयम् ।
 अज्ञानतिमिरच्छेदकौमुदीं धर्मदेशनाम् ॥ ७८ ॥
 पप्रच्छाग्निशिखः कः स्यात्कन्ययोरनयोः पतिः ।
 तावूचतुर्योह्यनयोभ्रातरं मारयिष्यति ॥ ७९ ॥
 हिमेनेव शशी स्नानो जातस्तातस्तया गिरा ।
 आवामपीत्यवोचाव वाचा वैराग्यगर्भया ॥ ८० ॥

संसारासारतासारा देशनाथैव शशुवे ।
 तद्विषादनिषादेन किं तात परिभूयसे ॥ ८१ ॥
 अलमस्माकमप्येवं विधैर्विषयजेः सुखैः ।
 प्रवृत्ते तत्रभृत्यावां त्वातुं निजसहोदरम् ॥ ८२ ॥
 भ्राम्यन्नपश्यन्ने भ्राताऽन्यदा पुष्पवतीमसी ।
 मातुलस्य त्वदीयस्य पुष्पचूलस्य कन्यकाम् ॥ ८३ ॥
 रूपेणाद्भुतलावण्यपुण्येन हृतमानसः ।
 तां जहार स दुर्बुद्धिः बुद्धिः कर्मानुसारिणी ॥ ८४ ॥
 सोऽसहिष्णुर्दृशं तस्या विद्यां साधयितुं ययौ ।
 स्वयं संविद्रते सम्यग् भवन्तस्तु ततः परम् ॥ ८५ ॥
 तदा च पुष्पवत्याख्यदावयोभ्रातृमङ्गयम् ।
 शोकं धर्माक्षरैः शोकापनोद इव चानुदत् ॥ ८६ ॥
 अन्यच्च पुष्पवत्यूचेऽभ्यगम्योऽयमिहागतः ।
 ब्रह्मदत्तोऽस्तु वां भर्ता नान्यथा हि मुनिर्गिरः ॥ ८७ ॥
 स्त्रीकृतं च यदावाभ्यां तया च रभसावगात् ।
 पताकाचालि धवला त्यक्त्वावां त्वं गतस्ततः ॥ ८८ ॥
 यदास्मद्भाग्यवैगुण्यान्नागतोऽमि न चेक्षितः ।
 भ्रान्त्वा सर्वत्र निर्विस्मे आवामिह तदागते ॥ ८९ ॥
 पुण्यैरमि समायातः पुरा पुष्पवतीगिरा ।
 वृतोऽमि वरयावां तद्वतिरेकस्त्वमावयोः ॥ ९० ॥
 गान्धर्वेण विवाहेन स उपायंस्त ते अपि ।
 भोगो हि भाजनं स्त्रीणां सरितामिव सागरः ॥ ९१ ॥

रममाणः स्रजं ताभ्यां गङ्गीमाभ्यामिवेश्वरः ।
 तत्रातिवाहयामास तां निशां ब्रह्मनन्दनः ॥ ६२ ॥
 यावन्मे राज्यलाभः स्यात्पुष्यवत्याः समीपतः ।
 तावद्युवाभ्यां स्यातव्यमित्युक्ता व्यसृजच्च ते ॥ ६३ ॥
 तथैत्यादृतवत्यी ते सलीकस्तच्च मन्दिरम् ।
 गन्धर्वनगरमिव ततः सर्वं तिरोद्ध ॥ ६४ ॥
 अथाश्रमे रत्नवतीमन्वेष्टुं ब्रह्मसूरगात् ।
 अपश्यंस्तत्र पप्रच्छ नरमेकं शुभाकृतिम् ॥ ६५ ॥
 दिव्याम्बरधरा नागी रत्नाभरणभूषिता ।
 कापि दृष्टा महाभाग त्वयार्तीतदिनेऽद्य वा ॥ ६६ ॥
 स ऊचे नाथ नार्थति रुदतो ह्योमयेक्षिता ।
 प्रत्यभिज्ञाय नपृच्छीति तत्पितृव्याय चार्पिता ॥ ६७ ॥
 तद्दहरोऽसीति तेनोक्तस्तथैति ब्रह्मसूर्वदन् ।
 निन्दे तेन प्रहृष्टेन तत्पितृव्यनिकेतनम् ॥ ६८ ॥
 रत्नवत्या पितृव्याऽपि ब्रह्मदत्तं व्यवाहयत् ।
 ऋद्ध्या महत्या धनिनां सर्वमीषत्करं यतः ॥ ६९ ॥
 तथा विषयमीख्यानि समं सोऽनुभवत्तथा ।
 मृतकार्यं वरधनोरपरिद्युः प्रचक्रमे ॥ ७०० ॥
 मात्तादिव पते तेषु भुञ्जानेषु द्विजन्मसु ।
 विप्रवेषो वरधनुस्तत्रागत्याब्रवीदिति ॥ १ ॥
 मम चेद्भोजनं दत्तं मात्ताहरधनोर्हि तत् ।
 इति श्रुतिसुधैवास्य श्रुता वाग् ब्रह्मसूनुना ॥ २ ॥

स तं दृष्ट्वा परिष्वङ्गादेकीकुर्वन्निवात्मना ।
 अथयन्निव हर्षास्त्रैर्निनायान्तर्गृहं ततः ॥ ३ ॥
 ऊचे पृष्टः कुमारेण स्ववृत्तं सोऽकथयन्तदा ।
 सुप्ते त्वयि निरुद्धोऽहं चौरैः दीर्घभट्टैर्यथा ॥ ४ ॥
 वृत्तान्तरस्थितेनैकदस्युनेकेन पत्रिणा ।
 हतोऽहं पतितः पृथ्वां तिरोऽघां च लतान्तरे ॥ ५ ॥
 गतिषु तेषु चौरिषु मध्येवृत्तं तिरिभवन् ।
 आतिरन्तर्जलमिव क्रमेण ग्राममाश्रुवम् ॥ ६ ॥
 भवत्प्रवृत्तिं ग्रामेशादिज्ञायाहमिहागमम् ।
 दिष्ट्याऽपश्यं भवन्तं च कलापीव पयोमुचम् ॥ ७ ॥
 अथोचि ब्रह्मदत्तस्तमस्माभिः स्थास्यते ननु ।
 विना पुरुषकारेण क्लीबैरिव कियच्चिरम् ॥ ८ ॥
 अत्रान्तरे च सम्प्राप्तमास्त्राज्यमकरध्वजः ।
 मधुवन्दको यूनां प्रादुरासीन्मधूत्सवः ॥ ९ ॥
 तदा च राज्ञो मत्तेभः स्तम्भं भङ्क्त्वाऽपमृङ्खलः ।
 निर्ययौ तामिताशेषमर्त्यां सृत्योरिवानुजः ॥ १० ॥
 ततो नितम्बभारार्त्तां काञ्चित् कन्यां स्वलङ्घतिम् ।
 करी करेण जयाहाकृत्य पुष्करिणीमिव ॥ ११ ॥
 तस्यां च शरणार्थिन्यां क्रन्दन्त्यां दीनचक्षुषि ।
 जज्ञे हाहारवो विश्वदुःखबीजाक्षरोपमः ॥ १२ ॥
 रे मातङ्गामि मातङ्गः स्त्रियं गृह्णन् लज्जसे ।
 इत्युक्तः स कुमारेण तां विमुच्य तमभ्यगात् ॥ १३ ॥

उत्प्लुत्व दन्तसोपाने पादं विन्यस्य हेलया ।
 आरुरोह कुमारस्तमश्चिन्त्यदथासनम् ॥ १४ ॥
 वाक्पादाद्गुणयोगेन स्वं योगेनेव योगवित् ।
 वशीचकार तं नामं कुमारस्तरसा ततः ॥ १५ ॥
 साधुसाध्वित्युच्यमानो जनैर्जयजयेति च ।
 कुमारः करिष्णं स्तम्भे नीत्वावध्नादशामिव ॥ १६ ॥
 ततो नरेन्द्रस्तत्रागतं च दृष्ट्वा विसिन्धिये ।
 आकृतिर्विक्रमस्यास्य कस्य चितीयते नवा ॥ १७ ॥
 कोऽयं कुतो वा च्छन्नात्मा किं सूर्यो वासवोऽथवा ।
 राज्ञेत्युक्ते रत्नवत्याः पितृव्यस्तमचीकथत् ॥ १८ ॥
 ततो विशाम्पतिः कन्याः पुण्यमानीकृतोत्सवः ।
 दक्षः सपाकरायैव ब्रह्मदत्ताय दत्तवान् ॥ १९ ॥
 परिणीय स तास्तत्र सुखं तिष्ठन्नथाऽन्यदा ।
 जरत्यैत्यैकयेत्यूचे भ्रमयित्वांशुकाञ्चलम् ॥ २० ॥
 इह वैश्रवणोऽस्त्याक्यः श्रिया वैश्रवणोऽपरः ।
 तस्य च श्रीमतिर्नाम सुता श्रीरिव वारिधेः ॥ २१ ॥
 मोचिता भवता व्यालाद्राहोरिन्दुकलेव या ।
 सा 'त्वामिव पतीयन्ती ततःप्रभृति ताम्यति ॥ २२ ॥
 यथा गजाच्चया ताता तथा तायस्व तां स्मरात् ।
 गृह्णाण पाणिं त्वं तस्मा यथा हृदयमग्रहीः ॥ २३ ॥

उपयेमे कुमारस्तां विविधोदाहमङ्गलैः ।
 सुवृद्धिमन्दिणः कन्यां नन्दां वरधनुः पुनः ॥ २४ ॥
 पप्रथार्ते पृथिव्यां तौ तिष्ठन्तो तत्र शक्तितः ।
 माभियोगौ प्रतस्थार्ते ततो वाराणसीं प्रति ॥ २५ ॥
 श्रुत्वायान्तं ब्रह्मदत्तं ब्रह्माणमिव गौरवात् ।
 अभ्येत्य संमुखं वाराणमागः स्वगृहं नयत् ॥ २६ ॥
 कटकः कटकवतीं नाम पुत्रीं निजां ददौ ।
 चतुरङ्गचर्मं चाम्ने मूर्त्तामिव जयत्रियम् ॥ २७ ॥
 कणेरुदत्तश्चम्यगो धनुस्त्वां तथाऽपरं ।
 भगदत्तादयोऽप्यथर्नृपाः श्रुत्वा तदागसम् ॥ २८ ॥
 कृत्वा वरधनुं सेनान्यं सुपर्णमिवार्षभिः ।
 दीर्घं दीर्घपर्षं नेतुं प्रतस्थे ब्रह्मनन्दनः ॥ २९ ॥
 दीर्घस्य दूतः कटकराजमेत्यैवमूचिवान् ।
 दीर्घेण सममाशान्त्यमैत्री त्यक्तुं न युज्यते ॥ ३० ॥
 ततः कटक इत्यूच ब्रह्मणा सहिताः पुरा ।
 सोदर्या इव पञ्चाप्यभवाम सुहृदो वयम् ॥ ३१ ॥
 वर्जुषो ब्रह्मणः पुत्रं राज्यं च दातुमर्षितं ।
 दीर्घेण धिकृतं नास्ति शाकिन्यपि समर्षितम् ॥ ३२ ॥
 ब्रह्मणः पुत्रभाग्ड यद्दीर्घाऽदीर्घमचिन्तयत् ।
 आचचारातिपापं तच्छ्रपचोऽपि किमाचरेत् ॥ ३३ ॥

तद्गच्छ शंस दीर्घाय ब्रह्मदत्तोऽभ्युपेत्यसौ ।
 युद्धास्त्र यदि वा नश्येत्युक्त्वा दूतं व्यसर्जयत् ॥ ३४ ॥
 ततः प्रयाणैरच्छिन्नैः काम्पिल्यं ब्रह्मसूर्ययौ ।
 सदीर्घमप्यरौत्सोत्तन्नभः सार्कमिवाम्बुदः ॥ ३५ ॥
 दीर्घः सर्वाभिसारेण रणसारेण पत्तनात् ।
 दण्डाक्रान्तो निरसरद्विलादिव महोरगः ॥ ३६ ॥
 चुलन्यपि तदात्यन्तवैराग्यादाददे व्रतम् ।
 पार्श्वं पूर्णाप्रवर्तिन्याः क्रमान्निर्वृतिमाप च ॥ ३७ ॥
 पुरोगा दीर्घराजस्य पुरोगैर्ब्रह्मजन्मनः ।
 नदीयादांस्यकूपारयादोभिरिव जघ्नरे ॥ ३८ ॥
 दीर्घोऽप्यमर्षादुन्नामिदंष्ट्रिकाविकटाननः ।
 वशाह इव धावित्वा हन्तुं प्रवृत्तं परान् ॥ ३९ ॥
 ब्रह्मदत्तस्य पादातरथमाघादिकं बलम् ।
 पर्यास्यत नदीपूरणेव दीर्घेण वेगिना ॥ ४० ॥
 ब्रह्मदत्तस्ततः क्रोधारुणाक्षो युयुधे स्वयम् ।
 गर्जता दीर्घराजेन गर्जन् दन्तीव दन्तिना ॥ ४१ ॥
 उभावपि बलिष्ठौ तावस्त्राण्यस्त्रैर्निरासतुः ।
 कल्लोलेरिव कल्लोलान् युगान्तोद्भ्रान्तवारिधी ॥ ४२ ॥
 ज्ञात्वाऽथ सेवक इवावसरं प्रसरद्द्युति ।
 डुढीके ब्रह्मदत्तस्य चक्रं दिक्चक्रजित्वरम् ॥ ४३ ॥
 ततो जहान् दीर्घस्य तेनाशु ब्रह्मसूरसून् ।
 विमर्दो विद्युतः को वा गोधानिधनसाधने ॥ ४४ ॥

शरीरं यौवनं लक्ष्मीः स्वाम्यं मित्राणि बान्धवः ।
 सर्वमप्यनिलोद्धूतपताकाञ्चलचञ्चलम् ॥ ६५ ॥
 बहिरङ्गान् द्विषोऽजैषीर्यथा साधयितुं महीम् ।
 अन्तरङ्गान् जय तथा मोक्षसाधनहेतवे ॥ ६६ ॥
 गृहाण यतिधर्मं तत्पृथक्कृत्य त्यजापरम् ।
 राजहंसो हि गृह्णाति विभज्य क्षीरमश्वसः ॥ ६७ ॥
 ब्रह्मदत्तस्ततोऽवादीद् दिष्ट्या दृष्टोऽसि बान्धव ।
 इयं तवैव राज्यश्रीर्भुङ्क्ष्व भोगान् यथारुचि ॥ ६८ ॥
 तपसो हि फलं भोगाः सन्ति ते किं तपस्यसि ।
 उपक्रमेत को नाम स्वतः सिद्धे प्रयोजने ॥ ६९ ॥
 मुनिरूचे ममाप्यासन् धनदस्येव सम्पदः ।
 मया तास्तृणवच्यक्ता भवभ्रमणभीरुणा ॥ ७० ॥
 मोधर्मात्क्षीणपुण्योऽस्मिन्नागतोऽसि महोतले ।
 इतोऽपि क्षीणपुण्यः सन् राजन्मा गा अधोगतिम् ॥ ७१ ॥
 आर्य्यं देशे कुले श्रेष्ठे मानुष्यं प्राप्य मोक्षदम् ।
 साधयस्यमुना भोगान् सुधया पायुशौचवत् ॥ ७२ ॥
 स्वर्गाच्चुत्वा क्षीणपुण्यौ भ्रान्तावावां कुयोनिषु ।
 यथा तथा स्मरन् राजन् किं बाल इव मुह्यसि ॥ ७३ ॥
 तेनैवं बोध्यमानोऽपि नाबुद्ध वसुधाधवः ।
 कुतः क्लृप्तनिदानानां बोधिबीजममागमः ॥ ७४ ॥
 तमन्वाध्यतमं बुद्ध्वा जगाम मुनिरन्यतः ।
 कालादिष्टाहिना दष्टं किर्यत्तिष्ठन्ति मान्त्रिकाः ॥ ७५ ॥

घातिकर्मक्षयात्प्राप्य केवलज्ञानमुत्तमम् ।
 भवोपग्राहिकर्माणि हत्वा प्राप परं पदम् ॥ ७६ ॥
 ब्रह्मदत्तोऽपि संसारमुखानुभवलालसः ।
 सप्तातिवाहयामास शतानि शरदां क्रमात् ॥ ७७ ॥
 कदाचित्प्राक्परिचितो द्विजः कश्चिज्जगद् तम् ।
 चक्रवर्तिन् स्वयं भुङ्क्ते यत्तन्मे देहि भोजनम् ॥ ७८ ॥
 ब्रह्मदत्तोऽप्यवाचत्तं मदन्नं द्विज दुर्जरम् ।
 चिरेण जीर्ण्यमाणं तु महीन्मादाय जायते ॥ ७९ ॥
 कदर्योऽस्यन्नदानेऽपि धिक्कामिति वदन् द्विजः ।
 अभोजि सकुटुम्बोऽपि भूभजा भोजनं निजम् ॥ ८० ॥
 निशायामथ विप्रस्य बीजादिव तदोदनात् ।
 शतशाखः स्मरोन्मादतरुः प्रादुरभूद्भृशम् ॥ ८१ ॥
 अन्नातजननीजामिस्तुषायतिकरं मियः ।
 पशुवत्सहपुत्रोऽपि विप्रः प्रवृत्ते रते ॥ ८२ ॥
 ततो विरामे यामिन्या द्विजो गृहजनश्च सः ।
 द्विधा दर्शयितुं स्वास्यमन्योऽन्यमपि नाशकत् ॥ ८३ ॥
 क्रूरेणानेन गान्धाऽस्मि सकुटुम्बो विडम्बितः ।
 चिन्तयन्नित्यमर्षेण नगरान्निरगाद्विजः ॥ ८४ ॥
 दूरादश्वत्थपत्राणि काणयन् शर्कराकणैः ।
 तेन कश्चिदजापालो दृष्ट्ये भ्रमता बहिः ॥ ८५ ॥
 महैरमाधनायालमसाविति विमृश्य सः ।
 तं मूल्येनेव सत्कारणादायैवमवीचत ॥ ८६ ॥

राजमार्गे गजारूढो यः श्वेतच्छत्रचामरः ।
 याति कृष्ये दृशी तस्य त्वया प्रक्षिप्य गोलिके ॥ ८७ ॥
 विप्रवाचमजापालः प्रतिपेदे तथैव ताम् ।
 पशुवत्पशुपाला हि न विमृश्य विधायिनः ॥ ८८ ॥
 सोऽथ कुड्यान्तरे स्थित्वा समं प्रक्षिप्य गोलिके ।
 'आस्फोटयद् दृशी राज्ञो नाज्ञा लङ्घया विधेः खलु ॥ ८९ ॥
 सोऽङ्गरक्षैरजापालः प्रामांशेनैरिव द्विकः ।
 हन्यमानस्तमेवाख्यद्विप्रं विप्रियकारकम् ॥ ९० ॥
 तच्छ्रुत्वा पार्थिवोऽवोचद्विग् धिग् जातिर्द्विजन्मनाम् ।
 यच्चैते भुञ्जते पापास्तत्र भञ्जन्ति भाजनम् ॥ ९१ ॥
 यः स्वामीयति दातारं दत्तं तस्मै वरं शुर्न ।
 न जातु दातुमुचितं कृतघ्नानां द्विजन्मनाम् ॥ ९२ ॥
 वञ्चकानां नृगंसानां श्वापदानां पलादिनाम् ।
 सृष्टिं द्विजानां योऽकार्षीन्निग्राह्यः प्रथमं हि मः ॥ ९३ ॥
 इति जल्पन्ननल्पकृत् पृथ्वीपतिरघातयत् ।
 सपुत्रबन्धुमित्रं तं विप्रं मशकमुष्टिवत् ॥ ९४ ॥
 दृशोरन्धीकृतस्तेन हृदयेऽन्वीकृतः क्रुधा ।
 विप्रान् सोऽघातयत् सर्वान् पुरोधःप्रभृतीन्पि ॥ ९५ ॥

(१) ख च ख अस्फोटयत् ।

(२) ख च इ प्राप्त ।

सोऽमात्यमोदिदेशैवं नेत्रैषां द्विजन्मनाम् ।
 विशालं स्थालमापूर्य्य निधेहि पुरतो मम ॥ ८६ ॥
 रौद्रमध्यवसायं तं राज्ञो विज्ञाय मन्त्रापि ।
 श्लेषातकफलैः स्थालं पूरयित्वा पुरो न्यधात् ॥ ८७ ॥
 सुमुदे ब्रह्मदत्तोऽपि पाणिना मंस्वृशम्बुहुः ।
 विप्राणां लोचनैः स्थालं साधु पूर्णमिति ब्रुवन् ॥ ८८ ॥
 स्वर्गं स्त्रीरत्नरूपायाः पुष्पवत्यास्तथा नहि ।
 यथाऽऽमीद्ब्रह्मदत्तस्य तत्स्थालस्पर्शने रतिः ॥ ८९ ॥
 न कदाचन स स्थालमपसारयदश्रतः ।
 दुर्मदी मदिगापात्रमिव दुर्गतिकारणम् ॥ ९० ॥
 विप्रनेत्रधियाऽसृज्जात् श्लेषातकफलानि सः ।
 फलाभिमुखपापद्वीः सज्जयन्निव दोहदम् ॥ १ ॥
 तस्थानिवर्त्तकी रौद्राध्यवसायोऽत्यवर्द्धत ।
 अशुभं वा शुभं वाऽपि सर्वं हि महतां महत् ॥ २ ॥
 तस्यैवं वसुधेशस्य रौद्रध्यानानुबन्धिनः ।
 पापपङ्कवराहस्य ययुर्वर्षाणि षोडश ॥ ३ ॥
 यातेषु षोडशयुतेषु समाशतेषु
 सप्तस्वसौ क्षितिपतिः परिपूरितायुः ।
 हिंसाऽनुबन्धिपरिणामफलानुरूपां
 तां सप्तमीं नरकलोकभुवं जगाम ॥ ५०४ ॥ २७ ॥

॥ इति ब्रह्मदत्तचक्रवर्त्तिकथानकम् ॥

पुनरपि हिंसकान्निन्दति ।

कुणिर्वरं वरं पङ्कुरशरीरी वरं पुमान् ।

अपि सम्पूर्णसर्वाङ्गो न तु हिंसापरायणः ॥ २८ ॥

कुणिर्विकलपाणिः वरमिति मनागिष्टे मन्तमव्ययं पङ्कुरः पादवि-
कलः कुत्सितं शरीरमशरीरं नजः कुत्सार्थत्वात् तद्विद्यते यस्य सो-
ऽशरीरी कुष्ठी विकलाङ्गः कुणिपङ्कुकुष्ठिनस्ते हि विकलाङ्गत्वादेव
हिंसामकुर्वन्तो मनाक् श्रेष्ठाः सम्पूर्णसर्वाङ्गोऽपि कृतपरिकरबन्धं
हिंसापरायणः पुमान्तु श्रेष्ठः । ननु रौद्रध्यानपरायणस्य या हिंसा
सा नरकहेतुत्वान्निन्द्याऽस्तु या तु शान्तिकनिमित्तं प्रायश्चित्तभूता
हिंसा या वा कुलक्रमायाता मत्स्यबन्धानामिव सा रौद्रध्यान-
रहितत्वान्न दोषायेत्याह ॥ २८ ॥

हिंसा विघ्नाय जायेत विघ्नशान्त्यै कृताऽपि हि ।

कुलाचारधियाऽप्येषा कृता कुलविनाशनी ॥ २९ ॥

रौद्रध्यानमन्तरेणाप्यविदिकालोभादा या शान्तिकनिमित्तं कुल-
क्रमादा हिंसा सा न केवलं पापहेतुः प्रत्युत विघ्नशान्ति-
निमित्तं क्रियमाणा समरादित्युक्तस्य यगोधरजीवस्य
सुरेन्द्रदत्तस्येव पिष्टमयकुक्कुटवधरूपा विघ्नाय जायेत कल्पेत्
अस्मत्कुलाचारोऽयमिति बुद्ध्याऽपि कृता हिंसा कुलमेव विनाश
यति ॥ २९ ॥

इदानीं कुलक्रमायातामपि हिंसां परिहरन् पुमान् प्रशस्य
एवेत्याह ।

अपि वंशक्रमायातां यस्तु हिंसां परित्यजेत् ।

स श्रेष्ठः सुलस इव कालसौकरिकात्मजः ॥ ३० ॥

वंशः कुलं कुलक्रमायातामपि हिंसां यः 'परिहरेत् स श्रेष्ठः प्रशस्य
तमः सुलस इव तस्य विशेषणं कालसौकरिकात्मजः कालसौक-
रिको नाम सौनिकस्तस्यात्मजः पुत्रः ।

यदाह—

'अवि इच्छन्ति य मरणं न य परपीडं कुणन्ति मणसा वि ।

जे सुविद्मसुगदपहा सोयरिअसुओ जहा सुलसो ॥

सुलसकथानकं सम्प्रदायगम्यम् ।

सचायं --

महर्द्धि मगधेष्वस्ति पुरं राजगृहाभिधम् ।

तत्र श्रीवीरपादाजभृङ्गोऽभूच्छ्रेणिको नृपः ॥ १ ॥

तस्य प्रियतमे नन्दाचिल्लणे शीलभूषणे ।

अभूतां देवकीरोहिण्याविवानकदुन्दुभिः ॥ २ ॥

नन्दायां नन्दनो विश्वकुमुदानन्दचन्द्रमाः ।

नाम्नाऽभयकुमारोऽभूदुभयान्वयभूषणः ॥ ३ ॥

(१) ख परित्यजेत् ।

(२) अपि इच्छन्ति च मरणं न च परपीडां कुर्वन्ति मनसापि ।
ये सुविदितसुगतपथाः सौकरिक सुतो यथा सुलसः ॥ १ ॥

राजा तस्य परिज्ञाय प्रकृष्टं बुद्धिकीशलम् ।
 ददौ सर्वाधिकारित्वं गुणा हि गरिमास्पदम् ॥ ४ ॥
 अन्यदा श्रीमहावीरो विहरन् परमेश्वरः ।
 जगत्पूज्यः पुरे तस्मिन्नागत्य समवासरत् ॥ ५ ॥
 श्रुत्वा स्वामिनमायातं जङ्गमं कल्पपादपम् ।
 कृतार्थमानी तत्रागान्मुदितः श्रेणिको नृपः ॥ ६ ॥
 यथास्थानं निषस्त्रेषु देवादिषु जगद्गुरुः ।
 प्रारभे दुरितध्वंसं देशनीं धर्मदेशनाम् ॥ ७ ॥
 तदा कुष्ठगलत्कायः कश्चिदेत्य प्रणम्य च ।
 निषसादोपतीर्थं गमलकं इव कुट्टिमि ॥ ८ ॥
 ततो भगवतः पादौ निजपूयरसेन सः ।
 निःशङ्कश्चन्दनेनैव चर्चयामास भूयसा ॥ ९ ॥
 तद्दीक्ष्य श्रेणिकः क्रुद्धो दध्नी वध्नीऽयमुत्थितः ।
 पापीयान् यज्जगद्गर्त्तार्थैर्वमाशातनापरः ॥ १० ॥
 अत्रान्तरे जिनेन्द्रेण क्षुते प्रोवाच कुष्ठिकः ।
 म्रियस्वेत्यथ जीवेति श्रेणिकेन क्षुते सति ॥ ११ ॥
 क्षुतेऽभयकुमारेण जीव वा त्वं म्रियस्व वा ।
 कालसौकरिकेणापि क्षुते मा जीव मा मृथाः ॥ १२ ॥
 जिनं प्रति म्रियस्वेति वचसा रुषितो नृपः ।
 इतः स्थानादुच्छ्रितोऽसौ याञ्च इत्यादिगङ्गटान् ॥ १३ ॥

देशनान्ते महंवीरं नत्वा कुष्ठी समुत्थितः ।
 क्रुद्धे श्रेणिकभटैः किरातैरिव शूकरः ॥ १४ ॥
 स तेषां पश्यतामिव दिव्यरूपधरः क्षणात् ।
 उत्पपाताम्बरे कुर्वन्नर्कबिम्बविडम्बनाम् ॥ १५ ॥
 पत्तिभिः कथिते राज्ञा क एष इति विस्मयात् ।
 विन्नप्तो भगवानस्मै देवोऽसावित्यचीकथत् ॥ १६ ॥
 पुनर्विज्ञपयामास सर्वज्ञमिति भूपतिः ।
 देवः कथमभूदेष कुष्ठी वा केन हेतुना ॥ १७ ॥
 अथोवे भगवानेवमस्ति वक्षेषु विश्रुता ।
 कीशास्त्री नाम पूस्तस्यां शतानीकोऽभवन्नृपः ॥ १८ ॥
 तस्यां नगर्थ्यामेकोऽभून्नामतः सेडुको द्विजः ।
 सीमा मदा दरिद्राणां मूर्खाणामवधिः परः ॥ १९ ॥
 गर्भिण्याऽभाणि सोऽन्येद्युर्ब्राह्मण्या सूतिकर्मणि ।
 भट्टानय घृतं मह्यं सद्यः न ह्यन्यथा व्यथा ॥ २० ॥
 सोऽप्यूचे तां प्रिये नास्ति मम कुत्रापि कौशलम् ।
 येन किञ्चिन्नभे कापि कलायाह्या यदीश्वराः ॥ २१ ॥
 उवाच सा च तं भट्टं गच्छ सेवस्व पार्थिवम् ।
 पृथिव्यां पार्थिवादन्धो न कश्चित्कल्पपादपः ॥ २२ ॥
 तथति प्रतिपद्यासौ नृपं पुष्पफलादिना ।
 प्रवृत्तः सेवितुं विप्रो रत्नेच्छुरिव सागरम् ॥ २३ ॥

कदाचिदथ कौशाब्धी चम्पेशनामितैर्बलैः ।
 घनर्तुनेव मेघैर्द्यौररुध्यत समन्ततः ॥ २४ ॥
 सानीकोऽपि शतानीको मध्येकौशाब्धि तस्मिन्वान् ।
 प्रतीक्षमाणः समयमन्तर्बिलमिवोरगः ॥ २५ ॥
 चम्पाधिपोऽपि कालेन बहुना सन्नसैनिकः ।
 प्रावृषि स्वाश्रयं यातुं प्रवृत्तो राजहंसवत् ॥ २६ ॥
 तदा पुष्पार्थमुद्यानि गतः सेडुक ऐक्षत ।
 तं क्षीणसैन्यं प्रत्यूषे निष्प्रभोडुमिवोडुपम् ॥ २७ ॥
 तूर्णमेत्य शतानीकं व्यजिज्ञपदसाविदम् ।
 याति क्षीणबलस्तेरिभग्न्दंष्ट्र इवोरगः ॥ २८ ॥
 यद्यद्योत्तिष्ठसे तस्मै तदा ग्राह्यः सुखेन सः ।
 बलीयानपि खिन्नः सन्नखिन्नेनाभिभूयते ॥ २९ ॥
 तद्वचः साधु मन्वानो राजा सर्वाभिसारतः ।
 निःससार शरासारसारनासौरदारुणः ॥ ३० ॥
 ततः पञ्चादपश्यन्तो नेशुश्चम्पेशसैनिकाः ।
 अधिन्तिततडित्याते का वीक्षितुमपि क्षमः ॥ ३१ ॥
 चम्पाधिपतिरेकाङ्गः कान्दिशीकः पलायितः ।
 तस्य हस्त्यखकोगादि कौशाब्धीपतिरग्रहीत् ॥ ३२ ॥
 हृष्टः प्रविष्टः कौशाब्धीं शतानीको महामनाः ।
 उवाच सेडुकं विप्रं बृहि तुभ्यं ददामि किम् ॥ ३३ ॥
 विप्रस्तम्बे याविथ्ये पृष्ट्वा निजकुटुम्बिनीम् ।
 पर्यालोचपदं नान्यो गृह्णिणं गृह्णिणीं विना ॥ ३४ ॥

भट्टः प्रहृष्टो भट्टिन्ये तदशेषं शशंस सः ।
 चेतसा चिन्तयामास सा चैवं बुद्धिशालिनी ॥ ३५ ॥
 यद्यमुना ग्राहयिष्ये नृपाद्गामादिकं तदा ।
 करिष्यत्यपरान्दारान्मदाय विभवः खलु ॥ ३६ ॥
 दिनं प्रत्येक आलोच्य^१स्तथायामनभोजनम् ।
 दीनारो दक्षिणायां च याच्य इत्यन्वशात्पतिम् ॥ ३७ ॥
 ययाचे तत्तथा विप्रो राजाऽदात्तददन्निदम् ।
 करङ्कोऽध्विमपि प्राप्य गृह्णात्यात्मोचितं पयः ॥ ३८ ॥
 प्रत्यहं तत्तथा लीभे प्राप्य सम्भावनां च सः ।
 पुंसां राजप्रसादो हि वितनोति महार्घताम् ॥ ३९ ॥
 राजमान्योऽयमित्येष नित्यं लोकैर्न्यमन्व्रत ।
 यस्य प्रसन्नो नृपतिस्तस्य कः स्यान्न सेवकः ॥ ४० ॥
 अग्रे भुक्तं चालयित्वा बुभुजेऽनेकशोऽप्यसौ ।
 प्रत्यहं दक्षिणालोभाद्विग्धिग्लोभो द्विजन्मनाम् ॥ ४१ ॥
 उपाचीयत विप्रोऽसौ विविधैर्दक्षिणाधनैः ।
 प्रासरत्पुत्रपौत्रैश्च पादैरिव वटद्रुमः ॥ ४२ ॥
 स तु नित्यमजीर्णान्नवमनाद्रूङ्गैरसैः ।
 आमैरभूद्दूषितत्वगश्वत्य इव लाक्षया ॥ ४३ ॥
 कुष्ठो क्रमेण स जज्ञे शीर्णघ्राणांङ्घ्रिपाणिकः ।
 तथैवाभुक्त राजाग्रे सोऽत्मो हव्यवाडिव ॥ ४४ ॥

(१) ख ग ड आलोचः ।

एकदा मन्त्रिभिर्भूपो विज्ञप्तो देव कुष्ठप्रसौ ।
 सञ्चरिष्युः कुष्ठरोगो नास्य योग्यमिहाशनम् ॥ ४५ ॥
 सन्त्यस्य नीरुजः पुत्रास्तेभ्यः कोऽप्यत्र भोज्यताम् ।
 'व्यङ्कितप्रतिमायां हि स्थाप्यते प्रतिमान्तरम् ॥ ४६ ॥
 एवमस्त्विति राज्ञोक्तेऽमात्यैर्विप्रस्तथोदितः ।
 स्वस्थानेऽस्थापयत्युत्रं गृहे तस्थौ स्वयं पुनः ॥ ४७ ॥
 मधुमण्डकवद्दुद्रमक्षिकाजालमालितः ।
 पुत्रैर्गृहादपि बहिः कुटीरेऽक्षेपि स द्विजः ॥ ४८ ॥
 बहिःस्थितस्य तस्याज्ञां पुत्रा अपि न चक्रिरे ।
 दारुपात्रे ददुः किन्तु शनकस्येव भोजनम् ॥ ४९ ॥
 जुगुप्समाना वद्ध्वोऽपि तं भोजयितुमाययुः ।
 तिष्ठिवुर्वलितग्रीवं मोटनोत्पुटनामिकाः ॥ ५० ॥
 अथ सोऽचिन्तयद्विप्रः श्रीमन्तोऽमी मया कृताः ।
 एभिर्मुक्तोऽस्म्यनादृत्य तीर्णाभोभिस्तरण्डवत् ॥ ५१ ॥
 तोषयन्ति न वाचाऽपि रोषयन्त्येव माममी ।
 कुष्ठो रूष्टो न सन्तुष्टोऽभव्य इत्यनुलापिनः ॥ ५२ ॥
 जुगुप्सन्ते यथैते मां जुगुप्साः स्युरमी अपि ।
 यथा तथा करिष्यामीत्यालोच्यावोचदात्मजान् ॥ ५३ ॥
 उद्विग्नो जीवितस्याहं कुलाचारस्त्वमी सुताः ।
 समूर्षुभिः कुटुम्बस्य देयो मत्तोत्तितः पशुः ॥ ५४ ॥

पशुरानीयतामेक इत्याकर्णानुमोदिनः ।

आनिन्धिरे तेऽथ पशुं पशुवन्मन्दबुद्धयः ॥ ५५ ॥

उदंत्थीदृत्थं च स्वाङ्गमन्नेन व्याधिवर्त्तिकाः ।

तेनाचारि पशुस्तावद्यावत् कुष्ठो बभूव सः ॥ ५६ ॥

ददौ विप्रः स्वपुत्रेभ्यस्तं हत्वा पशुमन्यदा ।

तदाशयमजानन्तो मुग्धा बुभुजिरे च ते ॥ ५७ ॥

तीर्थे स्वार्थाय यास्यामीत्यापृच्छत् तनयान् द्विजः ।

ययावद्ब्रूमुखोऽरण्यं शरस्थमिव चिन्तयन् ॥ ५८ ॥

अत्यन्तलघितः सोऽटन्नटव्यां पयसे चिरम् ।

अपश्यत्सुहृदमिव देशे नानाद्रुमे ऋदम् ॥ ५९ ॥

नीरं तीरतरुस्रस्तपत्रपुष्पफलं द्विजः ।

ग्रीष्ममध्यन्दिनार्कांशुकथितं काथवत्पपी ॥ ६० ॥

सोऽपाद्यथा यथा वारि भूयोभूयस्तृषातुरः ।

तथा तथा विरेकोऽस्य बभूव क्लमिभिः सह ॥ ६१ ॥

स नीरुगामीत्कतिभिरप्यहोभिर्ऋदाश्रमा ।

सनोज्जमर्वाषयवो वसन्तेनैव पादपः ॥ ६२ ॥

आरोग्यहृष्टो ववले विप्रः क्षिप्रं स्ववश्मनि ।

पुंसां वपुर्विशेषोत्पृष्टङ्गारो जन्मभूमिषु ॥ ६३ ॥

स पुण्यां प्रविशन् पीरैर्दृष्टे जातविस्मयेः ।

देदीप्यमानो निर्मुक्तो निर्मीक इव पन्नगः ॥ ६४ ॥

पीरैः पृष्टः पुनर्जात इवोन्नाघः कथं त्वसि ।

देवताराभ्रनादम्नीत्याचचक्षे स तु द्विजः ॥ ६५ ॥

स गत्वा स्वगृहे ऽपश्यत्स्वपुत्रान् कुष्ठिनी मुदा ।
 मया ऽवज्ञाफलं साधु दत्तमित्यवदच्च तान् ॥ ६६ ॥
 सुतास्तमेवमूचुश्च भवता तात निर्घृणम् ।
 विश्वस्तेषु किमस्मासु द्विषेवेदमनुष्ठितम् ॥ ६७ ॥
 लोकैराक्रुश्यमानोऽसौ राजन्नागत्य ते पुरम् ।
 आश्रयज्जीविकाहारं हारपालं निराश्रयः ॥ ६८ ॥
 तदाऽत्र वयमायाता हास्योऽस्मद्भ्रमदेशनाम् ।
 श्रोतुं प्रचलितोऽमुञ्चत्तं विप्रं निजकर्मणि ॥ ६९ ॥
 द्वारोपविष्टः स द्वारदुर्गाणामग्रतो बलिम् ।
 जन्मादृष्टमिवाभुङ्क्त यथेष्टं कष्टितः क्षुधा ॥ ७० ॥
 आकण्ठं परिभुक्तान्नदोषाद्द्वीष्मोष्मणा च सः ।
 उत्पन्नया तृषाऽकारि मरुपान्य इवाकुलः ॥ ७१ ॥
 तत्तु हाःस्यभिया स्यान् त्यक्त्वा नागात्प्रपादिषु ।
 अस्मी जलचरान् जीवान् धन्यान्मेने तृषातुरः ॥ ७२ ॥
 आरटन् वारि वारीति स तृषार्त्ती व्यपदात ।
 इहैव नगरद्वारवाप्यामजनि दर्दुरः ॥ ७३ ॥
 विहरन्तो वयं भूयोऽप्यागमामेह पत्तने ।
 लोकोऽस्मद्वन्दनार्थं च प्रचचान ममम्भ्रमः ॥ ७४ ॥
 अस्मदागमनोदन्तं श्रुत्वाऽम्भीहारिणीमुखवात् ।
 स भेकोऽचिन्तयद्विदं काप्येवं श्रुतपूर्व्यहम् ॥ ७५ ॥
 उच्चापोहं ततस्तस्य कुर्वाणस्य मुहुर्मुहुः ।
 स्वप्नस्मरणवज्जातिस्मरणं तत्क्षणादभूत् ॥ ७६ ॥

स दध्यौ दर्दुरद्यैवं द्वारे संस्थाप्य मां पुरा ।
 द्वास्थो यं वन्दितुमगात्स आगाद्भगवानिह ॥ ७७ ॥
 यद्यैतै यान्ति तं द्रष्टुं लोका यास्याम्यहं तथा ।
 सर्वमाधारणी गङ्गा नहि कस्यापि पैतृको ॥ ७८ ॥
 ततोऽस्मद्दन्द्नाहेतोरुत्प्लुत्योत्प्लुत्य सोऽध्वनि ।
 आयांस्तेऽश्वखुरक्षुसो भेकः पञ्चत्वमाप्तवान् ॥ ७९ ॥
 दर्दुराङ्गोऽयमत्येदे देवोऽस्मद्भक्तिभावितः ।
 भावना हि फलत्येव विनाऽनुष्ठानमप्यहो ॥ ८० ॥
 इन्द्रः मदस्यवाचेदमुपश्रेणिकमार्हताः ।
 अश्रद्धानस्तदसौ तत्परीक्षार्थमागतः ॥ ८१ ॥
 गोशीर्षचन्दनेनायमानञ्च चरणौ मम ।
 त्वदृष्टिमोहनायान्यत्सर्वं व्यधित वैक्रियम् ॥ ८२ ॥
 प्रयोचे श्रेणिकः स्वामिन्नमङ्गल्यं प्रभोः क्षुते ।
 एषोऽन्येषां तु मङ्गल्यामङ्गल्यानि जगाद किम् ॥ ८३ ॥
 अथाचक्षे भगवान् किं भवेऽद्यापि तिष्ठसि ।
 शीघ्रं मोक्षं प्रयाहीति मां म्रियस्वेत्युवाच सः ॥ ८४ ॥
 स त्वां जगाद जीवति जीवतस्ते यतः सुखम् ।
 नरके नरगार्दूल मृतस्य हि गतिस्तव ॥ ८५ ॥
 जीवन् धर्मं विधत्ते स्याद्विमानः मुत्तरे मृतः ।
 जीव म्रियस्व वेत्येवं तेनाभयमभाषत ॥ ८६ ॥
 जीवन् पापपरी मृत्वा मत्तमं नरकं व्रजेत् ।
 कालमौकरिकस्तेन प्रोचे मा जीव मा मृथाः ॥ ८७ ॥

तच्छ्रुत्वा श्रेणिकी नत्वा भगवन्तं व्यजिज्ञपत् ।
 त्वयि नाथे जगन्नाथ कथं मे नरके गतिः ॥ ८८ ॥
 वभाषे भगवानेवं पुरा त्वमसि भूपते ।
 बडायुर्नरके तेन तत्रावश्यं गमिष्यसि ॥ ८९ ॥
 शुभानामशुभानां वा फलं प्राग् बडकर्मणाम् ।
 भोक्तव्यं तद् इयमपि नान्यथा कर्तुमीशमहे ॥ ९० ॥
 आद्यो भाविजिनचतुर्विंशती त्वं भविष्यसि ।
 पद्मनाभाभिधो राजन् खेदं मा स्म कथास्ततः ॥ ९१ ॥
 श्रेणिकोऽथावदन्नाथ किमुपायोऽस्ति कोऽपि मः ।
 नरकाद्येन रक्ष्येऽहमन्यकूपादिवाम्बलः ॥ ९२ ॥
 भगवान् व्याजहारेदं साधुभ्यो भक्तिपूर्वकम् ।
 ब्राह्मण्या चेत्कपिलया भिक्षां दापयसे मुदा ॥ ९३ ॥
 कालसौकरिकात्मनां विमोचयसि वा यदि ।
 तदा ते नरकान्मोक्षो राजन् जायेत नान्यथा ॥ ९४ ॥
 सम्यगित्युपदेशं म हृदि हारमिवोदहन् ।
 प्रणम्य श्रीमहावीरं चचाल स्वाश्रयं प्रति ॥ ९५ ॥
 अत्रान्तरे परीक्षार्थं दर्दुराङ्गेन भूपतेः ।
 अकार्यं विदधत्साधुः कैवर्त्त इव दर्शितः ॥ ९६ ॥
 तं दृष्ट्वा प्रवचनस्य मालिन्यं मा भवत्विति ।
 निवार्याकार्यतः मान्ना स्वगृहं प्रत्यगाद्गृपः ॥ ९७ ॥
 स देवो दर्शयामास साध्वीमुदरिणीं पुनः ।
 नृपः शामनभक्तस्तां जुगोप निजवेश्मनि ॥ ९८ ॥

प्रत्यक्षोभूय देवोऽपि तमूचे साधु साधु भोः ।
 सम्यक्त्वाञ्चाल्यसे नेव पर्वतः स्वपदादिव ॥ ६६ ॥
 नृनांथ यादृशं शक्रः सदसि त्वामचीकथत् ।
 दृष्टस्तादृश एवासि मिथ्यावाचो न तादृशाम् ॥ १०० ॥
 दिवानिर्मितनक्षत्रश्रेणिकं श्रेणिकाय सः ।
 व्यश्राणयत्ततो हारं गोलकद्वितयं तथा ॥ १ ॥
 योऽमुं सन्धास्यते हारं त्रुटितं स मरिष्यति ।
 इत्युदोर्ये तिरोधत्त स्वप्रदृष्ट इवामरः ॥ २ ॥
 दिव्यं देव्यै ददौ हारं चेल्लणायै मनोहरम् ।
 गोलकद्वितयं तत्तु नन्दायै नृपतिर्मुदा ॥ ३ ॥
 दानस्यास्यास्मि योग्येति सेर्थं नन्दा मनस्विनी ।
 आस्फाल्य स्फोटयामास स्तम्भे तद्गोलकद्वयम् ॥ ४ ॥
 एकस्मात्कुण्डलद्वन्द्वं चन्द्रद्वन्द्वमिवामलम् ।
 देदीप्यमानमन्यस्मात्क्षीमयुग्मं च निःसृतम् ॥ ५ ॥
 तानि दिव्यानि रत्नानि नन्दा सानन्दमग्रहीत् ।
 अनभ्रवृष्टिवल्लाभो महतां स्यादचिन्तितः ॥ ६ ॥
 राजा ययाचे कपिलां साधुभ्यः श्रद्धयाऽन्विता ।
 भिक्षां प्रयच्छे निर्भिक्षां त्वां करिष्ये धनोच्चकैः ॥ ७ ॥
 कपिलोचे विधत्से मां सर्वां स्वर्णमयीं यदि ।
 हिनस्सि वा तथाऽप्येतदकृत्यं न करोम्यहम् ॥ ८ ॥

कालसौकरिकोऽप्यूचे राज्ञा सूनां विमुञ्चयन् ।
 दास्येऽहमर्थमर्थस्य लोभात्त्वमसि सौनिकः ॥ ९ ॥
 सूनायां ननु को दोषो यया जीवन्ति मानवाः ।
 तां न जातु त्यजामीति कालसौकरिकोऽवदत् ॥ १० ॥
 सूनाव्यापारमेषोऽत्र करिष्यति कथं न्विति ।
 नृपः क्षिप्त्वाऽन्धङ्गुपे तमहोरात्रमधारयत् ॥ ११ ॥
 अथ विज्ञपयामास गत्वा भगवते नृपः ।
 सोऽत्याजि सौनिकः सूनामहोरात्रमिदं विभो ॥ १२ ॥
 सर्वज्ञोऽभिदधे राजन्नन्धकूपेऽपि सोऽवधीत् ।
 शतानि पञ्च महिषान् स्वयं निर्माय सृश्रयान् ॥ १३ ॥
 तद्गत्वा श्रेणिकोऽपश्यत् स्वयमुद्विविजे ततः ।
 धिगहो मे पुरा कर्म नान्यथा भगवद्भिरः ॥ १४ ॥
 पञ्च पञ्च शतान्यस्य महिषान्निघ्नतोऽन्वहम् ।
 कालसौकरिकस्योच्चैः पापराशिरवर्द्धत ॥ १५ ॥
 इहापि रोगास्तस्यासन्दारुणैरतिदारुणाः ।
 पर्यन्तनरकप्राप्तेरुपर्युत्कलितैरघैः ॥ १६ ॥
 हा तात हा मातरिति व्याधिबाधाकदर्शितः ।
 वध्यमानः शूकरवत्कालसौकरिकोऽरटत् ॥ १७ ॥
 सोऽङ्गनातृलिकापुष्पवीणाकण्ठितमार्जिताः ।
 दृष्टित्वग्नामिकाकर्णजिह्वाशूलान्धमन्यत ॥ १८ ॥
 ततस्तस्य सुतस्तादृक् स्वरूपं सुलसोऽखिलम् ।
 जगाद जगदासायाभयायाभयदायिने ॥ १९ ॥

जचेऽभयस्त्वितिता यच्चक्रे तस्येदृशं फलम् ।
 सत्यमत्युग्रपापानां फलमत्रैव लभ्यते ॥ २० ॥
 तथाऽप्यस्य कुरु प्रीत्यै विपरीतेन्द्रियार्थताम् ।
 अमेध्यगन्धविध्वंसे भवेन्न जलमौषधम् ॥ २१ ॥
 अथैत्य सुलसस्तं तु कटुतिक्तान्यभोजयत् ।
 अपाययदपोऽत्युष्णास्तप्तपुसहोदराः ॥ २२ ॥
 भूयिष्ठविष्टया सुष्ठु सर्वाङ्गीणं व्यलिपयत् ।
 जङ्घकण्टकमय्यां च शय्यायां पर्यमूषुपत् ॥ २३ ॥
 श्यावयामाम चक्रीवत्क्रमेलकरवान् कटून् ।
 रक्षीवेतालकङ्कालघोररूपाण्यदर्शयत् ॥ २४ ॥
 तैः प्रीतः सोऽब्रवीत्पुत्रं चिरात्स्वादद्य भोजनम् ।
 शीतं वारि मृदुः शय्या सुगन्धि च विनिपनम् ॥ २५ ॥
 गब्दः श्रुतिसुधाऽमूनि रूपाण्येकं सुखं दृशोः ।
 भक्तेनापि त्वयाऽस्मात् किं वञ्चितोऽस्मि चिरं सुखात् ॥ २६ ॥
 तच्छ्रुत्वा सुलसो दध्याविदमत्रैव जन्मनि ।
 अहो पापफलं घोरं नरके किं भविष्यति ॥ २७ ॥
 सुलसे चिन्तयत्येवं स मृत्वा प्राप दारुणम् ।
 सप्तमे नरके स्थानमप्रतिष्ठानसंज्ञितम् ॥ २८ ॥
 कृतोर्द्धदेहिकोऽभाणि सुलसः स्वजनैरिति ।
 पितुः श्रय पदं स्याम सनाथा हि त्वया यथा ॥ २९ ॥
 सुलसस्तामुवाचेदं करिष्ये कर्म नह्यदः ।
 किञ्चिल्लेभे फलं पित्राऽप्यत्रैवासुथ कर्मणः ॥ ३० ॥

यथा मम प्रिया प्राणास्तथाऽन्यप्राणिनामपि ।
 स्वप्राणिताय धिगहो परप्राणप्रभारणम् ॥ ३१ ॥
 हिंसाजीविकया जीवेत् कः प्रेक्ष्य फलमीदृशम् ।
 मरुशैकफलं ज्ञात्वा किंपाकफलमस्ति कः ॥ ३२ ॥
 अथ ते स्वजना प्रोचुः पापं प्राणिवधेऽत्र यत् ।
 तद्विभज्य ग्रहीष्यामो हिरण्यमिव गोत्रिणः ॥ ३३ ॥
 त्वमेकं महिषं हन्या हनिष्यामोऽपरान् वयम् ।
 अत्यल्पमेव ते पापं भविष्यति ततो ननु ॥ ३४ ॥
 आदाय सुलभः पित्रं कुठारं पाणिना ततः ।
 तेनाजघ्ने निजां जङ्घां मूर्च्छितो निपपात च ॥ ३५ ॥
 लब्धसंज्ञस्ततोऽवादीत् 'माक्रन्दः करुणस्वरम् ।
 हा कुठारप्रहारिण कठोरेणास्मि पीडितः ॥ ३६ ॥
 गृह्णीत बन्धवो यूयं विभज्य मम वेदनाम् ।
 स्यामन्यवेदनो येन पीडितं पात पात माम् ॥ ३७ ॥
 सुलभं खिन्नमनमस्ते च प्रतिवभाषिरे ।
 पीडा कस्यापि केनापि ग्रहीतुं शक्यते किमु ॥ ३८ ॥
 सुलभो व्याजहारदं यद् व्यथामियतीमपि ।
 न मे ग्रहीतुमीशिध्वे तत्कथं नरकव्यथाम् ॥ ३९ ॥
 कृत्वा पापं कुटुम्बार्थं घोरां नरकवेदनाम् ।
 एकोऽसुप्त महिष्येऽहं स्थास्यन्त्यत्रैव बान्धवाः ॥ ४० ॥

(१) च स क्रन्दन् दारुणस्वरम् । ड स क्रन्दन् क-

हिंसां तन्न करिष्यामि पैत्रिकीमपि सर्वथा ।

पिता भवति यद्यन्धः किमन्धः स्यात्सुतोऽपि हि ॥ ४१ ॥

एवं व्याहरमाणस्य सुलसस्यातिपीडया ।

प्रतिजागरणयागादभयः श्रेणिकात्मजः ॥ ४२ ॥

परिरभ्य बभाषे तमभयः साधु साधु भोः ।

सर्वं ते श्रुतमस्माभिः प्रमोदाद्वयमागताः ॥ ४३ ॥

पापात्पित्रादपक्रामन् कर्दमादिव दूरतः ।

त्वमेकः श्लाघ्यसे हन्त पक्षपाती गुणेषु नः ॥ ४४ ॥

सुलसं पेशलैरेवमालापैर्धर्मवत्सलः ।

अनुमोद्य निजं धाम स जगाम नृपात्मजः ॥ ४५ ॥

स्नाननाट्य सुलसो ग्रहीतद्वादशव्रतः ।

दीर्गत्वभीतोऽस्थाज्जैनधर्मं रोर इवेश्वरे ॥ ४६ ॥

कालमौकरिकसूनुरिवैवं यस्त्यजेत् कुलभवामपि हिंसाम् ।

स्वर्गसम्पददर्वीयसि तस्य श्रेयसामविषयो न हि किञ्चित् ॥ १४७ ॥ ३० ॥

अथ हिंसां कुर्वन्नपि दमादिभिः पुण्यमर्जयत्येव

पापं च विशोधयेदित्याह —

दमो देवगुरूपास्तिर्दानमध्ययनं तपः ।

सर्वमप्येतदफलं हिंसां चेन्न परित्यजेत् ॥ ३१ ॥

इहम इन्द्रियजयः, देवगुरूपास्तिर्देवसेवा गुरुसेवा च, दानं पात्रेषु
द्रव्यविश्राणनं, अध्ययनं धर्मशास्त्रादेः पठनं, तपः कृच्छ्र-
चान्द्रायणादि, एतद्दमादि सर्वमपि न तु किञ्चिदेव, अफलं

पुण्यार्जनपापक्षयादिफलरहितं चेद्यदि हिंसां शान्तिकहेतुं कुल-
क्रमायातां वा न परित्यजेन्न परिहरत् ॥ एवं तावन्मांसलुब्धानां
शान्तिकार्थिनां कुलाचारमनुपालयतां च या हिंसा सा
प्रतिषिद्धा ॥ ३१ ॥

इदानीं शास्त्रीयां हिंसां प्रतिषेधन् शास्त्रत्वेन वाऽऽक्षिपति—

विश्वस्तो मुग्धधीर्लोकः पात्यते नरकावनौ ।

अहो नृशंसैर्लाभास्यैर्हिंसाशास्त्रोपदेशकैः ॥ ३२ ॥

हिंसाशास्त्रं वक्ष्यमाणं तस्योपदेशका हिंसाशास्त्रोपदेशका मन्वा-
दयस्तैः किं विशिष्टैर्नृशंसैर्निर्देयैः । दयावान् हि कथं हिंसाशास्त्र-
मुपदिशत् । नृशंसत्वे हेतुमाह । लाभास्यैः मांसलाभास्यैः
स्वाभाविकविवेकविवेकिसंमर्गचतूरहितैः ।

यदाह—

एकं हि चतुरमलं महजो विवेक-

स्तद्वद्विरेव मह संवसतिर्द्वितीयम् ।

एतद्वयं भुवि न यस्य स तत्त्वतोऽस्य-

स्तस्यापमार्गचलने खलु कोऽपराधः ॥ १ ॥

अहो इति निर्वंदे यतो विश्वस्तो विश्वस्यः विश्वस्तत्वे हेतुर्मुग्धधीः ।
चतुरबुद्धिर्हि कृत्याकृत्यं विवेचयन् न प्रतारकवचमसु विश्वसिति
लोकः प्राकृतो जनः पात्यते क्षिप्यते नरकावनौ नरक-
पृथ्व्याम् ॥ ३२ ॥

हिंसाशास्त्रमेवं यदाहुरित्यनेन प्रस्तुत्य निर्दिशति—

यन्नार्थं पशवः सृष्टाः स्वयमेव स्वयंभुवा ।

यज्ञोऽस्य भूत्यै सर्वस्य तस्माद्यज्ञे वधोऽवधः ॥३३॥

यन्नार्थं यन्ननिमित्तं स्वयंभुवा प्रजापतिना पशवः सृष्टा उत्पादिताः स्वयमेवेत्यर्थवादः अस्य जगतो विश्वस्य यज्ञो ज्योतिष्टोमादिः भूत्यै भूतिर्विभवः तस्मात्तत्र यो वधः स न वधो विज्ञेयः हिंसाजन्यस्य पापस्यानुत्पत्तेः । एवमुच्यते । कथं पुनर्यज्ञे हिंसादोषो नास्ति । उच्यते । हिंसा हिंस्यमानस्य महानपकारः प्राणवियोगेन पुत्रदारधनादिवियोगेन वा सर्वानर्थोत्पत्तेर्दुष्कृतस्य वा नरकादिफलविपाकस्य प्रत्यासत्तेः । यज्ञे तु हतानामुपकारो नापकारः नरकादिफलानुत्पत्तेः ॥ ३३ ॥

एतदेवाह—

श्रौषध्यः पशवो वृक्षास्तिर्यञ्चः पक्षिणस्तथा ।

यन्नार्थं निधनं प्राप्ताः प्राप्नुवन्त्युच्छ्रितं पुनः ॥३४॥

श्रौषध्यो दर्भादयः पशवश्छागादयः वृक्षा यूपादयः तिर्यञ्चो गवाश्वादयः पक्षिणः कपिञ्जलादयः यन्नार्थं यन्ननिमित्तं निधनं विनाशं प्राप्ताः । यद्यपि केषाञ्चित्तत्र निधनं नास्ति तथापि या च यावती च पीडा विद्यत इति सा निधनशब्देन लक्ष्यते । प्राप्नुवन्ति यान्ति उच्छ्रितिमुत्कर्षं देवगन्धर्वयोनिवमुत्तरकुर्वादिषु दीर्घायुष्कादि च ॥ ३४ ॥

यावत्तः काश्चिच्छास्त्रे चोदिता हिंसास्ताः सन्निष्य दर्शयति—

मधुपर्के च यज्ञे च पितृदैवतकर्मणि ।

अत्रैव पशवो हिंस्या नान्यत्रेत्यब्रवीन्मनुः ॥ ३५ ॥

मधुपर्कः क्रियाविशेषः तत्र गोवधो विहितः यज्ञो ज्योति-
ष्टोमादिः तत्र पशुवधो विहितः पितरो दैवतानि यत्र
कर्मण्यष्टकादी तच्च आहं यदा पितॄणां दैवतानां च कर्म
महायज्ञादि ॥ ३५ ॥

एध्वर्येषु पशून् हिंसन् वेदतत्त्वार्थविद्विजः ।

आत्मानं च पशूंश्चैव गमयत्युत्तमां गतिम् ॥ ३६ ॥

एतानर्थान् साधयितुं पशून् हिंसन् द्विज आत्मानं पशूंश्चोत्तमां
गतिं स्वर्गापवर्गलक्षणां गमयति प्रापयति वेदतत्त्वार्थविद्विति
विदुषोऽधिकारित्वमाह ॥ ३६ ॥

हिंसाशास्त्रमनूय पुनस्तदुपदेशकानाक्षिपति—

ये चक्रुः क्रूरकर्माणाः शास्त्रं हिंसोपदेशकम् ।

क्व ते यास्यन्ति नरके नास्तिकेभ्योऽपि नास्तिकाः ॥ ३७ ॥

ये मन्वादयः क्रूरं निर्घृणं कर्म येषां ते क्रूरकर्माणाः शास्त्रं
स्मृत्यादि हिंसाया उपदेशकं चक्रुः ते हिंसाशास्त्रकर्तारः क्व
नरके यास्यन्तीति विस्मयः ते चास्तिकाभासा अपि नास्तिकेभ्यो-
ऽपि नास्तिकाः परमनास्तिका इत्यर्थः ॥ ३७ ॥

उक्तं चैत्यनेन संवादश्लोकमुपदर्शयति—

वरं वराकश्चार्वाको योऽसौ प्रकटनास्तिकः ।

वेदोक्तितापसच्छद्मच्छन्नं रक्षो न जैमिनिः ॥ ३८ ॥

वरमिति मनागिष्टो जैमिन्यपेक्षया चार्वाको लौकायतिकः
वराक इति दम्भरहितत्वादानुकम्प्यः । तदेवाह । योऽसौ प्रकट-
नास्तिकः । जैमिनिम् न वरं कुतः वेदोक्तितापसच्छद्म
तापसवेषस्तेन छन्नं रक्षो राक्षसः अयं हि वेदोक्तिं मुखे
कृत्वा सकलप्राणिवञ्चनात् मायावी राक्षस इव । यञ्चोक्तम् ।
यज्ञार्थं पशवः सृष्टा इति तद्वाङ्मात्रं निजनिजकर्मनिर्माण-
माहात्म्येन नानायोनिषु जन्तवः समुत्पद्यन्त इति व्यलीकः
कस्यचित् सृष्टिवादः यज्ञोऽस्य भूत्यै सर्वस्येति त्वर्थवादः
पन्नपातमात्रं वधोऽवधो इति तूपहासपात्रं^१ वचः यज्ञार्थं विनि-
हृतानां चौषध्यादीनां पुनरुच्छ्रयप्राप्तिः अहधानभाषितं अकृत-
सुकृतानां यज्ञवधमात्रेणोच्छ्रितगतिप्राप्त्ययोगात् । अपिच । यज्ञ-
हननमात्रेण यदि उच्छ्रितगतिप्राप्तिस्त्वाहं मातापित्रादीनामपि
यज्ञे वधः किं न क्रियते ।

यदाहुः—

नाहं स्वर्गफलोपभोगदृषितो नाभ्यर्थितस्त्वं मया

सन्तुष्टस्तृणभक्षणेन सततं साधो न युक्तं तव ।

(१) च ड -मात्रम् ।

स्वर्गं यान्ति यदि त्वया विनिहता यज्ञं ध्रुवं प्राणिनो

यज्ञं किं न करोषि माहृपितृभिः पुत्रैस्तथा बान्धवैः ॥१॥

मधुपर्कादिषु च हिंसा श्रेयसे नान्यत्रेति स्वच्छन्दभाषितं, को हि विशेषो हिंसाया येनेका श्रेयस्करी नान्येति । पुण्यात्मानसु सर्वाऽपि हिंसा न कर्तव्येत्याहुः ।

यथा —

‘सर्वे जीवा वि इच्छन्ति जीवितं न मरञ्जितं ।

तस्मात् प्राणिवधं घोरं निर्यन्था वज्जयन्ति णम् ॥ १ ॥

यत्तुक्तं—

आत्मानं च पशूंश्चैव गमयत्युत्तमां गतिमिति ।

तदतिमहासाहसिकादन्यः को वक्तुमर्हति । अपि नाम पशो-
रहिंस्रस्याकामनिर्जरयोत्तमगतिलाभः संभवेत् द्विजस्य तु
निशातकृपाणिकाप्रहारपूर्वं मौनिकस्यैव निर्दयस्य हिंसतः
कथमुत्तमगतिसंभावनाऽपि स्यात् ॥ ३८ ॥

एतदेव विशेषाभिधानपूर्वकमुपसंहरन्नाह—

देवोपहारव्याजेन यज्ञव्याजेन येऽथवा ।

घ्नन्ति जन्तून् गतघृणा घोरां ते यान्ति दुर्गतिम् ॥३९॥

देवा भैरवचण्डिकादयस्तेभ्यः उपहारो बलिः स एव व्याजं कृत्वा
तेन महानवमीमाघाष्टमीचैत्राष्टमीनममितकादिषु देवपूजाच्छ-
-

(१) • सर्वे जीवा अपि इच्छन्ति जीवितुं न मर्तुम् ।

तस्मात् प्राणिवधं घोरं निर्यन्था वज्जयन्ति ॥ १ ॥

ना ये जन्तुघातं कुर्वन्ति ये च यज्ञव्याजेन गतघृणा निर्दयास्ते घोरां रौद्रां दुर्गतिं नरकादिलक्षणां यान्ति अत्र देवोपहारव्याजेनेति विशेषाभिधानं यज्ञव्याजेनेत्युपसंहारः अपि च निराबाधे धर्मसाधने स्वाधीने साबाधपराधीनधर्मसाधनपरिग्रहो न श्रेयान् ।

यदाहुः—

अक्के चेन्मधु विन्देत किमर्थं पर्वतं व्रजेदिति ॥ ३९ ॥

एतदेवाह—

शमशीलदयामूलं हित्वा धर्मं जगद्धितम् ।

अहो हिंसाऽपि धर्माय जगदे मन्दबुद्धिभिः ॥ ४० ॥

शमः कषायेन्द्रियजयः शीलं सुखभावता दया भूतानुकम्पा एतानि मूलं कारणं यस्य स तथा धर्मीऽभ्युदयनिःश्रेयसकारणं तं किं विशिष्टं जगद्धितं, हित्वा उपेक्ष्य शमशीलादीनि धर्मसाधनान्युपेक्ष्येत्यर्थः, अहो इति विस्मये हिंसा अपि धर्मसाधनबहिर्भूता धर्मसाधनत्वेन मन्दबुद्धिभिरुक्ता सर्वजनप्रसिद्धानि शमशीलादीनि धर्मसाधनान्युपेक्ष्य अधर्मसाधनमपि हिंसां धर्मसाधनत्वेन प्रतिपादयतां परिषां व्यक्तैव मन्दबुद्धिता । एवं तावल्लोभमूला शान्थर्या कुलक्रमायाता यज्ञनिमित्ता देवोपहारहेतुका च हिंसा प्रतिषिद्धा ॥ ४० ॥

पितृनिमित्तर अवशिष्यते तां प्रति निषेधितुं परशान्नीयां षट्श्लोकीमनुवदति—

हविर्यच्चिररात्राय यञ्चानन्त्याय कल्पते ।

पितृभ्यो विधिवद्दत्तं तत्प्रवक्ष्याम्यशेषतः ॥ ४१ ॥

चिररात्रशब्दो दीर्घकालवचनः यञ्चानन्त्याय केनचिद्विषया दीर्घ-
कालदत्तिर्जायते केनचिदनन्तैव तदुभयं प्रवक्ष्यामि ॥ ४१ ॥

तिलैर्ब्रीहियवैर्माषैरङ्गिर्मूलफलेन वा ।

दत्तेन मासं प्रीयन्ते विधिवत्पितरो नृणाम् ॥ ४२ ॥

तिलादियहणं नेतरपरिसंख्यानार्थमपि नृपात्तानां फलविशेषप्रद-
र्शनार्थम् । एतैर्विधिवद्दत्तैः पितरो मासं प्रीयन्ते ॥ ४२ ॥

द्वौ मासौ मत्स्यमांसेन त्रीन् मासान् हरिणिन तु ।

औरभ्णाय चतुरः शाकुनेनेह पञ्च तु ॥ ४३ ॥

मत्स्याः पाठीनकायाः, हरिणा मृगाः, औरभ्रा मेषाः, शकुनय
आरण्यकुक्कुटाद्याः ॥ ४३ ॥

षण्मासांश्छागमांसेन पार्श्वतेनेह सप्त वै ।

अष्टावेणस्य मांसेन रौरवेण नवैव तु ॥ ४४ ॥

छागश्छगलः, पृषतैणसरवो मृगजातिविशेषवचनाः ॥ ४४ ॥

दशमासांस्तु तप्यन्ति वराहमंहिषामिषैः ।

शशकूर्मयोर्मांसेन मासानेकादशैव तु ॥ ४५ ॥

वराह आरण्यशूकरः ॥ ४५ ॥

संवत्सरं तुं गव्येन पयसा पायसेन तु ।

वाध्रीणसस्य मांसेन तृप्तिर्वाद्दशवार्षिकी ॥ ४६ ॥

श्रुतानुमितयोः श्रुतसंबन्धस्य बलीयस्त्वाद्गव्येन पयसा पायसेन च संबन्धो न मांसेन प्राकरणिकेन, अन्ये तु व्याख्यानयन्ति मांसेन गव्येन पयसा पायसेन वा पयसो विकारः पायसं दध्यादि पयः-संस्कृते त्वोदने प्रसिद्धिः वाध्रीणसो जरच्छागः यस्य पिबती जलं त्रीणि सृशन्ति जिह्वा कर्णौ च ॥

यदाह—

त्रिपिबं त्विन्द्रियक्षीणं श्वेतं वृद्धमजापतिम् ।

वाध्रीणसं तु तं प्राडुर्याञ्जिकाः पितृकर्मसु ॥ १ ॥ ४६ ॥

पितृनिमित्तहिंसोपदेशकं शास्त्रमनूद्य तदुपदिष्टां हिंसां दूषयति—

इति स्मृत्यनुसारेण पितृणां तर्पणाय या ।

मूढैर्विधीयते हिंसा साऽपि दुर्गतिहेतवे ॥ ४७ ॥

इति पूर्वीक्ता या स्मृतिर्धर्मसंहिता तस्मा अनुसारेणालम्बनेन पितरः पितुर्वश्याः ।

यच्छ्रुतिः—

पित्रे पितामहाय प्रपितामहाय पिण्डं निर्वपेदिति ।

तेषां तर्पणाय तप्तये मूढैरविचारकर्या हिंसा विधीयते सापि न केवलं मांसलोभादिनिमित्ता दुर्गतिहेतवे नरकाय न हि स्वल्पाऽपि काचिद्धिंसा न नरकादिनिबन्धनं यत्तु पितृत्वप्रपञ्चवर्णनं

तन्मुग्धबुद्धिप्रतारणमात्रं न हि तिलव्रीह्यादिभिर्मत्स्यमांसादिभिर्वा
परासूनां पितृणां तृप्तिरुत्पद्यते ।

यदाह —

मृतानामपि जन्तूनां यदि तृप्तिर्भवेदिह ।

निर्वाणस्य प्रदीपस्य स्नेहः संवर्द्धयेच्छिखाम् ॥ १ ॥ इति
न केवलं हिंसा दुर्गतिर्हेतुरेव किं तु हिंस्यमानैर्जन्तुभिर्निरोध
निबन्धनत्वेन स्वस्यापि इहामुत्र च हिंसाहेतुतया भयहेतुः ॥४७॥

अहिंसस्य तु सर्वजीवाभयदानशीलस्य न कुतोऽपि

भयमस्तीत्याह—

यो भूतेष्वभयं दद्याद्भूतेभ्यस्तस्य नो भयम् ।

यादृश्वितीर्यते दानं तादृगामाद्यते फलम् ॥ ४८ ॥

स्यष्टम् ॥ ४८ ॥

एवं तावद्धिंसापराणां मनुष्याणां नरकादि हिंसाफलमभिहितं
सुराणामपि हिंसकानां जुगुप्सनीयचरितानां मूढजनप्रमिद्धं
पूज्यत्वं परिदेवयते—

कोदण्डदण्डचक्रासिशूलशक्तिधराः सुराः ।

हिंसका अपि हा कष्टं पूज्यन्ते देवताधिया ॥४९॥

हा कष्टमित्यतिशयनिर्वदे हिंसका अपि रुद्रप्रभृतयः सुराः प्राकृतै-
र्जनैः पूज्यन्ते विविधपुष्पोपहारादिभिरर्च्यन्ते ते च यथाकथञ्चिद-
भ्यर्च्यतां नाम केवलं देवताबुद्धिस्तत्र विरुद्धा इत्याह देवताधिया
हिंसकत्वं विशेषणद्वारेण हेतुमाह कोदण्डदण्डचक्रासिशूलशक्ति-

धरा इति कीदण्डादिधरत्वाद्धिंसकाः हिंसकत्वमन्तरेण कीदण्डा-
दीनां धारयितुमयुक्तत्वात् कीदण्डधरः शङ्करः दण्डधरो यमः
चक्रासिधरो विष्णुः शूलधरो शिवो शक्तिधरः कुमारः उप-
लक्षणमन्येषां शस्त्राणां शस्त्रधराणां च ॥ ४९ ॥

एवं प्रपञ्चतो हिंसां प्रतिषिध्य तद्विपक्षभूतमहिंसाव्रतं

श्लोकद्वयेन स्तौति—

मातेव सर्वभूतानामहिंसा हितकारिणी ।

अहिंसैव हि संसारमरावमृतसारणिः ॥ ५० ॥

अहिंसा दुःखदावाग्निप्रावृषेण्यघनावली ।

भवभ्रमिरुगार्त्तानामहिंसा परमौषधी ॥ ५१ ॥

स्मष्टम् ॥ ५० ॥ ५१ ॥

अहिंसाव्रतस्य फलमाह—

दीर्घमायुः परं रूपमारोग्यं श्लाघनीयता ।

अहिंसायाः फलं सर्वं किमन्यत्कामदैव सा ॥५२॥

अहिंसापरो हि परेषामायुर्वर्द्धयन्नरूपमेव जन्मान्तरे दीर्घायुष्टं
लभते तथैव पररूपमविनाशयन् प्रकृष्टं रूपमाप्नोति तथैव
चास्वास्थ्यहेतुं हिंसां परिहरन् परमस्वास्थ्यरूपमारोग्यं लभते
सर्वभूताभयप्रदञ्च तेभ्य आत्मनः श्लाघनीयतामश्नुते एतत्सर्व-
महिंसायाः फलं कियदा शृङ्गयाहिकया वक्तुं शक्यते । इत्याह
किमन्यत्कामदैव सा यद्यत्कामयते तत्तस्मै ददाति उपलक्षणमेतद-
कामितस्यापि स्वर्गापवर्गादेः फलस्य दानात् ।

अत्रान्तरे स्त्रीकः—

हेमाद्रिः पर्वतानां हरिरमृतभुजां चक्रवर्तीं नराणां
श्रीतांशुर्ज्योतिषां स्वस्तरुवनिरुहां चण्डरोचिर्घृहाणाम् ।
सिन्धुस्त्रोयाशयानां जिनपतिरसुरामर्त्यमर्त्याधिपानां
यद्वत्तद्वृत्तानामधिपतिपदवीं यात्यहिंसा किमन्यत् ॥ १ ॥

उक्तमहिंसाव्रतम् ॥ ५२ ॥

अथ सूत्रव्रतस्यावसरस्तच्च नालीकविरतिव्रतमन्तरेणीप-
पद्यते, न च तत्फलमनुपदर्श्यालीकाद्विरतिं कारयितुं शक्यः पर
इत्यलीकफलमुपदर्श्य तद्विरतिमुपदर्शयति—

मन्मनत्वं काहलत्वं मूकत्वं मुखरोगिताम् ।

वीच्यासत्यफलं कन्यालीकाद्यसत्यमुत्सृजेत् ॥ ५३ ॥

मन एव मन्तृ यत्र तन्मन्मनं परस्याप्रतिपादकं वचनं तद्योगात्पुरुषो-
ऽपि मन्मनस्तस्य भावो मन्मनत्वं १ काहलमव्यक्तवर्षं वचनं
तद्योगात्पुरुषोऽपि काहलस्तस्य भावः काहलत्वं २ सूकोऽवाक्
तस्य भावो मूकत्वं ३ मुखस्य रोगा उपजिह्वादयस्तेऽस्य सन्ति
मुखरोगी तस्य भावो मुखरोगिता ४ एतत्सर्वमसत्यफलं वीच्य
शास्त्रव्रतेनोपलभ्यासत्यं स्थूनासत्यमुत्सृजेच्छावकः ।

यदाह—

मूका जडाश्च विकला वाग्हीना वाग्जुगुप्सिताः ।

पूतिगन्धमुखार्थैव जायन्तेऽनृतभाषिणः ॥ १ ॥ ५३ ॥

असत्त्वं च तच्च कन्यालीकादि वक्ष्यमाणम् तदेवाह—

कन्यागोभूम्यलीकानि न्यासापहरणं तथा ।

कूटसाध्यं च पञ्चेति स्थूलासत्यान्यकीर्त्तयन् ॥ ५४ ॥

कन्यालीकं १ गवालीकं २ भूम्यलीकं ३ न्यासापहरणं ४ कूटसाध्यं च ५ एतानि पञ्च स्थूलासत्यान्यकीर्त्तयन् जिनाः । तत्र कन्या-
विषयमलीकं कन्यालीकं भिन्नकन्यामभिन्नां विपर्ययं वा वदतो
भवति ; इदं च सर्वस्य कुमारादिद्विपदविषयस्थालीकस्योप-
लक्षणं १ गवालीकमल्पक्षीरां बहुक्षीरां विपर्ययं वा वदतः,
इदमपि सर्वचतुष्पदविषयस्थालीकस्योपलक्षणं २ भूम्यलीकं
परसत्कामप्यात्मादिसत्कां विपर्ययं वा वदतः, इदं च शेषपाद-
पादापदद्रव्यविषयालीकस्योपलक्षणं ३ अथ द्विपदचतुष्पदापद-
ग्रहणमेव कस्मान्न कृतम् । उच्यते । कन्याद्यलीकानां लोके
अतिगर्हितत्वेन रूढत्वादिति । न्यस्यते रक्षणायान्यस्मै समर्थत
इति न्यासः सुवर्णादिः तस्यापहरणमपलापस्तद्वचनं स्थूलमृषा-
वादः इदं चानेनैव विशेषेण पूर्वालीकेभ्यो भेदेनोपात्तं ; कूटसाध्यं
प्रमाणीकृतस्य लक्ष्मामत्सरादिना कूटं वदतः, यथाहमत्र साक्षी
अस्य च परकीयपापसमर्थकत्वलक्षणविशेषमाश्रित्य पूर्वैभ्यो भेदे-
नोपन्यासः, एतानि क्लिष्टाशयसमुत्पत्वात् स्थूलासत्यानि ॥ ५४ ॥

एतेषां स्थूलालीकत्वे विशेषणद्वारेण हेतुमुपन्यस्य प्रतिषेधमाह—

सर्वलोकविरुद्धं यद्यद्विश्वसितघातकम् ।

यद्विपक्षश्च पुण्यस्य न वदेत्तदसूनृतम् ॥ ५५ ॥

सर्वलोके विरुद्धत्वात् कन्यागोभूम्यस्त्रीकानि न वदेत् विश्व-
सितघातकत्वान्नासापलापं न वदेत् पुण्यस्य धर्मस्य विपक्षरूपोऽ-
धर्मस्तं हि वदन् प्रमाणीकृतो विवादिभिरभ्यर्थ्यते धर्मं ब्रूया-
न्नाधर्ममिति । इति धर्मविपक्षत्वात्कूटसाक्ष्यं न वदेत् ॥ ५५ ॥

असत्यस्य फलविशेषमुपदर्शयंस्तत्परिहारमुपदिशति—

असत्यतो लघीयस्त्वमसत्याहचनीयता ।

अधोगतिरसत्याच्च तदसत्यं परित्यजेत् ॥ ५६ ॥

लघीयस्त्वं वचनीयता चासत्यस्यैहिकं फलं, अधोगतिरामु-
ष्णिकम् ॥ ५६ ॥

अथ भवतु क्लिष्टाशयपूर्वस्यासत्यस्य निषेधः, प्रामादिकस्य
तु का वार्त्तेत्याह—

असत्यवचनं प्राज्ञः प्रमादेनापि नो वदेत् ।

श्रेयांसि येन भज्यन्ते वात्ययेव महाद्रुमाः ॥ ५७ ॥

आस्तां क्लिष्टाशयपूर्वकमसत्यवचनं, प्रामादिकमप्यज्ञानसंगयादि-
जनितवचनं न वदेत् येन प्रामादिकेनासत्यवचनेन श्रेयांसि भङ्ग-
मुपयान्ति वात्ययेव महाद्रुमा इति दृष्टान्तः ।

यदाहुर्महर्षयः—

'अइअस्मि य कालस्मि * पञ्चुप्यन्नमणागए ।

जमडुं तु न जाणेज्जा एवमेअं ति णो वए ॥ १ ॥

(१) अतीते च काले प्रत्युत्पन्नमनागतं ।

यस्य तु न जानीयात् एवमेतत् इति नो वदेत् ॥ १ ॥

* ऋ ख ग ङ ड अइस्मि ।

'अद्दन्मि य कालमि* पञ्चुप्पसमणागए ।

जत्य संका भवे तं तु, एवमेत्तं ति णो वए ॥ २ ॥

'अद्दन्मि य कालमि* पञ्चुप्पन्नमणागए ।

निशंकित्तं भवे जं तु, एवमेत्तं तु निर्दिसे ॥ ३ ॥

एतच्चासत्यं चतुर्धा । भूतनिर्गवो, अभूतोद्भावनं, अर्थान्तरं, गर्हा च । भूतनिर्गवो यथा । नास्यात्मा, नास्ति पुण्यं, नास्ति पापं चेत्यादि । अभूतोद्भावनं यथा । सर्वगत आत्मा श्यामाक-तन्दुलमात्रो वा । अर्थान्तरं यथा । गामश्वमभिदधतः । गर्हा तु विधा । एका सावद्यव्यापारप्रवर्त्तनी ; यथा ज्ञेवं कृषेत्यादि । द्वितीया अप्रिया ; काणं काणमिति वदतः । तृतीया आक्रोश-रूपा ; यथा अरे बान्धकिनेय इत्यादि ॥ ५७ ॥

अतिपरिहरणीयत्वमसत्यवचनस्य दर्शयन् पुनरप्येहिकान्

दोषानाह -

असत्यवचनाद्वैरविषादाप्रत्ययादयः ।

प्रादुःषन्ति न के दोषाः कुपय्याद्वाधयो यथा ॥५८॥

वैरं विरोधः, विषादः पश्चात्तापः, अप्रत्ययोऽविश्वासः । आदि-अहणाद्राजावमानादयो गृह्यन्ते ॥ ५८ ॥

(१) अतीते च काले प्रत्युत्पन्नमनागते ।

यत्र शङ्का भवेत्तत् एवमेतत् इति नो वदेत् ॥ २ ॥

(२) अतीते च काले प्रत्युत्पन्नमनागते ।

निःशङ्कितं भवेत्तत् एवमेतत् तु निर्दिशेत् ॥ ३ ॥

* क ख. ग क ड अद्दन्मि ।

आमुष्मिकं मृषावादस्य फलमाह—

निगोदेष्वथ तिर्यक्षु तथा नरकवासिषु ।

उत्पद्यन्ते मृषावादप्रसादेन शरीरिणः ॥ ५६ ॥

निगोदा अनन्तकायिका जीवास्तेषु, तिर्यक्षु गोबलीवदन्यायेन
शेषतिर्यग्योनिषु, नरकवासिषु नैरयिकेषु ॥ ५६ ॥

इदानीं मृषावादपरिहारे अन्वयव्यतिरेकाभ्यां

कालिकाचार्यवसुराजौ दृष्टान्तावाह—

ब्रूयाद्भियोपरोधाद्वा नासत्यं कालिकार्यवत् ।

यस्तु ब्रूते स नरकं प्रयाति वसुराजवत् ॥ ६० ॥

भिया मरणादिभयेन, उपरोधाद्वाच्छिष्यादसत्यं न ब्रूयात् । यस्तु
ब्रूते भियोपरोधाद्वा इत्यत्रापि संबन्धनीयं, दृष्टान्तौ संप्रदाय-
गम्यौ ।

स चायम् ।

अस्ति भूरमणीमीलिमणिसुरमणी पुरी ।

यथार्थनामा तत्रामीज्जितशत्रुर्महीपतिः ॥ १ ॥

रुद्रेति नामधेयेन ब्राह्मणी तत्र विश्रुता ।

दत्त इत्यभिधानेन तस्याः पुत्रो बभूव च ॥ २ ॥

दत्तो नितान्तदुर्दान्तो द्यूतमद्यप्रियः सदा ।

सेवितुं तं महीपालं प्रवृत्तो वर्त्तनेच्छया ॥ ३ ॥

राज्ञा प्रधानीचक्रेऽसौ क्वायावत्पारिपाश्वकः ।

आरोहायोपसर्पन्त्या विषवल्लेरपि द्रुमः ॥ ४ ॥

विभेद्य प्रकृतीरेष राजानं निरवासयत् ।
 पापात्मानः कपोताश्च स्वाश्रयोच्छेददायिनः ॥ ५ ॥
 तस्य राज्ञो दुरात्माऽसौ राज्ये स्वयमुपाविशत् ।
 क्षुद्रः पादान्तदानेऽपि क्रामत्युच्छीर्षकावधि ॥ ६ ॥
 पशुहिंसोत्कटान् यज्ञानज्ञो धर्मधिया व्यधात् ।
 धूमैर्मलिनयन् विश्वं समूर्त्तेरिव पातकैः ॥ ७ ॥
 विहरन् कालिकार्याग्यश्चाचार्यस्तस्य मातुलः ।
 तत्राजगाम भगवानङ्गवानिव संयमः ॥ ८ ॥
 तत्समीपमनापि लुर्दत्तो मिथ्यात्वमोहितः ।
 अस्यैव प्रार्थितो मात्रा मातुलाभ्यर्णमाययी ॥ ९ ॥
 मत्तोऽन्तप्रमत्ताभो दत्तोऽपृच्छत्तमुद्भटम् ।
 आचार्य यदि जानासि यज्ञानां ब्रूहि किं फलम् ॥ १० ॥
 उवाच कालिकाचार्यो धर्मं पृच्छमि तच्छृणु ।
 तत्परस्य न कर्त्तव्यं यद्यद्विप्रियमात्मनः ॥ ११ ॥
 ननु यज्ञफलं पृच्छामीति दत्तोदिते पुनः ।
 सूरिरूवे न हिंसादि श्रेयसे किन्तु पाप्मने ॥ १२ ॥
 पुनस्तदेव सान्नेपं पृष्टो दत्तेन दुर्धिया ।
 समीष्टवमुवाचार्यो यज्ञानां नरकः फलम् ॥ १३ ॥
 दत्तः क्रुद्धोऽभ्यधादेवमिह कः प्रत्ययो वद ।
 आर्योऽप्युचे श्वकुम्भां त्वं पच्यसे सप्तमेऽहनि ॥ १४ ॥
 दत्तः कोपादुदस्तभूररुणीकृतलोचनः ।
 भूताविष्ट इवोवाच प्रत्ययोऽत्रापि को ननु ॥ १५ ॥

अथोचे कालिकार्योऽपि श्वकुम्भीपचनात्पुरः ।
 तस्मिन्नेवाङ्गाकस्मात्ते मुखे विष्टा प्रविक्ष्यति ॥ १६ ॥
 रोषाद् दत्तो जगादेदं तव मृत्युः कुतः कदा ।
 न कुतोऽपि स्वकाले द्यां यास्यामीत्यवदन्मुनिः ॥ १७ ॥
 अमुं निरुन्ध दुर्बुद्धिमिति दत्तेन रोषतः ।
 आदिष्टैः कालिकाचार्यै रुरुधे दण्डपूरुषैः ॥ १८ ॥
 अथ दत्तात् समुद्विग्नाः सामन्ताः पापकर्मणः ।
 आह्वन्नाद्यं नृपं तस्मै दत्तमर्पयितुं किल ॥ १९ ॥
 दत्तोऽपि शङ्कितस्तस्थौ निलीनो निजवेश्मनि ।
 कण्ठीरवरवत्रस्तो निकुञ्ज इव कुञ्जरः ॥ २० ॥
 स विस्मृतदिनो देवादागते सप्तमे दिने ।
 बह्निर्निर्गन्तुमारक्षे राजमार्गानरक्षयत् ॥ २१ ॥
 तत्रैको मालिकः प्रातर्विशन् पुष्पकरण्डवान् ।
 चक्रे वेगातुरो विष्टां भीतः पुष्पैः प्यधत्त च ॥ २२ ॥
 इहाहनि हनिष्यामि पशुवन्मुनिपांसनम् ।
 चिन्तयन्निति दत्तोऽपि निर्ययो मादिभिवृतः ॥ २३ ॥
 एकेन वन्नाताऽश्वेन विष्टोत्क्षिप्ता खुरेण सा ।
 दत्तस्य प्राविशच्चस्य नामत्या यमिनां गिरः ॥ २४ ॥
 शिलास्फालितवत्सद्यः श्लथङ्गो विमनास्ततः ।
 स सामन्ताननापृच्छ ववले स्वगृहं प्रति ॥ २५ ॥

माऽस्मन्नन्वोऽमुना ज्ञात इति प्रकृतिपूर्वैः ।
 गृहमप्रविशन्नेव बद्धा दध्ने स गौरिव ॥ २६ ॥
 अथ प्रकाशयंस्तेजो निजं राजा चिरन्तनः ।
 प्रादुरासीत्तदानीं स निशात्यय इवार्यमा ॥ २७ ॥
 सोऽहिः करण्डनिर्यात इव दूरं ज्वलन् क्रुधा ।
 दत्तं श्वकुम्भ्यां नरककुम्भ्यामिव तदाऽक्षिपत् ॥ २८ ॥
 अधस्तात्ताप्यमानायां कुम्भ्यां श्वानोऽन्तरा स्थिताः ।
 दत्तं विदद्गुः परमाधार्मिका इव नारकम् ॥ २९ ॥
 निरस्तभूपालभयोपरोधः श्रीकालिकाचार्य इवैवमुच्चैः ।
 सत्यव्रतत्वाण्कृतप्रतिज्ञो न जातु भाषेत मृषा मनीषी ॥३०॥

॥ इति कालिकाचार्यदत्तकथानकम् ॥

अस्ति चेदिषु विख्याता नाम्ना शुक्तिमती पुरी ।
 शुक्तिमत्याख्यया नद्या नर्मसख्येव शोभिता ॥ १ ॥
 पृथ्वीमुकुटकल्पायां तस्यां तेजोभिरद्भुतः ।
 माणिक्यमिव पृथ्वीशोऽभिचन्द्रो नामतोऽभवत् ॥ २ ॥
 सूनुः सूनृतवाक्तस्य वसुरित्यभिधानतः ।
 अजायत महाबुद्धिः पाण्डोरिव युधिष्ठिरः ॥ ३ ॥
 पार्श्वं क्षीरकदम्बस्य गुरोः पर्वतकः सुतः ।
 राजपुत्रो वसुच्छात्रो नारदश्चापठंस्त्रयः ॥ ४ ॥
 सौधोघरि शयानेषु तेषु पाठश्चमान्निशि ।
 चारणंश्चमणौ व्योम्नि यान्तावित्यूचतुर्मिथः ॥ ५ ॥

एषामेकतमः स्वर्गं गमिष्यत्यपरी पुनः ।
 नरकं यास्यतस्तच्चाश्रीषीत्क्षीरकदम्बकः ॥ ६ ॥
 तच्छ्रुत्वा चिन्तयामास खिन्नः क्षीरकदम्बकः ।
 मय्यप्यध्यापके शिष्यो यास्यतो नरकं हहा ॥ ७ ॥
 एभ्यः को यास्यति स्वर्गं नरकं कौ च यास्यतः ।
 जिज्ञासुरित्युपाध्यायस्तांस्त्रीन् युगपदाह्वत ॥ ८ ॥
 यावपूर्णं समप्येषामेकैकं पिष्टकुक्कुटम् ।
 स जचेऽमी तत्र वध्या यत्र कोऽपि न पश्यति ॥ ९ ॥
 वसुपर्वतकौ तत्र गत्वा शून्यप्रदेशयोः ।
 आत्मनीनां गतिमिव जघ्नतुः पिष्टकुक्कुटो ॥ १० ॥
 महात्मा नारदस्तत्र ब्रजित्वा नगराह्वहिः ।
 स्थित्वा च विजने देशे दिशः प्रेक्ष्य व्यतर्कयत् ॥ ११ ॥
 गुरुपादैरदस्तावदादिष्टं वत्स यत्त्वया ।
 वधोऽयं कुक्कुटस्तत्र यत्र कोऽपि न पश्यति ॥ १२ ॥
 असौ पश्यत्यहं पश्याम्यमी पश्यन्ति खेचराः ।
 लोकपालाश्च पश्यन्ति पश्यन्ति ज्ञानिनोऽपि च ॥ १३ ॥
 नास्त्येव स्थानमपि तद्यत्र कोऽपि न पश्यति ।
 तात्पर्यं तद्गुरुगिरां न वध्यः खलु कुक्कुटः ॥ १४ ॥
 गुरुपादा दयावन्तः मदा हिंसापरङ्मुखाः ।
 अस्मद्भ्रंशं परिज्ञातुमेतन्नियतमादिशन् ॥ १५ ॥
 विमृश्यैवमहत्त्वं कुक्कुटं स समाययी ।
 कुक्कुटाहनने हेतुं गुरोर्व्यज्ञपयञ्च तम् ॥ १६ ॥

स्वर्गं यास्यत्यसौ तावदिति निश्चिन्त्य सस्वजे ।

गुरुणा नारदः स्नेहात् साधु माध्विति भाषिणा ॥ १७ ॥

वंसुपर्वतकौ पश्चादागत्यैवं शशंमतुः ।

निहतौ कुक्कुटौ तत्र यत्र कोऽपि न पश्यति ॥ १८ ॥

अपश्यतं युवामादावपश्यन् खेत्रादयः ।

कथं हतौ कुक्कुटौ रे पापावित्यशपद्गुरुः ॥ १९ ॥

ततः खेदादुपाध्यायो दध्नी विध्यातपाठधीः ।

मुधा मेऽध्यापनक्लेशो वसुपर्वतयोरभूत् ॥ २० ॥

गुरूपदेशो हि यथापात्रं परिणमेदिह ।

अभ्राह्मः स्थानभेदेन मुक्तालवणतां व्रजेत् ॥ २१ ॥

प्रियः पर्वतकः पुत्रः पुत्रादप्यधिको वसुः ।

नरकं यास्यतस्तस्माद्गृह्णवासेन किं मम ॥ २२ ॥

निर्वेदादित्युपाध्यायः प्रव्रज्यामग्रहीत्तदा ।

तत्पदं पर्वतोऽध्यास्त व्याख्याक्षणविचक्षणः ॥ २३ ॥

भूत्वा गुरोः प्रसादेन सर्वशास्त्रविशारदः ।

नारदः शारदान्भोदशुद्धधीः स्वां भुवं ययौ ॥ २४ ॥

नृपचन्द्रोऽभिचन्द्रोऽपि जयाह समये व्रतम् ।

ततश्चासीदसू राजा वासुदेवसमः श्रिया ॥ २५ ॥

सत्यवादीति स प्राप प्रसिद्धिं पृथिवीतले ।

तां प्रसिद्धिमपि त्रातुं सत्यमेव जगाद सः ॥ २६ ॥

अथैकदा ऋगयुणा ऋगाय ऋगयाजुषा ।

चिक्षिपे विशिखो विस्म्यनितम्बे सोऽन्तरा ऽस्वलत् ॥ २७ ॥

द्रुषुस्खलनहेतुं स ज्ञातुं तत्र ययौ ततः ।
 आकाशस्फटिकशिलामन्नामीत्याग्निना सृशन् ॥ २८ ॥
 स दध्याविति मन्येऽस्यां संक्रान्तः परतश्चरन् ।
 भूमिच्छायेव शीतांशौ ददृशे हरिणो मया ॥ २९ ॥
 पाणिस्पर्शं विना नेयं सर्वथाऽप्युपलक्ष्यते ।
 अवश्यं तदसौ योग्या वमोर्वसुमतीपतेः ॥ ३० ॥
 रहो व्यन्नपयद्राज्ञे गत्वा तां सृगयुः शिलाम् ।
 हृष्टो राजाऽपि जग्राह ददौ चास्मै महद्दनम् ॥ ३१ ॥
 स तथा घटयामास च्छन्नं स्वासनवेदिकाम् ।
 तच्छिल्पिनोऽघातयच्च नात्मीयाः कस्यचिन्नृपाः ॥ ३२ ॥
 तस्यां सिंहासनं वेदौ चेदौशस्य निवेशितम् ।
 सत्यप्रभावादाकाशस्थितमित्यबुधज्जनः ॥ ३३ ॥
 सत्याद्धि तुष्टाः मान्निध्यमस्य कुर्वन्ति देवताः ।
 एवमूर्जस्विनी तस्य प्रसिद्धिर्व्यानशे दिशः ॥ ३४ ॥
 तथा प्रसिद्धा राजानो भीतास्तस्य वशं गताः ।
 सत्या वा यदि वा मिथ्या प्रसिद्धिर्जयिनी नृणाम् ॥ ३५ ॥
 आगाञ्च नारदोऽन्यद्युस्ततश्चैच्छिष्ट पर्वतम् ।
 व्याख्यानयन्तसृग्वेदं शिष्याणां श्रेमुषीजुषाम् ॥ ३६ ॥
 अर्जैर्यष्टव्यमित्यस्मिन् मेघैरित्युपदेशकम् ।
 वभाषे नारदो भ्रातर्भ्रान्त्या किमिदमुच्यते ॥ ३७ ॥

त्रिवार्षिकार्णि धान्यानि न हि जायन्त इत्यजाः ।

व्याख्याता गुरुणाऽस्माकं व्यस्मार्षीः केन हेतुना ॥ ३८ ॥

ततः पर्वतकोऽवादीदिदं तार्तेन नोदितम् ।

उदिताः किं त्वजा मेषास्तथैवोक्ता निघण्टुषु ॥ ३९ ॥

जगाद नारदोऽप्येवं शब्दानामर्थकल्पना ।

मुख्या गौणी च तत्रेह गौणीं गुरुरचीकथत् ॥ ४० ॥

गुरुर्दर्मोपदेष्टैव श्रुतिर्दर्मात्मिकैव च ।

द्वयमप्यन्यथाकुर्वन्मित्र मा पापमर्जय ॥ ४१ ॥

क्षान्तिपं पर्वतोऽजल्पदजाम्बेघान् गुरुर्जगौ ।

गुरूपदेशशब्दार्थीलङ्घनाद्धर्ममर्जसि ॥ ४२ ॥

मिथ्याभिमानवाचो हि न स्युर्दण्डभयान्नृणाम् ।

स्वप्रज्ञस्थापने तेन जिह्वाच्छेदः पणोऽस्तु नः ॥ ४३ ॥

प्रमाणमुभयोरत्र सहाध्यायी वसुर्नृपः ।

नारदः प्रतिपदे तन्न क्षीमः सत्यभाषिणाम् ॥ ४४ ॥

रहः पर्वतमूचेऽम्बा गृहकर्मरताऽप्यहम् ।

अजास्त्रिवार्षिकं धान्यमित्यश्रीषं भवत्पितुः ॥ ४५ ॥

जिह्वाच्छेदं पणोऽकार्षीर्यद्दर्पात्तदसाम्प्रतम् ।

अविमृश्य विधातारो भवन्ति विपदां पदम् ॥ ४६ ॥

अवदत्पर्वतोऽप्येवं कृतं तावदिदं मया ।

यथा तथा कृतस्यास्त्र करणं न हि विद्यते ॥ ४७ ॥

साऽथ पर्वतकापायपीडया हृदि शल्यिंता ।
 वसुराजमुपेयाय पुत्रार्थं क्रियते न किम् ॥ ४८ ॥
 दृष्टः क्षीरकदम्बोऽद्य यदस्व त्वमसीक्षिता ।
 किं करोमि प्रयच्छामि किं चेत्यभिदधे वसुः ॥ ४९ ॥
 साऽवादीद्दीयतां पुत्रभिक्षा मङ्गं महीपते ।
 धनधान्यैः किमन्यैर्मे विना पुत्रेण पुत्रक ॥ ५० ॥
 वसुरुचे मम मातः पाल्यः पूज्यश्च पर्वतः ।
 गुरुवद्गुरुपुत्रेऽपि वर्त्तितव्यमिति श्रुतः^(१) ॥ ५१ ॥
 कस्याद्य पत्रमुत्तिसं कालिनाकालरोषिणा ।
 को जिघांसुभ्र्भ्रातरं मे बृह्नि मातः किमातुरा ॥ ५२ ॥
 अजव्याख्यानवृत्तान्तं स्वपुत्रस्य पणं च तम् ।
 त्वं प्रमाणीकृतश्चासीत्याख्यायार्थयते स्म सा ॥ ५३ ॥
 कुर्वाणो रत्नं भ्रातुरजान्मेषानुदीरय ।
 प्राणैरप्युपकुर्वन्ति महान्तः किं पुनर्गिरा ॥ ५४ ॥
 अवीचत वसुर्मातर्मिथ्या वस्मि वचः कथम् ।
 प्राणाल्ययेऽपि शंसन्ति नामत्यं मत्यभाषिणः ॥ ५५ ॥
 अन्यदप्यभिधातव्यं नामत्यं पापभीरुणा ।
 गुरुवागन्यथाकारं कूटमाक्ष्ये च का कथा ॥ ५६ ॥
 'वधं कुरु गुरोः सृनुं यदा मत्यव्रताग्रहम् ।
 तथा मरीचमित्युक्तस्तद्वचोऽमंस्त पार्श्विवः ॥ ५७ ॥

(१) च इ श्रुति ।

(२) ख ग च छ ड वल्लङ्कुर ।

ततः प्रसुदिता चीरकदम्बगृहिणी ययौ ।
 आजग्मतुश्च विद्वांसी तत्र नारदपर्वती ॥ ५८ ॥
 सभायाममिलन् सभ्या माध्यस्थ्यगुणशालिनः ।
 वादिनीः मदसद्वादचीरनीरमितच्छदाः ॥ ५९ ॥
 आकाशस्फटिकशिलावेदिसिंहासनं वसुः ।
 सभापतिरलञ्चक्रे नभस्तलमिवोडुपः ॥ ६० ॥
 ततो निजनिजव्याख्यापत्नं नारदपर्वती ।
 कथयामासतू राज्ञे सत्यं ब्रूहीति भाषिणी ॥ ६१ ॥
 विप्रउडैरथोचे स विवादस्त्वयि तिष्ठते ।
 प्रमाणमनयोः साक्षी त्वं रोदस्योरिवार्यमा ॥ ६२ ॥
 घटप्रभृतिदिव्यानि वर्तन्ते हन्त सत्यतः ।
 सत्यांहर्षति पर्जन्यः सत्यात्सिद्धयन्ति देवताः ॥ ६३ ॥
 त्वयैव सत्ये लोकोऽयं स्थाप्यते पृथिवीपते ।
 त्वानिहार्यं ब्रूमहे किं ब्रूहि सत्यव्रतीचितम् ॥ ६४ ॥
 वचोऽश्रुत्वंव तत्सत्यप्रसिद्धिं स्वां निरस्य च ।
 अजान्मेषान् गुरुर्ग्याख्यदिति साक्ष्यं वसुर्व्यधात् ॥ ६५ ॥
 असत्यवचमा तस्य क्रुहास्तत्रैव देवताः ।
 दलयामासुराकाशस्फटिकासनवेदिकाम् ॥ ६६ ॥
 वसुर्वसुमतीनाथस्ततो वसुमतीतले ।
 पयात सद्यो नरकपातं प्रस्तावयन्निव ॥ ६७ ॥
 कूटमाक्ष्यं प्रदातुस्ते श्वपचस्येव को मुखम् ।
 पश्येदिति वसुं निन्दन्नारदः स्वासदं ययौ ॥ ६८ ॥

देवताभिरसत्योक्तिकुपिताभिर्निपातितः ।
 जगाम घोरं नरकं नरनाथो वसुस्ततः ॥ ६९ ॥
 यो यः सूनुरुपाविच्छद्राज्ये तस्यापराधिनः ।
 प्रजघ्नुर्देवतास्तं तं यावदष्टौ निपातिताः ॥ ७० ॥

इति वसुनृपतेरसत्यवाचः
 फलमाकर्ण्य जिनोक्तिविडम्बणः ।
 कथमप्यपरोधतोऽपि जल्पे
 दन्तं प्राणितसंशयेऽपि नैव ॥ ७१ ॥ ६० ॥

॥ इति नारदपर्वतकथानकम् ॥

सद्गो हितं मत्यमिति व्युत्पत्त्या अविद्यमपि परपीडाकरं
 वचनमसत्यमेवाहितत्वादिति मत्यमपीदृशं
 न भाषेतित्याह --

न मत्यमपि भाषेत परपीडाकरं वचः ।

लोकेऽपि श्रूयते यस्मात् कौशिको नरकं गतः ॥ ६१ ॥

मत्यमवितथं लोककुर्या परमार्थतस्तु परपीडाकरत्वादसत्यमेवे-
 त्यर्थः, तन्न भाषेत ; तद्भाषणान्नरकगमनश्रुतिः ।

अत्रार्थं लौकिकं दृष्टान्तमाह --

लोकेऽपि समयान्तरेऽपि श्रूयते निश्चयत परपीडाकरमत्य-
 भाषणेन कौशिको नरकं गत इति ।

कौशिकस्य संप्रदायगम्यः ; स चायम् --

आसीत्सत्यधनः कोऽपि कौशिकी नाम तापसः ।

अपास्य ग्रामसंवासमनुगङ्गमुवास सः ॥ १ ॥

कन्दमूलफलाहारो निर्ममो निष्परिश्रमः ।

सत्यवादितया प्राप प्रसिद्धिं परमामसौ ॥ २ ॥

मुषित्वा ग्राममन्येदुर्दस्यवस्तस्य पश्यतः ।

आश्रमं निकषा जग्मुर्वनं बिलमिवोरगाः ॥ ३ ॥

तेषामनुपदिनस्तु ग्राम्याः पप्रच्छुरेत्य तम् ।

सत्यवाद्यमि तद्ब्रूहि तस्कराः कुत्र वव्रजुः ॥ ४ ॥

धर्मतत्त्वानभिज्ञोऽथ कथयामास कौशिकः ।

'घने तरुनिकुञ्जेऽस्मिन् दस्यवः प्राविशन्निति ॥ ५ ॥

तस्योपदेशात्सन्नञ्च ग्रामीणाः शस्त्रपाणयः ।

वनं प्रविश्य निर्जघ्नुदस्यून् व्याधा मृगानिव ॥ ६ ॥

ऋतमप्यनृतं परव्यथाकरणेनेदमुदीरयन् वचः ।

परिपूर्य निजायुरुल्बणं नरकं कौशिकतापसो ययौ ॥ ७ ॥ ६१ ॥

अल्पमप्यसत्यवचनं प्रतिषेधितुं महदमत्यं वदतः परिदेवयते—

अल्पादपि मृषावादाद्द्रौगवादिषु संभवः ।

अन्यथा वदतां जैनीं वाचं त्वहह का गतिः ॥ ६२ ॥

अल्पादप्येहिकार्थविषयत्वेन स्तोकादपि मृषावादादसत्या-
द्रौरवादिषु रौरवमहारौरवप्रभृतिषु नरकवासेषु संभव उत्पत्तिः
लोकप्रसिद्धत्वाद्दौरवग्रहणम् । अन्यथा सर्वनरकेष्वित्युच्येत । अन्यथा

विपरीतार्थतया जैनीं वाचं वदतामतीवासत्यंवादिनां कुतीर्थि-
कानां स्वयूथ्यानां च निङ्गवादीनां का गतिर्नरकादप्यधिका तेषां
गतिः प्राप्नोतीत्यर्थः । अहहेति खेदे अशक्यप्रतीकाराः परिदेवनीयाः
खल्वेत इति ।

यदाह —

अहह सयलन्नपावाहिं वितहपन्नवणमणुमवि दुरंतं ।

जं मिरिद्धभवतदज्जियदुक्कयअवसेसलेसवसा ॥ १ ॥

सुरथयगुणोवि तित्यं करोवि तिहुयणअतुल्लमल्लोवि ।

गोवाडहिं वि बहुसो कअत्थिओ तिजयपहुत्तंसि ॥ २ ॥

थीगोबंभणभूणंतगा वि केवि इह दिट्ठपहाराइ ।

बहुपावावि पमिद्धा सिद्धा किर तस्मि चैव भवे ॥३॥६२॥

असत्यवादिनो निन्दित्वा सत्यवादिनः स्तीति—

ज्ञानचारित्रयोर्मूलं सत्यमेव वदन्ति ये ।

धात्री पवित्री क्रियते तेषां चरणरिगाभिः ॥ ६३ ॥

ज्ञानचारित्रयोज्ञानक्रिययोर्मूलं कारणं यत्सत्यं तदेव वदन्ति ये

(१) अहह सक नान्यपापेभ्यो वितथप्रज्ञापनमणुमवि दुरन्तस् ।

यन्मरीचिभवतदज्जितदुक्कतावशेषनेशवशात् ॥ १ ॥

(२) सुरस्तुतगुणोऽपि तीर्थं करोऽपि त्रिभुवनातुल्यमल्लोऽपि ।

गोपादभिरपि बहुशः कदर्थितः त्रिजगत्प्रभुस्त्वमसि ॥ २ ॥

(३) स्त्रीगोब्राह्मणभृणालका अपि केऽपि दृढप्रहायादयः ।

बहुपापा अपि प्रमिद्धाः सिद्धा किल तस्मिन्नेव भवे ॥ ३ ॥

ज्ञानचारित्रग्रहणं "नाणकिरियाहिं मीक्खो" इति भगवद्भाष्यकार-
वचनानुवादार्थं ज्ञानग्रहणेन दर्शनमप्याक्षिप्यते । दर्शनमन्तरेण
ज्ञानस्याज्ञानत्वात् । मिथ्यादृष्टिर्हि सत्त्वामत्त्वे वैपरीत्येन जानाति,
भवहेतुश्च तज्ज्ञानं यदृच्छया चार्थनिरपेक्षमुपलभ्यते न च ज्ञान-
फलमस्य ।

यदाह—

सयसयविसेमणाओ भवहेउं जइच्छओपलंभाओ ।

नाणफलाभावाओ मिच्छदिट्ठिस्स अस्साणं ॥ १ ॥

स्सष्टमन्यत् ॥ ६३ ॥

सत्यवादिनामैहिकमपि प्रभावं दर्शयति—

अलीकं ये न भाषन्ते सत्यव्रतमहाधनाः ।

नापराद्भुमलं तेभ्यो भूतप्रेतोरगादयः ॥ ६४ ॥

भूता भूतोपलक्षिता व्यन्तराः प्रेताः पितरो ये स्वसंबन्धिना
मनुष्यान् पीडयन्ति भूतप्रेतग्रहणं भुवनपत्यादीनामुपलक्षणार्थम् ।
उरगा सर्पाः आदिग्रहणाद् व्याघ्रादीनां परिग्रहः ।

अत्रान्तरे श्लोकाः—

अहिंसापयसः पालिभूतान्यन्यव्रतानि यत् ।

सत्यमङ्गात्पालिभङ्गेऽनर्गलं विप्लवेत तत् ॥ १ ॥

(१) "ज्ञानक्रियाभ्यां मोक्षः"

(२) सदसदविशेषणात् भवहेतुर्थदृच्छोपलम्भात् ।

* ज्ञानफलाभावान् मिथ्यादृष्टेरज्ञानम् ॥ १ ॥

सत्यमेव वदेत्प्राज्ञः सर्वभूतोपकारकम् ।
 यद्वा तिष्ठेत् समालम्ब्य मीनं सर्वार्थसाधकम् ॥ २ ॥
 पृष्टेनापि न वक्तव्यं वचो वैरस्य कारणम् ।
 मर्मावित्कर्कशं शङ्कास्पदं हिंस्त्रमसूयकम् ॥ ३ ॥
 धर्मध्वंसे क्रियालोपे स्वसिद्धान्तार्थविप्लवे ।
 अपृष्टेनापि शक्तेन वक्तव्यं तं निषेधितुम् ॥ ४ ॥
 चार्वाकैः कौलिकैर्विप्रैः सीगतैः पाञ्चरात्रिकैः ।
 असत्येनैव विक्रम्य जगदेतद्विडम्बितम् ॥ ५ ॥
 अहो पुरजलस्रोतःसोदरं तन्मुखोदरम् ।
 निःसरन्ति यतो वाचः पङ्काकुलजलोपमाः ॥ ६ ॥
 दावानलेन ज्वलता परिप्लुष्टोऽपि पादपः ।
 मान्द्रीभवति लोकोऽयं नतु दुर्वचनाग्निना ॥ ७ ॥
 चन्दनं चन्द्रिकाचन्द्रमणयो मौक्तिकस्रजः ।
 आह्लादयन्ति न तथा यथा वाक् सूत्रता नृणाम् ॥ ८ ॥
 शिखी मुण्डी जटी नग्नधीवरी यस्तपस्यति ।
 सोऽपि मिथ्या यदि ब्रूते निन्द्यः स्यादन्यजादपि ॥ ९ ॥
 एकत्रामत्यजं पापं पापं निःशेषमन्यतः ।
 द्वयोस्तुनाविधृतयोराद्यमेवातिरिच्यते ॥ १० ॥
 पारदारिकदस्यूनामस्ति काचित्प्रतिक्रिया ।
 अमत्यवादिनः पुंसः प्रतीकारो न विद्यते ॥ ११ ॥
 कुर्वन्ति देवा अपि पक्षपातं
 नरेश्वराः शामनमुदहन्ति ॥

शीतीभवन्ति ज्वलनादयो य-

त्तत् सत्यवाचां फलमामनन्ति ॥ १२ ॥

इति द्वितीयं व्रतम् ॥ ६४ ॥

इदानीं तृतीयमस्तेयव्रतमुच्यते । तत्रापि फलानुपदर्शनेन न स्तेयान्निवर्तत इति फलोपदर्शपूर्वं स्तेयनिवृत्तिमाह—

दौर्भाग्यं प्रेष्यतां दास्यमङ्गच्छेदं दरिद्रताम् ।

अदत्तात्तफलं ज्ञात्वा स्थूलस्तेयं विवर्जयेत् ॥ ६५ ॥

दौर्भाग्यमुद्देजनीयता, प्रेष्यता परकर्मकरत्वं, दास्यमङ्गपातादिना परायत्तशरीरता, अङ्गच्छेदः करचरणादिच्छेदः, दरिद्रता निर्धनत्वं, एतानीहामुत्र चादत्तादानफलानि शास्त्रतो गुरुमुखाद्वा ज्ञात्वा स्थूलं चौरादिव्यपदेशनिवन्धनं स्तेयं विवर्जयेच्छावकः ॥ ६५ ॥

स्थूलस्तेयपरिहारमेव प्रपञ्चयति --

पतितं विस्मृतं नष्टं स्थितं स्थापितमाहितम् ।

अदत्तं नाददीत स्वं परकीयं क्वचित्मुधीः ॥ ६६ ॥

पतितं गच्छतो वाहनादेर्भ्रष्टं, विस्मृतं कापि मुक्तमिति स्वामिना यत्र स्मर्यते, नष्टं कापि गतमिति स्वामिना यत्र ज्ञायते, स्थितं स्वामिपार्श्वं यदवस्थितं, स्थापितं न्यासीकृतं, आहितं निधीकृतं, तदेवंविधं परकीयं स्वं धनमदत्तं सन्नाददीत क्वचिद्द्रव्यन्नेत्राद्याप-
द्यपि सुधीः प्राज्ञः ॥ ६६ ॥

इदानीं स्तेयकारिणो निन्दति—

अयं लोकः परलोको धर्मी धैर्यं धृतिर्मतिः ।

मुष्णता परकीयं स्वं मुषितं सर्वमप्यदः ॥ ६७ ॥

परकीयं स्वं धनं मुष्णता अपहरता सर्वमप्यद एतत् स्वं स्वकीयं
मुषितं स्वगच्छस्योभयत्र संबन्धात् । किं तदित्याह, अयं लोकः
अयं प्रत्यक्षेणोपलभ्यमानो लोक इदं जन्मेत्यर्थः, परलोको
जन्मान्तरं, धर्मः पुण्यं, धैर्यमापत्स्वप्यवैकल्यं, धृतिः स्वास्थ्यं, मतिः
कल्याणविवेकः ॥ ६७ ॥

अथ हिंसाकारिभ्योऽपि स्तेयकारिणो बहुदोषत्वमाह—

एकस्यैकं क्षणं दुःखं मार्यमाणस्य जायते ।

सपुत्रपौत्रस्य पुनर्यावज्जीवं हृते धने ॥ ६८ ॥

एकस्य नतु बहूनां, एकं क्षणं नतु बहुकालं, दुःखममातं, मार्य-
माणस्य हिंस्यमानस्य, स्तेयकारिणा त्वपहृते धने परस्य सपुत्र
पौत्रस्य नत्वेकस्य, यावज्जीवं नत्वेकं क्षणं, दुःखं जायत इति
संबन्धः ॥ ६८ ॥

उक्तमपि स्तेयफलं प्रपञ्चेनाह—

चौर्यपापद्रुमस्यैह वधवन्धादिकं फलम् ।

जायते परलोके तु फलं नरकवेदना ॥ ६९ ॥

चौर्यात्पापं तदेव द्रुमस्तस्यैह लोके फलं वधवन्धादिकं, परलोके
तु फलं नरकभाविनी वेदना ॥ ६९ ॥

अथ कदाचित्प्रमादात् स्तेयकारी नृपतिभिर्न निगृह्येत तथा-
प्यस्वास्थ्यलक्षणमैहिकं फलमवस्थितमेव इत्याह —

दिवसे वा रजन्यां वा स्वप्ने वा जागरेऽपि वा ।

सशल्य इव चौर्येण नैति स्वास्थ्यां नरः क्वचित् ॥ ७० ॥

स्वप्नः स्वापः, जागरो निद्राया अभावः, चौर्येण हेतुना क्वचिदपि
स्थाने ॥ ७० ॥

न केवलं स्तेयकर्तुः स्वास्थाभाव एव किन्तु बभ्युभिः
परित्यागोऽपीत्याह —

मित्रपुत्रकलत्राणि भ्रातरः पितरोऽपि हि ।

संसृजन्ति क्षणमपि न म्लच्छैरिव तस्करैः ॥ ७१ ॥

पिता जनकः पितृतुल्याः पितरः पिता च पितरश्च पितरः न
संसृजन्ति न म्लच्छन्ति पापभयात् ।

यदाहुः—

ब्रह्महत्या सुरापाणं स्तेयं गुर्वङ्गनागमः ।

महान्ति पातकान्याहुस्तत्सर्गं च पञ्चमम् ॥ १ ॥

राजदण्डभयाद्वा ।

यदाहुः—

चौरश्चौरापको मन्वी भेदज्ञः काणकक्रयी ।

स्थानदो भक्तदश्चैव चौरः सप्तविधः स्मृतः ॥ १ ॥

तस्करैरिति । तदेव चौर्यं कुर्वन्तीत्येवंशीलास्तस्करास्तैः ॥ ७१ ॥

स्तेयप्रवृत्तानां तन्निवृत्तानां च दोषान् गुणाश्च प्रत्येकं
दृष्टान्तद्वारेणाह—

संबन्धपि निगृह्येत चौर्यान्मगिडकवन्नृपैः ।

चौरोऽपि त्यक्तचौर्यः स्यात्स्वर्गभाग्रौहिणोयवत् ॥ ७२ ॥

दृष्टान्तद्वयमपि संप्रदायगम्यं सचायम् —

अलक्ष्मध्यमम्भोधिरिवाम्भो बहुरत्नभूः ।

अस्तीह पाटलीपुत्रं नाम गौडेषु पत्तनम् ॥ १ ॥

कलाकलापनिलयः माहमस्यैकमन्दिरम् ।

राजपुत्री मूलदेवस्तत्र मूलं धियामभूत् ॥ २ ॥

स धूर्त्तविद्यैकधवः क्लृपणानाथन्नाम्भवः ।

कूटचेष्टामधुरिपू रूपलावण्यमन्मथः ॥ ३ ॥

चौरैः चौरः साधी साधुर्वक्रे वक्र ऋजावृजुः ।

ग्राम्ये ग्राम्यश्लेके च्छेकी विटे विटो भटे भटः ॥ ४ ॥

द्यूतकारे द्यूतकारो वार्त्तिके वार्त्तिकश्च सः ।

तत्काल स्फटिकाश्मेव जग्राह पररूपताम् ॥ ५ ॥

चित्तैः कीतुहलेस्तत्र लोकं विस्माययन्नमो ।

विद्याधर इव स्वरं चचार चतुराग्रणीः ॥ ६ ॥

द्यूतैकव्यमनाशक्तिदोषात्पिताऽपमानितः ।

दुःसत्पुत्रश्रीजयिन्यामुज्जयिन्यां जगाम सः ॥ ७ ॥

गुलिकायाः प्रयोगेण स भूत्वा कुञ्जवामनः ।

पौरान् विस्माययंस्तत्र कलाभिः ख्यातिभामदत् ॥ ८ ॥

तत्रासीद्रूपलावण्यकलाविज्ञानकौशलैः ।
 दत्तत्रपा रतेर्देवदत्तेति गणिकोत्तमा ॥ ८ ॥
 गुणः कलावतां यो यः प्रकृष्टा तत्र तत्र सा ।
 क्लेकाया रञ्जने तस्याः प्रतिच्छेको न कोऽप्यभूत् ॥ १० ॥
 मूलदेवस्ततस्तस्याः क्षीभार्थं तद्गृहान्तिके ।
 प्रभाते गातुमारिभे प्रत्यक्ष इव तुम्बुरुः ॥ ११ ॥
 आकर्ण्य देवदत्ताऽपि कोऽप्येष मधुरो ध्वनिः ।
 कस्येति विस्मयाद्वास्याऽन्वेषयामास तं बद्धिः ॥ १२ ॥
 शशंभागत्य सा देवि गन्धर्वः कोऽपि गायति ।
 मूर्च्छ्यैव वामनः पूर्णैर्गुणैः पुनरवामनः ॥ १३ ॥
 देवदत्ता ततः कुञ्जां माधवीं नाम चेष्टिकाम् ।
 प्रजिघाय तमाह्वातुं प्रायो वैश्याः कलाप्रियाः ॥ १४ ॥
 सा गत्वा तं जगादेदं महाभाग कलानिधे ।
 देवदत्ता स्वामिनी मे त्वामाह्वयति गौरवात् ॥ १५ ॥
 मूलदेवोऽवदद्गच्छ नागमिष्यामि कुञ्जिके ।
 कुट्टिनीवश्यवैश्यानां स्ववशो वैश्व को विशेत् ॥ १६ ॥
 व्याघटन्तीं विनोदेच्छुः कलाकौशलयोगतः ।
 स आस्फाल्य ऋजूचक्रे तां कुञ्जीमञ्जनालवत् ॥ १७ ॥
 वपुर्नवमिवासाद्य सानन्दा साऽपि चेष्टिका ।
 उपेत्य देवदत्तायै तच्चेष्टितमचीकथत् ॥ १८ ॥
 देवदत्तवरेणैव देवदत्ताऽपि तेन ताम् ।
 कुञ्जामृजूकृतां वीक्ष्य परमं प्राप विस्मयम् ॥ १९ ॥

देवदत्ता ततोऽवादीदीदृक्षमुपकारिणम् ।

निजाङ्गुलिमपि च्छित्त्वा तमेकच्छेकमानय ॥ २० ॥

ततो गत्वा समभ्यर्थ्य चाटुभिश्चतुरोचितैः ।

अचालि वेश्माभिमुखं धूर्त्तराजो भुजिष्यया ॥ २१ ॥

तथा निर्दिश्यमानाध्वा प्रविवेश निवेशनम् ।

ततोऽर्मा देवदत्ताया राधाया इव माधवः ॥ २२ ॥

तं वामनमपि प्रेक्ष्य कान्तिलावण्यशालिनम् ।

सा मन्वाना सुरं छन्नमुपावेशयदामने ॥ २३ ॥

मित्रो हृदयसंवादिसंलापसुभगा ततः ।

तयोः प्रववृत्त गोष्ठी तुल्यवैदग्ध्यशालिनोः ॥ २४ ॥

अथाऽऽगात्तत्र कोऽप्येको वीणाकारः प्रवीणधीः ।

वीणामवीवदत्तेन देवदत्ताऽतिकीतुकात् ॥ २५ ॥

वल्लकीं वादयन्तं च व्यक्तग्रामश्रुतिस्वराम् ।

धूनयन्ती शिरो देवदत्ताऽपि प्रशंसत तम् ॥ २६ ॥

स्मित्वाऽवदन्मूलदेवोऽप्यहो उज्जयिनीजनः ।

जानात्यत्यन्तनिपुणो गुणागुणविवचनम् ॥ २७ ॥

सागङ्गा माऽप्युवाचैवं किमत्र क्षृणुमस्त्यहो ।

केकशुकं प्रशंसायामुपह्वामं हि शङ्कते ॥ २८ ॥

सोऽप्याचचन्ने किं क्षृणुमस्ति कापि भवादृशाम् ।

सगर्भा किन्त्वसौ तन्वी किञ्च वंशोऽपि शल्यवान् ॥ २९ ॥

कथं ज्ञायत इत्युक्तस्तयाऽऽदाय स वल्लकीम् ।

वंशादश्मानमाकृष्य तन्वराः केशमदर्शयत् ॥ ३० ॥

समारचय्य तां वीणां ततः स्वयमवादयत् ।
 श्रोत्रकर्णेषु पीयूषच्छटामिव परिक्षिपन् ॥ ३१ ॥
 देवदत्ताऽग्नवीन्निव सामान्यस्त्वं कलानिधे ।
 नररूपं प्रपदाना साक्षादमि मरस्वती ॥ ३२ ॥
 वीणाकारश्रवणयोः प्रणिपत्येत्यवोचत ।
 स्वामिन् शिञ्जे भवत्यार्खं वीणावाद्यं प्रसीद मे ॥ ३३ ॥
 मूलदेवो जगादैवं सम्यग् जानामि नह्यहम् ।
 किन्तु जानामि तान् ये हि सम्यग् जानन्ति वल्लकीम् ॥ ३४ ॥
 के नाम ते क्व सन्तीति पृष्टोऽमी देवदत्तया ।
 अत्रोचदस्ति पूर्वस्यां पाटलीपुत्रपत्तनम् ॥ ३५ ॥
 तस्मिन् विक्रमसेनोऽस्ति कलाचार्यो महागुणः ।
 मूलदेवोऽहं च तस्य सदाप्यासन्नसेवकः ॥ ३६ ॥
 अत्रान्तरे विश्वभूतिर्नाद्याचार्यः समागतः ।
 साक्षाद्भरत इत्यस्मै कथितो देवदत्तया ॥ ३७ ॥
 मूलदेवोऽप्येवमूचे सत्यमेवायमोट्टशः ।
 ग्राहिताभिः कलां युष्मादृशीभिरपि लक्ष्यते ॥ ३८ ॥
 विश्वभूतिरूपक्रान्ते विचारे भारते ततः ।
 तं खर्व इत्यवाज्जामीद्वाह्यार्थज्ञा हि तादृशाः ॥ ३९ ॥
 मेने च धूर्तराजेन विद्वन्मान्ययमस्य तत् ।
 ताम्रस्वर्णालङ्करणस्यैवान्तर्दृश्याम्यहम् ॥ ४० ॥
 स्वच्छन्दं भरते तस्य गल्भमानस्य धूर्तराट् ।
 पूर्वापरविरोधाख्यं व्याख्यानं दोषमग्रहीत् ॥ ४१ ॥

विश्वभूतिस्ततः कोपादसंबद्धमभाषत ।

प्राज्ञैः पृष्टा ह्युपाध्यायान्छादयन्त्यज्ञतां रुषा ॥ ४२ ॥

त्वमेवं 'नाटयेर्नाट्याचार्यं नारीषु नान्यतः ।

हसितो मूलदेवेन तूष्णीकः सोऽप्यजायत ॥ ४३ ॥

स्मेराक्षी देवदत्ताऽपि पश्यन्ती वामनं मुदा ।

उपाध्यायस्य वैलक्ष्यमपनेतुमवीचत ॥ ४४ ॥

इदानीमुत्सुका यूयमुपाध्यायाः क्षणान्तरं ।

परिभाष्याभिधातव्यं प्रश्ने विज्ञानगलिनाम् ॥ ४५ ॥

देवदत्ते वयं यामो नाश्रय्यावमराऽधुना ।

सज्जस्व त्वमपीत्युक्त्वा विश्वभूतिस्ततो ययौ ॥ ४६ ॥

देवदत्ताऽप्यथादिक्षदावयोः स्नानहेतव ।

अङ्गमर्दी 'निर्विमर्दं कश्चिदाह्वयतामिति ॥ ४७ ॥

अजल्पदूर्त्तराजोऽपि व्याहार्थीर्माऽङ्गमर्दकम् ।

सुभ्रु यद्यनुजानामि तवाभ्यङ्गं करोमि तत् ॥ ४८ ॥

किमेतदपि वेत्सीति तयोक्तः प्रत्युवाच सः ।

न जानामि स्थितः किन्तु तज्ज्ञानामहमन्तिके ॥ ४९ ॥

आदेगाद्देवदत्तायाः पक्तैलान्यथाययुः ।

अभ्यङ्गं कर्तुमारभे स मायावामनस्ततः ॥ ५० ॥

सृष्टुमध्यदृढं स्थानीचित्यात् पाणिं प्रसारयन् ।

अङ्गं तस्या मूलदेवः सुखमहेतमादधे ॥ ५१ ॥

(१) ख च ड काटये- ।

(२) च निर्विमर्दं ।

सर्वार्थेषु कलांदाद्यमीदृग्नान्यस्य कस्यचित् ।
 न सामान्योऽयमित्यंङ्गोः पतित्वा साऽब्रवीदिति ॥ ५२ ॥
 गुणैरपि त्वमाख्यातः कोऽप्युत्कृष्टः पुमानिति ।
 मयूरव्यंसकात्मानं किं गोपयसि मायया ॥ ५३ ॥
 प्रसीद दर्शयात्मानं किं मोहयसि मां मुहुः ।
 भक्तानामुपरोधेन साक्षात्सुर्देवता अपि ॥ ५४ ॥
 आकृष्य गुलिकामास्याद् रूपं तत्परिवर्त्य सः ।
 प्रतिपदे निजं रूपं शैलूष इव तत्क्षणात् ॥ ५५ ॥
 अनङ्गमिव जाताङ्गं तं लावण्यैकसागरम् ।
 उद्धीच्य विस्मिता सोचे प्रसादः साधु मे कृतः ॥ ५६ ॥
 तस्यार्पयित्वा स्नानीयं 'पोतं प्रीता स्वपाणिना ।
 अङ्गाभ्यङ्गं व्यरचयहेवदत्ताऽनुरागिणी ॥ ५७ ॥
 खलिप्रक्षालनापूर्वं पिष्टातकसुगन्धिभिः ।
 कवोष्णावारिधाराभिस्ततो हावपि सन्नतुः ॥ ५८ ॥
 देवदूष्ये देवदत्तोपनीते पर्यधत्त सः ।
 सुगन्ध्याब्धानि भोज्यानि बुभुजाते समं च तौ ॥ ५९ ॥
 रहःकलारहस्थानि वयस्यीभूतयोस्तयोः ।
 मिथः कथयतोरेकः क्षणः सुखमयो ययौ ॥ ६० ॥
 ततः सा व्याजहारैवं हृतं मे हृदयं त्वया ।
 गुणैर्लोकोत्तरैर्नाथ प्रार्थयेऽहं तथाऽप्यदः ॥ ६१ ॥

(१) च पानं प्रीत्या ।

यथा पदमकार्षीस्त्वं हृदये मम सुन्दरं ।
 विदधीथास्तथा नित्यमस्मिन्नेव निकेतने ॥ ६२ ॥
 मूलदेवांऽप्युवाचैवं निर्धनेषु विदेशिषु ।
 अस्मादृशेषु यस्माकमनुबन्धो न यज्यते ॥ ६३ ॥
 गुणानां पक्षपातेनानुरागो निर्धनेऽपि चेत् ।
 वेक्ष्यानामर्जनाभावात्कुलं सीदेत्तदाऽखिलम् ॥ ६४ ॥
 बभार्पि देवदत्ताऽपि को विदेशो भवादृशाम् ।
 सर्वः स्वदेशो गुणिनां नृणां कर्मरिणामिव ॥ ६५ ॥
 आत्मानमर्थयन्त्यर्थमूर्खा हि बहिरव नः ।
 प्रविशं न लभन्तेऽन्तविना त्वां गुणमन्दिर ॥ ६६ ॥
 सर्वथा प्रतिपत्तव्यं त्वया सुभग महचः ।
 इत्युक्ते मूलदेवेनाप्यामिति जगदे वचः ॥ ६७ ॥
 ततश्च क्रीडतोः स्नेहादिनादेर्विविधैस्तयोः ।
 राजदाः स्त्रीऽव्रवीदित्यागच्छ प्रेक्षाक्षणाऽधुना ॥ ६८ ॥
 कृन्नवपं मूलदेवं सा नीत्वा राजवेश्मनि ।
 राज्ञोऽग्रे नृत्यमारभे रश्मव करणोज्वलम् ॥ ६९ ॥
 शक्रपाटहिकसमः पाटप्रकटने पटुः ।
 मूलदेवोऽपि निपुणोऽवादयत्यटहं ततः ॥ ७० ॥
 राजाऽरज्यत नृत्तन तस्याः करणगालिना ।
 प्रसादं मार्गयेत्यृचे तं च न्यामोचकार सा ॥ ७१ ॥
 सा मूलदेवमहिता जगौ चानु ननर्त्त च ।
 ददौ चास्यै नृपसुष्टः स्वाङ्गलनं विभूषणम् ॥ ७२ ॥

पाटलीपुत्रराजस्य राजदौषारिकस्ततः ।
 हृष्टो विमलसिंहाख्य इत्युवाच महीपतिम् ॥ ७३ ॥
 अयं हि पाटलीपुत्रे मूलदेवस्य धीमतः ।
 कलाप्रकर्षोऽमुष्या वा न तृतीयस्य कस्यचित् ॥ ७४ ॥
 ततः प्रदीयतां देव मूलदेवादनन्तरम् ।
 विज्ञानिषु च पट्टोऽस्यै पताका नर्त्तकौषु च ॥ ७५ ॥
 ततो राज्ञा तथा दत्ते माऽब्रवीदिष मे गुरुः ।
 ततः प्रमादमादास्ये स्वामिन्नस्याभ्यनुज्ञया ॥ ७६ ॥
 राजाऽप्यवोचत्तदियं महाभागानुमन्वताम् ।
 धूर्त्तोऽप्यवादीव्यद्देव आज्ञापयति तत्कुरु ॥ ७७ ॥
 अत्रान्तरे धूर्त्तराजो वीणां स्वयमवादयत् ।
 हरन्मनांसि विश्वेषां विश्वाःसुरिवापरः ॥ ७८ ॥
 ततो विमलमिंहिन वभाषि देव खल्वयम् ।
 मूलदेवश्छन्नरूपो नापरस्येदृशी कला ॥ ७९ ॥
 विज्ञानातिशयस्यास्य प्रयोक्ता नापरः क्वचित् ।
 मूलदेवं विना देव सर्वथाऽसी स एव तत् ॥ ८० ॥
 राजा जगाद् यद्येवं तदाहो खं प्रदर्शय ।
 दर्शने मूलदेवस्य रत्नस्येवास्मि कौतुकी ॥ ८१ ॥
 गुल्लिकां मूलदेवोऽपि सुखादाकृष्य तत्क्षणात् ।
 व्यक्तोऽभूत्कान्तिमान्नेघनिर्मुक्त इव चन्द्रमाः ॥ ८२ ॥
 साधु ज्ञातोऽसि विज्ञानिन्निति सप्रेमभाषिणा ।
 ततो विमलमिंहिन धूर्त्तसिंहः स सखजे ॥ ८३ ॥

'अपतन्मूलदेवोऽपि नृदेवस्य पदाब्जयोः ।
 राजाऽपि तं प्रसादेन सगौरवमपूजयत् ॥ ८४ ॥
 एवं च देवदत्ताऽपि तस्मिन्नत्यनुरागिणी ।
 पुरुरवस्युर्वशीवान्वभूद्विषयजं सुखम् ॥ ८५ ॥
 अतिष्ठन्मूलदेवोऽपि न विना द्यूतदेवनम् ।
 भवितव्यं हि केनापि दोषेण गुणिनामपि ॥ ८६ ॥
 ययाचे देवदत्ताऽपि धिग् द्यूतं त्यज्यतामिति ।
 नात्यजन्मूलदेवस्तत्प्रकृतिः खलु दुस्त्यजा ॥ ८७ ॥
 तस्यां नगर्यामासीच्च धनेन धनदोषमः ।
 सार्धवाहोऽचलो नाम सूर्याऽपर इव स्मरः ॥ ८८ ॥
 आमक्तो देवदत्तायां मूलदेवाग्रतोऽपि मः ।
 कतस्वीकरणो भाव्या बुभुजे तां निरन्तरम् ॥ ८९ ॥
 ईर्ष्यां स मूलदेवाय महतीं वहति स्म च ।
 अन्विष्यति स्म तच्छिद्राणुपद्रवचिकीर्षया ॥ ९० ॥
 तच्छङ्कया मूलदेवाऽप्यगात्तद्देशमनि च्छलात् ।
 पारवश्येऽप्यविच्छिन्नो रागः प्रायेण रागिणाम् ॥ ९१ ॥
 देवदत्तां जनन्यूचे धूर्ततामृगधूर्तकम् ।
 निर्धनं द्यूतकारं च मूलदेवं सुते त्यज ॥ ९२ ॥
 प्रत्यहं विविधं द्रव्यं यच्छत्यस्मिन् रमस्व तत् ।
 अचले निश्चलरती रभेव धनदात्मजे ॥ ९३ ॥

देवदत्ता प्रत्युवाच मातरेकान्ततो ह्यहम् ।
 धनानुरागिणी नास्मि किं त्वस्मि गुणरागिणी ॥ ८४ ॥
 अमुष्य द्यूतकारस्य गुणास्तिष्ठन्ति कीदृशाः ।
 इति कोपाञ्जनन्योक्ता देवदत्तेत्यभाषत ॥ ८५ ॥
 धीरो वदान्यो विद्याविह्वणरागी स्वयं गुणी ।
 विशेषज्ञः शरण्योऽयं नामुं त्यच्छामि तत् खलु ॥ ८६ ॥
 ततश्च कुट्टिनी रुष्टा कूटजुष्टा प्रचक्रमे ।
 उच्चाटयितुं तनयां स्वैरिणी वैरिणीमिव ॥ ८७ ॥
 साऽदात्तयाऽर्धिते माल्ये निर्माल्यं शरके पयः ।
 इक्षुखण्डे वंशखण्डं श्रीखण्डे नीपखण्डलम् ॥ ८८ ॥
 सकोपं देवदत्तोक्ता कुट्टिनी कुटिलाऽब्रवीत् ।
 मा कुपः पुत्रि यादृक्षी यत्तस्तादृग्बलिः किल ॥ ८९ ॥
 लतेव कण्टकितरुं किमालम्ब्य स्थितास्यमुम् ।
 सर्वथा मूलदेवं तत्त्वजापात्रमिमं पतिम् ॥ १०० ॥
 अवादीद्देवदत्तैवं मातः किमिति मुह्यसि ।
 पुमान् पात्रमपात्रं वा किमुचेतापरीक्षितः ॥ १ ॥
 परीक्षा क्रियतां तर्हीत्युक्ता साक्षेपमम्बया ।
 मुदिता देवदत्तैवमादिदेश स्ववेष्टिकाम् ॥ २ ॥
 यदिक्षी देवदत्ताया अभिलाषीऽद्य विद्यते ।
 प्रेष्यन्तामिच्छवः सार्थवाहाचल ततस्त्वया ॥ ३ ॥
 तयोक्तः सार्थवाहोऽपि धन्यमानी प्रमोदतः ।
 शकटानीतुपूर्णानि प्रेषयामास तत्क्षणात् ॥ ४ ॥

हृष्टा कुट्टिन्युवाचैवमचलस्वामिनो हले ।
 अचिन्तनीयमौदार्यं पश्य चिन्तामणेरिव ॥ ५ ॥
 विषसा देवदत्तोचे किमम्बाऽस्मि करिणुका ।
 भक्षणायैक्ष्वः क्षिप्ता यत्समूलदलाग्रकाः ॥ ६ ॥
 आदिश्यतां मूलदेवोऽप्यस्मिन्नर्थं भुजिष्यथा ।
 विवेके ज्ञायते मातर्द्वयोरपि यथाऽन्तरम् ॥ ७ ॥
 मूलदेवोऽपि चेत्योक्त इच्छनादाय पञ्चषान् ।
 मूलाग्राणि त्यजन्मङ्गु निस्ततन्न विचक्षणः ॥ ८ ॥
 कठोरत्वेन दुश्चर्षपर्वग्रन्थीन् परित्यजन् ।
 डाङ्गुला गण्डिकाश्चक्रे पीयूषस्येव कुण्डिकाः ॥ ९ ॥
 चतुर्जातेन संस्कृत्य कर्पूरैर्गणाधिवास्य च ।
 शूलप्रोता वडैर्मानसंपुटे प्राहिणीत्स ताः ॥ १० ॥
 देवदत्ताऽपि ताः प्रैक्ष्य बभार्पे शम्भुर्लामिति ।
 धूर्त्तैर्गाचलयोः पश्य स्वर्णरीर्योरिवान्तरम् ॥ ११ ॥
 कुट्टिन्यचिन्तयदहो महामोहान्धमानसा ।
 सृगौव सृगटश्याम्भो धूर्त्तमिषाऽनुधावति ॥ १२ ॥
 स कोऽप्युपायः क्रियते येन निष्कास्यते पुरात् ।
 अत्युष्णजलसेकेन विलाटिव महोरगः ॥ १३ ॥
 कुट्टिनी मूलदेवस्योच्चाटनायाचलं जगौ ।
 कर्त्तव्यः कृत्विमां ग्रामगमनोपक्रमस्त्वया ॥ १४ ॥
 ग्रामे यास्यामीत्यलीकं मार्थवाह त्वमञ्जसा ।
 कथयेदं देवदत्ताया विथञ्चा सा यथा भवेत् ॥ १५ ॥

ततो ग्रामान्तरगतं श्रुत्वा त्वां धूर्त्तपांसनः ।
 निःशङ्कं देवदत्तायाः स समीपमुपैष्यति ॥ १६ ॥
 देवदत्तान्तिके मूलदेवे दीव्यति निर्भरम् ।
 आगच्छेः सर्वमामग्रा मत्सङ्केतेन सुन्दर ॥ १७ ॥
 ततस्तथा कथमपि त्वमेतमवमानयेः ।
 यथैतां न भजेद्भूयस्त्वित्तिरीमिव तित्तिरः ॥ १८ ॥
 तत्तथा प्रतिपद्याथ यास्यामि ग्राममित्यमौ ।
 आख्याय देवदत्ताया द्रव्यं दत्त्वा च निर्ययी ॥ १९ ॥
 ततस्तथा निरातङ्कं मूलदेवे प्रवेशिते ।
 आह्वास्त कुट्टिन्यचलं कुट्टाकभटवेष्टितम् ॥ २० ॥
 देवदत्ता च महमा प्रविशन्तं ददर्श तम् ।
 मूलदेवं च खट्वाऽधो न्यधात्पत्रकरण्डवत् ॥ २१ ॥
 तथास्थितं मूलदेवं कुट्टिन्या ज्ञापितोऽचलः ।
 पर्जङ्गे कृतपर्यङ्की निषमाद स्मिताननः ॥ २२ ॥
 अवोचदचलस्तत्र कुर्वन् कैतवनाटितम् ।
 देवदत्ते वयं श्रान्ताः स्नास्यामः प्रगुणीभव ॥ २३ ॥
 देवदत्ताऽब्रवीदेवं विलक्षितथस्मिता ।
 स्नानयोग्यामने तर्हि स्नातुं पादोऽवधार्यताम् ॥ २४ ॥
 एवमुत्थाप्यमानोऽपि सादरं देवदत्तया ।
 विशेषतोऽभूत् खट्वायामचली निश्चलासनः ॥ २५ ॥
 शशाक धूर्त्तराजोऽपि स्थातुं गन्तुं च नो तदा ।
 प्रायेण विंगलन्त्येवास्वस्थे मनसि शक्तयः ॥ २६ ॥

अत्रोचदचलो देवदत्ते स्वप्नो मयेक्षितः ।
 पर्यङ्गेऽस्मिन् कृताभ्यङ्गः सचेलस्रातवानहम् ॥ २७ ॥
 स्वप्नं सत्यापयिष्यामि तदर्थमहमागमम् ।
 सत्यीकृतो ह्ययं स्वप्नः शुभोदकाय जायते ॥ २८ ॥
 कुट्टिन्यवोचदादेशः प्रमाणं जीवितेशितुः ।
 पुत्रि किं न श्रुतं स्वामी यदिच्छति करोति तत् ॥ २९ ॥
 देवदत्ताऽब्रवीदार्यं किमेतदुचितं तव ।
 अद्रूथदेवद्रूथेयं तूलिका यद्दिनश्यति ॥ ३० ॥
 अचलोऽप्यवदद्भद्रे कार्पण्यं किमिदं तव ।
 शरीरमपि यच्छन्ति पत्यर्थं त्वाट्टशः स्त्रियः ॥ ३१ ॥
 किं तेऽन्यास्तूलिका न स्युः पतिर्यस्याः किलाचलः ।
 लवणेन स किं सीदेद्यस्य रत्नाकरः सखा ॥ ३२ ॥
 ततो भाटीविवशया कारितो देवदत्तया ।
 अभ्यङ्गोहर्त्तनादीनि पर्यङ्गस्थित एव सः ॥ ३३ ॥
 स्रप्यमाने ततस्तस्मिन्नीशे खलिजलादिना ।
 मूलदेवश्चण्ड इव भ्रियते स्म समन्ततः ॥ ३४ ॥
 आजुहावाचलभटान् कुट्टिनीं दृष्टिसंज्ञया ।
 निदिदेशाचलं चाशु धूर्त्ताकर्षणकर्मणे ॥ ३५ ॥
 कोपाटोपममाविष्टो मूलदेवं ततोऽचलः ।
 चकर्ष धृत्वा केगेषु द्रौपदीमिव कौरवः ॥ ३६ ॥
 तं चोवाच नयन्नांऽसि विहानसि सुधीरसि ।
 कर्मणोऽस्यानुरूपोऽस्य ब्रूहि कस्तेऽसु निग्रहः ॥ ३७ ॥

धनाधीनगरीरेयं वेष्ट्या तां चेद्भिरंससे ।
 ग्रामपट्टकवङ्गूरिधनेन न किमग्रहीः ॥ ३८ ॥
 मूलदेवोऽपि निष्पन्दस्तदा मुकुलितेक्षणः ।
 विफलीभूतफालस्योदुवाह द्वीपिनस्तुलाम् ॥ ३९ ॥
 एवं च चिन्तयामास मार्यवाहपतिस्ततः ।
 न निग्राह्यो महात्माऽसौ देवादेवं दशं गतः ॥ ४० ॥
 इति चोवाच मुक्तोऽद्य त्वमस्मादागमो मया ।
 कृतज्ञोऽस्युपकर्त्तव्यं त्वयाऽपि समये मम ॥ ४१ ॥
 मुक्तोऽथ तेन धूर्त्तगो वेश्मतो निर्ययी ततः ।
 तूर्णं तूर्णं परिक्रामन् रणाङ्गन इव द्विपः ॥ ४२ ॥
 गत्वा पुरीपरिसरे मस्त्री सरसि विस्तृते ।
 शरत्काल इव भ्रेजे तत्क्षणात् क्षालितास्वरः ॥ ४३ ॥
 अचलस्थापकर्तुं चोपकर्त्तुं च स धूर्त्तराट् ।
 मनोरथरथारूढोऽचलहेणातटं प्रति ॥ ४४ ॥
 द्वादशयोजनायामां सः श्वापदकुलाकुलाम् ।
 दुर्दृशयाः प्रियमखीमिव प्राप महाटवीम् ॥ ४५ ॥
 पागवारमिवापारां तित्तीर्षुस्तां महाटवीम् ।
 सहायं चिन्तयामास तरण्डमिव धूर्त्तराट् ॥ ४६ ॥
 कस्मादप्यागतोऽकस्माद्भ्रादिव परिच्युतः ।
 शम्बलस्थगिकां बिभ्रत्कोऽपि टक्को द्विजस्तदा ॥ ४७ ॥
 असहायः सहायीयं तं विप्रं क्षिप्रमागतम् ।
 वृद्धो यष्टिमिव प्राप्य मूलदेवो मदं ययौ ॥ ४८ ॥

जगद मूलदेवस्तं ममारख्ये प्रपेतुषः ।
आत्मच्छायाद्वितीयस्य दिष्ट्या मिलितवानसि ॥ ४९ ॥
स्वच्छन्दं वार्त्तयिष्यावस्तदावां द्विजसत्तम ।
मार्गखेदापहरणी विद्या वार्त्ता हि या पथि ॥ ५० ॥
दूरे क्रियति गन्तव्यं स्थाने जिगमिषा क्व ते ।
कथ्यतां भो महाभाग मार्गमैत्रीं वशी कुरु ॥ ५१ ॥
विप्रोऽप्याख्यन्नमिथ्यामि पारिऽरख्यमिव स्थितम् ।
स्थानं वीरनिधानाख्यं ब्रूहि त्वं कुत्र यास्यमि ॥ ५२ ॥
मूलदेवोऽब्रवीद्यास्याम्यहं वंणातटे पुरे ।
विप्रोऽप्यृचे तदेहि त्वमेकोऽध्वा दूरमावयोः ॥ ५३ ॥
ललाटन्तपतपने मध्याङ्गेऽथ समागते ।
मिलिताभ्यां च गच्छद्भ्यां ताभ्यां प्रापि महासरः ॥ ५४ ॥
पाणिपादमुखं मूलदेवः प्रक्षान्त्य वारिणा ।
निरन्तरतरुच्छाये भूतले समुपाविशत् ॥ ५५ ॥
स्थगिकायाः समाकथ्य सक्तृनालोद्य वारिणा ।
एकोऽपि भोक्तृमार्गभे टक्को रङ्ग इव द्रुतम् ॥ ५६ ॥
धूर्त्तोऽप्यचिन्तयदमी नाऽऽदौ मे भोजनं ददौ ।
अतिक्षुधाऽऽतुरो भुङ्क्ते भुक्तः सन् खलु दास्यति ॥ ५७ ॥
भुक्त्वा तत्रोत्थिते विप्रं बध्नाति स्थगिकामुखम् ।
दध्यौ धूर्त्तोऽपि यद्यद्य नादात्तच्छुः प्रदास्यति ॥ ५८ ॥
तस्मिन्नदत्त्वा भुञ्जाने मूलदेवस्तदागया ।
र्त्नान्वामरानगमयन्तृणामाशा हि जीवितम् ॥ ५९ ॥

षटवीं तां परित्यज्य धूर्त्तराजं द्विजोऽवदत् ।
 स्वस्ति तुभ्यं महाभाग यास्याम्यहमितोऽधुना ॥ ६० ॥
 तमूचे मूलदेवोऽपि त्वत्साहाय्यादियं मया ।
 द्वादशयोजनायामा क्रोशवल्लङ्घिताऽटवी ॥ ६१ ॥
 वेणातटे गमिष्यामि मूलदेवाभिधोऽस्म्यहम् ।
 तत्र मे कथयेः कार्यं कथ्यतां किं च नाम ते ॥ ६२ ॥
 लोकेर्निर्घृणशमेति विहितापरनामकः ।
 विप्रोऽहं सद्वडो नामेत्युक्त्वा टक्स्ततो ययौ ॥ ६३ ॥
 गच्छता मूलदेवेन ततो वेणातटं प्रति ।
 दृष्टः संवसथः कश्चिद्वसदावसथः पथि ॥ ६४ ॥
 प्रविष्टस्तत्र भिक्षार्थं क्षामकुन्निर्बुभुक्षया !
 भ्रमन्नासादयामाम कुल्माषान् कुत्रचिद्गृहे ॥ ६५ ॥
 ग्रामान्निष्कामतस्तस्याभिमुखः कोऽप्यभून्मुनिः ।
 मासक्षपणपुण्यात्मा पुण्यपुञ्ज इवाङ्गवान् ॥ ६६ ॥
 तं दृष्ट्वा मुदितः सोऽभूदहो मे सुकृतोदयः ।
 यन्मयाप्तमिदं पानं यानपानं भवोदधौ ॥ ६७ ॥
 साधोः कुल्माषदानेन रत्नत्रितयशालिनः ।
 लम्बीलतु चिरादद्य महिवेकतरोः फलम् ॥ ६८ ॥
 कुल्माषान् साधवे दत्त्वा मूलदेवः पपाठ च ।
 धन्यास्ते खलु येषां स्युः कुल्माषाः साधुपारणे ॥ ६९ ॥
 तस्य भावनया हृष्टा बभाषे व्योम्नि देवता ।
 अर्द्धश्लोकेन याचस्व भद्र किं ते प्रदीयताम् ॥ ७० ॥

प्रार्थयामास सद्यस्तां मूलदेवोऽपि देवताम् ।
 गणिकादेवदत्तेभसहस्रं राज्यमस्तु मे ॥ ७१ ॥
 एवमस्त्विति देव्युचे मूलदेवोऽपि तं मुनिम् ।
 वन्दित्वाऽथ ग्राममध्य भित्तित्वा ब्रुभुजे स्वयम् ॥ ७२ ॥
 मार्गं कामन् क्रमेणामौ प्राप वेणातटं पुरम् ।
 सुखाप पान्यशालायां निद्रासुखमवाप च ॥ ७३ ॥
 यामिन्याः पश्चिमे यामे स सुप्तः स्वप्नमैक्षत ।
 यत्पूर्णमण्डलश्चन्द्रः प्रविवेश मुखे मम ॥ ७४ ॥
 तमेव स्वप्नमद्राक्षीकोऽपि कार्पटिकस्तदा ।
 अन्यकार्पटिकानां च प्रबुद्धस्तमचीकथत् ॥ ७५ ॥
 तेषु कार्पटिकेष्वेकः स्वप्नमेवं व्यचारयत् ।
 अचिरेण लप्सामि त्वं मग्वण्डघृतमण्डकम् ॥ ७६ ॥
 हृष्टः कार्पटिकः सोऽभूदेवं भूयादिति ब्रुवन् ।
 जायेत वदरङ्गापि शृगालस्य महोत्सवः ॥ ७७ ॥
 स्रपं नाचीकश्चत्तेषामज्ञानां धूर्त्तगाट् निजम् ।
 मूर्खा हि दर्शिते रत्ने दृपत्स्वण्डं प्रचर्त्तते ॥ ७८ ॥
 मण्डकं कर्पटिः प्राप गृहाच्छादनपवेणि ।
 प्रायेण फलति स्वप्नो विचारस्यानुमागतः ॥ ७९ ॥
 धूर्त्तोऽपि प्रातरारामे गत्वा पुष्याञ्चयादिना ।
 अप्रीणान्मालिकं लोकंष्टुणं कर्मापि तादृशाम् ॥ ८० ॥
 गृहीत्वा मालिकात्तस्मात्स पुष्याणि फलानि च ।
 शुचिर्भूत्वा ययौ वेश्म स्वप्नगास्त्रविपश्चितः ॥ ८१ ॥

मूलदेवस्ततो नत्वा दत्त्वा पुष्पफलानि च ।
उपाध्यायाय तज्ज्ञाय शशंस स्वप्नमात्मनः ॥ ८२ ॥
मुदितः सोऽवदद्विद्वान्वञ्ज स्वप्नफलं तव ।
सुमुहूर्त्तं कथयिष्याम्यद्यास्माकं भवातिथिः ॥ ८३ ॥
मूलदेवं स्नपयित्वा भोजयित्वा च गौरवात् ।
परिणाशयितुं कन्यामुपाध्याय उपानयत् ॥ ८४ ॥
बभाषे मूलदेवोऽपि ताताऽज्ञातकुलस्य मे ।
कन्यां प्रदास्यमि कथं विचारयसि किं नहि ॥ ८५ ॥
उपाध्यायोऽप्युवाचैवं त्वन्मूर्त्याऽपि कुलं गुणाः ।
ज्ञातास्तत्त्ववथा कन्या ममेयं परिणीयताम् ॥ ८६ ॥
तद्वाचा मूलदेवोऽपि कन्यकां तामुपायत ।
कार्यमिहेर्भविष्यन्त्याः प्रादुर्भूतमिवाननम् ॥ ८७ ॥
मध्ये दिनानां समानां त्वं राजिह भविष्यसि ।
इति तस्य स्वप्नफलमुपाध्यायो न्यवदयत् ॥ ८८ ॥
हृष्टस्तत्र वसन् धूर्त्तराजो गत्वा बहिः पुरात् ।
सुस्वाप चम्पकतले संप्राप्तं पञ्चमेऽहनि ॥ ८९ ॥
तदा च नगरे तस्मिन्नग्रेतनमहीपतिः ।
अपुत्रो निधनं प्राप निष्पाद इव पादपः ॥ ९० ॥
मन्वोत्तिताः पुरीभाश्वच्छत्रभृङ्गारचामराः ।
भ्रेशुः प्रापुर्न राज्याहं दुष्प्रापस्तादृशो जनः ॥ ९१ ॥
ततो बहिः पर्यटन्तो निकषा चम्पकद्रुमम् ।
अपश्यन्मूलदेवं ते नरदेवपदोचितम् ॥ ९२ ॥
हयेन हेषितं चक्रे गजनांर्जितगर्जितम् ।

भृङ्गारिण च तस्याऽर्घ्यमामराभ्यां च वीजनम् ॥ ८३ ॥
 पुण्डरीकं स्वर्णदण्डमण्डितं तस्य चोपरि ।
 शरदभ्रमिवादभ्रतडिहण्डमजृम्भत ॥ ८४ ॥
 तं चाधिरोहयामास स्वस्कन्धे जयकुञ्जरः ।
 स्वाम्याप्तिमुदितैर्लीकैश्चक्रे जयजयारवः ॥ ८५ ॥
 पुरं महातूर्यरवैः पूर्यमाणदिगन्तरम् ।
 तन्नाविशम्भूलदेवो राजराज इवालकाम् ॥ ८६ ॥
 उत्तीर्णो राजहर्म्येऽसौ सिंहासनमधिष्ठितः ।
 समन्ततः समायातैः सामन्तैरभ्यषिच्यत ॥ ८७ ॥
 अथोवे देवता व्योम्नि देवतानां प्रसादतः ।
 अयं विक्रमराजाख्यो राजा जज्ञे कलानिधिः ॥ ८८ ॥
 वर्त्तिष्यन्ते न येऽमुष्य शासने क्षितिगामितुः ।
 तानहं निग्रहीष्यामि महीभृत इवाशनिः ॥ ८९ ॥
 तद्गिरा विस्मितं भीतं सर्वं प्रकृतिमण्डलम् ।
 यतैरिवन्द्रियग्रामः सदा तस्य वशेऽभवत् ॥ ९० ॥
 ततः स राजा विषयसुखान्यनुभवन् व्यधात् ॥
 प्रीतिमुज्जयिनौशेन मिथः संव्यवहारतः ॥ १ ॥
 तदानीं देवदत्ताऽपि मूलदेवविडम्बनाम् ।
 तादृशीं प्रेक्ष्य सान्निपा व्यब्रवीदचलं प्रति ॥ २ ॥
 किं ज्ञाता द्रव्यदर्पान्य त्वया कुलंगृह्णिष्यहम् ।
 मुमूर्षो 'मूर्खे मद्गृहे व्यवाहार्पार्षीर्यदीदृशम् ॥ ३ ॥

त्वयाऽस्मदीयसदने नागन्तव्यमतः परम् ।
 इति निष्कास्य तं गेहात्ममीपे नृपतेरगात् ॥ ४ ॥
 तथा च याचितो राजा स वरो दीयतामिति ।
 यथेच्छं ब्रूहि यच्छामि तं येनेत्यवदन्नृपः ॥ ५ ॥
 सोचे मां प्रति नाज्ञाप्यो मूलदेवं विना पुमान् ।
 वारणीयोऽचलश्चायमागच्छन्मम वेश्मनि ॥ ६ ॥
 एवमस्त्विति राज्ञोक्ता हेतुः कोऽत्रेति पृष्टवान् ।
 शशंस माधवी देवदत्ताभ्रूसंज्ञया ततः ॥ ७ ॥
 जितशत्रुनृपः कोपाञ्जलितभ्रूलतस्ततः ।
 सार्थवाहं तमाह्वय मान्निपमिदमब्रवीत् ॥ ८ ॥
 मत्पुत्रीमण्डनावेती रत्नभूतावरे त्वया
 मूर्खेण धनमत्तेन यावणीव निघर्षिती ॥ ९ ॥
 ततोऽमुष्यापराधस्य प्राणापहरणं तव ।
 दण्डोऽस्त्विति नरेन्द्रीक्ते देवदत्ता न्यवारयत् ॥ १० ॥
 त्वं यद्यप्यनया तातोऽधुना त्वाणं तथापि ते ।
 मूलदेवे समानीति भवेदित्यभ्यधान्नृपः ॥ ११ ॥
 नृपं नत्वा ततो गत्वा सार्थवाहः प्रचक्रमे ।
 नष्टरत्नमिवान्वेष्टुं मूलदेवं समन्ततः ॥ १२ ॥
 मूलदेवमपश्यन् स भीतो न्यूनतया तथा ।
 भाण्डं भृत्वा ययौ शीघ्रं पारसकूलमण्डलम् ॥ १३ ॥
 दध्नी च मूलदेवोऽपि विना मे देवदत्तया ।
 भोज्येनालवणेनेव प्राज्यराज्यश्रियाऽपि किम् ॥ १४ ॥

ततः स देवदत्ताया जितशत्रोश्च भूपतेः ।
 चतुरं प्रेषयामास दूतं प्राभृतसंयुतम् ॥ १५ ॥
 गत्वोज्जयिन्यां दूतोऽपि जितशत्रुं व्यजिज्ञपत् ।
 देवतादत्तराज्यश्रीमूलदेवो वदत्यदः ॥ १६ ॥
 यथा मे देवदत्तायां प्रेम जानीथ तत्तथा ।
 यद्यस्यै रोचते वोऽपि तदियं प्रेष्यतामिति ॥ १७ ॥
 ततोऽवददवन्तीशस्तेनदं कियदर्थितम् ।
 राज्ञा विक्रमराजेन भदो राज्येऽपि नास्ति नः ॥ १८ ॥
 आकार्य देवदत्तां च जगादोज्जयिनीपतिः ।
 दिश्या जाताऽसि भद्रे त्वं चिरात् पूर्णमनोरथा ॥ १९ ॥
 राजा जज्ञे मूलदेवो देवतायाः प्रमादतः ।
 त्वामानृतं च स प्रैषीत्यधानपुरुषं निजम् ॥ २० ॥
 ततस्त्वं तत्र गच्छेति प्रमादाज्जितशत्रुणा ।
 आदिष्टा देवदत्ताऽगाद्देणतटपुरं क्रमात् ॥ २१ ॥
 राजा विक्रमराजोऽपि महीक्षवपुरःसरम् ।
 स्वचेतमीव विपुले स्ववशमनि निनाय ताम् ॥ २२ ॥
 जिनार्चामर्चतस्तस्य सम्यक् पालयतः प्रजाः ।
 दौव्यतो देवदत्तां च त्रिवर्गोऽभूदबाधितः ॥ २३ ॥
 इतश्च पारमकूलाद्दहात्तक्रयवमुक्तः ।
 आययावचलस्तत्र जलपूर्णं इवाम्बुदः ॥ २४ ॥
 लक्ष्मीमहत्वपिशुनैर्मणिमौक्तिकविद्रुमैः ।
 भृत्वा विगालं स स्थालं महीनाथमुपास्थितः ॥ २५ ॥

अचलोऽयमिति त्तिप्रमुपलक्षितवान् नृपः ।
 दृष्ट्वा प्राग्जन्मसम्बन्धमपि प्राज्ञाः स्मरन्ति हि ॥ २६ ॥
 राजानं मूलदेवोऽयमित्यज्ञामीत्तु नाचलः ।
 आत्तवेषं नटमपि स्थूलप्रज्ञा न जानते ॥ २७ ॥
 कुतस्त्वमिति राज्ञोक्तः पारसादित्युवाच सः ।
 ययाचे पञ्चकुलं च भाण्डालोकनकर्मणे ॥ २८ ॥
 कौतुकात्स्वयमेष्याम इत्युक्तो भूभुजा स तु ।
 महाप्रसाद इत्युचे कोपं की वन्ति तादृशाम् ॥ २९ ॥
 ततः पञ्चकुलोपेतो ययौ राजा तदाश्रये ।
 मञ्जिष्ठापट्टसूत्रादि सोऽपि भाण्डमदर्शयत् ॥ ३० ॥
 भाण्डं किमियदेवेदं सत्यं ब्रूहीति भूभुजा ।
 उक्त इत्युक्तवान् श्रेष्ठी सत्यमेतावदेव मे ॥ ३१ ॥
 नृपेण पुनरप्युचे सम्यग् ज्ञात्वा निवेदय ।
 असाद्राज्ये शुल्कचौर्यां यच्छरीरेण नियहः ॥ ३२ ॥
 अत्रोचदचलोऽप्येवमस्माभिः कथ्यतेऽन्यथा ।
 पुरतो नापरस्यापि स्वयं देवस्य किं पुनः ॥ ३३ ॥
 राजेत्युवाच तर्ह्यस्य श्रेष्ठिनः सत्यभाषिणः ।
 क्रियतामर्द्धदानं च सम्यग्भाण्डं च वीक्ष्यताम् ॥ ३४ ॥
 ततः पञ्चकुलिनांङ्गिप्रहारादंशवेधतः ।
 अमारभाण्डमध्यस्थं सारभाण्डमशङ्कत ॥ ३५ ॥
 जाताशङ्केस्ततो राजपुंभिर्विभिदिर क्षणात् ।
 शुल्कदस्युमनांसीव भाण्डस्थानानि सर्वतः ॥ ३६ ॥

तैर्यथा शङ्कितं भाण्डं वित्तशाठ्यं तथाऽभवत् ।
 परपुरान्तःप्रवेशकारिणी ह्यधिकारिणः ॥ ३७ ॥
 तज् ज्ञात्वा कुपितो राजा बन्धयामास तं क्षणात् ।
 सामन्ता अपि बध्यन्ते राजादेशादणिक् कियान् ॥ ३८ ॥
 ततस्तं सदने नीत्वा छोटयित्वा च बन्धनम् ।
 किं मां प्रत्यभिजानासि पप्रच्छेति महीपतिः ॥ ३९ ॥
 अचलोऽपि जगादैवं जगदुद्द्योतकारिणम् ।
 भानुमन्तं भवन्तं च बालिशोऽपि न वेत्ति कः ॥ ४० ॥
 पर्याप्तं चाटुवचनैः सम्यक् त्वं वेत्सि तद्वद ।
 राज्ञेत्युक्तोऽचलोऽवोचत्तर्हि जानामि न ह्यहम् ॥ ४१ ॥
 देवदत्तामथाह्वय भूपतिस्तमदर्शयत् ।
 द्रष्टैर्दृष्टा कृतार्था स्यान्मनःमिद्धिर्हि मानिनाम् ॥ ४२ ॥
 देवदत्ताममौ दृष्ट्वा क्लीतः कष्टां दशां ययी ।
 अग्रे स्त्रापभ्राजना हि मृत्योरप्यधिका नृणाम् ॥ ४३ ॥
 साऽप्यूचे मूलदेवोऽयमित्युक्तो यस्तदा त्वया ।
 एवं कुर्या ममापि त्वं देवाद्दामनमीयुषः ॥ ४४ ॥
 तदस्मि व्यसनं प्राप्तः प्राणमन्देहकारणम् ।
 मुक्तोऽसि चार्यपुत्रेण नेष्टत्ताः क्षुद्रघातिनः ॥ ४५ ॥
 ततो विलक्षः स वणिक् पतित्वा पादयोस्तयोः ।
 ऊचे सर्वापराधान्मे तितिक्षध्वं तदा कृतान् ॥ ४६ ॥
 रुष्टस्तेनापरार्धेन जितशत्रुर्महीपतिः ।
 प्रवेशमुज्जयिन्यां मे युष्मद्वाचा प्रदास्यति ॥ ४७ ॥

अथोचे मूलदेवोऽपि मया चान्तं तदैव ते ।
 यदा प्रसादो विदधे देव्या श्रीदेवदत्तया ॥ ४८ ॥
 ततः प्रसादं दत्त्वोच्चैर्दूतमेकं समर्प्य च ।
 पुरीमुज्जयिनीं गन्तुं विमसर्जाचलं नृपः ॥ ४९ ॥
 प्रवेशोऽवन्तिनाथिन तस्यावल्यामदीयत ।
 मूलदेवस्य वचसा कोपस्तन्मूल एव यत् ॥ ५० ॥
 अन्येद्युर्दुःखविधुराः प्रजाकार्यधुरन्धरम् ।
 मिलित्वा वणिजो मूलदेवमेवं व्यजिज्ञपन् ॥ ५१ ॥
 जाग्रत्यपि प्रजास्त्रातुं त्वयि देव दिवानिशम् ।
 अमुष्यर्तदं नगरं परितः परिमोषिभिः ॥ ५२ ॥
 कोला इव 'चिरं चीराः पुरेऽस्मिन्मन्दिराणि नः ।
 प्रतिक्षेपं खनन्त्युच्चैर्नारक्षा रक्षितुं क्षमाः ॥ ५३ ॥
 अदृश्यमानाः केनापि कृतसिद्धाञ्जना इव ।
 भ्राम्यन्ति चीराः स्वीरं नो गृहेषु स्वगृहेष्विव ॥ ५४ ॥
 अचिरान्निग्रहीष्यामि तस्करानयशस्करान् ।
 मूलदेवोऽभिधायैवं वणिजो विमसर्ज तान् ॥ ५५ ॥
 आदिक्षन्नगराध्यक्षं साक्षिपं क्षमापतिस्ततः ।
 अन्विष्य तस्करान् सर्वान् गृहाण निगृहाण च ॥ ५६ ॥
 अथोवाच पुराध्यक्षः स्वामिन्नेकोऽस्ति तस्करः ।
 असी न शक्यते धर्तुं दृष्टनष्टः पिशाचवत् ॥ ५७ ॥

जातामर्षस्ततो राजा महीजा निर्ययी निशि ।

नीलाम्बरप्रावरणी नीलाम्बर इवापरः ॥ ५८ ॥

स्थानेषु शङ्कास्थानेषु बभ्राम स्थामधाम सः ।

दस्युं कमपि नापश्यदहेः पदमिवान्भसि ॥ ५९ ॥

स सर्वं नगरं भ्रान्तः श्रान्तः सुष्वाप कुत्रचित् ।

खण्डदेवकुले शैलगुहायामिव केसरी ॥ ६० ॥

निशाचर इवाकस्मान्निशाचरणदारुणः ।

तस्करायेमरस्तत्रोपासरन्मण्डिकाभिधः ॥ ६१ ॥

कोऽवेति व्याहरन्नुच्चैर्मलिक्नुचपतिस्ततः ।

रुष्टः सुममिव व्यालं पदा नृपमघट्टयत् ॥ ६२ ॥

चेष्टां स्थानं च वित्तं च जिज्ञासुस्तस्य भूपतिः ।

ऊवे कार्पटिकोऽस्मीति क्व क्व निशा न तादृशाः ॥ ६३ ॥

एहि कार्पटिकाय त्वामदरिद्रीकरोम्यहम् ।

इत्यृचे तस्करो भूपं मदान्यानां धिगजताम् ॥ ६४ ॥

तमन्वचानीत्सोऽर्थच्छुः पत्तिवत्पृथिवीपतिः ।

ममर्द गर्दभस्यापि पादौ कार्याज्जनार्दनः ॥ ६५ ॥

अज्ञानानः स राजानं पार्श्वं सृत्युमिवात्मनः ।

जगाम धाम कस्यापि श्रेष्ठिनः श्रेष्ठमम्पदः ॥ ६६ ॥

तत्र खात्रं खनित्रेण पातयित्वा स वेश्मनः ।

जग्राह मारद्रविणं राहुः कुण्डात्मधामिव ॥ ६७ ॥

अज्ञो राज्ञा ममस्तं तद्वाहयामास तस्करः ।

उदरं दर्शयामास शाकिन्यं व स मृदधीः ॥ ६८ ॥

तमुन्मूलयितुं मूलान्मूलदेव उवाह तत् ।
 धूर्त्ता हि कारणीपात्तमार्दवाः कार्यरान्मसाः ॥ ६९ ॥
 जीर्णोद्यानं ततो गत्वा गुह्यामुह्याद्य सोऽविशत् ।
 निनाय तत्र भूपं च च्छगणारोपितालिवत् ॥ ७० ॥
 आमीनागकुमारीव कुमारी तत्र तत्स्वसा ।
 नवयौवनलावण्यपुण्यावयवशालिनी ॥ ७१ ॥
 चालयास्यातिथिः पादावित्यादिष्टा स्वबन्धना ।
 सोपकूपं ततो भूपमुपावेशयदासने ॥ ७२ ॥
 प्रचालयन्ती तत्पादकमले कमलेक्षणा ।
 अनुभूय मृदुस्पर्शं तं सर्वाङ्गमुद्वेक्षत ॥ ७३ ॥
 अहो कोऽप्येष कन्दर्पः साक्षादिति सविस्मया ।
 सानुरागा सानुकम्पा साऽब्रवीदिति भूपतिम् ॥ ७४ ॥
 यादप्रचालनव्याजात्कूपेऽस्मिन्नपरि नराः ।
 अपात्यन्त महाभाग तस्कराणां कुतः कृपा ॥ ७५ ॥
 क्षेप्तामि नेह कूपे त्वां त्वत्प्रभादवशीकृता ।
 महतामनुभावो हि वशीकरणमद्भुतम् ॥ ७६ ॥
 ततो मदुपरोधेन सुन्दरापसर द्रुतम् ।
 द्वयोरथन्यथा नाथ कुशलं न भविष्यति ॥ ७७ ॥
 विमृश्याथ महीनाथो निर्जगाम द्रुतं ततः ।
 धीमन्तो हि धिया घ्नन्ति द्विषः सत्यपि विक्रमे ॥ ७८ ॥
 गतं नृपे तुं व्याहारि तया गच्छत्यसाविति ।

स्वच्छूणरक्षणार्थं हि प्रपञ्चो धीमतामयम् ॥ ७९ ॥
 कष्टकङ्कासिजिह्वालो वेताल इव दारुणः ।
 अनुभूपालमुत्तलो दधावे मण्डिकस्ततः ॥ ८० ॥
 तं समासन्नमालोक्य भूपतिर्धीष्टहस्यतिः ।
 चत्वरोत्तम्भितप्रावस्तम्भेनान्तरितोऽभवत् ॥ ८१ ॥
 कोपात्थनयनश्चासौ स एवैष पुमानिति ।
 कङ्कासिना दृषत्स्तम्भं च्छित्वाऽगाहाम मण्डिकः ॥ ८२ ॥
 ययौ स्वं धाम राजाऽपि हृष्टश्चीरोपलम्भतः ।
 प्राप्तः सौख्याय जायेत दोषकारी न कस्य वा ॥ ८३ ॥
 राजा प्रातस्ततो राजपाटिकाव्याजतो बहिः ।
 दस्युं विश्वमनोदस्युस्तं निरूपयितुं ययौ ॥ ८४ ॥
 अथ वस्त्रापण्डारे कुर्वाणं तुन्नकारताम् ।
 पट्टैर्वेष्टितजङ्घोरं किञ्चिदुद्घाटिताननम् ॥ ८५ ॥
 तस्करं मस्करलतोपेतं कृद्मश्लथाकृतिम् ।
 दृष्ट्वापालन्नयत् क्ष्मापः क्षपादृष्टानुमानतः ॥ ८६ ॥ (युग्मम्)
 गत्वा हस्यं महीनायोऽभिज्ञानानि निवेदयन् ।
 पुरुषान् प्रेषयामास तस्याकारणहृतवे ॥ ८७ ॥
 न हतः स पुमान्वृत्तं तद्विजृम्भितमित्यसौ ।
 आहृतोऽमंस्त चीरा हि महाराजिकर्वटिनः ॥ ८८ ॥
 सोऽगास्ततो राजकुले राज्ञाऽऽस्यत महासने ।
 महाप्रमादं कुर्वन्ति नीतिज्ञा हि जिघांसवः ॥ ८९ ॥
 तं भूपतिरभाषिष्ट प्रसादमुखया गिरा ।

स्वस्वसा दीयतां मह्यं दातव्या एव कन्यका ॥ ८० ॥
 दृष्टपूर्वी स्वसारं मे नापरो निरगात्ततः ।
 अयं स एव राजेति निश्चिक्ये मण्डिको हृदि ॥ ८१ ॥
 गृह्यतां मत्स्वसा देव देवकीयैव सा किल ।
 मदीयमन्यदप्येवमवोचत स पार्थिवम् ॥ ८२ ॥
 तदानीमप्युपायंस्त रूपातिशयशालिनीम् ।
 तस्य स्वसारं नृपतिः कंसारिरिव रुक्मिणीम् ॥ ८३ ॥
 महामाल्यपदे चक्रे तस्करं तं नरेश्वरः ।
 को वेत्ति भूभुजां भावं मध्यं पत्युरिवाश्रसाम् ॥ ८४ ॥
 तस्माद्भूषणवस्त्रादि तद्भोगैव भूपतिः ।
 नित्यमानाययदहो धूर्त्तो धूर्त्तरष्टयुत ॥ ८५ ॥
 बहु यावत्समाकृष्टं द्रव्यं तावन्नृपेण सा ।
 अभाषि वित्तं त्वद्वन्धोः कियदद्यापि तिष्ठति ॥ ८६ ॥
 वित्तमेतावदेवासीदस्य दस्योः स्वसाऽपि हि ।
 एवं न्यवेदयद्राज्ञो गोप्यं प्रियतमे न हि ॥ ८७ ॥
 विडम्बनाभिर्बह्वीभिर्मण्डिकं चण्डशासनः ।
 निजग्राह ततो राजा पापानां कुशलं कियत् ॥ ८८ ॥
 चीर्यात् श्वशुर्यमपि विक्रमराजराजः,
 आनीय मण्डिकमखण्डनयो जघान ।
 स्तैन्यं न तेन विदधीत सुधीः कथञ्चि-
 दत्रापि जन्मानि विरुद्धफलानुबन्धि ॥ २८९ ॥
 ॥ इति मूलदेवमण्डिकयोः कथानकम् ॥

आसीद्राजगृहे सम्पञ्जितामरपुरे पुरे ।
 पादाक्रान्तनृपश्रेणिः श्रेणिको नाम पार्थिवः ॥ १ ॥
 राज्ञस्तस्य च तनयो नयविक्रमभाजनम् ।
 नाम्नाऽभयकुमारोऽभूत् प्रद्युम्नः श्रीपतेरिव ॥ २ ॥
 इतश्च तस्मिन्नगरे वैभारगिरिकन्दरे ।
 चीरो लोहखुराख्योऽभूद्दीद्री रम इवाद्भवान् ॥ ३ ॥
 स तु राजगृहे नित्यं पीराणामुत्सवादिषु ।
 लब्धा छिद्राणि विदधे पिशाचवदुपद्रवम् ॥ ४ ॥
 आददानस्ततो द्रव्यं भुञ्जानश्च परस्त्रियः ।
 भाण्डागारं निशान्तं वा निजं मेने स तत्पुरम् ॥ ५ ॥
 चीर्यमेवाभवत्तस्य प्रीत्यै वृत्तिर्न चापरा ।
 अपास्य क्रव्यं क्रव्यादा भर्त्यस्तृप्यन्ति नापरैः ॥ ६ ॥
 तस्यानुरूपो रूपेण चेष्टया च सुतोऽभवत् ।
 भार्यायां रोहिणीनाम्नां रोहिण्योऽभिधानतः ॥ ७ ॥
 स्वमृत्युममये प्राप्ते पित्राऽऽहयेत्यभाषि सः ।
 यद्यवश्यं करोषि त्वमुपदेशं ददामि तत् ॥ ८ ॥
 अवश्यमेव कर्तव्यमादिष्टं भवतां मया ।
 कः पितुः पातयेदाज्ञां पृथिव्यामित्युवाच सः ॥ ९ ॥
 प्रहृष्टो वचसा तेन चीरो लोहखुरस्ततः ।
 पाणिना संस्पृशन् पुत्रमभाषिष्टति निष्ठुरम् ॥ १० ॥
 योऽसौ समवसरणे स्थितः सुरविनिर्मितः ।
 विधत्ते देशनां वीरो मा श्रीर्षीस्तस्य भाषितम् ॥ ११ ॥

अन्यत्तु स्वेच्छया वत्स कुर्यास्त्वमनियन्त्रितः ।
 उपदिश्येति पञ्चत्वं प्राप लोहखुरस्ततः ॥ १२ ॥
 मृतकार्यं पितुः कृत्वा रौहिण्यस्ततोऽनिशम् ।
 चकार चौरिकां लोहखुरोऽपर इवोद्गतः ॥ १३ ॥
 पालयन् पितुरादेशं जीवितव्यमिवात्मनः ।
 स्वदासेरमिवामुष्णात् स राजगृहपत्तनम् ॥ १४ ॥
 तदा च नगरग्रामाकरेषु विहरन् क्रमात् ।
 चतुर्दशमहासाधुसहस्रपरिवारितः ॥ १५ ॥
 सुरैः संचार्यमाणेषु स्वर्णाभोजेषु चारुषु ।
 न्यस्यन् पदानि तत्रागाद्दोरश्चरमतीर्थकृत् ॥ १६ ॥
 'व्यन्तरैरसुरैर्ज्योतिषिकैर्वैमानिकैरपि ।
 सुरैः समवसरणं चक्रे जिनपतेस्ततः ॥ १७ ॥
 आयोजनविसर्पिण्या सर्वभाषानुयातया ।
 भारत्या भगवान् वीरः प्रारभे धर्मदेशनाम् ॥ १८ ॥
 तदानीं रौहिण्योऽपि गच्छन् राजगृहं प्रति ।
 मार्गान्तराले समवसरणाभ्यर्णमाययौ ॥ १९ ॥
 एवं स चिन्तयामास पथाऽनेन व्रजामि चेत् ।
 अणोमि वीरवचनं तदाज्ञा भज्यते पितुः ॥ २० ॥
 न चान्यो दिद्यते पत्या भवत्वेवं विमृश्य सः ।
 कर्णौ पिधाय पाणिभ्यां द्रुतं राजगृहं ययौ ॥ २१ ॥

(१) ष गं च ड वैमानिकैर्ज्योतिषिकैर्व्यन्तरैरसुरैरपि ।

एवमन्वहमप्यस्य यातायातकृतोऽन्यदा ।
 उपसमवसरणं पादेऽभ्यत कण्टकः ॥ २२ ॥
 श्रीलुक्यगमनाद्गाढमग्नं पादे स कण्टकम् ।
 अनुवृत्य समुद्धर्त्तुं न शशाक क्रमात् क्रमम् ॥ २३ ॥
 नास्युपायोऽपरः कोऽपीत्याकृथ्य श्रवणात्करम् ।
 कर्षन् कण्टकमश्रुषीदिति विश्वगुरोर्गिरम् ॥ २४ ॥
 महीतनास्सर्गिपाटा निर्निमेषविलोचनाः ।
 अस्नानमाल्या निःस्वेदा नीरजोऽङ्गाः सुरा इति ॥ २५ ॥
 बहुश्रुतमिदं धिग् धिगित्याश्रुतकण्टकः ।
 पिधाय पाणिना कर्णं तथैवापसमार सः ॥ २६ ॥
 अथान्वहं मुथ्यमाणं पत्तने तेन दस्युना ।
 उपेत्य श्रेणिकं श्रेष्ठिश्रेष्ठा व्यञ्जयन्निति ॥ २७ ॥
 त्वयि शामति देवान्यन्न भयं द्रविणं तु नः ।
 आकृथ्य गृह्यते चौरैरदृष्टैश्चैकैरिव ॥ २८ ॥
 बन्धूनामिव तेषां तु गृह्णीतः पीडयत ततः ।
 सकोपाटोपमित्युचं नृपतिर्दण्डपाशिकम् ॥ २९ ॥
 किं चौराभूय दायार्दीभूय वा मम वतनम् ।
 गृह्णामि चौरैर्गृह्यस्ते यदेतं त्वदुपचित्तैः ॥ ३० ॥
 सोऽप्युचं देव कोऽप्येष चौरः पीरान् विलुगटति ।
 रौहिण्ययाह्वयो धर्त्तुं दृष्टोऽपि न हि शक्यते ॥ ३१ ॥
 विद्युदुन्निप्तकरणेनोत्प्लुत्यायं प्लवङ्गवत् ।
 गीहाहेहं ततो वप्रमुञ्जयति हेलया ॥ ३२ ॥

मार्गेण यामस्तन्मार्गं यावत्तावत्स नेच्यते ।
 त्यक्तो ह्येकक्रमेणापि शर्तन त्यज्यते क्रमैः ॥ ३३ ॥
 न तं हन्तुं नवा धर्तुमहं शक्नोमि तस्करम् ।
 गृह्णातु तदिमां देवो दाण्डपाशिकतां निजाम् ॥ ३४ ॥
 नृपेणोप्लासितैकभ्रूसंज्ञया भाषितस्ततः ।
 कुमारोऽभयकुमारस्तमूचे दाण्डपाशिकम् ॥ ३५ ॥
 चतुरङ्गचमूं सज्जीकृत्य मुञ्च बहिष्पुरात् ।
 यदान्तःप्रविशेच्चौरः पत्तनं वेष्टयेस्तदा ॥ ३६ ॥
 अन्तश्च तामिनो विद्युदुत्क्षिप्तकरणेन सः ।
 पतिष्यति बहिः सैन्ये वागुरायां कुरङ्गवत् ॥ ३७ ॥
 प्रतिभूरिखानीतो निजपादैस्ततश्च सः ।
 ग्रहीतव्यो महान् दस्युरप्रमत्तैः पदातिभिः ॥ ३८ ॥
 तर्थादेशमादाय निर्ययी दाण्डपाशिकः ।
 तथैव च चमूं सज्जां प्रच्छन्नं निर्ममे सुधीः ॥ ३९ ॥
 तद्दिने रौहिणेयोऽपि ग्रामान्तरसमागमात् ।
 अजानानः पुरीं रुद्रां वारीं गज इवाविशत् ॥ ४० ॥
 तैरुपायैस्ततो धृत्वा बद्धा च स मलिक्नुचः ।
 आनीय नृपतेर्दाण्डपाशिकेन समर्पितः ॥ ४१ ॥
 यथा न्यायं सतां त्राणमसतां निग्रहस्तथा ।
 निगृह्यतामसौ तस्मादित्यादिन्नन्महीपतिः ॥ ४२ ॥
 अलोमृः प्राप्त इत्येष न हि निग्रहमर्हति ।
 विचार्य निग्रहीतव्य इत्युवाचाभयस्ततः ॥ ४३ ॥

अथ पप्रच्छ तं राजा कृत्यः कीदृशजीविकः ।
 कुतो हेतोरिहायातो रीहिण्यः स चासि किम् ॥ ४४ ॥
 स्वनामशङ्कितः सोऽपि प्रत्युवाचेति भूपतिम् ।
 शालिग्रामे दुर्गचण्डाभिधानोऽहं कुटुम्बिकः ॥ ४५ ॥
 प्रयोजनवशेनेहायातः संजातकौतुकात् ।
 एकदेवकुले रात्रिं महतीमस्मि च स्थितः ॥ ४६ ॥
 स्वधाम गच्छन्नारक्षैराक्षिप्तो राक्षसैरिव ।
 अलङ्घ्यमहं वप्रं प्राणभीर्महतीं हि भीः ॥ ४७ ॥
 मध्यारक्षविनिर्यातो बाह्यारक्षणेष्वहम् ।
 कैवर्तहस्तविस्त्रस्तो जाले मत्स्य इवापतम् ॥ ४८ ॥
 ततो निरपराधोऽपि ब्रह्मा चौर इवाधुना ।
 अहमेभिरिहानीतो नीतिमार विचारय ॥ ४९ ॥
 ततस्तं भूपतिर्गुप्तौ प्रेषयामास तत्क्षणात् ।
 तत्प्रवृत्तिज्ञानहेतोस्तत्र ग्रामे च पूरुषम् ॥ ५० ॥
 सोऽग्रेऽपि ग्रहितो ग्रामः सङ्केतं तेन दस्युना ।
 चौगणामपि केषाञ्चिच्चित्रभायतिचिन्तनम् ॥ ५१ ॥
 तत्स्वरूपं राजपुंसा ग्रामः पृष्टोऽब्रवीदिदम् ।
 दुर्गचण्डोऽत्र वास्तव्यः परं ग्रामान्तरं गतः ॥ ५२ ॥
 तत्रार्थं तेन विज्ञप्तं दध्यौ श्रेणिकसूरिदम् ।
 अहो सुकृतदम्भस्य ब्रह्माऽप्यन्तं न गच्छति ॥ ५३ ॥
 अभयांऽसज्जयदथ प्रामादं सप्तभूमिकम् ।
 मंहार्घरत्नखचितं विमानमिव नाकिनाम् ॥ ५४ ॥

श्रियाऽस्मरायमाणाभीरमणीभिरलङ्कृतम् ।
 द्विवोऽमरावतीखण्डमिव भ्रष्टमतर्कि सः ॥ ५५ ॥
 गन्धर्ववर्गप्रारब्धसङ्गीतकमहोत्सवः ।
 सोऽधाटकस्मादुद्भूतगन्धर्वनगरश्रियम् ॥ ५६ ॥
 ततोऽभयो मद्यपानमूढं निर्माय तस्करम् ।
 परिधाप्य देवदूष्ये 'अभितल्पमशाययत् ॥ ५७ ॥
 मदे परिणते यावदुदस्यात्तावदैक्षत ।
 सोऽकस्माद्विस्मयकरीमपूर्वां दिव्यसंपदम् ॥ ५८ ॥
 अत्रान्तरिऽभयादिष्टैर्नरनारीगणैस्ततः ।
 उदचारि जय जय नन्देत्यादिकमङ्गलम् ॥ ५९ ॥
 अस्मिन्महाविमाने त्वमुत्पन्नस्त्रिदशोऽधुना ।
 अस्माकं स्वामिभूतोऽसि त्वदीयाः किङ्करा वयम् ॥ ६० ॥
 अप्सरोभिः सहैताभो रमस्व खैरमिन्द्रवत् ।
 इत्यादि चतुरं चाटुगर्भमूचे च तैरसौ ॥ ६१ ॥
 जातः सुरः किमस्मीति दध्नी यावत्स तस्करः ।
 संगीतकार्यं तावत्तैः प्रदत्तः समहस्तकः ॥ ६२ ॥
 उपेत्य पुंसा केनापि स्वर्णदण्डभृता ततः ।
 सहमा भोः किमारब्धमेतदेवमभाष्यत ॥ ६३ ॥
 ततः प्रतिबभाषे तैः प्रतीहार निजप्रभोः ।
 प्रदर्शयितुमारब्धं स्वकं विज्ञानकौशलम् ॥ ६४ ॥
 सोऽप्युवाच स्वनाथस्य दर्शयतां निजकौशलम् ।

देवलोकसमाचारं कार्यतां किं त्वसाविति ॥ ६५ ॥
 तैरुक्तं कीदृगाचार इति युत्वा स पूरुषः ।
 माक्षेपमित्यभाषिष्ट किमेतदपि विस्मृतम् ॥ ६६ ॥
 य इहोत्पद्यते देवः स स्वे सुकृतदुष्कृते ।
 आख्याति प्राक्तने स्वर्गभोगाननुभवेत्ततः ॥ ६७ ॥
 विस्मृतं स्वामिलाभेन सर्वमेतत्प्रसीदतः ।
 देवलोकस्थितिं देवः कार्यतामिति तेष्वदन् ॥ ६८ ॥
 स रौहिणेयमित्यूचे निजे हन्त शुभाशुभे ।
 प्राक्तने शंस नः स्वर्गभोगान् भुङ्क्ष्व ततः परम् ॥ ६९ ॥
 ततः मांऽचिन्तयद्दस्युः किमेतत् मत्यमीदृशम् ।
 मां ज्ञातुमभयेनैष प्रपञ्चो रचितोऽथवा ॥ ७० ॥
 ज्ञेयं कथमेतदिति ध्यायता तेन संस्मृतम् ।
 कण्टकोद्धरणकालाकर्णितं भगवद्वचः ॥ ७१ ॥
 देवस्वरूपं श्रीवीराच्छ्रुतं चेत् संवदिष्यति ।
 तत्सत्यं कथयिष्यामि करिष्याम्यन्यथोत्तरम् ॥ ७२ ॥
 इति बुद्ध्या स तानीक्षाञ्चक्रे क्षतितलस्रशः ।
 प्रस्वदमलिनान् स्नानमाल्यान्निमिषदीक्षणान् ॥ ७३ ॥
 तत्सर्वं कपटं ज्ञात्वाऽचिन्तयत् दस्युरुत्तरम् ।
 तनोच कथ्यतां देवलोकः सर्वोऽयमुत्सुकः ॥ ७४ ॥
 रौहिणेयस्ततोऽवादीन्मया पूर्वत्र जन्मनि ।
 अदीयत सुपात्रेभ्यो दानं चैत्यानि चक्रिरे ॥ ७५ ॥
 प्रत्यष्टाप्यन्त बिम्बानि पूजितान्यष्टधाऽर्चया ।

विहितास्तीर्थयात्राश्च गुरवः पर्युपासिताः ॥ ७६ ॥
 इत्यादि सदगुष्ठानं मया कृतमिति ब्रुवन् ।
 ऊचे दण्डभृता ग्रंस दुश्चरितमपि स्वकम् ॥ ७७ ॥
 रौहिणेयोऽप्युवाचेदं साधुमंमर्गशालिना ।
 कदाचिदप्याचरितं किञ्चिन्नाशोभनं मया ॥ ७८ ॥
 व्याजहार प्रतीहारो जन्म नैकस्वभावतः ।
 याति तत्कथ्यतां चीर्यपारदारिकतादिकम् ॥ ७९ ॥
 रौहिणेयोऽभ्यधत्तेवं किमेवंविधचेष्टितः ।
 स्वर्लोकं प्राप्नुयादन्धः किमारोहति पर्वतम् ॥ ८० ॥
 गत्वा ततस्तैस्तत्सर्वमभयाय निवेदितम् ।
 अभयेन च विज्ञप्तं श्रेणिकस्य महीपतेः ॥ ८१ ॥
 एवंविधैरुपायैर्यश्चैरो ज्ञातुं न शक्यते ।
 सु चीरोऽपि विमोक्तव्यः शक्या नीतिर्न लङ्घितुम् ॥ ८२ ॥
 अभयः पार्थिवादेश्चद्रीहिणेयमथामुचत् ।
 वञ्चान्ते वञ्चनादन्नेर्दत्ता अपि कदाचन ॥ ८३ ॥
 ततः सोऽचिन्तयञ्चैरो धिगादेशं पितुर्मम ।
 वञ्चितोऽस्मि चिरं येन भगवद्दचनामृतात् ॥ ८४ ॥
 नागमिष्यत् प्रभुवचो यदि मे कर्णकोटरम् ।
 तदा विविधभारेणागमिष्यं यमगोचरम् ॥ ८५ ॥
 अनिच्छयाऽपि हि तदा गृहीतं भगवद्दचः ।
 मम जीवाववे जज्ञे भैषज्यमिव रोगिणः ॥ ८६ ॥
 त्यक्त्वाहृद्दचनं हा धिक् चीरवाचि रतिर्मया ।

आम्राण्यपास्य निम्बेषु काकेनेव चिरं कृता ॥ ८७ ॥
 उपदेशैकदेशोऽपि यदीयः फलतीदृशम् ।
 तस्योपदेशः सामस्यात् सेवितः किं करिष्यति ॥ ८८ ॥
 एवं विमृश्य मनसा ययौ भगवतोऽन्तिके ।
 पादाब्जेषु च नत्वैवं रौहिणेयो व्यजिज्ञपत् ॥ ८९ ॥
 भवाब्धौ प्राणिनां घोरविपन्नककुलाकुले ।
 महापोतायते ते गीरायोजनविसर्पिणी ॥ ९० ॥
 निषिद्धस्त्वहचः श्रोतुमनाप्तेनाममानिना ।
 इयत्कालमहं पित्रा वञ्चितस्तज्जगद्गुरोः ॥ ९१ ॥
 त्रैलोक्यनाथ ते धन्याः श्रद्धानाः पिबन्ति ये ।
 भवद्वचनपीयूषं कर्णाञ्जलिपुटैः मदा ॥ ९२ ॥
 अहं तु पापोऽशुश्रूषुर्भगवन् भवतो वचः ।
 पिधाय कर्णौ हा कष्टमिदं स्थानमलङ्घयम् ॥ ९३ ॥
 एकदाऽनिच्छताऽप्येकं श्रुतं युष्मदचो मया ।
 तेन मन्वाक्षरेणैव रक्षितो राजराक्षसात् ॥ ९४ ॥
 यथाऽहं मरणाक्षातस्तथा त्रायस्व नाथ माम् ।
 संसारसागरावर्त्ते निमज्जन्तं जगत्पते ॥ ९५ ॥
 ततस्तत्कृपया स्वामी निर्वाणपददायिनीम् ।
 विशुद्धां विदधे माधु माधुधर्मस्य देशनाम् ॥ ९६ ॥
 ततः प्रबुद्धः प्रणमन् रौहिणेयोऽब्रवीद्विदम् ।
 यतिधर्मस्य योग्योऽस्मि नवेत्यादिश मां प्रभो ॥ ९७ ॥

योग्योऽसीति स्वामिनोक्ते, ग्रहीष्यामि विभो व्रतम् ।

परं किञ्चिद्दृष्ट्यामि, श्रेणिकेनेत्युवाच सः ॥ ९८ ॥

निर्विकल्पं निर्विशङ्कं स्ववक्तव्यमुदीरय ।

इत्युक्तः श्रेणिकनृपेणोचे लोहखुरात्मजः ॥ ९९ ॥

इह देव भवद्भिर्यः श्रुतोऽहं लोकवार्त्तया ।

स एष रौहिण्योऽस्मि भवत्पत्तनमोषकः ॥ १०० ॥

भगवद्दचसैकेन दुर्लङ्गया लङ्घिता मया ।

पद्माऽभयकुमारस्य तरण्डेनेव निम्नगा ॥ १ ॥

अशेषमेतन्मृषितं पत्तनं भवतो मया ।

नान्वेषणीयः कोऽप्यन्यस्तस्करो राजभास्कर ॥ २ ॥

कमपि प्रेषय यथा तल्लोपत्रं दर्शयाम्यहम् ।

करिष्ये सफलं जन्म ततः प्रव्रज्यथा निजम् ॥ ३ ॥

अभयोऽथ समुत्थाय श्रेणिकादेशतः स्वयम् ।

कौतुकात्पौरलोकश्च सहागात्तेन दस्युना ॥ ४ ॥

ततो गिरिणदीकुञ्जश्मशानादिषु तद्धनम् ।

स्थगितं दर्शयामास सोऽथ श्रेणिकसूनवे ॥ ५ ॥

अभयोऽपि हि यद्यस्य तत्तस्य धनमार्पयत् ।

नीतिज्ञानामलोभानां मन्विषां नापरा स्थितिः ॥ ६ ॥

परमार्थं कथयित्वा प्रबोध्य निजमानुषान् ।

अङ्गालुर्भगवत्पार्श्वे रौहिण्यः समाययौ ॥ ७ ॥

ततः श्रेणिकराजेन कृतनिष्क्रमणोत्सवः ।

'स जग्राह परिव्रज्यां पार्श्वे श्रीवीरपादयोः ॥ ८ ॥ °

ततश्चतुर्थादारभ्य षण्णामान् यावदुज्ज्वलम् ।

विनिर्ममे तपःकर्म कर्मनिर्मूलनाय सः ॥ ९ ॥

तपोभिः कृशितः कृत्वा भावमंलेखनां च सः ।

श्रीवीरमापृच्छ गिरौ पादपोषणं व्यधात् ॥ १० ॥

शुभधानः स्मरन् पञ्चपरमेष्ठिनमस्क्रियाम् ।

त्यक्त्वा देहं जगाम द्यां रौहिणेयो महामुनिः ॥ ११ ॥

रौहिणेय इव चौर्यनिवृत्तः

स्वर्गलोकमचिरादुपयाति ।

तत्सुधीर्न विदधीत कथाञ्च-

चौरिकामुभयलोकविरुद्धाम् ॥ ११२ ॥

॥ इति रौहिणेयकथानकम् ॥ ७२ ॥

स्तेयस्यातिपरिहरणीयतामाह—

दूरं परस्य सर्वस्वमपहर्तुमुपक्रमः ।

उपाददीत नादत्तं तृणमात्रमपि क्वचित् ॥ ७३ ॥

दूरे आस्तां तावत्परस्य सर्वस्वं निःशेषधनम्, अपहर्तुमुपक्रमः
प्रारम्भः, अदत्तं स्वामिना, तृणमात्रमपि नोपाददीत न गृह्णीयात्
न तदर्थं यत्नं कुर्यादिति यावत् ॥ ७३ ॥

स्तेयनिवृत्तानां फलं श्लोकद्वयेनाह—

परार्थग्रहणे येषां नियमः शुद्धचेतसाम् ।

अभ्यायान्ति श्रियस्तेषां स्वयमेव स्वयम्बराः ॥ ७४ ॥

परार्थग्रहणे परधनहरणे येषां नियमो निवृत्तिः शुद्धचेतसां

निर्मलचित्तानां न तु बकवृत्तीनां कश्मलमनसां तेषामभ्यायान्ति
अभिसुखमायान्ति श्रियः सम्पदः, स्वयमेव न तु परप्रेरणया
व्यवसायेन वा । स्वयंवरा इत्युपमानगर्भम् । स्वयम्बरा इव
कन्याः ॥ ७४ ॥

तथा—

अनर्था दूरतो यान्ति साधुवादः प्रवर्तते ।

स्वर्गसौख्यानि ढौकन्ते स्फुटमस्तेयचारिणाम् ॥ ७५ ॥

अनर्था विपदः, दूरतो यान्त्यामन्ना अपि न भवन्ति ; साधुरय-
मिति प्रवादः साधुवादः श्लाघा, प्रवर्तते प्रसरति, एतावदैहिकं
फलम् ; स्वर्गसौख्यानीति तु पारलौकिकम्, अस्तेयव्रतनावश्यं
परन्तीत्यस्तेयचारिणस्तेषाम् ।

अत्रान्तरे श्लोकाः—

वरं वङ्गिशिखा पीता सर्पास्यं चुम्बितं वरम् ।

वरं हालाहलं लीढं परस्वहरणं न तु ॥ १ ॥

प्रायः परस्वलुब्धस्य निःशूका बुद्धिर्घते ।

हन्तुं भ्रातृन् पितृन् दारान् सुहृदस्तनयान् गुरून् ॥ २ ॥

परस्वं तस्करो गृह्णन् वधवन्धादि नेहते ।

पयःपायीव लगुडं विडाल उपरि स्थितम् ॥ ३ ॥

व्याधधीवरमार्जागादिभ्यश्चीरोऽतिरिच्यते ।

निगृह्यते नृपतिभिर्यदसौ नेतरे पुनः ॥ ४ ॥

स्वर्गादिकेऽप्यन्यधने पुरःस्थे

सदा मनीषा दृषदीव येषाम् ।

सन्तोषपीयूषरसेन तृप्ता-

स्ते द्यां लभन्ते गृहमेधिनोऽपि ॥ ५ ॥ ७५ ॥

इदानीमामुष्णिकमैहिकं चाब्रह्मफलमुपदर्शय

गृहस्थोचितं ब्रह्मचर्यव्रतमाह—

षण्ढत्वमिन्द्रियच्छेदं वीक्ष्याब्रह्मफलं सुधीः ।

भवेत् स्वदारसन्तुष्टोऽन्यदारां वा विवर्जयेत् ॥ ७६ ॥

षण्ढत्वमामुष्णिकं परदाररतानां फलं, इन्द्रियच्छेदश्च राजादि-
कृत ऐहिकं, अब्रह्मणः प्रतिषिद्धस्य मैथुनस्य, वीक्ष्य शास्त्रात्प्रत्यक्षेण
वा ज्ञात्वा, स्वदारेषु धर्मपत्न्यां सन्तुष्टो भवेदित्येकं गृहस्थब्रह्म-
चर्यम्, अन्यदारां वा परमस्वन्विनीः स्त्रियो विवर्जयेत् ।
स्वस्तीमाधारणस्त्रीसेवीत्यर्थः इति द्वितीयम् ॥ ७६ ॥

यद्यपि गृहस्थस्य प्रतिपन्नं व्रतमनुपालयतो न तादृशः
पापसम्बन्धोऽस्ति तथापि यतिधर्मानुरक्तो यतिधर्मप्राप्तेः पूर्वं
गार्हस्थ्येऽपि कामभागविरक्तः सन् आवकधर्मं परिपालयति
इति तं वैराग्यकाष्ठामुपनेतुं सामान्येनाब्रह्मदोषानाह—

रम्यमापातमात्रे यत् परिणामेऽतिदारुणम् ।

किंपाकफलसंकाशं तत्कः सेवेत मैथुनम् ॥ ७७ ॥

आपातमात्रे प्रथमारम्भमात्रे, रम्यं मनोहरं, परिणामे

प्रारम्भादुत्तरोत्तरावस्थायां, दारुणं रौद्रं, किंपाकफलसंक्राशं
किंपाको वृक्षविशेषस्तत्फलसदृशं, किंपाकफलं ह्यापाते रस्यं
परिणामे दारुणं मारणात्मकत्वात् ।

यदाह —

'वस्त्रङ्घटा हलहलया' दीसन्ता दिन्ति हिययपरिश्रोसं ।

किंपागफला पुत्तय आसायन्तो वियाण्हिसि ॥ १ ॥

एवंविधं यन्मैथुनं मिथुनकर्म तत्कः सेवेतेति सम्बन्धः ।

यदाह—

यद्यपि निषेव्यमाणा मनसः परितुष्टिकारका विषयाः ।

किंपाकफलादनवत् भवन्ति पश्चादतिदुरन्ताः ॥ २ ॥ ७७ ॥

मैथुनस्य परिणामदारुणत्वमाह —

कम्पः स्वेदः श्रमो मूर्च्छा भ्रमिर्ग्लानिर्बलक्षयः ।

राजयक्ष्मादिरोगाश्च भवेयुर्मैथुनोत्थिताः ॥ ७८ ॥

कम्पो वेपथुः, स्वेदो घर्मः, श्रमः क्लमः, मूर्च्छा मोहः,
भ्रमिर्भ्रमः, ग्लानिरङ्गसादः, बलक्षयः शक्तिनाशः, राजयक्ष्मा
क्षयरोगः, स आदिर्येषां कासश्वासादीनां रोगाणां ते तथा
मैथुनोत्थिता मैथुनप्रभवाः ॥ ७८ ॥

(१) वर्णाद्याः कौतुका दृश्यमाना ददति हृदयपरितोषम् ।

किंपाकफलान् पुत्रक आस्वादमानो विज्ञास्यसि ॥ १ ॥

(२) 'तुसुर्नाम्न कोउए हलहल' इति श्रीहेमचन्द्राचार्याः देशीयममालायार्थ
अष्टमवर्गे अनेकार्थप्रकरणे ७४ श्लोके व्याख्यः ।

अहिंसापरिवारत्वाच्छेषव्रतानां मैथुने

अहिंसाया एवाभावमाह—

योनियन्त्रसमुत्पन्नाः सुसूक्ष्मा जन्तुराशयः ।

पीड्यमाना विपद्यन्ते यत्र तन्मैथुनं त्यजेत् ॥ ७६ ॥

योनिः प्रसवमार्गः, सैव यन्त्राकारत्वाद्यन्त्रं, तत्र समुत्पन्नाः
संमूर्च्छजनोत्पन्नाः, ते च न चक्षुर्याह्या इत्याह—सुसूक्ष्माः,
जन्तुराशयो जन्तुसमूहाः, पीड्यमाना सृद्यमानाः पुंश्चर्जनति
शेषः, रूतनालिकायां तप्तायःकणकप्रवेशे रूतानीव, विपद्यन्ते
विनश्यन्ति, यत्र मैथुने तन्मैथुनं त्यजेत् ॥ ७६ ॥

योनी जन्तुसङ्गावं संवादेन द्रढयति—

जन्तुसङ्गावं वात्स्यायनोऽप्याह ।

वात्स्यायनः कामशास्त्रकारः । अनेन च वात्स्यायनमंवादाधीन-
नमस्य प्रामाण्यमिति नोच्यते, न हि जैनं शासनमन्यमंवादाधीन-
प्रामाण्यं किन्तु येऽपि कामप्रधानास्तेऽपि जन्तुसङ्गावो नापङ्क्त
इत्युच्यते ।

वात्स्यायनश्लोको यथा—

रक्तजाः क्रमयः सूक्ष्मा सृष्टुमध्याधिगतयः ।

जन्मवर्त्मसु काण्डूतिं जनयन्ति तथाविधाम् ॥८०॥

रक्तजा रक्तीशवाः, क्रमयो जन्तुविशेषाः, सूक्ष्मा अप्रत्यक्षाः,

मृदुमध्याधिगतयोः मृदुशक्तयो मध्यशक्तयोऽधि^१शक्तयश्च, तथा-
विधां मृदुमध्याधिमात्रशक्त्यनुरूपां ; मृदुशक्तयो मृदीं, मध्यशक्तयो
मध्यां, अधिकशक्तयोऽधिकां कण्डूतिं कण्डूं जन्मवर्त्मसु योनिषु
जनयन्ति ॥ ८० ॥

कामज्वरचिकित्सा^२र्थमौषधमिव मैथुनसेवनमिति यो मन्येत
तं प्रत्याह —

स्त्रीसम्भोगेन यः कामज्वरं प्रतिचिकीर्षति ।

स हुताशं घृताहुत्या विध्यापयितुमिच्छति ॥ ८१ ॥

प्रतिचिकीर्षति प्रतिकर्तुमिच्छति, विध्यापयितुं शक्यितुम् ;
अयमर्थो नायं कामज्वरस्य प्रतीकारोऽनुगुणः, अपि तु वृद्धिहेतुः
नहि हुताशं घृताहुतिप्रक्षेपस्तच्छान्तिं भवति किन्तु तद्वृद्धेयं ।

बाह्या अप्याहुः—

न जातु कामः कामानामुपभोगेन शाम्यति ।

हविषा कृष्णवर्त्मव भूय एवाभिवर्द्धते ॥ १ ॥

किन्तु कामज्वरप्रतीकारा ईषत्करा वैराग्यभावनाप्रतिपक्ष-
सेवाधर्मशास्त्रश्रवणादयः ; तद्वृद्धेः कामज्वरप्रशान्त्युपायेषु सत्सु,
किं भवभ्रमणहेतुना मैथुनसेवनन ॥ ८१ ॥

(१) क ख ग छ -ऽधिक-

(२) च अधिशक्त-

(३) ग ड किंच ।

'एतदेवाह —

वरं ज्वलदयस्तम्भपरिरम्भो विधीयते ।

न पुनर्नरकद्वारामाजघनसेवनम् ॥ ८२ ॥

अयमर्थः । भवतु कामज्वरोपशमहेतुर्मेधुनं परं नरकहेतुत्वाच्च
प्रशस्यम् ॥ ८२ ॥

अपि च स्त्रीसम्बन्धनिबन्धनं निधुवनं, त्रियञ्च स्मृता अपि
सकलगुणगरिमविघातहेतव इत्याह,—

सतामपि हि वामभूर्ददाना हृदये पदम् ।

अभिरामं गुणग्रामं निर्वासयति निश्चितम् ॥ ८३ ॥

सतामपि हि महात्मनामपि, वामभूर्विरचितलोचनविकारा,
हृदये पदं ददाना स्मृतिमात्रेणापि सन्निधापिता, अभिरामं
रमणीयं, गुणग्रामं गुणममूहं, निर्वासयति उदासयति । श्लेष-
च्छाया चेत्यम् । यथा कुनियोगी कश्चिद्देशमध्ये पदं ददान एव
रक्षितव्यान् ग्रामान् लोभमोहादिनोदासयति, एवं हृदये लब्ध-
पदा कामिन्यपि पालनीयं गुणग्राममुच्छेदयति । अथवा सतामपि
गुणग्रामं सतामेव हृदये पादं दत्त्वा वामभूर्निर्वासयति ॥ ८३ ॥

हृदयसन्निधापनमपि स्त्रीणां बहुदोषत्वाद्गुणहानिहेतुः किं
पुनरमणमित्येतदेवाह—

(१) इ एतदेवमाह ।

(२) च ददानः प्रवररक्षितव्यान् ।

वञ्चकत्वं नृशंसत्वं चञ्चलत्वं कुशीलता ।

इति नैसर्गिका दोषा यासां तामु रमेत कः ॥८४॥

वञ्चकत्वं मायाशीलता, नृशंसत्वं क्रूरकर्मकारिता, चञ्चलत्वं कुत्वाप्यवस्थितचित्तत्वाभावः, कुशीलता दुःस्वभावता, उपस्थसंयमाभावो वा, इत्येत नैसर्गिकाः स्वाभाविका दोषा नत्वौपाधिकाः, तामु को रमेत ॥ ८४ ॥

न चेयन्त एव दोषा किन्त्वपरिसंख्याता इत्याह—

प्राप्तुं पारमपारस्य पारावारस्य पार्यते ।

स्त्रीणां प्रकृतिवक्राणां दुश्चरित्रस्य नो पुनः ॥८५॥

पारावारस्य समुद्रस्य, अपारस्यादृष्टपारस्य, पारं परतीर, प्राप्तुं पार्यते शक्यते, न पुनः स्त्रीणां प्रकृतिवक्राणां स्वभावकुटिलचरित्राणां, दुश्चरित्रस्य दुष्टचेष्टितस्य, पारं पर्यन्तः ; प्राप्तुं पार्यते इति ॥ ८५ ॥

दुश्चरित्रमेवाह —

नितम्बिन्यः पतिं पुत्रं पितरं भ्रातरं क्षणात् ।

आरोपयन्त्यकार्येऽपि दुर्वृत्ताः प्राणसंशये ॥ ८६ ॥

नितम्बिन्य इति योवनोन्माददर्शनार्थम् । अतएव स्त्रीति नोक्तम् । .दुर्वृत्ता दुष्टशीलाः, अकार्येऽपि प्रयोजनमन्तरणापि, अथवाऽकार्येऽल्पे प्रयोजने नर्जाऽल्पार्थत्वात्, प्राणसंशये प्राणसन्देहः ; उपलक्षणं चेतत् । प्राणनाशेऽपि आरोपयन्ति आरोहयन्ति । कमित्याह । पतिं भर्तारम् । सूर्यकान्तेव प्रदेशराजम् ।

यदाह —

'भज्जा वि इन्द्रियविगारदोसनडिया करिद्र पद्रपावम् ।

जह सो पणसिराया मूरियकंताइ तह वहिओ ॥ १ ॥

पुत्रं तनयम् । चुलनीव ब्रह्मदत्तम् ।

यदाह —

'माया नियगमइविगपियम्मि अत्थे अप्रमाणम्मि ।

पुत्तस्स कुणइ वमणं चुलणीं जह वंभदत्तस्स ॥ २ ॥

पितरं जनकं, भ्रातरं मोदरम् । जीवयशा इव जरामन्वं

कालादींश्च भ्रातृन् ॥ ८६ ॥

अतएव—

भवस्य वीजं नरकद्वारमार्गस्य दीपिका ।

शुचां कन्दः कलिर्मूलं दुःखानां खानिरङ्गना ॥८७॥

भवस्य संसारस्याङ्गुरस्यैव बीजं तत्कारणत्वात्संसारस्य, नरकद्वारं नरकप्रवेगः, तत्र यो मार्गः पत्न्यास्तत्र दीपिकैव दीपिका तत्प्रकाशकत्वात्, शुचां शोकानां वर्ष्मिणांमिव कन्दस्तत्प्ररोहहेतुत्वात्, कलिः कलहव्य तरोरिव मूलं पादो वृद्धिहेतुत्वात्, दुःखानां शारीर-मानसानां लवणादीनामिव खानिराकरस्तत्समुत्पत्त्यात् दुःखानां,

(१) भार्याऽपि इन्द्रियविगारदोषनष्टिता करोति पतिपापम् ।

यथा प्रदेशराजः स्वयंकालया तथा वधितः ॥ १ ॥

(२) माता निजकर्मतिथिकल्पिते अर्थे अपुत्र्यमाणे ।

पुत्रस्य करोति व्यसनं चुलनी यथा ब्रह्मदत्तस्य ॥ २ ॥

काऽमावङ्गना । एवं तावद्यतिधर्मानुरक्तं गृहस्थं प्रति सामान्येन
मैथुनदोषाः स्त्रीदोषाश्चोक्ताः ॥ ८७ ॥

सम्प्रति स्वदारसन्तुष्टान् गृहस्थानधिकृत्य साधारणस्त्रीदोषाः
श्लोकपञ्चकेनोच्यन्ते—

मनस्यन्यहचस्यन्यत्क्रियायामन्यदेव हि ।

यासां साधारणस्त्रीणां ताः कथं सुखहेतवः ॥८८॥

मनसि चित्तेऽन्यत् वचःक्रिययोर्विलक्षणं, वचसि वचनेऽन्यत्
मनःक्रिययोर्विलक्षणं, क्रियायां चेष्टितेऽन्यत् वाङ्मनसोर्विसंवादि,
यासां साधारणस्त्रीणां वैश्यानां, ता विसंवादिप्रेमाणः कथं
सुखस्य विश्वासैकनिबन्धनस्य हेतवः ।

यदाह—

अन्यस्मै दत्तसङ्केता याचतेऽन्यं स्मृते परम् ।

अन्यश्चित्ते परः पार्श्वे गणिकानामहो नरः ॥ १ ॥ ८८ ॥

तथा—

मांसमिश्रं सुरामिश्रमनेकविटचुम्बितम् ।

को वैश्यावदनं चुम्बेदुच्छिष्टमिव भोजनम् ॥८९॥

मांसेन जलस्थलखचारिजीवजाङ्गलेन, मिश्रमांसगन्धि,
मांसादित्वाद्देश्यानां, सुरया काष्ठपिष्टादिमथ्या मदिरया, मिश्रं
व्याप्तं, सुरापाणप्रसक्तत्वात् । अनेकविटैर्बहुभिविटैरित्यर्थः, चुम्बित-
मास्वादितम्, प्रायो विटासक्तत्वात् ; एवंविधं वैश्यानां वदनं .

कश्चुखेन्न कश्चिञ्चेतनश्चुखेदित्यर्थः । उच्छिष्टमिव भोजनमित्युप-
मानमनेकविटचुम्बितवेश्यावदनस्योपमेयस्य । अथवा मांस-
मिश्रत्वं सुरामिश्रत्वं चोच्छिष्टभोजनेऽपि योज्यम् ॥ ८६ ॥

तथा—

अपि प्रदत्तसर्वस्वात् कामुकात् क्षीणसम्पदः ।

वासोऽप्याच्छेत्तुमिच्छन्ति गच्छतः पण्ययोषितः ॥८७॥

प्रदत्तसर्वस्वादपि महाधनावस्थायां, पुण्यक्षयात्क्षीणसम्पदः,
कामुकात्तत एव गच्छतः स्वगृहं प्रति, वासोऽपि परिधानवस्त्र-
मपि, आच्छेत्तुं इनाद् ग्रहीतुमिच्छन्ति ; पण्यं मूल्यं, तत्रधाना
योषितो वेश्याः ; अनेन कृतघ्नत्वं तासामाह ।

यदाह—

उपचरिताऽप्यतिमात्रं प्रकटवधूः क्षीणसम्पदः पुंसः ।

पातयति दृश ब्रजतः स्रहया परिधानमात्रेऽपि ॥ १ ॥८७॥

तथा—

न देवान्न गुरुन्नापि मुहूदो न च बाम्भवान् ।

अमत्सङ्गरतिर्नित्यं वेश्यावश्यो हि मन्यते ॥८१॥

वेश्यावश्यः पुमान्न देवादीन्मन्यते, कुतः अमत्सङ्गरतिर्नित्यं
अमद्भिर्विटादिभिः सङ्गो अमत्सङ्गस्तत्र रतिर्यस्य । वेश्यावश्यस्य
हि सुलभा एवासत्सङ्गाः ॥ ८१ ॥

तथा—

कुष्ठिनोऽपि स्मरसमान् पश्यन्तीं धनकाङ्गया ।

तन्वन्तीं कृत्रिमस्नेहं निःस्नेहां गणिकां त्यजेत् ॥६२॥

कुष्ठिनः कुष्ठिरोगिणीऽप्यत्यन्तमनुपादेयान्, स्मरसमान् कन्दर्पतुल्यान्, धनकाङ्गया हेतुभूतया पश्यन्तीं, महत्या प्रतिपत्त्या प्रतिपादयन्तीं, न च स्नेहमन्तरेण कुष्ठिनोऽपि सकाशाङ्गनावाप्तिरिति । तन्वन्तीं विस्तारयन्तीं, कृत्रिममुपचरितं, स्नेहं प्रेम ; परमार्थतस्तु निःस्नेहां गणिकां वेश्यां, त्यजेत् । एवं तावत्स्वदारसन्तुष्टस्य पण्याङ्गनागमने दोषाः प्रतिपादिताः ॥ ६२ ॥

इदानीं परदारगमनदोषानाह —

नासक्त्या सेवनीया हि स्वदारा अप्युपासकैः ॥

आकरः सर्वपापानां किं पुनः परयोषितः ॥६३॥

सर्वविरतिनालसः खलु देशविरतिपरिणाम इति गार्हस्थ्येऽपि वैराग्यातिशयादुपासकैरप्रतिषिद्धाः स्वदारा अप्यासक्त्या गर्जेन न सेवनीयाः किं पुनः परयोषितस्ता अत्यन्तमसेवनीया इत्यर्थः ; यत आकरः खानिः सर्वपापानां मायामृषावादादीनाम्, हि शब्दो यस्मादर्थे, यस्मात् स्वदारानपि नासक्त्या सेवन्ते उपासकाः ततः कथं परदारेषु प्रसजियुरित्यर्थः ॥ ६३ ॥

परस्त्रीणां पापकारित्वमेव दर्शयति—

स्वपतिं या परित्यज्य निस्त्रपोपपतिं भजेत् ।

तस्यां क्षणिकचित्तायां विश्रम्भः कोऽन्ययोषिति ॥ ६४ ॥

तस्यां क्षणिकचित्तायां चलितचित्तायामन्ययोषिति, को विश्रम्भः को विश्वासः, न कश्चिदित्यर्थः । विश्रम्भाधीनं च सुखं तदपि नास्तीत्यर्थः । या किं, या स्वपतिं देवतारूपं 'भर्तृदेवता हि स्त्रियः' इति श्रुतेः ; परित्यज्य पाणिगृहीत्यपि त्यक्त्वा, निस्त्रपालज्जारहिता ; त्रपा हि भूषणं स्त्रीणाम् ; उपपतिं पत्यन्तरं, भजेत् ॥ ६४ ॥

इदानीं परस्त्रीप्रसक्तोऽनुशिष्यते—

भीरोगकुलचित्तस्य दुःस्थितस्य परस्त्रियाम् ।

रतिर्न युज्यते कर्तुमुपशूनं पशोरिव ॥ ६५ ॥

परस्त्रियां रतिः प्रीतिः, कर्तुं न युज्यते, भीरोः पतिराजादिभीतस्य, अतएवाकुलचित्तस्य अनेन दृष्टोऽनेन ज्ञातोऽहमिति उपमर्पतीति व्याकुलचित्तस्य, दुःस्थितस्य खण्डदेवकुलादौ शय्यासनादिरहितस्य, कस्येव, पशोरिव वध्यस्य, उपशूनं शूनासर्मापि ॥ ६५ ॥

तस्मात्—

प्राणसन्देहजननं परमं वैरकारणम् ।

लोकद्वयविरुद्धं च परस्त्रीगमनं त्यजेत् ॥ ६६ ॥

परस्त्रियां गमनं सभोगस्त्यजेत्, प्राणानां जीवितव्यस्य,

सन्देहो नाशशङ्का, तं जनयतीति प्राणसन्देहजननं ; 'परस्त्रीषु प्रसक्तस्य हि प्रायेण परैः प्राणा प्रणाशयन्ते कदाचिन्नेति प्राणसन्देहः, परमं प्रकृष्टं, वैरस्य विरोधस्य, कारणम् ।

यदाह—

बद्धमूलस्य मूलं हि महद्वैरतरोः स्त्रिय इति ।

लोकद्वयमिहलोकपरलोकलक्षणं, तस्य विरुद्धं प्राणसन्देहजननत्वाद्द्वैरकारणत्वात्लोकद्वयविरुद्धत्वादिति परस्त्रीगमनत्यागि हेतुत्रयं विशेषणद्वारेण ॥ ६६ ॥

लोकद्वयविरुद्धं चेति विशेषणमस्फुटं स्फुटयति—

सर्वस्वहरणां बन्धं शरीरावयवच्छिदाम् ।

मृतश्च नरकं घोरं लभते पारदारिकः ॥ ६७ ॥

सर्वधनापहारं, रज्ज्वादिना बन्धं, शरीरावयवः पुंश्वजादिस्तस्य च्छिदां क्तिदं लभत इतीहलोकविरोधः । मृतश्च नरकं घोरं लभते इति परलोकविरोधः । परदारान् गच्छतीति पारदारिकः ॥ ६७ ॥

उपपत्तिपूर्वं परस्त्रीगमनप्रतिषेधमाह—

स्वदाररक्षणे यत्नं विदधानो निरन्तरम् ।

जानन्नपि जनो दुःखं परदारान् कथं व्रजेत् ॥ ६८ ॥

जानन्नपि अनुभवन्नपि, दुःखं मनःपीडां, परदारप्रसङ्गे तस्य ; परदाराः परिषां दाराः परदाराः अतः स्वदारप्रसङ्गेषु परिषु .

दुःखमनुभवत्येव । अत्र हेतुमाह । स्वदाररक्षणं स्वकलत्ररक्षणं,
यत्रमादरं, भित्तिवरणकप्राकारप्राहरिकादिभिर्विदधानः कुर्वन्,
निरन्तरं दिवानिशं, स्वदाररक्षणपरिक्लेशशाली जनो जानात्येव
स्वस्मिन् दुःखं इत्यात्मानुभवेन परेष्वपि दुःखं पश्यन् कथं
परदारान् व्रजेत् ॥ ६८ ॥

आस्तां परस्त्रीषु रमणं रमणेच्छाऽपि महतेऽनर्थयिति आह —

विक्रमाक्रान्तविश्वोऽपि परस्त्रीषु रिरंसया ।

कृत्वा कुलक्षयं प्राप नरकं दशकन्धरः ॥ ६९ ॥

परस्त्रीविषये रमणाभावेऽपि रिरंसामात्रेण हेतुना, दशकन्धरो
रावणो, नरकं प्राप इति पारलौकिकं फलम् । ऐहिकमाह ।
कृत्वा कुलक्षयं, यद्यपि कुलक्षयस्तस्य रामादिभिः कृता न तेन,
तथापि तदीयपरदाररिरंसामपूर्वकत्वादिभिस्तत्त्वतस्तत्कृत उच्यते ।
ननु पारलौकिकं फलं नरकगमनरूपमास्तां, ऐहलौकिकं तु
बलवतां कुतस्थं भवेदित्याह । विक्रमाक्रान्तविश्वोऽपि ; न हि
दशकन्धरादन्यो बलवान्, यो विक्रमेण विश्वमप्याक्रान्तवान्
सोऽपि यद्यनर्थमश्रुते तदपरस्य का मात्रिति ॥ ६९ ॥

अयं चार्थः सम्प्रदायगम्यः, सचायम् । --

अस्ति त्रिकूटशिरमि शिरोमणिरिव क्षितः ।

रक्षोर्दीपे हिरण्याङ्गा लङ्केति प्रथिता पुरी ॥ १ ॥

विद्याधरनृपस्तस्यां पुलस्त्यकुलकौस्तुभः ।

अजायत महावीर्या रावणो विश्वरावणः ॥ २ ॥

अभूतां भ्रातरौ तस्य निःसीमस्थाम'शोभिनी ।
 अपराविव दोःस्तम्भी कुम्भकर्णविभीषणौ ॥ ३ ॥
 देवतामिव कुलस्य स्वपूर्वपुरुषार्जिताम् ।
 गृहे नवमहारत्नस्रजं सोऽपश्यदन्यदा ॥ ४ ॥
 श्रूयन्ते द्वादशादित्या नवादित्या इमे पुनः ।
 दृश्यन्ते कथमित्येतद्द्वान् पप्रच्छ तत्र सः ॥ ५ ॥
 अथाचचक्षिरे तस्मै त्वत्पूर्वपुरुषैः पुरा ।
 वरलब्धा महामाराऽनर्घ्यं रत्नमालिका ॥ ६ ॥
 इमां क्षिपेत् यः कण्ठे स्यात्सोऽर्द्धभरतेश्वरः ।
 इत्याम्नायात्तवान्नाये पूज्यते पूर्वजैरमी ॥ ७ ॥
 ततस्तां सोऽक्षिपत्कण्ठे तद्रत्नेषु नवस्वपि ।
 सङ्क्रान्तास्यतया चासी दशास्य इति पप्रथे ॥ ८ ॥
 ततोः जनैर्जयजयेत्यारावैरभिनन्दितः ।
 सोऽभान्मूर्त्त इवीक्षाहो जगद्विजयहृतवे ॥ ९ ॥
 तस्यानवधा विद्यास्ताः प्रज्ञप्तीप्रमुखाः सदा ।
 असाध्यसाधनप्रौढाः पार्श्वे सेना इवावसन् ॥ १० ॥
 ततो भरतवर्षाङ्गं स एकग्रामलीलया ।
 दुःसाधं साधयामास दोःकण्डूर्नत्वपूर्यत ॥ ११ ॥
 आसीद्विदितश्च वैताड्यगिरी विद्याधरेश्वरः ।
 इन्द्रनामा पूर्वजन्मानुभूतेन्द्रपदस्थितिः ॥ १२ ॥

(१) ख च शालिनौ ।

विश्वैश्वर्यबलोद्रेकादिन्द्रत्वाभ्यासतोऽपि च ।
 इन्द्रमात्मानमेवायममंस्तीन्द्रं तु नापरम् ॥ १३ ॥
 शचीति स स्वमहिषीं स्वमस्त्रं वज्रमित्यपि ।
 पट्टेभ्रमैरावण इत्यश्वमुच्चैःश्रवा इति ॥ १४ ॥
 सारथिं मातलिरिति चतुरोऽन्यान्महाभटान् ।
 शोभो यमः पाशधरः कुबेर इति चाभ्यधात् ॥ १५ ॥
 मन्यमानस्तुणायान्यानिन्द्रमन्यः स दीर्मदी ।
 नाजीगणद्रावणमप्यत्यन्तरणदारुणम् ॥ १६ ॥
 तस्मै ततः प्रकुपितः कृतान्त इव दारुणः ।
 रावणोऽश्रावणाभोदगर्जन्नजबलोऽचलत् ॥ १७ ॥
 विद्याबलात्सैन्योऽपि लङ्घयामास सोऽर्णवम् ।
 विद्याधरानुल्ययाना भुव्यभसि नभस्यपि ॥ १८ ॥
 स दिशश्छादयन् सैन्यवात्योडूर्त रजश्चयैः ।
 वैताळ्यं प्राप कल्पान्तमहावात इव द्रुतम् ॥ १९ ॥
 श्रुत्वा रावणमायान्तमिन्द्रोऽपि द्रुतमभ्यगात् ।
 पुंसां मैत्र्यां च वैरं च संमुखीत्यानमादिमम् ॥ २० ॥
 दूरादपि दशास्येन प्रञ्चितो महितीजसा ।
 अथ दूतोऽभ्युपेत्येन्द्रमित्युवाच ससौष्ठवम् ॥ २१ ॥
 ये केचिदिह राजानो विद्यादोर्वीर्यदर्पिणः ।
 तैरुपेत्योपायनाद्यैः पूजितो दशकन्धरः ॥ २२ ॥
 दशकण्ठस्य विस्मृत्या भवतश्चाजवाद्यम् ।
 इयान् कालो ययौ तस्मिन् भक्तिकालस्तावाधुना ॥ २३ ॥

भक्तिं दर्शय तत्तस्मिन् शक्तिं वा दर्शयाधुना ।
 भक्तिशक्तिविहीनश्चेदेवमेव विनङ्क्ष्यसि ॥ २४ ॥
 इन्द्रोऽपि निजगादैवं वराकैः पूजितो नृपैः ।
 रावणस्तदयं मत्तः पूजां मत्तोऽपि वाञ्छति ॥ २५ ॥
 यथा तथा गतः कालो रावणस्य सुखाय सः ।
 कालरूपस्त्वयं कालमृतस्येदानीमुपस्थितः ॥ २६ ॥
 गत्वा स्वस्वामिनो भक्तिं शक्तिं वा मयि दर्शय ।
 स भक्तिशक्तिहीनश्चेदेवमेव विनङ्क्ष्यति ॥ २७ ॥
 द्रुतेनागत्य विज्ञप्ते रावणः क्रोधदारुणः ।
 चचालानन्तसैन्योर्मिः क्षयोद्भ्रान्त इवार्णवः ॥ २८ ॥
 तयोर्बलानामन्योऽन्यं संफेटः शस्त्रवर्षिणाम् ।
 संवर्त्तपुष्करावर्त्तवारिदानामिवाभवत् ॥ २९ ॥
 रावणं रावणिर्नत्वा युद्धायेन्द्रमथाह्वत ।
 रणक्रीडासु वीरा हि नाग्रं ददति कस्यचित् ॥ ३० ॥
 ततश्चैकाङ्गविजयाकाङ्क्षिणाविन्द्ररावणी ।
 सैन्यान्यपास्यायुध्येतां हृन्धयुद्धेन दुर्द्धरौ ॥ ३१ ॥
 मिथः प्रतिहतास्त्री तौ रणपारयियासया ।
 युयुधाते नियुद्धेन मदान्धौ सिन्धुराविव ॥ ३२ ॥
 रावणिः किमधोऽथेन्द्र ऊर्ध्वमिन्द्रोऽथ रावणिः ।
 नालक्ष्यत तयोर्व्यक्तिर्वेगाद्विपरिवर्त्तिनोः ॥ ३३ ॥

विजयश्रीः क्षणेनेन्द्रे मेघनादे क्षणेन च ।
 यानायातं व्यधाङ्गीर्तवोभयोरपि भीमयोः ॥ ३४ ॥
 अमौ मशक इत्यस्याद्यावद्भवेण वञ्चभित् ।
 तावत्सर्वीजसा मेघनादस्तं समुपाद्रवत् ॥ ३५ ॥
 पातयित्वा भगित्ये'व तं ब्रवन्थ दशास्यसूः ।
 जिगीषृणां जये हेतुः प्रथमो ह्याशुकारिता ॥ ३६ ॥
 मेघनादः सिंहनादैर्नादयन् रोदसौ अपि ।
 पितुः समर्पयामास सूक्तं जयमिवाश्रयं तम् ॥ ३७ ॥
 प्रबलारक्षगुप्तायां तं गुप्तां रावणोऽक्षिपत् ।
 हयं विधत्ते हि बलीं निहन्त्यपि वहत्यपि ॥ ३८ ॥
 सोमो दण्डधरः पार्श्वे कुबेरश्च समेत्य ते ।
 दशास्यमिन्द्रग्रहणात्क्रुडा रुरुधिरं ततः ॥ ३९ ॥
 जितकाशी दशास्योऽपि भूत्वोत्साहाच्चतुर्गुणः ।
 योधयामास संग्रामचतुरश्वतुरोऽपि तान् ॥ ४० ॥
 सोऽभाङ्गीर्दृग्निडनो दण्डं चुक्षोद गदिनो गदाम् ।
 पाशिनोऽत्रोटयत्पाशान् धनुः सोमस्य चाच्छिदत् ॥ ४१ ॥
 अपातयत्प्रहारैस्तान्महोभः कलभानिव ।
 अग्रहीद्रावणो ब्रह्मा वैरिविद्रावणः क्षणात् ॥ ४२ ॥
 समाङ्गराज्यमहितमुपादाय पुरन्दरम् ।
 पाताललङ्कां लङ्केशो विजितुमगमत्ततः ॥ ४३ ॥

(१) क -वं ।

(२) च -यतः ।

हत्वा चन्द्रोदरं तत्र 'तद्राज्यं स्वां च सोदरीम् ।
 सोऽदात्खराय त्रिशिरोदूषणज्जायसे ततः ॥ ४४ ॥
 चन्द्रोदरस्य निःशेषं खरः खरबलोऽग्रहीत् ।
 एका तु गुर्विणी राज्ञी प्रणश्य क्वचिदप्यगात् ॥ ४५ ॥
 ततः पाताललङ्घातो लङ्कां लङ्कापतिर्ययौ ।
 तत्र निष्कण्टकं राज्यं चक्रे विष्टपकण्टकः ॥ ४६ ॥
 सोऽन्येद्युः पुष्पकारूढक्रीडयेतस्ततो भ्रमन् ।
 मरुत्तभूपप्रारब्धमीक्षाञ्चक्रे महामखम् ॥ ४७ ॥
 ततो विमानादुत्तीर्णी दशास्यस्तद्दृष्टया ।
 आनर्चे भूभुजा तेन पाद्यसिंहासनादिना ॥ ४८ ॥
 ततो मरुत्तभूपालं जगादैवं दशाननः ।
 अरे किमेष क्रियते नरकाभिमुखैर्मखः ॥ ४९ ॥
 धर्मः प्रोक्तो ह्यहिंसातः सर्वज्ञैस्त्रिजगद्धितैः ।
 पशुहिंसात्मकाद्यज्ञात्स कथं नाम जायते ॥ ५० ॥
 लोकद्वयारिं तद्यज्ञं मा कार्षींश्चेत्करिष्यसि ।
 महुमाविह ते वासः परत्र नरके पुनः ॥ ५१ ॥
 विससर्ज मखं सद्यो मरुत्तनृपतिस्ततः ।
 अलङ्घ्या रावणाज्ञा हि विश्वस्यापि भयङ्करा ॥ ५२ ॥
 प्रभञ्जन इवीजस्वी मरुत्तमखभञ्जनः ।
 ततोऽगाञ्चेत्ययात्रार्थं सुमेर्वष्टापदादिषु ॥ ५३ ॥

विधाय यात्रां चैत्येषु कृत्विमाकृत्विमेषु सः ।
 आजगाम निजं धामं पुनरेव दशाननः ॥ ५४ ॥
 इतश्चासीदयोध्यायां पुर्यामेकमहारथः ।
 राजा दशरथो नाम धाम निःसीमसम्पदाम् ॥ ५५ ॥
 पत्न्यः कौशल्याकैकेयीसुमित्रासुप्रभाभिधाः ।
 प्रियाश्चतस्रस्तस्यामन्मूर्त्ता इव दिशां श्रियः ॥ ५६ ॥
 कौशल्या सुषुवे रामं कैकेयी भरतं सुतम् ।
 सुमित्रा लक्ष्मणं नाम शत्रुघ्नं सुप्रभाऽभिधा ॥ ५७ ॥
 रामलक्ष्मणभरतशत्रुघ्नास्तस्य रेजिरे ।
 चत्वारः सूनवो दन्ता इव त्रिदशदन्तिनः ॥ ५८ ॥
 जनकस्य सुतां सीतां भामण्डलसहोदरीम् ।
 कार्मुकारोपणपणां रामभद्र उपायत ॥ ५९ ॥
 जिनेन्द्रबिम्बस्त्रपनजलं मङ्गलहृतवे ।
 चतस्रणां च राज्ञीनां नृपः प्रैषयदन्यदा ॥ ६० ॥
 तत्तोयमागतं पश्चादिति रोषमुपेयुषीम् ।
 अनुनेतुं स्वयं राज्ञीं सुमित्रामगमनृपः ॥ ६१ ॥
 घण्टान्तर्लालिकालोलदशनं चलिताननम् ।
 श्वेतमर्वाङ्गरोमाणं भृगोमच्छन्नलोचनम् ॥ ६२ ॥
 पदे पदे प्रस्रवलन्तं याचमानं च पञ्चताम् ।
 गतस्तत्र ददर्शकं जरत्कञ्चुकिनं नृपः ॥ ६३ ॥

तं दृष्ट्वाऽचिन्तयद्राजा स्मो यावन्नेदृशा वयम् ।
 चतुर्थपुरुषार्थाय तावद्धि प्रयतामहे ॥ ६४ ॥
 व्रतं जिष्टुः स ततो राज्ये स्थापयितुं निजि ।
 अङ्गायाह्वाययामास तनयौ रामलक्ष्मणौ ॥ ६५ ॥
 भरतस्य जन्म्याऽथ कैकेय्या मन्यरागिरा ।
 वरौ प्राक्प्रतिपन्नौ स याचितः सत्यसङ्गरः ॥ ६६ ॥
 वरेणार्थित एकेन स तदा रघुपुङ्गवः ।
 प्रतिपन्नस्थिरो राज्यं भरताय समर्पयत् ॥ ६७ ॥
 चतुर्दशसभा यावद्दनवासाय चादिशत् ।
 समीतालक्ष्मणं रामं वरेणान्येन चार्थितः ॥ ६८ ॥
 समीतालक्ष्मणो रामः मद्योऽगा'दृण्डकावनम् ।
 पञ्चवद्याश्रमे चावतस्थेऽसौ सत्यसङ्गरः ॥ ६९ ॥
 तत्रायाती चारणर्षी राघवाभ्यां नमस्कृती ।
 सीताऽऽनर्चातिथीभूती अञ्जालुः शुद्धभिक्षया ॥ ७० ॥
 ततो गन्धोदकैर्लृष्टिरमरैर्विदधे तदा ।
 तद्गन्धादाययौ तत्र जटायुर्नाम गृध्रराट् ॥ ७१ ॥
 तौ मुनी देशनां तत्र चक्रतुः स व्यबोधि च ।
 संजातजातिस्मरणोऽवतस्थे चानुजानकि ॥ ७२ ॥
 तस्युषस्तत्र रामस्य फलाद्यर्थं बहिर्गतः ।
 ददर्श लक्ष्मणः खड्गमग्रहीच्च कुतूहलात् ॥ ७३ ॥

(१) ख च उ -दण्डिका-

(२) ख च व्यबुद्धत ।

तत्तीक्ष्णत्वपरीक्षार्थं तत्क्षणं तेन लक्ष्मणः ।
 अभ्यर्णस्यां वंशजालीं नललावं लुलाव च ॥ ७४ ॥
 वंशजालान्तरस्थस्य क्लृप्तं कस्यापि देहिनः ।
 अथैकं मौलिकमलं सोऽपश्यत्पतितं पुरः ॥ ७५ ॥
 अयुध्यमानोऽशस्त्रश्च पुमान् कोऽपि हतो भया ।
 अमुना कर्मणा धिग्मामित्यात्मानं निनिन्द सः ॥ ७६ ॥
 गत्वा च रामभद्राय तद्गेषमर्चीकथत् ।
 अस्मिं च दर्शयामास रामोऽप्येवमभाषत ॥ ७७ ॥
 असावमिः सूर्यहामः माधकोऽस्य त्वया हतः ।
 अस्य सम्भाव्यते नृनं कश्चिदुत्तरमाधकः ॥ ७८ ॥
 अत्रान्तरे दशग्रीवस्त्रमा चन्द्रणखाऽभिधा ।
 खरभार्या ययौ तत्र ददर्श च हतं सुतम् ॥ ७९ ॥
 कासि हा वत्स शम्बूक शम्बूकति रुदत्यसौ ।
 अपश्यत्क्ष्मणस्यांङ्गिन्यामपङ्क्तिं मनोहराम् ॥ ८० ॥
 मम सूनुर्हतोऽनेन यस्येयं पदपङ्क्तिः ।
 पदपङ्क्तिपश्यन्नेव ततश्चन्द्रणखाऽऽययौ ॥ ८१ ॥
 यावत्किञ्चिदगात्तावत्समीतालक्ष्मणं पुरः ।
 नेत्राभिरामं रामं माऽपश्यत्तत्कृतले स्थितम् ॥ ८२ ॥
 निरीक्ष्य रामं मा सद्यो गिरंसाविवशाऽभवत् ।
 कामावशः कामिनीनां शोकोद्रेकेऽपि कोऽप्यहो ॥ ८३ ॥
 खं रूपं चारु कृत्वाऽथ रन्तुं रामस्तयाऽर्धितः ।
 हसन्नृचे सभार्योऽहमभार्यं भज लक्ष्मणम् ॥ ८४ ॥

तयाऽर्धितस्तथैवैत्य लक्ष्मणोऽप्येवमब्रवीत् ।
आर्यं गता त्वमार्येव तदलं वार्तयाऽनया ॥ ८५ ॥
सा याञ्जाखण्डनात्पुत्रवधाच्च रूषिताऽधिकम् ।
आख्यद्गत्वा खगादीनां तत्कृतं तनयक्षयम् ॥ ८६ ॥
विद्याधरमहस्त्रैस्ते चतुर्दशभिरावृताः ।
ततोऽभ्येयुरुपद्रोतुं रामं शैलमिव द्विपाः ॥ ८७ ॥
किमार्यः सत्यपि मयि योत्स्यते स्वयमीदृशैः ।
इति राममयाचिष्ट तेषां युद्धाय लक्ष्मणः ॥ ८८ ॥
गच्छ वत्स ! जयाय त्वं यदि ते सङ्कटं भवेत् ।
सिंहनादं ममाहृत्यै कुर्या इत्यन्वगात् स तम् ॥ ८९ ॥
रामान्नां प्रतिपद्योच्चैर्लक्ष्मणोऽथ धनुःसखा ।
गत्वा प्रववृते हन्तुं स तांस्तार्क्ष्य इवोरगान् ॥ ९० ॥
प्रवर्द्धमाने तद्गुडे स्वभर्तुः पाष्णिवृद्धये ।
गत्वा त्वरितमित्यूचे रावणं रावणस्त्रसा ॥ ९१ ॥
आयातो दण्डकारण्ये मनुष्यो रामलक्ष्मणी ।
अनात्मज्ञो निन्यतुस्ते यामेयं यमगोचरम् ॥ ९२ ॥
श्रुत्वा स्वसृपतिस्ते तु सानुजः सबलो ययी ।
तत सौमित्रिणा माङ्गं युद्धमानोऽस्ति संप्रति ॥ ९३ ॥
कनिष्ठभ्रातृवीर्येण स्ववीर्येण च गर्वितः ।
परतोऽस्ति स्थितो रामो विलसन् सीतया सह ॥ ९४ ॥
सीता च रूपलावण्यश्रिया सीमेव योषिताम् ।
न देवी नोरगी नापि मानुष्यन्यैव काऽपि सा ॥ ९५ ॥

तस्या दासीकृताशेषसुरासुरवधूजनम् ।

त्रैलोक्येऽप्यप्रतिच्छन्दं रूपं वाचामगोचरम् ॥ ८६ ॥

आसमुद्रममुद्राज्ञ ! यानि कान्यपि भूतले ।

तवैवार्हन्ति रत्नानि तानि सर्वाणि बान्धव ! ॥ ८७ ॥

दशामनिमिषीकारकारणं रूपसम्पदा ।

स्त्रीरत्नमेतद्गृह्णीया नचेत्तन्नामि रावणः ॥ ८८ ॥

आरुह्य पुष्पकमथादिदेश दशकन्धरः ।

विमानराज ! त्वरितं याहि यत्रास्ति जानकी ॥ ८९ ॥

ययौ चाल्यन्तर्वगेन विमानमनुजानकि ।

स्पर्द्धयेव दशग्रीवमनमस्तत्र गच्छतः ॥ ९० ॥

दृष्ट्वाऽपि रामादत्यग्रतजसो दशकन्धरः ।

विभाय दूरे तस्थौ च व्याघ्रो हुतवहादिव ॥ १ ॥

इति चाचिन्तयदितः कष्टं रामो दुर्गमदः ।

इतश्च मीताहरणमितो व्याघ्र इतस्तटी ॥ २ ॥

विमृश्य च ततो विद्यामम्भार्षीद्वलोकनीम् ।

उपतस्थे च मा मङ्गु किङ्करीव कृताञ्जलिः ॥ ३ ॥

ततश्चाज्ञापयामास तत्कालं तां दशाननः ।

कुरु साहाय्यमङ्गाय मम मीतां हरिष्यतः ॥ ४ ॥

साऽवोचदासुकेर्मौलिरत्नमादीयते सुखम् ।

न तु राममर्मापस्था मीता देवासुरैरपि ॥ ५ ॥

उपायः किन्त्वमावास्ति यायाद् येनैष लक्षणम् ।

तस्यैव सिंहनादेन मङ्गन्ती ह्यनयोरयम् ॥ ६ ॥

एवं कुर्विति तेनोक्ता व्रजित्वा परतस्ततः ।
 सा साक्षादिव सौमित्रिः सिंहनादं विनिर्ममे ॥ ७ ॥
 तं श्रुत्वा मैथिलीं तत्र सुक्ता रामो ययौ द्रुतम् ।
 महतामपि मोहाय भवेन्माया हि मायिनाम् ॥ ८ ॥
 अथोत्तीर्य दशग्रीवः सीतामारोप्य पुष्पके ।
 त्वां हरन् रावणोऽस्मीति कथयन्नभसा ययौ ॥ ९ ॥
 हा नाथ विद्विषन्माथ राम हा वत्स लक्ष्मण ।
 हा तातपाद हा भ्रातर्भामण्डल महाभुज ॥ १० ॥
 सीता वो ह्ययतेऽनेन काकेनेव बलिं^१च्छलात् ।
 एवं सीता रुरोदोच्चै रोदयन्तीव रोदसीम् ॥ ११ ॥
 मा भैषीः पुत्रि मा भैषीः क्व रे यासि निशाचर ।
 रोषादिति वदन् दूराज्जटायुस्तमधावत ॥ १२ ॥
 भामण्डलानुगश्चकः कोऽपि विद्याधराग्रणीः ।
 डुढीके दशकरणं रे तिष्ठ तिष्ठेति तर्जयन् ॥ १३ ॥
 जटायुर्विकटाटोपं^२ करजत्वोटिकोटिभिः ।
 प्रणिहन्तुं दशग्रीवोरसि प्रववृते ततः ॥ १४ ॥
 रे जीवितस्य तप्तोऽसि जरद्दृधेति विब्रुवन् ।
 दशास्यश्चन्द्रहासासिमाकृष्य निजघान तम् ॥ १५ ॥

(१) क ख ग च -च्छ-

(२) च ड -नखर-

(३) ख च प्रतिहन्तुं ।

तस्य विद्याधरस्यापि विद्यां दशमुखोऽहरत् ।
 निकृत्तपन्नः पत्नीव सोऽपविद्योऽपतद्भुवि ॥ १६ ॥
 रावणोऽगात्ततो लङ्कां मीतां चोपवनेऽमुचत् ।
 तां प्रलोभयितुं तत्र त्रिजटामादिदेश च ॥ १७ ॥
 रामस्यापि हतामित्रः मौमित्रिः संमुखोऽभवत् ।
 आर्यामार्य ! विमुच्येकां किमागा इति चात्रवीत् ॥ १८ ॥
 आहृतः सिंहनादेन तव वैधुर्यलक्षणा ।
 लक्षणाऽहमिहायातो व्याजहारति राघवः ॥ १९ ॥
 लक्ष्मणोऽप्यवदन्नके सिंहनादो मया नहि ।
 श्रुतशर्येण तन्नृनं वयं केनापि वञ्चिताः ॥ २० ॥
 अपनितुं सत्यमार्यामपनीतोऽस्युपायतः ।
 सिंहनादस्य करणं शङ्के भ्रोकां न कारणम् ॥ २१ ॥
 ब्रुवन् साध्विति रामोऽपि स्वस्थानेऽगात्सलक्ष्मणः ।
 मीतामपश्यन् कर्मातीति विलपन्मूर्च्छितोऽपतत् ॥ २२ ॥
 तं लब्धमञ्जं मौमित्रिगित्यूचे रुदितैरलम् ।
 पीरुषं पुरुषाणां हि व्यसनेषु प्रतिक्रिया ॥ २३ ॥
 अत्रान्तरे पुमानेकः कश्चिदेत्य ननाम तौ ।
 ताभ्यां पृष्टः स्ववृत्तान्तमेवं व्यञ्जयञ्च सः ॥ २४ ॥
 हत्वा पाताललङ्कशं तातं चन्द्रोदरं मम ।
 अश्वस्येव पदे तस्य स्वरं स्वरगर्थाऽकरोत् ॥ २५ ॥
 गुर्वी च नष्टा मन्माता विराधं नाम मां सुतम् ।
 अन्यत्वासूत तस्याथ कश्चिदाख्यदितं मुनिः ॥ २६ ॥

यदा दाशरथिर्हन्ता खरादींस्त्वत्सुतं तदा ।
 पाताललङ्काधिपतिं करिष्यति न संशयः ॥ २७ ॥
 तदद्य समयं लब्ध्वा युष्मानस्मि समाश्रितः ।
 पितृवैरिवधक्रीतं पत्तिं जानीथ मां निजम् ॥ २८ ॥
 रामस्ततोऽदात्पाताललङ्कां तस्मै महाभुजः ।
 फलन्ति समयज्ञानां स्वामिनः स्वयमेव हि ॥ २९ ॥
 तं च स्थापयितुं तत्र गच्छन् रामः सलक्ष्मणः ।
 हतविद्यं पुरोऽपश्यद्भृशं भामण्डलानुगम् ॥ ३० ॥
 अथ दाशरथी नत्वा स्वहृत्तान्तं व्यजिज्ञपत् ।
 आत्मनश्च जटायोश्च सीताया रावणस्य च ॥ ३१ ॥
 अथ पाताललङ्कायां ययौ रामः सलक्ष्मणः ।
 सत्यसन्धो विराधं च पित्रे राज्ञे न्यवेगयत् ॥ ३२ ॥
 इतश्च साहसगतिर्नाम विद्याधरायणीः ।
 खे भ्रमन्नधिकिष्किन्धाधित्यकं समुपाययौ ॥ ३३ ॥
 ययौ तदा च किष्किन्धाधिपतिः क्रीडितुं बहिः ।
 सुग्रीवः मपरीवारो राज्ञां हि स्थितिरीदृशी ॥ ३४ ॥
 ददर्श साहसगतिस्तदा चान्तःपुरस्थिताम् ।
 सुग्रीवस्य प्रियां नाम्ना तारां तारविलोचनाम् ॥ ३५ ॥
 तस्यां लावण्यकूलिन्यां स चिक्रीडिषुरुच्चकैः ।
 इयेष नान्यतो गन्तुं घर्मात्त इव कुञ्जरः ॥ ३६ ॥
 सोऽस्थात्तथैव तत्रैव निषिद्धगमनः क्षणात् ।
 तां मूर्त्तामिव कामाज्ञामुल्लङ्घयितुमक्षमः ॥ ३७ ॥

रमणी रमणीयेयं रमणीया मया कथम् ।
 इतीच्छाव्याकुलः 'सोऽप्युपायं क्षणमचिन्तयत् ॥ ३८ ॥
 सहसा साहसगतिस्ततः सुग्रीवरूपताम् ।
 स कुशीलत्वकुशलः कुशीलव इवाददे ॥ ३९ ॥
 अथासौ विटसुग्रीवः सुग्रीव इति मानिभिः ।
 अङ्गरक्षैरस्खलितः सुग्रीवभवनेऽविशत् ॥ ४० ॥
 अन्तःपुरगृहद्वारं स ययौ यावदुत्सुकः ।
 तावद्ग्राघुष्य सुग्रीवः स्ववेश्मद्वारमाययौ ॥ ४१ ॥
 सुग्रीवस्य प्रवेष्टुं न द्वारं प्राहरिका ददुः ।
 अग्रे प्रविष्टो राजाऽस्ति त्वमन्वोऽसीति वादिनः ॥ ४२ ॥
 ततश्च सत्यसुग्रीवे स्वल्पमाने स्ववेत्त्रिभिः ।
 अतुलस्तुमुलो जज्ञे मथ्यमान इवार्णवे ॥ ४३ ॥
 सुग्रीवद्वितयं दृष्ट्वा मन्देहाहालिनन्दनः ।
 शृद्धान्तविप्लवं त्रातुं तद्वारं त्वरितो ययौ ॥ ४४ ॥
 शृद्धान्ते विटसुग्रीवः प्रविशन् वालिसूनुना ।
 मार्गाद्रिणा सरित्पूर इव प्रस्खलितस्ततः ॥ ४५ ॥
 अथामिलन् सैनिकानामक्षौहिण्यश्चतुर्दश ।
 चतुर्दशजगत्सारमर्वस्वानीव सर्वतः ॥ ४६ ॥
 द्वयोरपि तयोर्भेदमजानन्तोऽथ सैनिकाः ।
 सत्यसुग्रीवतोऽर्द्धेऽर्द्धे विटसुग्रीवतोऽभवन् ॥ ४७ ॥
 ततः प्रवृत्तं युद्धं सैन्ययोरुभयोरपि ।

कुन्तपातैर्दिभं कुर्वदुक्कापातमयीमिव ॥ ४८ ॥
 युयुधे सादिना सादी निषादी च निषादिना ।
 पदातिना पदातिश्च रथिकी रथिकेन च ॥ ४९ ॥
 चतुरङ्गचमूचक्रविमर्दादथ मेदिनी ।
 अवाप कम्पं सुग्धेव प्रौढप्रियसमागमात् ॥ ५० ॥
 एह्येहि रे परगृहप्रवेशश्चन्निति ब्रुवन् ।
 विटसुग्रीवसुद्वीवः सुग्रीवो योद्भुमाहृत ॥ ५१ ॥
 ततश्च विटसुग्रीवो मत्तेभ इव तर्जितः ।
 ऊर्जितं गर्जितं कुर्वन् संमुखीनो युधेऽभवत् ॥ ५२ ॥
 युयुधाते महायोद्धी तौ क्रोधारूणलोचनौ ।
 विदधानौ जगत्तामं कीनाशस्येव मोदरौ ॥ ५३ ॥
 तौ निशातैर्निशातानि शस्त्रैः शस्त्राण्यथो मिथः ।
 चिच्छेदाते तृणच्छेदं रणच्छेकावुभावपि ॥ ५४ ॥
 शस्त्रखण्डैरुच्छलद्भिर्द्रुवे खेचरीगणः ।
 महायुद्धे तयोर्वृत्तखण्डो महिषयोरिव ॥ ५५ ॥
 तौ क्तिन्नास्त्रावथान्योन्यममर्षणशिरीमणी ।
 मल्लयुद्धेनास्फालतां पर्वताविव जङ्गमी ॥ ५६ ॥
 उत्पतन्ती क्षणाद्गोम्नि निपतन्ती क्षणाद्भुवि ।
 ताम्बचूडाविवाभातां वीरचूडामणी उभौ ॥ ५७ ॥
 तौ द्वावपि महाप्राणौ मिथो जेतुमनीश्वरौ ।
 अपसृत्य च दूरिण वृषभाविव तस्थतुः ॥ ५८ ॥
 पुनर्युद्धेन सुग्रीवः खिन्नः खिन्नतनुस्ततः ।

बहिर्निर्गत्य किष्किन्धापुरादावासमग्रहीत् ॥ ५८ ॥
 तत्रैव विटसुग्रीवस्तस्यावस्वस्थमानसः ।
 अन्तःपुरप्रवेगं तु न लेभे वालिनन्दनात् ॥ ६० ॥
 सुग्रीवो न्यञ्चितग्रीवमर्थेवं पर्यचिन्तयत् ।
 अहो स्त्रीलम्पटः कूटपटुः कोऽप्येष नो द्विषन् ॥ ६१ ॥
 आर्त्मीया अप्यनार्त्मीया द्विषन्मायावशीकृताः ।
 अहो बभूवुस्तदभाववस्कन्दो निजैर्हयैः ॥ ६२ ॥
 मायापराक्रमीकृष्टः कथं वध्यो द्विषन् मया ।
 धिग्मां पराक्रमभ्रष्टं वालिनास्त्रस्वपाकरम् ॥ ६३ ॥
 धन्यो महाबली वाली योऽखण्डपुरुषव्रतः ।
 राज्यं तण्णमिव त्यक्त्वा यश्च भेजे परं पदम् ॥ ६४ ॥
 चन्द्ररश्मिः कुमारो मे बलीयान् जगतोऽप्यमी ।
 किं तु द्वयोरभेटन्नः कं रत्ततु निहन्तु कम् ॥ ६५ ॥
 इदं तु विदध्वि माधु माध्वहो चन्द्ररश्मिना ।
 तस्य पापीयसो रुद्र शुहान्ते यत्प्रवेगनम् ॥ ६६ ॥
 वधाय बलिनीऽमुष्य बलीयांसं ययामि कम् ।
 यद् घात्या एव रिपवः स्वतोऽपि परतोऽपि वा ॥ ६७ ॥
 भूर्भुवःस्वस्त्रयीवीरं मरुत्तमस्वभञ्जनम् ।
 भजामि विद्विषद्वातहेतव किं दृशाननम् ॥ ६८ ॥
 अमी किं तु प्रकृत्या स्त्रीलोलस्त्रैर्लोक्यकण्टकः ।
 तं च मां च निहत्याश तागामादास्यते स्वयम् ॥ ६९ ॥
 इदमे व्यसनं प्राप्ते साहाय्यं कर्तुमीश्वरः ।

आसीत् खरः खरतरो राघवेण हतः स तु ॥ ७० ॥
 तावेव रामसौमित्रौ गत्वा मित्रौकरोमि तत् ।
 तत्कालोपनतस्यापि यौ विराधस्य राज्यदौ ॥ ७१ ॥
 तौ तु पाताललङ्कायामलंकर्माणिदीर्घनी ।
 विराधस्योपरोधेन तथैवाद्यापि तिष्ठतः ॥ ७२ ॥
 एवं विमृश्य सुग्रीवोऽनुशिष्य रहमि स्वयम् ।
 विराधपुर्यां विश्वासभृतं दूतं न्ययोजयत् ॥ ७३ ॥
 गत्वा पाताललङ्कायां विराधाय प्रणम्य सः ।
 स्वामिव्यसनवृत्तान्तं कथयित्वाऽब्रवीदिदम् ॥ ७४ ॥
 महति व्यसने स्वामी पतितो नस्तदीदृशे ।
 राघवौ शरणीकर्तुं तव द्वारिण वाञ्छति ॥ ७५ ॥
 द्रुतमायातु सुग्रीवः सतां मङ्गो हि पुण्यतः ।
 तर्नेत्युक्तो दूत एत्य सुग्रीवाय शशंस तत् ॥ ७६ ॥
 प्रचचानाथ सुग्रीवोऽश्वानां ग्रैवेयकस्वनेः ।
 दिशो मुखरयन् सर्वा वेगाद्दूरमदूरयन् ॥ ७७ ॥
 पाताललङ्कां स प्राप क्षणेनाप्युपवेश्मवत् ।
 विराधं चोपतस्थेऽसावभ्युत्तस्थौ स चापि तम् ॥ ७८ ॥
 विराधोऽपि पुरोभूय रामभद्राय तायिने ।
 तं नमस्कारयामास तद्दुःखं च व्यजिज्ञपत् ॥ ७९ ॥
 सुग्रीवोऽप्यवमूचेऽस्मिन् दुःखे त्वमसि मे गतिः ।
 क्षुते हि सर्वथा मूढे शरणं तरणिः खलु ॥ ८० ॥
 स्वयं दुःख्यपि तद्दुःखच्छेदं रामोऽभ्युपागमत् ।

स्वकार्यादधिको यत्नः परकार्यं महीयंमाम् ॥ ८१ ॥

सीताहरणवृत्तान्तं विराधेनावबोधितः ।

रामं विज्ञपयामाम् सुर्यीवोऽथ कृताञ्जलिः ॥ ८२ ॥

त्वायमाणस्य ते विश्वं तथा द्योतयतो रवेः ।

न कापि कारणपेक्षा देव वचिम् तथाप्यदः ॥ ८३ ॥

त्वत्प्रसादात् क्षतारिः मन् समन्योऽपि तवानुगः ।

अनिष्यामि प्रवृत्तिं च सीताया न चिराटहम् ॥ ८४ ॥

मसुर्यीवः प्रतस्थे च किष्किन्नां प्रति राघवः ।

विराधमनुगच्छन्तं संबोध्य विममर्जं च ॥ ८५ ॥

रामभद्रेऽथ किष्किन्धास्करन्धवारमर्धिश्रिते ।

सुर्यीवो विटसुर्यीवमाह्वास्त रणकर्मण ॥ ८६ ॥

निनदन् विटसुर्यीवोऽप्यागादाह्वानमावतः ।

रणाय नालमाः शूरा भोजनाय द्विजा इव ॥ ८७ ॥

दुर्द्धरैश्चरणन्यासैः कम्पयन्ती वसुन्धराम् ।

तावुभावप्ययुध्येतां मत्ताविव वनद्विषी ॥ ८८ ॥

रामः मरुषी तौ दृष्ट्वा कोऽस्मदीयः परश्च कः ।

इति संशयतस्तस्यावुदामीन इव क्षणम् ॥ ८९ ॥

भवत्वेवं तावदिति विमृशन् रघुपुङ्गवः ।

वज्रावर्त्ताभिधधनुश्छारमकरोत्ततः ॥ ९० ॥

धनुश्छारतस्तस्मात्सा माहमर्गतः क्षणात् ।

रूपान्तरकरी विद्या हरिणीव प्लनायत ॥ ९१ ॥

विमोह्य मायया सर्वं परदारै रिरंमसे ।
 पापारोपय रे चापमिति रामस्ततर्जं तम् ॥ ८२ ॥
 एकेनापीषुणा प्राणांस्तस्याहार्षाद्रिवृद्धहः ।
 न द्वितीया चपेटा हि हरैर्हरिणमारणे ॥ ८३ ॥
 विराधमिव सूर्यावं रामो राज्ये न्यवगयत् ।
 सूर्यावोऽपि स्वलोकेन प्राग्वदेवानमस्यत् ॥ ८४ ॥
 इतश्च रामकार्यायागाद्विराधः समं बलैः ।
 स्वामिकृत्यमकृत्वा हि कृतज्ञा नासते सुखम् ॥ ८५ ॥
 भामण्डलोऽपि तत्रागाद् विद्याधरचमूवृतः ।
 प्रभुकार्यं कुलीनानामुत्सवो ह्युत्सवाटपि ॥ ८६ ॥
 जाम्बुवदनुमन्नीलनन्दादीन् विदितौजसः ।
 सूर्यावश्च स्वसामन्तान् समन्तादप्यजृहवत् ॥ ८७ ॥
 विद्याधरचमूचक्रेष्वायार्तेश्च सर्वतः ।
 उपेत्य रामं सूर्यावः प्रणम्यैवं व्यजिज्ञपत् ॥ ८८ ॥
 'हनूमानाञ्जनेयाऽयं विजयी पावनञ्जयिः ।
 सीताप्रवृत्त्यै लङ्कायां त्वदादेशाद् व्रजिष्यति ॥ ८९ ॥
 रामेणाज्ञापितो दत्त्वा स्वमभिज्ञानमूर्मिकाम् ।
 नभस्वानिव नभसा नभस्वत्तनयो ययी ॥ २०० ॥
 सोऽगात्क्षणेन लङ्कायामुद्याने शिंशपातले ।
 सीतामपश्यद्वयान्तीं नाम रामस्य मन्त्रवत् ॥ १ ॥

तरुशाखातिरोभूतः सीतोत्सङ्गेऽङ्गुलीयकम् ।
 हनूमान् पातयामास तदृष्ट्वा मुमुदे च मा ॥ २ ॥
 तदैव गत्वा त्रिजटा दशकण्ठं व्यजिज्ञपत् ।
 इयत्कालं विषसाऽऽसीत् सानन्दा त्वद्य जानकी ॥ ३ ॥
 मन्ये विस्मृतगमियं रिरंमुर्मयि संप्रति ।
 तद्गत्वा बोध्यतामित्यादिक्षत् मन्दोदरीं स तु ॥ ४ ॥
 ततश्च पत्युर्दूत्येन तत्र मन्दोदरी ययी ।
 प्रलीभनकृते सीतां विनीता सेत्यवोचत ॥ ५ ॥
 अहैतैश्वर्य्यसीन्दर्य्यवर्य्यस्तावद्दृशाननः ।
 त्वमप्यप्रतिरूपैव रूपलावण्यसम्पदा ॥ ६ ॥
 यद्यप्यङ्गन दैवेन युवयोरुभयोरपि ।
 न व्याधाद्युचितो योगस्तथापि ह्यस्तु संप्रति ॥ ७ ॥
 उपेत्य भजनीयं तं भजन्तं भज रावणम् ।
 अहमन्याश्च तद्राज्जगत्स्वदाज्ञां सुभ्रु ! विभ्रतु ॥ ८ ॥
 सीताऽप्यवोचदाः पापे पतितदूत्यविधायिनि ।
 त्वद्गर्तुर्गिव वीक्षित सुखं दुर्मुखि कस्तव ॥ ९ ॥
 रामस्य पार्श्वे मां विद्धि सीमितिमिह चागतम् ।
 खरादीनिव हन्तुं द्राक् धवं तव मवान्ववम् ॥ १० ॥
 उत्तिष्ठोत्तिष्ठ पापिष्ठे वच्मि नातः परं त्वया ।
 सीतया तर्जितैवं मा सकोपा प्रययी ततः ॥ ११ ॥

अथावतीर्य हनुमान् सीतां नत्वा कृताञ्जलिः ।
 इत्युचे देवि जयति दिक्ष्या रामः सलक्ष्मणः ॥ १२ ॥
 त्वयावृत्तिकर्त रामेणादिष्टोऽहमिहागमम् ।
 मयि तत्र गते राम इहैष्यति रिपुच्छिदे ॥ १३ ॥
 पतिदूतं हनूमन्तमभिज्ञानसमर्पकम् ।
 प्रीता सीताऽप्यथाशीर्भिरमोघाभिरनन्दयत् ॥ १४ ॥
 हनूमदुपरोधेन रामोऽन्तसुदा च सा ।
 एकोनविंशत्युपवासान्ते व्यधित भोजनम् ॥ १५ ॥
 प्राभञ्जनिः प्रभञ्जन इवोद्यानस्य भञ्जने ।
 प्रवृत्तो दशकण्डस्य बलालोकनकौतुकात् ॥ १६ ॥
 भज्यमानं तदुद्यानं तेन मानभिवोच्चकैः ।
 उपेत्य दशकण्डस्याशंसद्ग्यानपालकाः ॥ १७ ॥
 आरक्षा रावणादिष्टास्तं निहन्तुं समागताः ।
 हता हनूमतैकेन विचित्रा हि रणे गतिः ॥ १८ ॥
 आदिष्टो दशकण्डेन साटोपः शक्रजित्ततः ।
 तद्वन्धायामुचत्पाशान् पाशैः स्वं सोऽप्यबन्धयत् ॥ १९ ॥
 नीतश्चाग्रे दशास्यस्य दलयन् मुकुटं पदा ।
 उत्पपातापास्तपाशस्तडिद्दण्ड इवानिलिः ॥ २० ॥
 हव्यतां गृह्यतां चैष इति जल्पति रावणे ।
 अनाथामिव सोऽभाङ्क्षीत्तत्पुरीं पाददर्दरैः ॥ २१ ॥
 क्रीडां कृत्वैवमुत्पत्स्य सुपर्ण इव पावनिः ।
 एत्य रामं नमस्कृत्य तं वृत्तान्तं व्यजिज्ञपत् ॥ २२ ॥

रामस्तं गाढमापीडोरमा सुतमिवीरमम् ।
 लङ्काविजययात्रायै सुग्रीवादीनथादिगत् ॥ २३ ॥
 समुद्रं रावणारक्तं ब्रह्मा सेतुं च राघवः ।
 लङ्कापुरीं विमानस्थः सुग्रीवाद्यैः समं ययौ ॥ २४ ॥
 निविश्य कटकं रामो हंसहीपान्तरे ततः ।
 'अववष्टब्धलेलीङ्गामिकपाटकलीलया ॥ २५ ॥
 अत्रान्तरे दशग्रीवं प्रणम्योचे विभीषणः ।
 कनिष्ठस्यापि मे स्वामिन्नद्यैकं वचनं कुरु ॥ २६ ॥
 आयातो रामभद्रोऽत्र निजां जायां च याचते ।
 अर्थेतां तदमी सीता धर्मीऽप्येवं न बाध्यते ॥ २७ ॥
 अथोचे रावणो रोषाद्रे विभेषि विभीषण ।
 तदेवमुपदेशं मे दत्से कापुरुषोचितम् ॥ २८ ॥
 विभीषणो बभाषेऽथ दूरं रामः सलक्षणः ।
 तत्पत्तिरको हनुमान् दृष्टो देवेन किं नहि ॥ २९ ॥
 अस्महेषी विपन्नानुरागी ज्ञातोऽसि याहि रे ।
 इति निर्वामितस्तेन ययौ राम विभीषणः ॥ ३० ॥
 लङ्काधिपत्यमेतस्मै रामोऽपि प्रत्यपद्यत ।
 नह्याचिल्य विमुञ्चन्ति मन्नात्मान. कदाचन ॥ ३१ ॥
 बहिर्निगत्य लङ्केशसेना राघवसेनया ।
 कांस्यतानं कांस्यतानेनवास्फालदर्थोत्थणम् ॥ ३२ ॥

(१) च अविवेष्टत् ।

(२) अथ च ।

प्राणसर्वस्वदेविन्योर्मिथश्चम्बोर्गतागतम् ।
 जयश्रीः श्रीरिवाकार्षीदुत्तमर्णाधमर्णयोः ॥ ३३ ॥
 रामभ्रूमंज्रयाऽऽज्ञप्ता हनूमत्प्रमुखास्ततः ।
 जगाहिरि द्विषत्सैन्यं सुरा इव महोदधिम् ॥ ३४ ॥
 हताः केऽपि धृताः केऽपि नाशिताः केऽपि राक्षसाः ।
 प्रसरङ्गी रामवीरैर्दुर्वारैर्वारणैरिव ॥ ३५ ॥
 कुम्भकर्णस्तदाकर्ण्य क्रुद्धो वङ्गिरिव ज्वलन् ।
 मेघनादश्च सावेगः प्रविवेश रणाङ्गणम् ॥ ३६ ॥
 तावापतन्तौ कल्पान्तपवनज्वलनाविव ।
 न हि सोढुमशक्यतां रामसैन्यैर्मनागपि ॥ ३७ ॥
 सुग्रीवोऽथ रूषोत्पाद्य शिलामिव शिलोच्चयम् ।
 अक्षिपत्कुम्भकर्णाय सोऽपि तं गदयाऽपिषत् ॥ ३८ ॥
 पुनर्गदाप्रहारिण पातयित्वा कपीश्वरम् ।
 कक्षायां न्यस्य पीलस्यो लङ्कां प्रत्यचलत्ततः ॥ ३९ ॥
 मेघवन्निनदन्मेघनादोऽपि मुदितस्ततः ।
 प्लवङ्गान् प्लावयामास निशातशरवृष्टिभिः ॥ ४० ॥
 डुढौके तिष्ठ तिष्ठेति भाषमाणोऽरुणेक्षणः ।
 रामोऽथ कुम्भकर्णाय मेघनादाय लक्ष्मणः ॥ ४१ ॥
 सुग्रीवोऽभ्युत्पपाताथ कृत्वौजो रावणानुजात् ।
 मुष्टौ धृतः कियत्कालं नतु तिष्ठति पारदः ॥ ४२ ॥
 वलितः कुम्भकर्णोऽपि रामेण युयुधे ततः ।
 सौमित्रिणा मेघनादोऽप्रमादः क्षोभयन् जगत् ॥ ४३ ॥

मिलितौ रामपीलस्थ्यावर्षी पूर्वापराविव ।
 अभातामुत्तरापाच्याविव लक्ष्मणरावर्णी ॥ ४४ ॥
 रावणावरजं रामो रावणिं लक्ष्मणः पुनः ।
 पातयित्वाऽग्रहीत्सत्यं रक्षमामपि राक्षसः ॥ ४५ ॥
 रावणरावणो रोषादशेषकपिकुञ्जरान् ।
 पिंपन्नथाययी युद्धभुवं भुवनभीषणः ॥ ४६ ॥
 अलमार्य ! स्वयं युद्धेनेति रामं निवारयन् ।
 सीमितिरभ्यमितीणो बभूवास्फालयन् धनुः ॥ ४७ ॥
 चिरं युद्धाऽखिलरस्त्रैरस्त्रविद्रावणस्ततः ।
 जघानामोघया शक्त्या मङ्क्तु वक्षसि लक्ष्मणम् ॥ ४८ ॥
 शक्त्या भिन्नोऽपतत्क्षोण्यां लक्ष्मणस्तत्क्षणादपि ।
 तथैव सद्यो रामोऽपि बलवच्छोकगङ्गना ॥ ४९ ॥
 कृत्वा वप्रान् भटेरष्टो प्राणैरपि हितैषिणः ।
 सूर्यीवाद्यास्ततो रामं मलक्ष्मणमवेष्टयन् ॥ ५० ॥
 मरिच्यत्यद्य सीमितिस्तदभावे तदश्रजः ।
 किं मुधा मे रणनेति रावणोऽगात्पुंरिं ततः ॥ ५१ ॥
 राघवं परितो जाते वप्रहारचतुष्टये ।
 सूर्यीवप्रमुखास्तस्थरारक्षीभूय ते निशि ॥ ५२ ॥
 भामण्डलमथोपेत्य दक्षिणहाररक्षणम् ।
 पूर्वमंशुत इत्यृचे कोऽपि विद्याधराग्रणीः ॥ ५३ ॥
 अयोध्याया योजनेषु हादशस्वस्ति पत्तनम् ।
 कौतुकमङ्गलमिति तत्र द्रोणघनो नृपः ॥ ५४ ॥

कैकेयीभ्रातुरस्यास्ति विशल्या नाम कन्यका ।
 तस्याः स्नानाभ्रमः स्पर्शं शल्यं निर्याति तत्क्षणात् ॥ ५५ ॥
 आप्रत्यूषात्क्षणात्क्षेत्रे तत्स्नानपयमोक्षते ।
 गतशल्यस्तदा जीविदन्यथा तु न जीवति ॥ ५६ ॥
 ततो मत्प्रत्ययाद्रामभद्रं विज्ञपय द्रुतम् ।
 कस्यापि दापयादेशं तदानयनहृतवे ॥ ५७ ॥
 त्वर्थ्यतां स्वामिकार्याय प्रत्यूषे किं करिष्यथ ।
 उदस्ते शकटे हन्त किं कुर्वीत गणाधिपः ॥ ५८ ॥
 भामण्डलस्ततो गत्वा तद्रामाय व्यजिज्ञपत् ।
 आदिक्षत्क्षृते रामस्तमेव हनुमद्युतम् ॥ ५९ ॥
 ईयतुस्ती विमानेनायोध्यां पवनरंहसा ।
 प्रासादाङ्गे ददृशतुः शयानं भरतं ततः ॥ ६० ॥
 भरतस्य प्रबोधाय तौ गीतं चक्रतुः कलम् ।
 राजकार्येऽपि राजान उत्याप्यन्ते ह्युपायतः ॥ ६१ ॥
 विबुध्य भरतेनापि दृष्टः पृष्टः पुरो नमन् ।
 जचे भामण्डलः कार्यं नामस्यासे 'प्ररोचना ॥ ६२ ॥
 सेत्स्यत्येतन्मया तत्रेयुषेति भरतस्ततः ।
 तद्विमानाधिरूढोऽगात्पुरं कौतुकमङ्गलम् ॥ ६३ ॥
 भरतेन द्रोणघनो विशल्यामथ याचितः ।
 सहोद्वाह्य स्त्रीसहस्रसहितां तामदत्त च ॥ ६४ ॥

भामण्डलोऽप्ययोध्यायां मुक्त्वा भरतमुत्सुकः ।
 आययो सपरीवारविशल्यासंयुतस्ततः ॥ ६५ ॥
 ज्वलद्दीपविमानस्यो भीतैः सूर्योदयभ्रमात् ।
 क्षणं दृष्ट्वा निर्जैः सोऽधाद्विशल्यामुपलक्ष्मणम् ॥ ६६ ॥
 तथा च पाणिना स्पृष्टाल्लक्ष्मणात्तत्क्षणादपि ।
 निःसृत्य क्वाप्यगाच्छक्तिर्यष्टिनेव महोरगी ॥ ६७ ॥
 तस्याः स्नानाश्रमाऽन्येऽपि रामादेशादथोक्षिताः ।
 निःशल्या जज्ञिरे सेन्याः पुनर्जाता इव क्षणात् ॥ ६८ ॥
 अस्याः स्नानाश्रमा सेक्तुं कुम्भकर्णादयोऽपि ते ।
 आनीयतामिहेत्युच्चैरादिदेशं गृध्रहहः ॥ ६९ ॥
 तदानीमेव तदेव प्रव्रज्या जगृह स्वयम् ।
 इति विज्ञपयामासुरारक्षा लक्ष्मणाग्रजम् ॥ ७० ॥
 वन्द्यास्तेऽद्य महात्मानो मोक्ष्या मुक्तिपथस्थिताः ।
 इति रामगिराऽऽरक्षतेत्वाऽमुच्यन्त ते क्षणात् ॥ ७१ ॥
 विशल्यां कन्यकास्ताश्च तदीपायंस्त लक्ष्मणः ।
 रावणाऽपि रणायागादमर्षणशिरामणिः ॥ ७२ ॥
 प्रणम्य रामं सौमित्रिरुत्तस्येऽधिज्यकार्मुकः ।
 विवाहाद्युत्सवभ्याऽपि वीराणामुत्सवा रणः ॥ ७३ ॥
 यद्यद्यदस्त्रं दशग्रीवा विममर्जातिदारुणम् ।
 तत्तच्चिच्छेद सौमित्रिरस्त्रैः कटलिकाण्डवत् ॥ ७४ ॥
 अस्त्रच्छेदादथ क्रुद्धयक्रं चित्तप रावणः ।
 तल्लक्ष्मणोरस्यपतञ्जपटावन्न धारया ॥ ७५ ॥

तदेवादाय सौमित्री रावणस्याच्छिदच्छिरः ।

निजाश्वैरप्यवस्कन्दः पतेत् स्वस्य कदापि हि ॥ ७६ ॥

मीता स्वर्णशलाकेव निर्मला शीलशालिनी ।

रामेण जगृहे लङ्काराज्ये न्यस्तो विभीषणः ॥ ७७ ॥

शत्रुं निहत्य ससहोदरदारमितो

रामी ययावथ निजां नगरीमयोध्याम् ।

उत्पन्नया परकलत्ररिरंमयाऽपि

कृत्वा कुलक्षयमगान्तरकं दशास्यः ॥ २७८ ॥

॥ इति मीतारावणकथानकम् ॥ ८८ ॥

तस्मात् ।

लावण्यपुण्यावयवां पदं सौन्दर्यसम्पदः ।

कलाकलापकुशलामपि जज्ञात्परस्त्रियम् ॥ १०० ॥

दुस्यजामपि परस्त्रियं जज्ञात्परिहरेत् । दुस्यजत्वे हेतूनाह ।
लावण्यपुण्यावयवां लावण्यं सृहणीयता रूपादिभ्योऽतिरिक्तं तेन
पुण्याः पवित्रा अवयवा यस्यास्तां, पदं स्थानं सौन्दर्यसंपदो
रूपसम्पदः, कला दामसतिलेखाद्याः स्त्रीजनोचिताः तासां
कलापः समूहस्तत्र कुशलां प्रवीणाम् । लावण्यं, रूपं, वैदग्ध्यं च
परदारारणं दुस्यजत्वे हेतुः । अपि शब्दस्त्रिष्वपि हेतुषु सम्बन्ध-
नीयः ॥ १०० ॥

परस्त्रीगमने दोषानभिधाय परस्त्रीविरतान् प्रशंसति—

अकलङ्कमनोवृत्तेः परस्त्रीसन्निधावपि ।

सुदर्शनस्य किं ब्रूमः सुदर्शनसमुन्नतेः ॥ १०१ ॥

परस्त्रीसन्निधानेऽपि निष्कलङ्कचेतोवृत्तेः सुदर्शनाभिधानस्य महाश्रावकस्य किं ब्रूमः कां स्तुतिं कुर्महे । वचनगोचरातीता स्तुतिरित्यर्थः । सुदर्शनस्य विशेषणं सुदर्शनसमुन्नतेः शोभना दर्शनसमुन्नतिर्यस्मात्तस्य, सुदर्शनप्रभावकस्येत्यर्थः ।

सुदर्शनश्च संप्रदायगम्यः । स चायम्—

अस्त्यङ्कदेशेऽत्यलकापुरी चम्पति तत्र च ।

दधिवाहन इत्यामीद्राजाऽतिनरवाहनः ॥ १ ॥

अभूत्तस्याभया नाम कलाक्रीशलशालिनी ।

महादेवी स्वलावण्यावजातत्रिदशाङ्गना ॥ २ ॥

इतो नगयां तस्यां च समग्रवणिगग्रणीः ।

श्रेष्ठो वृषभदामाऽभूदामीनः श्रेष्ठकर्मणि ॥ ३ ॥

यथार्थनामिका जैनधर्मापामनकर्मणा ।

अर्हहार्माति तस्यामीद् वल्लभा शीलशालिनी ॥ ४ ॥

श्रेष्ठिनस्तस्य महिषीरत्नोऽभूत्सुभगाभिधः ।

अनेधीन्महिषीर्नित्यं स तु चारयितुं वने ॥ ५ ॥

वनान्निवृत्तः सोऽन्यद्युर्माघमासे दिनात्यये ।

अपश्यदप्रावरणं कायोत्सर्गस्थितं मुनिम् ॥ ६ ॥

अस्यां हिमनिशि स्थाणुरिव यः स्थास्यति स्थिरम् ।
 असौ धन्यो महात्मेति चिन्तयन् स गृहं ययौ ॥ ७ ॥
 महामुनिमवज्ञातहिमानीपातवेदनम् ।
 तमेव चिन्तयन्नार्द्रमना रात्रिं निनाय सः ॥ ८ ॥
 अविभातविभावर्यां गृहीत्वा महिषीस्ततः ।
 स ययौ तत्र यत्रासीत् स मुनिः प्रतिमास्थितः ॥ ९ ॥
 कल्याणीभक्तिरानम्योपासाञ्चक्रे स तं तदा ।
 अहं नैसर्गिकः कोऽपि विवेकस्तादृशमपि ॥ १० ॥
 अत्रान्तरे चण्डरोचिरारोहदुदयाचलम् ।
 अद्वया तमिव द्रष्टुं कायोत्सर्गस्थितं मुनिम् ॥ ११ ॥
 स नमो अरिहन्ताणमिति वाचमुदीरयन् ।
 द्वितीय इव चण्डांशरूपपात नभस्तले ॥ १२ ॥
 आकाशगामिनी नूनमियं विद्येति बुद्धितः ।
 नमस्कारपदं तं तु सुभगो निदधे हृदि ॥ १३ ॥
 जाग्रत्स्वपन्नटंस्तिष्ठन्दिवा निशि गृहे बहिः ।
 तदपाठीत् स उच्छिष्टोऽप्येकग्राहा हि तादृशः ॥ १४ ॥
 ततः पप्रच्छ तं श्रेष्ठी विश्वोक्तृष्टप्रभावभृत् ।
 प्राप्तं पञ्चपरमेष्ठिनमस्कारपदं कुतः ॥ १५ ॥
 अशेषं महिषीपालः कथयामास तत्ततः ।
 साधु भोः साधु भद्रेति शसन् श्रेष्ठी जगाद तम् ॥ १६ ॥
 आकाशगमने हेतुरसौ विद्या न केवलम् ।
 किन्तु हेतुरसावेव गतौ स्वर्गापवर्गयोः ॥ १७ ॥

यत्किञ्चित्कुन्दरं वस्तु दुष्प्रापं भुवनत्रये ।
 लीलया प्राप्यते सर्वं तदमुष्य प्रभावतः ॥ १८ ॥
 अस्य पञ्चपरमेष्ठिनमस्कारस्य वैभवम् ।
 परिमातुं न शक्तोऽस्मि वारि वारिनिधेरिव ॥ १९ ॥
 साधु प्राप्तमिदं भद्रं तत्त्वया पुण्ययोगतः ।
 किन्तूच्छिष्टैर्यहीतव्यं गुरुनाम न जातुचित् ॥ २० ॥
 व्यसनी व्यसनमिव न त्यक्तुं क्षणमप्यदः ।
 अलमस्मीति तेनोक्तः श्रेष्ठी हृष्टोऽब्रवीदिदम् ॥ २१ ॥
 तदधीष्वाखिलां पञ्चपरमेष्ठिनमस्क्रियाम् ।
 कल्याणानि यथा ते स्युः परलोकैहलोकयोः ॥ २२ ॥
 ततोऽर्शषनमस्कारं लब्धार्थमिव तद्वनः ।
 परावर्त्तयताजस्रं सुभगः सुभगाशयः ॥ २३ ॥
 महिषीपालकस्यास्य क्षुत्तृणावदनाहरः ।
 परमेष्ठिनमस्कारः प्रकामं समजायत ॥ २४ ॥
 एवं तस्य नमस्कारपाठव्यसनिनः मतः ।
 कियत्यपि गते काले वर्षाकालः समाययौ ॥ २५ ॥
 धारानाराचधोरण्या प्रमर्षिण्या निरन्तरम् ।
 अकीलयद्विव द्वावापृथिव्या नव्यवारिदः ॥ २६ ॥
 गृह्णाद्गृहीत्वा महिषीः सुभगोऽपि वह्निर्गतः ।
 विनिवृत्तोऽन्तराऽपश्यद्द्वारपूरं महानदीम् ॥ २७ ॥

तां दृष्ट्वा स मनाग् भीतस्तस्थौ किञ्चिद्विचिन्तयन् ।

नदीं तीर्त्वा परक्षेत्रे महिष्यः प्राविशंस्ततः ॥ २८ ॥

नमस्कारं पठन् व्योमयानविद्याधिया ततः ।

उत्पपात कृतोत्फालो मध्येनदि पपात च ॥ २९ ॥

तत्रान्तःकर्दमं मग्नः खरः खदिरकीलकः ।

कृतान्तदन्तमोदर्यो हृद्यस्य प्रविवेश च ॥ ३० ॥

तथैवावर्त्तयन् पञ्चपरमेष्ठिनमस्क्रियाम् ।

तदा मर्माविधा तेन कालधर्ममियाय मः ॥ ३१ ॥

श्रेष्ठिपत्न्यास्ततः मोऽर्हद्वास्याः कुचाववातरत् ।

नमस्काररतानां हि मद्गतिर्न विमं वदेत् ॥ ३२ ॥

तस्मिन् गर्भस्थिते मामि तार्त्तार्यीके व्यतीयुषि ।

श्रेष्ठिनी श्रेष्ठिने स्वस्य दोहदानित्यचीकथत् ॥ ३३ ॥

गम्भीटकैः स्रपयितुं विलेपुं च विलेपनेः ।

अर्चितुं कुसुमैरिच्छाम्यर्हतां प्रतियातनाः ॥ ३४ ॥

प्रतिलभयितुं साधूनिच्छाम्याच्छाटनादिभिः ।

संघं पूजयितुं दातुं दीनेभ्यश्च मतिर्मम ॥ ३५ ॥

इत्यादिदोहदांस्तस्याः श्रुत्वा मुदितमानसः ।

चिन्तामणिरिव श्रेष्ठिगिरोमणिरपूरयत् ॥ ३६ ॥

ततां नवसु मासेषु दिनेष्वर्द्धाष्टमेषु च ।

गर्तषु श्रेष्ठिनी पुत्रमसूत शुभलक्षणम् ॥ ३७ ॥

सद्यो महोत्सवं कृत्वा श्रेष्ठी हृष्टः शुभे दिने ।

सूनोः सुदर्शन इति यथाथं नाम निर्ममे ॥ ३८ ॥

वर्द्धमानः क्रमात्पित्रोर्मनोरथ इवोच्चकैः ।
 सुदर्शनो यथोचित्यं जग्राह सकलाः कलाः ॥ ३८ ॥
 कन्यां मनोरमां नाम मनोरमकुलाकृतिम् ।
 साक्षादिव रमां श्रेष्ठीं तिन तां पर्यङ्गाययत् ॥ ४० ॥
 सौम्यमूर्तिः स हर्षाय पितोरिव न केवलम् ।
 जज्ञे राज्ञोऽपि लोकस्य सर्वस्य च शशाङ्कवत् ॥ ४१ ॥
 इतो नगर्थ्यां तत्राभूद्भूपतर्हृदयङ्गमः ।
 पुरोधः कपिलः प्राप्तरोधा विद्यामहोदधेः ॥ ४२ ॥
 समं सुदर्शनेनास्य मन्मथेन मधोरिव ।
 अजायत परा प्रीतिः सर्वदाऽप्यविनश्वरी ॥ ४३ ॥ (युग्मम्)
 प्रायः सुदर्शनस्यैव स पुरोधः महात्मनः ।
 रौहिणेय इवोष्णांशोः परिपार्श्वमवर्त्तत ॥ ४४ ॥
 कपिलं कपिला नाम भार्या ऽपृच्छत्तमन्यदा ।
 विस्मरन्नित्यकर्माणि कियत्कालं नु तिष्ठसे ॥ ४५ ॥
 पार्श्वं सुदर्शनस्याहं तिष्ठामीति तदीरिते ।
 कोऽसौ सुदर्शन इति तथोक्तः प्रत्युवाच सः ॥ ४६ ॥
 मम मित्रं सतां धुर्यं विश्वैकप्रियदर्शनम् ।
 सुदर्शनं न चेहेत्सि तत्त्वं वेत्सि न किञ्चन ॥ ४७ ॥

(१) स च इ तेनाथो-

(२) स च स्यैव ।

(३) क म तु तिष्ठसि ।

तं ज्ञापयाधुनापीति तयोक्तः कपिलोऽवदत् ।
असाहस्रभदासस्य अश्लिनस्तनयः सुधीः ॥ ४८ ॥
एष रूपेण पञ्चेषुः कान्त्येन्दुस्तेजसा रविः ।
गाभ्यीर्येण महाभोधिः क्षमया मुनिसत्तमः ॥ ४९ ॥
दानैकचिन्तामाणिक्यं गुणमाणिक्यरोहणः ।
प्रियालापसुधाकुण्डं वसुधामुखमण्डनम् ॥ ५० ॥
खलूक्ता खलु यद्वाऽस्य निखिलानपरान् गुणान् ।
गुणचूडामणिः शीलं यस्य न खलति क्वचित् ॥ ५१ ॥
कपिला कपिलाच्छ्रुत्वा तद्गुणान् कामविह्वला ।
चक्रेऽनुरागं, चपलाः प्रायेण द्विजयोषितः ॥ ५२ ॥
सुदर्शनाभिसरणोपायं प्रतिदिनं ततः ।
कपिला चिन्तयामास परं ब्रह्मेव योगिनी ॥ ५३ ॥
अपरेद्युर्नृपादेशाद्गामान्तरमुपेयुषि ।
कपिले, कपिलियाय सुदर्शननिकेतनम् ॥ ५४ ॥
सा मायाविन्यवोचत्तमद्य त्वत्सुहृदो महत् ।
शरीरापाटवं तेन हेतुना नाययाविह ॥ ५५ ॥
अपाटवं त्वद्विरहादपुषो द्विगुणं यतः ।
अतस्वामहमाह्वातुं प्रेषिता सुहृदा तव ॥ ५६ ॥
नैतज्ज्ञातं मयेत्युक्त्वा तदैवागात्स तद्गृहम् ।
नान्यमायां हि शङ्कन्ते सन्तः स्वयममायिनः ॥ ५७ ॥
स तच्च प्रविशन्नूचे क्व नाम सुहृदस्ति मे ।
सोवाच गम्यतामग्रे शयानः सुहृदस्ति ते ॥ ५८ ॥

किञ्चित्परिसृष्ट्याग्रे पुनः प्रोचे सुदर्शनः ।
 अत्रापि कपिलो नास्ति किमन्यत्र क्वचिद्यथी ॥ ५९ ॥
 मां च स्थितो निवातेऽस्ति शरीरापाटवादसौ ।
 मूलापवरकं गच्छ वयस्यं तत्र पश्य च ॥ ६० ॥
 तत्रापि प्रविवेशायमपश्यन् सुहृदं ततः ।
 कपिले ! कपिलः कास्तीत्युवाच सरलाश्रयः ॥ ६१ ॥
 अवरुद्धा ततो द्वारं मदनोर्दीपनानि मा ।
 किञ्चित्प्रकाश्य स्वाङ्गानि च्छादयन्त्यच्छवासमा ॥ ६२ ॥ (युग्मम्)
 दृढबन्धामपि नीवीं श्लथयित्वाऽभिवध्मती ।
 विलोललोचनाऽवोचद्रोमाञ्चोदञ्चिकञ्चुका ॥ ६३ ॥
 नास्तीह कपिलस्तस्मात्कपिलां प्रतिजागृह्णि ।
 विभेदो भवतः को वा द्वयोः कपिलयोर्ननु ॥ ६४ ॥
 प्रतिजागरितव्यं किं कपिलाया इति ब्रुवन् ।
 सुदर्शनां निजगदे पुनः कपिलभार्यया ॥ ६५ ॥
 त्वद्वयस्यः शशंस त्वां यदाऽद्गतगुणं मम ।
 ततः प्रभृति मामेष दुर्नाति मदनज्वरः ॥ ६६ ॥
 दिष्ट्या मे विरहार्त्ताया रुद्धनाऽपि त्वदागमः ।
 भुवो ग्रीष्माभितप्ताया इव श्लेषममागमः ॥ ६७ ॥
 अद्य नाथामि तत्राद्य ! मन्मथोन्माद्यविह्वलाम् ।
 निजान्नेषमुधावर्षेराश्वामय चिराय माम् ॥ ६८ ॥
 प्रपञ्चः कोऽप्यसावस्था दुर्विचिन्त्यो विध्वंसिपि ।
 धिक् स्मृतिरिति विचिन्त्यां च स प्रत्युत्पन्नधीरिदम् ॥ ६९ ॥

यूनां युक्तमिदं किन्तु 'पण्डकोऽहमपण्डित' ! ।
 सुधा पुरुषवेपेण मदीयेनामि वञ्चिता ॥ ७० ॥
 ततो विरक्ता सद्यः सा याहि याहीति भाषिणी ।
 द्वारमुद्घाटयामाम निर्ययी च सुदर्शनः ॥ ७१ ॥
 स्तोकेन मुक्ती नरकद्वारादस्मीति चिन्तयन् ।
 श्रेष्ठिसूनुर्द्रुतपदं प्रपदे निजमन्दिरम् ॥ ७२ ॥
 अतिराक्तमयः कूटादतिशाकिनयच्छ्रुत्वात् ।
 अतिविद्युतश्चापलाहारुणाः किमपि स्त्रियः ॥ ७३ ॥
 एताभ्यो भीरुरस्मीति प्रत्यश्रीर्षोद्विमृश्य सः ।
 नातः परं परगृहे यास्यामि क्वचिदेककः ॥ ७४ ॥
 निर्ममाणः स धर्म्याणि कर्माणि शुभकर्मठः ।
 मतां मूर्त्तं इवाचारो नावद्यं किञ्चिदाचरत् ॥ ७५ ॥
 एकदा तु यथाकालं पुरे तस्मिन्नवर्त्तत ।
 समग्रजगदानन्दपदमिन्द्रमहोत्सवः ॥ ७६ ॥
 सुदर्शनपुरोधाभ्यां सहोद्यानं ययौ नृपः ।
 मात्तादिव गरत्कालश्चन्द्रागस्तिविराजितः ॥ ७७ ॥
 इतः कपिलया युक्ताऽभया भूपतिमन्वगात् ।
 समारूढा याप्ययानि विमान इव नाकिनी ॥ ७८ ॥
 सुदर्शनस्य भार्याऽपि षड्भिः पुत्रैर्मनोरमा ।
 तत्रागाद्यानमारूढ्य सतीधर्मं इवाङ्गवान् ॥ ७९ ॥

तां दृष्ट्वा कपिलाऽपृच्छत्केयं स्वामिनि ! वर्णिनी ।
 रूपलावण्यसर्वस्वभाण्डागार इवाग्रतः ॥ ८० ॥
 ततस्तामभयाऽवादीन्न ज्ञातयमपि त्वया ।
 सुदर्शनस्य गृहिणी गृहलक्ष्मीरिव स्वयम् ॥ ८१ ॥
 तच्छ्रुत्वा विस्मिता स्माह कपिला देवि ! यद्यसौ ।
 सुदर्शनस्य गृहिणी तदस्याः कौशलं महत् ॥ ८२ ॥
 किमस्याः कौशलमिति राज्ञोक्ता माऽब्रवीत्पुनः ।
 इयन्ति पुत्रभाण्डानि यदमी समजीजनत् ॥ ८३ ॥
 स्वाधीनपतिका पुत्रानङ्गना जनयेद्यदि ।
 तत्किं कौशलमित्युक्ताऽभयया कपिलाऽवदत् ॥ ८४ ॥
 एवं देवि ! भवत्येव पतिर्यदि पुमान् भवेत् ।
 सुदर्शनः पुनरयं पण्डः पुरुषवेषभृत् ॥ ८५ ॥
 कथमेतत्त्वया ज्ञातं राज्ञेति गदिता ततः ।
 मा सुदर्शनवृत्तान्तं स्वानुभूतमचीकथत् ॥ ८६ ॥
 अभयाऽप्यब्रवीदेवं यद्येवं वञ्चिताऽमि तत् ।
 मूढे । पण्डः परस्त्रीषु न त्वयं निजयोषिति ॥ ८७ ॥
 ततो विलला कपिला प्रललापेत्यसूयिता ।
 वञ्चिता यद्यहं मूढा प्राज्ञायाः किं तवाधिकम् ॥ ८८ ॥
 अनयोचि मया मुग्धे ! रागतः पाणिना धृतः ।
 द्रवेद्भावाऽपि निःसंज्ञः मसंज्ञः किं पुनः पुमान् ॥ ८९ ॥

(१) क पण्डः ।

(२) क पण्डः । ख च पण्डः ।

- मासूयमूचे कपिलाऽप्येवं मा गर्वमुद्वह ।
 गर्वं वहसि चेद्देवि ! रम्यतां तस्मद्दर्शनः ॥ ६० ॥
 व्याजहाराभया देवी साहङ्कारमिदं ततः ।
 हला ! रमितमेवेनं मया विद्धि सुदर्शनम् ॥ ६१ ॥
 रमणीभिर्विदग्धाभिः कठोरा वनवासिनः ।
 तपस्विनोऽपि रमिताः कोऽसौ मृदुमना गृही ॥ ६२ ॥
 रमयामि न यद्येनं प्रविशामि तदाऽनलम् ।
 इत्यालपन्त्याबुद्धानं प्रपेदाते क्षणेन ते ॥ ६३ ॥
 तत्रारमयतां स्वीरं नन्दनेऽप्सरसाविव ।
 अभयाकपिले शान्ते स्वं स्वं धाम गते ततः ॥ ६४ ॥
 अथ तत्राभया राज्ञी स्वप्रतिज्ञामजिज्ञपत् ।
 धात्रिकां पण्डितां नाम सर्वविज्ञानपण्डिताम् ॥ ६५ ॥
 • पण्डिताऽवोचदाः ! पुत्रि ! न युक्तं मन्वितं त्वया ।
 अज्ञेऽद्यापि न जानासि धैर्यशक्तिं महात्मनाम् ॥ ६६ ॥
 जिनेन्द्रमुनिशुश्रूषानिष्कम्पीकृतमानसः ।
 सुदर्शनः खल्वसौ तत्प्रतिज्ञां धिगिमां तव ॥ ६७ ॥
 अन्योऽपि आवको नित्यं परनारीसहोदरः ।
 किमुच्यते पुनरसौ महासत्त्वशिरोमणिः ॥ ६८ ॥
 ब्रह्मचर्यधना नित्यं गुरवो यस्य साधवः ।
 कथं कार्येत सोऽब्रह्म गुरुशीलाद्युपासकः ॥ ६९ ॥

सदा गुरुकुलासीनो ध्यानमीनाश्रितः सदा ।
 अनेतुमभिसर्तुं वा स कथं नाम शक्यते ॥ १०० ॥
 वरं फणिफणारत्नग्रहणाय प्रतिश्रवः ।
 कदापि न पुनस्तस्य शीलोल्लङ्घनकर्मणे ॥ १ ॥
 अथाभयोचे कथमप्येकवारं तमानय ।
 तत ऊर्द्धमहं सर्वं करिष्यामि न ते च्छलम् ॥ २ ॥
 विचिन्त्य चेतसा किञ्चिदित्यवोचत पण्डिता ।
 यद्ययं निश्चयस्ते तदस्त्युपायोऽयमेककः ॥ ३ ॥
 पर्वाहे शून्यगङ्गादौ कायोत्सर्गं करोति मः ।
 तथास्थितो यदि परमानेतव्योऽन्यथा तु न ॥ ४ ॥
 उपायः माधुर्योऽस्मिन् यतितव्यं त्वयाऽन्वहम् ।
 इत्युक्तवत्यां तात्पर्याद्देव्यामोमित्युवाच सा ॥ ५ ॥
 ततः परं व्यतीतेषु दिवसेषु कियत्स्वपि ।
 विश्वानन्दकल्कीमुदीमहोत्सव उपाययौ ॥ ६ ॥
 अथ राज्ञोत्सवोत्सेकविधित्वात्सुकचेतसा ।
 आरक्षकाः समादिष्टाः पटहेनेत्यघोषयन् ॥ ७ ॥
 सर्वङ्गां सर्वलोकैर्न कौमुद्युत्सवमीक्षितुम् ।
 अथोशानेऽभिगन्तव्यमिति वो राजशासनम् ॥ ८ ॥
 प्रातरथ्यच्चतुर्मासधर्मकर्मक्रियोन्मनाः ।
 श्रुत्वा सुदर्शनस्तत्तु विषादादित्यचिन्तयत् ॥ ९ ॥
 मनःप्रह्वमिदं प्रातश्चैत्यवन्दनकर्मणि ।
 उद्यानगतये चैतद्वचण्डं राजशासनम् ॥ १० ॥

क उपायो भवत्वेवं तावदित्यभिचिन्त्य सः ।
 ममर्षोपायनं भूमिपतिमेवं व्यजिज्ञपत् ॥ ११ ॥
 प्रातः पर्वदिनं युष्मत्प्रसादाद्द्विदधाम्यहम् ।
 देवार्चादीनि तेनोक्तोऽनुमेने तन्महीपतिः ॥ १२ ॥
 द्वितीयेऽङ्गि जिनेन्द्राणां भक्त्या स्नात्रं विलेपनम् ।
 अर्चां च रचयंश्चेत्यपरिपात्र्यां चचार सः ॥ १३ ॥
 ततः सुदर्शनो रात्रौ गृहीत्वा पीषधव्रतम् ।
 कायोत्सर्गण कस्मिंश्चित्तस्थौ नगरचत्वरे ॥ १४ ॥
 पण्डिताऽप्यभयामूचे कदाचित्ते मनोरथाः ।
 पूर्यन्ते परमुद्यानमद्य त्वमपि मा गमः ॥ १५ ॥
 गिरो मे बाधत इति कृत्वोत्तरमिलापतेः ।
 तस्थौ रात्रौ प्रपञ्चे हि सिद्धमारस्वताः स्त्रियः ॥ १६ ॥
 ततो लेप्यमयीं काममूर्त्तिमाच्छाद्य वामसा ।
 यानं कृत्वा पण्डिताऽगात्रवेष्टुं राजवेश्मनि ॥ १७ ॥
 किमेतदिति पृच्छद्भिर्वतिभिः स्वलिता तु सा ।
 इत्यृवे पण्डिता भाण्डागारिकी कूटसम्पदाम् ॥ १८ ॥
 शरीरकारणाद्देवी नाद्योद्यानं ययौ ततः ।
 पूजां स्मरादिदेवानां वेश्मन्येव करिष्यति ॥ १९ ॥
 इयं प्रवेश्यते तस्मात्प्रतिमा पुष्पधन्वनः ।
 अप्यन्यासां देवतानां प्रवेश्या ह्यद्य मूर्त्तयः ॥ २० ॥
 तदिमां दर्शयित्वैव याहीति हाःस्थभाषिता ।
 सा काममूर्त्तिमुद्वाद्यादग्नेयञ्च जगाम च ॥ २१ ॥

सा प्रतीहारमोहाय गृहीताऽपरमूर्त्तिका ।
 १द्विस्त्रिंशत्प्रविवेशाहो नारीणां कृद्गकीशलम् ॥ २२ ॥
 यानि सुदर्शनं न्यस्योत्तरीयेण पिधाय च ।
 द्वाःस्थैरखलिताऽनीयाऽभयायाः पण्डिताऽर्पयत् ॥ २३ ॥
 आर्विर्विकारा साऽनेकप्रकारं मदनातुरा ।
 अभया संक्षोभयितुमित्यभाषत तं ततः ॥ २४ ॥
 कन्दर्पीं मां दुनोत्येष निःशङ्कं निश्चितेः शरेः ।
 कन्दर्पप्रतिरूपं स्तच्छित्तोऽसि शरणं मया ॥ २५ ॥
 शरण्यः शरणायातामार्त्तां त्रायस्व नाथ ! माम् ।
 परकार्ये महीयांसो ह्यकार्यमपि कुर्वते ॥ २६ ॥
 अनोतश्छद्मनाऽसीति कार्यः कीपस्त्वया न हि ।
 कार्ये त्राणि यदार्त्तानां गृह्यते न खलु च्छलम् ॥ २७ ॥
 ततः सुदर्शनोऽप्युच्चैः परमार्थविचक्षणः ।
 देवताप्रतिमेवास्थात्कायोत्सर्गणं निश्चलः ॥ २८ ॥
 पुनरप्यभयाऽवादी^१ज्ञावहावमनोहरम् ।
 नाथ ! सन्नाथमाणां मां तृष्णीकः किमुपेक्षसे ॥ २९ ॥
 व्रतकष्टमिदं मुञ्च मा कृथास्त्वमतः परम् ।
 मत्संप्राप्ताया व्रतफलं विद्धि संसिद्धमात्मनः ॥ ३० ॥

(१) ख द्विस्त्रिंशत्प्रविवेशाहो ।

(२) क ख च -गम्बं श्रितोऽसि ।

(३) ख च -त् हावभाव- ।

ताम्यन्तीं यांचमानां मां नम्रां मानय मानद ! ।
 देवात्पतितमुत्सङ्गे रत्नं गृह्णासि किं नहि ॥ ३१ ॥
 'कियदद्यापि मौभाग्यगर्वमुन्नाटयिष्यसि ।
 इत्यालपन्त्या जगृहं तथा पाणीं स पाणिना ॥ ३२ ॥
 निबिडं मण्डलीभूतपीनोत्तुङ्गस्तनं तथा ।
 भुजाभ्यां पद्मिनीनालमृदुलाभ्यां स सस्वजे ॥ ३३ ॥
 एवं तदुपसर्गेषु निमर्गण स धीरधीः ।
 धर्मध्याने निश्चलोऽभूत् किं चलत्यचलः क्वचित् ॥ ३४ ॥
 स दधीं चेति चेन्मुचे कथञ्चिदहमेतया ।
 पारयामि तदीत्मगमन्यथाऽनगनं मम ॥ ३५ ॥
 अमानिताऽथ घटितभ्रुकुटिः कुटिलागया ।
 अभया तं भापयितुमित्यभाषत निर्भया ॥ ३६ ॥
 मुमूर्षो ! मूर्ख ! माकार्षीमिन्याया मेऽवमाननाम् ।
 न वेत्सि मानिनी नृणां नियहानुग्रहक्षमा ॥ ३७ ॥
 मनोभववशाया मे वशमाविश रे जड ! ।
 नो चेद्यमवशं यास्यस्यत्र नास्त्येव संगयः ॥ ३८ ॥
 इति संरम्भकाष्ठायां साऽऽरुरोह यथा यथा ।
 धर्मध्याने महात्माऽसावैवारुरोह तथा तथा ॥ ३९ ॥

(१) क किं यद्यद्यापि ।

(२) क -माननम् । ख ग च -मेव मान्यताम् ।

(३) च स चारुरोह ।

एवं कदर्थितो रात्रिं तथा ध्यानान्न सोऽचलत् ।

किं क्षुभ्यते महाभोधिः कापि नौदण्डताडनैः ॥ ४० ॥

ततः प्रेक्ष्य प्रभातं सा स्वं लिलेख नखैर्वपुः ।

कोऽप्यसी मे बलात्कारकारीत्युच्चै ररास च ॥ ४१ ॥

ततः प्राहरिकास्तत्र संभ्रान्ता यावदागमन् ।

कायोत्सर्गस्थितं तावद्दृष्टशस्ते सुदर्शनम् ॥ ४२ ॥

अस्मिन्नमभवत्येतदिति द्रुतमुपेत्य तैः ।

विज्ञप्सो भूपतिस्तत्राययौ पप्रच्छ चाभयाम् ॥ ४३ ॥

सोचे संपृच्छ देव ! त्वामहं यावदिह स्थिता ।

एषोऽकस्मादिहायातो दृष्टस्तावत्पिशाचवत् ॥ ४४ ॥

एष मेघ इवोन्मत्तो मन्मथव्यसनी ततः ।

रिरंसुर्माभयाचिष्ट पापिष्ठश्चाटुकोटिभिः ॥ ४५ ॥

ऊचे मयैष रे मैर्षीरसतीवत्सतीरपि ।

शक्यन्ते हि चणकवन्मरिचानि न चर्वितुम् ॥ ४६ ॥

ततः परं बलात्कारादिष एतं चकार मे ।

मया च पूतकृतमन्यदवलानां बलं नञ्चि ॥ ४७ ॥

अस्मिन्निदममभाव्यमिति मत्वा मर्होपतिः ।

किमेतदिति पप्रच्छ बहुर्धैव सुदर्शनम् ॥ ४८ ॥

पृष्टोऽपि राजा कृपया किञ्चिन्नोचे सुदर्शनः ।

परतापोपशान्त्ये हि निष्टुष्टमपि चन्दनम् ॥ ४९ ॥

ततः सम्भावयामास दीपं तस्यापि भूपतिः ।

पारदारिकदस्यूनां तृष्णीकत्वं हि लक्षणम् ॥ ५० ॥

इत्यादिदेशं सं क्रोधात्सकलेऽप्यत्र पत्तने ।
दोषप्रस्थापनां कृत्वा पाप एष निगृह्यताम् ॥ ५१ ॥
आरक्षपुरुषैर्दोषिणि स धृत्वोत्पाटितस्ततः ।
वचसा सिद्धयो राज्ञां मनसेव दिवोकसाम् ॥ ५२ ॥
स मण्डितो मुखे मथा शरीरे रक्तचन्दनैः ।
करवीरस्रजा मुण्डे करुहे 'कौशिकमालया ॥ ५३ ॥
खरमारोप्य विधृतसूर्पेच्छत्रः स तैस्ततः ।
वायमानेनानकान्गमे भ्रमयितुं पुरे ॥ ५४ ॥
कृतापराधः शुद्धान्ते बध्यतेऽसौ सुदर्शनः ।
नात्रदोषो नृपस्येति चक्रुराघोषणां च ते ॥ ५५ ॥
न युक्तं सर्वथाऽप्येतन्नेह मन्भवतीदृशम् ।
इति लोकप्रघोषोऽभूद् हाहारवयुतस्ततः ॥ ५६ ॥
एवं च भ्रम्यमार्गाऽगाद् द्वारदेशे स्ववेश्मनः ।
अदृश्यत महामत्या स मनोरमयाऽपि च ॥ ५७ ॥
चिन्तयामास सा चैवं सदाचारः पतिर्मम ।
भूपतिश्च प्रियाचारो दुराचारो विधिर्ध्रुवम् ॥ ५८ ॥
इदमप्यसदथवा ध्रुवमस्य महात्मनः ।
उपस्थितं फलमिदं प्राक्तनाशुभकर्मणः ॥ ५९ ॥

(१) क कौशिकमालया ।

(२) उ विधृतसूर्पेच्छत्रगतैस्ततः । ख विधृतः सूर्पेच्छत्रगतैस्ततः ।

च विधृतः सूर्पेच्छत्रगतैस्ततः ।

कोऽपि नास्य प्रतीकारस्तथाप्येष भविष्यति ।
 निश्चल्येति प्रविश्यान्तर्जिनार्चाः साऽर्चयत्ततः ॥ ६० ॥
 कायोत्सर्गेण च स्थित्वा सीचे शासनदेवताः ।
 भगवत्यो मम पत्युर्दोषसम्भावनाऽपि न ॥ ६१ ॥
 परमश्रावकस्यास्य सान्निध्यं चेत्करिष्यथ ।
 तदाऽहं पारयिष्यामि कायोत्सर्गमिमं खलु ॥ ६२ ॥
 अन्यश्रेवंस्थिताया मे भवत्वनशमं भ्रुवम् ।
 धर्मध्वंसे पतिध्वंसे किं जीवन्ति कुलस्त्रियः ? ॥ ६३ ॥
 इतश्च न्यधुरारक्षाः शूलिकायां सुदर्शनम् ।
 अलङ्घनीया भृत्यानां राजाज्ञा हि भयङ्करा ॥ ६४ ॥
 स्वर्णाञ्जामनतां भेजे शूलाऽप्यस्य महात्मनः ।
 देवतानां प्रभावेन यमदंष्ट्राऽपि कुरहति ॥ ६५ ॥
 वधाय तस्य चारुचैर्दृढं व्यापारितः शितः ।
 करवानोऽपतत्कण्ठे पुष्पमाला च सोऽभवत् ॥ ६६ ॥
 तदृष्ट्वा चकितैरित्य विज्ञप्तस्त्वैर्महीपतिः ।
 आरुह्य हस्तिनीं वेगाद्ययावधिसुदर्शनम् ॥ ६७ ॥
 तमालिङ्ग्य महीपालोऽनुतापादित्यवाचत ।
 येषिन्नहि विनष्टोऽमि दिश्याऽऽर्त्तीयप्रभावतः ॥ ६८ ॥
 मया हि तावत्पापेन किं राज्ञाऽमि विनाशितः ।
 नाथः मतामनायानां धर्मो जागत्ति सर्वथा ॥ ६९ ॥
 स्त्रीणां सायाप्रधानानां प्रत्ययात्त्वा निहन्ति यः ।
 अविमृश्यकरः प्रप्यो नापरो दधिवाहनात् ॥ ७० ॥

किं च किञ्चिदिदं पापं भवताऽप्यस्मि कारितः ।
 अमकृद्यन्मया साधो ! तदा पृष्टोऽपि नावदः ॥ ७१ ॥
 एवमालपता राज्ञा करिण्यामधिरोप्य सः ।
 नीत्वा स्वहर्म्यं स्रपितश्चन्दनैश्च विलेपितः ॥ ७२ ॥
 वस्त्रालङ्कारजातञ्च परिधाप्य सुदर्शनः ।
 राज्ञा पृष्टो रात्रिवृत्तं यथातथमर्चीकथत् ॥ ७३ ॥
 अथ राज्ञीं प्रति क्रुद्धो भूपतिर्निग्रहोद्यतः ।
 सुदर्शनेन व्यापेधि गिरः प्रक्षिप्य पादयोः ॥ ७४ ॥
 ततः श्रेष्ठी नृपिणेभमारोप्य पुरमध्यतः ।
 महाविभूत्या तद्देशं नायितो न्यायतायिना ॥ ७५ ॥
 अभयाऽप्येतदाकर्ण्योद्बध्यात्मानं व्यपद्यत ।
 परद्रोहकराः पापाः स्वयमेव पतन्ति हि ॥ ७६ ॥
 गण्डिताऽपि प्रणश्यागात्पाटलीपुत्रपत्तनम् ।
 अवमद्वेदत्ताया गणिकायाश्च सन्निधौ ॥ ७७ ॥
 तत्रापि पण्डिता नित्यं तथाऽऽशंसन्सुदर्शनम् ।
 दशनेऽस्य यथा देवदत्ताऽभूद्भृशमुत्सुका ॥ ७८ ॥
 सुदर्शनोऽपि संसारविगतो व्रतमग्रहीत् ।
 उपसृत्य गुरोः पार्श्वं रत्नमशोनिधेरिव ॥ ७९ ॥
 तपःकृपाङ्ग एकाङ्गविहारप्रतिमास्थितः ।
 स क्रमाद्दिहरन् प्राप पाटलीपुत्रपत्तनम् ॥ ८० ॥

भिन्नार्थं पर्यटंस्तत्र दृष्टः पण्डितया च सं ।
 कथितो देवदत्तायाः सा तया तमजूहवत् ॥ ८१ ॥
 भिन्नाव्याजात्तयाऽऽहृतस्तत्रापि स मुनिर्ययौ ।
 विमर्शमविधायैव सापायनिरपाययोः ॥ ८२ ॥
 देवदत्ता ततो द्वारं पिधाय तमर्नकधा ।
 दिनं कदर्थयामास चुत्तोभ स मुनिर्न तु ॥ ८३ ॥
 अथ 'सुक्तोऽनया सायमुद्यानं गतवानसौ ।
 तत्रापि दृष्टोऽभयया व्यन्तरीभूतया तया ॥ ८४ ॥
 कदर्थयितुमारिभे प्राक्कर्मस्मरणादसौ ।
 ऋणं वैरं च जन्तूनां नश्येज्जन्मान्तरिऽपि न ॥ ८५ ॥
 क्लिश्यमानो बहु तया महामत्त्वः सुदर्शनः ।
 आरोहत् क्षपकश्रेणिमपूर्वकरणक्रमात् ॥ ८६ ॥
 ततः स भगवान् प्राप केवलज्ञानमुज्ज्वलम् ।
 तस्य केवलमहिमा मद्यथक्रे सुरासुरैः ॥ ८७ ॥
 उद्दिधीषुर्भवाज्जन्तून् स चक्रे धर्मदेशनाम् ।
 लोकोदयायाभ्युदयस्तादृशानां हि जायते ॥ ८८ ॥
 तस्य देशनया तत्राबुद्धान्तान्ये न केवलम् ।
 देवदत्ता पण्डिता च व्यन्तरी च व्यबुद्धयत ॥ ८९ ॥
 स्त्रीमन्निधावपि तदेवमदूषितात्मा
 जन्तून् प्रबोध्य शुभदेशनया क्रमेण ।

स्थानं सुदर्शनमुनिः परमं प्रपेदे

जैनन्द्रशासनजुषां न हि तद्दुरापम् ॥ १६० ॥

॥ इति सुदर्शनऋषिकथानकम् ॥ १०१ ॥

धर्म्यं कर्मणि न पुरुषा एवाधिक्रियन्ते किन्तु स्त्रीणामप्यधि-
कारस्यतुर्वर्णे सङ्गे तामामप्यङ्गभूतत्वात् ततः पुरुषस्य परदार-
प्रतिषेधवत् स्त्रीणां परपुरुषगमनं प्रतिषेधयति—

ऐश्वर्यराजराजोऽपि रूपमीनध्वजोऽपि च ।

सीतया रावण इव त्याज्यो नार्या नरः परः ॥ १०२ ॥

ऐश्वर्येण विभवेन, राजराजो धनदः स इव राजराजः,
आस्तामितरः । रूपेण मौन्दर्येण, मीनध्वजोऽपि स्मरोऽपि,
आस्तामन्यः । त्याज्यः परिहरणीयः, नार्या स्त्रिया, परः
स्वपतरेन्यो, नरः पुरुषः, क इव कया, सीतया रावण इव ।
सीताचरितमुक्तमेव ॥ १०२ ॥

स्त्रीपुंसयोर्द्वयोरपि परकान्तासक्तत्वस्य फलमाह—

नपुंसकत्वं तिर्यक्त्वं दौर्भाग्यं च भवे भवे ।

भवेन्नराणां स्त्रीणां चान्यकान्तासक्तचेतसाम् ॥ १०३ ॥

नपुंसकत्वं षण्डत्वं, तिर्यक्त्वं तिर्यग्भावः, दौर्भाग्यमनादेयता,
भवे भवं जन्मनि जन्मनि, भवेत् जायेत, नराणां स्त्रीणां च ।
अन्यकान्तासक्तचेतसामिति । श्लिष्टं द्वयोर्विशेषणम् । यदा

पुरुषाणां तदा अन्यस्य कान्ता भार्या अन्यकान्ता तदासक्तचेत-
साम् । यदा तु स्त्रीणां तदा अन्यः पत्युरपरः स चासौ कान्तश्च
कामयिता तत्रासक्तचेतसाम् ॥ १०३ ॥

अब्रह्मनिन्दां कृत्वा ब्रह्मचर्यस्यैहिकं गुणमाह—

प्राणभूतं चरित्रस्य परब्रह्मैककारणम् ।

समाचरन् ब्रह्मचर्यं पूजितैरपि पूज्यते ॥ १०४ ॥

प्राणभूत जीवितभूतं, चरित्रस्य देशचारित्रस्य सर्वचारित्रस्य
च, परब्रह्मणो मोक्षस्य, एकमद्वितीयं, कारणं समाचरन् पालयन्,
ब्रह्मचर्यं जितेन्द्रियस्योपस्थनिरोधलक्षणं पूजितैरपि सुगासुरमनु-
जैः न केवलमन्यैः पूज्यते, मनोवाक्कायोपचारपूजाभिः ॥ १०४ ॥

ब्रह्मचर्यस्य पारलौकिकं गुणमाह—

चिरायुषः सुसंस्थाना दृढसंहनना नराः ।

तेजस्विनो महावीर्या भवेयुर्ब्रह्मचर्यतः ॥ १०५ ॥

चिरायुषो दीर्घायुषोऽनुत्तरसुरादिषूत्पादात्, शोभनं संस्थानं
समचतुरस्रलक्षणं येषां ते सुसंस्थानाः अनुत्तरसुरादिषूत्पादादेव,
दृढं बलवत् संहननमस्थिमञ्जरूपं वज्रऋषभनाराचाख्यं येषां ते
दृढसंहननाः, एतच्च मनुजभवेषूत्पद्यमानानां देवेषु संहननाभावात्,
नराः शरीरकान्तिः प्रभावो वा विद्यते येषां ते तेजस्विनः,
महावीर्या बलवत्तमा तीर्थकरचक्रवर्त्यादित्वेनोत्पादात्, भवेयु-
र्जायेरन्, ब्रह्मचर्यता ब्रह्मचर्यानुभावात् ॥

अत्रान्तरङ्गोकाः—

पश्यन्ति कृष्णकुटिलां कबरीमेव योषिताम् ।
 तदभिष्वङ्गजन्मानं न दुष्कर्मपरम्पराम् ॥ १ ॥
 सीमन्तिनीनां सीमन्तः पूर्णः मिन्दूररेणुना ।
 पत्न्याः सीमन्तकाख्यस्य नरकस्येति लक्ष्यताम् ॥ २ ॥
 भ्रूवल्लरीं वर्णिनीनां वर्णयन्ति न जानते ।
 मोक्षाध्वनि प्रस्थितानां पुरोगामुरगीमिमाम् ॥ ३ ॥
 भङ्गरान्नयनापाङ्गानङ्गनानां निरीक्षते ।
 हतबुद्धिर्न तु निजं भङ्गरं हन्त जीवितम् ॥ ४ ॥
 नामावंशं प्रशंसन्ति स्त्रीणां सरलमुन्नतम् ।
 निजवंशं न पश्यन्ति भ्रश्यन्तमनुरागिणः ॥ ५ ॥
 स्त्रीणां कपोले संक्रान्तमात्मानं वोच्य हृष्यति ।
 संसारसरसीपङ्के मज्जन्तं वेत्ति नो जडः ॥ ६ ॥
 पिबन्ति रतिसर्वस्वबुद्ध्या विम्बाधरं स्त्रियाः ।
 न बुध्यन्ते यत्कृतान्तः पिबत्यायुर्दिवानिशम् ॥ ७ ॥
 योषितां दशनान् कुन्दसोदरान् बहु मन्वते ।
 स्वदन्तभङ्गं नेक्षन्ते तरसा जरसा कृतम् ॥ ८ ॥
 स्मरदोलाधिया कर्णपाशान् पश्यति योषिताम् ।
 कण्ठोपकण्ठलुठितान् कालपाशांस्तु नात्मनः ॥ ९ ॥
 योषितां प्रोषितमतिमुखं पश्यत्यनुक्षणम् ।
 क्षणोऽपि हन्त नास्त्यस्य कृतान्तमुखवीक्षणम् ॥ १० ॥

नरः स्मरघराधीनः स्त्रीकण्ठमवलम्बते ।
 नात्मनो वेत्त्यसूनद्य श्लो वा कण्ठावलम्बिनः ॥ ११ ॥
 स्त्रीणां भुजलताबन्धं बन्धुरं बुद्धते कुधीः ।
 न कर्मबन्धनैर्बद्धमात्मानमनुशोचति ॥ १२ ॥
 धत्ते स्त्रीपाणिभिः स्पृष्टो हृष्टो रोमाञ्चकण्ठकान् ।
 स्मारयन्ति न किं तस्य कूटशाल्मलिकण्ठकान् ॥ १३ ॥
 कुचकुम्भी समालिङ्ग्य स्त्रियाः श्रुते सुखं जडः ।
 विस्मृता नूनमेतस्य कुम्भीपाकोद्भवा व्यथा ॥ १४ ॥
 मध्यमध्यासते मुग्धा मुग्धाक्षीणां क्षणे क्षणे ।
 एतन्मध्यं भवाभोधेरिति नैते विविञ्चते ॥ १५ ॥
 धिगङ्गनानां त्रिवलीतरङ्गैर्ऋयते जनः ।
 त्रिवलीकृद्गना ह्येतन्ननु वैतरणीत्रयम् ॥ १६ ॥
 स्मरार्त्तं मज्जति मनः पुंसां स्त्रीनाभिवापिषु ।
 प्रमादेनापि किं नेदं साम्याभमि मुदास्पदे ॥ १७ ॥
 स्मरारोहणनिःश्रेणीं स्त्रीणां रोमलतां विदुः ।
 नराः संसारकारायां न पुनर्लोहशृङ्खलाम् ॥ १८ ॥
 जघन्या जघनं स्त्रीणां भजन्ति विपुलं मुदा ।
 श्मरमिथ्योः पुलिनमिति नूनं न जानते ॥ १९ ॥
 भजते करभोरूणामूरूनल्पमतिर्नरः ।
 अनूरूक्रियमाणं तैः सद्गतां स्वं न बुद्धते ॥ २० ॥

(१) ख नदी- ।

(२) ख च, नैवं ।

(३) ख मनः ।

स्त्रीणां पादैर्हन्यमानमात्मानं बहु मन्यते ।
 हताशो न तु जानाति क्षेप्यमाणमधोगतौ ॥ २१ ॥
 दर्शनात् स्पर्शनाच्छ्लेषाद् या हन्ति शमजीवितम् ।
 हेयोऽथविषनागौव वनिता सा विवकिभिः ॥ २२ ॥
 इन्दुलेखिव कुटिला सन्ध्येव क्षणरागिणी ।
 निम्नगैव निम्नगतिर्वर्जनीया नितम्बिनी^१ ॥ २३ ॥
 न प्रतिष्ठां न सौजन्यं न दानं नच गौरवम् ।
 नच स्वान्यहितं^२ वामाः पश्यन्ति मदनान्धलाः ॥ २४ ॥
 निरङ्कुशा नरे नारी तत्करोत्यसमञ्जसम् ।
 यत्क्रुडाः सिंहशार्दूलव्याला अपि न कुर्वते ॥ २५ ॥
 दूरतस्ताः परित्याज्याः प्रादुर्भावितदुर्मदाः ।
 विश्वोपतापकारिण्यः करिण्य इव योषितः ॥ २६ ॥
 भ कोऽपि स्मर्यतां मन्त्रः स देवः कोऽप्युपास्यताम् ।
 न येन स्त्रीपिशाचीयं ग्रसते ग्रीलजीवितम् ॥ २७ ॥
 शास्त्रेषु श्रूयते यच्च यच्च लोकेषु गीयते ।
 संवादयन्ति दुःशीलं तन्नार्थः कामविह्वलाः ॥ २८ ॥
 संपिण्डेवाहितं प्राग्नि यमजिह्वाविषाङ्कुरान् ।
 अगज्जिघांसुना नार्थः कृताः क्रूरेण वेधसा ॥ २९ ॥
 यदि स्थिरा भवेद्विद्युत्तिष्ठन्ति यदि वायवः ।
 दैवान्तथापि नारीणां न स्थेन्ना स्थीयते मनः ॥ ३० ॥

१) ण निरन्तरम् ।

२) क क राणाः ।

यद्विना मन्त्रतन्त्राद्यैर्विज्ञान्ते चतुरा अपि ।
 इन्द्रजालमिदं हन्त नारीभिः शिक्षितं कुतः ॥ ३१ ॥
 अपूर्वा वामनेत्राणां सृषावादिषु वैदुषी ।
 प्रत्यक्षाण्यप्यकृत्यानि यदपङ्कवर्ते चणात् ॥ ३२ ॥
 पीतोन्नत्तो यथा लोष्टं सुवर्णं मन्यते जनः ।
 तथा स्त्रीसङ्गजं दुःखं सुखं मोहान्धमानसः ॥ ३३ ॥
 जटी मुण्डी शिखी मीनी नग्नो वल्की तपस्वराथ ।
 ब्रह्माऽप्यब्रह्मणीलथेत्तदा मह्यं न गीचत ॥ ३४ ॥
 कण्डूयन् कच्छुरः कच्छुं यथा दुःखं सुर्वीयति ।
 दुर्वारमन्मथाविशिविशो मथुनं तथा ॥ ३५ ॥
 नार्थी यैरूपमीयन्ते काञ्चनप्रतिमादिभिः ।
 आलिङ्ग्यालिङ्ग्य तान्येव किमु कामी न तृप्यति ॥ ३६ ॥
 यदेवाङ्गं कुत्सनीयं गोपनीयं च योषिताम् ।
 तत्रैव हि जनो रज्येत् केनान्येन विरज्यताम् ॥ ३७ ॥
 मोहादहह नारीणामङ्गमांसास्थिनिमित्तैः ।
 चन्द्रेन्द्रीवरकुन्दादि सदृशीकृत्य दूषितम् ॥ ३८ ॥
 नारीं नितम्बजघनस्तनभूरिभारा-
 भारोपयन्त्युगमि सृष्टधियो रताय ।
 संसारवाग्निनिधिमध्यनिमज्जनाय
 जानन्ति तां नहि शिलां निजकरुणवहाम् ॥ ३९ ॥
 भवादन्यद्विलां मदनप्रगयुव्याधहृदिणीं ।
 मदावस्थाहानां विषयसृगलक्षणामरुभुवम् ।

महामोहध्वान्तोच्चयबहुलपद्मान्तरजनीम्

विपत्खामिं नारीं परिहरत हे आहसुधियः ! ॥४०॥१०५॥

संप्रति मूर्च्छाफलमुपदर्शयंस्तन्नियन्त्रणारूपं पञ्चममणुव्रतमाह—

असन्तोषमविश्वासमारम्भं दुःखकारणम् ।

मत्वा मूर्च्छाफलं कुर्यात्परिग्रहनियन्त्रणम् ॥ १०६ ॥

दुःखकारणमित्यसन्तोषादिभिस्त्रिभिः प्रत्येकमभिसंबध्यते । असन्तोषादीनि दुःखकारणानि मूर्च्छाया गर्भस्य फलत्वेन विज्ञाय मूर्च्छाहेतोः परिग्रहस्य नियन्त्रणं नैयत्यमुपासकः कुर्यादिति योगः । तत्रासन्तोषस्तृष्यभावः, स दुःखकारणम् । मूर्च्छावान् हि बहुभिरपि धनैर्न मंतुष्यति, उत्तरोत्तराशाकदर्शितो दुःखमेवानुभवति । परमंपदुत्कर्षश्च हीनमंपदमसन्तुष्टं दुःखाकरोति ।

यदाह —

असन्तोषवतां पुंसामपमानः पदे पदे ।

सन्तोषैश्वर्यसुखिनां दूरं दुर्जनभूमयः ॥ १ ॥

अविश्वासः खल्वपि दुःखकारणम्, अविश्वस्तो ह्यशङ्कनीयेभ्योऽपि शङ्कमानः स्वधनस्य रक्षां कुर्वन्न क्वचिद्विश्वसति ।

यदाह —

उक्त्वणइ खणइ निहणइ रत्तिं न सुअइ दिआवि अ ससंको ।

लिंपइ ठवेइ मययं लंछियपडिलंछियं कुणइ ॥ १ ॥

(१) उरखनति खनति निहन्ति रत्तिं न स्वपति दिवाऽपि च सशुद्धः ।

लिम्पति स्थापयति सततं लाञ्छितप्रतिलाञ्छितं करोति ॥ १ ॥

मूर्च्छापरिगतधारम्भं प्राणातिपातादिकं प्रतिपद्यते ।

तथाहि—

तनयः पितरं पिता च तनयं भ्राता च भ्रातरं हिनस्ति,
गृहीतनञ्च कूटसान्निह्वदायी बह्वृत्तं भाषते, बलप्रकर्षात्पथिक-
जनं मुञ्चति, खनति खात्रं, गृह्णाति विन्दं, धनलोभात् परदारान-
भिगच्छति, तथा सेवाकृषिपाशपात्यवाणिज्यादि च करोति ।
सम्भ्रणवणिगिव नद्यादिषु प्रविश्य काष्ठान्याकर्षति । ननु
दुःखकारणं मूर्च्छाफलं ज्ञात्वा परिग्रहनियन्त्रणं कुर्यादिति केयं
षाची युक्तिः । उक्तमत्र । मूर्च्छाकारणत्वात् परिग्रहोऽपि मूर्च्छैव ;
अथवा “मूर्च्छा परिग्रहः” इति सूत्रकारवचनात् मूर्च्छैव परिग्रह
इति निश्चयनयमर्तनोच्यते, मूर्च्छामन्तरणं धनधान्यादेरपरि-
ग्रहत्वात् ।

यदाह—

अपरिग्रह एव भवेदस्वाभरणाद्यलङ्घतोऽपि पुमान् ।

ममकारविरहितः सति ममकारि मङ्गवान्नमः ॥ १ ॥

तथा—

ग्रामं गेहं च विगन् कर्म च नोकर्म चाददानोऽपि ।

अपरिग्रहोऽममत्वोऽपरिग्रहो नान्यथा कश्चित् ॥ १ ॥

(१) ख थ मन् ।

(२) उ मङ्गवान् ? मः ।

तथा—

'जं पि वयं व पायं वा कंबलं पायपुंक्तं ।
 तं पि संजमलज्जटा धारंति परिहरंति अ ॥ १ ॥
 'न सो परिग्रहो वुत्तो नायपुत्तेण ताइणा ।
 सुच्छा परिग्रहो वुत्तो इइ वुत्तं महंसिणा ॥ २ ॥

इति सर्वमवदातम् ॥ १०६ ॥

प्रकारान्तरेण परिग्रहनियन्त्रणमाह—

परिग्रहमहत्त्वाद्धि मज्जत्येव भवाम्बुधौ ।
 महापोत इव प्राणी त्यजित्तस्मात् परिग्रहम् ॥ १०७ ॥

परिगृह्यत इति परिग्रहो धनधान्यादिस्तस्य महत्त्वं निरवधित्वं तस्माद्धेतोः मज्जत्येव, अवश्यमेव मज्जति, प्राणी शरीरी, भवे संसारे, क इव क्त, अम्बुधौ समुद्रे महापोत इव महायानपात्रमिव, यथा निरवधिधनधान्यादिभाराक्रान्तः पोतः समुद्रे मज्जति, तथैवापरिमितपरिग्रहः प्राणी नरकादौ निमज्जति ।

यदाहुः -

-
- (१) यदपि वस्त्रं वा पात्रं वा कम्बलं वा पादप्रोञ्जनम् ।
 तदपि संजमलज्जार्थं धारयन्ति परिभुञ्जते च ॥ १ ॥
- (२) न स परिग्रह उक्तः ज्ञातपुत्रेण तायिना ।
 सुच्छा परिग्रह उक्तः इत्युक्तं महंसिणा ॥ २ ॥

‘महारंभयाए महापरिग्रहयाए कुणिमाहारेणं पंचिन्द्रियवहेणं
जीवा नरयाउयं अज्जंति ।

तथा ब्रह्मारम्भपरिग्रहत्वं च नारकस्यायुष इति यस्मादेवं
तस्मान्न्यजेन्द्रियन्त्रयेत् परिग्रहं धनधान्यादिरूपं मूर्च्छारूपं
वा ॥ १०७ ॥

सामान्येन परिग्रहदोषानाह —

तसरेणुसमोऽप्यत्र न गुणः कोऽपि विद्यते ।

दोषास्तु पर्वतस्थूलाः प्रादुर्षन्ति परिग्रहे ॥ १०८ ॥

त्रसरणवो गृहजालान्तःप्रविष्टसूर्यकिरणोपलब्ध्याः सूक्ष्मा
द्रव्यविशेषास्तत्समोऽपि तत्प्रमाणोऽपि अत्र परिग्रहे न कश्चन
गुणोऽस्ति, नहि परिग्रहबलादासुष्मिकः पुरुषार्थः सिद्धति । यस्तु
भोगोपभोगादिः स न गुणः प्रत्युत गर्डहेतुत्वाद्दोष एव । योऽपि
जिनभवनविधानादिलक्षणः परिग्रहस्य गुणः शास्त्रे वर्ण्यते न स
गुणः, किं तु परिग्रहस्य सदुपयोगव्यावर्णनं न तु तदर्थमेव
परिग्रहधारणं श्रेयः ।

यदाहुः—

धमार्थं यस्य वित्तेहा तस्यानीहा गरीयसी ।

प्रक्षालनाद्भि पङ्कस्य दूरादम्पर्शनं वरम् ॥ १ ॥

(१) महारम्भतया महापरिग्रहतया कुणिमाहारेणं पञ्चेन्द्रियवधेन जीवा
नरकायुष्कमर्जन्ति ।

तथा—

'कंचणमणिमोवाणं थंभसहस्रोसियं सुवस्यतलं ।

जो कारिज्ज जिण्हरे तओवि तवसंजमो अहिओः ॥ १ ॥

व्यतिरेकमाह —

दोषान्, दोषाः पुनः पर्वतस्थूला अतिमहान्तां वक्ष्यमाणाः
परियहे सति प्रादुर्षन्ति प्रादुर्भवन्ति ॥ १०८ ॥

दोषान् पर्वतस्थूला इति यदुक्तं तत् प्रपञ्चयति—

मङ्गाङ्गवन्त्यसन्तोऽपि रागद्वेषादयो द्विषः ।

मुनेरपि चलेच्चैतो यत्तेनान्दालितात्मनः ॥१०९॥

मङ्गात्परिग्रहाद्वैतोर्भवन्ति प्रादुर्भवन्ति अमन्तोऽपि उदया-
वस्थामप्राप्ता अपि रागद्वेषप्रभृतयः शत्रवः । मङ्गवतो हि तन्नि-
बन्धनो रागः प्रादुर्भवति । मङ्गप्रतिपत्त्यिषु च द्वेषः, एवं मोह-
भयादयो वधबन्धादयो नरकपातादयश्च द्रष्टव्याः । तदिदं पर्वत-
स्थूलत्वं दोषाणाम् । कथममन्तोऽपि रागादयो भवन्तीति, उच्यते,

(१) काञ्चनमणिमोवाणं स्तम्भसहस्रोच्छ्रितं सुवर्णतलम् ।

यः कारयेज्जिनहरे ततोऽपि तपस्यमोऽधिकः ॥ १ ॥

(२) क ळ ड ट अणंतगुणो ।

संबोधसत्तरिदशौ तु —

कंचणमणिमोवाणे थंभसहस्रसि ए सुवस्यतले ।

जो कारवेज्ज जिण्हरे तओवि तवसंजमो अणंतगुणो ति॥

एवं पाठो दृश्यते ।

यत् यस्मान्मुनेरपि आस्तामन्यस्य चलेत् प्रशभावस्यायासावेत् चेतो
मनः तेन सङ्गेन आन्दोलितात्मन अस्थिरौक्यतात्मनः । मुनिरपि हि
सङ्गानङ्गीकुर्वन्मुनित्वाद् भ्रश्यत्येव ।

यदाह—

१'केओ भेओ वसणं आयासकिलेसभयविवागो अ ।

मरणं धम्मब्भंसो अरई अत्याओ सव्वाइं ॥ १ ॥

२'दोससयमूलजालं पुव्वरिमिविज्जियं जई वंतं ।

अयं वह्मि अणयं कीम निरयं तवं चरमि ॥ २ ॥

३'वह्वबंधणमारणसेहणाओ काओ परिग्गहे णत्थि ।

तं जइ परिग्गहो च्चिय जइधम्मो तो णणु पवंचो ॥३॥ १०६ ॥

सामान्येन परिग्रहस्य दोषानभिधाय प्रकृतं

आवकधर्मणाभिसंबन्धात्—

संसारमूलमारम्भास्तेषां हेतुः परिग्रहः ।

तस्मादुपासकः कुर्यादल्पमल्पं परिग्रहम् ॥११०॥

आरम्भाः प्राण्युपमर्दादयस्ते संसारस्य मूलम् ; एतदविवाद-

(१) केदो भेदो व्यसं आयासक्केसभयविपाकाच्च ।

मरणं धर्मब्भंसः अरतिरर्थात् सर्वाणि ॥ १ ॥

(२) दोषगतमूलजालं पूर्वाधिनिवर्जितं यदि बालम् ।

अर्थं वह्मि अनर्थं कस्मान्निरर्थं तपश्चरमि ॥ २ ॥

• (३) वहवभनमारणसेधनाः काः परिग्रहे न सन्ति ।

तद् यदि परिग्रह एव अतिधर्मस्ततो ननु प्रपञ्चः ॥ ३ ॥

सिद्धं, ततः किं तेषांभारभ्राणां हेतुः कारणं, परिग्रहः, यत एव
तस्मादुपासकः साधूपासकः परिग्रहं धनधान्यादिकमल्पमस्यं
नियतपरिमाणं कुर्यात् ॥ ११० ॥

पुनरपि सिंहावलोकितेन परिग्रहदोषानाह—

मुष्णन्ति विषयास्तेनादहति स्मरपावकः ।

रुन्धन्ति वनिताव्याधाः सङ्गैरङ्गीकृतं नरम् ॥ १११ ॥

सङ्गैर्धनधान्यहिरण्यादिपरिग्रहैरङ्गीकृतं वर्गीकृतं यथा बहु-
परिग्रहं कान्तारगतं पुरुषं चीरा मुष्णन्ति तथा संसारकान्तारगतं
विषयाः शब्दादयः संयममवस्थापहारेण मुष्णन्ति निर्द्वेनीकुर्वन्ति ।
यथा वा बहुपरिग्रहं नष्टुमशक्नुवन्तं दीप्तो दवाग्निर्दहति तथा
संसारकान्तारगतं मन्मथाग्निश्चिन्तादिना दशप्रकारेण विकारेण
दहत्युपतापयति । यथा वा बहुपरिग्रहं कान्तारगतं व्याधा लुब्धका
धनशरीरलोभेन रुन्धन्ति पलायितुमपि न ददति, तथा भव-
कान्तारगतं वनिताः कामिन्यो धनार्थिन्यः शरीरभोगार्थिन्यश्च
स्वातन्त्र्यवृत्तिनिषेधेन रुन्धन्ति । अपि च । बहुनापि परिग्रहेण
काङ्क्षावतां न तृप्तिः सम्भवति अपि त्वसन्तोष एव वर्द्धते ।

यन्मन्त्रयः—

'सुवस्वरूप्यस्य य पव्वया भवे

सिञ्चा ह् किलाससमा असङ्ख्या ।

(१) सुवर्णरूप्यस्य च पर्वता भवे स्यः खलु किलाससमा असङ्ख्याकाः ।

'नरस्य लुङ्गस्य न तेहि किञ्चि'

इच्छा हु आगाससमा अणंतिआ ॥ १ ॥

'पृथ्वी माली जवा चेअ

हिरसं पसुभिस्सह ।

पडिपुण्णं नालमेगस्य

इद्द विज्जा तवं चरे ॥ २ ॥

कवयोऽप्याहुः—

तृणा खनिरगार्धयं दुष्पूरा केन पूर्यते ।

या महद्भिरपि क्षिप्तैः पूरणैरेव खन्यते ॥ १ ॥

तथा—

'तण्हा अखंडिअ च्चिय विहवे अच्चन्नए वि लहिजण ।

खेलंपि ममारुहिजण किं व गयणस्य आरूढं ॥ १ ॥ १११ ॥

एतदेवाह—

तप्तो न पुत्रैः सगरः, कुचिकर्णी न गोधनैः ।

न धान्यैस्तिलकश्रेष्ठी, न नन्दः कनकोत्करैः ॥ ११२ ॥

सगरो द्वितीयश्चक्रवर्ती, न पष्टिमहस्त्रसंख्यैः पुत्रैः सन्तुष्टस्तप्तो
ऽभवत् । कुचिकर्णी नाम कथितं स बहुभिरपि गोधनैर्न तप्तः ।

(१) नरस्य लुङ्गस्य न तेः किञ्चित् इच्छा खलु आकाशसमा अनलिका ॥ १ ॥

(२) पृथ्वी माली यवा एव हिरण्यं पशुभिः सह ।

प्रतिपुण्णं नालमेकस्य इति विदित्वा तपस्यरेत् ॥ २ ॥

(३) तृणा अखाण्डता एव भिन्नान् अत्युन्नतान् अपि लब्ध्वा ।

• खेलमपि ममारूढं किं वा गगनस्य आरूढम् ॥ १ ॥

तिलकी नाम श्रेष्ठो न धान्यैस्तृप्तः । न वा नन्दनृपतिः कनकरा-
शिभिस्तृप्तः । ततोऽसन्तोषहेतुरेव परिग्रहः ।

सम्प्रदायगम्याश्च सगरादयः ।

स चायम् --

आमोत्पुर्यामयोध्यायां जितशत्रुर्महीपतिः ।
युवराजः सुमितोऽभूदभाववनिमावतुः ॥ १ ॥
जितशत्रोरभूत्सूनुरजितस्वामितीर्थकृत् ।
सगरश्चक्रवर्त्ती च सुमितस्य महाभुजः ॥ २ ॥
जितशत्रुसुमितो च व्रतं जगृहत्तुस्ततः ।
राजाऽभूदजितस्वामी सगरो युवराट् पुनः ॥ ३ ॥
प्रवव्राजाजितस्वामी गर्तं काले कियत्यपि ।
राजाऽभूत्सगरश्चक्रवर्त्ती ऋषभसूनवत् ॥ ४ ॥
अथ षष्टिसहस्राणि जज्ञिरे तस्य सूनवः ।
खेदच्छिदः संश्रितानां शाखा इव महातरोः ॥ ५ ॥
ज्येष्ठो जङ्गुः कुमारोऽभूत्तेषां सगरजन्मनाम् ।
तेनैकदा तांषितोऽदाद्देवतेव पिता वरम् ॥ ६ ॥
त्वत्प्रसादेन दण्डादिरत्नैः सह सवान्धवः ।
महीं विचरितुं वाञ्छामीति जङ्गुरयाचत ॥ ७ ॥
तद्दत्त्वा सगरिणापि विस्मृतः प्राचलत्ततः ।
जङ्गुर्हृतमहस्त्रांशः सहस्रैश्छत्रमण्डलैः ॥ ८ ॥
ऋद्ध्या महत्या भक्त्या चार्हञ्चैत्यानि पदे पदे ।
सोऽर्चयन् विचरन्नुर्वीं ययावष्टापदं क्रमात् ॥ ९ ॥

तमष्टयोजनोच्छ्रायं चतुर्योजनविस्तृतम् ।
 आरौहसहस्रोदर्यैर्जङ्गुर्मितपरिच्छदः ॥ १० ॥
 तत्रैकयोजनायाममर्द्धयोजनविस्तृतम् ।
 त्रिगव्यूत्पन्नतं चैत्यं चतुर्द्वारं विदेश सः ॥ ११ ॥
 विम्बानि स्वस्वभंस्थानमानवर्णानि तत्र सः ।
 अर्हतामृषभादीनां यथावत्पर्यपूजयत् ॥ १२ ॥
 ववन्दे भरतभ्रातृशतस्तूपांश्च पावनान् ।
 किञ्चिद्विचिन्त्य शृङ्खालुरुच्चैरिवमुवाच च ॥ १३ ॥
 अष्टापदसमं स्थानं मन्ये कापि न विदति ।
 कारयामो वयं यत्र चैत्यमेतद्विवापरम् ॥ १४ ॥
 मुक्तोऽपि भरतं भुङ्क्ते भरतश्चक्रवर्त्यहो ।
 शैले भरतमारिऽस्मिंश्चैत्यव्याजादवस्थितः ॥ १५ ॥
 एतदेव कृतं चैत्यमस्माभिश्चेद्विधीयते ।
 भविष्यत्वार्थिवैरस्य लुप्यमानस्य रक्षणम् ॥ १६ ॥
 ततः सुरमहस्त्राधिष्ठितमाटाय पाणिना ।
 स दण्डं भ्रामयामास परितोऽष्टापटाचलम् ॥ १७ ॥
 चेले योजनसहस्रं दीर्घा कूसाण्डवन्मही ।
 भ्राम्यता तेन भिन्नानि नागानां भुवनानि च ॥ १८ ॥
 तैर्भीतैः शरणं भेजे स्वस्वामी ज्वलनप्रभः ।
 स ज्ञात्वाऽवधिनीपेत्य जङ्गमित्यब्रवीत् क्रुधा ॥ १९ ॥
 अन्नस्तजन्तुनिघातकाग्णं किमकारणम् ।
 भवद्भिर्विदधे मत्तेर्दारुणं भूमिदारणम् ॥ २० ॥

अजितस्वामिभ्रातृभ्यैः पुत्रैः सगरचक्रिणः ।
 किमेतत्क्रियते पापमरे रे ! कुलपांसनाः ! ॥ २१ ॥
 जङ्गरूचे मयाऽत्रैत्य चैत्यं तातुमदः कृतम् ।
 युष्मद्भवनभङ्गोऽभूद्यदज्ञानात्स सञ्चयताम् ॥ २२ ॥
 अज्ञानकृतमागोऽदः सौटं ते मा कृथाः पुनः ।
 इत्युदीर्य निजं धाम जगाम ज्वलनप्रभः ॥ २३ ॥
 सानुजोऽचिन्तयज्जङ्गुः कृतयं परिखा परम् ।
 परिपूरिष्यते पांशुपूरैः कालेन गच्छता ॥ २४ ॥
 ततः स कृष्टा दण्डेन गङ्गां तत्रात्तिपद्मशम् ।
 उपद्रुतानि तत्तोयैः पुनर्वंशमानि भोगिनाम् ॥ २५ ॥
 क्रुद्धोऽथैत्य समं नागकुमारैर्ज्वलनप्रभः ।
 तान् दृष्ट्वा भस्मसाञ्चके दवानल इव द्रुमान् ॥ २६ ॥
 धिग्धिग्ः स्वामिनः श्लुष्टाः क्लीबानामिव पश्यताम् ।
 क्रियेत्ययोध्यासविधे तस्थुरागत्य सैनिकाः ॥ २७ ॥
 स्वं मुखं दर्शयिष्यामो वक्ष्यामोऽदः कथं प्रभोः ।
 इति मन्त्रयतां तेषां कोऽप्येत्येत्यवदद् द्विजः ॥ २८ ॥
 कथयिष्याम्यदो राज्ञो न च मोहो भविष्यति ।
 उत्तरिष्यत्यवश्यं वो मा भूत व्याकुला ननु ॥ २९ ॥
 इत्युक्त्वा मृतकं कञ्चिदादायानाथमभ्यगात् ।
 राजहारे मृतापत्य इव स व्यलपत्ततः ॥ ३० ॥
 राज्ञाऽप्रच्छिन्नं ततोऽवादीदयमेकः सुतो मम ।
 दष्टः सर्पेण निश्चेष्टस्तद्देवो जीवयस्वमुम् ॥ ३१ ॥

अथादिष्टैर्नरेन्द्रेण नरेन्द्रेर्मन्त्रकौशलम् ।
 निजं प्रयुक्तं तत्राभूत्तद्भस्मनिहुतोपमम् ॥ ३२ ॥
 मृतो जीवयितुं शक्यो नायं तावद्द्विजोऽप्ययम् ।
 कथं तु च्छान्दसो बोध्य इत्यालोच्योचिरेऽथ ते ॥ ३३ ॥
 यस्मिन् वेश्मनि नो कोऽपि मृतः पूर्वं ततोऽधुना ।
 भृशमानोयतां रक्षा जीवयामस्तया त्वमुम् ॥ ३४ ॥
 ततो हास्यैर्नृपादेशात्पुयां ग्रामेषु चेक्षितम् ।
 गृहं न दृष्टं तत्किञ्चिन्मृतो यत्र न कश्चन ॥ ३५ ॥
 राजाऽप्यूचे मदीयेऽपि कुले कुलकरा मृताः ।
 भगवानृषभस्वामी भरतश्चक्रवर्त्यपि ॥ ३६ ॥
 राजा बाहुबलिः सूर्ययशाः सोमयशा अपि ।
 अन्येऽप्यनेकशः केऽपि शिवं केऽपि दिवं ययुः ॥ ३७ ॥
 जितशत्रुः शिवं प्राप सुमितस्त्रिदिवं ततः ।
 सर्वमाधारणं मृत्युं स्वमूनोः सहमे न किम् ॥ ३८ ॥
 विप्रोऽप्यूचे मत्त्वमेतत्तथाऽप्येको हि मे सुतः ।
 रक्षणीयस्त्वया दीनानाथत्वाणं सतां व्रतम् ॥ ३९ ॥
 अथोवे चक्रवर्त्येवं हंही ब्राह्मण ! मा मुहः ।
 शरणं मरणात्तौ हि भववैराग्यभावना ॥ ४० ॥
 व्याजहार द्विजोऽप्येवं यद्यवं साधु बुद्धासे ।
 महीश ! मा मुहः षष्टिसहस्रसुतमृत्युना ॥ ४१ ॥
 ततः स यावद्भूपो हा किमेतदित्यचिन्तयत् ।
 तावत्संक्रिताः सैन्याः सर्वमाख्यन्नुपेत्य ते ॥ ४२ ॥

उदन्तेन ततस्तेन दारुणेनाथ मूर्च्छितः ।
 पपात भूपतिर्भूमौ पर्वतः पविर्नव सः ॥ ४३ ॥
 लब्धमंजस्ततो राजा रुदित्वा जनवत्क्षणम् ।
 भेजे संसारवैराग्यं चिन्तयामास चेत्यमौ ॥ ४४ ॥
 अन्वयं मण्डयिष्यन्ति प्रीणयिष्यन्ति मां सुताः ।
 इत्याशा धिग्ममासारं संसारं जानतोऽप्यभूत् ॥ ४५ ॥
 द्वित्रैस्त्रिचतुरैः पञ्चषैर्वाऽन्येषां भवेत्कथम् ।
 पुत्रैस्तृप्तिरियन्मात्रैरपि यन्मे बभूव न ॥ ४६ ॥
 त्वसिं कथममी कुर्युस्तावन्तोऽपि ममात्मजाः ।
 ईदृगतिमकाण्डेऽयुरत्पत्ताः प्राणितस्य ते ॥ ४७ ॥
 इत्थं विचिन्त्याथ सुतैरत्पत्तिकः
 स तत्क्षये जङ्गसुतं भगीरथम् ।
 राज्ये निवेश्याजितनाथसन्निधौ
 प्रव्रज्य वव्राज तदक्षयं पदम् ॥ ४८ ॥

॥ इति सगरचक्रिकथानकम् ॥

ग्रामः सुघोषो नामाऽभून्मध्ये मगधनीवृतः ।
 कुचिकर्णाभिधानञ्च ग्रामणीस्तत्र विश्रुतः ॥ १ ॥
 गवां शतमहस्त्राणि तस्य संजज्ञिरे क्रमात् ।
 बिन्दुना बिन्दुना हन्त भ्रियते हि सरोवरम् ॥ २ ॥
 गोपालानां प्रालनाय सोऽर्पयामास गास्ततः ।
 भव्या मम न ते भव्या इत्ययुध्यन्त ते बहिः ॥ ३ ॥

कुचिकर्णी विभज्यैता अपर्पयत् कस्यचित् सिताः ।

कृष्णाः कस्यापि कस्यापि रक्ताः पीताश्च कस्यचित् ॥ ४ ॥

पृथक् पृथगरणेषु गोकुलानि न्यवेशयत् ।

भुञ्जानो दधिपयसी सोऽवसत्तेषु च क्रमात् ॥ ५ ॥

अन्वहं वर्द्धयामास गोष्ठि गोष्ठे स गोधनम् ।

अत्सो दधिपयसोः सुराया इव दुर्मदः ॥ ६ ॥

तस्याभवदथाजीर्णमध ऊर्द्धं मरुद्रमम् ।

प्रदीपनान्तःपतितस्यैव दाहो महानभूत् ॥ ७ ॥

हा धनवो हा नवतर्णकाश्च

हा शाकरा वः क्व कटा च लप्सा ।

स गोधनैरवमत्स एव

मृत्वाऽथ तिर्यग्गतिमामसात् ॥ ८ ॥

॥ इति कुचिकर्णकथानकम् ॥

श्रेष्ठार्मीत्तिलको नाम प्ररुचलपुरं पुरा ।

असौ पुरेषु ग्रामेषु चाकरोऽन्यसंग्रहम् ॥ १ ॥

माषमुद्गतिलत्रीहिगोधुमचणकादिकम् ।

ददौ मारुडिकया धान्यं कालं मारुडं च सोऽग्रहीत् ॥ २ ॥

धान्यैर्धान्यं धनैर्धान्यं धान्यं जीवधनैरपि ।

उपायैश्चाग्रहीडान्यं ध्यायन् धान्यं स तत्त्ववत् ॥ ३ ॥

दुर्भिक्षकाले धान्येभ्यः प्रत्यपात्तमहाधुनैः ।

बभार परितो धान्यैरिवार्मी धान्यकोष्ठकान् ॥ ४ ॥

पुनः सुभिन्ने धान्यं स क्रीत्वा क्रीत्वा समग्रहीत् ।
 लब्धास्तादः पुमान् यत्र तत्रामक्तिं न मुञ्चति ॥ ५ ॥
 कीटकीटिवधं नैषोऽजीगणत् कणमग्रहे ।
 षोडशं पञ्चेन्द्रियाण्यमप्यतिभाराधिरोपणात् ॥ ६ ॥
 नैमित्तः कोऽपि तस्याख्यङ्गाविदुर्भिन्नमैषमः ।
 सर्वस्वेनाथ सोऽक्रीणात्कणान् पुनरट्टमिकः ॥ ७ ॥
 वड्याऽपि द्रव्यमाकृष्याग्रहीद्धान्यमनेकधा ।
 स्थानाभावे गृहेऽन्नेपीत् किं न कुर्वीत लोभवान् ॥ ८ ॥
 असौ जगदमित्यस्य मित्तस्येवोन्मनास्ततः ।
 दुर्भिन्नस्येथतो मार्गमीक्षाञ्चक्रे दिने दिने ॥ ९ ॥
 अथ वर्षाप्रवेशेऽपि ववर्षोपेत्य सर्वतः ।
 धारामारैर्घनस्तस्य हृदयं टारयन्निव ॥ १० ॥
 गोधूममुद्गकलमाश्रणकामकुष्टा
 माषास्तिलास्तदपरेऽपि कणा विनश्य ।
 यास्यन्ति संप्रति हर्हति स तैरट्टमो
 हृत्स्फोटजातमरणा'न्नरकं प्रपदे ॥ ११ ॥
 ॥ इति तिलकश्रेष्ठिकथानकम् ॥
 प्राच्यां महेन्द्रनगरीप्रतिबिम्बमिवोच्चकैः ।
 आख्यया पाटलीपुत्रमित्यस्ति प्रवरं पुरम् ॥ १ ॥
 आसीत्तत्रातिसुत्रामा शत्रुवर्गविसूत्रणे ।
 त्रिखण्डवसुधाधोशो नन्दो नाम नरेश्वरः ॥ २ ॥

सोऽकराणां करं चक्रे सकराणां महाकरम् ।
 महाकराणामपि च किञ्चिच्चक्रे करान्तरम् ॥ ३ ॥
 यं कञ्चिद्दोषमुत्पाद्य धनिभ्यो धनमग्रहीत् ।
 क्लृप्तं वहति भूपानां हलं नेति नयं वदन् ॥ ४ ॥
 सर्वोपायैर्द्वन्द्वं लोकान्निष्कृपः स उपाददे ।
 अपामञ्चिर्नृपोऽर्थानां पात्रं नान्य इति ब्रुवन् ॥ ५ ॥
 तथाऽर्थं सोऽग्रहीत्लोकाल्लोकोऽभृन्निर्धनो यथा ।
 भूमावूर्णायुचीर्णायां न खलु प्राप्यते तृणम् ॥ ६ ॥
 हिरण्यनाणकाऽऽख्याऽपि तेन लोकेषु नाशिता ।
 प्रवृत्तो व्यवहारोऽपि चर्मणो नाणकैस्तदा ॥ ७ ॥
 पाखण्डिनोऽपि वेश्या अप्यमावर्थमदण्डयत् ।
 हुताशनः सर्वभक्षी नहि किञ्चिद्दिमुञ्चति ॥ ८ ॥
 श्रीवीरमोक्षादेकोनविंशत्यब्दशतेषु यः ।
 साग्रेषु भावी किं सोऽयं कल्कीति जनवागभृत् ॥ ९ ॥
 आक्रोशान् पश्यतोऽप्यस्य भूमिभाजनभोजनः ।
 जनो ददौ गतभयो, भयं भवति भाजने ॥ १० ॥
 स स्वर्णैः पर्वतांश्चक्रे पूरयामास चावटान् ।
 भाण्डागाराणि चापूरि पूरणकामस्तु नाभवत् ॥ ११ ॥
 आकर्ण्य तत्तथाऽयोध्यानाथेनाथ हितैषिणा ।
 तं प्रबोधयितुं वाग्मी दूतः प्रेषित आगमत् ॥ १२ ॥
 सर्वतोऽप्याहृतथीकं निःथीकं तं तथापि हि ।
 दूतो भूपमथापश्यन्नत्वा चोपाविशत्पुरः ॥ १३ ॥

सोऽनुज्ञातो नृपेणोचे श्रुत्वा मत्स्वामिवाचिकम् ।
 कोपितव्यं न देवेन न हिताद्याट्भाषिणः ॥ १४ ॥
 अवर्णवादो देवस्य यः परम्परया श्रुतः ।
 स प्रत्यक्षीकृतो ह्यद्य न निर्मूला जनश्रुतिः ॥ १५ ॥
 अन्यायतोऽर्थलेशोऽपि राज्ञः सर्वयशश्चिदे ।
 अप्येकं तुम्बिकाबीजं गुडभारान् विनाशयेत् ॥ १६ ॥
 आत्मभूताः प्रजा राज्ञो राजा न च्छेत्तुमर्हति ।
 क्रव्यादा अपि न क्रव्यं निजमश्रन्ति जातुचित् ॥ १७ ॥
 प्रजाः पुषाण पुष्णन्ति गोषिता एव ता नृपम् ।
 वश्याऽपि न ह्यनड्वाही दत्ते दुग्धमपोषिता ॥ १८ ॥
 सर्वदोषप्रसूलीभो लोभः सर्वगुणापहः ।
 लोभस्तत्त्यज्यतामेतत्त्वद्धितो वक्ति मत्पभुः ॥ १९ ॥
 नन्दोऽपि तद्द्विरा दावदग्धभूरिव वारिणा ।
 अत्युष्णवाष्पममुचद् दग्धुकाम इवाशु तम् ॥ २० ॥
 राजदौवारिको जातु न वध्य इति नन्दराट् ।
 उत्थाय गर्भवेश्मान्तः सशिरोऽर्त्तिरिवाविशत् ॥ २१ ॥
 नासौ सदुपदेशानां जवासक इवाम्भसाम् ।
 योग्य इत्यामृशन् दूतोऽप्यगात् स्वस्वामिनोऽन्तिकम् ॥ २२ ॥
 नन्दोऽप्यन्यायपापोत्यैवेदनादानदारुणैः ।
 रोगैरिह्यपि संप्राप्तः परमाधार्मिकैरिव ॥ २३ ॥
 वेदनाभिर्दारुणाभिः पीड्यमानो यथा यथा ।
 नन्दश्चक्रन्द, लोकोऽभूज्जातानन्दस्तथा तथा ॥ २४ ॥

पच्यमानो भुज्यमानो दह्यमान इव व्यथाम् ।

अवाप नन्दः, स्तोत्रं हि सर्वं तादृक्षपाप्मनः ॥ २५ ॥

ये भूतले विनिहिता गिरिवच्च कूटी-

भूताश्च येऽद्य मम काञ्चनराशयस्ते ।

कस्य स्युरित्यभिगृणन्नवित्त एव

मृत्वा निरन्तभवदुःखमवाप नन्दः ॥ २६ ॥

॥ इति नन्दकथानकम् ॥ ११२ ॥

अपि च योगिनामपि परिग्रहमुपगृह्यतां लाभमिच्छतां

मूलक्षतिरायातेत्याह --

तपःश्रुतपरीवारां शमसाम्राज्यमंपदम् ।

परिग्रहग्रहग्रस्तास्यजेयुर्योगिनोऽपि हि ॥ ११३ ॥

योगो रत्नत्रयप्राप्तिस्तदन्तो योगिनस्तेऽपि, आसतां पृथग्जनाः ;
परिग्रह एव ग्रहस्तद्रस्ताः पिशाचकिन इव शमसाम्राज्यमंपदं
स्वाधीनामपि त्यजेयुः, शमस्य वित्पणतायाः, साम्राज्यं परमैश्वर्यं,
तद्रूपा सम्पत्ताम् । साम्राज्यं च नैकाकिनो भवतीत्याह—
तपःश्रुतपरीवारां तपश्चारित्रं, श्रुतं सम्यग्ज्ञानं, ते एव परीवारः
परिच्छदो यस्यास्तां तथाविधाम् । शमसाम्राज्यमंपदं स्वाधीनां
परित्यज्य सुखार्थिनः परिग्रहलवलुञ्चा मूलमुच्छेद्य लाभमिच्छन्ती-
त्यर्थः ॥ ११३ ॥

इदानीमसन्तोषफलोपदर्शनपूर्वकं सन्तोषफलमाह—

असन्तोषवतः सौख्यं न शक्रस्य न चक्रिणः ।

जन्तोः सन्तोषभाजो यद्भयस्यैव जायते ॥ ११४ ॥

सन्तोषरहितस्य तत्फलभूतं सौख्यं न शक्रस्य देवराजस्य, नापि चक्रिणो मनुजराजस्य ; यत्सौख्यं सन्तोषवतो जन्मिनो जायते । कस्यैवेत्याह—अभयस्य अभयकुमारस्य श्रेणिकराज-पुत्रस्य । स हि पितृपनीतमपि राज्यं परिहृत्य शमसाम्राज्यसम्पदं परिगृहीतवानिति ।

कथानकं च सम्प्रदायगम्यम् । स चायम्—

अस्तीह भरतक्षेत्रे केदारमिव सुन्दरम् ।

विशालशालिकमलं नाम्ना राजगृहं पुरम् ॥ १ ॥

तत्र प्रसेनजिन्नाम 'नमिताशेषभूपतिः ।

पतिर्वारामिवालब्धमध्योऽभूत्पृथिवीपतिः ॥ २ ॥

श्रीमत्पार्श्वजिनाधीशशासनाभोजषट्पदः ।

सम्यग्दर्शनपुण्यात्मा सोऽणुव्रतधरोऽभवत् ॥ ३ ॥

ओजसा तेजसा कान्त्या जितामरकुमारकाः ।

कुमारास्तस्य बहवो बभूवुः श्रेणिकादयः ॥ ४ ॥

को राज्ययोग्य इत्येषां परीक्षार्थं महीपतिः ।

एकत्र पायसस्थालान्यशनायैकदाऽऽर्पयत् ॥ ५ ॥

ततो भोक्तुं प्रवृत्तानां कुमाराणाममीचयत् ।
 व्याघ्रानिव व्यात्तवक्त्रान् सारमेयान् स सारधीः ॥ ६ ॥
 कुमारा द्रुतमुत्तस्थुरापतन्सु ततः श्वसु ।
 एकसु श्रेणिकस्तस्थौ धियां धाम तथैव हि ॥ ७ ॥
 सोऽन्यस्थालात्पायसात्रं स्तोत्रं स्तोत्रं श्रुतां ददौ ।
 यावत्त्रिलिहिरे श्वानस्तावच्च बुभुजे स्वयम् ॥ ८ ॥
 येन केनाप्युपायेन निषेधिष्यत्यरीनयम् ।
 भोक्ष्यते च स्वयं पृथ्वीं राजा तेनेति रञ्जितः ॥ ९ ॥
 राजा पुनः परीक्षार्थं सुतानामन्यदा ददौ ।
 मोदकानां करण्डांश्च पयस्कृन्नांश्च मुद्रितान् ॥ १० ॥
 इमां सुद्रामभञ्जन्तो भुञ्जीध्वं मोदकानमून ।
 पयः पिबत मा कृद्वं किद्रमित्यादिशन्नृपः ॥ ११ ॥
 विना श्रेणिकमेतेषां कोऽपि नाभुक्त नापिबत् ।
 बुद्धिसाधेषु कार्येषु कुर्युरुर्जस्विनोऽपि किम् ? ॥ १२ ॥
 चलयित्वा चलयित्वा श्रेणिकोऽथ करण्डकम् ।
 बुभुजे मोदकक्षोदं शलाकाविवरच्युतम् ॥ १३ ॥
 रौप्यशुक्त्या घटस्याधो गलद्वात्रिन्दुपूर्णया ।
 स पयोऽपि पपौ किं हि दुःसाधं सुधियां धियः ॥ १४ ॥
 तत्रैच्छ नृपतिः प्रीतो जातेऽन्येद्युः प्रदीपने ।
 यो यद्गृह्णाति मन्नेहात्तत्तस्थित्यादिशत्सुतान् ॥ १५ ॥
 सर्वे गृह्णीत्वा रत्नानि कुमारा निर्ययुस्ततः ।
 आदाय भग्नां त्वरितः श्रेणिकसु विनिर्ययी ॥ १६ ॥

किमेतत्कृष्टमित्युक्तो नृपेण श्रेणिकोऽवदत् ।
 जयस्य चिह्नं भग्नेयं प्रथमं पृथिवीभुजाम् ॥ १७ ॥
 अस्याः शब्देन भूपानां दिग्यात्रामङ्गलं भवेत् ।
 रक्षणीया क्षमापालैः स्वामिंस्तदियभाक्त्वत् ॥ १८ ॥
 ततः परीक्षानिर्वाहज्ञातबुद्धिर्महीपतिः ।
 तस्य प्रीतो ददौ भस्माभार इत्यपराभिधाम् ॥ १९ ॥
 राज्यार्हमानिनो मेनं राज्याहं सूनवोऽपरं ।
 ज्ञामिषुरित्यवाज्जामीच्छंणिकं पृथिवीपतिः ॥ २० ॥
 पृथक् पृथक् कुमाराणां ददौ देशान्नरेश्वरः ।
 न किञ्चिच्छंणिकस्यान् राज्यमस्यायताविति ॥ २१ ॥
 ततोऽभिमानो स्वपुरात्कलभः काननादिव ।
 निःसृत्य श्रेणिकोऽगच्छत्सुं वेणातटं पुरम् ॥ २२ ॥
 तत्र च प्रविशन् भद्राभिधस्य श्रेष्ठिनोऽथ सः ।
 कर्म लाभोदयं मूर्त्तमिवोपाविशदापणे ॥ २३ ॥
 तदा च नगरे तस्मिन् विपुलः कश्चिदुत्सवः ।
 नव्यदिव्यदुकूलाङ्गरागपीराऽऽकुलोऽभवत् ॥ २४ ॥
 प्रभूतक्रायकैरासीत् स श्रेष्ठी व्याकुलस्तदा ।
 कुमारोऽप्यार्षेयइद्ध्वाऽस्मै पुटाऽपुटिकादिकम् ॥ २५ ॥
 द्रव्यं कुमारमाहात्म्याच्छ्रेष्ठी भूयिष्ठमार्जयत् ।
 पुण्यपुंसां विदेशेऽपि महचर्यो ननु श्रियः ॥ २६ ॥
 अद्यावितथपुण्यस्य कस्यातिथिरसीत्यथ ।
 श्रेणिकः श्रेष्ठिना पृष्टो भवतामत्यभाषत ॥ २७ ॥

नन्दायोग्यो वरो दृष्टः स्वप्नेऽद्य निशि यो मया ।
 असी साक्षात् स एवेति श्रेष्ठी चेतस्थचित्तयत् ॥ २८ ॥
 सोऽभाषिष्ट च धन्योऽस्मि यद्भवस्यतिथिर्मम ।
 असावलममध्येन ननु गङ्गा समागता ॥ २९ ॥
 मंहृत्याष्टं ततः श्रेष्ठी तं नीत्वा निजवेश्मनि ।
 स्रपयित्वा परिधाप्य मगौरवमभोजयत् ॥ ३० ॥
 एवं च तिष्ठंस्तद्देहे श्रेणिकः श्रेष्ठिनाऽन्यदा ।
 कन्यां परिणयेमां मे नन्दां नाम्नेत्ययाचत ॥ ३१ ॥
 ममाज्ञातकुलस्यापि कथं दत्ते सुतामिति ।
 श्रेणिकेनोक्त ऊचे स ज्ञातं तव गुणैः कुलम् ॥ ३२ ॥
 ततस्तस्योपरोधेनोदधेरिव सुतां हरिः ।
 श्रेणिकः पर्यगैषीत्तां भवद्भवलमङ्गलम् ॥ ३३ ॥
 भुञ्जानो विविधान् भोगान् सन्न वल्लभया तया ।
 अतिष्ठच्छ्रेणिकस्तत्र निकुञ्ज इव कुञ्जरः ॥ ३४ ॥
 श्रेणिकस्य स्वरूपं तद्विद्वदाश्च प्रसेनजित् ।
 सहस्राक्षा हि राजानो भवन्ति चरन्लोचनैः ॥ ३५ ॥
 उग्रं प्रसेनजिद्रागं प्रापाथान्तं विदन्निजम ।
 मृतं श्रेणिकमार्तनं गीघ्रानादिजर्दोष्टिकान् ॥ ३६ ॥
 श्रीष्टिकंभ्यो ज्ञातयाऽऽर्त्तः पितृव्यर्त्तिवार्त्तया ।
 नन्दां संवीध्य मसन्नं पतस्य श्रेणिकस्ततः ॥ ३७ ॥

'वयं पाण्डुरकुड्या गोपाला राजगृहे पुरे ।
 आह्वानमन्वप्रतिमान्यक्षराणीति चार्पयत् ॥ ३८ ॥
 माऽन्या तातस्य रोगार्त्तर्मदत्तिर्भूदिति द्रुतम् ।
 उष्ट्रीं श्रेणिक आरुह्य ययौ राजगृहं पुरम् ॥ ३९ ॥
 तं दृष्ट्वा मुदितो राजा हर्षनेत्राशुभिः समम् ।
 राज्येऽभ्यपिञ्चहिमलैः सुवर्णकलशाशुभिः ॥ ४० ॥
 राजाऽपि संस्मरन् पार्श्वं जिनं पञ्चनमस्क्रियाम् ।
 चतुःशरणमापन्नो विपद्य त्रिदिवं ययौ ॥ ४१ ॥
 विश्वं विश्वम्भराभारं बभार श्रेणिकस्ततः ।
 तेन सा गुर्विणी मुक्ता गर्भं नन्दाऽपि दुर्वहम् ॥ ४२ ॥
 तस्या दोहद इत्यासीन्नजारूढा शरीरिणाम् ।
 मन्नाभूत्योपकुर्वाणा भवास्यभयदा यदिति ॥ ४३ ॥
 विस्रपथ्याथ राजानं तत्पित्राऽपूरि दोहदः ।
 पूर्णं काले च माऽसूत प्राची रविमिवार्भकम् ॥ ४४ ॥
 दोहदार्थानुसारेण तस्याथ दिवसे शभे ।
 चकाराभयकुमार इति मातामहोऽभिधाम् ॥ ४५ ॥
 स क्रमाद्वृधे विद्या निरवद्याः पपाठ च ।
 षष्टवर्षोऽभवद्दोहदासप्तत्यां कलासु च ॥ ४६ ॥

(१) श्रीचन्द्रतिलकोपाध्यायकृते, अभयकुमारचरितेः

“यतोऽयमर्थः पाण्डुरकुड्याः धवलभित्तयः ।

गोपालाः पृथिवीपाला मोशब्दोऽर्वाविवाचकः ॥ १ ॥ इति ।

सवयाः कलहे कोऽपि तं कोपादित्यतर्जयत् ।
 किं त्वं जल्पसि यस्याहो पिता विज्ञायते नहि ॥ ४७ ॥
 ऊचेऽभयकुमारस्तं ननु भद्रः पिता मम ।
 पिता भद्रो भवन्मातुः प्रत्युवाचेति मांऽभयम् ॥ ४८ ॥
 नन्दां प्रत्यभयोऽप्यूचे मातः ! को मे पितेत्यथ ।
 अयं तव पिता भद्रः श्रेष्ठी नन्देत्यचीकथत् ॥ ४९ ॥
 भद्रस्तव पिता शंस मदीयं पितरं ननु ।
 पुत्रेणत्युदिता नन्दा निरानन्दमव्रवीत् ॥ ५० ॥
 देशान्तरादागतं परिणीताऽस्मि केनचित् ।
 मम च त्वयि गर्भस्थे तमीयुः केचिदौघिकाः ॥ ५१ ॥
 रहः स किञ्चिदुक्ता तेः सहैव क्वचिदप्यगात् ।
 अद्यापि तं न जानामि कुतस्थः कश्चिदित्यहम् ॥ ५२ ॥
 स यान् किञ्चिज्जल्प त्वामिति पृष्टाऽभयेन सा ।
 अक्षराण्यर्पितान्यतानीति पत्रमदृशयत् ॥ ५३ ॥
 तद्विभाव्याभयः प्रीतोऽव्रवीन्मम पिता नृपः ।
 पुरं राजगृहं तत्र गच्छामो ननु संप्रति ॥ ५४ ॥
 आपृच्छ्य श्रेष्ठिनं भद्रं मामगोमंयतगतः ।
 नान्देयो नन्दया माहं ययो राजगृहं पुरम् ॥ ५५ ॥
 मातरं वह्निरुद्याने विमुच्य सपरिच्छदाम् ।
 तत्र स्वल्पपरिवारः प्रद्विषेणभयः पुरं ॥ ५६ ॥
 इतथ सेलितान्यापंस्तदा श्रेणिकभूभुजा ।
 शतानि पञ्चकोनानि मन्विणां मन्वसत्रिणाम् ॥ ५७ ॥

मन्त्रिपञ्चशतीं पूर्णां कर्तुं नरपतिस्ततः ।
 लोके गवेषयामास कञ्चिदुत्कृष्टपूरुषम् ॥ ५८ ॥
 ततश्च तत्परीक्षार्थं शुष्ककूपे निजोर्मिकाम् ।
 प्रचिक्षेप क्षितिपतिर्लोकानित्यादिदेश च ॥ ५९ ॥
 आदास्यति करिणैतामूर्मिकां यस्तटस्थितः ।
 तस्य धीकौशलक्रीता^१ मदीया मन्त्रिधुर्यता ॥ ६० ॥
 तेऽप्युचुर्यदशक्यानुष्ठानमस्मादृशामिदम् ।
 ताराः करिण यः कर्षेत् स इमामूर्मिकामपि ॥ ६१ ॥
 ततोऽभयकुमारोऽपि संप्राप्तस्तत्र मस्मितम् ।
 ऊचे किं गृह्यते नैषा, किमेतदपि दुष्करम् ॥ ६२ ॥
 तं दृष्ट्वा^२ च जना दध्युः कोऽप्यसावतिशायिधीः ।
 समये मुखरागो हि नृणामाख्याति पौरुषम् ॥ ६३ ॥
 ऊचुश्च ते महाभाग ! त्वं गृहाणेत्यमूर्मिकाम् ।
 ऊर्मिकाकर्षणपणां धुर्यतां चैषु मन्त्रिषु ॥ ६४ ॥
 ततोऽभयकुमारस्तामूर्मिकां कूपमध्यगाम् ।
 आर्द्रगोमयपिण्डेन निजघानोपरि स्थितः ॥ ६५ ॥
 प्रक्षिप्योपरि तत्कालं ज्वलन्तं तृणपूलकम् ।
 सद्यः संशोषयामास गोमयं तन्महामतिः ॥ ६६ ॥
 नन्दाया नन्दनः सद्यः कारयित्वाऽथ सारणिम् ।
 वारिणाऽपूरयत् कूपं विस्मयेन च तं जनम् ॥ ६७ ॥

(१) क ख ग ढ -क्रीती ।

(२) ख च ते ।

तन्नोमयं श्रेणिकसूः करेण तरसाऽऽददे ।
 धीमद्भिः सुप्रयुक्तस्य किमुपायस्य दुष्करम् ? ॥ ६८ ॥
 तस्मिन् स्वरूपे चारक्षैर्विश्वे जातविष्मयः ।
 नृपोऽभयकुमारं द्रागाजुहावात्मसन्निधौ ॥ ६९ ॥
 अभयं श्रेणिकः पुत्रप्रतिपत्त्याऽथ सस्वजे ।
 बन्धुरज्ञायमानोऽपि दृष्टो मोदयते मनः ॥ ७० ॥
 कुतस्वमागतोऽसीति पृष्टः श्रेणिकभूभुजा ।
 वेणातटादागतोऽहमिति चाभिदधेऽभयः ॥ ७१ ॥
 राजाऽपृच्छद्भद्रमुख ! किं भद्र इति विश्रुतः ।
 श्रेष्ठी तत्रास्ति तस्यापि नन्दानाम्नी च नन्दना ॥ ७२ ॥
 अस्येवं सम्यगित्युक्ते तेन भूयोऽपि भूपतिः ।
 जचे नन्दोदरिण्यासीत्किमपत्यमजायत ? ॥ ७३ ॥
 अथाख्यत्कान्तदन्तांशुश्रेणिः श्रेणिकसूरिदम् ।
 देवाभयकुमाराख्यं सा नन्दनमजीजनत् ॥ ७४ ॥
 किंरूपः किंगुणः सोऽस्तीत्युदितं सति भूभुजा ।
 जचेऽभयः स एवाहं स्वामिन्नस्मीति चिन्त्यताम् ॥ ७५ ॥
 परिष्वज्याङ्गमारोप्य समाघ्राय च मूर्धनि ।
 स्नेहात् स्रप्रयितुमिव सिर्षेच नयनाम्बुभिः ॥ ७६ ॥
 कुशलं वत्स ! तं मातुरिति पृष्टं महीभुजा ।
 इति विज्ञपयामास ब्रह्माञ्जलिपुटोऽभयः ॥ ७७ ॥
 अनुस्मरन्ती भृङ्गीव त्वत्पादाभोजसङ्गमम् ।
 स्वामिन्नायुषती मेऽम्बा बाह्योद्यानिऽस्ति संप्रति ॥ ७८ ॥

ततो नन्दां समानेतुममन्दानन्दकन्दलः ।
 न्ययुङ्क्त सर्वसामग्रीमयेक्तव्य नृपोऽभयम् ॥ ७६ ॥
 ततः स्वयमपि प्राञ्चोत्कण्ठोऽस्त्रिखितमानसः ।
 नन्दामभिययौ राजा राजहंस इवाब्जिनीम् ॥ ८० ॥
 शिथिलीभूतवलयं कपोललुलितालकाम् ।
 अनञ्जनाक्षीं कञ्चरीधारिणीं मलिनांशुकाम् ॥ ८१ ॥
 तनोस्तनिम्ना दधतीं द्वितीयेन्दुकलातुलाम् ।
 ददर्श राजा सानन्दो नन्दासुद्यानवासिनीम् ॥ ८२ ॥ (युग्मम्)
 नन्दामानन्द्य नृपतिर्नीत्वा च स्वं निकेतनम् ।
 पट्टराज्ञीपदेऽकार्षीत् सीतामिव रघूद्वहः ॥ ८३ ॥
 भक्तितः पितरि स्वस्य पदातिपरमाणुताम् ।
 मन्वानः साधयामास दुःसाधान् भूभुजोऽभयः ॥ ८४ ॥
 अन्यदोज्जयिनीपुर्याश्चण्डप्रद्योतभूपतिः ।
 चलितः सर्वसामग्र्या रोडुं राजगृहं पुरम् ॥ ८५ ॥
 प्रद्योतो बद्धमुकुटाश्चतुर्दश परे नृपाः ।
 तत्रायान्तो जनैर्दृष्टाः परमाधार्मिका इव ॥ ८६ ॥
 पाटूपट्पुतैरश्वैः पाटयन्निव मेदिनीम् ।
 आगच्छन् प्रणिधिभ्योऽथ शशुवे श्रेणिकेन सः ॥ ८७ ॥
 किञ्चिच्च चिन्तयामास प्रद्योतोऽद्य समापतन् ।
 क्रूरग्रह इव क्रुद्धः कार्यो हतबलः कथम् ? ॥ ८८ ॥
 ततोऽभयकुमारस्थौत्पत्तिक्यादिधियां निधेः ।
 नृपतिर्मुखमैन्निष्ट सुधामधुरया दृशा ॥ ८९ ॥

यथार्थनामा राजानमभयोऽथ व्यजिज्ञपत् ।
 का चिन्तोञ्जयिनीशोऽद्य भूयाद्युडातिथिर्मम ॥ ६० ॥
 यदि वा 'बुद्धिसाध्येऽर्थे शस्त्राशस्त्रिकथा वृथा ।
 बुद्धिमेव प्रयोक्ष्ये तद्बुद्धिर्हि जयकामधुक् ॥ ६१ ॥
 अथ बाह्येऽरिसैन्यानामावासस्थानभूमिषु ।
 लोहमंपुटमध्यस्थान् दीनारान् म न्यर्चीखनत् ॥ ६२ ॥
 प्रद्योतनृपतः सैन्यस्ततो राजगृहं पुरम् ।
 पर्यवेष्ट्यत भूगोलः पर्याधिमल्लिखिव ॥ ६३ ॥
 अद्यत्यं प्रेषयामास लेखं प्रद्योतभूपतः ।
 अभयो गुप्तपुरुषैः परूपितरभापिभिः ॥ ६४ ॥
 शिवादेवीचेल्लणयोर्भेदं नञ्जे मनागपि ।
 तन्मान्योऽसि शिवादेवीमम्बन्धेनापि सर्वदा ॥ ६५ ॥
 तदवन्तीश ! वच्मि त्वामिकान्तहितकाङ्क्षया ।
 सर्वे श्रेणिकराजिन भेदितास्तव भूभुजः ॥ ६६ ॥
 दीनाराः प्रेषिताः सन्ति तेभ्यस्तान् कर्तुमात्मसात् ।
 ते तानादाय ब्रह्मा त्वामर्पयिष्यन्ति मत्पितुः ॥ ६७ ॥
 तदावासेषु दीनारा निखाताः सन्ति तत्कृते ।
 खानयित्वा पश्य को वा दीपि सत्यग्निमीक्षते ॥ ६८ ॥
 विटिल्वैवं स भूपत्येकस्यावाममर्चीखनत् ।
 लब्धास्तत्र च दीनारास्तान् दृष्ट्वाऽऽशु पलायत ॥ ६९ ॥

(१) क ग ऊ बुद्धि- ।

> क ग ऊ -वाञ्छया ।

नष्टे तत्र तु तत्सैन्यं विलोद्याब्धिमिवाखिलम् ।
 हस्यश्वाद्याददे सारं मगधेन्द्रः समन्ततः ॥ १०० ॥
 नासारूढेन जीवेन वायुवाजेन वाजिना ।
 ततः प्रद्योतनृपतिः कथञ्चित् स्वां पुरीं ययौ ॥ १ ॥
 ये चतुर्दश भूपाला ये चान्येऽपि महारथाः ।
 तेऽपि नेशुः काकनाशं हतं सैन्यं ह्यनायकम् ॥ २ ॥
 अमंयतलुलत्केशैश्चक्रवर्ग्यैश्च मौलिभिः ।
 राजानमनुयान्तस्तेऽप्यापुरुज्जयिनीं पुरीम् ॥ ३ ॥
 अभयस्यैव मायियं वयं नेदृशकारिणः ।
 प्रत्यायितः सशपथं तैरथोज्जयिनीपतिः ॥ ४ ॥
 कदाचिद्रूचेऽवन्तीगो मध्येमभममर्षणः ।
 योऽर्पयत्यभयं बद्धा मम सम्पत्स्यते स किम् ॥ ५ ॥
 पनाकं हस्तमुत्क्षिप्य काऽप्येका गणिका ततः ।
 व्यजिज्ञपदवन्तीगमलमस्मीह कूर्मणि ॥ ६ ॥
 तामादिदेशावन्तीगो यद्येवमनुतिष्ठ तत् ।
 करोम्यर्थादिसाहाय्यं ब्रूहि किं तव संप्रति ? ॥ ७ ॥
 सा च दध्यौ यदभयो नोपायैर्गृह्यतेऽपरैः ।
 धर्मच्छद्म तदादाय साधयामि समीहितम् ॥ ८ ॥
 अयाचत ततश्च द्वे द्वितीयवयसौ स्त्रियो ।
 ते तदैवार्ययद्राजा ददौ द्रव्यं च पुष्कलम् ॥ ९ ॥
 कृतादराः प्रतिदिनमुपास्योपास्य मंयताः ।
 बभूवुरुत्कटप्रज्ञास्तास्तिस्त्रोऽपि बहश्रुताः ॥ १० ॥

तास्त्रिस्रोऽपि ततो जग्मः श्रेणिकालङ्कृतं पुरम् ।
 जगत्तयीं वञ्चयितुं मायाया इव मूर्त्तयः ॥ ११ ॥
 बाह्योद्यानि कृतावासा मा पणस्त्रीमतल्लिका ।
 पत्तनान्तर्ययौ चैत्यपरिपाटीचिकीर्षया ॥ १२ ॥
 मा विभ्रूत्याऽतिशयिन्या चैत्यं नृपतिकारितं ।
 प्रविवेश समं ताभ्यां कृत्वा नैषधिकीत्रयम् ॥ १३ ॥
 मालवकैशिकीमुख्यभाषामधुरया गिरा ।
 देवं वन्दितुमारभे सपथ्यां विरचय्य मा ॥ १४ ॥
 तत्राभयकुमारोऽपि ययौ देवं विवन्दिषुः ।
 आत्महृतीयां तामये वन्दमानां ददर्श च ॥ १५ ॥
 देवदर्शनविघ्नोऽस्या मा भूत्प्रविशता मया ।
 द्वार्यैवत्यभयस्तस्थौ मण्डपान्तर्विवेश न ॥ १६ ॥
 प्रणिधानस्तुतिं कृत्वा मा मुक्ताशुक्तिमुद्रया ।
 यावदुत्तस्थुषी तावुदभयोऽभ्याजगाम ताम् ॥ १७ ॥
 तादृशीं भावनां तस्यास्तं वेषं प्रशम च तम् ।
 अभयो वर्णयामाम मानन्दं च जगाद ताम् ॥ १८ ॥
 दिष्ट्या भद्रेऽधुना त्वादृक्साधर्मिकसमागमः ।
 मःधर्मिकात्परो बभ्युर्न संसारं विवकिनाम् ॥ १९ ॥
 का त्वं किमागमः का वा वामभूमिर्गमे च के ।
 यकाभ्यां स्वार्तिराधाभ्यामिन्दुलेखिव गोभसे ॥ २० ॥
 व्याजहाराग्र मा व्यजथाविकाऽवन्तिवामिनः ।
 महेश्वरणिजः पाणिगृहीतो विधवा त्वहम् ॥ २१ ॥

इमे च मम पुत्रस्य कलत्रे कालधर्मतः ।
 विच्छाय्यभूतां विधवे भग्नवृत्ते लत इव ॥ २२ ॥
 व्रतार्थमापपृच्छाते उभे अपि तदैव माम् ।
 विपन्नपतिकानां हि मतीनां शरणं व्रतम् ॥ २३ ॥
 मयाऽप्युक्ते ग्रहीष्यामि निर्वीराऽहमपि व्रतम् ।
 गार्हस्थ्यस्य फलं किन्तु गृह्यतां तीर्थयात्रया ॥ २४ ॥
 व्रतं हि भावतः पूजा युज्यते द्रव्यतो न तु ।
 इत्यहं तीर्थयात्रार्थमेताभ्यां सह निर्ययौ ॥ २५ ॥
 अथेत्यमभयोऽवोचदतिथीभवताद्य नः ।
 आतिथ्यं सतीर्थानां तीर्थादप्यतिपावनम् ॥ २६ ॥
 प्रत्युवाचाभयं साऽपि युक्तमाह भवान् परम् ।
 कृततीर्थीपवामाऽहं भवाम्यद्यातिथिः कथम् ? ॥ २७ ॥
 अथ तन्निष्ठया हृष्टोऽभयस्तामवदत्पुनः ।
 श्वश्र्यं मम तत्रातरागन्तव्यं निकेतने ॥ २८ ॥
 साऽप्युचे यत्क्षणेनापि जन्मिनो जन्म पूर्यते ।
 अहं प्रातरिदं कर्त्ताऽस्मीति जल्पेत्कथं सुधीः ? ॥ २९ ॥
 अस्त्विदानीमियं भूयः श्वो निमन्त्रति चिन्तयन् ।
 तां विसृज्याभयश्चेत्यं वन्दित्वा स्वगृहं ययौ ॥ ३० ॥
 तां निमन्त्र्याभयः प्रातर्गृहचैत्यान्यवन्दयत् ।
 भोजयामास च प्राज्यवस्त्रदानादि च व्यधात् ॥ ३१ ॥
 निमन्त्रितस्तयाऽन्यद्युर्मितीभूयाभयोऽप्यगात् ।
 साधर्मिकोपरोधेन किं न कुर्वन्ति तादृशाः ? ॥ ३२ ॥

तया च विविधेर्भोज्यैरभयोऽकारि भोजनम् ।

चन्द्रहाससुरामिश्रपानकानि च पायितः ॥ ३३ ॥

भुक्तोत्थितश्च तत्कालं सुष्वाप श्रेणिकात्मजः ।

आदिमा मद्यपानस्य निद्रा महचरी खलु ॥ ३४ ॥

तं रथेन स्थाने स्थाने स्थापितैश्चापरै रथैः ।

अवन्तीं प्रापयामास दुर्लभ्यच्छद्ममद्म मा ॥ ३५ ॥

ततोऽभयान्वेषणाय श्रेणिकेन नियोजिताः ।

स्थाने स्थानेऽन्वेषयन्तस्तत्रापीयुर्गर्वेषकाः ॥ ३६ ॥

किमिहाभय आयात इत्युक्ता तैरुवाच मा ।

इहाभयः समायातः परं यातस्तदेव हि ॥ ३७ ॥

वचनप्रत्ययात्तस्या अन्यतेयुर्गर्वेषकाः ।

स्थाने स्थाने स्थापिताश्वैः साऽप्यवन्तीं समाययी ॥ ३८ ॥

सा प्रचण्डाऽभयं चण्डप्रदोतस्यार्पयत्ततः ।

अभयाऽऽनयनीपायस्वरूपं च व्यज्रिज्ञपत् ॥ ३९ ॥

तां प्रदोतोऽप्युवाचैवं न साधु विहितं त्वया ।

यदमुं धर्मविश्रब्धं त्वं धर्मच्छद्मनाऽऽनयः ॥ ४० ॥

कथासप्ततिसंशंसी मार्जार्य्यैव शुक्रोऽनया ।

नीतिज्ञोऽपि गृहीतोऽसि जगादेत्यभयं च मः ॥ ४१ ॥

अभयोऽप्यत्रवीदेवं त्वमेव मतिमानसि ।

यस्यैवं विधया वृद्धा राजधर्मः प्रवर्द्धते ॥ ४२ ॥

लज्जितः कृपितश्चाथ चण्डप्रदोतभूपतिः ।

राजहंसप्रिवाचैर्षीदभयं कालप्रचर ॥ ४३ ॥

अग्निभीरुरंथो देवी शिवा नलगिरिः करी ।
 लोहजङ्घो लेखवाहो राज्ये रत्नानि तस्य तु ॥ ४४ ॥
 लोहजङ्घं नृपः प्रैषीद्भृगुकच्छे सुहृर्मुहुः ।
 तद्गतागतसंक्लिष्टास्तवत्या इत्यमन्वयन् ॥ ४५ ॥
 आयात्ययं दिनेनापि पञ्चविंशतियोजनीम् ।
 असक्तद्वाराहरत्यस्मान् हन्मः संप्रत्यमुं ततः ॥ ४६ ॥
 ते विमृश्येत्यदुस्तस्य शम्बले विषमोदकान् ।
 तद्गन्त्वाशम्बलं चान्यत्समन्तादप्यपाहरन् ॥ ४७ ॥
 कञ्चित्पन्यानमुल्लङ्घ्य नदीरोधमि शम्बलम् ।
 तद्भोक्तुमवतस्थेऽसौऽभूवन्नशकुनान्यथ ॥ ४८ ॥
 शकुनञ्चसु सोऽभुक्तोत्याय दूरं ययौ ततः ।
 क्षुधितो भोक्तुकामस्तद्वारितः शकुनेः पुनः ॥ ४९ ॥
 दूरं गत्वा भोक्तुकामः शकुनैर्वारितः पुनः ।
 ततो गत्वा स तत्सर्वं प्रद्योतस्य न्यवेदयत् ॥ ५० ॥
 ततो राज्ञा समाह्वय तत्पृष्टः श्रेणिकात्मजः ।
 पार्थिवभस्त्रामाघ्राय जगाद मतिमानिदम् ॥ ५१ ॥
 अस्ति दृष्टिविषोऽत्राहिर्द्रव्यसंयोगसम्भवः ।
 असौ दग्धो भवेन्नूनं भस्त्रामुद्घाटयेद्यदि ॥ ५२ ॥
 ततः पराङ्मुखोऽरण्ये मोक्ष इत्यभयोदिते ।
 तथैव मुमुवे सद्यो दग्धा वृक्षा मृतश्च सः ॥ ५३ ॥

विना बन्धनमोक्षत्वं वरं याचस्व मामिति ।
 नृपेणोक्तेऽभयोऽवादीव्यासीभूतोऽस्तु मे वरः ॥ ५४ ॥
 अन्यदाऽऽलानमुन्मूल्य पातयित्वा निषादिनौ ।
 स्वैरं नलगिरिभ्र्मास्यन् क्षीभयामास नागरान् ॥ ५५ ॥
 असाववशगो हस्ती वशं नेयः कथं त्विति ।
 राज्ञा पृष्टोऽभयोऽशंसहायद्बुदयनो नृपः ॥ ५६ ॥
 पुत्रया वामवदत्ताया गान्धर्वाधीतये' धृतः ।
 जगावुदयनस्तत्र समं वामवदत्तया ॥ ५७ ॥
 तद्गीताकर्णनाक्षिप्तो बद्धो नलगिरिः करी ।
 पुनर्ददौ वरं राजा न्यासीचक्रेऽभयस्तथा ॥ ५८ ॥
 अभूदवन्त्यामन्यद्युर्निर्विच्छेदं प्रदीपनम् ।
 पृष्टश्च तत्प्रतीकारं प्रद्योतिनाभयोऽवदत् ॥ ५९ ॥
 विषस्यैव विषं वक्त्रेर्वक्त्रिर्व यदौषधम् ।
 तदन्यः क्रियतां वक्त्रिर्वथा शास्यत् प्रदीपनम् ॥ ६० ॥
 तत्तथा विदधे राज्ञाऽशास्यत्तच्च प्रदीपनम् ।
 तृतीयं व वरं सोऽदान्नासीचक्रेऽभयश्च तम् ॥ ६१ ॥
 अशिवं महदन्येद्युरुज्जयिन्यां समुत्थितम् ।
 तत्प्रशान्त्यै नरेन्द्रेण पृष्ट इत्यभयोऽब्रवीत् ॥ ६२ ॥
 आगच्छन्त्वन्तरास्थानं देव्यः सर्वा विभूषिताः ।
 युष्मान् जयति या दृष्ट्या कथनीया तु सा मम ॥ ६३ ॥

तथैव विदधे राज्ञा राज्ञोऽन्या विजिता दृशा ।
 देव्या तु शिवया राजा, कथितं चाभयाय तत् ॥ ६४ ॥
 अभाषताभयोऽप्येवं महाराज्ञी शिवा स्वयम् ।
 करोतु कूरबलिना भूतानामर्चनं निशि ॥ ६५ ॥
 यद्यद्भूतं शिवारूपेणोत्तिष्ठत्यथवामते ।
 तस्य तस्य मुखे देव्या क्षेप्यः कूरबलिः स्वयम् ॥ ६६ ॥
 विदधे शिवया तच्चाशिवशान्तिर्वभूव च ।
 तुर्यं चादाहरं राजा ययाचे चाभयोऽप्यदः ॥ ६७ ॥
 स्थितो नलगिरौ मेण्ठीभूते त्वयि शिवाङ्गः ।
 अहं विशाम्यग्निभीरुयदाकृतां चिताम् ॥ ६८ ॥
 ततो विषसुः प्रद्योतो वरान् दातुमशक्नुवन् ।
 विसमर्जाञ्जलिं कृत्वा कुमारं मगधेशितुः ॥ ६९ ॥
 आशुश्यावाभयोऽप्येवं त्वयाऽऽनीतस्कलादहम् ।
 दिवा रटन्तं पूर्वमध्ये त्वां तु नेथाम्यसावहम् ॥ ७० ॥
 ततोऽभयकुमारोऽगात् क्रमाद्राजगृहे पुरे ।
 कथमप्यवतस्थे च कञ्चित्कालं महामतिः ॥ ७१ ॥
 गृहीत्वा गणिकापुत्रौ रूपवत्यावथाभयः ।
 वणिग्बधोऽगादवन्यां राजमार्गेऽग्रहीद्गृहम् ॥ ७२ ॥
 प्रद्योतेर्नक्षिते ते च दारिके पथि गच्छता ।
 नाभ्यां च सविलामाभ्यां प्रद्योतोऽपि निरीक्षितः ॥ ७३ ॥
 प्रद्योतेन गृहे गत्वा रागिणा प्रेषिता ततः ।
 दूतिकाऽनुनयन्त्याभ्यां क्रुद्धाभ्यामपहस्तिता ॥ ७४ ॥

द्वितीयस्मिन्नपि दिनेऽर्थयमाना नृपाय च ।
 ताभ्यां शनैः सरोषाभ्यामवामन्यत द्रुतिका ॥ ७५ ॥
 तृतीयेऽप्यङ्गि निर्वेदादेत्य ते याचितेऽनया' ।
 जचतुश्च सदाचारो भ्राता नैनाविव रक्षति ॥ ७६ ॥
 ततो बहिर्गतेऽमुष्मिन् सप्तमेऽङ्गि समागते ।
 इहायातु नृपश्छन्नस्ततः सङ्गो भविष्यति ॥ ७७ ॥
 ततोऽभयेन प्रद्योतसट्टेगकः पुमान्निजः ।
 उन्नत्तो विदधे तस्य प्रद्योत इति नाम च ॥ ७८ ॥
 ईदृशोऽयं मम भ्राता भ्राम्यतीतस्ततस्ततः ।
 रक्षितव्यो मया हा किं करोमीत्यवदज्जने ॥ ७९ ॥
 तं वैदासन्नयनच्छन्नना प्रत्यहं बहिः ।
 रटन्तं मञ्चकारूढं निनायार्तं इवाभयः ॥ ८० ॥
 नीयमानश्च तेनोच्चैः स उन्नत्तश्चतुष्पथे ।
 प्रद्योतोऽहं ङ्गियेऽनेनेत्युदशुवदनोऽरटत् ॥ ८१ ॥
 सप्तमेऽङ्गि नृपोऽप्येकस्तत्र प्रच्छन्न आययी ।
 कामान्धः सिन्धुर इव बद्धयाभयपूरुषैः ॥ ८२ ॥
 नीयतेऽसौ वैद्यवेश्मेत्यभयेनाभिभाषिणा ।
 पर्यङ्गेन समं जङ्गे पुरान्तः स रटन् दिवा ॥ ८३ ॥
 क्रोये क्रोगे पुरा मुक्ते रथैरथ सुवाजिभिः ।
 पुरे राजगृहेऽनेपीत्यद्योतसभयोऽभयः ॥ ८४ ॥

१) क र क तथा ।

(२) क ख क नात्रेय ।

ततो निनाय प्रद्योतं श्रेणिकस्य पुरोऽभयः ।
दधावे खड्गमाकृष्य तं प्रति श्रेणिको नृपः ॥ ८५ ॥
ततोऽभयकुमारिण बोधितो मगधेश्वरः ।
संमान्य वस्त्राभरणैः प्रद्योतं व्यसृजन्मुदा ॥ ८६ ॥
अन्यदा गणशुद्धेवसुधर्मस्वामिनोऽन्तिके ।
प्रव्रज्यामग्रहोक्तोऽपि विरक्तः काष्ठभारिकः ॥ ८७ ॥
विहरन् म पुरे पौरैः पूर्वावस्थाऽनुवादिभिः ।
अभर्त्यतोपाहस्यतागर्ह्यतापि पदे पदे ॥ ८८ ॥
नावज्जां मोदुमीशोऽत्र विहरामि तदन्यतः ।
इति व्यज्रपयत् स श्रीसुधर्मस्वामिनं ततः ॥ ८९ ॥
सुधर्मस्वामिनाऽन्यत्र विहारक्रमहृतवे ।
आपृच्छ्यताभयः पृच्छन् ज्ञापितस्तच्च कारणम् ॥ ९० ॥
दिनमेकं प्रतीक्षध्वमूर्द्धं यत्प्रतिभाति वः ।
तद्विधत्तेत्ययाचिष्ट प्रणम्य श्रेणिकात्मजः ॥ ९१ ॥
सोऽथ राजकुलात्कृष्टा रत्नकोटिवर्यी बहिः ।
दास्याम्येतामेत लोकाः ! पटहेनेत्यघोषयत् ॥ ९२ ॥
ततश्चेयुर्जनाः सर्वेऽप्यवीचदभयोऽप्यदः ।
जलाग्निस्त्रीवर्जको यस्तस्य रत्नोच्चयोऽस्त्वयम् ॥ ९३ ॥
लोकोत्तरमिदं लोकः स्वामिन् ! किं कर्तुमीश्वरः ? ।
इति तेष्वभाषमाणेष्वभयोऽपीत्यभाषत ॥ ९४ ॥
यदि वो नेदृशः कश्चिद्भक्तकोटीत्रयं ततः ।
जलाग्निस्त्रीसुचः काष्ठभारिणोऽस्तु महासुनेः ॥ ९५ ॥

सम्यगीदृश्यं साधुः पात्रं दानस्य युज्यते ।
 मधाऽसौ जहसेऽस्माभिरिति तैर्जगदेऽभयः ॥ ८६ ॥
 अस्य भर्त्सिपहामादि न कर्त्तव्यमतः परम् ।
 आदिष्टमभयेनैवं प्रतिपद्य ययुर्जनाः ॥ ८७ ॥
 एवं बुद्धिमहाम्भोधिः पितृभक्तिपरोऽभयः ।
 निरीहो धर्मसंभक्तो राज्यमन्वशिषत्पितुः ॥ ८८ ॥
 वर्त्तमानः स्वयं धर्मे स प्रजा अप्यवर्त्तयन् ।
 प्रजानां च पशूनां च गोपायत्ताः प्रवृत्तयः ॥ ८९ ॥
 राजा चक्रं जजागार यथा हाटशधा स्थिते ।
 तथा आवकधर्मेऽसावप्रमद्वरमानसः ॥ ९० ॥
 बहिरङ्गान् यथाऽज्जिघ्रीदुर्जयानपि विद्विषः ।
 अन्तरङ्गानपि तथा स लोकद्वयमाधकः ॥ ९१ ॥
 तसूचे श्रेणिकोऽन्यद्युर्वत्स । राज्यं त्वमाश्रय ।
 अहं शयिष्ये श्रीवीरशुश्रूषासुखमन्वहम् ॥ ९२ ॥
 पिताज्ञाभङ्गसंसारभोकरित्यभयोऽत्रवात् ।
 यदादिगत तत्साधु प्रतीक्षध्वं क्षणं परम् ॥ ९३ ॥
 इतश्च भगवान् वीरः प्रत्रार्ज्यादायनं नृपम् ।
 गरुमण्डलतस्तवाभ्यागत्य समवासरत् ॥ ९४ ॥
 ततो गत्वाऽभयो नत्वा पप्रच्छ चरमं जिनम् ।
 राजर्षिः कोऽन्तिमोऽथाख्यत्तत्रैवोदायनं प्रभुः ॥ ९५ ॥
 गत्वांच श्रेणिकं मोऽस्मि राजा चेन्न ऋषिस्तदा ।
 श्रीवीरोऽन्तिमराजर्षि शशांसोदायनं यतः ॥ ९६ ॥

श्रीवीरं स्वामिनं प्राप्य प्राप्य त्वत्पुत्रतामपि ।
 नो क्तेत्ये भवदुःखं चेन्मत्तः कोऽन्योऽधमस्ततः ॥ ७ ॥
 नाम्नाऽहमभयस्तात । मभयोऽस्मि भवाद्भृशम् ।
 भुवनाभयदं वीरं तच्छ्रयामि समादिश ॥ ८ ॥
 तदलं मम राज्येनाभिमानसुखहेतुना ।
 यतः सन्तोषसाराणि मौख्यान्याहुर्महर्षयः ॥ ९ ॥
 निर्वन्धाद्वाञ्छमाणाऽपि न यदा राज्यमग्रहीत् ।
 तदाऽभयो व्रतायानुज्जे राज्ञा प्रमोदतः ॥ १० ॥
 राज्यं तृणमिव त्यक्त्वा सन्तोषसुखभागमा ।
 दीक्षां चरमतीर्थेऽगवीरपाटान्तिकेऽग्रहीत् ॥ ११ ॥
 सन्तोषमेवमभयः सुखदं दधानः
 मर्षार्थमिद्विसुरधाम जगाम सृत्वा ।
 सन्तोषमेवमपरोऽप्यवलस्वमान-
 स्तान्युत्तरोत्तरसुखानि नरो लभेत ॥ ११२ ॥
 ॥ इति श्रीअभयराजर्षिकथानकम् ॥ ११४ ॥

प्रकृतं सन्तोषमेव स्तौति --

सन्निधौ निधयस्तस्य कामगव्यनुगामिनी ।

अमराः किङ्करायन्ते सन्तोषो यस्य भूषणम् ॥ ११५ ॥

निधयो महापद्मादयः, सन्निधौ सन्निहिताः, कामगवी काम-

धेनुः, सा अनुगच्छतीत्येवंशीला अनुगामिनी, अमराः सुराः
किङ्करा इवाचरन्ति किङ्करायन्ते । तस्येति योगः । यस्य किम्
यस्य पुंसः सन्तोषो भूषणमलङ्करणम् ।

तथाहि —

सन्तुष्टा मुनयः शमप्रभावान्तृणाद्यादपि रत्नमसूहान् पातयन्ति
कामितफलदायिनश्च सुरेन्द्रैरप्यहमहमिकयोपचर्यन्ते इत्यत्र कः
सन्देहः ।

अत्रान्तरङ्गोकाः

‘धनं धान्यं स्वर्णरूप्यकुप्यानि जैत्रवासुनी ।
द्विपाञ्चतुष्पाञ्चेति स्युर्नव बाह्याः परियहाः ॥ १ ॥
रागद्वेषौ कषायाः शुग्हासौ रत्यरती भयम् ।
जुगुप्सा वेदमिथ्यात्वे आन्तराः स्युश्चतुर्दश ॥ २ ॥
बाह्यात् परियहात्प्रायः प्रकुप्यन्त्यान्तरा अपि ।
प्रावृषो मृषिकालर्कविषजोपद्रवा इव ॥ ३ ॥
प्राप्तप्रतिष्ठानपि च वैराग्यादिमहाद्रुमान् ।
उन्मूलयति निर्मूलं परियहमहात्रलः ॥ ४ ॥
परियहनिपसोऽपि योऽपवर्गं विमार्गति ।
लोहोडुपनिविष्टोऽसौ पारावारं तितीर्षति ॥ ५ ॥
बाह्याः परियहाः पुंसां धर्मस्य ध्वंसहेतवः ।
तज्जन्मानोऽपि जायन्ते समिधामिव वज्रयः ॥ ६ ॥

बाह्यानपि हि यः सङ्गान्न नियन्त्रयितुं क्षमः ।
 जयेत् क्लोवः कथं सोऽन्तःपरिग्रहचमूममूमम् ॥ ७ ॥
 क्रीडोद्यानमविद्यानां वारिधिव्यमनार्णसाम् ।
 कन्दस्तृणामहावस्त्रेरक एव परिग्रहः ॥ ८ ॥
 अहो आश्चर्यमुन्मत्तसर्वसङ्गान्मुनीनपि ।
 धनार्थित्वेन शङ्कन्ते धनरक्षापरायणाः ॥ ९ ॥
 राजतस्करदायादवक्रितोयादिभीरुभिः ।
 धनैकतानैर्धनिभिर्निशास्त्रपि न सुप्यते ॥ १० ॥
 दुर्भिक्षे वा सुभिक्षे वा तमे जनपदेऽपि वा ।
 शङ्काऽऽतङ्काकुलतया धनी सर्वत्र दुःखितः ॥ ११ ॥
 निर्दोषा वा सदोषा वा सुखं जीवन्ति निर्धनाः ।
 बाध्यन्ते धनिनो लोके दोषैरुत्पादितैरपि ॥ १२ ॥
 अर्जने रक्षणे नाशे व्यये सर्वत्र दुःखदम् ।
 धत्ते कर्णगृहीताच्छभल्ललीलां धनं नृणाम् ॥ १३ ॥
 धिग्धनं धनवन्तो यदेकामिषजिष्टृक्षुभिः ।
 स्वजनैरपि बाध्यन्ते शुनकाः शुनकैरिव ॥ १४ ॥
 इत्यमर्थं लभेयाहं रक्षेयं वर्द्धयेय च ।
 कृतान्तदन्तयन्त्रस्थोऽपीत्याशां न त्यजेद्धनी ॥ १५ ॥
 पिशाचीव धनाशेयं यावदुच्छृङ्खला भवेत् ।
 तावत् प्रदर्शयेन्नृणां नानारूपां विडम्बनाम् ॥ १६ ॥
 यदीच्छसि सुखं धर्मं मुक्तिसाम्राज्यमेव च ।
 तदा परपरीहारादेकामाशां वशीकुरु ॥ १७ ॥

स्वर्गापवर्गनगरप्रवेशप्रतिरोधिनी ।

अभेद्या वज्रधाराभिराशैव हि महार्गला ॥ १८ ॥

आशैव राक्षसी पुंसामाशैव विषमञ्जरी ।

आशैव जीर्णमदिरा धिगाशा सर्वदोषभूः ॥ १९ ॥

ते धन्याः पुण्यभाजस्ते तैस्तीर्णः क्लेशमागरः ।

जगत्संमोहजननी यैराशाऽऽशीविषी जिता ॥ २० ॥

पापवल्लीं दुःखखानिं सुखाग्निं दोषमातरम ।

आशां निराशीकुरुत यस्तिष्ठति सखन सः ॥ २१ ॥

आशादवाग्नेर्महिमा कोऽपि लोकपथातिगः ।

धर्ममेघं समाधिं यो विध्यापयति तत्क्षणात् ॥ २२ ॥

दीनं जल्पन्ति गायन्ति नृत्यन्त्यभिनयन्ति च ।

आशापिशाचीविवशाः पुमांसो धनिनां पुरः ॥ २३ ॥

न यान्ति वायवो यत्र नाप्यर्कन्दुमरीचयः ।

आशामहोर्मयः पुंसां तत्र यान्ति निरर्गलाः ॥ २४ ॥

येनाशायै दद्रे स्वायं तेनात्तं दास्यमात्मनः ।

आशा दासोक्तता येन तस्य स्वायं जगत्त्रये ॥ २५ ॥

नाशा नैमर्गिकी पुंसि या जीर्यति न जीर्यति ।

उत्पात एव कोऽप्येषा तस्यां सत्यां कुतः सुखम् ॥ २६ ॥

वनयो वनयाः पुंसां पलितानि स्रजः कृताः ।

किमन्यन्मगडनं कृत्वा कृतार्थाऽऽशा भविष्यति ॥ २७ ॥

प्राप्तिभ्योऽप्यतिगच्छन्ते तेष्यास्त्यक्ता य आशया ।

क्रौडीकरोति यानाशा तं तु स्वप्नोऽपि दुर्लभाः ॥ २८ ॥

यानर्थान् बहूभिर्निरिच्छेत्साधयितुं नरः ।
 अथन्नमिद्धा एवैतं कृते ह्याशानिमीलने ॥ २९ ॥
 पुण्योदयोऽस्ति चेत् पुंसां व्यर्थैवाशापिशाचिका ।
 अथ पुण्योदयो नास्ति व्यर्थैवाशापिशाचिका ॥ ३० ॥
 अर्धोती पण्डितः प्राज्ञः पापभीरुस्तपोधनः ।
 स एव येन हित्वाऽऽशां नैराश्यसुरगीकृतम् ॥ ३१ ॥
 सुखं मन्तोपपीयुषजुषां यत् स्ववशात्मनाम् ।
 तत्पराधीनवृत्तीनाममन्तोषवतां कुतः ॥ ३२ ॥
 मन्तोषवर्मणि व्यर्था आशानाराचपङ्क्तयः ।
 ताः कथं प्रतिरोद्धव्या इति मा स्माकुलो भव ॥ ३३ ॥
 वाक्येनैकेन तद्वच्चि यद्वाच्यं वाक्यकोटिभिः ।
 आशापिशाची शान्ता च प्राप्तं च परम पदम् ॥ ३४ ॥
 तत्सन्त्यजाऽऽशावैवश्यं मितीकृतपरिग्रहः ।
 भजस्व द्रव्यमाधुत्वं यतिधर्मानुरक्तधीः ॥ ३५ ॥
 मिथ्यादृग्भ्यो विशिष्यन्ते सम्यग्दर्शनिनो जनाः ।
 तेभ्योऽपि देशविरता मितारम्भपरिग्रहाः ॥ ३६ ॥
 ग्रामन्यतीर्थिका यान्ति गतिं तीव्रतपोजुषः ।
 उपामकाः सोमिलवृत्तां विराड्व्रता अपि ॥ ३७ ॥
 मासे मासे हि ये बालाः कुशाग्रैव भुञ्जते ।
 सन्तुष्टोपामकानां ते कलां नार्हन्ति षोडशीम् ॥ ३८ ॥

(१) ख च -भिः क्लेशैः ।

(२) ड भज स्वं भाव- । व भाव-

अप्यद्भुततपोनिष्ठस्तामलिः पूरणोऽपि वां ।

सुश्रावकोचितगतेरतिहीनां गतिं ययौ ॥ ३९ ॥

आशापिशाचविवशं कुरु मा स्म चेतः

सन्तोषमुदह परिग्रहनिग्रहेण ।

अज्ञां विधेहि यतिधर्मधुरीणताया-

मन्तर्भवाष्टकमुपैषि यथाऽपवर्गम् ॥ ४० ॥ ११५ ॥

इति परमार्हतश्रीकुमारपालभूपालशुश्रूषिते आचार्य-

श्रीहेमचन्द्रविरचिते अध्यात्मोपनिषद्ग्रन्थे

सञ्जातपट्टवन्धे श्रीयोगशास्त्रे स्तोत्रं

द्वितीयप्रकाशविवरणम् ।



अहम्

तृतीयः प्रकाशः ।

अथाणुव्रतव्यावर्णनानन्तरं गुणव्रतानामवसरस्तत्रापि प्रथमं
गुणव्रतमाह —

दशस्वपि कृता दिक्षु यत्र सीमा न लङ्घ्यते ।

ख्यातं दिग्विरतिरिति प्रथमं तद्गुणव्रतम् ॥ १ ॥

ऐन्द्री, आग्नेयी, यास्या, नैऋती, वारुणी, वायव्या, कौबेरी,
णशानी, नागी, ब्राह्मीति दश दिग्स्तासु ; अपिशब्दादेक-
द्वित्रयादिदिक्ष्वपि, सीमा मर्यादा, कृता प्रतिपन्ना, यत्र व्रते
मति, न लङ्घ्यते नातिक्रम्यते, तत्प्रथमं गुणव्रतम् । उत्तरगुणरूपं
व्रतं गुणव्रतम्, गुणाय चोपकाराय अणुव्रतानां व्रतं गुणव्रतम् ;
ख्यातं प्रसिद्ध, तस्याभिधानं दिग्विरतिरिति ॥ १ ॥

ननु हिंसादिपापस्थानविरतिरूपाणि युक्तान्यणुव्रतानि,
दिग्व्रतं तु कस्य पापस्थानस्य निवृत्तिर्येनास्य व्रतत्वमुच्यते ।
उच्यते । अत्रापि हिंसादीनामेव पापस्थानानां विरतिरेतदेवाह—

चराचराणां जीवानां विमर्दननिवर्तनात् ।

तप्तायोगोलकल्पस्य सद्गतं गृहिणोऽप्यदः ॥ २ ॥

चरास्त्रसा हीन्द्रियादयः, अचराः स्थावराः एकेन्द्रियाः ; तेषां

नियमितस्त्रीमावर्हिर्वर्तिनां जीवानां, यद्विमर्दनं यातायातादिना
हिंसा, तस्य निवर्तनाद्वेतोरिदमपि हिंसाप्रतिषेधपरमेव गृहस्थ-
स्यापि मद्गतम् । हिंसाप्रतिषेधपरत्व च, अमत्यादिप्रतिषेधपरताऽपि
सुवचैव । यद्येवं, साधूनामपि दिग्विरतिव्रतप्रसङ्ग इत्याह—तप्ता-
योगोलकल्पस्यति । गृहस्था ह्यारम्भपरिग्रहपरत्वाद्यत् यत्र याति,
भुङ्क्ते, शते, व्यापारान्तरं वा कुरुते, तत्र तप्तायोगोलक इव
जीवोपमर्दं करोति । गृहिणोऽपीत्यपिगच्छस्तप्तायोगोलकल्पस्येत्यत्र
सम्बध्यते ; तप्तायोगोलकल्पस्यापीत्यर्थः ।

यदाह—

‘तप्तायोगोलकप्यो पमत्तजीवोऽग्निवारियप्यसरो ।

सर्व्वत् किं न कुञ्जा पापं तत्कारणाणुगम् ॥ १ ॥

साधूनां तु मर्मतिगुप्तिप्रधानव्रतशालिनां नायं टोष इति न
तेषां दिग्विरतिव्रतम् ॥ २ ॥

लोभलक्षणपापस्थानविरतिपरमपि चैतद् व्रतमित्याह -

जगदाक्रममाणस्य प्रसरत्लोभवारिधिः ।

सवलनं विदधे तेन येन दिग्विरतिः कृता ॥ ३ ॥

लोभ एव दुर्लङ्घ्यात्वाद्द्वारिधिः समुद्रः प्रसरंश्यामी नानाविकल्प
कल्लोलाकुलतया लोभवारिधिश्च ; तस्य विशेषणं जगदाक्रममा-
णस्य । वारिधिपत्रे जगल्लोकः, लोभपत्रे तु निःशेषमेव भुवनत्रयम् ।

(१) तप्तायोगोलकल्पः पमत्तजीवोऽग्निवारितप्रसरः ।

• सर्व्वत् किं न कुर्यात् पापं तत्कारणानुगतः ॥

लोभवशगो हि ऊर्ध्वलोकगतां सुरसम्पदं मध्यलोकगतां च चक्र-
वर्त्यादिसम्पदमधोलोकगतां च पातालप्रभुत्वादिसम्पदमभिलषं-
स्त्रिभुवनमपि मनोरथैराक्रामतीति लोभस्य जगदाक्रमणम्, तेन
स्खलनं प्रसरनिरोधः, तद्विदध, येन किं, येन पुरुषेण दिग्विरति-
र्विहिता । दिग्विरती हि प्रतिज्ञातसीमातः परतोऽगच्छंस्तस्य-
सुवर्णरूप्यधनधान्यादिषु प्रायेण लोभं न कुरुते इतिलोभलक्षण-
पापस्थानविरतिपरता अस्य व्रतस्य ।

अत्रान्तरश्लोकाः —

तदेतद्यावज्जीवं वा सद्व्रतं गृहमेधिनाम् ।

चतुर्मासादिनियमादथवा स्वल्पकालिकम् ॥ १ ॥

सदा सामायिकस्थानां यतीनां तु जितात्मनाम् ।

न दिशि क्वचन स्यातां विरत्यविरती इमे ॥ २ ॥

स्वारणानां हि गमनं यदूर्ध्वं मेरुमूर्धनि ।

तिर्यग्गुरुचकौले च नैषां दिग्विरतिस्ततः ॥ ३ ॥

गन्तुं सर्वासु यो दिक्षु विदध्यादवधिं सुधीः ।

स्वर्गादीं निरवधयो जायन्ते तस्य सम्पदः ॥ ४ ॥ ३ ॥

द्वितीयं गुणव्रतमाह —

भोगोपभोगयोः संख्या शक्त्या यत्र विधीयते ।

भोगोपभोगमानं तद् द्वैतीयकं गुणव्रतम् ॥ ४ ॥

भोगोपभोगयोर्वक्ष्यमाणलक्षणयोः, संख्या परिमाणं, यत्र व्रते;
विधीयते, कया, शक्त्या शरीरमनसोरनाबाधया, तद्भोगोप-

भोगमानं नाम गुणव्रतं, द्वितीयमेव द्वितीयकम् ; स्वार्थं
टीकण् ॥ ४ ॥

भोगोपभोगयोर्लक्षणमाह—

सकृदेव भुज्यते यः स भोगोऽन्नस्रगादिकः ।

पुनःपुनः पुनर्भोग्य उपभोगोऽङ्गनादिकः ॥ ५ ॥

सकृदेव एकवारमेव, भुज्यते सेव्यते इति भोगः ;
अन्नस्रोतनादि, स्रग्माल्यं, आदिशब्दात्ताम्बूलविलेपनोदत्तन-
धूपनस्नानपानादिपरिग्रहः । पुनःपुनरनेकवारं, भोग्यः सेव्यः,
अङ्गना वनिता, आदिशब्दादस्त्रालङ्कारगृहशयनासनवाहनादि-
परिग्रहः ॥ ५ ॥

इदं च भोगोपभोगव्रतं भोक्तुं योग्येषु परिमाणकरणेन भवति,
इतरेषु तु वर्जनेनेति श्लोकद्वयेन तद्वर्जनीयानाह—

मद्यं मांसं नवनीतं मधृदुम्बरपञ्चकम् ।

अनन्तकायमज्ञातफलं रात्रौ च भोजनम् ॥ ६ ॥

आमगोरससंपृक्तं द्विदलं पुष्पितौदनम् ।

दध्यहृदितयातीतं कृथितान्नं च वर्जयेत् ॥ ७ ॥

तत्र मद्यं द्विधा काष्ठनिष्पन्नं, पिष्टनिष्पन्नं च, मांसं त्रिधा-
जलस्थलखचरमांसभेदेन । मांसग्रहणेन चर्मरुधिरसेदोमज्जानः
परिगृह्यन्ते । नवनीतं गोमहिष्यजाऽविसम्बन्धेन चतुर्धा । मधु

त्रेधा-मात्तिकं, भ्रामरं, पौत्तिकं च । उदुम्बरपञ्चकादयो
यथास्थानं व्याख्यास्यन्ते ॥ ६ ॥ ७ ॥

तत्र मद्यस्य वर्जनीयत्वहेतून् दोषान् श्लोकदशकेनाह—

मदिरापानमात्रेण बुद्धिर्नश्यति दूरतः ।

वैदग्धीबन्धुरस्यापि दौर्भाग्येणैव कामिनी ॥ ८ ॥

वैदग्धीबन्धुरस्यापि क्लेशस्यापि पुंसो, मदिरापानमात्रेण
बुद्धिर्नश्यति क्षयं याति, दूरतो दूरं यावत् । सर्वथा विनश्यतीत्यर्थः ।
अत्रोपमानं दौर्भाग्येणैव कामिनीति । वैदग्धीबन्धुरस्यापि दूरत
इति चात्रापि सम्बध्यते । तेन यथा विदग्धस्यापि दौर्भाग्यदोषेण
कामिनी नश्यति पलायते, दूरतो दूरादपि ॥ ८ ॥

तथा—

पापांः कादम्बरीपानविवशीकृतचेतसः ।

जननीं हा प्रियीयन्ति जननीयन्ति च प्रियाम् ॥ ९ ॥

कादम्बरी मदिरा, जननीं मातरं, हा इति खेदे, प्रियीयन्ति
प्रियामिव जायामिवाचरन्ति, प्रियां च जननीयन्ति जननीमिवा-
चरन्ति । मदिरामदविह्वलत्वाज्जननीजाययोराचारव्यत्ययेन व्यव-
हरन्तीत्यर्थः ॥ ९ ॥

तथा—

न जानाति परं स्वं वा मद्याञ्चलितचेतनः ।

स्वामीयति वराकः स्वं स्वामिनं किङ्करीयति ॥ १० ॥

मद्याङ्गितोः चलितवेतनो नष्टचैतन्यः सन्, स्वमात्मानं, परं वा आत्मव्यतिरिक्तं, न जानाति । अत्र हेतुमाह—यत आत्मान-
मजानन् स्वं स्वामिनमिवाचरति, वराकश्चैतन्यहीनत्वादनुकम्प-
नीयः । परमजानन् स्वामिनं नाथं किङ्करमिवाचरति ॥ १० ॥

तथा—

मद्यपस्य शवस्येव लुठितस्य चतुष्पथे ।

मूत्रयन्ति मुखे प्रवानो व्यात्ते विवरशङ्कया ॥ ११ ॥

स्पष्टः ॥ ११ ॥

तथा—

मद्यपानरसे मग्नी नग्नः स्वपिति चत्वरे ।

गूढं च स्वमभिप्रायं प्रकाशयति लीलया ॥ १२ ॥

मद्यस्य पानं तत्र रस आमक्तिस्तत्र मग्नी निपसः ; मद्य
पानव्यमनीत्यर्थः । अत एव वस्त्रमपि स्रस्तमजानन् नग्नः स्वपिति
चत्वरे, ननु गृह एव । दोषान्तरं च, गूढं केनाप्यविदितं,
स्वमभिप्रायं राजद्राहादिकं, प्रकाशयति प्रकटो करोति, लीलया
बन्धननाडनादिव्यतिरंकेणापि ॥ १२ ॥

तथा—

वारुणीपानतो यान्ति कान्तिकीर्त्तिमतिश्रियः ।

विचित्राश्चित्ररचना विलुठत्कज्जलादिव ॥ १३ ॥

वारुणीपानतो मद्यपानात्, याव्यपगच्छन्ति, कान्तिः शरीर-

तेजः, कीर्त्तिर्यगः, मतिस्तात्कालिकी प्रतिभा, श्रीः सम्पत् ।
विचित्रा इत्याद्युपमानं स्पष्टम् ॥ १३ ॥

तथा—

भूतात्तवन्नगीनर्त्ति रारटीति सशोकवत् ।

दाहज्वगर्त्तवद्भूमौ सुगपो लोलुठीति च ॥ १४ ॥

भूतात्तो व्यन्तरविशेषपरिगृहीतः, तीक्ष्णपि क्रियापदानि
भृशाभीक्षणयोर्यङ्लुबन्तानि ॥ १४ ॥

तथा—

विदधत्यङ्गैथिल्यं ग्लपयन्तीन्द्रियाणि च ।

मूर्च्छामतुच्छां यच्छन्ती हाला हालाहलोपमा ॥ १५ ॥

हाला सुग, हालाहलोपमा हालाहलो विषविशेषस्तत्-
सदृशी । साधारणधर्मानाह—विदधती कुर्वाणा अङ्गैथिल्यं
शरीरविशंस्थुलत्वम्, ग्लपयन्ती कार्याक्षमाणि कुर्वती, इन्द्रि-
याणि चक्षुरादीनि ; मूर्च्छा चैतन्याभावस्तामतुच्छां प्रचुरां
यच्छन्ती । अङ्गैथिल्यादयो हालाहालाहलयोः साधारणा
धर्माः ॥ १५ ॥

तथा—

विवेकः संयमो ज्ञानं सत्यं शौचं दया क्षमा ।

मद्यात्पलीयते सर्वं तृणया वल्लिकणादिव ॥ १६ ॥

विवेको हेयोपादेयज्ञानं, संयम इन्द्रियवशीकारः, ज्ञानं

शास्त्रावबोधः, सत्यं तथा भाषा, शीघ्रमाचारशुद्धिः, दया करुणा,
क्षमा क्रोधस्यानुत्पाद उत्पन्नस्य वा विफलीकरणम् । मद्यान्मद्य-
पानात्, प्रलीयते नाशमुपयाति, सर्वं विविकादि । यथा वक्त्रिकाणात्
तृण्य तृणसमूहः । तृणानां समूहस्तृण्या, पाशादित्वात्तः ॥१६॥

दोषाणां कारणं मद्यं मद्यं कारणमापदाम् ।

रोगातुर इवापथ्यं तस्मान्मद्यं विवर्जयेत् ॥ १७ ॥

दोषाणां चौर्यपारदारिकत्वादीनां, कारणं हेतुः, मद्य-
पानरतो हि किं किमकार्यं न कुरुते ; दोषकारणत्वादेव
चापदां वधवन्धादीनां, कारणं तस्मान्मद्यं विवर्जयेदित्युपसंहारः ।
रोगातुर इवापथ्यमित्युपमानम् ।

अत्रान्तरश्लोकाः--

रसोद्भवाश्च भूयांसो भवन्ति किल जन्तवः ।

तस्मान्मद्यं न पातव्यं हिंसापातकभीरुणा ॥ १ ॥

दत्तं न दत्तमात्तं च नात्तं कृतं च नो कृतम् ।

मृषोद्वाराज्यादिव हा स्वेरं वदति मद्यपः ॥ २ ॥

गृहे बहिर्वा मार्गं वा परद्रव्याणि मूढधीः ।

वधवन्धादिनिर्भीको गृह्णात्याच्छिद्य मद्यपः ॥ ३ ॥

शालिकां युवतीं वृद्धां ब्राह्मणीं श्वपचीमपि ।

भुङ्क्ते परस्त्रियं मद्यो मद्योन्मादकदर्शितः ॥ ४ ॥

रटन् गायन् लुठन् धातन् कुप्यंसुष्यन् रुटन् हसन् ।

स्तम्भन्नमन् भ्रमंस्तिष्ठन् सुरापः पापराट् नटः ॥ ५ ॥

श्रूयते किल शास्त्रेण मद्यादन्धम्भविष्णुना ।
 हतं वृष्णिकुलं सर्वं प्लोषिता च 'पुरी पितुः ॥ ६ ॥
 पिबन्नपि मुहुर्मद्यं मद्यपो नैव तृप्यति ।
 जन्तुजातं कवलयन् कृतान्त इव सर्वदा ॥ ७ ॥
 लौकिका अपि मद्यस्य बहुदोषत्वमास्थिताः ।
 यत्तस्य परिहार्यत्वमेवं पौराणिका जगुः ॥ ८ ॥
 कश्चिद्विस्तपस्तेपे भोत इन्द्रः सुरस्त्रियः ।
 क्षोभाय प्रेषयामास तस्यागत्य च तास्तकम् ॥ ९ ॥
 विनयेन समाराध्य वरदाभिमुखं स्थितम् ।
 जगुर्मद्यं तत्रा मांसं सेवस्वाब्रह्म चेच्छया ॥ १० ॥
 स एवं गदितस्ताभिर्हयोर्नरकहेतुताम् ।
 आलोच्य मद्यरूपं च शुद्धकारणपूर्वकम् ॥ ११ ॥
 मद्यं प्रपद्य तद्भोगान् नष्टधमेस्थितिर्मदात् ।
 विदंशार्थमजं हत्वा सर्वमेव चकार सः ॥ १२ ॥
 अवद्यमूलं नरकस्य पद्धतिं
 सर्वापदां स्थानमकोत्तिकारणम् ।
 अभव्यसेयं गुणिभिर्विगर्हितं
 विवर्जयेन्मद्यमुपासकः सदा ॥ १३ ॥ १७ ॥

(१) ख च पितुः पुरी ।

(२) ख च ज -मास्थिताः ।

अथ मांसदोषानाह ---

चिखादिषति यो मांसं प्राणिप्राणापहारतः ।

उन्मूलयत्यसौ मूलं दयाऽऽख्यं धर्मशाखिनः ॥ १८ ॥

चिखादिषति, खादितुमिच्छति, यः कश्चित्, मांसं पिशितं, असौ पुमान्, उन्मूलयति उत्खनति, किं तन्मूलं दयामञ्जकं, कस्य धर्मशाखिनः पृथ्वृक्षस्य, मांसखादने कथं धर्मतरोर्दयाख्यं मूलमन्मूलयते इत्याह -- प्राणिप्राणापहारतः प्राणिप्राणापहाराद्धेतोः, न हि प्राणिप्राणापहारमन्तरणं मांसं संभवतीति ॥ १८ ॥

अथ मांसं चिखादिषन्नपि प्राणिदयां करिष्यतीत्याह

अशनीयन् सदा मांसं दयां यो हि चिकीर्षति ।

ज्वलति ज्वलनं वल्लीं स रोपयितुमिच्छति ॥ १९ ॥

सदा सर्वदा, मांसमशनीयन् मांसमशनमिवाचरन्, पुर्वीयति च्छात्रमिति वत् "आधाराञ्चोपमानादाचारि" ॥ ३।४।२४ ॥ इति क्यनि रूपम्, दयां कृपां, यः कश्चित्, हि स्फुटं, चिकीर्षति कर्तुमिच्छति । ज्वलतीत्यादिना निदग्गनम्, यथा ज्वलत्यग्नी वल्लीरोपणमगक्यम्, तथा मांसमशनीयता दयाऽपि कर्तुमगक्येत्यर्थः ॥ १९ ॥

नन्वन्त्यः प्राणिनां घातकोऽत्यथ मांसभक्षक इति कथं मांसभक्षकस्य प्राणिप्राणापहरणमिति । उच्यते । भक्षकोऽपि घातक एवेत्याह --

हन्ता पलस्य विक्रेता संस्कर्त्ता भक्षकस्तथा ।

क्रेताऽनुमन्ता दाता च घातका एव यन्मनुः ॥२०॥

हन्ता शस्त्रादिना प्राणिनां प्राणापहारकः, पलस्य विक्रेता यो मांसं विक्रीणीते । पलस्येत्युत्तरेष्वपि पदेषु मन्वन्धीयम् । संस्कर्त्ता यो मांसं संस्करोति, भक्षकः खादकः, क्रेता यो मांसं क्रीणाति, अनुमन्ता यः प्राणिहिंसया मांसमुत्पाद्यमानमनुमोदते, दाता यो मांसमतिथ्यादिभ्यां ददाति ; एते साक्षात्पारम्पर्येण वा घातका एव प्राणिप्राणापहारका एव, यन्मनुरिति संवादाद्यर्थम् ॥ २० ॥

मानवमेवोक्तं दर्शयति -

अनुमन्ता विशसिता निहन्ता क्रयविक्रयी ।

संस्कर्त्ता चोपहर्त्ता च खादकश्चेति घातकाः ॥ २१ ॥

अनुमन्ता अनुमोदकः, विशसिता हतस्याङ्गविभागकरः, निहन्ता व्यापादकः, क्रयविक्रयी क्रयविक्रयी विद्यते यस्य स तथा, क्रेता विक्रेता चेत्यर्थः ; संस्कर्त्ता मांसपाचकः, उपहर्त्ता परिवेष्टा, खादको भक्षकः ; एते सर्वे घातकाः ॥ २१ ॥

द्वितीयमपि मानवं श्लोकमाह—

नाकृत्वा प्राणिनां हिंसां मांसमुत्पद्यते क्वचित् ।

न च प्राणिवधः स्वर्ग्यस्तस्मान्मांसं विवर्जयेत् ॥ २२ ॥

यावत्प्राणिनो न हतास्तावन्मांसं नोत्पद्यते, हिंसा चातिशयेन दुःखावहा, तस्मान्मांसं विवर्जयेत्, उत्पद्यते इति मांसस्य हिंसा

निमित्तत्वात् कर्तृव्यपदेश इति समानकर्तृकत्वमविरुद्धम् । न च स्वर्ग्य इति न स्वर्गानुत्पत्तिमात्रमभिप्रेतमपि तु नरकादिदुःख-हेतुता ॥ २२ ॥

इदानीमन्यपरिहारिण भक्तकस्यैव वधकत्वमाह -

ये भक्तयन्त्यन्यपलं स्वकीयपलपुष्टये ।

त एव घातका यन्न वधको भक्तकं विना ॥ २३ ॥

अन्यपलमन्यमांसं स्वमांसपुष्टये ये भक्तयन्ति त एव परमार्थतो घातका न तु हन्तृविक्रैतप्रभृतयः । अत्र युक्तिमाह यद्यस्मान्न भक्तकं विना वधको भवति ; ततो हन्तृप्रभृतिभ्यो भक्तकः पापीयान्, स्वकीयपलपुष्टय इति हिंसाभिप्रायं स्वपलपोषण-मात्रप्रयोजनः कतिपयदिनजीवितः परजीवितप्रहाणं कुर्यात् ।

यदाह -

हंतूणं परप्राणं अप्पाणं जे कुणंति मप्पाणं ।

अप्पाणं दिवसानां कएण नामंति अप्पाणं ॥ १ ॥

तथा---

एकस्म कए नियजीवियस्म वह्म्याउ जीवकोडीओ ।

दुक्खे षवंति जे केवि ताण किं म्मामयं जीयं ? ॥ १ ॥ २३ ॥

(१) हत्वा परप्राणान् आत्मानं ये कुर्वन्ति सप्राणसः ।

अत्यानां दिवसानां कृतेन नाशयन्ति आत्मानसः ॥

(२) एकस्य कृते निजजीवितस्य वधका जीवकोटीः ।

दुःखे म्यापयन्ति जे केऽपि तेषां किं शाश्वतो जीवः ॥

१० द सामओ अप्पा ।

एतदेव सजुगुप्तमाह —

मिष्टान्नान्यपि विष्टासादमृतान्यपि तूत्रसात् ।

स्युर्यस्मिन्नङ्गकस्यास्य कृते कः पापमाचरेत् ? ॥२४॥

मिष्टान्नानि गालिमृद्गमाषगोधूमादीनि तान्यपि विष्टामादिष्टा-
त्वेन स्युः संपद्येरन् । अमृतानि पयःप्रभृतीनि तान्यपि मूत्र-
सान्मूत्रत्वेन स्युः संपद्येरन् । यस्मिन् अस्य प्रत्यक्षस्य, अङ्गकस्य
कुक्षितस्य शरीरस्य, कृते निमित्तं, कः सचेतनः पापं प्राणि-
घातलक्षणमाचरेत् विदोत ॥ २४ ॥

इदानीं मांसभक्षणं न दोषायेति वदती मन्दति—

मांसाशने न दोषोऽस्तीत्युच्यते यैर्दुर्गात्मभिः ।

व्याधगृध्रवृकव्याघ्रशृगालास्तेर्गुरुकृताः ॥ २५ ॥

मांसभक्षणे न दोषोऽस्तीति यैरुच्यते दुरात्मभिर्दुःस्वभावैः,

यथा —

“न मांसभक्षणे दोषो न मद्ये न च मैथुने ।

प्रवृत्तिरेषा भूतानां निवृत्तिस्तु महाफला” ॥ १ ॥ इति ।

तैर्व्याधा लुञ्चकाः, गृध्रा हिंसाः पक्षिविशेषाः, वृका अरण्यखानः,
व्याघ्राः शार्दूलाः, शृगाला जम्बुकाः, गुरुकृताः उपदेशकाः
कृताः । न हि व्याधादीन् गुरुन् विना कश्चिदेवंविधं शिक्षयति,
न चाशिक्षितं महाजनपूज्या एवमुपदिशन्ति । अपि च । निवृत्तिस्तु
महाफलमिति वदन्निर्येषां निवृत्तिर्महाफला तेषां प्रवृत्तिर्न दोषवतीति
स्वयमेव स्ववचनविरोध आविष्कृत इति किमन्यद् ब्रूमहे ॥ २५ ॥

निरुक्तबलेनापि मांसस्य परिहार्यत्वमाह—

मां स भक्षयिताऽमुत्र यस्य मांसमिहाद्याहम् ।

एतन्मांसस्य मांसत्वे निरुक्तं मनुरब्रवीत् ॥ २६ ॥

मां स भक्षयितेति अत्र स इति सर्वनामसामान्यापेक्षं योग्येनार्थेन निराकाङ्क्षीकरोति । यस्य मांसमहमस्मि, इहेति इहलोके, अमुत्रेति परलोके, एतन्मांसस्य मांसत्वे मांसरूपतायां, निरुक्तं नामधेयनिर्वचनं मनुरब्रवीत् ॥ २६ ॥

मांसभक्षणे महादोषमाह—

मांसास्वादनलुब्धस्य देहिनं देहिनं प्रति ।

हन्तुं प्रवर्तते बुद्धिः शाकिन्या इव दुर्धियः ॥ २७ ॥

मांसभक्षणलम्पटस्य देहिनं देहिनं प्रति यं यं पश्यति जलचरं मत्स्यादिकं, स्थलचरं मृगवराहादि अजाऽविकादि च, खेचरं तित्तिरिलावकादि, अन्ततो मूषिकाद्यपि तं तं प्रति हन्तुं हननाय बुद्धिः प्रवर्तते ; दुर्धियो दुर्बुद्धेः, शाकिन्या इव —यथा हि शाकिनी यं यं पुरुषं स्त्रियमन्यं वा प्राणिनं पश्यति, तं तं हन्तुं तस्या बुद्धिः प्रवर्तते, तथा मांसास्वादनलुब्धस्यापीति ॥ २७ ॥

अपि च मांसभक्षिणामुत्तमपदार्थपरिहारेण नीचपदार्थोपादानं महद्बुद्धिवैगुण्यं दर्शयतीति दर्शयन्नाह—

ये भक्षयन्ति पिशितं दिव्यभोज्येषु सत्स्वपि ।

सुधारसं परित्यज्य भुञ्जते ते हलाहलम् ॥ २८ ॥

दिव्यभोज्येषु सकलधातुवृंहकेषु सर्वेन्द्रियप्रीतिप्रदेषु क्षीरक्षैरेयी-
किलाटीकूर्चिकारमालादध्यादिषु मोदकमण्डकमण्डिकाखाद्यक-
पर्पटिकाघृतपूरादिषु इण्डेरिकापूरणवटकवटिकापर्पटादिषु इक्षु-
गुडखण्डशर्करादिषु द्राक्षासहकारकदलदाडिमनालिकेरनारङ्ग-
खर्जूराक्षीराजादनपनसादिषु च मत्स्वपि तान्यनादृत्य ये मूढा
विस्त्रगन्धिजुगुप्साकरं शूकाप्रधानानां वान्तिकरं मांसं भक्षयन्ति
ते जीवितवृद्धिहेत्वमृतरसपरिहारेण जीवितान्तकरं हालाहलं
विषभेदं भुञ्जते । बालोऽपि हि दृषत्परिहारेण सुवर्णमेवादत्त
इति बालादपि मांसभक्षिणो बालाः ॥ २८ ॥

भङ्गान्तरेण मांसभक्षणदोषमाह—

न धर्मो निर्दयस्यास्ति पलादस्य कुतो दया ।

पललुब्धो न तद्वेत्ति विद्यादोपदिशेन्नहि ॥ २९ ॥

निर्दयस्य कृपारहितस्य, धर्मो नास्ति ; धर्मस्य दया मूलमिति
ह्यामनन्ति । ततः प्रसृतं किमायातमत आह—पलादस्य कुतो
दया । पलादस्य मांसोपजीविनः, कुतो दया नैव दयेत्यर्थः ;
भक्षकस्य वधकत्वेनोक्तत्वात् । वधकश्च कथं सदयो नाम इति
पलादस्य निर्धर्मतालक्षणो दोषः । ननु सचेतनः कथमात्मनि
धर्माभावं सहेत । उच्यते । पललुब्धो न तद्वेत्ति मांसलोभेन न
तत्पूर्वाधीकं जानाति । अथ कथञ्चिद्विद्याज्जानीयात्तर्हि स्वयं मांस-
लुब्धो मांसनिवृत्तिं कर्तुमशक्नुवन् सर्वेऽपि मम सदृशा भवन्त्विति
परिभ्यो मांसनिषेधं नोपदिशेदाजिणकवत् । श्रूयते हि कश्चिदा-

जिणको मार्गं गच्छन्नेकया सर्पिण्या भक्षितस्तत्सर्वेऽपि भक्ष्य-
न्तामनयेति बुद्ध्या परेभ्यो नाख्यातवानिति द्वितीयोऽपि तथैव
दष्टो नान्येषां कथितवान् ; एवं यावत्सप्त दष्टाः । मांसभक्षकोऽपि
मांसभक्षणात्स्वयं नरके पतन् “स्वयं नष्टा दुरात्मानो नाशयन्ति
परानपि” इति न परेभ्य उपदिशति ॥ २९ ॥

इदानीं मांसभक्षकाणां मूढतामुपदर्शयति --

केचिन्मांसं महामोहादश्नन्ति न परं स्वयम् ।

देवपितृतिथिभ्योऽपि कल्पयन्ति यदूर्चिरं ॥ ३० ॥

केचित् कुशास्त्रविप्रलब्धा महतो मोहान्न केवलं स्वयं मांसमश्नन्ति
किन्तु देवेभ्यः पितृभ्योऽतिथिभ्यश्च कल्पयन्ति, यद्यस्मादूर्चिरं
तद्धर्मशास्त्रकाराः ॥ ३० ॥

उक्तमेवाह --

क्रीत्वा स्वयं वाऽप्युत्पाद्य परोपहृतमेव वा ।

देवान् पितॄन् समभ्यर्च्य खादन् मांसं न दुष्यति ॥३१॥

सृगपक्षिमांसविषयमेतच्छास्त्रं, तेन सूनापणमांसं विना व्याध-
शाकुनिकादिभ्यः क्रीत्वा मूल्येन । सूनापणमांसं तु देवपूजा-
दावनधिकृतं । तथा स्वयमुत्पाद्य - ब्राह्मणो याञ्जया, क्षत्रियो
सृगयाकर्मणा, अथवा परणोपहृतं ढीकितं तेन मांसेन देवानां,
पितॄणां चार्चनं कृत्वा मांसं खादन्न दुष्यति ; एतच्च महामोहा-
दिति वदद्भिस्माभिर्दृष्टमितमेव । स्वयमपि हि प्राणिघातहेतुकं

मांसं भक्षयितुमयुक्तं किं पुनर्देवादिभ्यः कल्पयितुम् । देवा हि सुकृतमभारलश्चात्मानोऽधातुकशरीरा अकावलिकाहाराः कथं मांसं भक्षयेयुः, अभक्षयज्ञास्तत्कल्पनं मोह एव । पितरश्च स्वसुकृत-
कृतवर्गेण प्राप्तगतिविशेषाः स्वकर्मफलमनुभवन्तो न पुत्रादिकृते-
नापि सुकृतेन तार्यन्ते किं पुनर्मांसदौकनदुष्कृतेन । न च पुत्रादिकृतं सुकृतं तेषामुपतिष्ठति । न ह्याम्नेषु सेकः कोविदार्यु फलं दत्ते । अतिथिभ्यश्च सत्कारार्हभ्यो नरकपातहृतोर्मांसस्य दौकनं महति अधर्माय । एवं परंपां महामोहवेष्टितम् । श्रुति-
स्मृतिविहितत्वादनोद्यमेतदिति चेन्न । श्रुतिभाषितेष्वप्रामाणिकेषु प्रत्ययस्य कर्तुमशक्यत्वात् । श्रूयन्ते हि श्रुतिवचांसि—यथा पापघ्नो गोस्पर्शः, द्रुमाणां च पूजा ; ऋगादीनां वधः स्वर्ग्यः । ब्राह्मणभोजनं पितृप्रीणनं, मायावीन्यधिदैवतानि ; वज्रौ हुतं देवप्रीतिप्रदम् । तदेवंविधेषु श्रुतिभाषितेषु युक्तिकुशलाः कथं ग्रहधीरन् ? ।

यदाह --

स्पर्शोऽसिध्यभुजां गवामघहरो बन्ध्या विमंज्जा द्रुमाः

स्वर्गश्चागवधाद्धिनोति च पितृन् विप्रोपभुक्ताशनम् ।

आप्ताश्छन्नपराः सुराः शिखिहतं प्रीणाति देवान् हविः

स्फीतं फल्गु च वल्गु च श्रुतिगिरां को वेत्ति लीलायितम् ? ॥१॥

तस्मान्महामोह एवायं मांसिन देवपूजाऽऽटिकमित्यलं विस्तरण ॥ ननु मन्त्रसंस्कृतो वज्रैर्न दहति पचति वा, तन्मन्त्र-
संस्कृतं मांसं न दोषाय स्यात् ।

यद् मनुः—

असंस्कृतान् पशून्मन्त्रैर्नाद्याद्विप्रः कथञ्चन ।

मन्त्रैस्तु संस्कृतानद्याच्छाश्वतं विधिमास्थितः ॥ १ ॥

शाश्वतो नित्यो वैदिक इत्यर्थः ॥ ३१ ॥

अत्राह—

मन्त्रसंस्कृतमप्यद्याद्यवाल्पमपि नो पलम् ।

भवेज्जीवितनाशाय हालाहललवोऽपि हि ॥ ३२ ॥

मन्त्रसंस्कृतमपि मन्त्रपूर्तमपि, पलं नाद्यात्, न हि मन्त्रा अग्ने-
र्दहनशक्तिवन्नरकादिप्रापणशक्तिं सांसस्य प्रतिबध्नन्ति । तथा सति
सर्वपापानि कृत्वा पापघ्नमन्त्रान्स्मरणमात्रात् कृतार्थीभवेयुः ।
एवं च सर्वपापप्रतिषेधाऽपि निरर्थकः स्यात्, सर्वपापानां मन्त्रादेव
नाशप्रसक्तः । अथ यथा स्तोत्रं मद्यं न मद्यति तथा स्वल्पं
सांसं न पापाय स्यात् । उच्यते—यवाल्पमपि यवतुल्यप्रमाणमपि
नाद्यात् पलमिति संबध्यते, तदपि दोषाय, अत्रोत्तरार्हेन
निदर्शनम् ॥ ३२ ॥

इदानीमनुत्तरं सांसस्य दोषमुपदर्शयन्नुपसंहरति —

मद्यः संमृच्छितानन्तजन्तुमन्तानदृषितम् ।

नरकाध्वनि पार्थयं कोऽर्श्यायात्पिणितं मुधीः ? ॥ ३३ ॥

मद्यो जन्तुविगमनकाल एव संमृच्छिता उत्पन्ना अनन्ता निगोद-
रूपा ये जन्तवस्तेषां मन्तानः पुनः पुनर्भवनं तेन दूषितम् ।

यदाहुः—

'आमासु अ पकासु अ विपच्यमानासु मांसपेशीसु ।

सययं चिय उववाओ भण्णियो उ निगोअजीवाणं ॥ १ ॥

तत एव नरकाध्वनि पाथेयम्, पिग्मितभक्षणस्य पाथेयत्वे
पिग्मितमपि पाथेयमुक्तं कोऽश्रीयात्पिग्मितं सुधीरित्युपसंहारः ।

अत्रान्तरश्लोकाः—

मांसलुब्धैरमर्यादैर्नास्तिकैः स्तोकदर्शिभिः ।

कुशास्त्रकारैर्व्यात्याद्भद्रितं मांसभक्षणम् ॥ १ ॥

नान्यस्ततो गतघृणो नरकार्चिष्मदिव्यनम् ।

स्वमांसं परमांसेन यैः पोषयितुमिच्छति ॥ २ ॥

स्नाङ्गं पुष्पान्द्रुगूथेन वरं हि गृह्णशूकरः ।

प्राणिघातोद्भवमांसेन पुनर्निघृणो नरः ॥ ३ ॥

निःशेषजन्तुमांसानि भक्ष्याणीति य ऊचिरे ।

नृमांसं वर्जितं गङ्गे स्ववधागङ्गयैव तैः ॥ ४ ॥

विशेषं यो न मन्येत नृमांसपशुमांसयोः ।

धार्मिकस्तु ततो नान्यः पापीयानपि नापरः ॥ ५ ॥

शुक्रशोणितसम्भूतं विष्टारसविवर्द्धितम् ।

लोहितं स्थानतामांसं कोऽश्रीयादकृमिः पलम् ? ॥ ६ ॥

(१) आमासु च पकासु च विपच्यमानासु मांसपेशीसु ।

सततमेव उपपातो भणितस्तु निगोदजीवानाम् ॥ १ ॥

(२) ख च ज ग यो वर्द्धयितु- ।

अहो द्विजातयो धर्मं शौचमूलं वदन्ति च ।
 मत्तधातुकदेहात्यं मांसमश्नन्ति चाधमाः ॥ ७ ॥
 येषां तु तुल्यं मांसान्ने महणाभ्यवहारिणाम् ।
 विषामृते समे तेषां मृत्युर्जैवितदायिनी ॥ ८ ॥
 भक्षणायं सतां मांसं प्राण्यङ्गत्वेन हेतुना ।
 आदनादिवदित्येवं ये चानुमिमत जडाः ॥ ९ ॥
 गोमभवत्वात्तं मूत्रं पयोवन्न पिबन्ति किम् ? ।
 प्राण्यङ्गतानिमित्ता च नादनादिषु भक्ष्यता ॥ १० ॥
 शङ्खादि शुचि नास्यादि प्राण्यङ्गत्वं समं यथा ।
 आदनादि तथा भक्ष्यमभक्ष्यं पिशितादिकम् ॥ ११ ॥
 यस्तु प्राण्यङ्गमात्रत्वात् प्राह मांसोदने समं ।
 स्वीत्वमात्रान्मातृपत्नोः स किं मास्यं न कल्पयेत् ? ॥ १२ ॥
 पञ्चन्द्रियस्यैकस्यापि वधे तन्मांसभक्षणात् ।
 यथा हि नरकप्राप्तिर्न तथा धान्यभोजनात् ॥ १३ ॥
 न हि धान्यं भवेन्मांसं रसरक्तविकारजम् ।
 अमासभोजनस्तस्मान्न पापा धान्यभोजिनः ॥ १४ ॥
 धान्यपाके प्राणिवधः परमेकाऽवशिष्यते ।
 गृहिणां देश्यामिनां स तु नात्यन्तवाधकः ॥ १५ ॥
 मांसखादकगतिं विमुगन्तः
 मस्यभोजनरता इह मन्तः ।
 प्राप्नुवन्ति सुरमस्यदमुच्चं-
 ज्ञानशामनजुषो गृहिणोऽपि ॥ १६ ॥ ३३ ॥

क्रमप्राप्तं नवनीतभक्षणदोषमाह—

अन्तर्मुहूर्त्तात्परतः सुसूक्ष्मा जन्तुराशयः ।

यत्र मूर्च्छन्ति तन्नाद्यं नवनीतं विवेकिभिः ॥ ३४ ॥

अन्तर्मध्यं मुहूर्त्तस्य अन्तर्मुहूर्त्तं, तस्मात् परत ऊर्द्धं, अतिशयेन सूक्ष्माः सुसूक्ष्माः, जन्तुराशयो जन्तुसमूहाः यस्मिन्नवनीते, मूर्च्छन्ति उत्पद्यन्ते, तन्नवनीतं, नाद्यं न भक्षणीयं, विवेकिभिः ॥ ३४ ॥

एनमेवार्थं भावयति -

एकस्यापि हि जीवस्य हिंसने किमद्यं भवेत् ? ।

जन्तुजातमयं तत् को नवनीतं निषेवते ? ॥ ३५ ॥

एकस्यापि हि जन्तोर्वधे किं निर्दोष्टमशक्यमद्यं पापं भवेत् तत्तस्माज्जन्तुजातं प्रकृतमस्मिंस्तज्जन्तुजातमयं नवनीतं को निषेवते कः सविवेकोऽश्नाति ? ॥ ३५ ॥

क्रमप्राप्तान्यधुदोषानाह -

अनेकजन्तुसङ्घातनिघातनसमुद्भवम् ।

जुगुप्सनीयं लालावत् कः खादयति मात्तिकम् ? ॥ ३६ ॥

अनेकस्य जन्तुसङ्घातस्य यन्निघातनं विनाशस्तस्मात् समुद्भवो यस्य तत्तथा । निघातनमिति हन्त्यर्थाश्चेति हन्तेश्चुरादिपाठात् गिजन्तस्य रूपम् । अयं परलोकविरोधो दोषः, जुगुप्सनीयं कुत्सनीयं, लालावत्लालामिव, अयमिहलोकविरोधो दोषः, कः

सचेतनः, स्वादयति भक्षयति, मक्षिकाभिः कृतं माक्षिकं मधु ।
एतच्च भ्रामरादीनामुपलक्षणम् ॥ ३६ ॥

इदानीं मधुभक्षकाणां पापीयस्तां दर्शयति —

भक्षयन्माक्षिकं क्षुद्रजन्तुलक्षजयोद्भवम् ।

स्तोकजन्तुनिहन्तृभ्यः शौनिकेभ्योऽतिरिच्यते ॥३७॥

क्षुद्रजन्तुरनस्थिः स्यादथवा क्षुद्र एव यः ।

शतं वा प्रसृतिर्येषां केचिदा नकुलादपि ॥ १ ॥

तेषां क्षुद्रजन्तूनां लक्षाणि, लक्षग्रहणं बहुत्वोपलक्षणम् ।
तेषां क्षयो विनाशस्तस्मादुद्भवा यस्य तत्तथा, तद्भक्षयन् स्तोक-
पश्वादिजन्तुनिहन्तृभ्यः शौनिकेभ्यः खट्विकेभ्योऽतिरिच्यते अधिकी-
भवति ; भक्षकोऽपि घातक इत्युक्तप्रायम् ॥ ३७ ॥

लौकिकानामप्युच्छिष्टभोजनत्याजिनामुच्छिष्टत्वान्मधु

परिहर्त्तव्यमेवेत्याह—

एकैककुसुमक्रोडाद्रसमापीय मक्षिकाः ।

यद्वमन्ति मधुच्छिष्टं तदग्रन्ति न धार्मिकाः ॥३८॥

एकैकस्य कुसुमस्य यः क्रोड उल्लङ्घस्तस्माद्रसं मकरन्दमापीय
पीत्वा, मक्षिकाः यद्वमन्ति उद्गिरन्ति, तदुच्छिष्टं मधु ; धर्मं
चरन्ति धार्मिकास्तं नाग्रन्ति । अनुच्छिष्टभोजनं हि धर्मी
लौकिकानाम् ॥ ३८ ॥

ननु 'त्रिदोषगमनं मधु' नातःपरमौषधमस्तीति रोगोप-
शान्तये मधुभक्षणं को दोष इत्याह —

अप्यौषधकृते जग्धं मधु प्रवभ्रनिबन्धनम् ।

भक्षितः प्राणनाशाय कालकूटकणोऽपि हि ॥३६॥

आस्तां रमास्वादलाम्पत्र्येन यावदौषधकृतेऽपि औषधनिमित्तमपि मधु जग्धं यद्यपि रोगापहारकं, तथापि श्वभ्रस्य नरकस्य निबन्धनम् ; हि यस्मात् प्रमादाज्जीवितार्थितया वा कालकूटस्य विषस्य कणोऽपि लवोऽपि भक्षितः सन् प्राणनाशाय भवति ॥३६॥

ननु खर्जूरद्राक्षादिरसवन्मधु मधुरमिति सर्वेन्द्रियाप्यायकत्वात् कथं परिहार्यं स्यादित्याह —

मधुनोऽपि हि माधुर्यमबोधैरहहोच्यते ।

आसाद्यन्ते यदास्वादाच्चिरं नरकवेदनाः ॥ ४० ॥

सत्यमस्ति मधुनो माधुर्यं व्यवहारतः, परमार्थतस्तु नरकवेदना-हेतुत्वादंत्यन्तकटकत्वमेव । अबोधैरिति परमार्थपरिशीलना-विकलैः, नरकवेदनाहेतोरपि मधुनो माधुर्यवर्णनमबोधाना-मित्यहहेत्यनेन विषादो द्योत्यते । यस्य मधुन आस्वादान्नरक-वेदनाच्चिरमासाद्यन्ते प्राप्यन्ते ॥ ४० ॥

पवित्रत्वात् मधु देवस्नानोपयोगीति ये मन्यन्ते तानुपहसति—

मक्षिकामुखनिष्ठृतं जन्तुघातोद्भवं मधु ।

अहो पवित्रं मन्वाना देवस्नाने प्रयुञ्जते ॥ ४१ ॥

मक्षिकाणां मुखानि तैर्निष्ठृतं वान्तं जन्तुघातात्प्राणिघातादुद्भवो यस्य तत्तादृशमपवित्रं मधु, पवित्रं शुचि, मन्वाना अभि-

मन्यमानाः, देवानां गङ्गरादीनां, स्नानं स्नाननिमित्तं, प्रयुञ्जते
व्यापारयन्ति, अहो इत्युपहासे ।

यथा —

करभाणां विवाहे तु रामभास्तत्र गायनाः ।

परस्परं प्रगंसन्ति अहो रूपमहो ध्वनिः ॥ १ ॥ ४१ ॥

क्रमप्राप्तान् पञ्चोदुस्वरदोषानाह—

उदुस्वरवटप्लक्षकाकोदुस्वरशाखिनाम् ।

पिप्पलस्य च नाश्रीयात्फलं कृमिकुलाकुलम् ॥ ४२ ॥

उदुस्वरवटप्लक्षकाकोदुस्वरिकापिप्पलानां पञ्चोदुस्वरसंज्ञितानां फलं
नाश्रीयात् । अनगने कारणमाह — कृमिकुलाकुलं, एकस्मिन्नपि
फले तावन्तः कृमयः सम्भवन्ति ये परिसंख्यातुमपि न शक्यन्त ।

यत्कौकिका अपि पेटः —

कोऽपि कापि कुतोऽपि कस्यचिदहो चेतस्यकस्माज्जनः

केनापि प्रविशत्युदुस्वरफलप्राणिक्रमेण क्षणात् ।

येनास्मिन्नपि पाटितं विघ्नटितं विवामितं स्फोटितं

निश्चिष्टे परिगालितं विदलितं निर्यात्यमौ वानवा ॥१॥ इति ॥४२॥

पञ्चोदुस्वरफलविरतानां स्मृतिमाह—

अप्राप्तुवन्नन्यभक्ष्यमपि क्षामो वुभुक्षया ।

न भक्षयति पुण्यात्मा पञ्चोदुस्वरजं फलम् ॥४३॥

यः पुण्यात्मा पवित्रात्मा परुषः, स पञ्चोदुस्वरजं फलं न भक्षयति,

आस्तां सुलभधान्यफलमृद्धे देशे काले वा, यावद्देशदोषात् काल-
दोषाद्वा अप्राप्तवन्नयन्यभक्ष्यं धान्यफलादिभक्ष्यं ; अपि शब्द उत्तर-
त्रापि सम्बध्यते ; बभुक्षया क्षामोऽपि कृशोऽपि ; अबुभक्षितस्य
स्वस्थस्य व्रतपालनं नातिदुष्करम् ; यस्तु अप्राप्तभोज्यः क्षुत्क्षामश्च
व्रतं पालयति स पुण्यात्मेति प्रशस्यते ॥ ४३ ॥

क्रमप्राप्तमनन्तकायनियमं श्लोकत्रयेण दर्शयति—

आर्द्रः कन्दः समग्रोऽपि सर्वः किशलयोऽपि च ।
सुही लवणवृक्षत्वक् कुमारी गिरिकर्णिका ॥ ४४ ॥
शतावरी विरूढानि गुडूची कोमलाम्लिका ।
पल्लाङ्गोऽमृतवल्ली च वल्लः शूकरसंज्ञितः ॥ ४५ ॥
अनन्तकायाः सूत्रोक्ता अपरिऽपि कृपापरैः ।

स्मिध्यादृशामविज्ञाता वर्जनीयाः प्रयत्नतः ॥ ४६ ॥

आर्द्रोऽशुष्कः, शुष्कस्य तु निर्जीवित्वादनन्तकायत्वं न भवति । कन्दो
भूमिमध्यगो वृक्षावयवः समग्रोऽपि, सर्वे कन्दा इत्यर्थः । ते च
सूरणआर्द्रकलशुनवज्जकन्दहरिद्रांकर्चूरपलाशकन्दगृञ्जनलोठकक-
सेरुकमुद्गरमुस्तामूलकआलुकपिण्डालुकहस्तिकन्दमनुष्यकन्दप्रभृ-
तयः ; किशलयः पत्रादवाग् बीजस्योच्छ्रान्नावस्था सर्वा न तु
काचिदेव, सुही वज्रतरुः ; लवणनाम्नो वृक्षस्य त्वक्, त्वगिव
नत्वन्थे अवयवाः ; कुमारी मांसलप्रणालाकारपत्रा, गिरिकर्णिका

वल्लीविशेषः, शतावरी वल्लीविशेष एव, विरूढानि अङ्कुरितानि
 द्विदलधान्यानि, गुडूची वल्लीविशेषः, कोमलाऽम्बिका कोमला
 अब्रह्मास्थिका अम्बिका चिञ्चिका ; पल्लवः शाकभेदः,
 अमृतवल्ली वल्लीविशेषः, वल्लः शूकरसंज्ञितः शूकरवल्ल इत्यर्थः ;
 शूकरसंज्ञितग्रहणं धान्यवल्लनिषेधार्थम् । एते आर्यप्रसिद्धाः ।
 स्त्रेच्छप्रसिद्धास्तु अन्येऽपि सूत्रोक्ताः ; सूत्रं जीवाभिगमः । अपरेऽपि
 कृपापरैः सुश्रावकैर्वर्जनीयाः । ते च मिथ्यादृष्टीनामविज्ञाताः ;
 मिथ्यादृष्टो हि वनस्पतीनपि जीवत्वेन न मन्यन्ते कुतः पुनरनन्त-
 कायान् ॥ ४४ ॥ ४५ ॥ ४६ ॥

अथ क्रमप्राप्तमज्ञातफलं वर्जयितुमाह—

स्वयं परेण वा ज्ञातं फलमद्याद्विशारदः ।

निषिद्धे विषफले वा मा भूदस्य प्रवर्त्तनम् ॥४७॥

अज्ञातमिति संबन्धिविशेषानिर्देशात् स्वयमात्मना, परेण वा
 अन्येन, ज्ञातं फलमद्याद्विशारदो धीमान् ; यत्तु स्वयं परेण
 वा न ज्ञातं तदज्ञातफलं वर्जयेत् ; अज्ञातफलभक्षणं दोषोऽयम्,
 निषिद्धे फले विषफले वा अज्ञानादस्य विशारदस्य मा
 भूत्प्रवृत्तिः । 'अज्ञानतो हि प्रतिषिद्धे फले प्रवर्त्तमानस्य
 व्रतभङ्गः, विषफले तु जीवितनाशः ॥ ४७ ॥

अथ क्रमंप्राप्तं रात्रिभोजनं निषेदुमाह —

अन्नं प्रेतपिशाचाद्यैः सञ्चरद्भिर्निरङ्कुशैः ।

उच्छिष्टं क्रियते यत्र तत्र नाद्याद्दिनात्यये ॥ ४८ ॥

प्रेता अधमा व्यन्तराः, पिशाचा व्यन्तरा एव ; आद्यग्रहणाद्राक्ष-
सादिपरिग्रहः, निशाचरत्वान्निरङ्कुशैः सर्वत्र सञ्चरद्भिः स्पर्शादि-
नोच्छिष्टमभोज्यं क्रियते यत्र दिनात्यये रात्रौ, तत्र नाद्यान्न
भुञ्जीत ।

यदाहुः —

‘मालिन्ति सहिअन्नं जामिणीसु रयणीअरा समंतेण ।

ते विट्ठालेति *फुडं रयणीए भुंजमाणं तु ॥ ४८ ॥

तथा—

घोराभ्यकाररुद्धाक्षैः पतन्ती यत्र जन्तवः ।

नैव भोज्ये निरीक्ष्यन्ते तत्र भुञ्जीत को निशि ? ॥ ४९ ॥

प्रबलान्धकारनिरुद्धलाचनैः कृमिपिपीलिकामत्तिकादयः पतन्तो
घृततैलतक्रादौ भोज्ये न दृश्यन्ते यत्र, तत्र तस्यां निशि सचेतनः
को भुञ्जीत ? ॥ ४९ ॥

(१) मालयन्ति सहितलं यामिनीसु रजनीचराः समन्तात् ।

तेऽपि च्छलन्ति स्फुटं रजन्यां सुझानं तु ॥ १ ॥

* ते वि कर्लति कु इति रत्नशेखरम्बरिकतन्त्रावकप्रतिक्रमणसूत्रटीकायाम् ।

रात्रिभोजने दृष्टान् दोषान् श्लोकद्वयेणाह—

मेधां पिपीलिका हन्ति यूका कुर्याज्जलोदरम् ।
 कुरुते मक्षिका वान्तिं कुष्ठरोगं च कोलिकः ॥ ५० ॥
 कण्टको दारुखण्डं च वितनोति गलव्यथाम् ।
 व्यञ्जनान्तर्णिपतितस्तालु विध्यति वृश्चिकः ॥ ५१ ॥
 विलग्नश्च गले बालः स्वरभङ्गाय जायते ।
 इत्यादयो दृष्टदोषाः सर्वेषां निशि भोजने ॥ ५२ ॥

पिपीलिका कीटिका, अन्नादिमध्ये भुक्त्वा मती, मेधां बुद्धिविशेषं, हन्ति ; पिपीलिकेति जाताविकवचनम् । तथा यूका जलोदर-मुदररोगविशेषं कुर्यात्, तथैव मक्षिका वान्तिं वमनं करोति, तथैव कोलिको मर्कटकः, कुष्ठरोगं करोति, कण्टका बदर्यादि-संबन्धी, दारुखण्डं च काष्ठशकलं, तथैव गलव्यथां वितनोति, व्यञ्जनानि शाकादीनि तेषां मध्ये निपतितो वृश्चिकस्तालु विध्यति । ननु पिपीलिकादयः सूक्ष्मत्वान्न दृश्यन्ते, वृश्चिकस्तु स्थूलत्वाद् दृश्यत एव तत्कथमयं भोज्ये निविशेत । उच्यते । व्यञ्जनमिह वार्त्ता-कुशाकरूपमभिप्रेतं तद्वन्तं च वृश्चिकाकारमेव भवतीति वृश्चिकस्य तन्मध्यपतितस्थानस्यत्वाद्भोज्यता सम्भवतीति । विलग्नश्च गले बाल इत्यादि स्पष्टम् ; एवमादयो रात्रिभोजने दृष्टा दोषाः सर्वेषां मिथ्यादृश्यामपि ।

यदाहुः—

‘मिहं पिपीलियाओ* हणंति वमणं च मच्छिया कुण्ड ।

जूया जलीयरत्तं† कोलियओ कोठरोगं च ॥ १ ॥

बालो सरस्स भङ्गं कण्टो लग्गइ गलम्मि दारुं च ।

तालुम्मि विंधइ अली वंजणमज्जम्मि भुंजंतो ॥ २ ॥

अपि च । निशाभोजने क्रियमाणे अवश्यं पाकः संभवी तत्र च षड्जीवनिकायवधोऽवश्यंभावी, भाजनधावनादौ च जलगतजन्तु-विनाशः, जलोञ्जनेन भूमिगतकुन्त्युपिपीलिकादिजन्तुघातश्च भवति, तत्प्राणिरक्षणकाङ्क्षया अपि निशाभोजनं न कर्तव्यम् ।

यदाहुः—

‘जीवाण कुंथुमाईण घायणं भायणधोयणाईसु ।

एमाइरयणिभोयणदोसे को माह्णितं तरइ ? ॥५०॥५१॥५२॥

ननु यत्रान्नस्य न पाको न वा भाजनधावनादिसंभवस्तत्सिद्धं मोदकादि खर्जूरद्राक्षादि च भक्षयतः क इव दोष इत्याह—

(१) मिधां पिपीलिका म्लानि वमनं च मलिका करोति ।

यूका जलोदरत्वं कोलिकः कठरोगं च ॥ १ ॥

बालः स्वरस्य भङ्गं कण्टको लगति गले दारु च ।

तालुनि विध्यति अलिर्व्यञ्जनमध्ये मुच्यमानः ॥ २ ॥

पिपीलियाओ ।

† जलीयरं त् ।

(२) जीवानां कण्ठ्यादीनां घातनं भाजनधावनादिषु ।

एवमादिरजनीभोजनदोषान् कः कथयितुं शक्नोति १॥ १ ॥

नाप्रेक्ष्यसूक्ष्मजन्तूनि निश्चयद्यात्प्रांशुकान्यपि ।

अप्यद्यत्केवलज्ञानैर्नादृतं यन्निशाऽशनम् ॥ ५३ ॥

प्राशुकान्यपि अचेतनान्यपि उपलक्षणत्वात्तदानीमपकान्यपि
मीदकफलादीनि न निश्चयद्यात्, कुतः अप्रेक्ष्यसूक्ष्मजन्तूनि
अप्रेक्ष्याः प्रेक्षितुमशक्याः, सूक्ष्माः कुन्युपनकादयो जन्तवो यत्र
तानि विशेषणद्वारेण हेतुवचनं, अप्रेक्ष्यसूक्ष्मजन्तुत्वादित्यर्थः ; यद्
यस्मादुत्पन्नकेवलज्ञानैः केवलज्ञानबलेनाधिगतसूक्ष्मेतरजन्तुसंपातै
र्निर्जन्तुकस्याहारस्याभावान्नादृतं निशाभोजनम् ।

यदुक्तं निशीथभाष्ये --

‘जइवि हु फासुगदव्वं कुंथृपणगावि तह्वि दुप्पस्सा ।

पच्चक्खनाणिणीवि हु राईभत्तं परिहरन्ति ॥ १ ॥

जइवि हु पिपीलगाई टीमन्ति पईवमाइउज्जीए ।

तह्वि खलु अणाइन्नं मूलवयविराज्जणा जेण ॥ २ ॥ ५३ ॥

लौकिकसंवाददर्शनेनापि रात्रिभोजनं प्रतिषेधति—

धर्मविज्ञैव भुञ्जीत कदाचन दिनात्ययं ।

वाह्या अपि निशाभोज्यं यदभोज्यं प्रचक्षते ॥५४॥

धर्मवित् अतधर्मवेदी न कदाचिन्निशि भुञ्जीत, वाह्या जिन-

(१) यद्यपि खलु प्राशुकद्वयं कुन्युपनका अपि तथापि दुर्दर्शाः ।

प्रत्यक्षज्ञानिनोऽपि खलु रात्रिभक्तं परिहरन्ति ॥ १ ॥

यद्यपि खलु पिपीलिकादयो दृश्यन्ते प्रदीपाद्युद्द्योते ।

• तथापि खलु अनाशीर्णां अन्नव्रतविराधना येन ॥ २ ॥

शा नवहिर्भूता लौकिकास्तेऽपि यत् यस्मात् निशि भोज्यमभोज्यं
प्रचक्षते ॥ ५४ ॥

येन शास्त्रेण बाह्या निशाभोज्यमभोज्यं प्रचक्षते तच्छास्त्रो-
पदेशनाथं तद्व्यथेति तच्छास्त्रमेव पठति —

तद् यथा—

त्रयीतेजोमयो भानुरिति वेदविदो विदुः ।

तत्कारैः पूतमखिलं शुभं कर्म समाचरेत् ॥ ५५ ॥

त्रयी ऋग्यजुःसामलक्षणा तस्यास्तेजः प्रकृतं प्रस्तुतमस्मिन्
त्रयीतेजोमयो भानुरादित्यः, त्रयीतनुरिति ह्यादित्यस्य नाम ।
इति वेदविदो जानन्ति । तत इति शेषः । तत्कारैर्भानुकरैः पूतं
पवित्रीकृतमखिलं समस्तं शुभं कर्म समाचरेत् ; तदभावे शुभं
कर्म न कुर्यात् ॥ ५५ ॥

एतदेवाह --

नैवाहुतिर्न च स्नानं न श्राद्धं देवतार्चनम् ।

दानं वा विहितं रात्रौ भोजनं तु विशेषतः ॥ ५६ ॥

आहुतिरग्नौ समिदाद्याधानं, स्नानमङ्गप्रक्षालनं, श्राद्धं पितृकर्म,
देवतार्चनं देवपूजा, दानं विश्राणनं ; न विहितमिति सर्वत्र
नञो योगः ; भोजनं तु विशेषतो न विहितमिति । ननु
नक्तभोजनं श्रयमे श्रूयते, न च रात्रिभोजनं विना तद्भवति ।
उच्यते । नक्तशब्दार्थापरिज्ञानादेवमुच्यते ॥ ५६ ॥

तदेवाह—

दिवसस्याष्टमे भागे मन्दीभूते दिवाकरे ।

नक्तं तु तद्विजानीयान्न नक्तं निशि भोजनम् ॥ ५७ ॥

दिवसस्य दिनस्याष्टमे भागे पाश्चात्येऽर्द्धप्रहरे यज्ञोजनं तन्नक्त-
मिति विजानीयात् । द्विविधा हि शब्दस्य प्रवृत्तिर्मुख्या गौणी
च ; तत्र क्वचिन्मुख्या व्यवहारः, क्वचिन्मुख्यार्थबाधायां सत्यां
गौण्या ; नक्तशब्दस्य रात्रिभोजनलक्षणमुख्यार्थबाधा, रात्रि-
भोजनस्य तत्र तत्र प्रतिषिद्धत्वादिति गौणार्थ एव नक्तशब्द
इत्यसौ दिवसशेषभोजनं वर्त्तते । तत्र निमित्तमुक्तं मन्दीभूते
दिवाकरे, मुख्यार्थप्रतिषेधाच्च न निशि भोजनं नक्तम् ॥ ५७ ॥

रात्रिभोजनप्रतिषेधमेव परकीयेण श्लोकद्वयेनाह -

देवैस्तु भुक्तं पूर्वाह्ने मध्याह्ने ऋषिभिस्तथा ।

अपराह्ने च पितृभिः सायाह्ने दैत्यदानवैः ॥ ५८ ॥

सन्ध्यायां यक्षरक्षोभिः सदा भुक्तं कुलोदह ! ।

सर्ववैलां व्यतिक्रम्य रात्रौ भुक्तमभोजनम् ॥ ५९ ॥

पूर्वमह्नः पूर्वाह्नः तस्मिन् देवर्भुक्तं, मध्यमह्नो मध्याह्नस्तस्मिन् ऋषि-
भिर्भुक्तं, अपरमह्नो अपराह्नस्तस्मिन् पितृभिर्भुक्तम् ; सायमह्नः
सायाह्नो विकालस्तस्मिन् दैत्यैर्दितिजैर्दानवैर्दनुजैर्भुक्तम् ; सन्ध्या
रजनीटिनयोः प्रवेशनिष्कागौ तस्यां यक्षैर्गुह्यकै रक्षोभी राक्षसै-
र्भुक्तम् । कुलोदह इति युधिष्ठिरस्यामन्त्रणम् । सर्वेषां देवादीनां वेला
अवसरस्तां व्यतिक्रम्य रात्रौ भुक्तमभोजनम् ॥ ५८ ॥ ५९ ॥

॥ आयुर्वेदेऽप्युक्तम् ॥

एवं पुराणेन रात्रिभोजनप्रतिषेधस्य संवादमभिधायायुर्वेदेन संवादमाह, आयुर्वेदेऽप्युक्तमित्यनेन ।

आयुर्वेदस्तु—

हृन्नाभिपद्मसङ्कोचश्चण्डरोचिरपायतः ।

अतो नक्तं न भोक्तव्यं सूक्ष्मजीवादनादपि ॥६०॥

इह शरीरे द्वे पद्मे ; हृत्पद्मं च यदधोमुखं, नाभिपद्मं च यदूर्ध्व-
मुखं, द्वयोरपि च पद्मयोः रात्रौ सङ्कोचः ; कुतश्चण्डरोचिषः
सूर्यस्वापायादस्तमयात् । अतो हृत्पद्मनाभिपद्मसङ्कोचाद्देतोर्नक्तं
रात्रौ न भोक्तव्यम् ; सूक्ष्मजीवादनादपीति द्वितीयं निशिभोजन-
प्रतिषेधकारणम् । सूक्ष्मा ये जीवास्तेषामदनं भक्षणं, तस्मादपि
रात्रौ न भोक्तव्यम् ॥ ६० ॥

परपक्षसंवादमभिधाय स्वपक्षं समर्थयते —

संसज्जीवसङ्घातं भुञ्जाना निशि भोजनम् ।

राक्षसभ्यो विशिष्यन्ते मूढात्मानः कथं नु ते ? ॥६१॥

संबध्यमानजीवसमूहं, भोजनं भोज्यं, भुञ्जाना निशि रात्रौ,
राक्षसेभ्यः क्रव्यादेभ्यः कथं नु कथं नाम, विशिष्यन्ते भिद्यन्ते,
राक्षसा एव ते इत्यर्थः । मूढात्मानो जडाः ; अपि च, लक्ष्ये
मानुषत्वे जिनधर्मपरिष्कृते विरतिरेव कर्तुमुचिता, विरतिहीनस्तु
शृङ्गपुच्छहीनः पशुरिव ॥ ६१ ॥

एतदेवाह—

वासरे च रजन्यां च यः खादन्नैव तिष्ठति ।

शृङ्गपुच्छपरिभ्रष्टः स्पष्टं स पशुरिव हि ॥ ६२ ॥

स्पष्टम् ॥ ६२ ॥

रात्रिभोजननिवृत्तेभ्योऽपि सविशेषपुण्यवती दर्शयति—

अह्नी मुखेऽवसाने च यो द्वे द्वे घटिके त्यजन् ।

निशाभोजनदोषज्ञोऽश्रात्यसौ पुण्यभाजनम् ॥ ६३ ॥

अह्नी मुखे आरम्भे, अवसाने पश्चिमे भागे, द्वे द्वे घटिके, मुहूर्त्तं मुहूर्त्तं रात्रेः, प्रत्यामन्नं त्यजन् परिहरन्, योऽश्राति स पुण्य-
भाजनम्, निशाभोजनदोषज्ञ इति । निशाभोजनं सम्पातिमजन्तु-
सम्पातलक्षणा ये दोषास्तान् जानन् रात्रिप्रत्यामन्नमपि मुहूर्त्तं
मुहूर्त्तं सदोषत्वेन जानाति ; अत एवागमे सर्वजघन्यं प्रत्याख्यानं
मुहूर्त्तप्रमाणनमस्कारमहितमुच्यते । पाश्यात्यमुहूर्त्तादप्यर्वाक्
श्रावको भोजनं करोति, तदनन्तरं रात्रिभोजनं प्रत्याख्याति ॥ ६३ ॥

ननु यो दिवेव मुहूर्त्ते तस्य रात्रिभोजनप्रत्याख्यानं फलं
नास्ति, फलविशेषो वा कश्चिदुच्यतामित्याह -

अकृत्वा नियमं दोषाभोजनाद्दिनभोज्यपि ।

फलं भर्जन्न निर्व्याजं न वृद्धिर्भाषितं विना ॥ ६४ ॥

• नियमं निवृत्तिं, रात्रिभोजनादकृत्वा दिने भोक्तुं शीलमस्यासौ
दिनभोजी सोऽपि निशाभोजनविवर्तः फलं निर्व्याजं निश्कृष्य, न

भजेत् न लभेत । कुत इत्याह—न वृद्धिर्भाषितं विना, वृद्धिः कलान्तरं, भाषितं जल्पितं विना न स्यात् । लौकिकमेतद्, यथा भाषितमेव कलान्तरं भवेदिति ॥ ६४ ॥

पूर्वोक्तस्य विपर्ययमाह—

ये वासरं परित्यज्य रजन्यामिव भुञ्जते ।

ते परित्यज्य माणिक्यं काचमाददते जडाः ॥६५॥

दिवसं परित्यज्य तच्छीलतया रात्राविव ये भुञ्जते ; दृष्टान्तः स्पष्टः ॥ ६५ ॥

ननु नियमः सर्वत्र फलवान्, नतो यस्य 'रात्राविव मया भोक्तव्यं न दिवसे' इति नियमस्तस्य का गतिरित्याह—

वासरे सति ये श्रेयस्कास्यया निशि भुञ्जते ।

ते वपन्त्युषरक्षेत्रे शालीन् सत्यपि पल्वलि ॥ ६६ ॥

श्रेयोहेतौ वासरभोजने सत्यपि कुशास्त्रसंस्कारान्मोहादा श्रेयस्कास्यया ये रात्राविव भुञ्जते ते शालिवपनयोग्ये पल्वलि सत्यपि ऊषरे क्षेत्रे शालीन् वपन्ति । यथा ह्यूपरि क्षेत्रे शालिवपनं निरर्थकं, तथा रात्राविव मया भोक्तव्यमिति निष्फलो नियमः । अधर्मनिवृत्तिरूपो हि नियमः फलवानयं तु धर्मनिवृत्तिरूप इत्यफलो विपरीतफलो वा ॥ ६६ ॥

रात्रिभोजनस्य फलमाह—

उलूककाकमार्जारगृध्रशम्बरशूकराः ।

अहिवृश्चिकगोधाश्च जायन्ते रात्रिभोजनात् ॥६७॥

रात्रिभोजनादुलूकादिषु जन्म भवति । उलूकादय उपलक्षणं ;
तेनान्येष्वप्यधमतिर्येत्तु रात्रिभोजिनो जायन्ते ॥ ६७ ॥

वनमालोदाहरणन रात्रिभोजनदोषस्य महत्तां दर्शयति —

श्रूयते ह्यन्यशपथाननादृत्यैव लक्ष्मणः ।

निशाभोजनशपथं कारितो वनमालया ॥ ६८ ॥

श्रूयते रामायणे दशरथनन्दनो लक्ष्मणः पितृनिदेशात् मह रामेण
सीतया च दक्षिणापथे प्रस्थितोऽन्तरा कूर्वरनगरं महीधरराजतनयां
वनमालामुपयेम ; ततश्च रामेण सह परतो देशान्तरं गियामन्
स्वभार्यां वनमालां प्रतिमोचयति स्म ; सा तु तद्विरहकातरा
पुनरागमनमसम्भावयन्ती लक्ष्मणं शपथानकारयत् । यथा प्रिये !
रामं मनीषिते देगे परिस्थाप्य यद्यहं भवतीं स्वदर्शनेन न प्रीण-
यामि, तदा प्राणातिपातादिघातकिनां गतिं यामीति ; सा तु तैः
शपथैरतुष्यन्ती यदि रात्रिभोजनकारिणां शपथं करोषि, तदा
त्वां प्रतिमुञ्चामि, नान्यर्थति तमुवाच ; स तथैत्यभ्युपगत्य देश-
ान्तरं प्रस्थितवान् । एवमन्यशपथाननादृत्य लक्ष्मणो वनमालया
रात्रिभोजनशपथं कारितः । विशेषचरितं तु ग्रन्थगौरवभयान्न ह
लिख्यते ॥ ६८ ॥

शास्त्रं निदर्शनं च विना सकलजनानुभवमिदं रात्रिभोजन-
विरतः फलमाह —

करोति विरतिं धन्यो यः सदा निशि भोजनात् ।

साऽहं पुरुषायुषस्य स्यादवश्यमुपोषितः ॥ ६९ ॥

यः कश्चिद्धर्मधनो हि रात्रिभोजनस्य विरतिं करोति, सोऽर्द्धं पुरुषायुषस्योपोषितः स्यात् । उपवासस्य चैकस्यापि निर्जरा-कारणत्वान्महाफलत्वं पञ्चाशद्वर्षमस्मितानां तूपवासानां कियत्फलं सम्भाव्यते ; इदं च शतवर्षायुषः पुरुषानधिकृत्योक्तम् । पूर्वकोटी-जीविनस्तु प्रति तदर्द्धमुपवासानां न्यायमिदमेव ॥ ६८ ॥

तदर्थं रात्रिभोजनस्य भूयांसां दोषास्तत्परिवर्जने तु ये गुणास्तान् वक्तुमस्माकमशक्तिरेवेत्याह —

रजनीभोजनत्यागे ये गुणाः परितोऽपि तान् ।

न सर्वज्ञादृते कश्चिदपरो वक्तुमीश्वरः ॥ ७० ॥

स्यष्टम् ॥ ७० ॥

अथ क्रमप्राप्तमामगोरससंपृक्तद्विदलादिभोजनप्रतिषेधमाह—

आमगोरससंपृक्तद्विदलादिषु जन्तवः ।

दृष्टाः केवलिभिः सूक्ष्मास्तस्मात्तानि विवर्जयेत् ॥ ७१ ॥

इह हीयं स्थितिः केचिद्भावाः हेतुगम्याः, केचित्त्वागमगम्यास्तत्र ये यथा हेत्वादिगम्यास्तं तथैव प्रवचनधरैः प्रतिपादनीयाः । आगमगम्येषु हेतून्, हेतुगम्येषु त्वागममात्रं प्रतिपादयन्नाज्ञा-विराधकः स्यात् ।

यदाह -

'जो हेउवायपक्वन्मि हेउओी आगमे य आगमिओी ।

सो सममयपन्नवओ सिद्धंतविराहओ अन्नो ॥ १ ॥

इत्यामगोरमसंपृक्तद्विदलादी न हेतुगम्यो जीवमज्ञावः, किन्त्वा-
गमगम्य एव । तथाहि । आमगोरमसंपृक्ते द्विदले आदिशब्दा-
त्पृष्णितौदने, अहृद्वैतयातीतं दधि, कुशितान्ने च, ये जन्तवस्ते
केवलज्ञानिभिर्दृष्टा इति जन्तुमिश्रामगोरममिश्रद्विदलादिभोजनं
वर्जयेत् । तद्भोजनादि प्राणातिपातलक्षणो दोषः । न च केवलानां
निर्दोषत्वेनाप्तानां वचनानि विपरियन्ति ॥ ७१ ॥

अपि च । न मद्यादीनि कुशितान्नपर्यवमानान्येवाभोज्यानि,
किन्त्वन्यान्यपि जीवसंमक्तिबहुलान्यागमादुपलभ्य वर्जनीयानी-
त्याह—

जन्तुमिश्रं फलं पुष्यं पत्रं चान्यदपि त्यजेत् ।

सन्धानमपि संसक्तं जिनधर्मपरायणः ॥ ७२ ॥

जन्तुमिश्रं फलं सधृक्बिल्लादेः, पुष्यमरणिशिशुसधृकादेः, पत्रं
प्रावृषि तण्डुलीयकादेः, अन्यदपि मूलादि त्यजेत् । सन्धान-
मास्रफलादीनां यदि संसक्तं भवेत्, तदा जिनधर्मपरायणः
कपालुत्वात्त्यजेदिति संबन्धः । इदं च भोजनतो भोगोपभोगयो-
र्व्रतमुक्तम् ; भोगोपभोगकारणं धनोपार्जनमपि भोगोपभोग
उच्यते । उपचारात् । तत्परिमाणमपि भोगोपभोगव्रतम् । यथा
श्रावकस्य खरकर्मपरिहारणं कर्मात्तरणं जीविका । एतच्च

सङ्केपार्थमतिचारप्रकरण एव वक्ष्यते । अवसितं भोगोपभोग-
व्रतम् ॥ ७२ ॥

अथानर्थदण्डस्य तृतीयगुणव्रतस्यावसरः तच्चतुर्द्वेति श्लोक-
द्वयेनाह—

आर्त्तं रौद्रमपध्यानं पापकर्मीपद्देशिता ।

हिंसोपकारिदानं च प्रमादाचरणं तथा ॥ ७३ ॥

शरीराद्यर्थदण्डस्य प्रतिपन्नतया स्थितः ।

योऽनर्थदण्डस्तत्यागस्तृतीयं तु गुणव्रतम् ॥ ७४ ॥

अपकृष्टं ध्यानमपध्यानं, तदनर्थदण्डस्य प्रथमो भेदः । तच्च
हेधा—आर्त्तं रौद्रं च ; तत्र ऋतं दुःखं तत्र भवमार्त्तं ; यदि
वा अर्त्तिः षोडा यातनं च, तत्र भवमार्त्तम् । तच्चतुर्धा—
अमनोज्ञानां शब्दादीनां संप्रयोगे तद्विप्रयोगचिन्तनमसंप्रयोग-
प्रार्थना च प्रथमम् । शूलादिरोगसम्भवे च तद्वियोगप्रणिधानं तद-
संप्रयोगचिन्ता च द्वितीयम् । इष्टानां च शब्दादीनां विषयाणां
सातवेदनायाश्चावियोगाध्यवसानं, संप्रयोगाभिलाषश्च तृतीयम् ।
देवेन्द्रचक्रवर्त्यादिविभवप्रार्थनारूपं निदानं चतुर्थम् ।

यदाहुः—

‘अमणुस्त्राणं सहाइविसयवत्युण दोसमइलस्र ।

धणिअं विअोअचिंतणमसंपओगाणुसरणं च ॥ १ ॥

(१) अमनोज्ञानां शब्दादीनिषयवस्तूनां हेषमलिनस्य ।

अत्यर्थं वियोगचिन्तनमसंप्रयोगानुसरणं च ॥ १ ॥

तह सूक्ष्मसिरोगाद्वेद्येणाए विप्रोअपणिहाणं ।

तदमंपयोगचिंता तप्पडियाराउलमणस्स ॥ २ ॥

इद्व्याणं विमयाईण वेद्येणाए अ रागरत्तस्स ।

अविप्रोगज्जवसाणं तह संजोगाभिलासो अ ॥ ३ ॥

देविंदचक्रवट्टित्तणाइगुणरिद्धिपत्यणामइयं ।

अहमं नियाणचिंतणमस्साणाणुगयमच्चंतं ॥ ४ ॥

एयं चउल्लिहं रागदोसमोहं कियस्स जीवस्स ।

अट्टज्जाणं संसारवड्डणं तिरियगइमूलं ॥ ५ ॥

रोदयत्यपरानिति रुद्रो दुःखहेतुस्तीन कृतं तस्य वा कर्म
रौद्रम् । तच्चतुर्धा—हिंसानुबन्धि सृष्टानुबन्धि स्तेयानुबन्धि धन-
संरक्षणानुबन्धि च ।

यदाहुः—

सत्त्वहवेह्वबंधणदहणंकणमारणाइपणिहाणं ।

अइकोह्वगहघत्यं निग्घणमणमोहमविवागं ॥ १ ॥

(१) तथा सूक्ष्मसिरोगादिवेदनायाः विप्रयोगप्रणिधानम् ।

तदमंप्रयोगचिन्ता तत्प्रतीकाराकुलमनसः ॥ २ ॥

(२) इष्टानां विषयादीनां वेदनायाश्च रागरक्तस्य ।

अविप्रयोगाध्यवसानं तथा संयोगाभिलाषश्च ॥ ३ ॥

(३) देवेन्द्रचक्रवर्तिन्त्वाद्विगुणार्द्धिप्रार्थनामयम् ।

अधमं निदानचिन्तनमज्ञानानुगतमव्यन्तम् ॥ ४ ॥

(४) एतत् चतुर्विधं रागद्वेषमोहाद्विगतस्य जीवस्य ।

आतर्ध्यानं संसारवड्डनं तिर्यग्गतिमूलम् ॥ ५ ॥

(५) सत्त्वबन्धवन्धनदहनाङ्कनमारणादिप्रणिधानम् ।

आतक्रोधप्रहयस्तं निर्घृणमनसोऽधमविपाकम् ॥ १ ॥

१पिसुणामन्मभामन्भूयभूयघ्रायाइवयणपणिह्राणं ।
 मायाविणो अइमंधणपरस्म पच्छन्नपावस्म ॥ २ ॥
 २तह तिव्वकोहलोहाउलस्म भूओवघ्रायणमणज्जं ।
 परदव्वहरणचित्तं परलोगावायनिरवेक्क ॥ ३ ॥
 ३सद्दाइविसयसाहणधणमंरक्कणपरायणमणिट्ठं ।
 मव्वाभिसंक्कणपरावघ्रायकलुमाउलं चित्तं ॥ ४ ॥
 ४एयं चउच्चिहं रागदोमसोहंकियस्म जीवस्म ।
 रोहच्छ्राणं संसारवहणं निरयगइमूलं ॥ ५ ॥

एवमात्तैर्गोदृश्यानात्मकमपध्यानमनर्थदण्डस्य प्रथमो भेदः । पाप-
 कर्मापदेशिना वक्ष्यमाणा द्वितीयः । हिंसोपकारिणां शस्त्रादीनां
 दानमिति तृतीयः । प्रमादानां गीतनृत्तादीनामाचरणं चतुर्थः ।
 शरीरादिनिमित्तं यः प्राणिनां दण्डः सोऽर्थीय प्रयोजनाय
 दण्डोऽर्थदण्डस्तस्य शरीराद्यर्थदण्डस्य यः प्रतिपत्तरूपोऽनर्थदण्डो
 निष्प्रयोजनो दण्ड इति यावत् ; तस्य त्यागोऽनर्थदण्डविरति-
 स्तृतीयं गुणव्रतम् ।

- (१) पिसुणामन्मभामन्भूयभूयघ्रायाइवयणपणिह्राणम ।
 मायाविणोऽतिसन्धानपरस्य पच्छन्नपावस्य ॥ २ ॥
 (२) तथा तीव्रकोधलोभाकुलस्य भूतोपघातनमनार्थस्य ।
 परदव्यहरणाचित्तं परलोकापायनिरपेक्षस्य ॥ ३ ॥
 (३) शब्दादिनिमित्तप्रयसाधनधनसंरक्षणपरायणमणिष्टम् ।
 सर्वाभिगङ्गनपरोपघातकलुषाकुल चित्तस्य ॥ ४ ॥
 (४) एयं चतुर्विधं रागद्वेषमोहाद्धितस्य जीवस्य ।
 रोदृश्यानां संसारवह्नेनं नरकगर्तमूलम् ॥ ५ ॥

यदाह —

‘जं इंद्रियसयणाई पडुच्च पावं करेज्ज सो होइ ।

अत्ये दंडो एत्तो अस्सो उ अणत्थदंडो उ ॥ १ ॥ ७२ । ७४ ॥

अपध्यानस्य स्वरूपं परिमाणं चाह -

वैरिघातो नरेन्द्रत्वं पुरघाताग्निदीपने ।

खचरत्वाद्यपध्यानं मुहूर्त्तात्परतस्यर्जत् ॥ ७५ ॥

वैरिघातपुरघाताग्निदीपनादिविषयं रौद्रध्यानमपध्यानं, नरेन्द्रत्वं
खचरत्वमादिशब्दादसंविद्याधर्मीपरिभोगादि, तस्वार्त्तध्यानरूप-
मपध्यानं, तस्य तत्परिमाणरूपं व्रतं मुहूर्त्तात्परतस्यर्जदिति ॥ ७५ ॥

अथ पापोपदेशस्वरूपं तद्विरतिं चाह --

वृषभान् दमय क्षेत्रं कृष षण्ठय वाजिनः ।

दाक्षिण्याविषये पापोपदेशोऽयं न कल्पते ॥ ७६ ॥

वृषभान् वक्षतरान् प्रमङ्गादिना दमय दान्तान् कुरु ; प्रत्यासी-
दति खलु वर्षाकालः, तथा क्षेत्रं बीजावापभुवं कृष ; वृष्टः खलु
मेघो, यास्यति वापकालां, भृता वा केदारा गच्छन्तां, माईदिन-
त्रयमध्ये उप्यन्तां च व्रीहयः ; तथा नदीयोऽश्वः प्रयोजनं राज्ञा-
मिति षण्ठय वर्द्धितकान् कुरु, वाजिनोऽश्वान्, उपलक्षणं चेत
दन्येषां ग्रीषे दवाग्निदानादीनाम् ; अयं पापरूप उपदेशः, श्राव-
काणां न कल्पते न युज्यते । सर्वत्र पापोपदेशनियमं कर्तुमशक्ते-

(१) यदिन्द्रियस्वजनादीन् प्रतीत्य पापं कुर्यात् स भवति ।

‘अर्थे दण्डः इतः अन्यन्तु अनर्थदण्डस्तु ॥ १ ॥

भ्योऽपवादोऽयमुच्यते । दक्षिण्याविषय इति । बन्धुपुत्रादिविषय-
दक्षिण्यवतः पापोपदेशोऽशक्यपरिहारः । दक्षिण्याभावे तु
यथा तथा मीखर्येण पापोपदेशो न कल्पते ॥ ७६ ॥

अथ हिंसोपकारीणि तद्दानपरिहारं चाह —

यन्वलाङ्गलशस्वाग्निमुशलोदूखलादिकम् ।

दक्षिण्याविषये हिंसं नार्पयेत्करुणापरः ॥ ७७ ॥

यन्वं शकटादि, लाङ्गलं हलं, शस्त्रं खड्गादि, अग्निर्वह्निः, मुशल-
मयोऽग्रं, उदूखलमुलूखलं, आदिशब्दाद्भस्वादिपरिग्रहः ।
हिंसं वस्तु, करुणापरः श्रावको नार्पयेत् ; दक्षिण्याविषय इति
पूर्ववत् ॥ ७७ ॥

अथ प्रमादाचरणमनर्थदण्डस्य चतुर्थभेदं तत्परिहारं

च श्लोकत्रयेणाह—

कुतूहलाद्गौतनृत्तनाटकादिनिरीक्षणम् ।

कामशास्त्रप्रसक्तिश्च द्यूतमद्यादिसेवनम् ॥ ७८ ॥

जलक्रीडाऽऽन्दोलनादिविनोदो जन्तुयोधनम् ।

रिपोः मुतादिना वैरं भक्तस्त्रीदेशराटकथाः ॥ ७९ ॥

रोगमार्गश्रमौ मुक्त्वा स्वापश्च सकलां निशाम् ।

एवमादि परिहरत्यप्रमादाचरणं सुधीः ॥ ८० ॥

कुतूहलात्कौतुकादितोर्गीतस्य वृत्तस्य नाटकस्य आदिशब्दात्प्रक-
रणादेर्निरीक्षणं, तेन तेनिन्द्रियेण यथोचितं विषयीकरणम् ।

कुतूहलग्रहणाज्जिनयात्रादौ, प्रामङ्गिकनिरीक्षणं च न प्रमादा-
 चरणम् । तथा कामशास्त्रे वात्स्यायनादिकृते, प्रसक्तिः पुनः पुनः
 परिशीलनम् ; तथा द्रुतमञ्जकादिभिः ब्रीडनम् ; मदां सुरा ;
 आदिशब्दान्मृगयादिः ; तथां सेवनं परिशीलनं ; तथा जलक्रीडा
 तडागजलयन्त्रादिषु मञ्जनाञ्जजशृङ्गिकाच्छोटनादिरूपा ;
 तथा आन्दोलनं वृत्तशाखादौ टोलाखिलनं ; आदिशब्दात्पुष्पा-
 वचयादिः ; तथा जल्लुनां कुक्कुटादीनां योधनं परस्परिणाभ्या-
 हननम् ; तथा रिपोः शत्रोः सम्बन्धिना पुत्रपौत्रादिना वैरम् ;
 अयमर्थो येन तावत्कथञ्चिदायातं वैरं तद्यः परिहर्तुं न
 शक्नोति तस्यापि पुत्रपौत्रादिना यद्वैरं तवामादाचरणम् ; तथा
 भक्तकथा, यथा इदं चेदं च मांस्याकमापमोदकादि माधु भोज्यं,
 माध्वनेन भुज्यते, अहमपि वा इदं भोज्यं इत्यादिरूपा ;
 तथा स्त्रीकथा, स्त्रीणां नपथ्याङ्गहारहावभावादिवर्णनरूपा
 “कर्णाटी सुरतोपचारचतुरा लार्टी विदग्धप्रिया” इत्यादिरूपा
 वा ; तथा देवकथा, यथा दक्षिणापथः प्रचुरान्नपानः स्त्रीसम्भोग-
 प्रधानः, पृथ्वेदेगां विचित्रवस्त्रगुडखण्डगालिमद्यादिप्रधानः,
 उत्तरापथे शूराः पुरुषा जविनां वाजिनो गोधूमप्रधानानि
 धान्यानि सुलभं कुङ्कुमं मधुराणि द्राक्षादाडिमकपित्थादीनि ;
 पश्चिमदिगे सुखस्पर्शानि च वस्त्राणि सुलभा इक्षवः शीतं वारीत्येव
 सादि ; राष्ट्रकथा राजकथा, यथा शूरोःस्मदीयो राजा, मध्वन-
 ख्योडः, गजपतिर्गोडः, अश्वपतिस्सुरुष्क इत्यादि । एवं प्रतिकूला
 अपि भक्तादिकथा वाच्या ; तथा रोगो ज्वरादिः, मार्ग्यमो

मार्गखेटः, ती सुक्ता सकलां निशां स्वापो निद्रा । रोगमार्ग-
अमयोस्तु न प्रमादाचरणम् । एवमादिपूर्वाक्तस्वरूपं प्रमादाचरणं
परिहरत् । सुधीः अमणोपासकः । प्रमादाचरितं च—

'मज्जं विसयकमाया निद्रा विगहा य पञ्चमी भणिया ।

एए पञ्च पमाया जीवं पाडेन्ति संसारे ॥ १ ॥

इति पञ्चविधस्य प्रमादस्य प्रपञ्चः ॥ ७८ ॥ ७९ ॥ ८० ॥

द्वेषविशेषे प्रमादपरिहारमाह --

विलासहामनिष्ठूतनिद्राकलहदुष्कथाः ।

जिनेन्द्रभवनस्यान्तर्गाहारं च चतुर्विधम् ॥ ८१ ॥

जिनेन्द्रभवनस्यान्तरित्यादित आरभ्य संबध्यते ; तेन जिनेन्द्र-
भवनस्य मध्ये विलासं कामचेष्टां, हामं कहकहध्वानं हसनं,
निष्ठूतं निष्ठोवनं, निद्रां स्वापं, कलहं राटीं, दुष्कथां चौर-
पारदारिकादिकथां, चतुर्विधं चाहारम् -- अगनपानखाद्यस्वाद्य-
स्वरूपं परिहरत् । परिहरदिति पूर्वतः सम्बन्धनीयम् । तत्राशनं
शाल्यादि मुद्गादि सक्तादि पेयादि मादकादि चीरादि सूरणादि
मण्डकादि च ।

यदाह --

(१) मद्यं विषयकमाया निद्रा विक्रथा च पञ्चमी भणिया ।

एतं पञ्च प्रमादा जीवं पातयन्ति संसारे ॥ १ ॥

‘असणं श्रीअणसत्तुगमुगजगाराइ खज्जगविही य ।
खीराइसूरणाई मंडगपभिई अ विसेअं ॥ १ ॥

पानं सौवीरं यवादिधावनं सुरादि सर्वेषापकायः कर्कटकजला-
दिकं च ।

यदाह—

‘पाणं मोवीरजवोदगाइ चित्तं सुराइयं चैव ।
आउक्काओ सव्वो ककडगजलाइयं च तहा ॥ १ ॥

खाद्यं भृष्टधान्यं गुलपर्पटिकाखर्जूरनालिकेरद्राक्षाकर्कट्याम्बपन-
सादि ।

यदाह—

‘भत्तोमं दंताई खज्जरं नालिएरदकवाई ।
ककडिगंभगफणमाइ बहुविहं खाइमं नैयं ॥ १ ॥

खाद्यं दन्तकाष्ठं ताम्बूलतुलमिकापिण्डार्जकमधुपिप्पलीसुरही-
मरिचजीरकहरीतकीविर्भीतक्यामलक्यादि ।

- (१) अणमोदनसत्तुगमुगजगाराइ खज्जगविहीयं ।
खीरादि सूरणादि मण्डकप्रभृति च विज्ञेयम् ॥ १ ॥
- (२) पानं सौवीरयवोदकादि चित्तं सुरादिकं चैव ।
अपकायः सर्वः कर्कटकजलादिकं च तथा ॥ १ ॥
- (३) भक्तौषं दन्त्यादि खर्जूरं नालिकेरद्राक्षादि ।
कर्कटिकाम्बपनसादि बहुविधं खादिसं ज्ञेयम् ॥ १ ॥

यदाह—

'दंतवणं तंबोलं चित्तं तुलसीकुहेडगार्दियं ।

महुपिप्पलिमुंठाई अणेगहा साइमं होइ ॥ १ ॥ ८१ ॥

उक्तानि त्रीणि गुणव्रतानि ।

अथ चत्वारि शिञ्जाव्रतान्युच्यन्ते, तत्रापि सामायिकदेशाव-
काशिकपौषधोपवामातिश्रिभंविभागलक्षणेषु चतुर्षु शिञ्जाव्रतेषु
प्रथमं सामायिकाख्यं शिञ्जाव्रतमाह—

त्यक्तार्त्तरौद्रध्यानस्य त्यक्तसावद्यकर्मणः ।

मुहूर्त्तं समता या तां विदुः सामायिकव्रतम् ॥८२॥

मुहूर्त्तं मुहूर्त्तकालं, या समता रागद्वेषहेतुषु मध्यस्थता, तां
सामायिकव्रतं विदुः ; समस्य रागद्वेषविनिर्मुक्तस्य सतः, आयो
ज्ञानादीनां लाभः प्रथमसुखरूपः, समायः ; समाय एव सामा-
यिकम् ; विनयादित्वादिकण् । समायः प्रयोजनमस्येति वा
सामायिकम् । तच्च सामायिकं मनोवाक्कायचेष्टापरिहारं विना
न भवतीति त्यक्तार्त्तरौद्रध्यानस्येत्युक्तं, त्यक्तसावद्यकर्मण इति च ;
त्यक्तं सावद्यं वाचिकं कायिकं च कर्म येन तस्य । सामायिकस्यश्च
श्रावकः गृहस्थोऽपि यतिरिव भवति ।

(१) दन्तपावनं ताम्बूलं चित्तं तुलसीकुहेडकार्दिकम् ।

महुपिप्पलिमुण्ठाई अनेकधा स्वादिमं भवति ॥ १ ॥

यदाह--

'सामाद्यंमि उ कए समणो इव सावओ हवइ जम्हा ।

एएण कारणणं बहुमो सामाद्यं कुज्जा ॥ १ ॥

अतएव तस्य देवस्नातपूजादी नाधिकारः । नन्वगर्हितं कर्म कुर्वाणस्य देवस्नातादी को दोषः ; सामायिकं हि सावद्यव्यापार-निषेधात्मकं, निरवद्यव्यापारविधानात्मकं च ; तत्स्वाध्यायपठन-परिवर्त्तनादिवत् देवपूजादी को दोषः ? । नैवम् । यत्रैव देवस्नातपूजनादी नाधिकारः । भावस्तवार्थं च द्रव्यस्तवोपादानम् ; सामायिकं च मति संप्राप्तो भावस्तव इति किं द्रव्यस्तव-करणेन ? ।

यदाह--

'दब्बल्यओ य भावल्यओ य दब्बल्यओ बहुगुणोत्ति बुद्धि मिया ।

अण्णित्तणजणवयणमिणं क्खुज्जावहियं जिणा विति ॥ १ ॥

इह श्रावकः सामायिककर्त्ता द्विविधो भवति । ऋद्धिमानवृद्धि कश्च ; योऽभाववृद्धिकः स चतुर्षु स्थानेषु सामायिकं करोति ; जितगृहे, माधुसमीपे, पीषधगालायां, स्वगृहे वा ; यत्र वा विश्राम्यति, निर्व्यापारो वा आस्ते तत्र च । तत्र यदा माधुसमीपे

१) सामायिक एव कृते समण इव श्रावको भवति यस्मात् ।

एतेन कारणेन बह्व्यगः सामायिकं कुर्यात् ॥ १ ॥

२) द्रव्यस्तवश्च भावस्तवश्च द्रव्यस्तवो बहुगुण इति बुद्धिः स्यात् ।

अनिपुणजनवचनमित्थं पडजीवहितं जिणा ब्रुवते ॥ १ ॥

करोति तदायं विधिः ; यदि कस्माच्चिदपि भयं नास्ति, केनविद्विवादो नास्ति, ऋणं वा न धारयति ; मा भूत्तत्कृता-कर्षणापकर्षणनिमित्तश्चित्तसंक्लेशः ; तदा स्वगृहेऽपि सामायिकं कृत्वा ईर्यां शोधयन्, सावद्यां भाषां परिहरन्, काष्ठलेष्टादिना यदि कार्यं तदा तत्स्वामिनमनुज्ञाप्य प्रतिलिख्य प्रमार्ज्य च गृह्णन्, खेलमिङ्गाणकादींश्चाविवेचयन् विवेचयंश्च स्थण्डिलं प्रत्यवेक्ष्य प्रमृज्य च ; एवं पञ्चममितिममितस्त्रिगुप्तिसुप्तः साध्वा-श्रयं गत्वा साधुन्नमस्कृत्य सामायिकं करोति यथा---

करमि भंते सामादयं सावज्जं जोगं पञ्चक्वामि जाव साह्
पज्जुवामामि दुविह् तिविह्णं मण्णं वायाए काएणं न करमि
न कारवमि तस्स भंते पडिक्कमामि निंदामि गरिहामि अप्पाणं
वोसिरामि ॥

सामायिकसूत्रस्यायमर्थः--करमि अभ्युपगच्छामि ; भंते इति गुरोरामन्वणम्, हे भद्रन्त ! भन्दते सुखवान् कल्याणवांश्च भवति ; भदुड् सुखकल्याणयाः, अस्य श्रीणादिकान्तप्रत्ययान्तस्य निपातनात् रूपम् । आमन्वणं च प्रत्यक्षस्य गुरोस्तदभावे परोक्षस्यापि बुद्ध्या प्रत्यक्षौक्तस्य भवति ; यथा जिनानामभावे जिनप्रतिमाया आरोपितजिनत्वायाः स्तुतिपूजासम्बोधनादिकं भवति, गुरोश्चाभिमुखीकरणं तदायत्तः सर्वो धर्म इति प्रदर्शनार्थम् ।

यदाह -

ज्ञानास्य होइ भागी स्थिरतरको दर्शने चरित्ते च ।

धन्ना आवकहाए गुरुकुलवासं न मुञ्चन्ति ॥ १ ॥

अथवा भवान्तहेतुत्वाद्भवान्तः, भन्ते इत्यार्धत्वात् मध्यव्यञ्जनलोपे रूपं भन्ते इति “अत एको पुंसि मागध्याम्” ॥ ८ । ४ । २८७ ॥ इत्येकारोऽईमागधत्वादार्षस्य सामायिकमुक्तनिर्वचनम् । अवद्यं पापं, सहावद्येन सावद्यः, युज्यते इति योगो व्यापारस्तं प्रत्याख्यामि ; प्रतीति प्रतिषेधे आडाऽऽभिमुख्ये, ख्यांक् प्रकथने, ततश्च प्रतीपमभिमुखं ख्यापकं सावद्ययोगस्य करोमीत्यर्थः । अथवा पञ्चक्वामीति प्रत्याचन्ने, चक्षिक् व्यक्तायां वाचीत्यस्य प्रत्याङ्पूर्वस्य रूपम् ; प्रतिषेधस्यादरणाभिधानं करोमीत्यर्थः । जाव साह् पञ्जुवासामि ; यावच्छब्दः परिमाणमर्यादाऽवधारण-वचनस्तत्र परिमाणं यावत्साधुपर्युपासनं मम तावत्प्रत्याख्यामीति ; मर्यादायां साधुपर्युपासनादर्वाक्, अवधारणे यावत्साधुपर्युपासनं तावदेव न तस्मात्परत इत्यर्थः । द्विविहं त्रिविहणं ; द्वे विधे यस्य स द्विविधः सावद्यो योगः स च प्रत्याख्ययत्वेन कर्म सम्पद्यते ; अतस्तं द्विविधं योगं करणकारणलक्षणमनुमतिप्रतिषेधस्य गृहस्थैः कर्तुमशक्यत्वात् पुत्रभृत्यादिकृतस्य व्यापारस्य स्वयमकरणेऽप्यनु-मादनात् त्रिविधेनेति करणं तृतीया । मरणेण वायाए काएणं इति त्रिविधस्यैव सूत्रोपात्तं विवरणं, मनसा वाचा कायेन

(१) ज्ञानस्य भवति भागी स्थिरतरको दर्शने चरित्ते च ।

धन्या यावत्कथायां गुरुकुलवासं न मुञ्चन्ति ॥ १ ॥

चेति, त्रिविधेन करणेन न करोमि न कारयामीति सूत्रोपात्तमेवं द्विविधमित्यस्य विवरणम् । किं पुनः कारणमुद्देशक्रममतिलङ्घ्य व्यत्यासेन निर्देशः कृतः । उच्यते । योगस्य करणाधीनतोपदर्शनार्थम् । करणाधीनता हि योगानाम्, करणभावे भावात्तदभावे चाभावादयोगस्य । तस्मेति, तस्य अत्राधिकृतो योगः संबध्यते ; अवयवावयविभावलक्षणसम्बन्धे षष्ठी ; योऽयं योगस्त्रिकालविषयस्तस्यातीतमवयवं प्रतिक्रामामि निवर्त्तं प्रतीपं क्रामामीत्यर्थः ; निन्दामि जुगुप्से गर्हामि स एवार्थः, केवलमात्मसाक्षिकी निन्दा, गुरुसाक्षिकी गर्हा । भन्ते इति पुनर्गुरोरामन्वणं भक्त्यतिशयख्यापनार्थं न पुनरुक्तम् ; अथवा सामायिकक्रियाप्रत्यर्पणाय पुनर्गुरोः सम्बोधनम् । अनेन चैतत् ज्ञापितं भवति, सर्वक्रियाऽवसाने गुरोः प्रत्यर्पणं कार्यमिति ।

उक्तं च भाष्यकारेण---

‘सामाद्वयपञ्चप्यणवयणोवार्थं भयंतसहोक्ति ।

सञ्चक्रिययावसाणे भणियं पञ्चप्यणमणेण ॥ १ ॥

अप्याणमिति ; आत्मानमतीतकालसावद्ययोगकारिणम् ; बोसिरामीति, व्युत्सृजामि ; विशब्दो विविधार्थी विशेषार्थी वा ; उच्छब्दो भृशार्थः । विविधं विशेषेण वा भृशं सृजामित्यजामीत्यर्थः । अत्र च करोमि भन्ते सामाद्वयमिति वर्त्तमानस्य

(१) सामायिकप्रत्यर्पणवचनोपायो भदन्तशब्द इति ।

सर्वक्रियाऽवसाने भणितं प्रत्यर्पणमनेन ॥ १ ॥

मावद्ययोगस्य प्रत्याख्यानम् । मावज्जं जोगं पञ्चकवामीत्यना-
गतस्य ; तस्मै भर्ते पडिकमामीत्यतीतस्येति त्रैकालिकं प्रत्या-
ख्यानमुक्तमिति त्रयाणां वाक्यानां न पीनरुक्त्यम् ।

उक्तञ्च —

अद्वयं निन्दामि पडुपन्नं संवरेमि अणागयं पञ्चकवामीति ।

एवं कृतमामायिक ईर्यापथिकायाः प्रतिक्रामति पश्चादागमन-
मालोच्य यथाज्येष्ठमाचार्यादीन् वन्दते, पुनरपि गुरुं वन्दित्वा
प्रत्युपेक्ष्य निविष्टः ; शृणोति, पठति, पृच्छति वा । एवं चैत्यभवन-
ऽपि द्रष्टव्यम् । यदा तु स्वगृहे, पोषधगलायां वा सामायिकं
गृहीत्वा तत्रैवास्ते तदागमनं नास्ति ; यत्तु राजादिर्महर्षिकः स-
गन्धमिभ्युरस्कन्धाधिरूढश्चक्रचामरादिराजालङ्करणालङ्कृतो हास्ति-
काश्वीयपादातिरथकट्यापरिकरितो भेरीभाङ्गारभरितास्वरतलो
वन्दिवृन्दकोलाहलाकुलीकृतनभस्तलोऽनकसामन्तमण्डलेश्वराहम-
हमिक्रासंप्रेक्ष्यमाणपाटकमलः पीरजनैः सयद्भमङ्गल्यापदंश्र्मानो
सनारथैरुपसृश्यमानस्तेषामेवाञ्जलिबन्धान् लाजाञ्जलिपातान्
शिरःप्रणामाननुमोदमानः अहो धन्यो धर्मी य एवविधै-
रप्युपमेव्य इति प्राकृतजनैरपि श्लाघ्यमानोऽकृतमामायिक एव
जिनालयं साधुवसतिं वा गच्छति, तत्र गतो राजककुटानि
चक्रचामरोपानदृसुकुटखड्गरूपाणि परिहरति ; जिनार्चनं साधु-
वन्दनं वा करोति, यदि त्वसौ कृतमामायिक एव गच्छत् तदा
गजाश्वादिभिरधिकरणं स्यात् ; तच्च न युज्यते कर्तुम् । तथा कृत-
मामायिकेन पादाभ्यामेव गन्तव्यम्, तच्चानुचितं भूपतीनामिति ।

आगतस्य च यदासौ श्रावको भवति तदा न कोऽप्यभ्युत्यानादि
करोति । अथ यथा भद्रकस्तदा पूजा कृता भवत्विति पूर्वमेवासनं
रच्यते । आचार्याय पूर्वमेवोत्थिता आसते मा उत्थानानुत्थान-
कृता दोषा भूवन्निति, आगतश्चासौ सामायिकं करोतीत्यादि
पूर्ववत् ॥ ८२ ॥

सामायिकस्थश्च महानिर्जरा भवतीति दृष्टान्तद्वारेणाह—

सामायिकव्रतस्थस्य गृहिणोऽपि स्थिरात्मनः ।

चन्द्रावतंसकस्यैव क्षीयते कर्म सञ्चितम् ॥ ८३ ॥

गृहस्थस्यापि कृतसामायिकस्य कर्मनिर्जरा भवतीति चन्द्रा-
वतंसक उदाहरणम् ।

तच्च सम्प्रदायगम्यम् । स चायम् - -

अस्ति मार्कतनगरं श्रीमङ्केतनिकेतनम् ।

हमितन्द्रपुरश्रीकं मिताहर्षैत्यकेतनेः ॥ १ ॥

तत्र लोकदृगानन्दो द्वितीय इव चन्द्रमाः ।

चन्द्रावतंसो राजाऽमीद्वतंस इवावनेः ॥ २ ॥

स यथा शरयामास शस्त्राणि त्राणहृतवे ।

तीक्ष्णानि शिञ्जावशतो व्रतान्यपि तथा सुधीः ॥ ३ ॥

माघमासे विभावर्यां सोऽन्यदा वासवेश्मनि ।

आदोपज्वलनं स्थास्यामीति सामायिके स्थितः ॥ ४ ॥

तच्छय्यापालिका ध्वान्तं स्वामिनो मा स्म भूदिति ।

याते प्राग्यामिनीयामे प्रदोषे तैलमक्षिपत् ॥ ५ ॥

गते यामे द्वितीयस्मिन्नपि सा भक्तमानिनी ।
जाग्रती दीपके क्षीणतैले तैलं न्यधात्पुनः ॥ ६ ॥
त्रियामायास्त्वृतीयस्मिन्नपि यामे व्यतीयुषि ।
मल्लिकायां प्रदीपस्य तैलं चिक्षेप सा पुनः ॥ ७ ॥
विभातायां विभावर्यामवसानमथासदत् ।
अमोत्पन्नव्यथाक्लान्तो राजा स इव दीपकः ॥ ८ ॥

मामायिकं ममधिगम्य निहृत्य कर्म
चन्द्रावतंमनृपतिस्त्रिदिवं ततोऽगात् ।
मामायिकव्रतजुषो गृह्णिणोऽपि मद्यः
क्षीयेत कर्म निचितं सुगतिर्भवेच्च ॥ ९ ॥

॥ इति चन्द्रावतंमराजर्षिकथानकम् ॥ ८३ ॥

द्वितीयं शिखाव्रतमाह--

दिग्ब्रते परिमाणं यत्तस्य संक्षेपणं पुनः ।
दिने रात्रौ च देगावकाशिकव्रतमुच्यते ॥ ८४ ॥

दिग्ब्रते प्रथमगुणव्रतं यद्दृग्स्वपि दिक्षु गमनपरिमाणं तस्य
दिवा रात्रौ चोपलक्षणत्वात्प्रहरादौ च यत मङ्गलपणं तद्देगावका-
शिकव्रतम् । देशे दिग्ब्रतगृहीतपरिमाणस्य विभागं अवकाशो-
ऽवस्थानं देगावकाशः सोऽवास्तीति देगावकाशिकं "अतोऽनिक-
स्वरात्" ॥ ७ । २ । ६ ॥ इतीकः । दिग्ब्रतसंक्षेपकरणमणुव्रतादि-
संक्षेपकरणस्याप्युपलक्षणं द्रष्टव्यम् । एषामपि संक्षेपस्यावश्यं

कर्त्तव्यत्वात् । प्रतिव्रतं च संक्षेपकरणस्य विभिन्नव्रतत्वे द्वादश
व्रतानीति संख्याविरोधः स्यात् ॥ ८४ ॥

अथ तृतीयं शिचाव्रतमाह —

चतुष्पर्व्यां चतुर्थादिकुव्यापारनिषेधनम् ।

ब्रह्मचर्यक्रियास्नानादित्यागः पोषधव्रतम् ॥ ८५ ॥

चतुष्पर्वी अष्टमी चतुर्दशी-पूर्णिमा-अमावास्यालक्षणा, चतुर्णां
पर्वाणां समाहारश्चतुष्पर्वी । पर्वशब्दोऽकारान्तोऽप्यस्ति ; तस्यां
चतुर्थादिकं तपः, कुव्यापारस्य सावद्यव्यापारस्य निषेधः, ब्रह्मचर्य-
क्रिया ब्रह्मचर्यस्य करणं, स्नानादेः शरीरसत्कारस्य त्यागः । आदि-
शब्दादुहर्त्तनवर्णकविलेपनपुष्पगन्धविशिष्टवस्त्राभरणादिपरिग्रहः ।
पोषं पुष्टिं प्रक्रमाङ्गस्य धत्ते पोषधः स एव व्रतं पोषधव्रतम् ।
सर्वतः*पोषध इत्यर्थः । द्विविधं हि पोषधव्रतं देशतः सर्वतश्च ।
तत्राहारपोषधो देशतो विवक्षितविकृतेरविकृतेराचामास्त्रस्य वा
सक्तदेव द्विरेव वा भोजनमिति । सर्वतस्तु चतुर्विधस्याप्याहार-
स्याहोरात्रं यावत्प्रत्याख्यानम् ; कुव्यापारनिषेधपोषधस्तु देशत
एकतरस्य कस्यापि कुव्यापारस्याकरणं, सर्वतस्तु सर्वेषामपि
कृषिसेवावाणिज्यपाशुपाल्यगृहकर्मादीनामकरणं, ब्रह्मचर्यपोषधो-
ऽपि देशतो द्विरेव रात्रावेव वा, सक्तदेव द्विरेव वा स्त्रीसेवां
मुक्त्वा ब्रह्मचर्यकरणम् ; सर्वतस्तु अहोरात्रं यावत् ब्रह्मचर्य-
पालनम् । देशतः स्नानादेः शरीरसत्कारस्यैकतरस्याकरणं सर्वतस्तु
सर्वस्यापि तस्याकरणम् ; ईह च देशतः कुव्यापारनिषेधपोषधं

यदा करोति तदा सामायिकं करोति वा नवा ; यदा तु सर्वतः करोति तदा सामायिकं नियमात्करोति, अकरणे तु तत्फलेन वञ्चते । सर्वतः पोषधव्रतं च चेत्यगृहे वा, साधुमूले वा, गृहे वा, पोषधशालायां वा त्यक्तमणिसुवर्णाद्यलङ्कारो व्यपगतमालाविलेपनवणकः परिहृतप्रहरणः प्रतिपद्यते । तत्र च कृते पठति च पुस्तकं वाचयति धर्मध्यानं ध्यायति, यथैतान् साधुगुणानहं मन्दभाग्यो न समर्थो धारयितुमिति । इह च यद्याहारशरीरसत्कारब्रह्मचर्यपोषधवत् कुव्यापारपोषधव्रतमप्यन्यत्रानामोर्गेनत्याद्याकारोच्चारणपूर्वकं प्रतिपद्यते तदा सामायिकमपि सार्थकं स्यात् । स्थूलत्वात्पोषधप्रत्याख्यानस्य सूक्ष्मत्वाच्च सामायिकस्येति । तथा पोषधवताऽपि सावद्यव्यापारा न कार्या एव ततः सामायिकमकुर्वन्स्तस्माभाद्भ्रूयतीति । यदि पुनः सामाचारीविशेषात् सामायिकमिव द्विविधं त्रिविधेनेत्येवं पोषधं प्रतिपद्यते तदा सामायिककार्यस्य पोषधेनेव गतत्वान्न सामायिकप्रत्यन्तं फलवत् । यदि परं पोषधसामायिकव्रतं व्रतहयं प्रतिपन्नं मयेत्यभिप्रायात् फलवदिति ॥ ८५ ॥

इदानीं पोषधव्रतकर्तृन् प्रशमति —

गृहिणोऽपि हि धन्यास्ते पुण्यं ये पोषधव्रतम् ।

दुष्पालं पालयन्त्येव यथा स चुलनीपिता ॥ ८६ ॥

यतयस्तावद् धन्या एव गृहिणोऽपि गृहस्था अपि ते धन्याः धर्मधनं

लब्धारः ये निःसत्त्वजनदुष्पानं पुण्यं पवित्रं पोषधत्रतं पालयन्ति,
यथा स चुलनीपितृति दृष्टान्तः ; स च सम्प्रदायगम्यः ।

स चायम्—

अस्ति वाराणसी नामानुगङ्गं नगरी वरा ।
विचित्ररचनारम्या तिलकश्रीरिवावनेः ॥ १ ॥
सुत्रामेवामरावत्यामविसृत्वितविक्रमः ।
जितशत्रुभूतत्र धरित्रीधवपुङ्गवः ॥ २ ॥
आमीहृहपतिस्तस्यां महेभ्यश्चुलनीपिता ।
प्राप्तो मनुष्यधर्मेव मनुष्यत्वं कुतोऽपि हि ॥ ३ ॥
जगदानन्दिनस्तस्यानुरूपा रूपशालिनी ।
श्यामा नामाभवद्भार्या श्यामेव तुहिनद्युतेः ॥ ४ ॥
अष्टौ निधानेऽष्टौ वृद्धावष्टौ च व्यवहारगाः ।
इति तस्याभवन् हेमश्चतुर्विंशतिकाटयः ॥ ५ ॥
एकैकशो गोसहस्रैर्दशभिः प्रमितानि तु ।
तस्यासन् गोकुलान्यष्टौ कुलवेश्मानि सम्प्रदाम् ॥ ६ ॥
तस्यां पुर्यामथान्येदुरुद्यानि कोष्ठकाभिधे ।
भगवान् समवसृतो विहरंश्चरमो जिनः ॥ ७ ॥
ततो भगवतः पादवन्दनाय सुरासुराः ।
सेन्द्राः समाययुस्तत्र जितशत्रुश्च भूपतिः ॥ ८ ॥
पद्भ्यां चचाल चुलनीपिताऽप्युचितभूषणः ।
वन्दितुं नन्दितमनाः श्रीषीरं त्रिजगत्पतिम् ॥ ९ ॥

भगवन्तं ततो नत्वोपविश्य चुलनीपिता ।
 शश्राव परया भक्त्या प्राञ्जलिर्धर्मदेशनाम् ॥ १० ॥
 अथोत्थितायां सृष्टिं प्रणम्य चरणी प्रभोः ।
 इति विज्ञपयामास विनीतश्चुलनीपिता ॥ ११ ॥
 स्वामिन्नस्मादृशां बोधहेतोर्विहरसे महीम् ।
 जगद्बोधं विना नान्यो ह्यर्थश्चङ्क्रमणे रवेः ॥ १२ ॥
 सर्वोऽपि याचते गत्वा स दत्ते यदि वा नवा ।
 आगत्य याचितो धर्मं दत्से हेतुः कृपाऽत्र ते ॥ १३ ॥
 जानामि यतिधर्मं चेत् गृह्णामि स्वामिनोऽन्तिके ।
 योग्यता परमियती मन्दभाग्यस्य नास्ति मे ॥ १४ ॥
 याचे श्रावकधर्मं तु स्वामिन् ! देहि प्रसीद मे ।
 आदत्तेऽस्मावप्युदङ्को भरणं निजमेव हि ॥ १५ ॥
 यथासुखं गृह्णाति स्वामिनाऽनुमतस्ततः ।
 स प्रत्याख्यत्सूलहिंसां सृषावादं च चौरिकाम् ॥ १६ ॥
 प्रत्याख्यच्च स्वभार्यायाः श्यामाया अपरस्त्रियम् ।
 अष्टाष्टकोत्थभ्यधिकं स्वर्णं निध्यादिषु त्रिषु ॥ १७ ॥
 व्रजेभ्योऽन्यानथाष्टभ्यः प्रत्याचख्यौ व्रजानपि ।
 हलपञ्चशतीतोऽन्यां कृषियोग्यां महीमपि ॥ १८ ॥
 अनःशतेभ्यः पञ्चभ्यो दिग्ग्यायिभ्योऽपरं त्वनः ।
 संवहद्गाथ पञ्चभ्यः प्रत्याचख्यौ महामतिः ॥ १९ ॥
 दिग्ग्यात्रिकाणि चत्वारि चत्वारि प्रवहन्ति च ।
 वाहनानि विना सोऽथ प्रत्याख्यदितराणि तु ॥ २० ॥

अन्यत्र गन्धकांषाय्यः प्रत्याख्यदङ्गपुंसनम् ।
 आर्द्राया मधुकयष्टेरितरहन्तधावनम् ॥ २१ ॥
 अन्यतः क्षीरामलकाप्रत्याचख्यी फलान्यपि ।
 सहस्रशतपाकाभ्यां तैलाभ्यां स्रज्जणान्तरम् ॥ २२ ॥
 गन्धाद्यादन्यतः प्रत्याचख्यावुद्धर्त्तनान्यपि ।
 अष्टाभ्य श्रीष्टिकेभ्योऽम्भःकुम्भेभ्योऽधिकमज्जनम् ॥ २३ ॥
 वस्त्रं प्रत्याख्यदन्यच्च कार्पासादस्त्रयुग्मकात् ।
 विलेपनानि चान्यत्र कुङ्कुमागुरुचन्दनात् ॥ २४ ॥
 पुष्पं प्रत्याख्यदन्यच्च पद्माज्जातिस्त्रजोऽपि च ।
 कर्णिकानाममुद्राभ्यामन्यानि भूषणानि च ॥ २५ ॥
 सुमां च धूपमगरुतुरुष्काभ्यामथापरम् ।
 अन्याश्च काष्ठपेयायः पेया अपि समन्ततः ॥ २६ ॥
 खण्डखाद्याद् घृतपूराच्चेतरत् खाद्यमत्यजत् ।
 ओदनान्यपि निःशेषाण्यन्यतः कलमौदनात् ॥ २७ ॥
 कलायमुद्गमाषिभ्य इतरं सूपमत्यजत् ।
 शरत्कालभवात्सर्वं गोघृतादपरं घृतम् ॥ २८ ॥
 शाकं पल्यङ्गमण्डूकीशाकाभ्यामन्यमत्यजत् ।
 विना स्नेहास्त्रदाल्यस्त्रे तीमनान्यपि सर्वतः ॥ २९ ॥
 अन्तरिक्षोदकादन्यदुदकं पर्यवर्ज्यत् ।
 मुखवासं च ताम्बूलात्पञ्चसौगन्धिकादृते ॥ ३० ॥
 अपध्यानं हिंस्रदानं प्रमादाचरितं तथा ।
 पापकर्मापदेशं चानर्थदण्डानवर्जयत् ॥ ३१ ॥

एवं श्रावकधर्मं स सम्यक् सम्यक्पूर्वकम् ।
 सर्वातिचाररहितं प्रपेदे पुरतः प्रभोः ॥ ३२ ॥
 भगवन्तं ततो नत्वा गत्वा च निजवेश्मनि ।
 प्रतिपन्नं तथा धर्मं स्वभार्यायै न्यवेदयत् ॥ ३३ ॥
 तेनाथ साऽप्यनुज्ञाता रथमारुह्य तत्क्षणम् ।
 उपेत्य भगवत्पार्श्वं गृह्णधर्ममशिश्रियत् ॥ ३४ ॥
 तदा च गीतमो नत्वा पप्रच्छति जगत्पतिम् ।
 महाव्रतधरः किं स्यान्न वाऽयं चुलनीपिता ? ॥ ३५ ॥
 अथोचे स्वामिना नैष यतिधर्मं प्रपत्स्यते ।
 गृह्णधर्मरतः किं तु सृत्वा मौधर्मरुष्यति ॥ ३६ ॥
 अरुणाभे विमाने च चतुष्पत्न्योपमस्थितिः ।
 ततश्चुत्वा विदेहेषूत्पद्य निर्वानमेष्यति ॥ ३७ ॥ (युरम्)
 गृह्णभारं ज्येष्ठपुत्रे न्यस्याथ चुलनीपिता ।
 तस्थौ पोषधशालाया पालयन् पोषधव्रतम् ॥ ३८ ॥
 तस्याथ पोषधस्यस्य मायामिथ्यात्ववान् सुरः ।
 निर्गम्ये कश्चिदागच्छत्पार्श्वं व्रतजिघांसया ॥ ३९ ॥
 घोराकारः पुरीभृय खड्गमाकृष्य भीषणम् ।
 स इत्युचे तमत्युच्चचुलनीपितरं सुरः ॥ ४० ॥
 अप्रार्थितप्रार्थकं रे ! यमणोपासकव्रतम् ।
 त्वया किमिदमारब्धं मदादेशेन मुच्यताम् ॥ ४१ ॥
 मृष्यमीदं न चेत्तं ये ज्येष्ठपुत्रमहं तव ।
 कुष्माण्डमिव खड्गेन खण्डयिष्यामि खण्डशः ॥ ४२ ॥

भवतः प्रेक्षमाणस्य पुरस्तत्पिशितान्यहम् ।
 क्षिप्त्वा कटाहे पक्ष्यामि शूलैर्भक्ष्यामि तत्क्षणात् ॥ ४३ ॥
 आचमिष्यामि तन्मांसशोणितानि तथाऽधुना ।
 प्रेक्षमाणो यथा हि त्वं स्वयमेव विपत्स्यसे ॥ ४४ ॥
 देवब्रुवे विब्रुवति तत्रैवं चुलनीपिता ।
 न चकम्पे केमरीव गर्जत्यूर्जितमम्बुदे ॥ ४५ ॥
 अक्षीभं प्रेक्षमाणस्तु चुलनीपितरं सुरः ।
 विभोषयितुकामस्तं तथैवोवे पुनः पुनः ॥ ४६ ॥
 एवं विभाषमाणस्य सुरस्य चुलनीपिता ।
 न सम्मुखमपि प्रेक्षाञ्चक्रे शुन इव द्विपः ॥ ४७ ॥
 स विकृत्य पुरी ज्येष्ठतनयं चुलनीपितुः ।
 निस्त्रिंशेन नृशंसात्मा पशवद् व्यशमत्ततः ॥ ४८ ॥
 क्खित्वा क्षिप्त्वा कटाहान्तस्तन्मांसानि पपाच च ।
 बभ्रज्ज च गितैः शूलैराचचाम च सोऽमरः ॥ ४९ ॥
 अधिसेहे च तत्सर्वं तत्त्वन्नः चुलनीपिता ।
 अन्यत्वभावनाभाजां स्वाङ्गच्छेदोऽपि नार्त्तये ॥ ५० ॥
 अथोचे स सुरो रे रे ! व्रतमद्यापि नोऽभ्रसि ।
 तद् ज्येष्ठमिव ते पुत्रं हन्मि मध्यममप्यहम् ॥ ५१ ॥
 ततोऽहन्मध्यमं पुत्रं तथैवोचे पुनः पुनः ।
 निरीक्ष्यान्नुभितं तं च कनिष्ठं चावधीक्षुतम् ॥ ५२ ॥
 तत्राप्यालोक्य निष्कम्पं तं क्रुद्धः स सुरोऽब्रवीत् ।
 नाद्याप्युभ्रसि पाखण्डं मातर ते विहन्मि तत् ॥ ५३ ॥

भद्रां नामाथ चुलनीपितुर्मातरमातुराम् ।
 विकरोति स्म रुदतीं करुणं कुररीमिव ॥ ५४ ॥
 स सुरः पुनरप्यूचे मुच्यतां प्रकृतं त्वया ।
 स्वकुटुम्बप्रणाशाय कृत्यातुष्यमिदं व्रतम् ॥ ५५ ॥
 अन्यथा कुलमेढिं ते मातरं हरिणीमिव ।
 हत्वा भ्रक्ष्यामि पक्ष्यामि भक्षयिष्यामि च क्षणात् ॥ ५६ ॥
 ततोऽप्यभीतं चुलनीपितरं वीक्ष्य सोऽमरः ।
 भद्रामाराटयत्तारं सूनान्यस्तामजामिव ॥ ५७ ॥
 यया भार इवोढस्त्वमुदरेणोदरंभरिः ।
 मातरं हन्यमानां तां पश्येत्यूचे पुनः सुरः ॥ ५८ ॥
 अथैवं चिन्तयामास चेतसा चुलनीपिता ।
 अहो दुरात्मा कोऽप्येष परमाधार्मिकोपमः ॥ ५९ ॥
 पुत्रवयं मे पुरतो जघान च चखाट च ।
 क्रव्यादिव ममास्वामप्यधुना हन्तुमुद्यतः ॥ ६० ॥
 यावन्न हन्यमूं तावद्रक्ष्यामीति चचाल सः ।
 कुर्वाणिन महाशब्दमुत्पेत च सुरेण खे ॥ ६१ ॥
 तं च कोलाहलं श्रुत्वा भद्रा द्रुतमुपैत्य तम् ।
 क्रिमैतदिति चापृच्छत्सोऽशंसत्तदशेषतः ॥ ६२ ॥
 ततोऽभाषिष्ट भद्रैवं मिथ्यादृकोऽप्ययं सुरः ।
 पाषधव्रतविघ्नं ते चक्रे कृत्विसभीषणैः ॥ ६३ ॥
 पाषधव्रतभङ्गस्य कुरुष्वालोचनं ततः ।
 पप्रपाय व्रतभङ्गस्य स्याद्दनाज्ञोन्ननं यतः ॥ ६४ ॥

तथैव प्रतिपेदेऽथ तद्वाचं चुलनीपिता ।
 चकारालोचनां तस्य व्रतभङ्गस्य शुद्धधीः ॥ ६५ ॥
 अथैकादश भेजेऽसौ श्रावकप्रतिमाः क्रमात् ।
 सोपानानीव स स्वर्गसौधारोहणकर्मणे ॥ ६६ ॥
 निस्त्रिंशधारानिशितं स एवं श्रावकव्रतम् ।
 सुचिरं पालयामास भगवद्वचनोचितम् ॥ ६७ ॥
 ततः संलेखनापूर्वं प्रपद्यानशनं सुधीः ।
 मृत्वा सौधर्मं उत्पेदे विमानि सोऽरुणप्रभे ॥ ६८ ॥

दुष्पालमेवं चुलनीपिता यथा
 तत्पालयामास स पोषधव्रतम् ।
 ये पालयन्त्येव तथा परेऽप्यदो
 दृढव्रतास्ते खलु मुक्तिगामिनः ॥ ६९ ॥

॥ इति चुलनीपितुः कथानकम् ॥ ८६ ॥

इदानीं चतुर्थं शिञ्जाव्रतमाह —

दानं चतुर्विधाहारपात्राच्छादनसद्मनाम् ।
 अतिथिभ्योऽतिथिसंविभागव्रतमुदीरितम् ॥ ८७ ॥

अतिथिभ्यस्तिथिपर्वाद्युत्सवरहितेभ्यो भिक्षार्थं भोजनकाले उप-
 म्पितेभ्यः साधुभ्यो, दानं विश्राणनं, चतुर्विधस्याशनपानखाद्यस्वाद्य-
 रूपस्याहारस्य, पात्रस्यालाब्वादेः, आच्छादनस्य वस्त्रस्य कम्बलस्य
 वा, सद्मनो वसतेरुपलक्षणात्पीठफलकशय्यासंस्तारकादीनामपि ।

अनेन हिरण्यादिदाननिषेधस्तेषां यतेरनधिकारात् । तदेतदतिथि-
संविभागव्रतमुच्यते । अतिथेः सङ्गतो निर्दोषो विभागः पश्चात्-
कर्मादिदोषपरिहारायांशदानरूपोऽतिथिसंविभागस्तद्रूपं व्रतम-
तिथिसंविभागव्रतम् । आहारादीनां च न्यायार्जितानां प्रासुकैषणी-
यानां कल्पनीयानां च देयकालश्रद्धासत्कारपूर्वकमात्मानुग्रहबुद्ध्या
यतिभ्यो दानमतिथिसंविभागः ।

यदूचुः —

'न्यायागयाणं कप्यणिज्जाणं अन्नपाणाईणं द्रव्याणं देयकाल-
सद्दासकारकमजुश्रं पराए भक्तीए आयाणुगहबुद्धीए संजयाणं
दाणं अतिहिसंविभागो ।

अनूदितं चैतत्—

प्रायः शुद्धैस्त्रिविधविधिना प्रासुकैषणीयैः
कल्पप्रायैः स्वयमुपहृतैर्वस्तुभिः पानकाद्यैः ।
काले प्राप्तान् सदनमसमश्रद्धया साधुवर्गान्
धन्याः केचित्परमवह्निता हन्त । संमानयन्ति ॥ १ ॥
अशनमखिलं खाद्यं स्वाद्यं भवेदथ पानकं
यतिजनहितं वस्त्रं पात्रं मकरम्बलप्रोच्छनम् ।
वसतिफलकप्रस्थं मुख्यं चरित्रविवर्द्धनं
निजकमनसः प्रीत्याधायि प्रदेयमुपासकैः ॥ २ ॥

(१) न्यायागतानां कल्पनीयानां अन्नपाणादीनां द्रव्याणां देयकालश्रद्धासत्कार-
कमयुतं परंया भक्त्या आत्मानुग्रहबुद्ध्या संयतानां दानं अतिथिसंविभागः ।

तथा—

'साङ्गण कप्पणिज्जं जं नवि दिच्चं कहिंचि किंचि तहिं ।

धीरा जहुत्तकारी सुसावगा तं न भुंजति ॥ १ ॥

'वसहीसयणासणभत्तपाणभेसज्जवत्थपत्ताई ।

जइवि न पज्जत्तधणी थोवाओ वि थोवयं देइ ॥ २ ॥

वाचकमुख्यस्वाह —

किञ्चिच्छृङ्गं कल्पामकल्पं स्यात् स्यादकल्पामपि कल्पाम् ।

पिण्डः शय्या वस्त्रं पात्रं वा भेषजाद्यं वा ॥ १ ॥

देशं कालं पुरुषमवस्थामुपयोगशुद्धिपरिणामान् ।

प्रसमीक्ष्य भवति कल्पं नैकान्तात्कल्पते कल्पाम् ॥ २ ॥

ननु यथा शास्त्रे आहारदातारः श्रूयन्ते न तथा वस्त्रादिदातारः,

न च वस्त्रादिदानस्य फलं श्रूयते तन्न वस्त्रादिदानं युक्तम् ।

नैवम् ! भगवत्यादौ वस्त्रादिदानस्य मात्रादुक्तत्वात् ।

यथा—

'समणे निगंथे फासुएणं एसणिज्जेणं असणपाणखाइम-

साइमेणं वत्थपडग्गहकंबलपायपुंऊणेणं पीठफलगसेज्जासंथारएणं

पडिलाभेमाणे विहरइ ।

(१) साधूनां कल्पनीयं यद् नापि दत्तं कश्चिच्छित् किञ्चित् तस्मिन् ।

धीरा यथोक्तकारिणः सुश्रावकास्तत्र मुञ्जते ॥ १ ॥

(२) वसतिशयनासनभक्षणभेषज्यवस्त्रपात्रादि ।

यद्यपि न पर्याप्तधनः स्तोकादपि स्तोकां दद्यात् ॥ २ ॥

(३) भ्रमणान् निर्यन्तान् प्रासुक्येन एषणीयेन अशनपानस्त्रादिसंस्त्रादिमेन

इत्याहारवत्संयमाधारशरीरोपकारकत्वाद्द्वैत्वाद्योऽपि साधुभ्यो
देयाः । संयमोपकारित्वं च वस्तस्य तावत् तृणग्रहणानलसेवा-
निवारणार्थत्वेन, धर्मशुक्लध्यानसाधनार्थत्वेन, ग्लानपीडापरि-
हारार्थत्वेन, मृतकपरिष्ठापनार्थत्वेन च ।

यदाहुः—

‘तृणग्रहणानलसेवानिवारणा धम्मसुकभाण्डा ।

दिट्ठं कप्पग्रहणं गिलाणमरणद्वया चेव ॥ १ ॥

वाचकोऽप्याह—

शीतवातातपैर्देशैर्मशकैश्चापि खेदितः ।

मा सम्यक्तादिषु ध्यानं न सम्यक् संविधास्यति ॥१॥ इत्यादि
पात्रस्याप्युपयोगः, अशुद्धस्यान्नादेर्ग्रहणेन तत्परिष्ठापनं, संसक्तान्न-
स्याविराधनात् । प्रमादात्पूत्रकसहितस्य तण्डुलोदकादेर्ग्रहणे
सति तत्परिष्ठापनासुखं च । एवमादयोऽन्येऽपि पात्रग्रहणे
गुणाः ।

यदाहुः--

‘षट्कायरकवण्डा पायग्रहणं जिणेहिं पन्नत्तं ।

जे अ गुणा संभोए ह्वंति ते पायग्रहणे वि ॥ १ ॥

वस्तुपतद्ग्रहणकालपादप्रोच्छन्नेन पीठफलकगत्यास्तारकेण प्रतिलाभमानान्
विहारयति ।

(१) तृणग्रहणाऽनलसेवानिवारणाय धर्मशुक्लध्यानार्थम् ।

दिट्ठं कप्पग्रहणं ग्लानमरणार्थं चेव ॥ १ ॥

(२) षट्कायरकवण्डार्थं पात्रग्रहणं जिने प्रसन्नम् ।

ये च गुणाः संभोगे भवन्ति ते पात्रग्रहणेऽपि ॥ १ ॥

अतरंतबालबुद्धा सेहा एसा गुरुअसहुवगे ।

साहारणोग्गहालङ्घिकारणा पायग्गहणं तु ॥ २ ॥

ननु तीर्थकराणां वस्त्रपात्रपरिभोगो न श्रूयते, तीर्थकर-
चरितानुकारश्च तच्छिष्याणां युक्तः । वदन्ति हि—

अजारिसयं गुरुलिङ्गं सीसेण वि तारिसेण हविअव्वम् ।

इति मैवं वोचः—

अच्छिद्रपाणयस्तीर्थकराः, अपि चन्द्रादित्यौ यावच्छिखा
गच्छति ; न तु पानीयबिन्दुरप्यधः पतति ; चतुर्विधज्ञानबलाच्च ते
संसक्तासंसक्तमन्नं सत्रसमत्रसं च जलादि ज्ञात्वा निर्दीषमेवोपाददते,
इति नैषां पात्रधारणे गुणः । वस्त्रं तु दीक्षाकाले तीर्थकरा अपि
गृह्णन्ति ।

यदाहुः—

असव्वे वि एगदूसेण निग्गया जिणवरा भउव्वीसं ।

न य नाम अस्सलिंगे न य गिहिलिंगे कुलिंगे वा ॥ १ ॥

परमार्थं च —

(१) इलानबालबुद्धात् शिक्षकात् प्राधूर्णिकाद् गुरोरसहृष्यवर्गात् ।

साधारणावपह्नालङ्घिकारणात् पात्रग्रहणं तु ॥ २ ॥

(२) यादृशं गुरुलिङ्गं शिष्येणापि तादृशेन भवितव्यम् ।

(३) सर्वेऽपि एकदूष्येण निर्गता जिनवरास्तुर्विंशतिः ।

न च नामान्तलिङ्गे न च गृहिलिङ्गे कुलिङ्गे वा ॥ १ ॥

'सेवेमि जे अईया जे अणागया जे अ वट्टमाणा ते सव्वे
सोवह्मिधम्मो देसियव्वो त्ति कट्टु एगं देवदूसमादाय निक्खमिंसु
निक्खामंति निक्खमिस्संति वा ।

प्रव्रज्योत्तरकालं च सर्वबाधासहत्वान्न वस्त्रेण प्रयोजनमिति
यथाकथञ्चित्तदपैतु नाम । गुरुनिङ्गानुवर्त्तनं च तच्छिष्याणां
यदुक्तं, तदेरावणानुकरणमिव सामान्यकरिणाम् । किं च । तीर्थ-
करानुकारमिच्छद्भिर्मठे निवसनमाधाकर्मिकादिपरिभागस्तैला-
भ्यङ्गोऽङ्गारशकटीसेवनं तृणपटीपरिधानं कमण्डलुधारणं बहुमाधु-
मध्ये निवासश्चद्विस्थानां धर्मदेशनायाः करणं शिष्यशिष्यादीन्ना-
दिकं सर्वमविधेयं स्यात्, तच्च कुर्वन्ति ।

कम्बलस्य च वर्षासु वह्निनिर्गतानां तात्कालिकवृष्टावपकाय-
रक्षणमुपयोगः, बालवृद्धग्लाननिमित्तं वर्षत्यपि जलधरे भिक्षायै
निःसर्गतां कम्बलावृतदेहानां न तथाविधापकायविराधना, उच्चार-
प्रस्रवणादिपीडितानां कम्बलावृतदेहानां गच्छतामपि न तथा-
विधा विराधना । कृताद्याच्छादितानां कम्बलमन्तरेणापि गच्छतां
को दोष इति चेत् । न । 'कृत्तस्म य धारणद्वाए' इत्यागमेन कृतस्य
प्रतिषिद्धत्वात् ॥ रजोहरणं पुनः साक्षाज्जीवरक्षार्थं प्रति-
लेखनाकारित्वादुपयोगीति कस्तत्र विवादं कुर्यात् ? । मुख-
वस्त्रमपि सम्पातिमज्जीवरक्षणादुष्णमुखवातविराध्यमानबाह्यवायु-

(१) सेवे येऽतीता येऽनागता ये च वर्तमानास्ते सर्वे सोपाधिधर्मो देष्टव्य
इति कृत्वा एकं देवद्वयमादाय निरक्रमिषुः निष्कारन्ति निष्कमिष्यन्ति वा ।

कायजीवरक्षणान्मुखे धूलिप्रवेशरक्षणाच्चोपयोगि । पीठफलकयो-
र्वर्षासु पनककुन्यादिसंस्नायां भुवि भूशयनस्य प्रतिषिद्धत्वाच्छय-
नासनादावुपयोगः । शय्यासंस्तारकयोश्च शीतोष्णकालयोः
शयनादावुपयोगः । वसतिश्च निवासार्थं यतीनामत्यन्तोपकारिणी ।

यदाह—

१जो देइ उवस्सयं सुणिवराण गेगगुणजोगधारीण ।

तेणं दिस्सा वत्थस्सपाणसयणासणविकप्पा ॥ १ ॥

२जं तत्थ ठियाण भवे सव्वेसिं तेण तेसिसुवओगा ।

रक्खपरिपालणा वि, अतो दिस्सा एव ते सव्वे ॥ २ ॥

३सीयायवचोराणं दसाणं तह य बानमसगाणं ।

रक्खंती सुणिवसभे सुरलीयसुहं समज्जिणइ ॥ ३ ॥

एवं यदन्यदप्यौघिकर्मापग्रहिकं वा धर्मापकरणं तस्माद्धूनां
धारयतां न दोषः ; तद्दातृणां तु सुतरां गुण एव ॥

उपकरणमानं तु—

(१) यो ददात्युपाश्रयं सुनिवराणामनेकगुणयोगधारिणाम् ।

तेन दत्ता वस्त्रः स्नानशयनासनविकल्पाः ॥ १ ॥

(२) यत्तत्र स्थितानां भवेत् सर्वेषां तेन तेषामुपयोगः ।

रक्षापरिपालना अपि, अतो दत्ता एव ते सर्वे ॥ २ ॥

(३) शीतातपचौरैभ्यो दंशेभ्यस्तथा च बालमशकेभ्यः ।

रक्षन् सुनिवृत्तमान् सुरलीकसुखं समर्जति ॥ ३ ॥

'जिणा वारसरूवाओ थेरा ओहसरूविणो ।

अज्जाणं पस्सवीसं तु अओ उडुं उवग्गहो ॥ १ ॥

इत्याद्यागमादवगन्तव्यं, इह तु ग्रन्थगौरवभयान्न प्रतन्यते । इह वृद्धोक्ता सामाचारी । आवक्रेण पोषधं पारयता नियमात्साधुभ्यो दत्त्वा भीक्षव्यम् । कथम् ? । यदा भोजनकालो भवति तदा आत्मनो विभूषां कृत्वा प्रतिश्रयं गत्वा साधून् निमन्त्रयते ; भिक्षां गृह्णीतेति ॥ साधूनां च तं प्रति का प्रतिपत्तिः । उच्यते । तदैकः पटलकमन्यो मुखानन्तकमपरो भाजनं प्रत्यवेक्षते ; साऽन्तरायदोषाः स्थापनादोषा वा भूवन्निति । स च यदि प्रथमायां पौरुष्यां निमन्त्रयते ; अस्ति च नमस्कारसहितप्रत्याख्यानी, ततस्तद्गृह्यते । अथ नास्थसौ तदा न गृह्यते, यतस्तद्दोषव्यं भवति । यदि पुनर्घनं लगेत्, तदा गृह्यते संस्थाप्यते च ; यो वा उद्घाटपौरुष्यां पारयति पारणकवानन्यो वा तस्मै तद्दीयते ; पश्चात्तेन आवक्रेण समं सङ्घाटको व्रजति, एको न वर्त्तते प्रेषयितुं ; साधुपुरतः आवकस्तु मार्गं गच्छति, ततोऽसौ गृहं नीत्वा तावामनेनोपनिमन्त्रयते ; यदि निविशते, तदा भव्यम्, अथ न निविशते, तथापि विनयप्रयुक्तो भवति, ततोऽसौ भक्तं पानं च स्वयमेव ददाति, भाजनं वा धारयति, स्थित एवास्ते यावद्दीयते । साधू अपि पश्चात्कर्मपरिहरणार्थं सावशेषं गृह्णीतः, ततो वन्दित्वा विसर्जयति, अनु-

(१) जिना द्वादशरूपाः स्यविराचतुर्दशरूपिणः ।

• आर्याणां पञ्चविंशतिस्तु अत ऊर्ध्वमुपपद्यते ॥ १ ॥

(२) स च पारणके दातव्यो वा तस्मै ।

गच्छति कतिचित्पदानि ; ततः स्वयं भुङ्क्ते ॥ यदि पुनस्तत्र ग्रामादौ साधवो न भवन्ति तदा भोजनवेलायां हारावलोकनं करोति, विशुद्धभावेन च चिन्तयति यदि साधवोऽभविष्यन् तदा निस्तारितोऽहमभविष्यमिति । एष पोषधपारणके विधिः । अन्यदा तु दत्त्वा भुङ्क्ते, भुक्त्वा वा ददातीति ।

अत्रान्तरश्लोकाः—

अन्नादीनामिदं दानमुक्तं धर्मीपकारिणाम् ।
 धर्मीपकारबाह्यानां स्वर्णादीनां न तन्मतम् ॥ १ ॥
 दत्तेन येन दीप्यन्ते क्रोधलोभस्मरादयः ।
 न तत्स्वर्णं चरित्रिभ्यो दद्याच्चारित्रनाशनम् ॥ २ ॥
 यस्यां विदार्यमाणायां म्रियन्ते जन्तुराश्रयः ।
 क्षितेस्तस्याः प्रशंसन्ति न दानं करुणापराः ॥ ३ ॥
 यद्यच्छ्वं महाहिंस्रं तत्तद्येन विधीयते ।
 तदहिंस्रमना लोहं कथं दद्याद्विचक्षणः ? ॥ ४ ॥
 संमूर्च्छन्ति सदा यत्र भूयांसस्त्रसजन्तवः ।
 तेषां तिलानां को दानं मनागप्यनुमन्यते ? ॥ ५ ॥
 दद्यादद्वैप्रसूतां गां यो हि पुण्याय पर्वणि ।
 म्रियमाणामिव हहा ! वर्ण्यते सोऽपि धार्मिकः ॥ ६ ॥
 यस्या अपाने तीर्थानि मुखेनाश्राति याऽशुचिम् ।
 तां मन्वानाः पवित्रां गां धर्माय ददते जडाः ॥ ७ ॥
 प्रत्यहं दुह्यमानायां यस्यां वत्सः प्रपीड्यते ।
 खुरादिभिर्जन्तुघ्नीं तां दद्याद्गां श्रेयसे कथम् ? ॥ ८ ॥

स्वर्णमयी रूप्यमयी तिलमथ्याज्यमथ्यपि ।
 विभज्य भुज्यते धेनुस्तदातुः किं फलं भवेत् ? ॥ ९ ॥
 कामगर्दकरी बभ्रुस्त्रेहद्रुमदवानलः ।
 कलेः कलितरुर्दुर्गदुर्गतिहारकुञ्चिका ॥ १० ॥
 मोक्षद्वारागला धर्मधनचौरी विपत्करी ।
 या कन्या दीयते माऽपि श्रेयसे, कोऽयमागमः ? ॥ ११ ॥
 विवाहसमये मूढैर्धर्मबुद्ध्या विधीयते ।
 यत्तु यीतुकदानं तत्स्याद्गन्धि हुतोपमम् ॥ १२ ॥
 यत् संक्रान्तौ व्यतीपाते वैधृतं पर्वणोरपि ।
 दानं प्रवर्तितं लुब्धैर्मुग्धसंमोहनं हि तत् ॥ १३ ॥
 मृतस्य तस्यै ये दानं तन्वन्ति तनुबुद्धयः ।
 ते हि सिञ्चन्ति मुशलं मलिनैः पल्लवेच्छया ॥ १४ ॥
 विप्रेभ्यो भोजनं दत्ते प्रीयन्ते पितरो यदि ।
 एकस्मिन् भुक्तवत्यन्यः पुष्टः किं न भवेद्विह ? ॥ १५ ॥
 अपत्यदत्तं चेद्दानं पितृणां पापमुक्तये ।
 पुत्रेण तप्ते तपसि तदा मुक्तिं पिताऽऽप्नुयात् ॥ १६ ॥
 गङ्गागयादीं दानेन तरन्ति पितरो यदि ।
 'तत्रोच्च्यन्तां प्ररोहाय गृहे दग्धा दुमास्तदा ॥ १७ ॥
 गतानुगतिकैः तप्तं न दद्यादुपयाचितम् ।
 फलन्ति हन्त ! पुण्यानि पुण्याभावे मुधैव तत् ॥ १८ ॥

न कोऽपि शक्यते तातुं पूर्णं काले सुरैरपि ।
 दत्तोपयाचितैस्तेषां विम्बैस्त्राणं महाद्भुतम् ॥ १९ ॥
 महोत्तं वा महाजं वा श्रोत्रियायोपकल्पयन् ।
 दाताऽत्मानं च पात्रं च पातयेन्नरक्रावटे ॥ २० ॥
 ददद्दर्मधिया दाता न तथाऽघेन लिप्यते ।
 जानन्नपि यथा दोषं ग्रहीता मांसलोपः ॥ २१ ॥
 अपात्रप्राणिनो हत्वा पात्रं पुष्णन्ति ये पुनः ।
 अर्नकमेकघातेन ते प्रीणन्ति भुजङ्गमम् ॥ २२ ॥
 न स्वर्णादीनि दानानि देयानीत्यर्हतां मतम् ।
 अन्नादीन्यपि पात्रेभ्यो दातव्यानि विपश्चिता ॥ २३ ॥
 ज्ञानदर्शनचारित्ररूपरत्नत्रयान्विताः ।
 समितीः पञ्च विभ्राणा गुप्तितितयशालिनः ॥ २४ ॥
 महाव्रतमहाभारधरणैकधुरन्धराः ।
 परीषहोपसर्गारिचमूजयमहाभटाः ॥ २५ ॥
 निर्ममत्वाः गरीरैऽपि किमुतान्येषु वस्तुषु ? ।
 धर्मीपकरणं मुक्ता परित्यक्तपरिग्रहाः ॥ २६ ॥
 द्विचत्वारिंशता दीपैरदुष्टं भैक्षमात्रकम् ।
 आददाना वपुर्धर्मयात्रामात्रप्रवृत्तये ॥ २७ ॥
 नवगुप्तिसनाथेन ब्रह्मचर्येण भूषिताः ।
 दन्तशोधनमात्रेऽपि परस्त्रे विगतसृष्टाः ॥ २८ ॥
 मानापमानयोर्लाभालाभयोः सुखदुःखयोः ।
 प्रशंसानिन्दयोर्हर्षशोकयोस्तुल्यवृत्तयः ॥ २९ ॥

कृतकारितानुमतिप्रमेदारभवर्जिताः ।
 मोक्षैकतानमनसो यतयः पात्रमुत्तमम् ॥ ३० ॥
 सम्यग्दर्शनवन्तस्तु देशचारित्रयोगिनः ।
 यतिधर्मेच्छवः पात्रं मध्यमं गृहमेधिनः ॥ ३१ ॥
 सम्यक्त्वात्त्रसन्तुष्टा व्रतशीलेषु 'निःसहाः ।
 तीर्थप्रभावनोद्युक्ता जघन्यं पात्रमुच्यते ॥ ३२ ॥
 कुशास्तश्रवणोत्पन्नवैराग्यान्निष्परिग्रहाः ।
 ब्रह्मचर्यरताः स्तेयमृषाहिंसापराङ्मुखाः ॥ ३३ ॥
 घोरव्रता मौनजुषः कन्दमूलफलाशिनः ।
 शिलोच्छ्रित्तयः पत्रभोजिनो भैक्षजीविनः ॥ ३४ ॥
 कषायवस्त्रा निर्वस्त्राः शिखामीण्डजटाधराः ।
 एकदण्डास्त्रिदण्डा वा गृहहारण्यनिवासिनः ॥ ३५ ॥
 पञ्चाग्निसाधका ग्रीष्मे गलन्तीधारिणी हिमे ।
 भस्माङ्गरागाः खट्वाङ्गकपालास्थिविभूषणाः ॥ ३६ ॥
 स्वबुद्ध्या धर्मवन्तोऽपि मिथ्यादर्शनदूषिताः ।
 जिनधर्महिषो मूढाः कुपात्रं स्युः 'कुतीर्थिनः ॥ ३७ ॥
 प्राणिप्राणापहरणा मृषावाटपरायणाः ।
 परस्वहरणोद्युक्ताः प्रकामं कामगर्दभाः ॥ ३८ ॥
 परिग्रहारम्भरता न मन्तुष्टाः कटाचव ।
 मांसाशिनो मदरताः कोपनाः कलहप्रियाः ॥ ३९ ॥

(१) म ण्य निःसृहाः ।

(२) ख च व कुतीर्थिकाः ।

कुशास्त्रमात्रपांठेन सदा पण्डितमानिनः ।
 तत्त्वतो नास्तिकप्राया अपात्रमिति शंसिताः ॥ ४० ॥
 इत्यपात्रं कुपात्रं च परिहृत्य विवेकिनः ।
 पात्रदाने प्रवर्तन्ते सुधियो मोक्षकारिणः ॥ ४१ ॥
 दानं स्वात्सफल पात्रे 'कुपात्रापात्रयोरपि ।
 पात्रे धर्माय तच्च स्यादधर्माय तदन्ययोः ॥ ४२ ॥
 पयःपानं भुजङ्गामां यथा विषविवृडये ।
 कुपात्रापात्रयोर्दानं तद्वद्वविवृडये ॥ ४३ ॥
 स्वादु चीरं यथा क्षिप्तं कटुलावुनि दुष्यति ।
 दानं दत्तं शुद्धमपि कुपात्रापात्रयोस्तथा ॥ ४४ ॥
 दत्ता कुपात्रापात्राभ्यां सर्वोर्व्यपि फलाय न ।
 पात्राय दत्तो ग्राप्तोऽपि श्रद्धया स्यान्महाफलः ॥ ४५ ॥
 इयं मोक्षफले दाने पात्रापात्रविचारणा ।
 दयादानं तु तत्त्वज्ञैः कुत्रापि न निषिध्यते ॥ ४६ ॥
 शुद्धशुद्धिकृता भङ्गासत्त्वारः पात्रदानयोः ।
 आद्यः शुद्धो द्वितीयो वैकल्पिकोऽन्धो तु निष्फली ॥ ४७ ॥
 दानेन भोगानाप्नोतीत्यविमृश्यैव भाष्यते ।
 अनर्घ्यपात्रदानस्य क्षुद्रा भोगाः कियत्फलम् ? ॥ ४८ ॥
 पात्रदाने फलं मुख्यं मोक्षः शस्यं कृषेरिव ।
 पलालमिव भोगास्तु फलं स्यादानुषङ्गिकम् ॥ ४९ ॥

(१) ज ए नत्वपात्रकुपात्रयोः ।

(३) ग ए द्वितीयस्तु पात्रिको-१ ।

(२) क -द्ववति पात्रने ।

जिनानां दानदातारः प्रथमे मोक्षगामिनः ।

धनादयो दानधर्माद्बोधिवीजसुपार्जयन् ॥ ५० ॥

जिनानां पारणे भिक्षादातृणां मन्दिराजिरे ।

ऋषीर्त्कर्षपराः सद्यः पुष्पवृष्टिं व्यधुः सुराः ॥ ५१ ॥

इत्यतिथिसंविभागव्रतमेतदुदीरितं प्रपञ्चेन ।

देयादेये पात्रापात्रे ज्ञात्वा यथोचितं कुर्यात् ॥ ५२ ॥ ८७ ॥

यद्यपि विवेकिनः श्रद्धावतः सत्पात्रदाने साक्षात्पारम्पर्येण वा
मोक्षः फलं, तथापि सुग्धजनानुग्रहार्थं पात्रदानस्य प्रामादिकं
फलमाह—

पश्य सङ्गमको नाम सम्प्रदं वत्सपालकः ।

चमत्कारकरीं प्राप मुनिदानप्रभावतः ॥ ८८ ॥

पश्येत्यनेन सुग्धवृद्धिमभिमुखयति । सङ्गमको नामेति सङ्गमकाभि-
धानः, वत्सपालो वत्सपालनर्जीवकः, चमत्कारकरीं सम्प्रदं प्राप ;
कुतः, मुनिदानप्रभावतः । अत्र सङ्गमकस्य पारम्पर्येण मोक्षोऽपि
फलमस्ति, तथापि प्रामादिकफलाभिधानरभसेन स नोक्तः ।
सङ्गमकचरितं च सम्प्रदायगम्यम् ।

स चाथम्—

सगध्रिष्वस्ति निःसीमरत्नप्राग्भारभासुरम् ।

पुरं समद्रवद्राजगृहं कुलगृहं त्रियः ॥ १ ॥

राजा पुरं तदपरैरनुलङ्घितशामनः ।

शशाम श्रेणिकः पाकशामनः स्वःपुरीमिव ॥ २ ॥

शालिग्रामेऽथ धन्येति काचिदुच्छिन्नवंशिका ।

बालं सङ्गमकं नाम समादाय समाययौ ॥ ३ ॥

वसंस्तत्र स पौराणां वत्सरूपाण्यचारयत् ।

अनुरूपा ह्यसौ रोरबालानां सृदुर्जीविका ॥ ४ ॥

अथापरिदुः संजाते तत्र कस्मिंश्चिदुत्सवे ।

पायसं सङ्गमोऽपश्यद् भुज्यमानं गृहे गृहे ॥ ५ ॥

गत्वा स्वर्गहे जननीं ययाचे सोऽपि पायसम् ।

साऽप्युवाच दरिद्राऽस्मि महेहे पायसं कुतः ? ॥ ६ ॥

बालिन तेनाज्ञतया याच्यमाना मुहुर्मुहुः ।

स्मरन्ती पूर्वविभवं तारतारं करोट मा ॥ ७ ॥

. तस्या रुदितदुःखेनानुविडहृदया इव ।

आगत्य प्रतिवेशिन्यः पप्रच्छुर्दुःखकारणम् ॥ ८ ॥

ताभ्योऽभ्यधत्त सा दुःखकारणं गद्गटाक्षरैः ।

क्षीराद्यदुस्य तास्तस्यै साऽपचत् पायसं ततः ॥ ९ ॥

खण्डाज्यपायसैर्भृत्वा स्थालं बालस्य तस्य सा ।

आर्पयत्यययौ चान्तर्गृहं कार्येण केनचित् ॥ १० ॥

अत्रान्तरं स्व कोऽप्यागान्मुनिर्मासमुपोषितः ।

पारणाय भवोदन्वत्तारणायास्य नीरिव ॥ ११ ॥

(१) ख ग च ड तारं तारं ।

(२) क ख च प्रातिवर्षिन्यः ।

सोऽचिन्तयद्विदं चिन्तामाणिक्यमिव चैतनम् ।

जङ्गमः कल्पशाखीव कामधेनुनिवापशुः ॥ १२ ॥

साधु साधु महासाधुर्महाग्यैरयमाययौ ।

कुतोऽन्यथा वराकस्य ममेदृक्पात्रसङ्गमः ? ॥ १३ ॥

भाग्योदयेन केनापि ममाद्य समपद्यत ।

चित्तं वित्तं च पात्रं च त्रिवर्णीसङ्गमो ह्ययम् ॥ १४ ॥

इत्यसौ स्थानमत्याग्र पात्रमं साधवे ददौ ।

जग्राहानुग्रहायाम्य सहाकारुणिकी मुनिः ॥ १५ ॥

ययौ च म मुनिर्गहान्ध्याद् धन्याऽपि निर्ययौ ।

मन्ये भुक्तमनेनेति ददौ सा पात्रमं पुनः ॥ १६ ॥

तत्पात्रममलमः मन्त्राकरुणं त्रुभुजैः सः ।

तदजीर्णं यामिन्यां स्मरन् साधुं व्यपद्यत ॥ १७ ॥

तेन दानप्रभावेण सोऽथ राजगृहे पुरे ।

गोभद्रेभ्यस्य भार्याया भद्राया उदरं भवत् ॥ १८ ॥

शालिक्षेत्रं मुनिष्यन्नं स्वप्नेऽपश्यच्च सा ततः ।

भर्तुः शशं, सोऽप्यस्याः सूनुः स्यादित्यचीकथत् ॥ १९ ॥

चेद्दानधर्मकर्माणि करोमीति बभार सा ।

दोहदं, तं तु गोभद्रः पूरयामास भद्रधीः ॥ २० ॥

पूर्णे काले ततो भद्रा द्युतियोतितदिग्मुखम् ।

असूत तनयं रत्नं विदूरं गिरिभूरिव ॥ २१ ॥

दृष्टस्वप्नानुसारेण सूनोस्तस्य शुभे दिने ।

चक्रतुः पितरौ शालिभद्र इत्यभिधां शुभाम् ॥ २२ ॥

'धात्रीभिः पञ्चभिः पाल्यमानः स वृद्धे क्रमात् ।
 किञ्चिद्दूनाष्टवर्षः सन् पित्राऽप्यध्यापितः कलाः ॥ २३ ॥
 संप्राप्तयौवनयासौ युवतीजनवल्लभः ।
 सवयोभिः समं रमे प्रद्युम्न इव नूतनः ॥ २४ ॥
 तत्पुरश्रेष्ठिनोऽथैत्य कन्या द्वात्रिंशतं निजाः ।
 प्रदातुं शालिभद्राय भद्रानाथं ययाचिरे ॥ २५ ॥
 अथ प्रहृष्टो गोभद्रः शालिभद्रेण सादरम् ।
 सर्वलक्षणसपूर्णाः कन्यकाः पर्यणाययत् ॥ २६ ॥
 शालिभद्रस्ततो रम्ये विमान इव मन्दिरे ।
 विललास समं ताभिः पतिर्दिविषदामिव ॥ २७ ॥
 विवेदानन्दमग्नोऽयं न रात्रिं न च वासरम् ।
 तस्यापूरयतां भागसामग्रीं पितरी स्वयम् ॥ २८ ॥
 श्रीवीरपादमूलेऽथ गोभद्रो व्रतमग्रहीत् ।
 कृत्वा चानशनं मृत्वा देवलोकं जगाम च ॥ २९ ॥
 अवधिज्ञानतो ज्ञात्वा शालिभद्र निजात्मजम् ।
 तत्पुण्यावर्जितः सोऽभूत्पुत्रवात्सल्यतत्परः ॥ ३० ॥
 दिव्यानि वस्त्रनेपथ्यादीन्यस्य प्रतिवासरम् ।
 सभार्यस्यार्पयामास कल्पशाखीव सोऽमरः ॥ ३१ ॥
 ग्रद्यन्मर्त्यार्चितं कार्यं भद्रा तत्तदसाधयत् ।
 पूर्वदानप्रभावेण भोगान् सोऽभुङ्क्त केवलम् ॥ ३२ ॥

वणिग्भिः केशिदन्त्येद्युर्गृहीत्वा रत्नकम्बलान् ।
 शिश्रिये श्रेणिकस्तांश्च महार्घत्वेन नाग्रहीत् ॥ ३३ ॥
 ततस्ते वणिजो जग्मुः शालिभद्रनिकेतनम् ।
 तदुक्तार्घेण तान् भद्राऽप्यग्रहोद्भक्तकम्बलान् ॥ ३४ ॥
 मद्योग्यो गृह्यतामिको महामूल्योऽपि कम्बलः ।
 इत्युचे चेल्लणादेव्या तदा च श्रेणिको नृपः ॥ ३५ ॥
 राज्ञाऽपि मूल्यपूर्वं ते कम्बलं वणिजोऽर्थिताः ।
 भद्रा जग्राह तान् सर्वान् कम्बलानित्यचीकथन् ॥ ३६ ॥
 श्रेणिकः प्राहिणोदिकं प्रवीणं पुरुषं ततः ।
 भद्रापार्श्वं मूल्यदानात्कम्बलादानहेतवे ॥ ३७ ॥
 याचिता तेन भद्रोचे कृत्वा तान् रत्नकम्बलान् ।
 शानिभद्रप्रियापादप्रोञ्चनीकृतवत्यहम् ॥ ३८ ॥
 कार्यं निष्पद्यते किञ्चिर्जीर्णेश्चेद्भक्तकम्बलेः ।
 तद्भत्वाऽऽपृच्छ्य राजानमागच्छामून् गृह्णाण च ॥ ३९ ॥
 आख्यद्भत्वा स तद्भ्राज्जे राज्ञाचे चेल्लणाऽप्यदः ।
 पश्यास्माकं वणिजां च रीतिर्हस्त्रोरिवान्तरम् ॥ ४० ॥
 तमेव पुरुषं प्रेष्य श्रेणिकेन कुतूहलात् ।
 आकारिते शालिभद्रे भद्रोपेत्य व्यजिज्ञपत् ॥ ४१ ॥
 बहिर्नहि महीनाथ ! जातु याति मदात्मजः ।
 प्रसादः क्रियतां देव ! महृहागभर्तन मे ॥ ४२ ॥
 कीतूहलाच्छ्रेणिकोऽपि तत्तथा प्रत्यपद्यत ।
 तं च क्षणं प्रतीक्ष्यथ साऽग्रे भूत्वा गृहं ययी ॥ ४३ ॥

विचित्रवस्त्रमांगिक्वचित्रकत्वङ्गयिीं ततः ।
 आराजहर्ष्यं स्वगृहादृगोभां व्यधत्त सा ॥ ४४ ॥
 तयाऽऽहतस्ततो राजा कृतां मद्यः सुरैरिव ।
 विभावयन् हृदगोभां शालिभद्रगृहं ययो ॥ ४५ ॥
 स्वर्णस्तम्भोपरि प्रेङ्खद्विन्द्रनीलाश्मतोरणम् ।
 मौक्तिकस्वस्तिकश्रिण्डन्तुरद्वारभूतलम् ॥ ४६ ॥
 दिव्यवस्त्रकृतोन्नोचं सुगन्धिद्रव्यधूपितम् ।
 भुवि दिव्यविमानानां प्रतिमानमिव स्थितम् ॥ ४७ ॥
 तद्विद्वेग विशामीगो विस्मयस्मेरलोचनः ।
 भूमिकायां चतुर्थ्यां तु भिंहामन उपाविशत् ॥ ४८ ॥
 सप्तम्यां भुवि भद्रं शालिभद्रं ततोऽवदत् ।
 इहायातः श्रेणिकोऽस्ति तं द्रष्टुं क्षणमेहि तत् ॥ ४९ ॥
 अम्ब ! त्वमेव यदेत्सि तमर्थं कारय स्वयम् ।
 किं मया तत्र कर्त्तव्यं स भद्रामित्यभाषत ? ॥ ५० ॥
 ततो भद्राऽप्युवाचैनं^१ क्रेतव्यं वसु न ह्यदः ।
 किन्त्वमी सर्वलोकानां युष्माकमपि च प्रभुः ॥ ५१ ॥
 तच्छ्रुत्वा शालिभद्रोऽपि सविषादमचिन्तयत् ।
 धिक् सांसारिकमैश्वर्यं यन्ममाप्यपरः प्रभुः ॥ ५२ ॥
 भांगिभोगैरिवेभिर्मे भोगैरलमतः परम् ।
 दीक्षां मङ्क्षु ग्रहीष्यामि श्रीवीरचरणान्तिके ॥ ५३ ॥

(१) ख च -प्युवाचैवं ।

एवं संवेगयुक्तोऽपि स मातुरुपरोधतः ।
 सभार्योऽभ्येत्य राजानमनमद्विनयान्वितः ॥ ५४ ॥
 मस्वजे श्रेणिकेनाथ स्वाङ्गे सुत इवामितः ।
 स्रहाच्छिरसि चाघ्रातः क्षणाच्चाश्रुणि सोऽमुचत् ॥ ५५ ॥
 ततो भद्रा जगादैवं देवायं मुच्यतां यतः ।
 मानुष्यमात्यगस्तेन मनुष्यांऽप्येष बाध्यते ॥ ५६ ॥
 देवभूयं गतः श्रेष्ठी सभार्यस्यास्य यच्छति ।
 दिव्यर्नपथ्यवस्त्राङ्गरागादीन् प्रतिवाभरम् ॥ ५७ ॥
 ततो राज्ञा विस्मृष्टोऽसौ ययौ मत्तमभूमिकाम् ।
 इहैव भोक्तव्यमिति विज्ञप्तां भद्रया नृपः ॥ ५८ ॥
 भद्रादाक्षिण्यतो राजा प्रत्यपद्यत तत्तथा ।
 मद्यः साऽसाधयत्सर्वं श्रामतां किं न मिध्यति ? ॥ ५९ ॥
 सस्त्री स्नानीयतैलाम्बुचूर्णस्तृणं ततो नृपः ।
 अङ्गुलीयं तदङ्गुल्याः क्रीडावाप्यां पपात च ॥ ६० ॥
 यावदन्वेषयामास भूपतिस्तदितस्ततः ।
 तावद्भद्राऽऽदिगहामीं वाप्यम्भोऽन्यत्र नाय्यताम् ॥ ६१ ॥
 तथाकृते तथा चित्रदिव्याभरणमध्यगम् ।
 अङ्गाराभं स्वाङ्गुलीयं दृष्ट्वा राजा विमिश्रिये ॥ ६२ ॥
 किमेतदिति राज्ञोक्ता दास्यवोचदिहान्वहम् ! ।
 निर्मात्यं शान्तिभद्रस्य सभार्यस्य निर्धीयते ॥ ६३ ॥

सर्वथा धन्य एवैष धन्योऽहमपि संप्रति ।
 राज्ये यस्येदृशाः सन्ति विममर्शेति भूपतिः ॥ ६४ ॥
 बुभुजे सपरीवारो भूभुजामश्रणीस्ततः ।
 चित्रालङ्कारवस्त्राद्यैरर्चिनश्च गृहं ययौ ॥ ६५ ॥
 शालिभद्रोऽपि संसारविमोक्षं यावदिच्छति ।
 अभ्येत्य धर्मसुहृदा विज्ञप्तस्तावदीदृशम् ॥ ६६ ॥
 आगाच्चतुर्ज्ञानधरः सुरासुरनमस्कृतः ।
 सूक्तो धर्म इवोद्यानं धर्मघोषाभिधो मुनिः ॥ ६७ ॥
 शालिभद्रस्ततो हर्षादधिरूह्य रथं ययौ ।
 आचार्यपादान् वन्दित्वा माधूंश्रीपाविशत्पुरः ॥ ६८ ॥
 स सूरिर्देशनां कुर्वन् नत्वा तेनैत्यपृच्छत ।
 भगवन् ! कर्मणा केन प्रभुरन्यो न जायते ? ॥ ६९ ॥
 भगवानप्युवाचिदं दीक्षां गृह्णन्ति ये 'जनाः ।
 अशेषस्यापि जगतः स्वामिभावं भजन्ति ते ॥ ७० ॥
 यद्येवं नाथ ! तद्वत्वा निजामापृच्छ मातरम् ।
 ग्रहीष्यामि व्रतमिति शालिभद्रो व्यजिज्ञपत् ॥ ७१ ॥
 न प्रमादो विधातव्य इत्युक्तः सूरिणा ततः ।
 शालिभद्रो गृहं गत्वा भद्रां नत्वेत्यभाषत ॥ ७२ ॥
 धर्मः श्रीधर्मघोषस्य सूरैरद्य मुखाब्जजात् ।
 विश्वदुःखविमोक्षस्योपायभूतो मया श्रुतः ॥ ७३ ॥

अकार्षीः साध्विदं वत्स ! पितुस्तस्यामि नन्दनः ।
 प्रशगंसेति भद्राऽपि शालिभद्रं प्रमोदतः ॥ ७४ ॥
 सोऽप्यवोचदिदं मातरं वं चेतत् प्रमोद मे ।
 ग्रहीथ्यामि व्रतमहं ननु तस्य पितुः सुतः ॥ ७५ ॥
 माऽप्यवादीदिदं वत्स ! यत्कस्तेऽसौ व्रतोद्यमः ।
 किन्त्वत्र लोहयणकाश्चर्वणीया निरन्तरम् ॥ ७६ ॥
 सुकुमारः प्रकृत्याऽपि दिव्यभोगैश्च लालितः ।
 स्यन्दनं तर्णक इव कथं त्वं वक्ष्यसि व्रतम् ? ॥ ७७ ॥
 शालिभद्रोऽप्यवाचैवं पुमांसो भोगलालिताः ।
 अमहा व्रतकष्टानां कातरा एव जतरि ॥ ७८ ॥
 त्यज भोगान् क्रमान्मर्त्यमान्यगन्धान् सहस्र च ।
 इत्यभ्यामाहृतं वत्स ! गृहीया इत्यवाच मा ॥ ७९ ॥
 शालिभद्रस्ततो भद्रावचनं प्रतिपद्य तत् ।
 भार्यामिकां तूलिकां च मुञ्चति स्म दिने दिने ॥ ८० ॥
 इतश्च तस्मिन् नगरं धन्यो नाम महाधनः ।
 बभूव शालिभद्रस्य कनिष्ठभगिनीपतिः ॥ ८१ ॥
 शालिभद्रस्त्वमा 'मायु स्रपयन्ती तु तं तदा ।
 किं रोदिषीति तेनाक्ता जगादेति सगहदम् ? ॥ ८२ ॥
 व्रतं ग्रहीतुं मे भ्राता त्यजत्येकां दिने दिने ।
 भार्यां च तूलिकां चाहं हेतुना तेन रोदिमि ॥ ८३ ॥

य एवं कुरुते फेरुरिव भीरुस्तपस्वरासी ।

हीनमत्त्वस्तव भ्रातेत्यूचे धन्यः सनर्मकम् ॥ ८४ ॥

सुकरं चेद्दत्तं नाथ ! क्रियते किं न हि त्वया ? ।

एवं महाममन्याभिर्भार्याभिर्जगदेऽथ सः ॥ ८५ ॥

धन्योऽप्यूचे व्रते विघ्नो भवत्यस्ताश्च पुण्यतः ।

अनुमन्वरोऽद्य मेऽभूवन् प्रव्रजिष्यामि तद् द्रुतम् ॥ ८६ ॥

ता अप्युचुः प्रसीदेदमस्माभिर्नर्मणोदितम् ।

मा स्म त्याक्ताः त्रियोऽस्मांश्च मनस्विन् ! नित्यलालिताः ॥ ८७ ॥

अनित्यं स्त्रीधनाद्येतयोर्जम्हा नित्यपदेच्छया ।

अवश्यं प्रव्रजिष्यामीत्यालपन् धन्य उत्थितः ॥ ८८ ॥

त्वामनु प्रव्रजिष्याम एवमुक्तवतीश्च ताः ।

अन्वमन्यत धन्योऽपि धन्यमन्यो महामनाः ॥ ८९ ॥

इतश्च वैभारगिरौ श्रीवीरः समवासरत् ।

विदाञ्चकार तं सद्यो धन्यो धर्मसुहृद्गिरा ॥ ९० ॥

दत्तदानः सदारोऽसावारुह्य शिबिकां ततः ।

भवभीतो महावीरचरणी शरणं ययौ ॥ ९१ ॥

सदारः सोऽग्रहीद् टीक्षां ततो भगवदन्तिके ।

तच्छ्रुत्वा शालिभद्रोऽपि जितमन्यः प्रतत्त्वरे ॥ ९२ ॥

सोऽन्वीयमानस्तदनु श्रेणिकेन महीभुजा ।

उपेत्य श्रीमहावीरपादमूलेऽग्रहीद् व्रतम् ॥ ९३ ॥

ततः सपरिवारोऽपि स्वामी सिद्धार्थनन्दनः ।
 विहरन्नन्यतोऽगच्छत् सयूथ इव हस्तिराट् ॥ ८४ ॥
 धन्यश्च शालिभद्रश्च तावभूतां बहुश्रुती ।
 महत्तपश्च तेपार्ते खड्गधारासहोदरम् ॥ ८५ ॥
 पक्षाद् मामाद् द्विमास्यास्त्रिमास्या मामचतुष्टयात् ।
 शरीरनिरपेक्षी ती चक्रतुः पारणं मुनी ॥ ८६ ॥
 तपसा समजायेतां निर्मांसरुधिराङ्गको ।
 चर्मभस्त्रोपमौ शालिभद्रधन्यौ महामुनी ॥ ८७ ॥
 अन्येद्युः श्रीमहावीरस्वामिना सह ती मुनी ।
 आजग्मतु राजगृहं पुरं जन्मभुवं निजाम् ॥ ८८ ॥
 ततः समवसरणस्थितं नत्तुं जगत्पतिम् ।
 यद्वाऽतिशययोगेनाच्छिन्नमीयुर्जनाः पुरात् ॥ ८९ ॥
 मामपारणकं शालिभद्रधन्यावुभावपि ।
 काले विहर्तुं भिक्षार्थं भगवन्तं प्रणमतुः ॥ ९० ॥
 मातृपार्श्वीत्यारणं तैऽद्येत्युक्तः स्वामिना ततः ।
 इच्छामीति भगन् शालिभद्रो धन्ययुतो ययौ ॥ १ ॥
 गत्वा भद्रागृहद्वारि तावुभावपि तस्थतुः ।
 तपःक्षामतया ती च न केनाप्युपलक्षितौ ॥ २ ॥
 श्रीवीरं शालिभद्रं च धन्यमप्यन्य वन्दितुम् ।
 यामीति व्याकुला भद्राऽप्यज्ञामीदुत्सुका न ती ॥ ३ ॥
 क्षणमेकमवस्थाय तत्र ती जग्मतुस्ततः ।
 महर्षीं नगरद्वारप्रतोल्या च निरीयतुः ॥ ४ ॥

तदाऽऽयान्तौ पुरे तस्मिन्विक्रेतुं दधिसर्पिषी ।
 शालिभद्रस्य प्राग्जन्ममाता धन्याऽभवत्पुरः ॥ ५ ॥
 शालिभद्रं तु मा प्रेक्ष्य मञ्जातप्रस्रवस्तनी ।
 वन्दित्वा चरणौ भक्त्या हाभ्यामपि ददौ दधि ॥ ६ ॥
 श्रीवीरस्यान्तिके गत्वा तदालोच्य कृताञ्जलिः ।
 शालिभद्रोऽवदत्स्वामिन्माततः पारणं कथम् ? ॥ ७ ॥
 सर्वज्ञोऽप्याचचक्षेऽथ शालिभद्र ! महामुने ! ।
 प्राग्जन्ममातरं धन्यामन्यदप्यन्यजन्मजम् ॥ ८ ॥
 कृत्वा पारणकं दध्नाऽऽपृच्छ्य च स्वामिनं ततः ।
 वैभाराद्रिं ययौ शालिभद्रो धन्यममन्वितः ॥ ९ ॥
 गिलातने शालिभद्रः सधन्यः प्रतिलेखिते ।
 पादपोषणं नाम तत्रानशनमाश्रयत् ॥ १० ॥
 तदा च भद्रा तन्माता श्रेणिकश्च महीपतिः ।
 आजग्मतुर्भक्तियुक्ती श्रीवीरचरणान्तिकम् ॥ ११ ॥
 ततो भद्राऽवदद्वन्यशालिभद्रौ क्व तौ मुनी ? ।
 भिक्षार्थं नागती कस्मादस्मद्देश्म जगत्पते ! ॥ १२ ॥
 सर्वज्ञोऽपि बभाषे तौ त्वद्देश्मनि मुनी गतौ ।
 ज्ञातौ न तु भवत्येहागमनव्यग्रचित्तया ॥ १३ ॥
 प्राग्जन्ममाता त्वत्सूनीर्धन्या यान्ती पुरं प्रति ।
 ददौ दधि तयोस्तेन पारणं चक्रतुश्च तौ ॥ १४ ॥

उभावथ महासत्त्वी 'सत्त्वरी भवमुज्झितुम् ।
 वैभारपर्वतं गत्वाऽनशनं तौ प्रचक्रतुः ॥ १५ ॥
 श्रेणिकेन समं भद्रा वैभाराद्रिं ययौ ततः ।
 तथास्थितावपश्यच्च तावश्मघटिताविव ॥ १६ ॥
 तत्कष्टमथ पश्यन्ती स्मरन्ती तत्सुखानि च ।
 माऽरोदीद्रोदयन्तीव वैभाराद्रिं प्रतिस्वनैः ॥ १७ ॥
 आयातोऽपि गृहं वत्स ! मया तु स्वल्पभाग्यया ।
 न ज्ञातोऽसि प्रमादेनाप्रमादं मा कृथा मयि ॥ १८ ॥
 यद्यपि त्यक्तवान्नस्त्वं तथापि निजदग्नेनात् ।
 आनन्दयिष्यसि दृशीं पुरेत्यामीन्मनोरथः ॥ १९ ॥
 आरम्भेणामुना पुत्र ! शरीरत्यागहेतुना ।
 मनोरथं तमपि मे भङ्क्तुमस्यद्यतोऽधुना ॥ २० ॥
 प्रारब्धं यत्तपस्तत्र न ते विघ्नीभवास्यहम् ।
 किन्त्वितत्कर्कशतमं शिलातलमितो भव ॥ २१ ॥
 अथोचे श्रेणिको हर्षस्थानि किमस्व ! रोदिषि ? ।
 ईदृग् यस्याः सुतः स्त्रीषु त्वमेका पुत्रवत्यसि ॥ २२ ॥
 तत्त्वज्ञोऽयं महामत्त्वस्यक्त्वा तृणमिव श्रियम् ।
 प्रपदे स्वामिनः पादान् साक्षादिव परं पदम् ॥ २३ ॥

(१) ख च सत्वरं ।

३. ख ड त्वं मेका ।

(२) क ग च किं नाम ।

असौ जगत्स्वामिशिष्यानुरूपं तप्यते तपः ।

सुधाऽनुतप्यते सुग्धे ! किं त्वया स्त्रीस्वभावतः ? ॥ २४ ॥

भद्रैवं बोधिता राज्ञा वन्दित्वा तौ महासुनी ।

विमनस्का निजं धाम जगाम श्रेणिकस्तथा ॥ २५ ॥

मृत्वा ततस्तौ सर्वार्थमिद्वस्वर्गं बभूवतुः ।

सुरोत्तमौ त्वयस्त्रिंशत्सागरप्रमितायुषौ ॥ २६ ॥

सत्पात्रदानफलसम्पदमहितीयां

स प्राप सङ्गमक आयतिवर्द्धमानाम् ।

कार्यो नरेरवितथातिथिसंविभाग

भाग्यार्थिभिर्नैनु ततः सततं प्रयत्नः ॥ १२७ ॥

॥ इति सङ्गमककथानकम् ॥ ८८ ॥

उक्तानि द्वादशव्रतानि, अथ तच्छेषमतिचाररक्षणलक्षणं

प्रस्तौतुमाह—

व्रतानि सातिचाराणि सुकृताय भवन्ति न ।

अतिचारास्ततो हेयाः पञ्च पञ्च व्रते व्रते ॥ ८९ ॥

अतिचारो मालिन्दं तद्युक्तानि व्रतानि न सुकृताय भवन्ति,

तदर्थमेवैकैकस्मिन् व्रते पञ्च पञ्चातिचाराः परिहरणीयाः । ननु

सर्वविरतावेवातिचारा भवन्ति, संज्वलनोदय एव तेषामभि-

धानात् ।

यदाह—

'सञ्चेवि अ अइयारा संजलणाणं तु उदयती हुंति ।

मूलच्छिज्ज पुण ङोइ बारसण्हं कमायाणं ॥ १ ॥

संज्वलनादयश्च सर्वविरतानामिव, देशविरताना तु प्रत्याख्याना
वरणोदय इति न देशविरतावतिचारसम्भवः । युज्यते चैतत्,
अल्पीयस्वात्तस्याः, कृन्त्युशरीरं व्रणाद्यभाववत् ।

तथाहि—

प्रथमागुव्रते स्थूलं मङ्गल्यं निरपराधं द्विविधं त्रिविधमेत्यादि-
विकल्पैर्विशेषितत्वेनातिसूक्ष्मतां गते देशभावात्कथं देशविराधना-
रूपा अतिचारा भवन्तु, अतः सर्वेनाश एव तस्योपपद्यते । महा-
व्रतेषु तु ते संभवन्ति, महत्त्वादेव ; हस्तिशरीरं व्रणपट्टबन्धादि-
वदिति । उच्यते । देशविरतावतिचारा न संभवन्तीत्यमङ्गलम् ।
उपासकदशादिषु प्रतिव्रतमतिचारपञ्चकाभिधानात् । अथ भङ्गा
एव ते, न त्वतिचाराः । नैवम् । भङ्गाङ्गेदेनातिचारस्यागमे
संमतत्वात् । यच्चोक्तम् । सर्वेऽप्यतिचाराः संज्वलनादय एव ।
तत्सत्यम् । केवलं सर्वविरतिचारित्वमेवाश्रित्य तदुच्यते, न तु
सम्यक्तदेशविरती । यतः—सञ्चेवि अ अइयारा इत्यादि गाथाया
एवं व्याख्या—संज्वलनानामिवोदये सर्वविरतावतिचारा भवन्ति,
शेषादये तु मूलच्छिद्यमेव तस्याम् । एवं च न देशविरतावति-
चाराभावः ॥ ८६ ॥

(१) सर्वेऽपि च अतिचाराः संज्वलनाशां तु उदयती भवन्ति ।

• मूलच्छेद्यं पुनर्भवति द्वाटशानां कथायाणां ॥ १ ॥

तत्र प्रथमव्रते तानाह -

क्रोधाद्बन्धुऋविच्छेदोऽधिकभारोऽधिरोपणम् ।

प्रहारोऽन्नादिरोधश्चाहिंसायां परिकीर्त्तिताः ॥६०॥

अहिंसायां प्रथमाणव्रते अमी पञ्चातिचाराः—बन्धो रज्ज्वादिना गोमहिष्यादीनां नियन्त्रणम् ; स्वपुत्रादीनामपि विनयग्राहणार्थं क्रियते, अतः क्रोधादित्युक्तम् ; क्रोधात् प्रबलकषायोदयाद्यो बन्धः स प्रथमोऽतिचारः १ । ऋविः गर्भं त्वग्वा, तस्याः छेदो वैधोकरणम् ; स च पादवल्लीकोपहतपादस्य पुत्रादेरपि क्रियते इति क्रोधादित्यनुवर्त्तते । क्रोधाद्यः ऋविच्छेदः स द्वितीयोऽतिचारः २ । अधिकस्य वादुग्मशक्यस्य भारस्यारोपणं गो-करभ-रामभ-मनुष्यादिः स्कन्धे पृष्ठे शिरसि वा बाह्वनायाधिरोपणम् ; इहापि क्रोधादित्यनुवर्त्तते, तत्र क्रोधात्तदुपलक्षिताल्लोभाद्वा यदधिक-भारारोपणं स तृतीयाऽतिचारः ३ । प्रहारो लगुडादिना ताडनं क्रोधादेवेति चतुर्थोऽतिचारः ४ । अन्नादिरोधो भोजनपानादे-निषेधः क्रोधादेवेति पञ्चमोऽतिचारः ५ । अत्र चायमावश्यक-चृष्ट्यादुक्तो विधिः । बन्धो द्विपदानां चतुष्पदानां वा स्यात्, सोऽपि सार्थकोऽनर्थको वा, तत्रानर्थकस्तावद् विधातुं न युज्यते, सार्थकः पुनरसौ द्विविधः, सापेक्षां निरपेक्षश्च, तत्र सापेक्षो यो दाम-ग्रन्थिना शिशिलेन, यश्च प्रदीपनादिषु मोचयितुं क्लृप्तुं वा शक्यते । निरपेक्षो यत् निश्चलमत्यर्थञ्च बध्यते । एवं तावत्

चतुष्पदानां बन्धो द्विपदानामपि दामटासीचौरपाठादिप्रसक्त-
 पुत्रादीनां यदि बन्धस्तदा सविक्रमणा एव बन्धनीया रक्षणियाश्च,
 यथाऽग्निभयादिषु न विनश्यन्ति ; तथा द्विपदचतुष्पदाः श्रावकेण
 त एव संगृहीतव्या ये अबडा एवासते इति, क्वचिच्छेदोऽपि तथैव ।
 नवरम् । निरपेक्षो हस्तापादकर्णनामिकादि यन्निर्दयं क्लिनन्ति,
 सापेक्षः पुनर्गण्डं वा अरुर्वा क्लिन्याद्वा दहहेति ; तथाऽधिक-
 भारोऽपि नारोपयितव्यः, पूर्वमेव हि या द्विपदादिवाहनेन
 जीविका सा श्रावकेण मीकञ्चा, अथान्याऽभी न भवेत् ; तदा
 द्विपदोऽयं भारं स्वयमुत्तिपति, अवतारयति च तं वाह्यते,
 चतुष्पदस्य तु यथोचितभारः किञ्चिद्गूढः क्रियते, हलशकटादिषु
 पुनरुचितवेलायामभी मुच्यते इति ; प्रहारोऽपि तथैव । नवरम् ।
 निरपेक्षः प्रहारां निर्दयताडना, सापेक्षः पुनः श्रावकेणादित एव
 भीतपर्षदा भवितव्यं, यदि पुनः कोऽपि न करोति विनयं तदा
 तं मर्माणि मुक्त्वा लतया दवरकेण वा मूढ् द्विर्वा ताडयेदिति ।
 तथा अन्नपानादिरोधो न कस्यापि कर्त्तव्यस्तोत्सङ्गभुक्तो ह्येवं सति
 'स्त्रियते' ; स्वभोजनवेलायां तु ज्वरितादीन् विना नियमत
 एवान्यान् विद्युतान् भोजयित्वा स्वयं भुञ्जीत ; अन्नादिरोधोऽपि
 सार्धकानर्थकभेदो बन्धवत् द्रष्टव्यः । नवरम् । सापेक्षो रोग-
 चिकित्साार्थं स्यात्, अपराधकारिणि च वैवाचैव वर्देद्—अद्य ते
 न दास्यते भोजनादि । शान्तिनिमित्तं चापवासादि कारयेत् ।

किं बहुना ? मूलगुणस्याहिंसा लक्षणस्यातिचारो यथा न भवति तथा यतनया वर्त्तनीयम् । ननु हिंसैव आवकेण प्रत्याख्याता ततो बन्धादिकरणेऽपि न दोषो हिंसाविरतेरखण्डितत्वात् ; अथ बन्धादयोऽपि प्रत्याख्यातास्तदा तत्करणे व्रतभङ्ग एव, विरति-खण्डनात् । किञ्च । बन्धादीनां प्रत्याख्येयत्वे व्रतयत्ता 'विशीर्यते' ; प्रतिव्रतमतिचारव्रतानामाधिक्यादिति । एवं च न बन्धादीना-मतिचारतेति । उच्यते - मत्तं हिंसैव प्रत्याख्याता न बन्धादयः, केवलं तत्प्रत्याख्याने अर्थतस्तेऽपि प्रत्याख्याता द्रष्टव्याः, हिंसो-पायत्वात्तेषाम् । न च बन्धादिकरणेऽपि व्रतभङ्गः किन्त्वतिचार एव । कथम् । इह द्विविधं व्रतम्-अन्तर्वृत्त्या बहिर्वृत्त्या च ; तत्र मारयामीति विकल्पाभावेन यदा कोपाद्यावशात्परप्राणप्रहाण-मविगणयन् बन्धादौ प्रवर्त्तते न च हिंसा भवति, तदा निर्दयताविरत्यनपेक्षप्रवृत्तत्वेनान्तर्वृत्त्या व्रतस्य भङ्गः, हिंसाया अभावाच्च बहिर्वृत्त्या पालनमिति । देशस्य भङ्गनादेशस्यैव पालनादतिचारव्यपदेशः प्रवर्त्तते ।

तदुक्तम्—

न मारयामीति कृतव्रतस्य विनैव मृत्युं क इहातिचारः ? ।

निगद्यते यः कुपितो वधादोन् करोत्यसो स्यान्नियमाऽनपेक्षः ॥ १ ॥

मृत्यारभावान्नियमोऽस्ति तस्य कोपाद्याहीनतया तु भग्नः ।

देशस्य भङ्गादनुपालनाच्च पूज्या अतीचारमुदाहरन्ति ॥ २ ॥

यच्चोक्तम्—व्रतयत्ता 'विशीर्यते' इति । तदयुक्तम् । विश्वदाहिंसा-
सद्भावे हि बन्धादीनामभाव एव । तत् स्थितमेतद्वन्धादयोऽति-
चारा एव । बन्धादिग्रहणस्य चोपलक्षणत्वान्मन्वतन्वप्रयोगादयोऽ-
न्येऽप्यतिचारतया ज्ञेयाः ॥ ६० ॥

अथ द्वितीयस्य व्रतस्यातिचारानाह—

मिथ्योपदेशः सहसाऽभ्याख्यानं गुह्यभाषणम् ।

विश्वस्तमन्वभेदश्च कूटलेखश्च सून्वते ॥ ६१ ॥

मिथ्योपदेशोऽसदुपदेशः, प्रतिपन्नमत्यव्रतस्य हि परपीडाकरं वचन-
ममत्यमेव, ततः प्रमादात्परपीडाकरणे उपदेशे अतिचारो यथा,
वाञ्छन्तां खरोद्गादयो हन्यन्तां दस्यव इति । यद्वा । यथास्थितोऽर्थ-
स्तथोपदेशः । माधीयान्, विपरीतस्तु अयथार्थोपदेशो यथा—परंण
सन्देहापन्नेन पृष्टे न तथोपदेशः । यद्वा । विवादे स्वयं परंण वा
अन्यतराभिमन्वानोपयोपदेश इति प्रथमोऽतिचारः १ । सहसा
अनानोच्याभ्याख्यानमसद्भाषारोपणं यथा—चौरस्त्वपारदारिको
वेत्यादि । अन्ये तु सहसाऽभ्याख्यानस्थाने रहस्याभ्याख्यानं पठन्ति ;
व्याचक्षते च—रह एकान्तस्तत्र भवं रहस्यं रहस्येनाभ्याख्यानमभि-
शंसनमनदध्यारोपणं, रहस्याभ्याख्यानं यथा—यदि वृद्धा स्त्री
ततस्तस्यै कथयति,—अयं तव भर्ता तरुण्यामतिप्रसक्तः, अथ
तरुणी तत एवमाह—अयं ते भर्ता प्रोढवेष्टितायां मध्यमवयसि
योषिति प्रसक्तः, तथाऽयं खरकामो मृदुकाम इति वा परिहसति,

तथा स्त्रियमभ्याख्याति भर्तुः पुरः यथा पत्नी ते कथयति एवमयं
मां रहसि कामगर्दभः खनीकरोति, अथवा दम्पत्योरन्यस्य वा
पुंसः स्त्रिया वा येन रागप्रकर्ष उत्पद्यते तेन तादृशा रहस्येनानेक-
प्रकारिणाभिगंसनं हास्यक्रीडादिना नत्वभिनिवेशेन ; तथा सति
व्रतभङ्ग एव स्यात् ।

यदाह

‘सहस्राभकवाणाई जाणंतो जइ करेज्ज तो भंगो ।

जइ पुण णाभोगाईहिंतो तो हांइ अइयारो ॥ १ ॥

इति द्वितीयोऽतिचारः २ । तथा गुह्यं गूहनीयं न सर्वस्मै यत्कथनीयं
राजादिकार्यमंत्रं तस्यानधिकृतैवाकारिङ्गितादिभिर्ज्ञात्वा-
ऽन्यस्मै प्रकाशनं गुह्यभाषणं यथा—एते हीदमिदं च राज-
विरुद्धादिकं मन्त्रयन्ते, अथवा गुह्यभाषणं पैशुन्यं यथा—इयोः
प्रीती, सत्यामेकस्याकारादिनीपलभ्याभिप्रायमितरस्य तथा
कथयति यथा प्रीतिः प्रणश्यति । इति तृतीयोऽतिचारः ३ । तथा
विश्वस्ता विश्वासमुपगता ये मित्रकलत्रादयस्तेषां मन्त्रो मन्त्रणं
तस्य भेदः प्रकाशनं तस्यानुवादरूपत्वेन, सत्यत्वात् यद्यपि नाति-
चारता घटते तथापि मन्त्रितार्थप्रकाशनजनितलज्जादितो मित्र-
कलत्रादिर्मरणादिसम्भवेन परमार्थतोऽस्यासत्यत्वात् कथञ्चिद्भङ्ग-
रूपत्वेनातिचारतैव । गुह्यभाषणे गुह्यमाकारादिना विज्ञायानधि-

(१) सहस्राभ्याख्यानादीन् जानन् यदि कुर्यात् ततो भङ्गः ।

यदि पुनरनाभोगादिभ्यरुढो भवत्यतिचारः ॥ १ ॥

कृत एव गुह्यं प्रकाशयति, इह तु स्वयं मन्त्रयित्वैव मन्त्रं भिनत्ती-
त्यनयोर्भेदः । इति चतुर्थोऽतिचारः ४ । तथा कूटमसङ्गतं तस्य
लेखो लेखनं कूटलेखः, अन्यस्वरूपाक्षरमुद्राकरणम्, एतच्च यद्यपि
कायेनासत्त्वां वाचं न वदामीत्यस्य न वदामि न वादयामीत्यस्य
वा व्रतस्य भङ्ग एव, तथापि सहसाकारानाभोगादिना अति-
क्रमादिना वाऽतिचारः ; अथवा असत्यमित्यसत्यभणनं मया
प्रत्याख्यातमिदं पुनर्लेखनमिति भावनया व्रतसापेक्षस्याति-
चार एवेति पञ्चमोऽतिचारः ५ ॥ ६१ ॥

अथ तृतीयव्रतातिचारानाह —

स्तेनानुज्ञा-तदानीतादानं द्विट्-राज्यलङ्घनम् ।

प्रतिरूपक्रिया मानान्यत्वं चास्तेयसंश्रिताः ॥ ६२ ॥

स्तेनाधीरास्तेषामनुज्ञा-हरत यूयमिति हरणक्रियायां प्रेरणा,
अथवा स्तेनोपकरणानि कुशिकाकर्त्तरिकाघर्षरिकादीनि तेषा-
मर्पणं विक्रयणं वा स्तेनानुज्ञा । अत्र च यद्यपि चौर्यं न
करोमि न कारयामीत्येवं प्रतिपन्नव्रतस्य स्तेनानुज्ञाव्रतभङ्ग एव,
तथापि किमधुना यूयं निर्व्यापारास्तिष्ठत ?, यदि वो भक्तादि नास्ति
तदाऽहं तद्दामि ?, भवदानात्मोषस्य वा यदि विक्रायको न
विद्यते तदाऽहं विक्रेथ्ये ? इत्येवंविधवचनैश्चौरान् व्यापारयतः
स्वकल्पनया तद्वापारणं परिहरतो व्रतसापेक्षस्यासावतिचारः ।
इति प्रथमोऽतिचारः १ । तथा तच्छब्देन स्तेनपरामर्शः स्तेनै-
रानीतमाहृतं कनकवस्त्रादि तस्यादानं ग्रहणं मूष्येन मुधिकया

वा तदानीतादानं, स्तेनानीतं हि काणक्रयेण सुधिकया वा प्रच्छन्नं गृह्णन्थीरो भवति, ततश्चौर्यकरणाद्भूतभङ्गः, वाणिज्यमेव मया क्रियते न चौरिकेत्यध्यवसायेन व्रतमापेक्षत्वान्न 'तद्भङ्ग इति भङ्गाभङ्गरूपोऽतिचारः । इति द्वितीयः २ । तथा द्विषोर्विरुद्धयो-
राजोरिति शेषः, राज्यं नियमिता भूमिः कटकं वा तस्य लङ्घनं व्यवस्थाऽतिक्रमः ; व्यवस्था च परस्परविरुद्धराजकृतैव, तल्लङ्घनं चान्यतरराज्यनिवाamin इतरराज्ये प्रवेशः, इतरराज्य-
निवाaminो वा अन्यतरराज्ये प्रवेशः, द्विद्राज्यलङ्घनस्य यद्यपि स्वस्वामिना अननुज्ञातस्य 'मामिजीवादत्तं तिल्ययरेणं तद्देव
य गुरुहिं' इत्यदत्तादानलक्षणयोगेन तत्कारिणां च चौर्यदण्ड-
योगेन अदत्तादानरूपत्वाद्भूतभङ्ग एव, तथापि द्विद्राज्यलङ्घनं कुर्वता मया वाणिज्यमेव कृतं न चौर्यमिति भावनया व्रतमापेक्षत्वान्नोके च चौरोऽयमिति व्यपदेशाभावादतिचारता ।
इति तृतीयः ३ । तथा प्रतिरूपं सदृशं व्रीहीणां पलञ्जिः, घृतस्य वसा, द्विङ्गोः खटिरादिद्वष्टः, तैलस्य मूत्रं, जाल्यसुवर्णरूप्ययो-
र्युक्तिसुवर्णरूप्ये, इत्यादिप्रतिरूपेण क्रियाव्यवहारः, व्रीह्यादिषु पलञ्ज्यादि प्रक्षिप्य तत्तद्विक्रीणीते । यद्वा, अपहृतानां गवादीनां सशृङ्गाणामग्निपक्वकालिङ्गीफलस्वेदादिना शृङ्गाण्यधोमुखानि प्रगुणानि तिर्यग्वलितानि वा यथारुचि विधायाऽन्यविधत्वमिव तेषामापाद्य सुखेन धारणविक्रयादि करोति । इति चतुर्थः ४ ।

(१) ख च वा भ- ।

(२) क ड -यान्यत्वामेव ।

तथा मीयतेऽनेनेति मानं कुडवादि, पलादि, हस्तादि, तस्यान्यत्वं हीनाधिकत्वं, हीनमानेन ददाति, अधिकमानेन गृह्णाति । इति पञ्चमः ५ । प्रतिरूपक्रिया मानान्यत्वं च परव्यसनेन परधनग्रहणरूपत्वाद्भङ्ग एव, केवलं खात्रखननादिकमेव चोर्थं प्रसिद्धं, मया तु वणिक्कलैव कर्तति भावनया व्रतरक्षणोद्यतत्वादतिचारावैवेति । अथवा स्तेनानुज्ञादयः पञ्चाप्यमी व्यक्तचौर्थरूपा एव, केवलं सहसाकारादिना अतिक्रमव्यतिक्रमादिना वा प्रकारेण विधीयमाना अतिचारतया व्यपदिश्यन्ते । न चेत् राजसेवकादीनां न सम्भवन्ति, तथाहि—आदयोः स्पष्ट एव सम्भवः, हिड्राज्यलङ्घनं तु यदा सामन्तादिः कश्चित् स्वस्वामिनी वृत्तिमुपजोवति, तद्विरुद्धस्य च महाया भवति, तदाऽस्यातिचारो भवति, प्रतिरूपक्रिया मानान्यत्वं च यदा राजा भाण्डागारे द्रव्याणां विनिमयं मानान्यत्वं च कारयति, तदा राज्ञोऽप्यतिचारो भवति । एतं च पञ्चाप्यस्तयव्रताश्रिता अतिचाराः ॥ ६३ ॥

अथ चतुर्थव्रतातिचारानाम्

इत्वरात्तागमोऽनात्तागतिरन्यविज्ञानम् ।

मदनात्याग्रहोऽनङ्गक्रीडा च ब्रह्मणि स्मृताः ॥ ६४ ॥

ब्रह्मणि ब्रह्मचर्यव्रते, एतेऽतिचाराः स्मृताः । इत्वरी प्रतिपुरुषमयनशीला वैश्या इत्यर्थः ; मर चामावात्ता च कञ्चित्कालं भाटीप्रदानादिना संगृहीता, पुंशुद्वावे इत्वरात्ता । अथवा इत्वरं

स्तोकमप्युच्यते, इत्वरं स्तोकमल्पमात्ता इत्वरात्ता, विस्पष्टपटु-
वत् समासः । अथवा इत्वरकालमात्ता इत्वरात्ता, मयूरव्यंम-
कादित्वात् समासः, कालशब्दलोपश्च । तस्यां गम आसेवनम् ।
इयं चात्र भावना-भार्तोप्रदानादित्वरकालस्वीकारेण स्वकलत्वी-
कृत्य वेश्यां सेवमानस्य स्वबुद्धिकल्पनया स्वदारत्वेन व्रतमापेक्ष-
चित्तत्वान्न भङ्गः, अल्पकालपरिग्रहाच्च वस्तुतोऽन्यकलत्वत्वाद्भङ्गः,
इति भङ्गाभङ्गरूपत्वादित्वरात्तागमोऽतिचारः । इति प्रथमः १ ।
तथा अनान्ता अपरिगृहीता वेश्या स्वैरिणी, प्रोषितभर्तृका
कुलाङ्गना वाऽनाया तस्यां गतिरासेवनम् । इयं चानाभोगा-
दिना अतिक्रमादिना वा अतिचारः । इमो चातिचारो स्वदा-
रमन्तोषिण एव, न तु परदारवर्जकस्य ; इत्वरात्ताया वेश्यात्वेन
अनान्तायाः स्वनायतर्येवापरदारत्वात्, शेषास्वतिचारा इयोरपि ;
इदं च सूत्राऽनुपाति ।

यदाहुः -

‘सदारसन्तोषस्य इमे पञ्च अइयारा जाणियव्वा न समायरिअव्वा ।

अन्ये त्वाहुः—इत्वरात्तागमः स्वदारसन्तोषवतोऽतिचारस्तत्र
भावना कर्तव्य, अनान्तागतिस्तु परदारवर्जनः । अनान्ता हि वेश्या
यदा ता गृहीतान्यसक्तभाटिकामभिगच्छति, तदा परदार-
गमनजन्यदोषसम्भवात् कथञ्चित् परदारत्वाच्चाभङ्गत्वेन भङ्गाभङ्ग-
रूपोऽतिचारः । इति द्वितीयः २ । तथाऽन्येषां स्वस्वापत्यव्यतिरि-

(१) स्वदारसन्तोषस्यै पञ्चातिपरा ज्ञातव्याः, न समाचरितव्याः ।

ज्ञानां विवाहनं विवाहकरणं कन्याफललिप्सया, स्नेहसम्बन्धादिना वा परिणयनविधानम् । इदं च स्वदारसन्तोषवता स्वकलत्वात् परदारवर्जकेन च स्वकलत्ववश्याभ्यामन्यत्र मनोवाक्यैर्मैथुनं न कार्यं न च कारणीयमिति यदा प्रतिपन्नं व्रतं भवति, तदा अन्यविवाहकरणं मैथुनकारणमर्थतः प्रतिषिद्धमेव भवति, तद्वृत्ती तु मन्यते—विवाह एवाऽयं मया विधीयते न मैथुनं कार्यते इति व्रतसापेक्षत्वात्तदिति चार इति कन्याफललिप्सा च सम्यग्दृष्टेरव्युत्पन्नाऽवस्थायां सम्भवति, मिथ्यादृष्टेस्तु भद्रकावस्थायामनुग्रहार्थं व्रतादाने सा सम्भवति । नन्वन्यविवाहनवत् स्वापत्यविवाहनेऽपि समान एव दोषः । सत्यम् । यदि स्वकन्याया विवाहो न कार्यते, तदा स्वच्छन्दचारिणी स्यात्, ततश्च गामनीपघातः स्यात् ; विहितविवाहा तु पतिनियन्त्रितत्वेन न तथा स्यात् ।

परिऽप्याहुः—

पिता रक्षति कौमारं भर्ता रक्षति यौवने ।

पुत्रस्तु स्थविरं भावं न स्त्री स्वातन्त्र्यमर्हति ॥ १ ॥

यस्तु दाशार्हस्य कृष्णस्य चेटकराजस्य च स्वापत्येष्वपि विवाह-नियमः श्रूयते, स चिन्ताकान्तरमद्भावे द्रष्टव्यः । अन्ये त्वाहुः— अन्यस्य कलत्राऽन्तरस्य विशिष्टमन्तोषाभावात् स्वयं विवाहन-मन्यविवाहनम् । अयं स्वदारसन्तुष्टस्याऽतिचारः । इति तृतीयः ३ । मदने कामिऽत्याग्रहः परित्यक्तान्यसकलव्यापारस्य तदध्यवसायतः योषामुखकक्षीरूपस्थान्तरंष्वविलम्बतया प्रक्षिप्य प्रजननं महतीं विलां निश्चली सृत एवास्ते, चटक इव चटकायां मुहु-

मृद्ध्युर्योषायामारोहति, जातबलक्षयश्च वाजीकरणान्युपयुङ्क्ते ;
 अनेन खल्वीषधप्रयोगेण गजप्रसेकी तुरगावमर्दीव पुरुषो
 भवतीति ब्रूयात् । इति चतुर्थः ४ । तथा अनङ्गः कामः, स च
 पुंसः स्त्रीपुंनपुंसकेषु सेवनेच्छा, हस्तकर्मादीच्छा वा वेदोदयात् ।
 योषितोऽपि योषिन्नपुंसकपुरुषासेवनेच्छा हस्तकर्मादीच्छा वा,
 नपुंसकस्यापि नपुंसकपुरुषस्त्रीसेवनेच्छा हस्तकर्मादीच्छा वा ।
 एषोऽनङ्गो नान्यः कश्चित् तेन तस्मिन् वा क्रीडा रमणमनङ्ग-
 क्रीडा । यदा । आहार्यैः काष्ठपुस्तफलमृत्तिकाचर्मादिभिर्घटितैः
 प्रजननैः खलिङ्गेन कृतकृत्योऽपि योषितामवाच्यदेशं भूयो भूयः
 कुश्र्णाति, केशाकर्षणप्रहारदानदन्तनखकदर्थनाऽऽदिप्रकारैश्च मोह-
 नायकमविशात् तथा क्रीडति यथा बलवान् रागः प्रसूयते ।
 अथवाऽङ्गं देहावयवो मैथुनापेक्षया योनिर्महनं वा तद्व्यति-
 रिक्तान्यङ्गानि कुचकक्षीरूवदनादीनि तेषु क्रीडा अनङ्गक्रीडा ।
 इह च आवकाऽत्यन्तपापभीरुतया ब्रह्मचर्यं चिकीर्षुरपि यदा
 वेदोदयासहिष्णुतया तद्विधातुं न शक्नोति, तदा यापनामात्रार्थं
 स्वदारसन्तोषादि प्रतिपद्यते । मैथुनमात्रेणैव च यापनायां सम्भवन्त्यां
 मदनात्याग्रहानङ्गक्रीडे अर्थतः प्रतिषिद्धे । तस्सेवने न च कश्चिद्-
 गुणः, प्रत्युत तात्कालिकी क्रीडा राजयत्नादयश्च रोगा दोषा एव
 भवन्ति । एवं प्रतिषिद्धाचरणाङ्गो नियमाबाधनाच्चाभङ्ग इत्यति-
 चारावेती । अन्ये त्वन्यथाऽतिचारद्वयमपि भावयन्ति—स हि
 स्वदारसन्तोषी मैथुनमेव मया प्रत्याख्यातमिति स्वकल्पनया
 वेष्ट्यादौ तत् परिहरति, नालिङ्गनादि ; परदारविवर्जकोऽपि

परदारिषु मैथुनं परिहरति, नालिङ्गनादि ; इति कथञ्चिद्भ्रतमापेक्ष-
त्वादतिचारी । एवं स्वदारमन्तोषिणः पञ्चातिचाराः परदार-
वर्जकस्य तूत्तरे तय एवेति स्थितम् । अन्ये त्वन्यथाऽतिचारान्
विचारयन्ति—

यथा —

'परदारवज्जिणो पञ्च हन्ति तस्मि उ मदारमंतुष्टे ।

इत्युत तस्मि पञ्च व भंगविगप्येहि अइयारा ॥ १ ॥

इत्वरकालं या परेण भात्यादिना परिगृहीता वैश्या तां गच्छतः
परदारवर्जिनो भङ्गः कथञ्चित् परदारत्वात्तस्याः, लोके तु
परदारत्वारूडेन भङ्ग इति भङ्गाभङ्गरूपोऽतिचारः । अपरि-
गृहीतायामनाथकुलाङ्गनायां या गतिः परदारवर्जिनः सोऽप्यति-
चारः ; तत्कल्पनयाऽपरस्य भर्तुरभावेनापरदारत्वादभङ्गः, लोके च
परदारतया रूडेभङ्ग इति पूर्ववदतिचारः । शेषास्तु तयो, द्वयो-
रपि भवेयुः, स्त्रियास्तु स्वपुरुषमन्तोषपरपुरुषवर्जनयोर्न भेदः ; स्व-
पुरुषव्यतिरेकेणाऽन्येषां परपुरुषत्वात् । अन्यविवाहनादयस्तु तयः
स्वदारमन्तोषिण इव स्वपुरुषविषयाः स्युरिति पञ्च वा । कथम् ।
आद्यस्तावद्यदा स्वकीयपतिवार्कदिने सपत्न्या परिगृहीतो
भवति, तदा सपत्नीवारकं विलुप्य तं परिभुञ्जानाया अतिचारः,
द्वितीयस्त्वतिक्रमादिना परपुरुषमभिमग्न्या अतिचारः, ब्रह्म-

(१) परदारवर्जिनः पञ्च भवन्ति तयस्तु स्वदारमन्तुष्टे ।

स्त्रियास्तयः पञ्च वा भङ्गविकल्पैरतिचाराः ॥ १ ॥

चारिणं वा स्वपतिमतिक्रमादिनाऽभिसरन्त्या अतिचारः । शेषा-
स्त्रयः स्त्रियाः पूर्ववत् ॥ ६४ ॥

अथ पञ्चमव्रतस्याऽतिचारानाह —

धनधान्यस्य कुप्यस्य गवादेः क्षेत्रवास्तुनः ।

हिरण्यहेमश्च संख्याऽतिक्रमोऽत्र परिग्रहे ॥६५॥

अत्र आवक्रधर्मींचिते परिग्रहव्रते यः संख्याऽतिक्रमः सोऽतिचारः
कस्य कस्येत्याह—धनं गणिमधरिममेयपरीक्ष्यलक्षणम् ।

यदाह—

‘गणिमं जाइफलफोप्फलाइ धरिमं तु कुङ्कुमगुडाइ ।

मेज्जं चोप्पडलोणाइ रयणदत्याइ परिच्छेज्जं ॥ १ ॥

धान्यं सप्तदशविधम् ।

यदाह—

व्रीहिर्यवो मसूरो गोधूमसुह्रमाषतिलचणकाः ।

अणवः प्रियङ्गुकोद्रवमकुष्टकाः शालिराठक्यः ॥ १ ॥

किञ्च कलायकुलथी सणसप्तदशानि धान्यानि ।

धनं च धान्यं च धनधान्यं तस्य धनधान्यस्य । अतोत्तरत्र च
समाहारनिर्देशः परिग्रहस्य पञ्चविधत्वज्ञापनार्थः । तथा सति
ह्यतिचारपञ्चकं संयोजं भवति । कुप्यं रूप्यसुवर्णव्यतिरिक्तं कांस्य-

(१) गणिमा जातिफलपूगफलादि धरिमा तु कुङ्कुमगुडादि ।

मेयं अक्षणलवणादि रत्नवस्त्रादि परिच्छेद्यम् ॥ १ ॥

लोहताम्रसीसकत्रपुम्बुजाण्डत्वचिसारविकारोदङ्गिकाष्ठमञ्चकम---
 च्चिकामसूरकरथगकटहलप्रभृति द्रव्यं, तस्य कुप्यस्य । गौरनडुान-
 ऽनडुाही च, स आदिर्यस्य द्विपदचतुष्पदवर्गस्य स गवादिः ।
 आदिशब्दान्महिषमेषाऽविककरभरामभतुरगहस्यादिचतुष्पदानां
 हंसमयूरकुर्कुटशुकसारिकापारापतचकोरादिपन्निद्विपदानां पत्नी-
 उपरुद्धादासीदासकर्मकरपदात्यादिमनुष्याणां च संग्रहः । क्षेत्रं
 सस्योत्पत्तिभूमिः, तत् त्रिविधं, सेतुकेतूभयभेदात् । तत्र सेतुक्षेत्रं
 यदरघटादिजलेन मियते, केतुक्षेत्रमाकाशोदकपातनिष्पाद्यसस्यम् ;
 उभयमुभयजलनिष्पाद्यसस्यम् । वास्तु गृहादि ग्रामनगरादि च ।
 तत्र गृहादि त्रिविधं ; खातं भूमिगृहादि, उच्छ्रितं प्रासादादि,
 खातोच्छ्रितं भूमिगृहस्योपरि गृहादिसन्निवेशः । क्षेत्रं च वास्तु
 चेति समाहारद्वन्द्वः । तथा हिरण्यं रजतं, घटितं अघटितं
 चाऽनेकप्रकारं पात्रादि, एवं सुवर्णमपि, हिरण्यं च हेम चेत्यत्रा-
 ऽपि समाहारः । संख्या व्रतकाले यावज्जीवं चतुर्मासादिकालावधि
 वा यत्परिमाणं गृहीतं तस्या अतिक्रम उल्लङ्घनं संख्यातिक्रमो-
 ऽतिचारः ॥ ८५ ॥

ननु प्रतिपन्नव्रतसंख्याऽतिक्रमो भङ्ग एव स्यात्, कथमतिचारः ?

इत्याह—

बन्धनाद्भावतो गर्भाद्योजनाद् दानतस्तथा ।

प्रतिपन्नव्रतस्यैष पञ्चधाऽपि न युज्यते ॥ ८६ ॥

न साक्षान् संख्याऽतिक्रमः, किन्तु व्रतसापेक्षस्य बन्धनादिभिः

पञ्चभिर्हंतुभिः स्वबुद्ध्या व्रतभङ्गमकुर्वत एवातिचारो भवति ;
 बन्धनादयश्च यथामंख्येन धनधान्यादीनां परिग्रहविषयाणां
 सम्बध्यन्ते । तत्र धनधान्यस्य बन्धनात् संख्याऽतिक्रमो यथा—
 कृतधनधान्यपरिमाणस्य कोऽपि लभ्यमन्यद्वा धनं धान्यं वा
 ददाति, तच्च व्रतभङ्गभयाच्चतुर्मास्यादिपरतो गृहगतधनादि-
 विक्रये वा कृते ग्रहीष्यामीति भावनया बन्धनात्, यन्त्रणात्,
 रज्ज्वाटिसंयमनात्, सत्यङ्कारदानादिरूपाद्वा स्वीकृत्य तद् गृह-
 एव तत् स्थापयतोऽतिचारः १ । कुप्यस्य भावतः संख्याऽतिक्रमो
 यथा—कुप्यस्य या संख्या कृता तस्याः कथञ्चिद् द्विगुणत्वे
 सति व्रतभङ्गभयाद् भावतो द्वयोर्द्वयोर्मीलनेन एकीकरणरूपात्
 पर्यायान्तरात् स्वाभाविकसंख्याबाधनात् संख्यामात्रपूरणाच्चाति-
 चारः । अथवा भावतोऽभिप्रायादर्थित्वलक्षणाद्विवक्षितकालावधेः
 परतो ग्रहीष्यामि अतो नान्यस्मै देयमिति पराप्रदेयतया व्यवस्था-
 पयतोऽतिचारः २ । तथा गोमहिषीवडवादेर्विवक्षितसंवत्सराद्य-
 वधिमध्य एव प्रसवे अधिकगवादिभावाद् व्रतभङ्गः स्यादिति
 तद्गवात् कियत्यपि काले गते गर्भतो गर्भग्रहणाद्गर्भस्यगवादि-
 भावेन बहिस्तदभावेन कथञ्चिद्द्वतभङ्गाद् व्रतिनोऽतिचारः ३ ।
 तथा क्षेत्रवास्तुनो योजनात् क्षेत्रवास्वन्तरमीलनाद्गृहीतसंख्याया-
 अतिक्रमोऽतिचारः । तथाहि— किलैकमेव क्षेत्रं वास्तु चेत्यभिग्रह-
 वतोऽधिकतरतदभिलाषे सति व्रतभङ्गभयात् प्राक्तनक्षेत्रवास्तु-
 प्रत्यामन्न तद् गृहीत्वा पूर्वेण सह तस्यैकत्वकरणार्थं वृत्तिभिच्या-
 द्यपनयनेन तत्तत्र योजयतो व्रतसापेक्षत्वात् कथञ्चिद्विरति-

बाधनाच्चातिचारः ४ । तथा हिरण्यहेम्नोर्दानादितरणाद्
 गृहीतसंख्याया अतिक्रमः । यथा केनापि चतुर्मासाद्यवधिना
 हिरण्यादिसंख्या प्रतिपन्ना, तेन च तुष्टराजादेः सकाशात्
 तदधिकं तल्लब्धं तदन्यस्मै व्रतभङ्गभयाद् ददाति पूर्णैऽवधौ
 ग्रहीथामीत्यभिप्रायेणेति व्रतसापेक्षत्वादतिचारः । एष गृहीत-
 संख्याऽतिक्रमः, पञ्चधाऽपि पञ्चभिरपि प्रकारैः, प्रतिपन्नव्रतस्य
 श्रावकस्य न युज्यते, कर्तुमिति शेषः, व्रतमालिन्यहेतुत्वात् ।
 पञ्चधैत्युपलक्षणमन्येषां सहसाकारानाभोगार्दीनाम् । उक्ता अणु-
 व्रतानां प्रत्येक पञ्च पञ्चातिचाराः ५ ॥ ८६ ॥

अथ गुणव्रतानामवसरः, तत्राऽपि प्रथमगुणव्रतस्य दिग्विर्गति-
 लक्षणस्याऽतिचारानाह—

स्मृत्यन्तर्धानमूर्ध्वाधस्तिर्यग्भागव्यतिक्रमः ।

क्षेत्रवृद्धिश्च पञ्चेति स्मृता दिग्विर्गतिव्रते ॥८७॥

दिग्विर्गतिव्रते पञ्चातिचाराः, इत्यनेन रूपेण, स्मृताः पूर्वाचार्यैः ।
 तद्यथा—स्मृत्योर्जनगतादिरूपदिक्परिमाणविषयाया अति-
 व्याकुलत्वप्रमादित्वमत्यपाटवादिनाऽन्तर्धानं भ्रंगः । तथाहि—
 केनचित् पूर्वस्यां दिशि योजनगतरूपं परिमाणं कृतमासीत्,
 गमनकाले च स्पष्टतया न स्मरति, किं गतं परिमाणं कृतमुत
 पञ्चागतं ? तस्य चैवं पञ्चागतमतिक्रामतोऽतिचारः, गत-
 सतिक्रामतो भङ्गः, सापेक्षत्वान्निरपेक्षत्वाच्चेति । तस्मात् स्मर्त-
 व्यमेव गृहीतव्रतं, स्मृतिसूत्रं हि सर्वमनुष्ठानमिति प्रथमो-

ऽतिचारः १ । तथा ऊर्ध्वं पर्वतरुशिखरादेः, अधो ग्रामभूमि-
गृहकूपादेः, तिर्यक् पूर्वादिदिक्षु, योऽसौ भागो नियमितः प्रदेशः,
तस्य व्यतिक्रमः ; एते त्रयोऽतिचाराः । यत्सूत्रम्—

'उर्ध्वदिक्षिपमाणाङ्कमे अर्धोदिक्षिपमाणाङ्कमे तिरियदिक्षि-
पमाणाङ्कमे इति ॥

एते च अनाभोगातिक्रमादिभिरेवाऽतिचारा भवन्ति, अन्यथा-
प्रवृत्तौ तु भङ्गा एव । यस्तु न करोमि न कारयामीति वा
नियमं करोति, स विवक्षितक्षेत्रात् परतः स्वयं गमनतः
परिण नयनानयनाभ्यां च दिक्प्रमाणातिक्रमं परिहरति,
तदन्यस्य तु तथाविधप्रत्याख्यानाऽभावात् परिण नयनानयनयोर्न
दोषः २ । ३ । ४ । तथा क्षेत्रस्य पूर्वादिदेशस्य दिग्ब्रतविषयस्य
ऋष्वस्य मतः, तद्विर्वर्धनं पश्चिमादिक्षेत्रान्तरपरिमाणप्रक्षेपेण
दीर्घीकरणं, क्षेत्रवृद्धिरिति पञ्चमोऽतिचारः । तथाहि—केनापि
पूर्वापरदिशोः प्रत्येकं योजनगतं गमनपरिमाणं कृतं, स चोत्पन्न-
प्रयोजन एकस्यां दिशि नवतिं योजनानि व्यवस्थाप्य अन्यस्यां
दिशि तु दशोत्तरयोजनगतं करोति, उभाभ्यामपि प्रकाराभ्यां
योजनगतद्वयरूपस्य परिमाणस्याव्याहृतत्वादित्येवमेकत्र क्षेत्रं
वर्धयती व्रतमापेक्षत्वादतिचार इति । यदि वाऽनाभोगात्
क्षेत्रपरिमाणमतिक्रान्ती भवति तदा निवर्तितव्यं, ज्ञाते वा न

(१) ऊर्ध्वदिक्प्रमाणातिक्रमोऽर्धोदिक्प्रमाणातिक्रमस्तिर्यग्दिक्प्रमाणाति-
क्रमः ॥

गन्तव्यम्, अन्योऽपि न विसर्जनीयः । अथानान्नया कोऽपि गतो
भवेत् तदा यत् तेन लब्धं, स्वयं वा विस्मृतितो गतेन लब्धं
तत् परिहर्तव्यम् ॥ ६७ ॥

अथ द्वितीयगुणव्रतस्य भोगोपभोगमानरूपस्यातिचारानाह —

सचित्तस्तेन सम्बद्धः सन्मिश्रोऽभिषवस्तथा ।

दुष्पक्वाहार इत्येते भोगोपभोगमानगाः ॥ ६८ ॥

सह चित्तेन चेतनया वर्तते यः स सचित्तः आहार एव,
आहारस्तु दुष्पक्वाहार इत्यस्मादाकृष्य सम्बध्यते, एवमुत्तरेष्वप्या-
हारशब्दो योजनीयः । सचित्तस्तु कन्दमूलफलादिः पृथ्वीकाया-
दिर्वा । इह च निवृत्तिविषयीकृतप्रवृत्तौ भङ्गमद्भावेऽप्यतिचारा-
भिधानं व्रतसापेक्षस्यानाभोगातिक्रमादिना प्रवृत्तौ द्रष्टव्यम् १ ।
तेन सचित्तेन सम्बद्धः प्रतिबद्धः सचित्तसंबद्धः, सचेतनवृत्तादिना
सम्बद्धो गुन्दादिः पक्वफलादिर्वा, सचित्तान्तर्बीजः खर्जूराम्बादिः,
तदाहारो हि सचित्ताहारवर्जकस्यानाभोगादिना सावद्याहार-
प्रवृत्तिरूपत्वादतिचारः । अथवा बीजं त्यज्यामि तस्यैव सचेतन-
त्वात्, कटाहं तु भक्षयिष्यामि तस्याचेतनत्वादिति बुद्ध्या पक्वं
खर्जूरादिफलं मुखे प्रक्षिपतः सचित्तवर्जकस्य सचित्तप्रतिबद्धाहारो
द्वितीयः २ । तथा सचित्तेन मिश्रः शबलः आहारः सन्मिश्राहारः ।
यथा -- आद्रेकटाडिमबीजकुलिकाचिभेटिकादिमिश्रः पूरणादिः,
तिलमिश्रो यवधानादिर्वा, अथमप्यनाभोगातिक्रमादिनाऽतिचारः ।
अथवा गम्भवत्सचित्तावयवस्यापक्वकणिकादेः पिष्टत्वादिना अचे-

तनमिति वृद्धा आहारः मन्मिथ्याहारः व्रतसापेक्षत्वादतिचार इति
 तृतीयः ३ । अभिषवोऽनेकद्रव्यसंधाननिष्पन्नः सुरासौवीरकादिः,
 मांसप्रकारखण्डादिर्वा. सुरामध्वाद्यभिस्यन्दिदृष्यद्रव्योपयोगो वा,
 अयमपि सावद्याहारवर्जकस्यानाभोगातिक्रमादिनाऽतिचार इति
 चतुर्थः ४ । तथा दुष्पको मन्दपक्वः स चासावाहारश्च दुष्पकाहारः,
 स चार्धस्विन्नपृथुकतन्दुलयवगोधूमस्थूलमण्डक'कर्कटकफलादिरै-
 हिक्रप्रत्यवायकारी यावता चांशेन मचेतनस्तावता परलोकमप्यप-
 षन्ति पृथुकादेर्दुष्पकतया सम्भवत्सचेतनावयवत्वात् पक्वत्वेनाचेतन-
 इति भुञ्जानस्याऽतिचार इति पञ्चमः ५ । केचित् त्वपकाहारम-
 प्यतिचारत्वेन वर्णयन्ति । अपक्वं चाग्न्यादिना यदमंस्कृतम् । एष
 च सचित्ताहारे प्रथमातिचारोऽन्तर्भवति । तुच्छीषधिभक्षणमपि
 केचिदतिचारमाहुः । तुच्छीषधयश्च मुद्गादिकोमलशिम्बीरूपास्ताश्च
 यदि सचित्तास्तदा सचित्तातिचार एवान्तर्भवन्ति, अथ अग्नि-
 पाकादिना अचित्तास्तर्हि को दोषः ? इति । एवं रात्रिभोजनम-
 द्यादिनिवृत्तिष्वपि अनाभोगातिक्रमादिभिरतिचारा भावनीयाः ।
 एते पञ्चातिचारा भोगाभोगपरिमाणगता बोद्धव्याः ॥ ६८ ॥

अथ भोगोपभोगातिचारानुपसंहरन् भोगोपभोगव्रतस्य

लक्षणान्तरं तद्गतांश्चातिचारानुपदर्शयितुमाह—

अमी भोजनंतस्त्याज्याः कर्मतः खरकर्म तु ।

तस्मिन् पञ्चदश मलान् कर्मादानानि संत्यजत् ॥६९॥

अमी उक्तस्वरूपाः पञ्चातिचाराः, भोजनतो भोजनमाश्रित्य,
 त्याज्या वर्जनीयाः । भोगोपभोगमानस्य च व्याख्यानान्तरं—
 भोगोपभोगसाधनं यद्व्यं तदुपार्जनाय यत्कर्म व्यापारस्तदपि
 भोगोपभोगशब्देनोच्यते, कारणे कार्योपचारात् । ततश्च कर्मतः
 कर्माश्रित्य, खरं कठोरं प्राणिबाधकं यत्कर्म कीदृपालनगुप्ति-
 पालनवीतपालनादिरूपं तद्याज्यं, तस्मिन् खरकर्मत्यागलक्षणे
 भोगोपभोगव्रते, पञ्चदश मलानतिचारान् संत्यजेत् । ते च
 कर्मादानशब्देनोच्यन्ते, कर्मणां पापप्रकृतीनामादानानि कारणा-
 नीति कृत्वा ॥ ६६ ॥

तानेव नामतः श्लोकद्वयेन दर्शयति—

अङ्गारवनशकटभाटकस्फोटजीविका ।

दन्तलाचारसकेशविषवाणिज्यकानि च ॥ १०० ॥

यन्त्रपीडा निर्लाञ्छनममतीपोषणं तथा ।

द्वदानं सरःशोष इति पञ्चदश त्यजेत् ॥ १०१ ॥

जीविकाशब्दः प्रत्येकं मन्वध्यते । अङ्गारजीविका १ वनजीविका २
 शकटजीविका ३ भाटकजीविका ४ स्फोटजीविका ५ । उत्तरार्धेऽपि
 वाणिज्यशब्दः प्रत्येकमभिमन्वध्यते । दन्तवाणिज्यं ६ लाक्षावाणिज्यं
 ७ रसवाणिज्यं ८ केशवाणिज्यं ९ विषवाणिज्यं १० ; यन्त्रपीडा ११
 निर्लाञ्छनं १२ अमतीपोषणं १३ द्वदानं १४ सरःशोषः १५
 इत्येतान् पञ्चदशातिचारान् त्यजेत् ॥ १०० ॥ १०१ ॥

क्रमेण पञ्चदशायतिचारान् व्याचष्टे, तत्राङ्गारजीविकामाह—

अङ्गारभ्राष्ट्रकरणं कुम्भायःस्वर्णकारिता ।

ठठारत्वेष्टकापाकाविति ह्यङ्गारजीविका ॥ १०२ ॥

अङ्गारकरणं काष्ठदाहेनाऽङ्गारनिष्पादनं तद्विक्रयश्च, अङ्गारकरणे हि षष्ठां जीवनिकायानां विराधनासम्भवः । एवं च ये येऽग्नि-विराधनारूपा आरम्भास्ते तेऽङ्गारकर्मण्यन्तर्भवन्ति; प्रपञ्चार्थं तु भेद-उक्तः । भ्राष्ट्रस्य चणकादिभर्जनस्थानस्य करणं भ्राष्ट्रकरणं, भ्राष्ट्र-जोविकेत्यर्थः । तथा कुम्भकारिता कुम्भकरणपाचनविक्रयनिमित्ता जीविका । तथा अयो लोहं तस्य करणघटनादिना जीविका । स्वर्णकारिता सुवर्णरूपययोगान्निघटनादिना जीविका । कुम्भायः-स्वर्णानि करोतीत्येवं शीलस्तस्य भावस्तत्ता । तथा ठठारत्वं शुल्ब-नागवृङ्गकांसपित्तलादीनां करणघटनादिना जीविका । इष्टका-पाकः इष्टकाकवेल्मुकादीनां पाकस्तेन जीविका । इत्येवंप्रकारा अङ्गारजीविका ॥ १०२ ॥

अथ वनजीविकामाह—

क्लिन्नाच्छिन्नवनपत्रप्रसूनफलविक्रयः ।

कणानां दलनात् पेषाद् वृत्तिश्च वं जीविका ॥ १०३ ॥

क्लिन्नस्य द्विधाकृतस्य अच्छिन्नस्य च वनस्य वनस्य तेसमूहस्य पत्राणां प्रसूनानां फलानां च क्लिन्नाच्छिन्नानां विक्रयो वनजीवि-केत्युत्तरेण सम्बन्धः । कणानां च घट्टादिना दलनाद् द्वैधी-

करणात्, शिलाशिलापुत्रकादिना पेषात् चूर्णीकरणाय हृत्तिः
सा वनजीविका । वनजीविका च वनस्पतिकायादिघात-
सम्भवा ॥ १०३ ॥

अथ शकटजीविकामाह ---

शकटानां तदङ्गानां घटनं खेटनं तथा ।

विक्रयश्चेति शकटजीविका परिकीर्तिता ॥ १०४ ॥

शकटानां चतुष्पदवाहानां वाहनानां, तदङ्गानां शकटाङ्गानां
चक्रादीनां, घटनं स्वयं परिण वा निष्पादनं, खेटनं वाहनं, तच्च
शकटानामिव सम्भवति स्वयं परिण वा ; विक्रयश्च शकटानां
तदङ्गानां च, इति सकलभूतोपमर्दजननी गवादीनां च वध-
बन्धादिहेतुः शकटजीविका प्रकीर्तिता ॥ १०४ ॥

अथ भाटकजीविकामाह ---

शकटोक्षलुलायोष्ट्रखराश्वतरवाजिनाम् ।

भारस्य वाहनाद् वृत्तिर्भवेद्भाटकजीविका ॥ १०५ ॥

शकटशब्द उक्तार्थः, उक्ताणो वर्णावर्तीः, लुलायाःसहिषाः, उष्ट्राः
करभाः, खरा रामभाः, अश्वतरा वसराः, वाजिनोऽश्वाः,
एतेषां भाटकनिमित्तं यङ्गारवाहनं, तस्माद् या वृत्तिः सा
भाटकजीविका ॥ १०५ ॥

अथ स्फोटजीविकामाह—

सरःकूपादिखननशिलाकुट्टनकर्मभिः ।

पृथिव्यारम्भसम्भूतैर्जीवनं स्फोटजीविका ॥ १०६ ॥

सरसः कूपस्य आदिग्रहणाद् वापीदीर्घिकादेः खननमोड्डकर्म, हलादिना वा क्षेत्रादेर्भूविदारणं ; शिलाकुट्टनकर्म पाषाण-घटनकर्म ; एतैः पृथिव्याः पृथिवीकायस्य य आरम्भ उपमर्द-स्तस्य सम्भृतं सम्भवो येभ्यस्तैः पृथिव्यारम्भसम्भूतैः ; उपलक्षणं चैतद् भूमिखनने वनस्पतित्रसादिजन्तुघातानाम् । एभिर्जीवनं स्फोटजीविका ; स्फोटः पृथिव्या विदारणं तेन जीविका स्फोट-जीविका ॥ १०६ ॥

अथ दन्तवाणिज्यमाह—

दन्तकेशनखास्थित्वग्रोम्णो ग्रहणमाकरे ।

त्रसाङ्गस्य वणिज्यार्थं दन्तवाणिज्यमुच्यते ॥ १०७ ॥

दन्ता हस्तिनां उपलक्षणत्वादन्येऽपि तसजीवावयवा दन्तग्रहणेन गृह्यन्ते । तदेवाह— केशाश्चमर्यादीनां, नखा घूकादीनां, अस्थीनि शङ्खादीनां, त्वक् चित्रकादीनां, रोमाणि हंसादीनां, तेषां ग्रहणं मूल्यादिना .स्वीकारः, रोम्ण इत्येकवचनं प्राण्यङ्गत्वात् । आकरे तदुत्पत्तिस्थाने, त्रसाङ्गस्य तसजीवावयवस्य, वणिज्यार्थं वाणिज्यनिमित्तं ; आकरे हि दन्तादिग्रहणार्थं पुलिन्दानां यदा द्रव्यं ददाति तदा तत्प्रतिक्रयार्थं हस्त्यादिवधं ते कुर्वन्ति,

आकरग्रहणं चानाकरे दन्तादेर्ग्रहणे विक्रये च न दोष इति
ज्ञापनार्थम् ॥ १०७ ॥

अथ लाक्षावाणिज्यमाह—

लाक्षासनःशिलानीलीधातकीटङ्कणादिनः ।

विक्रयः पापसदनं लाक्षावाणिज्यमुच्यते ॥ १०८ ॥

लाक्षा जतु अत्रापि लाक्षाग्रहणमुपलक्षणमन्येषां सावधानां मनः-
शिलादीनाम् । तान्येवाह—मनःशिला कुनटी, नीली गुलिका,
धातकी वृक्षविशेषः तस्याः त्वक् पुष्पं च मद्यसन्धानहेतु-
र्धातकी, टङ्कणः क्षारविशेषः ; आदिशब्दात् संकृटादयो गृह्यन्ते,
तेषां विक्रयः । स च पापसदनं टङ्कणमनःशिलयोर्ब्राह्मणजीवघातक-
त्वेन, नील्या जन्तुघाताविनाभावेन, धातक्या मद्यहेतुत्वेन तत्-
कल्कस्य च कृमिहेतुत्वेन पापसदनत्वं ततस्तद्विक्रयस्याऽपि पाप-
सदनत्वम् । तदेतद् लाक्षावाणिज्यमुच्यते ॥ १०८ ॥

अथ रमकेशवाणिज्ये एकैर्नैव श्लोकैर्नाह—

नवनीतवसाक्षौद्रमद्यप्रभृतिविक्रयः ।

द्विपाञ्चतुष्पाद्विक्रयो वाणिज्यं रमकेशयोः ॥ १०९ ॥

नवनीतं दधिमारं, वसा मेटः, क्षौद्रं मधु, मद्यं सुरा, प्रभृति-
ग्रहणात् मज्जादियहः । एषां विक्रयो रमवाणिज्यम्, द्विपदां
मनुष्यादीनां चतुष्पदां गवाश्वरदीनां विक्रयः केशवाणिज्यम्,
सजीवानां विक्रयः केशवाणिज्यमर्जीवानां तु जीवाङ्गानां

विक्रयो दन्तवाणिज्यमिति विवेकः । रसकेशयोरिति यथा-
संख्येन योगः । दोषास्तु नवनीते जन्तुसंमूर्च्छनं, वसाक्षौद्रयो-
र्जन्तुघातोद्भवत्वं, मद्यस्य मदनजननं तद्गतकृमिविघातश्चेति ;
द्विपाञ्चतुष्पादिक्रये तु तेषां पारवश्यं वधवन्धादयः क्षुत्पिपासा-
पीडा चेति ॥ १०६ ॥

अथ विषवाणिज्यमाह —

विषाम्बहलयन्वायोहरितालादिवस्तुनः ।

विक्रयो जीवितघ्नस्य विषवाणिज्यमुच्यते ॥११०॥

विषं शृङ्गिकादि तच्चापलक्षणं जीवघातहेतूनामस्वादीनाम् ।
तान्येवाह — अस्त्रं खड्गादि, हलं लाङ्गलं, यन्त्रमरघटादि, अयः
कुशीकुहानादिरूपं, हरितालं वर्णकविशेषः । आदिशब्दादन्येषा-
मुपविषाणां ग्रहणम् । एवमादिवस्तुनो विक्रयो विषवाणिज्यं
विषादेर्विशेषणं जीवितघ्नस्य अमीषां जीवितघ्नत्वं प्रसिद्ध-
मेव ॥ ११० ॥

अथ यन्त्रपीडाकर्माह —

तिलेक्षुसर्षपैरगडजलयन्वादिपीडनम् ।

दलतैलस्य च कृतिर्यन्त्रपीडा प्रकीर्तिता ॥१११॥

यन्त्रशब्दः प्रत्येकमभिसम्बध्यते । तिलयन्त्रं तिलपीलनोपकरणम्,
इक्षुयन्त्रं कोह्लुकादि, सर्षपैरगडयन्त्रे तस्पीलनोपकरणं, जलयन्त्र-
मरघटादि, दलतैलं यत्र दलं तिलादि दीयते तैलं च प्रति-

गृह्यते तद्दलतैलं तस्य कृतिर्विधानमिति, यन्त्रपीडा यन्त्र-
पीडनं यन्त्रपीडाकर्मणश्च पीडनीयतिलादिस्त्रीदात्तकृतत्रसर्जाव-
वधाच्च सदोषत्वम् । लौकिका अपि ह्याचक्षते—दशसूनासमं
चक्रमिति ॥ १११ ॥

अथ निर्लाञ्छनकर्माह—

नासावेधोऽङ्गनं मुष्कच्छेदनं पृष्ठगालनम् ।

कर्णकम्बलविच्छेदो निर्लाञ्छनमुदीरितम् ॥ ११२ ॥

नितरां लाञ्छनमङ्गावयवच्छेदः, तेन कर्म जीविका निर्लाञ्छनकर्म ।
तद्भेदानाह—नासावेधो गोमहिषादीनाम्, अङ्गनं गवाश्वादीनां
चिह्नकरणं, मुष्कांऽण्डस्तस्य च्छेदनं वर्धितकीकरणं गवाश्वादी-
नामेव, पृष्ठगालनं करभाणां, गवां च कर्णकम्बलविच्छेदः । एषु
जन्तुत्राधा व्यक्तैव ॥ ११२ ॥

अथामतीपोषणमाह—

सारिकाशुकमार्जारश्वकुर्कुटकलापिनाम् ।

पोषो दास्याश्च वित्तार्थमसतीपोषणं विदुः ॥ ११३ ॥

अमत्यो दुःशीलास्तामां पोषणं, लिङ्गमतन्त्रम्, शुकादीनां पुंसामपि
पोषणमसतीपोषणं, सारिका व्यक्तवाक् पक्षिविधेः, शुकः कीरः,
मार्जारो बिडालः, श्वा कुक्कुरः, कुक्कुटस्ताम्रचूडः, कलापी
मटूरः, एतेषां तिरश्चां पोषः पोषणं, दास्याश्च पोष इति वर्तते,
स च भाटीग्रहणार्थमसतीपोषः । एषां च दुःशीलानां पोषणं
पापहेतुरेव ॥ ११३ ॥

अथ दवदानसरःशोषावेकेन श्लोकेनाह —

व्यसनात् पुण्यबुद्ध्या वा दवदानं भवेद् द्विधा ।

सरःशोषः सरःसिन्धुऋदादेरम्बुसंप्लवः ॥ ११४ ॥

दवस्य दवाग्नेः तृणादिदहननिमित्तं दानं वितरणं दवदानं, तच्च द्विधा संभवति-व्यसनात् फलनिरपेक्षतात्पर्यात्, यथा वनेचरा एव-
मेवाऽग्निं ज्वालयन्ति; पुण्यबुद्ध्या वा यथा मे दवा देया मरणकाले
इयन्तो मम श्रेयोऽर्थं धर्मदीपोत्सवाः करणीया इति, अथवा
तृणदाहे सति नवतृणाङ्कुरोद्भेदाद् गावश्चरन्तीति जेत्त्रे वा सस्य-
सम्पत्तिवृद्धयेऽग्निज्वालनम् । अत्र जीवकोटीनां वधः स्यात् ।
सरसः शोषः सरःशोषः सरोग्रहणमुपलक्षणं जलाशयान्तराणाम् ।
तदेवाह—सरःसिन्धुऋदादिभ्यो योऽम्बुनो जलस्य संप्लवः सारणी-
कर्षणं धान्यवपनार्थं, आदिशब्दात् तडागादिपरिग्रहः । तत्राऽखातं
सरः, खातं तडागम् । सरःशोषे च जलस्य तद्गतानां त्रसानां तत्-
प्रावितानां च षष्ठां जीविकायानां वध इति सरःशोषदोषः ।
इत्युक्तानि पञ्चदशकर्मादानानि, दिङ्मात्रं चेदम्, एवंजातीयानां
बहूनां सावद्यकर्मणां न पुनः परिगणनमिति । इह चैवं विंशति-
संख्याऽतिचाराभिधानमन्यत्राऽपि पञ्चातिचारसंख्यया तज्जाती-
यानां व्रतपरिणामकालुष्यनिबन्धनविधीनामपरेषां संग्रह इति
ज्ञापनार्थम् । तेन स्मृत्यन्तर्धानादयो यथासम्भवं सर्वव्रतेष्वतिचारा
दृश्याः । नन्वङ्गारकर्मादयः कथं खरकर्मण्यतिचाराः?, खर-
कर्मरूपा एव ह्येते । सत्यम् । खरकर्मरूपा एवैते, किन्त्वना-

भोगादिना क्रियमाणा अतिचाराः, उपेत्य क्रियमाणास्तु भङ्गा-
एवेति ॥ ११४ ॥

अथानर्थदण्डविरतिव्रतस्याऽतिचारानाह—

संयुक्ताधिकरणत्वमुपभोगातिरिक्तता ।

मौख्यमथ कौत्कुच्यं कन्दर्पोऽनर्थदण्डगाः ॥ ११५ ॥

अनर्थदण्डगा इत्यनर्थदण्डविरतिव्रतगामिन एते पञ्चातिचाराः ।
तद्यथा—अधिक्रियते दुर्गतावात्माऽर्नेत्यधिकरणमदूखलादिमं-
युक्तम्, उदूखलेन मुशलं, हलेन फालः, शकटेन युगं, धनुषा शराः,
एवमेकमधिकरणमधिकरणान्तरेण संयुक्तं संयुक्ताऽधिकरणं तस्य
भावस्तत्त्वम् । इह च यावकेण संयुक्तमधिकरणं न धारणीयम् ।
तथा सति हि यः कश्चित् संयुक्तमधिकरणमाददीत, वियुक्ताधि-
करणतायां तु सुखेन परः प्रतिषेधयितुं शक्यते । एतच्च हिंस्रप्रदान-
रूपस्यानर्थदण्डस्यातिचारः १ । तथा उपभोगस्योपलक्षणत्वाद्भोगस्य
चोक्तनिर्वचनस्य यदतिरिक्तत्वमतिरेकः सा उपभोगातिरिक्तता ।
अयं प्रमादाचरितस्याऽतिचारः । इह च स्नानपानभोजनचन्दन-
कुङ्कुमकस्तूरिकावस्त्राभरणादीनामतिरिक्तानामारम्भोऽनर्थदण्डः ।
अत्राऽपि ब्रह्ममदायः—अतिरिक्तानि बह्वनि तैलामलकानि यदि
गृह्णाति, तदा तस्मैत्येन बहवः स्नानार्थं तडागादीं व्रजन्ति, ततश्च
पूतरकापकायादिवधोऽधिकः स्यात्; न चैवं कल्पते, ततः को
विधिः ? तत्र स्नानेच्छना तावद्बृह एव स्नातव्यम्, तदभावे तु
तैलामलकैर्बृह एव शिरो घर्षयित्वा तानि सर्वाणि शाटयित्वा

तडागादीनां तटे निविष्टोऽञ्जलिभिः स्नाति । तथा येषु पुष्पादिषु संसक्तिः सश्ववति तानि परिहरति, एवं सर्वत्र वाच्यमिति द्वितीयोऽतिचारः २ । तथा सुखमस्याऽस्तीति सुखरोऽनालोचितभाषी वाचाटः तस्य भावो मौखर्थ्यं धार्द्र्यप्रायमसभ्यासम्बद्धबहुप्रलापित्वम्, अयं च पापोपदेशस्यातिचारः, मौखर्थ्ये सति पापोपदेशसम्भवादिति तृतीयः ३ । तथा कुदिति कुत्सायां निपातो, निपातानामानन्त्यात् । कुत् कुत्सितं कुचति भ्रूनयनीष्टनामाकरचरणमुखविकारैः सङ्कुचतीति कुक्कुचस्तस्य भावः कौक्कुचम्, अनेकप्रकारा भण्डाटिविडम्बनक्रिया इत्यर्थः । अथवा कौक्कुचमिति पाठः, तत्र कुत्सितः कुचः कुकुचः सङ्कोचादिक्रियाभाक् तद्भावः कौक्कुचम्, अत्र च येन परो हसति, आत्मनश्च लाघवं भवति, न तादृशं वक्तुं चेष्टितुं वा कल्पते, प्रमादात्तथाचरणे चातिचार इति चतुर्थः ४ । तथा कन्दर्पः कामस्तुङ्गेतुस्तत्प्रधानो वा वाक्प्रयोगोऽपि कन्दर्पः । इह च सामाचारी—यावकेण न तादृशं वक्तव्यं येन स्वस्य परस्य वा मोहोद्रेको भवतीति पञ्चमः ५ । एतौ हावपि प्रमादाचरितस्यातिचारौ, इत्यवसिता गुणव्रतातिचाराः ॥ ११५ ॥

अथ शिक्षाव्रतातिचारावसरः । तत्रापि सामायिकस्य

तावदतिचारानाह—

कायवाङ्मनसां दुष्टप्रणिधानमनादरः ।

स्मृत्यनुपस्थापनं च स्मृताः सामायिकव्रते ॥ ११६ ॥

कायस्य वाचो मनसश्च प्रणिहितः प्रणिधानम्, दुष्टं च तत्प्रणिधानं
दुष्टप्रणिधानं सावद्ये प्रवर्तनं कायदुष्प्रणिधानं, वाग्दुष्प्रणिधानं,
मनोदुष्प्रणिधानं चेत्यर्थः । तत्र शरीरावयवानां पाणिपादा-
दीनामनिभृतताऽवस्थापनं कायदुष्प्रणिधानम्, वर्णसंस्काराभावो-
ऽर्थानवगमश्चापलं च वाग्दुष्प्रणिधानम्, क्रोधलोभद्वीहाऽभिमान-
र्थादयः कार्यव्यासङ्गसम्भ्रमश्च मनोदुष्प्रणिधानम् ; एते त्रयोऽति-
चाराः ।

यदाहुः—

'अनिरिक्त्वियापमज्जियथण्डल्ले ठाणमाइ सेवन्तो ।

हिंसाभावे वि न सो कडसामाइओ पमायाउ ॥ १ ॥

कडसामाइउ पुब्बिं बुद्धीए पेहिउण भासिज्जा ।

सइ निरवज्जं वयणं अन्नह सामाइयं न हवे ॥ २ ॥

सामाइयं तु काउं घरचिन्तं जो उ चिन्तए सट्ठी ।

अट्टवसट्ठीवगओ निरत्थयं तस्स सामाइयं ॥ ३ ॥

तथाऽनादरोऽनुत्साहः प्रतिनियतवेलायां सामायिकस्याकरणम्,

(१) अनिरोक्षिताऽप्रसार्जितस्यण्डले स्थानादि सेवमानः ।

हिंसाभावेऽपि न स कृतसामायिकः प्रसाहात् ॥ १ ॥

कृतसामायिकः पूर्वं बुद्ध्या प्रेष्य भाषेत ।

सदा निरवद्यं वचनमन्यथा सामायिकं न भवेत् ॥ २ ॥

सामायिकं तु कृत्वा गृहचिन्तां यस्तु चिन्तयेत् आहः ।

अतिवशातीपगतो निरर्थकं तस्य सामायिकम् ॥ ३ ॥

यथा कथञ्चिद्वा करणम्, प्रबलप्रमादादिदोषात् करणान्तरमेव पारणं च ।

दाहुः—

'काज्जणं तक्वणं चिअ पारेइ करेइ वा जहिच्छाए ।

अण्वद्वियसामाइयं अणायराओ न तं सुइ ॥ १ ॥

इति चतुर्थः ॥ ४ ॥ स्मृतौ स्मरणे सामायिकस्याऽनुपस्थापनं स्मृत्यनुपस्थापनं सामायिकं मया कर्तव्यं न कर्तव्यमिति वा, सामायिकं मया कृतं न कृतमिति वा, प्रबलप्रमादाद्यदा न स्मरति तदा अतिचारः, स्मृतिसूलत्वान्मोक्षसाधनाऽनुष्ठानस्य ।

यदाहुः—

'न सरइ पमायजुत्तो जो सामाइयं कया य कायव्वं ।

कयमकयं वा तस्स हु कयं पि विहलं तयं नेयं ॥ १ ॥

ननु कायदुष्प्रणिधानादौ सामायिकस्य निरर्थकत्वादिप्रतिपादने — न वस्तुतोऽभाव एवोक्तः, अतिचारश्च मालिन्यरूप एव भवतीति कथं सामायिकाभावे स भवेत् ?, अतो भङ्गा एवेति नातिचारा इति चेत् । उच्यते । अनाभोगतोऽतिचारत्वम् । ननु द्विविधं त्रिविधं सावद्यप्रत्याख्यानं सामायिकं, तत्र च कायदुष्प्रणिधानादौ प्रत्याख्यानभङ्गात् सामायिकाभाव एव, तद्भङ्गजनितं च प्रायश्चित्तं

(१) कृत्वा तस्त्वनमेव पारयति करोति वा यथेच्छम् ।

अनर्वास्थितसामायिकभनादराद् न तत् शुद्धम् ॥ १ ॥

(२) न स्मरति प्रमादयुक्तो यः सामायिकं कदा च कर्तव्यम् ।

कृतमकृतं वा तस्य खलु कृतमपि विफलं तज्ज्ञेयम् ॥ १ ॥

विधेयं स्यात् मनोदुष्प्रणिधानं चाशक्यपरिहारं मनसोऽनवस्थित-
त्वादतः सामायिकप्रतिपत्तेः सकाशात्तदप्रतिपत्तिरेव श्रेयसी ।
यदाहुः—अविधिकृताद्वरमकृतमिति । नैवम् । यतः सामायिकं
द्विविधं त्रिविधेन प्रतिपन्नम्, तत्र च मनसा वाचा कायेन सावद्यं
न करोमि न कारयामीति षट् प्रत्याख्यानानि इत्येकतर-
प्रत्याख्यानभङ्गेऽपि शेषसद्भावान्मिथ्यादुष्कृतं मनोदुष्प्रणिधान-
मात्रशुद्धे न सामायिकस्यात्यन्ताभावः, सर्वविरतिसामायि-
केऽपि च तथाऽभ्युपगतम् ; यतो गुप्तिभङ्गे मिथ्यादुष्कृतं प्राय-
श्चित्तमुक्तम् । किञ्च सातिचारादप्यनुष्ठानादभ्यासतः कालेन
निरतिचारमनुष्ठानं भवति ।

यदाहुर्बाह्या अपि—

अभ्यासो हि कर्मणां कौशलमावहति, न हि सकृन्निपात-
मात्रेणोदबिन्दुरपि ग्रावणि निम्नतामादधाति ।

न चाविधिकृताद् वरमकृतमिति युक्तम्, असूयावचन-
त्वादस्य ।

यदाहुः—

'अविहिकया वरमकृतं असूयवयणं भणन्ति समयन् ।

पायच्छित्तं जह्या अकए गुरुअं कए लहुअं ॥ १ ॥

केचित्तु पोषधगालायां सामायिकमेकेनैव कार्यं न बहुभिः, 'एगे

(१) अविधिकृताद् वरमकृतमसूयावचनं भणन्ति समयन्नाः ।

'प्रायश्चित्तं यच्छादकृतं गुरुकं कृतं लवुकम् ॥ १ ॥

अबीए' इति वचनप्रामाण्यादित्याहुः । नायमेकान्तो वचनान्तर-
स्याऽपि श्रवणात् । व्यवहारभाष्येऽप्युक्तम्—

'राजसुयाई पञ्च वि पोमहसालाइ संमिलिआ ।

इत्यलं प्रसङ्गेन ॥ ११६ ॥

एतं पञ्चातिचाराः सामायिकव्रतं उक्ताः, इदानीं

देशावकाशिकव्रतातिचारानाह—

प्रेष्यप्रयोगानयने पुङ्गलक्षेपणं तथा ।

शब्दरूपाऽनुपातो च व्रते देशावकाशिके ॥ ११७ ॥

दिग्ब्रतविशेष एव देशावकाशिकव्रतम्, इयांस्तु विशेषः—
दिग्ब्रतं यावज्जीवं संवत्सरचतुर्मासीपरिमाणं वा, देशावकाशिकं
तु दिवसप्रहरमुहूर्तादिपरिमाणम् । तस्य च पञ्चातिचाराः ।
तद्यथा—प्रेष्यस्याऽऽदेश्यस्य प्रयोगो विवक्षितक्षेत्राद्बहिष्पूयोजनाय
व्यापारणम्, स्वयं गमने हि व्रतभङ्गः स्यादिति प्रेष्यप्रयोगः ।
देशावकाशिकव्रतं हि मा भूद् गमनागमनादिव्यापारजनित-
प्राण्यपमर्द इत्यभिप्रायेण गृह्यते, स तु स्वयं कृतोऽन्येन कारित
इति न कश्चित् फले विशेषः ; प्रत्युत स्वयं गमने ईर्यापथ-
विशुद्धेर्गुणः, परस्य पुनरनिपुणत्वादीर्यासमित्यभावे दोष इति
प्रथमोऽतिचारः १ । आनयनं विवक्षितक्षेत्राद् बहिः स्थितस्य
सवेतनादिद्रव्यस्य विवक्षितक्षेत्रे प्रापणं सामर्थ्यात् प्रेष्येण ; स्वयं
गमने हि व्रतभङ्गः स्यात्, परेण तु आनयने न व्रतभङ्गः स्यादिति

बुद्ध्या प्रेषेण यदाऽऽनाययति सचेतनादि द्रव्यं तदाऽतिचार इति द्वितीयः २ । तथा पुद्गलाः परमाणवस्तत्संघातसमुद्भवा बादर-परिणामं प्राप्ता लोष्टेष्टकाः काष्ठशलाकादयोऽपि पुद्गलास्तेषां क्षेपणं प्रेरणम् । विशिष्टदेशावग्रहे हि सति कार्यार्थी परतो गमन-निषेधाद्यदा लोष्टादीन् परेषां बोधनाय क्षिपति, तदा लोष्टादिपात-ममनन्तरमेव ते तत्समीपमनुधावन्ति ; ततश्च तान् व्यापारयतः स्वयमनुपमर्दकस्यातिचारी भवतीति तृतीयः ३ । शब्दरूपानु-पातौ चेति शब्दानुपातो रूपानुपातश्च । तत्र स्वगृहवृत्तिप्राका-रादिव्यवच्छिन्नभूदेशाभिग्रहः प्रयोजने उत्पन्ने स्वयमगमनाद् वृत्तिप्राकारप्रत्यासन्नवर्ती भूत्वा अभ्युत्कामितादिशब्दं करोति, आह्वानीयानां श्रोत्रेऽनुपातयति, ते च तच्छब्दश्रवणात्तत्समीप-मागच्छन्ति इति शब्दानुपातोऽतिचारः । तथा रूपं स्वशरीर-सम्बन्धि उत्पन्नप्रयोजनः शब्दमनुच्चारयन्, आह्वानीयानां दृष्टावनु-पातयति, तद्दर्शनाच्च ते तत्समीपमागच्छन्तीति रूपानुपातः । इयमेव भावना -- विवक्षितक्षेत्राद्बहिःस्थितं कञ्चन नरं व्रतभङ्गभया-दाह्वातुमशक्नुवन् यदा स्वकीयशब्दश्रावणरूपदर्शनव्याजिन तमा-कारयति, तदा व्रतमापेक्षत्वाच्छब्दानुपातरूपानुपातावतिचारा-विति चतुर्थपञ्चमी ४ । ५ । इह चाद्यातिचारद्वयमव्युत्पन्नबुद्धि-तया, सहसाकारादिना वा ; अन्यत्रयं तु भायावित्या अति-चारतां याति । अत्र दिग्व्रतमक्षेपकरणवद् व्रतान्तराणामपि संक्षेपकरणं देगावकाशिकव्रतमिति वृद्धाः । अतिचाराश्च दिग्-व्रतकरणस्यैव श्रूयन्ते न व्रतान्तरसंक्षेपकरणस्य, तत्कथं व्रतान्तर-

संक्षेपकरणं देशावकाशिकव्रतम् ? । अत्रोच्यते । प्राणातिपातादिविरमणव्रतान्तरसंक्षेपकरणेषु वधव्रत्यादय एवातिचाराः, दिग्-व्रतसंक्षेपकरणे तु संक्षिप्तत्वात् चैत्रस्य, प्रेष्यप्रयोगादयोऽतिचाराः । भिन्नातिचारसम्भवाच्च दिग्व्रतसंक्षेपकरणस्यैव देशावकाशिकत्वं साक्षादुक्तमिति ॥ ११७ ॥

अथ पोषधव्रतस्यातिचारानाह—

उत्सर्गादानसंस्ताराननवेक्ष्याप्रमृज्य च ।

अनादरः स्मृत्यनुपस्थापनं चेति पोषधे ॥ ११८ ॥

उत्सर्जनमुत्सर्गस्याग उच्चारप्रस्रवणखेलसिंघाणकादीनामवेक्ष्य प्रमृज्य च स्थण्डिलादी उत्सर्गः कार्यः । अवेक्षणं चक्षुषा निरीक्षणम् । प्रमार्जनं वस्त्रप्रान्तादिना स्थण्डिलादेरेव विशुद्धीकरणम् । अथानवेक्ष्याप्रमृज्य चोत्सर्गं करोति तदा पोषधव्रतमतिचरतीति प्रथमोऽतिचारः १ । आदानं ग्रहणं यष्टिपीठफलकादीनाम्, तदप्यवेक्ष्य प्रमृज्य च कार्यम्, अनवेक्षितस्याप्रमार्जितस्य चादानमतिचारः । आदानग्रहणेन निक्षेपोऽप्युपलक्ष्यते यष्ट्यादीनाम्, तेन सोऽप्यवेक्ष्य प्रमार्ज्यं च कार्यः ; अनवेक्ष्याप्रमृज्य च निक्षेपोऽतिचार इति द्वितीयः २ । तथा संस्तीर्यते यः प्रतिपन्नपोषधव्रतेन दर्भकुशकम्बलिवस्त्रादिः स संस्तारः, स चावेक्ष्य प्रमार्ज्यं च कर्तव्यः, अनवेक्ष्याप्रमार्ज्यं च करणेऽतिचारः । इह चानवेक्षणेन दुरवेक्षणम्, अप्रमार्जनेन दुष्प्रमार्जनं संगृह्यते, नजः कुत्सार्थस्याऽपि दर्शनात्, यथा कुत्सितो ब्राह्मणोऽब्राह्मणः ।

यत् सूत्रम्—'अप्यडिलेहिअदुप्यडिलेहिअसिज्जासंथारए,
अप्यमज्जिअदुप्यमज्जिअसिज्जासंथारए, अप्यडिलेहिअदुप्यडिलेहिअ-
उच्चारपासवणभूमोए, अप्यमज्जिअदुप्यमज्जिअउच्चारपासवणभूमि ॥

इति तृतीयः ३ । तथा अनादरः पोषध्वतप्रतिपत्तिकर्तव्य-
तायामिति चतुर्थः ४ । तथा स्मृत्यनुपस्थापनं तद्विषयमेवेति
पञ्चमः, पोषधे सर्वतः पोषधे, देशतः पोषधे तु नायं
विधिः ५ ॥ ११८ ॥

अथातिथिसंविभागव्रतस्यातिचारानाह—

सचित्ते क्षेपणं तेन पिधानं काललङ्घनम् ।

मत्सरोऽन्यापदेशश्च तुर्यशिक्षाव्रते स्मृताः ॥ ११९ ॥

सचित्ते सजीवे पृथ्वोजलकुम्भोपचुम्बीधान्यादौ, क्षेपणं निक्षेपो
देयस्य वस्तुनः, तच्च अदानबुद्ध्या निक्षेपति, एतज्जागत्यमौ
तुच्छबुद्धिः यत् सचित्तनिक्षेपं न गृह्णते साधव इत्यतो देयं
चोपस्थाप्यते न चाददते साधव इति लाभोऽयं ममेति प्रथमो-
ऽतिचारः १ । तथा तेन सचित्तेन सूरणकन्दपत्रपुष्पफलादिना
तथाविधयैव बुद्ध्या पिधत्ते, इति द्वितीयः २ । तथा कालस्य
साधूनामुचितभिक्तामयस्य लङ्घनमतिक्रमः, अयमर्थः—उचितो
यां भिक्षाकालः साधूनां तं लङ्घयित्वा, अनागतं वा भुङ्क्ते

(१) अप्रतिर्लेखितदुष्प्रतिर्लेखितशय्यासंस्कारके, अप्रमार्जितदुष्प्रमार्जितशय्या-
संस्कारके, अप्रतिर्लेखितदुष्प्रतिर्लेखितोच्चारप्रसवणभूमौ, अप्रमार्जितदुष्प्रमार्जितो-
च्चारप्रसवणभूमौ ।

पोषधव्रती । इति तृतीयः ३ । तथा मत्सरः कोपः यथा मार्गितः सन् कुप्यति, सदपि मार्गितं न ददाति । अथवाऽनेन तावद् द्रमकेण मार्गितेन दत्तम्, किमहं ततोऽपि हीन इति मात्सर्याद्ददाति ; अत्र परोन्नतिवैमनस्यं मात्सर्यम्, यदुक्त-
मस्माभिर्वाऽनेकार्थसंग्रहे—मत्सरः परसम्पत्त्यक्षमायां तद्वति क्रुधि । इति चतुर्थः ४ । तथा अन्यस्य परस्य सम्बन्धीदं गुड-
खण्डादीति व्यपदेशो व्याजोऽन्यापदेशः, यदनेकार्थसंग्रहे—
अपदेशसु कारणे व्याजे लक्ष्येऽपि । इति पञ्चमः ५ । एते पञ्चातिचारास्तुर्यशिक्षाव्रते अतिथिसंविभागनाम्नि स्मृताः । अति-
चारभावना पुनरियम्—यदा अनाभोगादिना अतिचरन्ति तदा अतिचाराः, अन्यथा तु भङ्गाः ; इत्यवसितानि सम्यक्त्वमूलानि द्वादशव्रतानि, तदतिचाराश्चाभिहिताः ॥ ११८ ॥

इदानीमुक्तशेषं निर्दिष्टान् श्रावकस्य महाश्रावकत्वमाह—

एवं व्रतस्थितो भक्त्या सप्तक्षेत्रां धनं वपन् ।

दयया चातिदीनेषु महाश्रावक उच्यते ॥ १२० ॥

एवं पूर्वीक्तप्रकारेण सम्यक्त्वमूलेष्वतिचारविशुद्धेषु द्वादशसु व्रतेषु स्थितो निश्चलचित्तत्वेन निलीनः, समानां क्षेत्राणां समा-
हारः सप्तक्षेत्रो जैत्रिस्त्रिम्बभवनागमसाधुसाध्वीश्रावकश्राविकालक्षणा
तस्यां, न्यायोपात्तं धनं वपन् निक्षिपन् ; क्षेत्रे हि बीजस्य वपन-
मुचितमित्युक्तं वपन्निति, वपनमपि क्षेत्रे उचित नाऽक्षेत्रे इति
सप्तक्षेत्रामित्युक्तम् । क्षेत्रत्वं च समानां रूढमेव । वपनं च

सप्तचेत्रां यथोचितस्य द्रव्यस्य भक्त्या अद्वया, तथाहि—जिन-
बिम्बस्य तावद्विशिष्टलक्षणलक्षितस्य प्रसादनीयस्य वज्रेन्द्रनीलाऽ-
ञ्जनचन्द्रकान्तसूर्यकान्तरिष्टाङ्गकर्केतनविद्रुमसुवर्णरूप्यचन्दनोपल-
मृदादिभिः सारद्रव्यैर्विधापनम् ।

यदाह —

सन्मृत्तिकामलशिलातलरूप्यदारु-
सौवर्णरत्नमणिचन्दनचारुबिम्बम् ।
कुर्वन्ति जैनमिह ये स्वधनानुरूपं
ते प्राप्नुवन्ति नृसुरेषु महासुखानि ॥ १ ॥

तथाहि—

'पासाइत्रा पडिमा लक्षणयुक्ता समत्तलङ्करणा ।

जह पद्माएइ मणं तह निज्जरमो विश्राणाहि ॥ १ ॥

तथा निर्मितस्य जिनबिम्बस्य शास्त्रोक्तविधिना प्रतिष्ठापनम्,
अष्टाभिश्च प्रकारैरभ्यर्चनं, यात्राविधानं, विशिष्टाभरणभूषणं,
विचित्रवस्त्रैः परिधापनमिति जिनबिम्बे धनवपनम् ।

यदाह—

गन्धैर्मात्स्यैर्विनिर्यङ्गहलपरिमलैरक्षतैर्धूपदीपैः

सान्नाज्यैः प्राज्यभेदैश्चरुभिरुपहृतैः पाकपूतैः फलैश्च ।

अश्वःसम्पूर्णपात्रैरिति हि जिनपतेरर्चनःसष्टभेदां

कुर्वाणा वश्रमभाजः परमपदसुखस्तोममाराल्लभन्ते ॥ १ ॥

(१) पासादिता प्रतिमा लक्षणयुक्ता समत्तलङ्करणा ।

यथा प्रह्लादयति मनस्तथा निर्जीर्यामो विजानीहि ॥

ननु जिनविम्बानां पूजादिकरणे न कश्चिदुपयोगः, न हि पूजादिभिस्तानि तृप्यन्ति तुष्यन्ति वा, न चात्मतुष्टाभ्यो देवताभ्यः फलमाप्यते । नैवम् । चिन्तामखादिभ्य इवाऽऽत्म-
तुष्टेभ्योऽपि फलप्राप्तविरोधात् ।

यदुक्तं वीतरागस्तोत्रेऽस्माभिः —

अप्रसन्नात् कथं प्राप्यं फलमेतदमङ्गतम् ? ।

चिन्तामखादयः किं न फलन्त्यपि विवेतनाः ॥ १ ॥

तथा —

‘उवगाराभावस्मि वि पुज्जानं पूयगस्स उवगारो ।

मन्ताइमरणजलणादिसेवणे जह तहेहं पि ॥ १ ॥

एष तावत् स्वकारितानां विम्बानां पूजादिविधिरुक्तः, अन्य-
कारितानामपि । अकारितानां च शाश्वतप्रतिमानां यथाहं
पूजनवर्धनादिविधिरनुष्ठेयः । त्रिविधा हि जिनप्रतिमाः—भक्ति
कारिताः स्वयं परेण वा चैत्येषु कारिताः, या इदानीमपि मनुष्या-
दिभिर्विधाप्यन्ते ; मङ्गल्यकारिता या गृहेषु द्वारपत्रेषु मङ्गलाय
कार्यन्ते, शाश्वत्यस्तु अकारिता एव अधस्तिर्यगूर्ध्वलोकावस्थितेषु
जिनभवनेषु वर्तन्ते. इति । न हि लोकत्रयेऽपि तत्स्थानमस्ति
यत्र पारमेश्वरीभिः प्रतिमाभिः पवित्रितमिति । जिनप्रतिमानां च
वीतरागस्वरूपाध्यारोपेण पूजादिविधिरुचित इति । जिनभवनक्षेत्रे
स्वधनवपनं यथा--शल्यादिरहितभूमौ स्वयंसिद्धस्योपलकाष्ठादि-

(१) उपकाराभावेऽपि पुज्जानां पूजकस्योपकारः ।

मन्तादिस्मरणज्वलनादिसेवने यथा तथेहार्पि ॥ १ ॥

दलस्य ग्रहणेन सूत्रकारादिभृतकानतिसन्धानेन भृत्यानामधिक-
 मूल्यवितरणेन षड्जीवनिकायरचायतनापूर्वकं जिनभवनस्य विधा-
 पनम्, सति विभवे भरतादिवद् रत्नशिलाभिर्बद्धचामीकरकुट्टिमस्य
 मणिमयस्तम्भसोपानश्च रत्नमयतोरणशतालङ्कारकृतस्य विशाल-
 शालाजलानकस्य शालभञ्जिकाभङ्गिभूषितस्तम्भादिप्रदेशस्य दृष्ट्य-
 मानकर्पूरकस्तूरिकागुरुप्रभृतिधूपसमुच्छलद्भ्रमपटलजातजलदश-
 ङ्कानृत्यत्कलकण्ठकुलकोलाहलस्य चतुर्विधाऽऽतोद्यनान्दीनिनाद-
 नादितरोदभीकस्य देवाङ्गप्रभृतिविचित्रवस्त्रोन्नोचखचितमुक्तावचू-
 लालङ्कृतस्य उत्पतन्निपतहायन्मृत्युदत्वात्सिंहादिनादितवत्सुरसमूह-
 महिमानुमोदनप्रमोदमानजनस्य विचित्रचित्रचित्रीयितमकल-
 लोकस्य चामरध्वजच्छत्राद्यलङ्कारविभूषितस्य सूधारोपितविजय-
 वैजयन्तीनिबद्धकिङ्किणीरणत्कारमुखरितदिगन्तस्य कौतुकाक्षिप्त-
 सुरासुरकिन्नरीनिवहाऽहमहमिकाप्रारब्धमङ्गीतस्य गन्धवेगीत-
 ध्वनितिरस्कृततुम्बुरुमहिम्ना निरन्तरतालारसरासकहल्लीमक-
 प्रमुखप्रबन्धनानाभिनयनत्रयकुलाङ्गनाचमत्कारितभव्यलोकस्था--
 ऽभिनीयमाननाटककोटिरमात्तिप्ररमिकजनस्य जिनभवनस्थो-
 त्तुङ्गगिरिशृङ्गेषु जिनानां जन्मटीक्षाज्ञाननिर्वाणस्थानेषु सम्प्रति-
 राजवच्च प्रतिपुरं प्रतिग्रामं पदे पदे विधापनम् ; अमति तु
 विभवे तृणकुट्टादिरूपस्याऽपि ।

यदाह--

यस्तृणमयीमपि कुटीं कुर्याद्दद्यात्तथैकपुष्पमपि ।

भक्त्या परमगुरुभ्यः पुण्योन्मानं कुतस्तस्य ? ॥ १ ॥

किं पुनरुपचितदृढघनशिलासमुह्वातघटितजिनभवनम् ।

ये कारयन्ति शुभमतिविमानिनस्ते महाधन्याः ॥ २ ॥

राजादेश्च विधापयितुः प्रचुरतरभाग्ङागारग्रामनगरमण्डलगोकु-
लादिप्रदानं जिनभवनक्षेत्रे वपनम्, तथा जीर्णशीर्णानां चैत्यानां
समारचनम्, नष्टभ्रष्टानां समुद्धरणं चेति । ननु निरवद्यजिनधर्म-
समाचरणचतुराणां जिनभवनबिम्बपूजादिकरणमनुचितमिव
प्रतिभासते षड्जीवनिकायविराधनाहेतुत्वात्तस्य, भृमीखननदल-
पाटकानयनगर्ताप्ररणिष्टकाचयनजलप्लावनवनस्पतित्रसकायविरा-
धनामन्तरेण न हि तद्भवति । उच्यते । य आरम्भपरियहप्रसक्तः
कुटुम्बपरिपालननिमित्तं धनोपार्जनं करोति, तस्य धनोपार्जनं
विफलं मा भूदिति जिनभवनादौ धनव्ययः श्रेयानिव । न च
धर्मार्थं धनोपार्जनं युक्तम् ।

यतः—

धर्मार्थं यस्य वित्तेहा तस्थानीहा गरीयसी ।

प्रक्षालनादि पङ्कस्य दूरादस्पर्शनं वरम् ॥ १ ॥

इत्युक्तमेव । न च त्वापीकूपतडागादिखननवदशुभोदकं जिनभव-
नादिकरणम्, अपि तु सङ्घसमागमधर्मदेशनाकरणव्रतप्रतिपत्त्यादि-
करणेन शुभोदकमेव । षड्जीवनिकायविराधना च यतनाकारि-
णामगारिणां कृपापरवशत्वेन सूक्ष्मानपि जन्तून् रक्षयताम-
विराधनैव ।

यदाहुः—

१जा जयमाणस्तु भवे विराहणा सुत्तविहितमगस्त ।

सा होइ निज्जरफला अब्भयविसोहिजुत्तस्त ॥ १ ॥

२परमरहस्यमिसीणं समत्तगणिपिडगब्भरिअसाराण ।

परिणामिअं पमाणं निच्छयमवलम्बमाणं ॥ २ ॥

यस्तु निजकुटुम्बार्थमपि नारम्भं करोति प्रतिमाप्रतिपन्नादिः, तस्य
मा भूज्जिनबिम्बादिविधापनमपि ।

यदाहुः—

३देहादनिमित्तं पि हु जे कायवहम्मि इह पयट्टन्ति ।

जिणपूजाकायवहम्मि तेषामपवत्तणं मोहो ॥ १ ॥

इत्यनं प्रसङ्गेन । जिनागमन्त्रे च स्वधनवपनं यथा—जिनागमो
हि कुशास्तजनितमंस्कारविषममुच्छेदनमहामन्त्रायमाणो धर्मा-
धर्मकृत्याकृत्यभक्त्याभक्त्यपेयापेयगम्यागम्यसारासारादिविवेचनहेतुः
संतमसे दीप इव, ममुद्रे हीपमिव, मरी कल्पतरुविव, संसारे
दुरापः । जिनादयोऽप्येतन्प्राप्स्यादेव निश्चीयन्त । यदवोचाम
श्रुतिषु—

यदीयसम्यक्त्वलात् प्रतीमो भवादृशानां परमाप्तभावम् ।

कुवासनापाशविनाशनाय नमोऽस्तु तस्मै तव शासनाय ॥१॥

(१) या यतमानस्य भवेद् विराधना स्तुतिविधिसमयस्य ।

सा भवति निज्जरफलाऽभ्यर्थनाविशोध्युक्तस्य ॥ १ ॥

(२) परमरहस्यस्योष्णीं समस्तगणिपिटकभूतसाराणाम् ।

परिणामितं प्रमाणं निश्चयमवलम्बमानानाम् ॥ २ ॥

(३) देहादनिमित्तमपि खलु ये कायवधे इह प्रवर्तन्ते ।

*जिनपूजाकायवधे तेषामप्रवर्तनं मोहः ॥ १ ॥

जिनागमबहुमानिना च देवगुरुधर्मादयोऽपि बहुमता भवन्ति ।
किं च केवलज्ञानादपि जिनागम एव प्रामाण्येनाऽतिरिच्यते ।

यदाहुः—

'ओहे सुओवउत्तो सुयनाणी जइ हु गिह्णइ असुद्धं ।

तं केवली वि भुञ्जइ अपमाणं सुअं भवे इहरा ॥ १ ॥

एकमपि जिनागमवचनं भविनां भवनाशहेतुः ।

यदाहुः—

एकमपि च जिनवचनाद्यस्मान्निर्वाहकं पदं भवति ।

श्रूयन्ते चानन्ताः सामायिकमात्रपदसिद्धाः ॥ १ ॥ इति ॥

यद्यपि च मिथ्यादृष्टिभ्य आतुरेभ्य इव पथ्यान्नं न रोचते जिन-
वचनम्, तथापि नान्यत् स्वर्गापवर्गमार्गप्रकाशनसमर्थम् ; इति
सम्यग्दृष्टिभिस्तदादरेण अज्ञातव्यम्, यतः कल्याणभाजिन एव
जिनवचनं भावतो भावयन्ति । इतरेषां तु कर्णशूलकारित्वेनामृत-
मपि विषायते । यदि चेदं जिनवचनं नाभविष्यत्, तदा धर्मा-
ऽधर्मव्यवस्थाशून्यं भवान्धकूपे भुवनमपतिष्यत् । यथा च हरी-
तकीं भक्षयेद् विरेककामः इति वचनाद्दरीतकीभक्षणप्रभवविरेक-
लक्षणं प्रत्ययेन सकलस्याऽप्यायुर्वेदस्य प्रामाण्यमवसीयते, तथा
अष्टाङ्गनिमित्तकीवलिकाचन्द्रार्कग्रहचारधातुषादरसरसायनादिभि-
रप्यागमोपदिष्टैर्दृष्टार्थवाक्यानां प्रामाण्यनिश्चयेनाऽदृष्टार्थानामपि

(१) ओषे सुतोपयुक्तः सुतज्ञानी यदि खलु गृह्णात्यशुद्धम् ।

तद् केवल्यपि भुञ्जतेऽप्रमाणं सुतं भवेदितरथा ॥ १ ॥

वाक्यानां पामाण्यं मन्दधीभिर्निश्चितव्यम् । जिनवचनं च
दुःषमाकालवशादुच्छिन्नप्रायमिति मत्वा भगवद्भिर्नागार्जुन-
स्कन्दिलाचार्यप्रभृतिभिः पुस्तकेषु न्यस्तम् । ततो जिनवचनबहु-
मानिना तत् पुस्तकेषु लेखनीयं वस्त्रादिभिरभ्यर्चनीयम् ।

यदाह—

न ते नरा दुर्गतिमाप्नुवन्ति न मूकतां नैव जडस्त्रभावम् ।

न चाश्रुतां बह्विविहीनतां च ये लेखयन्तीह जिनस्य वाक्यम् ॥१॥

लेखयन्ति नरा धन्या ये जिनागमपुस्तकम् ।

ते सर्वं वाङ्मयं ज्ञात्वा सिद्धिं यान्ति न संशयः ॥ २ ॥

जिनागमपाठकानां वस्त्रादिभिरभ्यर्चनं भक्तिपूर्वं संमाननं च ।

यदाह—

पठति पाठयते पठतामसौ वमनभोजनपुस्तकवस्तुभिः ।

प्रतिदिनं कुरुते य उपग्रहं स इह सर्वविदेव भवेन्नरः ॥१॥

लिखितानां च पुस्तकानां संविग्नगीतार्थेभ्यो बहुमानपूर्वकं
व्याख्यानार्थं दानम्, व्याख्यायमानानां च प्रतिदिनं पूजापूर्वकं
श्रवणं चेति । साधनां च जिनवचनानुमारेण सम्यक् चारित्र-
मनुपालयतां दुर्लभं मनुष्यजन्म सफलीकुर्गतां स्वयं तीर्णानां
परं तारयितुमुद्यतानामातीर्थङ्करगणधरेभ्य आ चैतद्दिनदीर्घतर्कैः
सामायिकमंत्रयतेभ्यो यथोचितप्रतिपत्त्या स्वधनेवपनम्, यथा—
रूपकारिणां प्रासुकैषणीयानां, कल्पनीयानां चाशनादीनां,
संगापहारिणां च भेषजादीनां, शोतादिवारणार्थानां च
वस्त्रादीनां, प्रतिलेखनाहेतो रजोहरणादीनां, भोजनादर्थं

पात्राणां, श्रीपग्राहिकाणां च दण्डकादीनां, निवासार्थमाश्रयाणां दानम् । न हि तदस्ति यद्द्रव्यत्रेककालभावापेक्षयाऽनुपकारकं नाम, तत्सर्वस्वस्याऽपि दानम्, साधुधर्मोद्यतस्य स्वपुत्रपुत्रप्रादेरपि समर्पणं च । किं बहुना ? यथा यथा मुनयो निराबाधवृत्त्या स्वयमनुष्ठानमनुतिष्ठन्ति, तथा तथा महता प्रयत्नेन सम्पादनम्, जिनवचनप्रत्यनीकानां च साधुधर्मनिन्दापराणां यथाशक्ति निवारणम् ।

यदाह —

'तद्ध्या सद् सामर्थ्ये आणाभट्टम्नि नो खलु उवेहा ।

अणुकूलगेयरे हि अ अणुसद्वी होइ दायव्वा ॥ १ ॥

तथा रत्नत्रयधारिणीषु साध्वीषु साधुष्विव यथोचिताहारादिदानं स्वधनवपनम् । ननु स्त्रीणां निःसत्त्वतया दुःशीलत्वादिना च मोक्षेऽनुधिकारः, तत्कथमेताभ्यो दानं साधुदानतुल्यम् ? । उच्यते । निःसत्त्वमसिद्धम्, ब्राह्मीप्रभृतीनां साध्वीनां गृहवासपरित्यागेन यतिधर्ममनुतिष्ठन्तीनां महासत्त्वानां नाऽसत्त्वसम्भवः ।

यदाह —

ब्राह्मी सुन्दर्यायां राजीमती चन्दना गणधराऽन्या ।

अपि देवमनुजमहिता विख्याताः शीलसत्त्वाभ्याम् ॥ १ ॥

गार्हस्थ्येऽपि सुसत्त्वा विख्याताः शीलवतीतमा जगति ।

सीतादयः कथं तास्तपसि विशीला विसत्त्वाश्च ? ॥ २ ॥

(१) तस्मात् सति सामर्थ्येऽऽज्ञाभ्रष्टे नो खलूपेक्षा ।

अनुकूलकोतरे हि चानुशिष्टर्भवति दातव्या ॥ १ ॥

(२) क ऊ च, विसत्त्वा विशीलाश्च ।

संत्यज्य राज्यलक्ष्मीं पतिपुत्रभ्रातृबन्धुसम्बन्धम् ।

पारिव्राज्यवहायाः किमसत्त्वं सत्यभामादेः ? ॥ ३ ॥

ननु महापापेन मिथ्यात्वसहायेन स्त्रीत्वमर्ज्यते; न हि सम्यग्दृष्टिः स्त्रीत्वं कदाचिद् बध्नाति इति कथं स्त्रीशरीरवर्तिन आत्मनो मुक्तिः स्यात् ? । मैवं वोचः, सम्यक्प्रतिपत्तिकाल एवाऽन्तःकोटी-कोटिस्थितिकानां सर्वकर्मणां भावेन मिथ्यात्वमोहनीयादीनां क्षयादिसम्भवान्मिथ्यात्वसहितपापकर्मसम्भवत्वमकारणम्, मोक्ष-कारणवैकल्यं तु तासु वक्तुमुचितम् । तच्च नास्ति ।

यतः—

जानीते जिनवचनं श्रद्धते चरति चाऽऽर्यिका शबलम् ।

नाऽस्यास्यसम्भवोऽस्यां नादृष्टविरोधगतिरस्ति ॥१॥ इति ॥

तस्मिन्नेतन्मुक्तिसाधनधनासु साध्वीषु साधुवद् धनवपनमुचित-मिति । एतच्चाधिकं यत् साध्वीनां दुःश्लेभ्यो नास्तिकेभ्यो गोपनम्, स्वगृहप्रत्यासत्तौ च समन्ततो गुप्ताया गुप्तदाराया वसतेर्दानम्, स्वस्त्रीभिश्च तासां परिचर्याविधापनम्, स्वपुत्रिकाणां च तस्मिन्निधौ धारणम्, व्रतोद्यतानां स्वपुत्रादीनां प्रत्यर्पणं च, तथा विस्मृतकरणीयानां तत्स्मारणम्, अन्यायप्रवृत्तिसम्भवे तन्निवारणम्, सकृदन्यायप्रवृत्तौ शिक्षणम्, पुनः पुनः प्रवृत्तौ निष्ठुरभाषणादिना ताडनम्, उचितेन वस्तुनोपचारणं चेति । श्रावकेषु स्वधनवपनं यथा—साधर्मिकाः खलु श्रावकस्य श्रावकाः,

... ..	6	12
... ..	3	12
... ..	1	14
... ..	4	6
... ..	6	14
... ..	0	10
... ..	5	0
... ..	10	0
... ..	1	14
... ..	4	6
... ..	3	2
... ..	1	0
... ..	1	8
... ..	12	8
... ..	1	0
... ..	1	0
... ..	3	12
... ..	2	8
... ..	1	4
... ..	19	6
... ..	1	4
... ..	2	8
... ..	3	0
... ..	1	4
... ..	12	0
... ..	3	12
... ..	3	12
... ..	5	0
... ..	1	0
... ..	2	8
... ..	1	4
... ..	9	6
... ..	1	14
... ..	11	14
... ..	6	4
... ..	7	8
... ..	23	12
... ..	1	14
... ..	1	14
... ..	3	2
... ..	6	14
... ..	6	0
... ..	0	10
... ..	3	12
... ..	6	14
... ..	5	10
... ..	3	12
... ..	4	6
... ..	3	12
... ..	1	14
... ..	2	8

Tibetan Series.

Baudhyastotrasangraha, Vol. I (Tib. & Sans.)	2	0
A Lower Ladakhi version of Kesarsaga, Fasc. 1-4 @ 1/- each	4	0
Nyayabindu of Dharmakirti, Fasc. 1	1	0
Pag-Sam S'hi Tif, Fasc. 1-4 @ 1/- each	4	0
Rtogs brjod dpag hkhri S'if (Tib. & Sans. Avadāna Kalpalatā) Vol. I, Fasc. 1-7 ; Vol. II. Fasc. 1-6 @ 1/- each	13	0
Sher-Phyin, Vol. I, Fasc. 1-5 ; Vol. II, Fasc. 1,3 ; Vol. III, Fasc. 1-6, @ 1/ each	14	0

Arabic and Persian Series.

'Ālamgīrnāmah, with Index, (Text) Fasc. 1-13 @ /10/ each	8	2
Al-Muqaddasi (English) Vol. I, Fasc. 1-3 @ 1/- each	3	0
Āin-i-Akbarī, Fasc. 1-22 @ 1/8/ each	33	0
Ditto (English) Vol. I, Fasc. 1-7, Vol. II, Fasc. 1-5, Vol. III, Ditto Index to Vol. 2. Fasc. 1-5, @ 2/- each	36	0
Akbarnāmah, with Index, Fasc. 1-37 @ 1/8/ each	37	0

Asiatic Society of Bengal, Fasc. 1-3 @ 1/ each	6
Dictionary of Arabic Technical Terms, and Appendix, Fasc. 1-31 @ 1/8/ each	1
Farhang-i-Rashidi, Fasc. 1-14 @ 1/8/ each	1
Fihrist-i-Tajir, or, Tusi's list of Shy'ah Books, Fasc. 1-4 @ 1/- each	1
Futuh-ush-Sham of Waqidi, Fasc. 1-9 @ 1/10/ each	5
Ditto of Azadi, Fasc. 1-4 @ 1/10/ each	2
History of Gujarat	1
Haft Asmān, History of the Persian Masnawi, Fasc. 1 @ 1/12/ each	6
History of the Caliphs, (English) Fasc. 1-6 @ 1/4/ each	7
Iqbāl-nāmah-i-Jahāngiri, Fasc. 1-3 @ 1/10/ each	1
Iṣṣbah, with Supplement, 51 Fasc. @ 1/- each	51
Ma'āsir-i' Alangiri, Fasc. 1-6 @ 1/10/ each	3
Ma'āsir-ul-Umarā, Vol. I, Fasc. 1-9, Vol. II, Fasc. 1-9; Vol. III, 1-10;	
Index to Vol. I, Fasc. 10-11; Index to Vol. II, Fasc. 10-12;	
Index to Vol. III, Fasc. 11-12 @ 1/ each	35
Maasiri Rabinsi, Part 1, Fasc. 1.	2
Maghāzi of Wāqidi, Fasc. 1-5 @ 1/10/ each	3
Muntakhabat-Tawārikh, Fasc. 1-15 @ 1/10/ each	9
Ditto (English) Vol. I, Fasc. 1-7; Vol. II, Fasc.	
1-5 and 3 Indexes; Vol. III, Fasc. 1 @ 1/ each	16
Muntakhabat-I-Ṭabāb, Fasc. 1-19 @ 1/10/ each	11
Nukhbatu-l-Fikr, Fasc. 1 @ 1/10/	0
Nigāmī's Khiradnāmah-i-Iskandari, Fasc. 1-2 @ 1/12/ each	1
Qawānīn 's-Sayyad of Khuda Yar Khan 'Abbasi, edited in the original	
Persian with English notes by Lieut. Col. D. C. Phillott	5
Riyāz-us-Salātin, Fasc. 1-5 @ 1/10/ each	3
Ditto (English) Fasc. 1-5 @ 1/	5
Tabaqāt-i-Nāṣiri, (English), Fasc. 1-14 @ 1/- each	14
Ditto Index	1
Tārīkh-i-Firuz Shāhi of Ziyāu-d-dīn Barni Fasc. 1-7 @ 1/10/ each	4
Tārīkh-i-Firuzshāhi, of Shams-i-Sirāi Aif, Fasc. 1-6 @ 1/10/ each	3
Ten Ancient Arabic Poems, Fasc. 1-2 @ 1/8/ each	3
Tuzuk-i-Jahāngiri, (Eng) Fasc. 1 @ 1/	1
Wis-o-Rāmin, Fasc. 1-5 @ 1/10/ each	3
Zafar-nāmah, Vol. I, Fasc. 1-9, Vol. II, Fasc. 1-8 @ 1/10/ each	10

ASIATIC SOCIETY'S PUBLICATIONS.

1. ASIATIC RESEARCHES. Vols. XIX and XX @ 10/ each ... 20
2. PROCEEDINGS of the Asiatic Society from 1870 to 1904 @ 8/ per No.
3. JOURNAL of the Asiatic Society for 1870 (8), 1871 (7), 1872 (8), 1873 (8), 1874 (8), 1875 (7), 1876 (7), 1877 (8), 1878 (8), 1879 (7), 1880 (8), 1881 (7), 1882 (6), 1883 (5), 1884 (6), 1885 (6), 1886 (8), 1887 (7), 1888 (7), 1889 (10), 1890 (11), 1891 (7), 1892 (8), 1893 (11), 1894 (8), 1895 (7), 1896 (8), 1897 (8), 1898 (8), 1899 (8), 1900 (7), 1901 (7), 1902 (9), 1903 (8), 1904 (16), @ 1/8 per No. to Members and @ 2/ per No. to Non-Members
- N. B.—The figures enclosed in brackets give the number of Nos. in each Volume.
4. Journal and Proceedings, N. S., 1905, to date, (Nos. 1-4 of 1905 are out of stock), @ 1-8 per No. to Members and Ra. 2 per No. to Non-Members.
5. Materials for Flora of the Malayan Peninsula, by Sir Geo. King, and J. S. Gamble (Extra No. J. A. S. B. Vol. 14, & fasc. 1) ... 4
 Do Do (Extra No. J. A. S. B. Vol. 14 & Fasc. 2.) ... 8
 A Grammar and Dictionary of Kanawari, the Language of Kanawar in the Bashahr state, Punjab, compiled by Pandit Tika Ram Joshi, and edited by H. A. Rose. (Ex. No. Jl. broc. Vol. 5, 1909.) ... 8
 An Introduction to the Maillichi Dialect of the Bihari Language as spoken in North Bihar by Dr G. A. Grierson. Second Edition, Part I, Grammar. (Ex. No. Jl. broc. Vol. 5, 1909.) ... 5
 Sea Fishing (A lecture, by Dr Travis Jenkins). ... 0
6. MEMOIRS, 1905, to date. Price varies from number to number.
 Discount of 25% to Members.
7. Centenary Review of the Researches of the Society from 1784-1883 ... 8
8. Catalogue of the Library of the Asiatic Society, Bengal, Part I, A to E; Part 2, F to M. Part 3, N to R ... 6
9. Moore and Hewitson's Descriptions of New Indian Lepidoptera, Parts I-III, with 8 coloured Plates, 4to. @ 6/ each ... 18
10. Ḥaṣmīraḥab-dāmrta, Parts I & II @ 1/8/ ... 8
11. Persian Translation of Haji Baba of Ispahan, by Haji Shaikh Ahmad-i-Kirmasi, and edited with notes by Major D. C. Phillott. ... 10

समानधार्मिकाणां च सङ्गमोऽपि महते पुण्याय, किं पुनस्तदनु-
रूपा प्रतिपत्तिः ? । सा च स्वपुत्रादिजन्मोत्सवे विवाहेऽन्यस्मिन्नपि
तथाविधे प्रकारे साधर्मिकाणां निमन्त्रणम्, विशिष्टभोजन-
ताम्बूलवस्त्राभरणादिदानम्, आपन्निमग्नानां च स्वधनव्ययेना-
ऽप्यभ्युद्धरणम्, अन्तरायदोषाच्च विभवक्षये पुनः पूर्वभूमिका-
प्रापणम्, धर्मं च विषीदतां तेन तेन प्रकारेण धर्मं स्थैर्यारोपणम्,
प्रमाद्यतां च स्मरणवारणचोदना^१प्रतिचोदनाऽऽदिकरणम्, वाच-
नाप्रच्छना^२परावर्तनाऽनुप्रेक्षाधर्मकथादिषु यथायोग्यं विनियोजनं,
विशिष्टधर्मानुष्ठानकरणार्थं च साधारणपोषधशालादेः करण-
मिति । आविकासु धनवपनं आवकवदन्यूनातिरिक्तमुन्नेतव्यम् ।
तत्र ज्ञानदर्शनचारित्र्यवत्यः शीलसन्तोषप्रधानाः सधवा विधवा वा
जिनशासनानुरक्तमनसः साधर्मिकत्वेन माननीयाः । ननु स्त्रीणां
कुतः शीलशालित्वम् ?, कुतो वा रत्नत्रययुक्तत्वम् ? । स्त्रियो हि नाम
लोके लोकोत्तरे चाऽनुभवाच्च दोषभाजनत्वेन प्रसिद्धाः । एताः खल्व-
भूमिजा विषकन्दल्यः, अनभ्रसम्भवा वज्राशनयः, असंज्ञका व्याधयः,
अकारणो मृत्युः, अकन्दरा व्याघ्रः, प्रत्यक्षा राक्षस्यः ; असत्यवच-
नस्य, साहसस्य, बभ्रुस्नेहविघातस्य, सन्तापहेतुत्वस्य, निर्विवेकत्वस्य
च परमं कारणमिति दूरतः परिहार्याः, तत्कथं दानसंमानवाक्सत्य-
विधानं तासु युक्तियुक्तम् ? । उच्यते । अनेकान्त एषः, यत् स्त्रीणां
दोषबहुलत्वमुच्यते, पुरुषेष्वपि हि समानमेतत् । तेऽपि क्रूराशया
दोषबहुला नास्तिकाः कतघ्नाः. स्वामिन्द्रोहिणो देवगुरुवञ्चकाश्च

दृश्यन्ते । तद्दर्शनेन च महापुरुषाणामवज्ञा कर्तुं न युज्यते, एवं स्त्रीणामपि । यद्यपि कासाञ्चिद्दोषबहुलत्वमुपलभ्यते, तथापि कासाञ्चिद् गुणबहुलत्वमप्यस्ति । तीर्थकरादिजनन्यो हि स्त्रीत्वेऽपि तत्तद्गुणगरिमयोगितया सुरेन्द्रैरपि पूज्यन्ते, मुनिभिरपि स्तूयन्ते ।

लौकिका अप्याहुः—

निरतिशयं गरिमाणं तेन युवत्या वदन्ति विद्वान्मः ।

तं कमपि वहति गर्भे जगतामपि यो गुरुर्भवति ॥१॥ इति ॥

काश्चन स्वर्गोत्पन्नावाद्गिन् जलमिव, विषधरं रज्जुमिव, मरितं स्थलमिव, विषममृतमिव कुर्वन्ति । चतुर्वर्णं च मङ्गे चतुर्थमङ्गं गृहमेधिस्रियोऽपि । सुलमाप्रभृतयो हि आविकास्तीर्थकरैरपि प्रशस्यगुणाः, सुरेन्द्रैरपि स्वर्गभूमिषु पुनः पुनर्बहुमतचारित्र्याः प्रबलमिथ्यात्वैरप्यस्त्रीभ्यमस्यक्तमस्पदः, काश्चिच्चरमदेहाः, काश्चिद्द्विभवान्तरितमोक्षगमनाः शास्त्रेषु श्रूयन्ते । तदासां जननीनामिव भगिनीनामिव स्वपुत्रीणामिव वात्सल्यं युक्तियुक्तमेवोत्पश्यामः । दुष्प्रमहयान्निणी नागिलाख्या व्रतिव्रतिनी आवकवदपश्चिमा यथा यथा आविकाः पापवद्वनितानिदर्शनेन दूष्यन्ते ? । अस्मद्दृश्या न पारहरणीयाः, वात्सल्यं ज्ञासां करणीयमित्यलं प्रसङ्गम् । न केवलमसत्चेत्रां धनं वपन् महाआवक उच्यते, किन्त्वतिदीनेष्वपि निःस्वान्धधिरपङ्कुरोगार्तप्रभृतिषु कृपया केवलया धनं वपन्, न तु भक्त्या । भक्तिपूर्वकं हि सप्तचेत्रां यथोचितं दानम् । अतिदीनेषु त्वविचारितपात्रापात्रमविसृष्टकल्पनीया-ऽकल्पनीयप्रकारं केवलयेव करुणया स्वधनस्य वपनं न्याय्यम् ।

भगवन्तोऽपि हि निष्क्रमणकालेऽनपेक्षितपात्रापात्रविभागं करु-
णया सांवलरिकदानं दत्तवन्त इति । तदेवं भक्त्या समक्षेत्रां
दीनेषु चातिदयया धनं वपन् महाश्रावक उच्यते । ननु श्रावक
इत्युच्यताम्, महाश्रावक इति तु महत्त्वविशेषणं किमर्थमुच्यते ? ।
श्रावकत्वमविरतानामेकाद्यणुव्रतधारिणां च शृणोतीति व्युत्पत्त्यो-
च्यते ; यदाह—

‘सम्पत्तदंसणाई पइदियहं जइजणा सुणेइ य ।

सामायारिं परमं जो खलु तं सावयं विन्ति ॥ १ ॥

श्रद्धालुतां श्राति पदार्थचिन्तनाद्

धनानि पात्रेषु वपत्यनारतम् ।

किरत्यपुण्यानि सुसाधुसेवना-

दद्यापि तं श्रावकमाहुरञ्जसा ॥ २ ॥

इति निरुक्ताच्च श्रावकत्वं सामान्यस्यापि प्रसिद्धम् ; विवक्षितसु
निरतिचारसकलव्रतधारी समक्षेत्रौलक्षणे क्षेत्रे धनवपनादर्शन-
प्रभावकतां परमां दधानो दीनेषु चात्यन्तकृपापरो महाश्रावक-
शब्देनोच्यते इत्यदोषः ॥ १२० ॥

समक्षेत्रां धनवपनं व्यतिरेकद्वारेण समर्थयते—

यः सद्वाह्यमनित्यं च क्षेत्रेषु न धनं वपेत् ।

कथं वराकश्चारित्रं दुश्चरं स समाचरेत् ? ॥ १२१ ॥

(१) संप्राप्तदर्शनादिः प्रतिदिवसं यतिजनात् श्रेयोति च ।

साभाचारी परमां यः खलु तं श्रावकं ब्रूते ॥ १ ॥

सदिति विद्यमानमसतो हि धनस्य कथं दानं भवेत् ? सदपि बाह्यं शरीराद्बहिर्भूतं आन्तरस्य तु कस्यचिद्दानं न शक्यं कर्तुं, बाह्यमपि यदि नित्यमाकालस्थायि भवेत् तदा न दीयेताऽपि, इदं त्वनित्यं चौरजलज्वलनदायादपार्थिवादिहरणीयं प्रयत्न-गोपितमपि पुण्यक्षयेऽवश्यं विनश्यति ; यदस्मद्गुरवः—

‘अथं चौरा विलुंपंति उहालंति य दाइया ।

राया वा संवरावेइ बला मोडीइ कत्यइ ॥ १ ॥

जलणो वा विणासेइ पाणियं वा पलावण ।

अवहारेण निर्गच्छे वसणोपहयस्स वा ॥ २ ॥

भूमीसंगोवियं चैव हरन्ति वन्तरा सुरा ।

उत्थिक्त्ता जाइ मव्वं पि मरन्तो वा परं भवं ॥ ३ ॥

अनित्यमपि स्वधनं किञ्चित्कर्मं शक्यते, न हि बहुतेलम-स्तीति पर्वता अभ्यज्यन्त इत्युक्तम् क्षेत्रेष्विति, क्षेत्राणि श्रेष्ठं धनं शतमहस्रलक्षकोटिगुणं भवति । एवंविधायामपि सामग्रां यः स्वधनं न वपत् स वराकः निःसत्त्वचारित्रं महासत्त्वमेवनीयमतएव दुश्चरं कथं समाचरेत् ? ; धनमात्रलुब्धो निःसत्त्वः कथं सर्वमङ्ग-त्यागरूपं चारित्रं विदधीत ? अनाराधितचारित्रश्च कथं महतिं

(१) अर्थं चौरा विलुम्पन्ति, उहालयन्ति च दायादाः ।

राजा वा संवारयति बलात् सृज्यते कर्त्वापि ॥ १ ॥

ज्वलनो वा विनाशयति पानीयं वा प्रावयति ।

अपहारेण निर्गच्छेत व्यसतोपहतस्य वा ॥ २ ॥

भूमिसंगोपितमेव हरन्ति व्यन्तराः सुराः ।

• उत्थिक्त्वा याति सर्वमपि स्वयंभासो वा परं भवम् ॥ ३ ॥

प्राप्नुयात् ?, सर्वविरतिप्रतिपत्तिकलशारोपणफलो हि श्रावक-
धर्मप्रासाद इति ॥ १२१ ॥

इदानीं महाश्रावकस्य दिनचर्यामाह—

ब्राह्मे मुहूर्त्त उच्छिष्टेत् परमेष्ठिस्तुतिं पठन् ।

किंधर्मा किंकुलश्चास्मि किं व्रतोऽस्मीति च स्मरन् ॥ १२२ ॥

पञ्चदशमुहूर्त्ता रजनी, तस्यां चतुर्दशो मुहूर्त्तो ब्राह्मस्तस्मिन्नृत्ति-
हेत् निद्रां जह्यात् ; परमे तिष्ठन्तीति परमेष्ठिनः पञ्चार्हदादय-
स्तेषां स्तुतिं नमो अरिहन्ताणमित्यादिरूपामात्यन्तिकतद्बहुमान-
कार्थ्यभूतां परममङ्गलार्थं वा पठन्नव्यक्तवर्णाभिति शेषः ।

यदाह —

'परमेष्ठिचिन्तनं माणमस्मि सेज्जागण कायव्वं ।

सुत्ता विणयपविच्ची निवारिया होइ एवं तु ॥ १ ॥

अन्ये त्वविशेषैव नमस्कारपाठमाहुर्न सा काचिद्वस्था
यस्यां पञ्चनमस्कारस्यानधिकार इति मन्वानाः । न केवलं पठन्,
को धर्मो यस्याऽसौ किंधर्मा, किंकुलं यस्याऽसौ किंकुलः, किं व्रतं
यस्याऽसौ किं व्रतोऽस्मीत्यहमिति च स्मरन्निदं भावतः स्मरणम् ।
उपलक्षणत्वात्के शुरवो ममेति द्रव्यतः, कुत्र ग्रामे नगरादौ वा
वसामीति ज्ञेयतः, कः कालः प्रभातादिरिति कालतश्चेत्यादि
स्मरन्, धर्मस्य जैनादेः, कुलस्येच्छाकादेः, व्रतानामणुव्रतादीनां
स्मरणे तद्विरुद्धपरिहारस्येषत्करत्वात् ॥ १२२ ॥

(१) परमेष्ठिचिन्तनं मानसे शय्यागतेन कर्तव्यम् ।

सुप्ता विनयप्रवृत्तिर्निवारिता भवति एवं तु ॥ १ ॥

ततः—

शुचिः पुष्पामिषस्तोत्रैर्देवमभ्यर्च्य वैश्वमनि ।

प्रत्याख्यानं यथाशक्ति कृत्वा देवगृहं व्रजेत् ॥१२४॥

शुचिरिति मलोत्सर्गदन्तधावनजिह्वालेखनमुखप्रक्षालनगण्डूष-
करणस्नानादिना शुचिः सन्नित्यमुवादपरं लोकमिद्धो ह्ययमर्थ
इति नोपदेगपरम्, अप्राप्ते हि शास्त्रमर्थवत् । न हि मलिनः
स्नायात्, बुभुक्षितोऽश्रीयादित्यत्र शास्त्रमुपयुज्यते । अप्राप्ते
त्वामृषिके मार्गे नैसर्गिकमोहान्धतमसविलुप्तानोकस्य लोकस्य
शास्त्रमेव परमं चक्षुरित्येवमुत्तरताऽप्यप्राप्ते विषये उपदेशः
सफल इति चिन्तनीयम् । न च सावद्यारभेषु शास्त्राणां वाच-
निक्यऽप्यनुमोदना युक्ता । यदाहः—

'मावज्जणवजाणं वयणाणं जो न जानाए विसेमं ।

वुत्तं पि तस्म न खमं किमङ्ग ! पुण देसणं काउं ॥ १ ॥

इति शुचित्वमनूय पुष्पामिषस्तोत्रैरित्याद्युपदिशति—

वैश्वमनि गृहे देवं मङ्गलचैत्यरूपं भगवन्तमर्हन्तमभ्यर्च्य पूज-
यित्वा, पूजाप्रकारानाह—पुष्पामिषस्तोत्रैरिति, पुष्पाणि कुसु-
मानि पुष्पग्रहणं सर्वेषां सुगन्धिद्रव्याणां विलेपगन्धपगन्धवासवस्ना-
भरणादीनामुपलक्षणम् । आमिषं भक्ष्यं पेयं च, तच्च पक्वान्फलऽ-
क्षतदीपजलघृतपूर्णपात्रादिरूपं, स्तोत्रं शकस्तवादिमद्भूतगुणात्की-
र्तनरूपं, ततः प्रत्याख्यानं नमस्कारमहिताद्यङ्कारूपं सङ्केतरूपं च

(१) मावद्यानवद्यानां ववनानां यो न जानाति विशेषम् ।

उक्तमपि तस्म न खमं किमङ्ग ! पुनर्देशनां कर्तुम् ॥

ग्रन्थिसहितादि कृत्वा यथाशक्तीति शक्त्यनतिक्रमेण, शक्तितस्या-
गतपत्नी इति सुप्रभिद्धमेव, देवगृहं भक्तिचैत्यरूपं व्रजेद्गच्छेत् ।
अत्र च स्नानविलेपनवर्णकविशिष्टवस्त्राभरणालङ्कारशस्त्रपरिशुद्ध-
विशिष्टवाहनाधिरोहणप्रभृतीनां स्वतः सिद्धानां नोपदेशः ।
अप्राप्ते शास्त्रमर्थवदित्युक्तमेव देवगृहव्रजनविधिः पुनरयम्-यदि
राजा भवति तदा “सव्वाए इड्डीए सव्वाए दित्तीए सव्वाए
जुईए सव्वबलेणं सव्वपोरिसिणं” इत्यादिवचनात्प्रभावानामित्तं
महद्गर्हा याति ।

अथ सामान्यविभवस्तदा श्रीद्वयपरिहारेण लोकोपहासं
परिहरन् व्रजति ॥ १२३ ॥

ततः —

प्रविश्य विधिना तत्र त्रिः प्रदक्षिणयेज्जिनम् ।

पुष्पादिभिस्तमभ्यर्च्य स्तवनैरुत्तमैः स्तुयात् ॥ १२४ ॥

तत्र देवगृहे विधिना विधिपूर्वकं प्रविश्य त्रिस्त्रीन् वारान्
प्रदक्षिणयेत् प्रदक्षिणीकुर्यात् ; जिनमर्हद्गृहारकम्, प्रवेशविधिश्चा-
यम्-पुष्पताम्बूलादिसचित्तद्रव्याणां क्षुरिकापादुकाद्यचित्तद्रव्याणां
च परिहारेण कृतोत्तरासङ्गो जिनविम्बदर्शनेऽञ्जलिबन्धं शिर-
स्यारोपयन् मनसश्च तत्परतां कुर्वन्निति पञ्चविधाभिगमेन नैषे-
धिकीपूर्वं प्रविशति ।

यदाह—^१सचित्ताणं द्रव्याणं वि उसरणयाए, अचित्ताणं द्रव्याणं वि उसरणयाए, एगल्लसाडिएणं उत्तरासङ्गकरणेणं चक्खु-
फासे अञ्जलिपग्गहेणं मणसो एगत्तीभावकरणेणंति ।

यसु राजादिः चैत्यभवनं प्रविशति स तत्कालं राजचिह्नानि परिहरति ।

यदाह—

^१अवहट्टु रायकउआइं पञ्च वररायकउआरूवाइं ।

खग्गं क्तोवाणह मउडं तह चामराओ य ॥ १ ॥

पुष्पादिभिरिति पुष्पग्रहणं मध्यग्रहणे आद्यन्तयोरपि ग्रहण-
मिति न्यायप्रदर्शनार्थम्, तथाहि— नित्यं विशेषतश्च पर्वणि स्नात-
पूर्वकं पूजाकरणमिति स्नातकाले प्रथमं सुगन्धिश्चीखण्डेन जिन-
बिम्बस्य तिलककरणम् ।

ततः—

मीनकुरङ्गमदागुरुमारं सारसुगन्धिनिशाकरतारम् ।

तारमिलन्मलयोत्यविकारं लोकगुरोर्दह धूपसुदारम् ॥ १ ॥

इति वचनाद्भूपोत्क्षेपणम्, ततः सर्वौषध्यादिद्रव्याणां जल-
पूर्णकलसे क्षेपणं, पश्चात् कुसुमाञ्जलिक्षेपपूर्वकं सर्वौषधिकपूर्-
कुङ्कुमश्चीखण्डागुरुप्रभृतिभिर्जलमिश्रैर्घृतदुग्धप्रभृतिभिश्च स्नात-

(१) सचित्तानां द्रव्याणामपि अवसरणतया, अचित्तानां द्रव्याणामपि अव-
सरणतया, एकशाटकेनोत्तरासङ्गकरणेन, च नुसग्गे अञ्जलिप्रग्रहेण मनस एकत्वा-
भावकरणेनेति ।

(२) अपहृत्य राजककुदानि पञ्च वरराजककुदरूपाणि ।

खङ्गः खलसुपानद् सुकुटं तथा चामराणि च ॥

करणम्, ततः सुरभिणा मलयजरसादिना विलेपनविधानम्, ततः सुगन्धिजाति-चम्पक-शतपत्र-विचकिल-कमलादिमालाभिर्भगवतोऽभ्यर्चनम्, रत्नसुवर्णमुक्ताभरणादिभिरलङ्करणम्, वस्त्रादिभिः परिधापनम्, पुरतश्च सिद्धार्थकशालितण्डुलादिभिरष्टमाङ्गलिकालेखनम्, तत्पुरतश्च बलिमङ्गलदीपदधिष्टतादीनां ढौकनम्, भगवतश्च भालस्थले गोरोचनया तिलककरणम्, तत आरात्रिका-व्युत्तारणम् ।

यदाह —

‘गन्धवरध्रुवसञ्चोसहीहि उग्रगाइएहिं चित्तेहिं ।

सुरहिविलेवणवरकुसुमदामबलिदीवएहिं च ॥ १ ॥

सिद्धल्ययदहिअकवयगोरोअणमाइएहिं जहलाभं ।

कञ्चणमौत्तिकरयणाइदामएहिं च विविहेहिं ॥ २ ॥

पवरेहिं साहणेहिं पायं भावो वि जायए पवरो ।

न य अन्नो उवओगो एएसि सिया ण लट्ठयरो ॥ ३ ॥ त्ति ।

एवं भगवन्तमभ्यर्च्य पूजयित्वा ऐर्यापथिकीप्रतिक्रमणपूर्वकं शक्रस्तवादिभिर्दण्डकैश्चैत्यवन्दनं कृत्वा स्तवनैः स्तोत्रैरुत्तमैरुत्तम-

(१) गन्धवरध्रुवसञ्चोपधीभिरुदकादिकैश्चित्तैः ।

सुरभिधिलेपनवरकुसुमदामबलिदीपकैश्च ॥ १ ॥

सिद्धार्थक-दध्यक्षत-गोरोचनादिकैर्यथालाभम् ।

काञ्चनमौत्तिकरत्नादिदामभिश्च विविधैः ॥ २ ॥

प्रवरैः साधनैः प्रायो भावोऽपि जायते प्रवरः ।

न चान्य उपसोग एतेषां स्याद् मनोहरतरः ॥ ३ ॥ इति ।

कविरचितैः स्तूयाद् गुणोत्कीर्तनं कुर्यात् । स्तोत्राणां चोत्तमत्व-
मिदमुक्तम्—

यथा—

पिण्डक्रियागुणगतैर्गम्भीरैर्विविधवर्णसंयुक्तैः ।

आशयविशुद्धिजनकैः संवेगपरायणैः पुण्यैः ॥ १ ॥

पापनिवेदनगर्भैः प्रणिधानपुरस्सरैर्विचित्रार्थैः ।

अस्खलितादिगुणयुतैः स्तोत्रैश्च महामतिग्रथितैः ॥२॥ इति ।

न पुनरेवंविधैः—

एकं ध्याननिमीलनान्मुकुलितं चतुर्द्वितीयं पुनः

पार्वत्या विपुले नितम्बफलके शृङ्गारभारालसम् ।

अन्यदूरविक्रष्टचापमदनक्रोधानलोद्दीपितं

शशोभिन्नरसं समाधिसमये नेत्रत्रयं पातु वः ॥ १ ॥

तथा—

धन्या केयं स्थिता ते शिरसि शशिकला किं नु नामैतदस्या

नामैवास्यास्तदेतत्परिचितमपि ते विस्मृतं कस्य हेतोः ।

नारीं पृच्छामि नेन्दुं कथयतु विजया न प्रमाणं यदीन्दु-

दंभ्या निङ्गोतुमिच्छोरिति सुरसरितं शाब्दमव्याद्विभोर्वः ॥ १ ॥

तथा—

'पनमत पनयप्यकुपितगोलीचलणगालगपडिबिंबं ।

तससु नखतप्पनेसुं एकातसतनुथलं लुहं ॥ १ ॥

(१) प्रणमत प्रणयप्यकुपितगौरोचरणाद्यलग्नप्रतिबिम्बम् ।

दयसु नखदर्पणेषु एकादशतनुधरं रुद्रम् ॥ १ ॥

तथा—

एतत्किं शिरसि स्थितं मम पितुः खण्डं सुधादीधिते-

र्लालाटं किमिदं विलोचनमिदं हस्तेऽस्य किं पन्नगः ।

इत्थं क्रौञ्चरिपोः क्रमादुपगते दिग्वामसः शूलिनः

प्रश्ने वामकरोपरोधसुभगं देव्याः स्मितं पातु वः ॥ १ ॥

तथा—

उत्तिष्ठन्त्या रतान्ते भरसुरगपतौ पाणिनेकेन कृत्वा

धृत्वा चान्येन वासो विगलितकवरीभारमंसं वहन्त्याः ।

भूयस्तत्कालकान्तिद्विगुणितसुरतप्रीतिना शौरिणा वः

गय्यामालिङ्ग्य नीतं वपुरलसलसद्वाहु लक्ष्म्याः पुनातु ॥ १ ॥

'अनेन च सम्पूर्णां वन्दनाविधिरूपलक्षितः ।

यथा—

तिन्नि निसीहिय तिन्नि य पयाहिणा तिन्नि चैव य पणामा ।

तिविहा पूआ य तहा अबत्यतियभावनं चैव ॥ १ ॥

तिदिमिनिरकवणविरई भूमीइ पमज्जणं च तिकवुत्ती ।

वस्साइतियं सुहातियं च तिविहं च पणिहाणं ॥ २ ॥

पुष्फामिसयुइभेअः तिविहा पूआ अबत्यतियग तु ।

(१) च एतेन ।

(२) तिस्रो नैषेविक्यास्तस्त्रय प्रदक्षिणास्तय एव च पणामाः ।

तिविधा पूजा च तथाऽवस्थातिकभावनं चैव ॥ १ ॥

तिदिग्निरौक्षणविरतिभूमौ प्रसार्जनं च तिकत्वः ।

वर्णादितिकं सुहातिकं च तिविधं च पणिधानम् ॥ २ ॥

पुष्पामिषस्तुतिभेदास्त्रिविधापूजाऽवस्थातिककं तु ।

१ छउमत्य-केवलित्तं सिद्धत्तं भुवणनाहस्य ॥ ३ ॥
 वस्त्राद्वितियं तु पुणो वस्त्रत्यालम्बणस्वरूपं तु ।
 मणवयणकायजणिअं तिविहं पणिहाणमवि होइ ॥ ४ ॥
 तथा —

१ पंचंगो पणिवाओ थयपाटो होइ जोगमुद्दाए ।
 वन्दन जिणमुद्दाए पणिहाणं मुत्तसुत्तीए ॥ १ ॥
 दो जाणू दोन्नि करा पंचमयं होइ उत्तिमंगं तु ।
 समं संपणिवाओ नेओ पंचंगपणिवाओ ॥ २ ॥
 असोसंतरिअंगुलिकोसागारेहिं दोहिं हत्येहिं ।
 पिट्टोवरिकोप्परसंठिएहिं तह जोगमुद्दत्ति ॥ ३ ॥
 चत्तारि अंगुलाइं पुरओ जणाइं जत्य पच्छिमओ ॥
 पायाणं उस्सग्गो एसा ३ पुण होइ जिणमुद्दा ॥ ४ ॥

- (१) कदास्थ-केवलित्वं सिद्धत्वं भुवननाथस्य ॥ ३ ॥
 वर्णाद्वितिकं तु पुनर्वर्णार्थालम्बनस्वरूपं तु ।
 मनो-वचन कायजनितं त्रिविधं प्रणिधानमपि भवति ॥ ४ ॥
- (२) पञ्चाङ्गः प्रणिपातः स्तवपाठो भवति योगमुद्रया ।
 वन्दनं जिनमुद्रया प्रणिधानं सुताशुक्त्या ॥ १ ॥
 द्वे जानुनी द्वौ करौ पञ्चमकं भवत्युत्तमाङ्गं तु ।
 सम्यक् संप्रणिपातो ज्ञेयः पञ्चाङ्गप्रणिपातः ॥ २ ॥
 अन्योन्यान्तरिताङ्गुलिकोशागाराभ्यां द्वाभ्यां हस्ताभ्यः स् ।
 उदरोपरिकूर्णरसंस्थिताभ्यां तथा योगमुद्रेति ॥ ३ ॥
 चत्वार्यङ्गुलानि पुरत लनानि यत्र पश्चिमकः ।
 पादयोरुत्तमं एषा पुनर्भवति जिनमुद्रा ॥ ४ ॥
- (३) ख ग ड खलु ।

सुक्तासुक्तीमुद्गा जल्य समा दोवि गविभया हत्या ।

ते पुण णिडालदेसे लगा अन्ने अलग्गत्ति ॥ ५ ॥ इत्यादि ।

ऐर्यापथिकीप्रतिक्रमणपूर्वकं चैत्यवन्दनमित्युक्तम् । तत ऐर्यापथिकीसूत्रं व्याख्यायते-तच्च इच्छामि पडिक्कमिउमित्यादि तस्म मिच्छामि दुक्कडमित्यन्तम्, इच्छामि पडिक्कमिउं इरिया-वहियाए विराहणाए ; इच्छामि अभिलषामि प्रतिक्रमितुं प्रतीपं क्रमितुम्, ईरणमीर्या गमनमित्यर्थः, तत्रधानः पन्था ईर्या-पथः, तत्र भवा ऐर्यापथिकी ; काऽसौ ? विराधना जन्तुबाधा, तस्या ऐर्यापथिक्या विराधनायाः सकाशात् प्रतिक्रमितुमिच्छामीति सम्बन्धः । अस्मिंश्च व्याख्याने ईर्यापथनिमित्ताया एव विराध-नायाः प्रतिक्रमणं स्याद् न तु शयनादेरुत्थितस्य कृतलोचादेर्वा ; तस्मादन्यथा व्याख्यायते—ईर्यापथः साध्वाचारः, यदाह- ईर्यापथो मौनव्यानादिकं भिक्षुव्रतं तत्र भवा ऐर्यापथिकी ; काऽसौ ? विरा-धना साध्वाचारातिक्रमरूपा तस्या इच्छामि प्रतिक्रमितुमिति सम्बन्धः । साध्वाचारातिक्रमश्च प्राणातिपातादिरूपः । तत्र च प्राणातिपातस्यैव गरीयस्त्वम्, शेषाणां तु पापस्थानानामत्रैवान्त-र्भावः, अत एव प्राणातिपातविराधनाया एवोत्तरः प्रपञ्चः । क्व सति विराधना ? गमणागमणे गमनं चागमनं च समाहारहृन्दस्तस्मिन्,

(१) सुक्तासुक्तीमुद्गा यत्र समौ ह्यपि गर्भितौ हस्तौ ।

तौ पुनर्ललाटदेशे लग्नावन्याधलग्नाविति ॥ ५ ॥

(२) क ग उ समा जहिं ।

गमनं प्रयोजने सति बहिर्यानम्. आगमनं प्रयोजनसमाप्ती स्वस्थान
एव गमनम् । गमनागमनेऽपि कथं विराधना ? इत्याह — पाण्डु-
मणे प्राण्याक्रमणे प्राणिनी हीन्द्रियादयस्तेषामाक्रमणं पादेन पीडनं
प्राण्याक्रमणं तत्र ; तथा, बीजक्रमणे बीजाक्रमणे, अनेन बीजानां
जीवत्वमाह ; तथा, हरिअक्रमणे हरिताक्रमणे ; अनेन सकलवन-
स्पतेः, तथा, ओसाउत्तिंगपणगदगमट्टीमकडासंताणासंकमणे, अव-
श्यायो जलविशेषः, इह चावश्यायग्रहणमतिशयतः शेषजलसम्भोग-
परिहरणार्थम्, उत्तिंगा गर्दभाकृतयो जीवाः, ते हि भूमौ विवराणि
कुर्वन्ति, कीटकानगराणि वा उत्तिंगाः ; पनकः पञ्चवर्णोऽस्ति ;
दकमृत्तिका अनुपहतभूमौ चिक्विल्लः ; अथवा, दकशब्देनाकायो
मृद्यते मृत्तिकाशब्देन तु पृथ्वीकाय इति ; मर्कटः कोलिकस्तस्य
सन्तानो जालकम्, ततश्चावश्यायशोत्तिङ्गश्वेत्यादिद्वन्द्वः. तेषां संक्र-
मणमाक्रमणं तस्मिन् । कियन्तो वा भेदेनाख्यातुं शक्यन्ते ? इत्याह-
जि मे जीवा विराहिया ये केचन सर्वथा मया जीवा विराधिता
दुःखे स्थापिताः ; ते च एगिदिया एकं स्पर्शनमात्रमिन्द्रियं येषां ते
एकेन्द्रियाः पृथिव्यप्तेजोवायुवनस्पतिलक्षणाः ; वेददिया द्वे स्पर्शन-
रसने इन्द्रिये येषां ते हीन्द्रियाः कर्म्यादयः ; तेददिया त्रीणि स्पर्श-
नरसनघ्राणानि इन्द्रियाणि येषां ते त्रीन्द्रियाः पिपीलिकादयः ;
चउरिदिया चत्वारि स्पर्शनरसनघ्राणचक्षुर्लक्षणातीन्द्रियाणि येषां
ते चतुरिन्द्रिया भ्रमरादयः ; पंचिदिया पञ्च श्रोत्रान्तानि इन्द्रि-
याणि येषां ते पञ्चेन्द्रिया मूषकादयः । विराधनाप्रकारमाह
अभिहया अभिमुखा हताशरणेन घट्टिताः, उत्क्षिप्य क्षिप्ता

वा ; वत्तिन्ना वतिताः पुञ्जीकृताः धूलिचिक्वलादिना स्थगिताः ;
 लेसिन्ना श्लेषिताः पिष्टा भूम्यादिषु वा लगिताः ; संघाड्या संघा-
 तिताः अन्योन्यगात्रैरेकत्र लगिताः ; संघट्टिया संघट्टिताः मनाक्
 सृष्टाः ; परिन्नाविन्ना परितापिताः समन्ततः पीडिताः ; किला-
 मिन्ना क्लमिता ग्लानिमापादिता मारणान्तिकं समुद्घातं नीता
 इत्यर्थः ; उद्विन्ना अवद्राविता उक्षासिताः ; ठाणाउ ठाणं संका-
 मिया स्वस्थानात् परस्थानं नीताः ; जीवियाओ ववरोविया जीवि-
 ताद् व्यपरोपिता मारिता इत्यर्थः ; तस्स तस्य अभिहया इत्यार-
 भ्योक्तविराधनाप्रकारस्य सर्वस्य मिच्छामि दुक्कडं मिथ्या मे
 दुष्कृतम् एतद् दुष्कृतं मिथ्या मे भवतु विफलं भवत्वित्यर्थः ।
 मिच्छामि दुक्कडमित्यस्य पूर्वाचार्या निरुक्तविधिसुपदर्शयन्ति—

तद्यथा —

‘मिन्ति मिउमद्वत्ये छत्ति य दोषाण क्कायणे होइ ।

मिन्ति अमेराए ठिओ दुत्ति दुगंक्कामि अप्पाणं ॥ १ ॥

कत्ति कडं मे पावं डत्ति य डेवेमि तं उवसमेणं ।

एसो मिच्छादुक्कडपयक्वरत्यो समासेणं ॥ २ ॥

एवमालोचनाप्रतिक्रमणरूपं द्विविधं प्रायश्चित्तं प्रतिपद्य कायो-
 त्सर्गलक्षणं प्रायश्चित्तं प्रतिपित्पुरिदं सूत्रं पठति—तस्स उत्तरीकरणेणं

(१) मीति मद्दु-मार्दवार्ये केति च दोषाणां क्कादने भवति ।

मीत्यभयार्दायार्ं स्थितो दु-इति, जुगुप्स आत्मानम् ॥ १ ॥

केति कृतं मे पापं डेति च लङ्क्यामि तदुपशमेन ।

एष मिच्छादुक्कड (मिथ्यादुष्कृत) पदाक्षरार्थः समासेन ॥ २ ॥

प्रायश्चित्तकरणेणं विसोहीकरणेणं विसल्लीकरणेणं पावाणं कस्मान्
 निग्घायण्ट्ठाए ठामि काउस्सगं । तस्यालोचितप्रतिक्रान्तस्य विरा-
 धनाप्रकारस्य उत्तरीकरणादिना हेतुभूतेन ठामि काउस्सगमिति
 योगः । तत्रोत्तरकरणं पुनः संस्कारद्वारेण परिष्करणमनुत्तर-
 स्थोत्तरस्य करणमुत्तरीकरणम् ; अयं भावः—विराधनस्य हि
 पूर्वमालोचनादिकं कृतं तस्यैव कायोत्सर्गकरणमुत्तरकरणम्, तेन
 पापकर्मनिर्घातना भवति । उत्तरीकरणं च प्रायश्चित्तकरण-
 द्वारेण भवति इत्याह-प्रायश्चित्तकरणेणं प्रायो बाहुल्येन चित्तं
 जीवं मनो वा शोधयति प्रायश्चित्तम् ; यदा, पापं छिनत्तीति
 प्रापश्चित्त् आर्षत्वात्प्रायश्चित्तं तस्य करणेन हेतुभूतेन । प्राय-
 श्चित्तकरणं च विशुद्धिद्वारेण भवतीत्याह विसोहीकरणेणं
 विगोधनं विशुद्धिः अपराधमलिनस्यात्मनो निर्मलीकरणं विशुद्धेः
 करणं विशुद्धिकरणं तेन हेतुभूतेन । विशुद्धिकरणं च विशल्य-
 करणद्वारेण भवति अत आह—विसल्लीकरणेणं विगतानि
 शल्यानि मायादीनि यस्याऽसौ विशल्यः, अविशल्यस्य विशल्यस्य
 करणं तेन हेतुभूतेन । किमित्याह-पावाणं कस्मान् निग्घा-
 यण्ट्ठाए पापानां संभारनिबन्धनभूतानां, कर्मणां ज्ञाना-
 ब्रह्मणीयादीनां निर्घातनार्थाय निर्घातनमुच्छेदः स एवार्थः प्रयो-
 जनं तस्मै, ठामि काउस्सगं अनेकार्थत्वाद्वातूनां ठामि करोमि
 कायस्य उत्सर्गो व्यापारवतः परित्यागस्तम् । किं सर्वथा ? नेत्याह—
 अन्नत्य जसमिणं अन्यत्रोच्छसितात्, तृतीया पञ्चम्यर्थे, ऊहुं प्रलम्बं
 वा श्लसितमुच्छसितं तन्मुक्त्वा योऽन्यो व्यापारस्तेन व्यापारवतः

कायस्य उत्सर्ग इत्यर्थः, उच्छ्वसितं हि निरोद्धुमशक्यम्, तन्निरोधे
सद्यः प्राणविघाताद्यापत्तेः ।

यदाह—

'जसामं न निरुंभइ अभिग्गहिओवि किमुअ चिट्ठाए ।

सज्ज मरणं निरोहे सुहुसुस्सासं तु जयणाउ ॥ १ ॥

एवं निःश्वसिताद्यपि नीसमिएणं अधःश्वसितं निःश्वसितं
तस्मात् ; खासिएणं काशितात् ; छिएणं क्षुतात् ; जम्भाइएणं विवृत-
वदनस्य प्रबलपवननिर्गमो जृम्भितं तस्मात् ; उड्डुएणं उद्धारितात् ;
वायनिसग्गेणं अपानेन पवननिर्गमो वातनिसर्गस्तस्मात् ; भमलिए
शरीरभ्रमेराकस्मिक्याः ; पित्तमुच्छाए पित्तप्राबल्यान्मनाग्मोहो
सूर्क्षा तस्याः ; सुहुमेहिं अंगसंचालेहिं सूक्ष्मेभ्यो लक्ष्यालक्ष्येभ्यो-
ऽङ्गसञ्चारिभ्यो गात्रविचलनप्रकारिभ्यो रोमोद्गमादिभ्यः ; सुहुमेहिं
खेलसंचालेहिं सूक्ष्मेभ्यः खेलस्य श्लेषणः सञ्चारिभ्यः ; आत्मनो हि
वीर्ययुक्तद्रव्यतया अन्तःसूक्ष्मश्लेषमञ्चारः सम्भवतीत्यतोऽन्यतोच्यते
सुहुमेहिं दिट्ठिसंचालेहिं सूक्ष्मेभ्यो दृष्टिसञ्चारिभ्यो निमेषादिभ्यः ;
सूक्ष्मा हि दृष्टिसञ्चारास्तदा सर्वथा निरोद्धुं शक्यन्ते यदा एकस्मिन्
द्रव्ये दृष्टिनिवेशः स्थिरीकर्तुं शक्यते, न च शक्यते कर्तुमिति ।
उच्छ्वसितादिभ्योऽन्यत्र कायोत्सर्गं करोमीत्येतावता किमुक्तं भवति
एवमाइएहिं आगारेहिं अभग्गो अविराहिओ हुज्ज मे फाउस्सग्गो
एवमादिभिरुच्छ्वसितनिःश्वसितादिभिः पूर्वोक्तेराकारैरपवादरूपै-

(१) उच्छ्वासं न निरुणद्धि अभिग्रहिकोऽपि किमुत चेष्टया ।

सद्यो मरणं निरोधे सूक्ष्मोच्छ्वासं तु यतनया ॥ १ ॥

रभग्नोऽविराधितो मे कायोत्सर्गो भूयादिति सम्बन्धः ; आदि-
 शब्दादन्यैरपि यदा अग्नेर्विद्युतो वा ज्योतिः स्पृशति तदा प्राव-
 रणायोपधिग्रहणं कुर्वती न कायोत्सर्गभङ्गः । ननु नमस्कारमेवा-
 भिधाय किमिति तद्ग्रहणं न करोति येन तद्गङ्गी न
 भवति ? । उच्यते—नाऽत्र नमस्कारेण पारणमेवावशिष्टकायोत्सर्ग-
 मानं क्रियते, किन्तु यो यत्परिमाणः कायोत्सर्ग उक्तस्तावन्तं कालं
 प्रतीच्य तत ऊर्ध्वं नमस्कारमपठित्वा पारयती भङ्गोऽपरिसमाप्तेऽपि
 च पठती भङ्ग एव, तस्माद्यो यत्परिमाणः कायोत्सर्गस्तस्मिन् पूर्णं
 एव नमो अरिहंताणमिति वक्तव्यम् । तथा मार्जारमूषिकादेः
 पुरतो गमनेऽयतः सरतोऽपि न भङ्गः । तथा चौरसंभ्रमे राज-
 संभ्रमे वा अस्थानेऽपि नमस्कारमुच्चारयती न भङ्गः । तथा सर्पदष्टे
 आत्मनि परे वा साध्वादी सहसा उच्चारयती न भङ्गः ।

यदाहुः—

'अग्नि-उच्छिन्दिज्ज-बोहिअखोभाइ-दीहडको वा ।

आगारिहिं न भग्नो उस्सगो एवमाइहिं ॥ १ ॥

आक्रियन्ते आगृह्यन्ते इत्याकाराः कायोत्सर्गापवादप्रकारा
 इत्यर्थः, तैराकारैर्विद्यमानैरपि भग्नः सर्वथा विनाशितः, न भग्नो-
 ऽभग्नः, विराधितो देशभग्नः, न विराधितोऽविराधितो भवेत्सम
 कायोत्सर्गः । कियन्तं कालं यावदित्याह—जाव अरिहंताणं भग-
 वंताणं नमोक्कारेणं न पारिमि यावदिति कालावधारणे, याव-

(१) अग्न्युच्छेद्य-बोधिककोभाइ दीर्घदष्टो वा ।

आकारेणं भग्न उत्सर्ग एवमादिभिः ॥ १ ॥

दर्हतां भगवतां सम्बन्धिना नमस्कारेण नमोअरिहंताणमित्यनेन
न पारयामि न पारं गच्छामि तावत्किमित्याह ताव कायं ठाणेणं
मोणेणं भाणेणं अप्पाणं वोमिरामि तावत्तावन्तं कालं कायं देहं
स्थानेनीर्हुस्थानेन हेतुभूतेन ऊर्हुस्थानमभिगृह्य कायप्रसरनिषेधेने-
त्यर्थः, मौनेन वाग्निरोधलक्षणेन, ध्यानं शभेन सद्दिषये चिन्तामभि-
गृह्येत्यर्थः ; अप्पाणं आर्षत्वादात्मीयं कायं वोसिरामि व्युत्-
सृजामि कुव्यापारनिराकरणेन परित्यजामि । अन्ये तु अप्पाणमिति
न पठन्ति । अयमर्थः—पञ्चविंशत्युच्छ्वासमानं कालं यावद्दूर्हु-
स्थानस्थितः प्रलम्बभुजो निरुद्धवाक्प्रसरः प्रशस्तध्यानाऽनुगत-
स्तिष्ठामि स्थानमौनध्यानक्रियाव्यतिरेकेण क्रियान्तराध्यासद्वारेण
व्युसृजामि । पञ्चविंशत्युच्छ्वासाश्च चतुर्विंशतिस्तवेन चन्देसु नि-
म्नलयरा इत्यन्तेन चिन्तितेन पूर्यन्ते, पायसमा ऊमासा इति
वचनात् । संपूर्णकायोत्सर्गश्च नमो अरिहंताणमिति नमस्कारपूर्वकं
पारयित्वा चतुर्विंशतिस्तवं सम्पूर्णं पठति । एवं सन्निहिते गुरौ
तत्समक्षं, गुरुविरहे तु गुरुस्थापनां मनसि कृत्वा ईर्यापथप्रतिक्रमणं
निर्वर्त्य चैत्यवन्दनमुत्कृष्टमारभ्यते, जघन्यमध्यमे तु चैत्यवन्दने
ऐर्यापथिकीप्रतिक्रमणमन्तरेणाऽपि भवतः । अत्र नमस्कारेण
नमो अरिहंताणमित्यनेन

वपुरेव तवाचष्टे भगवन् ! वीतरागताम् ।

न हिं कीटरसंख्येऽग्नी तरुर्भवति शाडूलः ॥ १ ॥

इत्यादिना कविकृतेन च जप्तन्या चैत्यवन्दना भवति ।

अन्ये तु प्रणाममात्ररूपां जघन्यां चैत्यवन्दनां वदन्ति ।

प्रणामस्तु पञ्चधा--

एकाङ्गः शिरसो नामे स द्वाङ्गः करयोर्द्वयोः ।

त्रयाणां नमने त्र्याङ्गः करयोः शिरसस्तथा ॥ १ ॥

चतुर्णां करयोर्जान्वोर्नमने चतुरङ्गकः ।

शिरसः करयोर्जान्वोः पञ्चाङ्गः पञ्चके नते ॥ २ ॥

मध्यमा तु स्थापनार्हतस्तवदण्डकेन स्तुत्या चैकया भवति ।

यदाह—

नवकारेण जहन्ना दंडगशुद्धजुगल मज्झिमा णिया ।

संपुष्पा उक्कोसा विहिणा खलु वंदणा तिविधा ॥ १ ॥

इत्युक्तृष्टया चैत्यवन्दनया वन्दितुकामो विरतः साधुः श्रावकश्च
अविरतसम्यग्दृष्टिरपुनर्वन्धको वा यथाभद्रको यथोचितं प्रति-
लेखितप्रमार्जितस्थण्डिलो भुवनगुरो विनिवेशितनयनमानसः
संवेगवैराग्यवशादुत्पन्नरोमाञ्चकञ्चुको मुदशुपूर्णलोचनः अति-
दुर्लभं भगवत्पादवन्दनमिति बहु मन्यमानो योगमुद्रया अस्खलि-
तादिगुणोपेतं तदर्थानुस्मरणगर्भं प्रणिपातदण्डकसूत्रं पठति ।
तत्र च त्रयस्त्रिंशदालापका आलापकद्विकादिप्रमाणाश्च विश्याम-
भूमिरूपा नवमम्पदो भवन्ति । यदाह--

द्वौ तिस्रश्च उरति पंचा दोन्नि अश्च उरौ यदुन्ति तिन्रे य ।

सकथए नव संपय तित्तोसं ह्योन्ति आलावा ॥ १ ॥

(१) नमस्कारेण जघन्या दण्डकस्ततियुगलाद् मध्यमा ज्ञेया ।

सम्पूर्णोत्कृष्टा विधिना खलु वन्दना तिविधा ॥ १ ॥

(२) द्वौ त्रयश्चत्वारस्तयः पञ्च द्वौ च चत्वारश्च भवन्ति त्रयश्च ।

यत्तस्त्रै नव सम्पदास्तयस्त्रिंशद् भवन्ति आलापाः ॥ १ ॥

एताश्च यथास्थानं नामतः प्रमाणतश्च कथयिष्यन्ते । व्याख्या नमोस्त्युणं अरहंताणं भगवंताणं तत्र नम इति नैपातिकं पदं पूजार्थं, पूजा च द्रव्यभावसङ्कोचः । तत्र करशिरःपादादिद्रव्यसत्र्यासो द्रव्य-सङ्कोचः, भावसङ्कोचस्तु विशुद्धस्य मनसो नियोगः, अस्त्विति भवतु । प्रार्थनैषा धर्मबीजमाशयविशुद्धिजनकत्वात् । णमिति वाक्या-लङ्कारे । अतिशयपूजामर्हन्तीति अर्हन्तः ।

यदाह—

'अरहंति वंदणनमंसणाद् अरहंति पूयसकारं ।

सिद्धिगमणं च अरिहा अरहंता तेण वुञ्चंति ॥ १ ॥

सुगृहिषार्हः सत्रिशत्रुस्त्ये ॥५।२।२६॥ इति वर्त्तमानकालेऽदृशं । कथं वर्तमानकालत्वमिति चेत्, पूजारभ्यस्याऽनुपरमात् । एष एव हि न्यायो वर्तमानकालो यत्रारभ्यस्यापवर्गो नास्ति । तथा अरिहन-नादर्हन्तः, अरयश्च मोहादयः साम्प्रयायिककर्मबन्धहेतवः, तेषा-मरीणामनेकभवगहनव्यसनप्रापणकारणानां हननादर्हन्तः । तथा रजोहननादर्हन्तः, रजश्च घातिकर्मचतुष्टयं येनावृतस्यात्मनः सत्यपि ज्ञानादिगुणस्वभावत्वे घनसमूहस्य गितगभस्तिमण्डलस्य विवस्वत इव तद्गुणानामभिव्यक्तिर्न भवति तस्य हननादर्हन्तः । तथा रह-स्याभावादर्हन्तः ; तथाहि—भगवतां निरस्तनिरवशेषज्ञानावर-णादिकर्मपारतन्त्राणां केवलमप्रतिहतमनस्तमद्भुतं ज्ञानं दर्शनं चास्ति, ताभ्यां जगदनवरतं युगपत्प्रत्यक्षतो जानतां पश्यतां च

(१) अर्हन्ति वन्दन-ममस्यनाद्यर्हन्ति पूजासत्कारम् ।

सिद्धिगमने च अर्हा अर्हन्तस्तेनोच्यन्ते ॥ १ ॥

रहस्यं नास्ति, तस्माद्रहस्याभावादहन्तः । एषु त्रिविधेषु पृषोदरा-
दित्वादहदिति सिद्धाति । अथवा अविद्यमानं रह एकान्तरूपो
देशोऽन्तश्च मध्यं गिरिगुहादीनां सर्ववेदितया प्रच्छन्नस्य कस्याप्य-
भावेन येषां तेऽरहोऽन्तरस्तेभ्योऽरहोन्तर्भ्यः । अथवा अरहद्भ्यः
क्षीणरागत्वात् क्वचिदप्यामक्तिमगच्छद्वाः । अथवा अरहद्भ्यो
रागद्वेषहेतुभूतमनोज्ञेतरविषयसंपर्कोऽपि वीतरागत्वादिकं स्व-
स्वभावमत्यजद्वाः । अरिहंताणमिति पाठान्तरं वा ; तत्र कर्मा-
रिहन्तृभ्यः ।

आह च--

‘अद्वविहं पि इ कम्मं अरिभूयं होइ सयलजीवाणं ।

तं कम्ममरिहंता अरिहंता तेण वुच्चंति ॥ १ ॥

अरुहंताणमित्यपि पाठान्तरम् । तत्र अरीहद्भ्योऽनुपजाय-
मानेभ्यः, क्षीणकर्मबीजत्वात् ।

उक्तञ्च —

दग्धे बीजे यथात्यन्तं प्रादुर्भवति नाङ्कुरः ।

कर्मबीजे तथा दग्धे नारोहति भवाङ्कुरः ॥ १ ॥

शाब्दिकान् अहच्छब्दस्यैव प्राकृते रूपत्वयमिच्छन्ति ; यद्वय-
मवोचाम -- “उच्चारंति” ॥८२ १११॥ चकाराददितावपि, तेभ्यो-
ऽहद्भ्यो नमोऽस्त्विति नमःशब्दयोगाच्चतुर्थी, “चतुर्थ्याः षष्ठी”
॥८३११३१॥ इति प्राकृतमूलाच्चतुर्थ्याः स्थाने षष्ठी । बहुवचनं चा-

(१) अद्वविधमपि अस्तु कर्माऽरिभूतं भवति सकलजीवानाम् ।

तत् कर्मारिहन्तारोऽहन्तस्तेनोच्यन्ते ॥ १ ॥

हेतव्यवच्छेदेनाऽर्हद्बहुत्वख्यापनार्थम्, विषयबहुत्वेन नमस्कृतुः
फलातिशयज्ञापनार्थं च । एते चाऽर्हन्ती नामाद्यनेकभेदा
इति भावार्हत्सम्परिग्रहार्थमाह भगवद्भाः—

भगोऽर्कज्ञानमाहात्म्ययशोवैराग्यमुक्तिषु ।

रूपवीर्यप्रयत्नेच्छाश्रीधर्मैश्वर्ययोनिषु ॥ १ ॥

इति वचनादर्कयोनिवर्जमिह द्वादशधा भगवद्भ्यः स
विद्यते येषां ते भगवन्तः, निन्दावर्जं भूम्यादिश्वर्येषु मतुः ; ज्ञानं
तावद्गर्भनिवासात् प्रभृति आदीक्षातो मतिश्रुतावधिलक्षणं
दीक्षानन्तरं त्वघातिकर्मचतुष्टयक्षयाद् मनःपर्यायज्ञानसहितम्,
घातिक्रये चानन्तमनन्तविषयं निःशेषभावाभावस्वभावभावभासकं
केवलज्ञानम् । १ । माहात्म्यं प्रभावातिशयः, तच्च सर्वकल्याणकेषु
नारकाणामपि सुखोत्पादकत्वेन नित्यसन्तमसेष्वपि नरकेषु
प्रकाशजनकत्वेन गर्भनिवासात् प्रभृति कुलस्य धनादिवर्धनेना-
ऽप्रणतसामन्तानां च प्रणत्येतिमारिवैरोपहृतिवर्जितराज्यकरणे-
नाऽतिहृद्यनाहृष्टिप्रभृत्युपद्रवरहितजनपदत्वेन चलितसनसकल-
सुरासुरप्रणतपादपद्मत्वेन चाऽवसेयम् । २ । यशस्तु रागद्वेषपरीष-
होपसर्गपराक्रमरुमुत्यमाकालप्रतिष्ठं यत्सर्वदा दिवि सुरसुन्द-
रीभिः पाताले नागकन्याभिर्गीयते सुरासुरैर्नित्यमभिष्टूयते च । ३ ।
वैराग्यं मरुन्नरेन्द्रलक्ष्मीमनुभवतामपि यत्र तत्र रतिर्नाम, यदा
तु सर्वविषयत्यागपूर्वकं प्रव्रज्यां प्रतिपद्यन्ते तदाऽलमेभिरिति,
यदा तु क्षीणकर्मणो भवन्ति तदा सुखदुःखयोर्भवमोक्षयोरी-
दासीन्यमिति त्रिविधमप्यतिशयि भवति ।

यदधीचाम वीतरागस्तोत्रे —

यदा मरुन्नरेन्द्रश्रीस्त्वया नाथोपभुज्यते ।

यत्र तत्र रतिर्नाम विरक्तत्वं तदापि ते ॥ १ ॥

नित्यं विरक्तः कामिभ्यो यदा योगं प्रपद्यसे ।

अलमेभिरिति प्राज्यं तदा वैराग्यमस्ति ते ॥ २ ॥

सुखे दुःखे भवे मोक्षे यदीदामीन्यमीशिषे ।

तदा वैराग्यमेवेति कुत्र नाऽसि विरागवान् ॥३॥ इति । ४।

मुक्तिश्च सकलक्लेशप्रहाणलक्षणा सन्निहितैवेति । ५ ।

रूपं तु—

‘सव्वसुरा जइ रूपं अंगुष्ठपमाणयं विउव्विज्जा ।

जिणपायंगुष्ठं पइ न सोहए तं जहिंगालो ॥ १ ॥

इति निदर्शनात् सिद्धं सर्वातिशयि । ६ । वीर्यं च मेरोर्दण्ड-
रूपतां धरित्रयाश्च कृत्ररूपतां कर्तुं सामर्थ्यम् श्रूयते ; हि तत्काल-
जातेनैव श्रीमहावीरिण शक्रशङ्खापनोदाय वामपादाङ्गुष्ठेन मेरु-
पर्वतः प्रकम्पितः । ७ । प्रयत्नः परमवीर्यसमुत्पन्न एकरात्रिक्वादि-
महाप्रतिमाभावहेतुः समुद्घातशैलेश्यवस्थाय्यङ्गः । ८ । इच्छा तु
जन्मान्तरे सुरजन्मनि तीर्थकरजन्मनि च दुःखपङ्कमग्नस्य जगत
उद्दिधीर्षातिशयवती । ९ । श्रीर्षातिकर्मीच्छेदविक्रमावाप्तकेवल-
लोकसम्पत्तिः, अतिशयसुखसम्पन्नानुपमा । १० । धर्मः पुन-
रनाश्रवो महायोगात्मको निर्जराफलोऽतिश्रयान् । ११ । ऐश्वर्यं तु

(१) सर्वसुरा यदि रूपमङ्गुष्ठपमाणकं विक्रवेद्युः ।

जिनपादाङ्गुष्ठं प्रति न शोभते तद् यथाकारः ॥ १ ॥

भक्तिभरावनम्रत्रिदशंपतिविहितसमवसरणप्रातिहार्यादिरूपम् । १२ ।
 एवम्भूता एव प्रेक्षावतां स्तोतव्या इत्याभ्यामालापकाभ्यां स्तोत-
 व्यसम्पदुक्ता । साम्प्रतमस्या हेतुसम्पदुच्यते—आइगराणं तित्यय-
 राणं स्वयंसंबुद्धानं—आदिकरणशीला आदिकरणहेतवो वा आदि-
 कराः सकलनीतिनिबन्धनस्य श्रुतधर्मस्येति सामर्थ्याद्भवत्येते तेषु ।
 यद्यपि सैषा द्वादशाङ्गी न कदाचिन्नासीत्, न कदाचिन्न
 भवति, न कदाचिन्न भविष्यति, अभूच्च भवति च भविष्यति
 चेति वचनाद् नित्या द्वादशाङ्गी ; तथाप्यर्थापेक्षया नित्यत्वं
 शब्दापेक्षया तु स्वस्वतीर्थेषु श्रुतधर्मादिकरत्वमविरुद्धम् । एतेऽपि
 कैवल्यानन्तरापवर्गवादिभिरतीर्थकरा एवेष्यन्ते अकृतस्त्रक्षये कैव-
 ल्याभावादिति वचनादिति तद्व्यपेक्षार्थमाह—तीर्थकरेभ्यस्तीर्थते
 संसारसमुद्रोऽनेनेति तीर्थं तच्च प्रवचनाधारश्चतुर्विधसङ्घः प्रथमगण-
 धरो वा ; यदाहुः—'तित्यं भन्ते ! तित्यं तित्ययरे तित्यं गोयमा !
 अरिहा ताव नियमा तित्यंकरे तित्यं पुण चाउवस्से समणसंघे
 पढमगणहरे वा, तत्करणशीलास्तीर्थकराः । न चाकृतस्त्रक्षये
 कैवल्यं न भवति, घातिकर्मक्षये अघातिकर्मभिः कैवल्यस्था-
 बाधनात् । एवं ज्ञानकैवल्ये तीर्थकरत्वमुपपद्यते, मुक्तकैवल्ये
 तु तीर्थकरत्वमस्माभिरपि नेष्यते । एतेऽपि सदा शिवानुग्रहात्
 कैश्चिद्बोधवन्त इष्यन्ते, यदाह—महेशानुग्रहाद् बोधनियमा-
 विति तन्निराकरणार्थमाह—स्वयंसंबुद्धेभ्यः स्वयमात्मना तथा-

(१) तीर्थं भगवन् । तीर्थं तीर्थकरस्तीर्थं गौतम ! अहंस्तावन्नियमात् तीर्थ-
 करस्तीर्थं पुनश्चतुर्वर्णः अमणसङ्घः प्रथमगणधरो वा ।

भव्यत्वादि सामग्रीपरिपाकात् तु परोपदेशात् सम्यगविपर्ययेण बुद्धा अवगततत्त्वाः स्वयंसंबुद्धास्तेभ्यः । यद्यपि भवान्तरेषु तथा-विधगुरुसन्निधानायत्तबोधोधास्तेऽभूवन्, तथापि तीर्थकरजन्मनि परोपदेशनिरपेक्षा एव बुद्धाः, यद्यपि च तीर्थकरजन्मन्यपि लोकान्तिकविदश्वचनात् “भयवं तित्यं पवत्तेह” इत्येवंलक्षणाद् दीक्षां प्रतिपद्यन्ते, तथापि वैतालिकवचनानन्तरप्रवृत्तनरेन्द्रया-त्वावत् स्वयमेव प्रव्रज्यां प्रतिपद्यन्ते । इदानीं स्तोतव्यसम्पद् एव हेतुविशेषसम्पदुच्यते—पुरिसोत्तमाणं पुरिससीहणं पुरिसवर-पुण्डरीआणं पुरिसवरगन्धहृत्थीणं—पुरि शरीरे शयनात् पुरुषा विशिष्टकर्मादयाद्विशिष्टसंस्थानवत्शरीरवामिनः सत्त्वास्तेषा-मुत्तमाः सहजतथाभव्यत्वादिभावतः श्रेष्ठाः पुरुषोत्तमाः ; तथाहि—आसंमारमेते परार्थव्यसनिन उपसर्जनीकृतस्वार्थी उपचितक्रियावन्तोऽदीनभावाः सफलारम्भिणो दृढानुशया कृतज्ञ-तापतयोऽनुपहतचित्ता देवगुरुबहुमानिनो गम्भीराशया इति । न खल्वसमारचितमपि जात्यरत्नं समानमितरेण । न च समारचितोऽपि काचादिर्जात्यरत्नीभवति । एवं च यदाहुः सीगताः—नास्तीह कश्चिदभाजन सत्त्वं इति, सर्वे बुद्धा भविष्यन्ति इति च ; तत् प्रत्युक्तम् । एते च बाह्यार्थसंवादसत्यवादिभिः संस्कृताचार्यशिष्यै-र्निरूपमानस्तवार्हा एवेत्यन्ते हीनाधिकाभ्यामुपमा मृषेति वचना-सहावच्छेदार्थमाह—पुरुषमिहेभ्यः पुरुषाः सिंहा इव प्रधानाः

श्रीर्यादिगुणभावेन पुरुषसिंहाः, यथा सिंहाः श्रीर्यादिगुणयोगिनः
तथा भगवन्तोऽपि कर्मशत्रून् प्रति शूरतया तदुच्छेदं प्रति क्रूरतया
क्रोधादीन् प्रत्यसहनतया रागादीन् प्रति वीर्ययोगिन तपःकर्म प्रति
वीरतया ख्याताः, तथा एषामवज्ञा परीषहेषु, न भयमुपसर्गेभ्यः,
न चिन्ताऽपि इन्द्रियवर्गे, न खेदः संयमाध्वनि, न प्रकम्पो ध्याने,
न चैवमुपमा सृषा तद्दारेण तदसाधारणगुणाभिधानादिति । एते
च सुचारुशिष्यैः सजातीयोपमायोगिन एवेष्यन्ते विजातीये-
नोपमायां तत्सदृशधर्मापत्त्या पुरुषत्वाद्यभावप्राप्तिः । यदाहुः—
ते विरुद्धोपमायोगे तदधर्मापत्त्या तदवस्तुत्वमिति तद्व्यप्योहायाह—
पुरुषवरपुण्डरीकेभ्यः पुरुषा वरपुण्डरीकाणीव संसारजला-
सङ्गादिना धर्मकलापेन पुरुषवरपुण्डरीकाणि तेभ्यः, यथाहि
पुण्डरीकाणि पङ्के जातानि जलेन वर्धितानि तदुभयं विहायो-
परि वर्तन्ते प्रकृतिसुन्दराणि च भवन्ति निवासो भुवनलक्ष्म्याः,
आयतनं चक्षुराद्यानन्दस्य प्रवरगुणयोगतो विशिष्टतिर्यग्नरामरेः
सेष्यन्ते सुखहेतवो भवन्ति ; तथा भगवन्तोऽपि कर्मपङ्के जाता
दिव्यभोगजलेन वर्धिता उभयं विहाय वर्तन्ते, सुन्दराश्चातिशय-
योगिन निवासो गुणमम्पदः, हेतवः परमानन्दस्य केवलादिगुण-
भावेन तिर्यग्नरामरेः सेष्यन्ते निवृत्तिसुखहेतवश्च जायन्ते इति
भिन्नजातीयोपमायोगेऽप्यर्थतो विरोधाभावेन यथोदितदोषा-
ऽसम्भवः । यदि तु विजातीयोपमायोगेन तदधर्मापत्तिरापाद्यते तर्हि
सिंहादिमजातीयोपमायोगे . तदधर्माणां पशुत्वादीनामप्यापत्तिः
स्यादिति । एतेऽपि यथोत्तरं गुणक्रमाभिधानवादिभिः सुरगुरो-

र्विनयैर्हीनगुणोपमापूर्वक्रमधिकगुणोपमाहर्हा इष्यन्ते अभिधान-
 क्रमाभावे अभिधेयमपि तद्वदक्रमवदसदिति वचनादेतन्निरासा-
 याह — पुरुषवरगन्धहस्तिभ्यः पुरुषा वरगन्धहस्तिन इव वरगजेन्द्रा
 इव पुरुषवरगन्धहस्तिनः यथा गन्धहस्तिनां गन्धेनैव तद्देशविज्ञा-
 रिणः क्षुद्रगजा भज्यन्ते तद्वदिति परचक्रदुर्भिक्षमारिप्रभृतयः सर्व
 एवोपद्रवगजा भगवतामचिन्त्यपुण्यानुभावानां विहारपवनगन्धादेव
 भज्यन्ते, न चैवमभिधानक्रमाभावेऽभिधेयमपि क्रमवदसदिति
 वाच्यम् । सर्वगुणानामेकत्वाऽन्याऽन्यसंवलितत्वेनावस्थानात्, तेषां
 यथारुचि स्तोत्राभिधानं न दोषः । एवं पुरुषोत्तमत्वादिना प्रका-
 रेण स्तोतव्यसम्पद एव हेतुविशेषसम्पत्तृतीया । ३। इदानीं स्तोत-
 व्यसम्पद एव सामान्येनापयोगसम्पदमाह — लोगुत्तमाणां लोग-
 नाहाणां लोगहिआणां लोगपर्द्वाणां लोगपज्जोअगराणां-समुदायेष्वपि
 प्रवृत्ताः शब्दा अनेकधा अवयवेष्वपि प्रवर्तन्ते इति न्यायद्वयपि
 लोकशब्देन तत्त्वतः पञ्चास्तिकाया उच्यन्ते, धर्मादीनां वृत्ति-
 द्रव्याणां भवति यत्र तत् क्षेत्रं तैर्द्रव्यैः सह लोकस्तद्विपरीतं
 ह्यलोकाख्यमिति वचनात् । तथापीह लोकशब्देन भव्यसत्त्वलोक
 एव परिगृह्यते, सजातीयोत्कर्ष एवोत्तमत्वोपपत्तेः । अन्यथा
 अभव्यापेक्षया सर्वभव्यानामप्युत्तमत्वान्नैषामतिशय उक्तः स्यात् ।
 ततश्च भव्यसत्त्वलोकस्य सकलकल्याणनिबन्धनतया भव्यत्वभावे-
 नोत्तमा लोकोत्तमास्तेभ्यः, लोकनाथिभ्यः, इह लोकशब्देन
 बीजाधानादिना संविभक्तो रागाद्युपद्रवैभ्यो रक्षणीयो विशिष्टो
 भव्यलोकः परिगृह्यते अस्मिन्नेव नाथत्वोपपत्तेः, योगक्षेमकृत्वाद्य

इति वचनात्, तदिह येषामिव बीजाधानोद्भेदपोषणैर्योगः, क्षेमं च तत्तदुपद्रवरक्षणैरेव एव भव्या लोकशब्देन गृह्यन्ते, न चैते योगक्षेमे सकलभव्यमत्त्वविषये कस्यचित्सम्भवतः सर्वेषामिव मुक्ति-प्रसङ्गात्तस्मादुक्तस्यैव लोकस्य नाथा इति, तथा लोकहितेभ्यः, इह लोकशब्देन सकल एव सांख्यवहारिकादिभेदभिन्नः प्राणिवर्गो गृह्यते, तस्मै सम्यग्दर्शनप्ररूपणरक्षणयोगिन हिता लोकहिताः, तथा लोकप्रदीपेभ्यः, अत्र लोकशब्देन विशिष्ट एव देशनाद्यंशुभिर्मिथ्यात्वतसोऽपनयनेन यथाहं प्रकाशितज्ञेयभावः संज्ञिलोकः परिगृह्यते तं प्रत्येव भगवतां प्रदीपत्वोपपत्तेः । नह्यन्धं प्रति प्रदीपः प्रदीपो नाम । तदेवविधं लोकं प्रति प्रदीपा लोकप्रदीपाः, तथा लोकप्रद्योतकरेभ्यः, इह लोकशब्देन विशिष्टचतुर्दशपूर्वविलोकः परिगृह्यते, तत्रैव तत्त्वतः प्रद्योतकरत्वोपपत्तेः, प्रद्योतं च सप्त-प्रकारं जीवादिवस्तुत्त्वं तत्प्रद्योतकरणञ्च विशिष्टानामिव पूर्वविदां भवति, तेऽपि षट्स्थानपतिता एव श्रूयन्ते, न च तेषां सर्वेषामपि प्रद्योतः सम्भवति, प्रद्योतो हि विशिष्टतत्त्वसंवेदनयोग्यता सा च विशिष्टानामिव भवति । तेन विशिष्टचतुर्दशपूर्वविलोकापेक्षया प्रद्योतकरा एवं लोकोत्तमत्वादिभिः पञ्चभिः प्रकारैः परार्थ-करणाः स्तोतव्यसम्पदः सामान्येनोपयोगसम्पत्तुर्थी । ४। इदानी-मुपयोगसम्पद एव हेतुसंपदुच्यते । अभयदयाणं चक्षुदयाणं सम्पदयाणं सरणदयाणं बोहिदयाणं—इह अभयं सप्तधा इह-परनीका-ऽऽदाना-ऽकस्मादा-ऽऽजीवं-मरण-श्लाघामेदेनैतत्प्रतिपक्षतो-ऽभयं विशिष्टमात्मनः स्वास्थ्यं निःश्रेयसे धर्मभूमिकानिबन्धनभूतं

धृतिरित्यन्येषां तदित्यंभूतमभयं गुणप्रकर्षयोगादचिन्त्यशक्तियुक्त-
 त्वात् सर्वथा परार्थकारित्वाद् भगवन्त एव ददतीत्यभयदा-
 स्त्रेभ्यः ; तथा चक्षुर्देभ्यः, इह चक्षुर्विशिष्टमात्मधर्मरूपं तत्त्वाव-
 बोधनिबन्धनं गृह्यते । तच्च अज्ञेत्यन्येषां तद्विहीनस्याचक्षु-
 षत इव वस्तुतत्त्वदर्शनायोगाद्, न च मार्गाऽनुसारिणी अज्ञा
 सुखेनावायते सत्यां चास्यां कल्याणचक्षुषो भवति वस्तुतत्त्व-
 दर्शनम्, तदित्यं धर्मकल्पद्रुमस्यावन्ध्यबीजभूता भगवद्भा एव भव-
 तीति चक्षुर्ददतीति चक्षुर्दाः ; तथा मार्गदेभ्यः, इह मार्गं
 भुजङ्गमनलिकायामतुल्यो विशिष्टगुणस्थानावाप्तिप्रवणः स्वरस
 वाही क्षयोपशमविशेषोऽयमसुमन्ये सुखेत्याचक्षते अस्मिन्नसति
 न यथोचितगुणस्थानावाप्तिर्मार्गविषमतया चेतःस्खलनेन प्रति-
 बन्धोपपत्तेः, मार्गश्च भगवद्भा एवेति मार्गं ददतीति मार्गदाः ;
 तथा शरणदेभ्यः, इह शरणं भयार्तत्राणं तच्च संसारकान्तार-
 गतानामतिप्रबलरागादिषोडशितानां समाश्वामनस्थानकल्पं तत्त्व-
 चिन्तारूपमध्यवसानं विवद्विषेत्यन्येषामस्मिंश्च सति तत्त्वगोचराः
 शुश्रूषा-श्रवण-ग्रहण-धारण-विज्ञानो हाऽपीह तत्त्वाभिनिवेशाः
 प्रज्ञागुणा भवन्ति । तत्त्वचिन्तामन्तरणं तेषामभावात् सम्भवन्ति
 तु तामन्तरणाऽपि तदाभामा न पुनः स्वार्थमाधकत्वेन भाव-
 साराः, तत्त्वचिन्तारूपं शरणं भगवद्भा एव भवतीति शरणं
 ददतीति शरणदाः ; तथा बोधिदेभ्यः, इह बोधिर्जिन-
 प्रणीतधर्मावाप्तिः, इयं पुनर्ययापवृत्त-अपूर्व-अनिवृत्तिकरण-
 तयव्यापाराभिश्चङ्गामभिन्नपूर्वग्रन्थिभिदतः प्रथमसंवेगनिर्वेदानु-

कम्पास्तिक्याभिव्यङ्गिलक्षणं तत्त्वार्थज्ञानं सम्यग्दर्शनमुच्यते
 विज्ञप्तिरित्यन्येषां पञ्चकमप्येतदपुनर्बन्धकस्य, पुनर्बन्धके यथो-
 चितस्यास्याभावादेते च यथोत्तरं पूर्वपूर्वफलभूताः, तथा
 हि-अभयफलं चक्षुः, चक्षुःफलं मार्गः मार्गफलं शरणम्, शरण-
 फलं बोधिः सा च भगवद्भ्रा एव भवतीति बोधिं ददतीति
 बोधिदाः । एवमभयदानचक्षुर्दानमार्गदानशरणदानबोधिदानेभ्यो
 यथोदितोपयोगसिद्धेरुपयोगसम्पद एव हेतुसम्पदुक्ता ; साम्प्रतं
 स्तोतव्यसम्पद एव विशेषोपयोगसम्पदुच्यते—धम्मदयाणं धम्म-
 देसयाणं धम्मनायगाणं धम्ममारहीणं धम्मवरचाउरन्तचक्र-
 वट्टीणं—धर्मदेशकेभ्यः, इह धर्मश्चारिचधर्मो गृह्यते स च यति-आवक-
 सम्बन्धिभेदेन द्वे वा यतिधर्मः सर्वसावद्ययोगविरतिलक्षणः ;
 आवकधर्मस्तु देशविरतिरूपः, स चायमुभयरूपोऽपि भगवद्भ्रा एव
 हेत्वन्तराणां सद्भावेऽपि भगवतामेव प्रधानहेतुत्वादिति धर्मं
 ददतीति धर्मदाः, धर्मदत्वं च धर्मदेशनादारेणैव भवति नान्यथे-
 त्याह—धर्मदेशकेभ्यः, धर्मं प्रस्तुतं यथाभव्यमवन्वयतया देशय-
 न्तीति धर्मदेशकाः, तथा धर्मनायकेभ्यः, धर्मोऽधिकृत एव तस्य
 नायकाः स्वामिनस्तद्वशीकरणभावात् तदुत्कर्षाऽवाप्तेस्तत्प्रकृतफल-
 भोगात् तद्व्याघातानुपपत्तेश्च धर्मनायकाः, तथा धर्मसारथिभ्यः
 प्रस्तुतस्य धर्मस्य स्वपरापेक्षया सम्यक्प्रवर्तनपालनदमनयोगतः
 सारथयो धर्मसारथयः, तथा धर्मवरचतुरन्तचक्रवर्तिभ्यः, धर्मः
 प्रस्तुतः स एव त्रिकोटिपरिशुद्धितया सुगतादिप्रणीतधर्मचक्रा-
 पेक्षया उभयलोकहितत्वेन चक्रवर्त्यादिचक्रापेक्षया च वरं प्रधानं

चतसृणां गतीनां नारकतिर्यग्नरामरलक्षणां नामन्तो यस्मात्
तच्चतुरन्तं चक्रमिव चक्रं रौद्रमित्यात्वादिभावशत्रुलवनासेन
वर्तन्ते इत्येवंशीला धर्मवरचतुरन्तचक्रवर्तिनः चाउरन्तेति समृ-
द्धादित्वादात्वमेवं धर्मदत्त्वादिभिः पञ्चभिः स्तोतव्यसम्पदेव विशेषे-
षोपयोगसम्पदुक्ता । ६ । इदानीं

सर्वं पश्यतु वा मा वा तत्त्वमिष्टं तु पश्यतु ।

कीटमंख्यापरिज्ञानं तस्य नः क्लोपयुज्यते ? ॥ १ ॥ इति
सर्वदर्शनप्रतिक्षेपेणैष्टतत्त्वदर्शनवादिनः सौगतान् प्रतिक्षिपति-
अप्यहडिहयवरनाणदंसणधराणं विश्रद्धकुडमाणं—अप्रतिहते सर्व-
ताऽप्रतिखलिते वरे ज्ञायिकत्वात् प्रधाने ज्ञानदर्शने विशेष-
सामान्यावबोधरूपे धारयतीति अप्रतिहतवरज्ञानदर्शनधरास्तेभ्यः,
अप्रतिहतवरज्ञानदर्शनधरत्वं च निरावरणत्वेन सर्वज्ञानदर्शन-
स्वभावतया च, ज्ञानग्रहणं चादौ सर्वा लभ्यः साकारोप-
योगोपयुक्तस्येति ज्ञापनार्थमिति । एते च कैश्चित्तत्त्वतः खल्वव्या-
हृतच्छज्ञान एवेत्यन्ते यदाह —

ज्ञानिनो धर्मतीर्थस्य कर्तारः परमं पदम् ।

गत्वा गच्छन्ति भूयोऽपि भवं तीर्थनिकारतः ॥ १ ॥

तथा—

दग्धेभ्यः पुनरुपैति भवं प्रमथ्य

निर्वाणमप्यनवधारितभीरुनिष्ठम् ।

सुक्तः स्वयं कृतभवद्य परार्थशूद्र-

स्वच्छासनप्रतिहृतेष्विह मोहुराज्यम् ॥ १ ॥ इति ।

तन्निवृत्त्यर्थमाह—व्यावृत्तच्छद्भ्यः, ह्यादयतीति छद्म ज्ञानाव-
रणादिघातिकर्म तद्बन्धयोग्यतालक्षणी भवाधिकारश्च, व्यावृत्तं
निवृत्तं छद्म येभ्यस्ते तथाविधाः, नाऽक्षीणे संसारे अपवर्गः क्षीणे
च जन्मपरिग्रह इत्यस्मत्, हेत्वभावात् । न च तीर्थनिकारजन्मपरा-
भवो हेतुस्तेषां मोहाभावाद् मोहे वा अपवर्ग इति प्रलापमात्रमेव-
मप्रतिहतवरज्ञानदर्शनधरत्वेन व्यावृत्तच्छद्भ्यतया च स्तोतव्यसम्पद
एव सकारणा स्वरूपसम्पत् । एते च कल्पिता विद्यावादिभिः परमा-
र्थतो जिनादय एवेष्यन्ते भ्रान्तिमात्रमसद्द्वयेति वचनात् एत-
द्द्वयोपहाय आह—जिणाणं जावयाणं रागादिजेतृत्वाज्जिनाः, न च
रागादीनामसत्त्वं प्रतिप्राण्यनुभवसिद्धत्वात् । न चाऽनुभवोऽपि
भ्रान्तः सुखदुःखाद्यनुभवेश्वपि भ्रान्तिप्रसङ्गात्, एवं च जेयसम्भवा-
ज्जिनत्वमविरुद्धम् । एवं रागादीनेव सदुपदेशादिना जापयन्तीति
जापकाः तेभ्यः, एतेऽपि कालकारणवादिभिरनन्तशिष्यैर्भाषतो-
ऽतीर्णादय एवेष्यन्ते काल एव कृत्स्नं जगदावर्तयति इति वचनात्
एतन्निरासायाह—तिष्णाणं तारयाणं—सम्यग्ज्ञानदर्शनचारित्र्यपो-
तेन भवार्णवं तीर्णवन्तः तीर्णाः, न चैषां तीर्णानां पारगताना-
मावर्तः सम्भवति तत्रावे मुक्त्यसिद्धेः, एवं च न मुक्तः पुनर्भवे
भवतीति तीर्णत्वसिद्धिः, एवं तारयन्ति अन्यानपीति तारका-
स्तेभ्यः, एतेऽपि परोक्षज्ञानवादिभिर्मीमांसकभेदेरबुद्धादय एवे-
ष्यन्ते अप्रत्यक्षा हि नो बुद्धिः प्रत्यक्षोऽर्थः इति वचनात् एतद्द्वयव-
च्छेदार्थमाह—बुद्धाणं बोद्ध्याणं—अज्ञाननिद्राप्रसुप्ते जगत्यपरोप-
देशेन जीवाजीवादिरूपं तत्त्वं स्वसंविदितेन ज्ञानेन बुद्धवन्तो

बुद्धाः, न चास्वसंविदितेन ज्ञानेनार्थज्ञानं सम्भवति । न ह्यदृष्टप्रदीपो
बाह्यमर्थं प्रत्यक्षीकरोति, न चेन्द्रियवदस्वसंविदितस्याऽपि ज्ञानस्था-
र्थप्रत्यक्षीकरणमिन्द्रियस्य भावेन्द्रियत्वात् तस्य च स्वसंविदित-
रूपत्वात्

यदाह—

अप्रत्यक्षोपलम्भस्य नार्थदृष्टिः प्रसिद्धाति ॥

एवं च सिद्धं बुद्धत्वमेवमपरानपि बोधयन्तीति बोधकास्तेभ्यः,
एतेऽपि जगत्कर्तृलीनमुक्तवादिभिः सन्तपनविनयेस्तत्त्वतोऽमुक्तादय
एवेथ्यन्ते, ब्रह्मवद् ब्रह्मसङ्गतानां स्थितिरिति वचनात् एतन्निरा-
चिकीर्षयाऽऽह—मुक्ताणं मोक्षगाणं—चतुर्गतिविपाकचित्कर्मबन्ध-
मुक्तत्वान्मुक्ताः कृतकृत्या निष्ठितार्था इत्यर्थः, न च जगत्कर्तरि लये
निष्ठितार्थत्वं सम्भवति, जगत्करणेन कृतकृत्यत्वायोमात् हीनादि-
करणे च रागद्वेषाऽनुषङ्गः, न चान्यत्राऽन्यस्य लयः सम्भवति एक-
तराभावप्रसङ्गात् एवं च जगत्कर्तरि लयाभावाद् मुक्तत्वसिद्धिः, एवं
मोचयन्त्यन्यानपीति मोचकास्तेभ्यः, एवं च जिनत्वजापकत्वतीर्ण-
त्वतारकत्वबुद्धत्वबोधकत्वमुक्तत्वमोचकत्वैः स्वपरहितसिद्धेरात्म-
तुल्यफलकर्तृत्वं सम्पददृष्टमी । ८ । एतेऽपि बुद्धियोगज्ञान-
वादिभिः कापिलैरसर्वज्ञा असर्वदर्शिन् एवेथ्यन्ते बुद्धाध्यवसितमर्थं
पुरुषश्चेतयते इति वचनात् एतन्निराकरणायाह—सर्वदृष्टं
सर्वदरिशीणं—सर्वं जानन्तीति सर्वज्ञाः सर्वं पश्यन्तीत्येवंशीलाः
सर्वदर्शिन्ः तत्स्वभावत्वे निरावरणत्वात्

उक्तञ्च —

स्थितः शीतांशुवज्जीवः प्रकृत्या भावशुद्धया ।

चन्द्रिकावच्च विज्ञानं तदावरणमभ्रवत् ॥ १ ॥

न करणाभावे कर्ता तत्फलसाधक इत्यप्यनैकान्तिकम्,
परनिष्ठितप्लवकस्य तरण्डकाभावेऽपि प्लवनदर्शनात् इति बुद्धि-
लक्षणं करणमन्तरेणाऽपि आत्मनः सर्वज्ञत्वसर्वदर्शित्वसिद्धिः ।
अन्यस्त्वाह-ज्ञानस्य विशेषविषयत्वाद् दर्शनस्य च सामान्यविषय-
त्वात्, तयोः सर्वार्थविषयत्वमयुक्तं तदुभयस्य सर्वार्थविषयत्वादि-
त्युच्यते नहि सामान्यविशेषयोर्भेद एव, किन्तु ते एव पदार्थाः
समविषमतया संप्रज्ञायमानाः सामान्यविशेषशब्दाभिधेयतां प्रति-
पद्यन्ते ततश्च ते एव ज्ञायन्ते ते एव दृश्यन्ते इति युक्तं ज्ञान-
दर्शनयोः सर्वार्थविषयत्वमिति । ननु ज्ञानेन विषमताधर्म-
विशिष्टा एव गम्यन्ते न समताधर्मविशिष्टा अपि दर्शनेन
च समताधर्मविशिष्टा एव गम्यन्ते न विषमताधर्मविशिष्टा
अपि । ततश्च ज्ञानदर्शनाभ्यां समताविषमतालक्षणधर्महयाऽग्र-
हणादयुक्तमेव तयोः सर्वार्थविषयत्वमिति न, धर्मधर्मिणोः सर्वथा-
भेदानभ्युपगमात् । ततश्चाभ्यन्तरीकृतसमताख्यधर्माण एव विष-
मताधर्मविशिष्टा ज्ञानेन गम्यन्ते अभ्यन्तरीकृतविषमताख्य-
धर्माण एव समताधर्मविशिष्टा दर्शनेन गम्यन्ते इति ज्ञान-
दर्शनयोर्नाऽसर्वार्थविषयत्वमिति सर्वज्ञाः सर्वदर्शिनश्च तेभ्यः ।
एते च सवगतात्मत्रादिभिर्मुक्तत्वे सति न नियतस्थानस्था एवेष्यन्ते ।
यदाहुस्ते — “मुक्ताः सर्वत्र तिष्ठन्ति व्योमवत्तापवर्जिताः” इति ।

तन्निराकरणार्थमाह—सिवमयलमरुश्रमणंतमक्खयमव्वाबाहमपुण-
 रावित्ति सिद्धिगइनामधेयं ठाणं संपत्ताणं—शिवं सर्वोपद्रव-
 रहितत्वात्, अचलं स्वाभाविकप्रायोगिकचलनक्रियारहितत्वात्,
 अरुजं व्याधिवेदनारहितं तन्नित्थनयोः शरीरमनसोरभावात्,
 अनन्तमनन्तज्ञानविषयत्वयुक्तत्वात्, अक्षयं विनाशकारणाभावात्,
 अव्याबाधमकर्मत्वात्, अपुनरावृत्तिः, न पुनरावृत्तिः संसारेऽवतारो
 यस्मात् सिद्धिगतिनामधेयं सिद्धान्ति निष्ठितार्था भवन्त्यस्यां जन्तव
 इति सिद्धिर्लोकान्तत्रैलक्षणा सैव गम्यमानत्वाद्गतिः, सिद्धि-
 गतिरेव नामधेयं यस्म्य तत्तथा, स्थानं तिष्ठन्त्यस्मिन्निति स्थानं
 व्यवहारतः सिद्धिचेत्रम् । यदाहुः—^१इह वृद्धिं चइत्ता णं तत्य-
 गंतूण सिज्झइ इति। निश्चयतस्तु स्वस्वरूपमेव सर्वे भावा आत्मभावे
 तिष्ठन्तीति वचनात्, विशेषणानि च निरूपचरितत्वेन यद्यपि
 सुक्तात्मन्येव भूयसा सम्भवन्ति तथापि स्थानस्थानिनोरभेदोपचारा-
 देवं व्यपदेशः, तदेवंविधं स्थानं सम्प्राप्ताः सम्यगशेषकर्मविच्युत्या
 स्वरूपगमनेन परिणामान्तरापत्त्या प्राप्तास्तेभ्यः, न हि विभूनामेवं-
 विधप्राप्तिसम्भवः, सर्वगतत्वे सति सदैकस्वभावत्वात्, नित्यानां
 चैकरूपतया अवस्थानं तद्भावाच्चयस्य नित्यत्वात् । अतः क्षेत्रतो-
 ऽसर्वगतपरिणामिनामेवैवं प्राप्तिः सम्भवति, अत एव काय-
 प्रमाणमात्मैति सुस्थितं वचनं तेभ्यो नम इति क्रियायोगः
 एवंभूता एव प्रेक्षावतां नमस्कारार्हा आद्यन्तसङ्गतस्य नमस्कारो

(१) इह शरीरं त्यक्त्वा तत्र गत्या सिध्यति ।

मध्यव्यापीति जितभया अय्येते एव नान्ये इति प्रतिपादयितुमुप-
संहरन्नाह — नमो जिणाणं जिअभयाणं—नमो जिनेभ्यो जितभयेभ्य
इति तदेवं सव्वन्नूणं सव्वदरिसीणमित्यत आरभ्य नमो जिणाणं
जिअभयाणमित्येवमन्तैस्त्रिभिरालापकैः प्रधानगुणाऽपरिचयप्रधान-
फलावाप्तिरूपा सम्पन्नवमी ।८। अत्र स्तुतिप्रस्तावान्न पौनरुक्त्यशङ्का
करणीया । यदाह —

‘सज्जाय-ज्जाण-तव-ओसहेसु उवएस-थुइ-पयाणेसु ।

सन्तगुणकित्तणेसु य न होन्ति पुणरुत्तदीसा ओ ॥ १ ॥

एताभिर्नवभिः सम्पद्भिः प्रणिपातदण्डक उच्यते, तत्पाठा-
नन्तरं प्रणिपातकरणाज्जिनजन्मादिषु स्वविमानेषु तीर्थप्रवृत्तेः
पूर्वमपि शक्रोऽनेन भगवतः स्तौतीति शक्रस्तवोऽप्युच्यते, अयञ्च
प्रायेण भावार्हद्विषयो भावार्हदध्यारोपाच्च स्थापनार्हतामफि-
पुरः पृथ्यमानो न दोषाय प्रणिपातदण्डकानन्तरं चाऽतीतानागत-
वर्तमानजिनवन्दनार्थं केचिदेतां गाथां पठन्ति—

‘जे अ अइआ सिद्धा जे अ भक्खिंति णागए काले ।

संपइ अ वट्टमाणा सव्वे तिविहेण वंदामि ॥ १ ॥

सुगम्मा चेयम् । ततश्चोत्थाय स्थापनार्हद्वन्दनार्थं जिनमुद्रया
अरिहंतचेइयाणमित्याटिसूत्रं पठति । अर्हतां पूर्वीक्तस्वरूपाणां

(१) स्वाध्याय-ध्यान-तप-औषधेषूपदेश-स्तुति-प्रदानेषु ।

सङ्ख्यकीर्तनेषु च न भवन्ति पुनरुक्तदोषास्तु ॥ १ ॥

(२) ये चातीताः सिद्धा ये च भविष्यन्त्यनागते काले ।

सम्प्रति च वर्तमानाः सर्वान् त्रिविधेन वन्दे ॥ २ ॥

चैत्यानि प्रतिमालक्षणानि अर्हञ्चैत्यानि—चित्तमन्तःकरणं तस्य भावः कर्म वा वर्णदृढादित्वात् व्यणि चैत्यं बहुविषयत्वे चैत्यानि तत्राऽर्हतां प्रतिमा हि प्रशस्तममाधिचित्तोत्पादकत्वादर्हञ्चैत्यानि भण्यन्ते तेषां किं वन्दनादिप्रत्ययं कायोत्सर्गं करोमीति सख्यः— कायस्य शरीरस्य उत्सर्गः कृताकारस्य स्थानमौनध्यानक्रिया व्यतिरेकेण क्रियान्तराध्यासमधिकृत्य परित्यागस्तं करोमि । वन्दणवृत्तिश्चाए—वन्दनप्रत्ययं वन्दनमभिषादनं प्रशस्तकाय-वाङ्मनःप्रवृत्तिरित्यर्थः तत्प्रत्ययं तन्निमित्तं कथं नाम कायो-त्सर्गादेव मम वन्दनं स्यादिति वृत्तिश्चाए इत्यार्थत्वात्सिद्धमिदं सर्वत्र द्रष्टव्यम् । तथा पूजणवृत्तिश्चाए—पूजनप्रत्ययं पूजननिमित्तं पूजनं गन्धमाल्यादिभिरभ्यर्चनम्, तथा सत्कारवृत्तिश्चाए—सत्कार-प्रत्ययं सत्कारनिमित्तं सत्कारः प्रवरवस्त्राभरणादिभिरभ्यर्चनम्, ननु च यतेः पूजनसत्कारावनुचितौ द्रव्यस्तवत्वात् ; आवृकस्य तु साक्षात्पूजामत्कारकर्तुः कायोत्सर्गद्वारेण तत्प्रार्थना निष्फला, उच्यते, साधोर्द्रव्यस्तवप्रतिषेधः करणमधिकृत्य न पुनः कारणानु-मती, यत उपदेशदानतः कारणमद्भावो भगवतां च पूजामत्कार-दर्शनात् प्रमोदेनानुमतिरपि ।

यदाह—

‘सुव्वइअवइररिमिणा कारवणं पि अ अणुद्वियमिमस्स ।

वायगगन्येसु तहा आगया देसणा चेव ॥ १ ॥

(१) सुव्रतिकवञ्चरिपिणा कारणमपि चानुष्ठितमस्य ।

वाङ्मनस्येपू तथा आगता देशना वैव ॥ १ ॥

श्रावकस्तु सम्पादयन्नपि एतौ भावातिशयादधिकसम्पादनार्थं पूजासत्कारौ प्रार्थयमानो न निष्फलारम्भः, तथा सम्मानवत्तिश्राए-सन्मानप्रत्ययं सम्माननिमित्तं सम्मानः सत्यादिभिर्गुणोन्नतिकरणं मानसप्रीतिविशेष इत्यन्ये ; अथ वन्दनादयः किंनिमित्तमित्याह — बोधिलाभवत्तिश्राए-बोधिलाभोऽर्हत्प्रणीतधर्मावासिस्तत्-प्रत्ययं तन्निमित्तं बोधिलाभोऽपि किंनिमित्तमित्याह—निरुव-सगवत्तिश्राए-जन्माद्युपमर्गाभावेन निरुपसर्गो मोक्षस्तत्प्रत्ययं तन्निमित्तं ननु साधुश्रावकयोर्बोधिलाभोऽस्त्येव तत्किं सतस्तस्य प्रार्थनया बोधिलाभमूलो मोक्षोऽप्यनभिलषणीय एव, उच्यते क्लिष्टकर्माद्यवशेन बोधिलाभस्य प्रतिपातसम्भवाद् जन्मान्तरे च तस्यार्थमानत्वान्निरुपसर्गोऽपि तद्वारेण प्रार्थ्यत एवेति युक्तोऽनयो-रुपन्यासः ; अयं च कायोत्सर्गः क्रियमाणोऽपि श्रद्धादिविकलस्य नाभिलषितार्थप्रसाधनायाऽलमित्याह—सडाए मेहाए धिईए धार-णाए अणुपेहाए वड्डमाणीए ठामि काउसगं—श्रद्धा मिथ्यात्व-मोहनीयकर्मक्षयोपशमादिजन्योदकप्रसादकमणिवच्चेतसः प्रसाद-जननी तथा श्रद्धया न तु बलाभियोगादिना, एवं मेधया न जडत्वेन मेधा च सच्छास्त्रग्रहणपटुः पापश्रुताऽवज्ञाकारी ज्ञानाव-रणीयक्षयोपशमजश्चित्तधर्मः, अथवा मेधया मर्यादावर्तितया नाऽसमञ्जसत्वेन एवं धृत्या मनःसमाधिलक्षणया न रागद्वेषाद्या-कुलतया एवं धारणया अर्हद्गुणाविस्मरणरूपया न तु तच्छून्य-तया एवमनुप्रेक्षयाऽर्हद्गुणानामिव मुहुर्मुहुर्नुस्मरणेन, न तद्वैकल्येन वर्धमानतयेति श्रद्धादिभिः प्रत्येकमभिसम्बध्यते श्रद्धादीनां क्रमो-

पन्यासो लाभापेक्षया श्रद्धायां हि सत्यां मेधा तद्भावे धृतिस्ततो धारणा तदन्वनुप्रेक्षा वृद्धिरप्यासामेव । तिष्ठामि करोमि कायोत्सर्गं ननु प्राक्करोमि कायोत्सर्गमित्युक्तं साम्प्रतं तिष्ठामीति किमर्थमुच्यते ?, सत्यं सत्सामीप्ये सहस्रत्ययो भवतीति करोमि करिष्यामि इति क्रियाऽभिमुख्यं पूर्वमुक्तमिदानीं त्वासन्नतरत्वात् क्रियाकालनिष्ठाकालयोः कथञ्चिदभेदात् तिष्ठाम्येवाहमिति किं सर्वथा तिष्ठामि कायोत्सर्गं नेत्याह — अन्नत्यजससिएणमित्यादिव्याख्यातं पूर्वं कायोत्सर्गश्चाष्टोच्छ्वाममात्रो न त्वत्र ध्येयनियमोऽस्ति कायोत्सर्गान्ते च यद्येक एव ततो नमो अरिहंताणमिति नमस्कारेण पारयित्वा शत्रु चैत्यं वन्दनां कुर्वन्नस्ति तत्र यस्य भगवतः सन्निहितं स्थापनारूपं तस्य स्तुतिं पठति । अथ बहवस्तत एव स्तुतिं पठति, अन्ये तु कायोत्सर्गस्थिता एव शृण्वन्ति यावत् स्तुतिसमाप्तिः, ततः सर्वेऽपि नमस्कारेण पारयन्तीति तदनन्तरं तस्यामेवावसर्पिण्यां ये भारते वर्षे तीर्थकृतो अभूवन् तेषामेवैकक्षेत्रनिवासिनामासन्नोपकारित्वेन कीर्तनाय चतुर्विंशतिस्तवं पठति, पठन्ति वा ।

तथा—

लोगस्य उज्जोअगरे धम्मतित्ययरे जिणे ।

अरिहंतं कित्तइस्सं चउवीसंपि केवली ॥ १ ॥

अरिहंत इति विशेष्यपदम् अर्हत उक्तनिर्वचनत्, कीर्तयिष्ये नामोच्चारणपूर्वकं स्तोत्रे, ते च राज्याद्यवस्थासु द्रव्यार्हन्तो भवन्तीति भावार्हत्त्वप्रतिपादनायाह — केवलिन उत्पन्नकेवल-

ज्ञानाद्वावर्हित इत्यर्थः, अनेन ज्ञानातिशय उक्तः ; तत्संख्यामाह —
 वतुर्विंशतिमपि अपिशब्दादन्यानपि किंविशिष्टान् लोकस्यो-
 द्द्योतकरान् लोक्यते प्रमाणेन दृश्यते इति लोकः, पञ्चास्ति काया-
 म्कस्तस्योद्द्योतकरणशीलान् केवलालोकदीपेन सर्वलोकप्रकाश-
 करणशीलान् इत्यर्थः, ननु केवलिन इत्यनेनैव गतार्थमितल्लोको-
 द्द्योतकरणशीला एव हि केवलिनः । सत्यम् । विज्ञानाऽद्वैतनिरासे-
 नोद्द्योतकराः, उद्द्योत्यस्य भेददर्शनार्थम्, लोकोद्द्योतकरत्वं च तत्-
 स्तावकानामुपकाराय न चाऽनुपकारिणः कोऽपि स्तौति इत्युप-
 कारकत्वप्रदर्शनायाह — धर्मतीर्थकरान् ; धर्म उक्तस्वरूपः तीर्थ्यते-
 नेन तीर्थं धर्मप्रधानं तीर्थं धर्मतीर्थं धर्मग्रहणाद् द्रव्यतीर्थस्य
 तद्यादेः शाक्यादिसम्बन्धिनश्च अधर्मप्रधानस्य परिहारः, तत्करण-
 णेना धर्मतीर्थकराः तान् सदेवमनुजाऽसुरायां पर्षदि सर्व-
 भाषापरिणामिन्या वाचा धर्मतीर्थप्रवर्तकानित्यर्थः, अनेन पूजा-
 तिशयो वागतिशयश्चाक्तः । अपायापगमातिशयमाह — जिनान्
 णागहंषादिजेतृनित्यर्थः ।

प्रदुक्तं कीर्तयिष्यामीति तत्कीर्तनं कुर्वन्नाह —

उसभमजिअं च वंदे संभवमभिनंदणं च सुमइं च ।

पउमप्पहं सुपासं जिणं च चंदप्पहं वंदे ॥ २ ॥

सुविहिं च सुप्फदंतं सीअल सिज्जंस वासुपुज्जं च ।

विमलमणंतं च जिणं धम्मं संतिं च वंदामि ॥ ३ ॥

कुंधुं अरं च मल्लिं वन्दे मुणिसुव्वयं नमिजिणं च ।

वंदामिं रिठ्ठनेमिं पासं, तह वडमाणं च ॥ ४ ॥

समुदायार्थः सुगमः । पदार्थस्तु विभज्यते, स च सामान्यतो
विशेषतश्च । तत्र सामान्यतः ऋषति गच्छति परमपदमिति
ऋषभः, “उट्टत्वादी” ॥ ८ । १ । १३१ ॥ इत्युत्वे उसहो । वृषभ
इत्यपि, वर्षति मिञ्चति देशनाजलेन दुःखाग्निना दग्धं जगत्,
इत्यस्यान्वर्थः, “वृषभे वा वा” ॥ ८ । १ । १३३ ॥ इति वकारिण
ऋत उत्वेऽस्यापि उसहो । विशेषतस्तु ऊर्वीर्वृषभो लाञ्छनमभूद्भग-
वतः, जनन्या च चतुर्दशानां स्वप्नानामादावृषभो दृष्टस्तेन ऋषभो
वृषभो वा । १ । परीषद्वादिभिर्न जित इति अजितः, तथा गर्भस्थे
भगवति जननी द्यूते राज्ञा न जिता इत्यजितः । २ । सम्भवन्ति
प्रकर्षणं भवन्ति चतुस्त्रिंशदतिशयगुणा अस्मिन्निति सम्भवः, शं सुखं
भवत्यस्मिन् स्तुते इति शम्भवो वा, तत्र “शषोः सः” ॥ ८ । १ । २६० ॥
इति सत्वे सम्भवः, तथा गर्भगतेऽप्यस्मिन् अभ्यधिकसस्यसम्भवा-
त्सम्भवः । ३ । अभिनन्द्यते देवेन्द्रादिभिरित्यभिनन्दनः, तथा
गर्भात्प्रभृति एवाऽभोक्ष्यं शक्राद्यभिनन्दनात् अभिनन्दनः । ४ ।
सु शोभना मतिरस्येति सुमतिः, तथा गर्भस्थे जनन्याः सुनिश्चिता
मतिरभूदिति सुमतिः । ५ । निष्पङ्कतामङ्गीकृत्य पद्मस्येव प्रभा
यस्याऽसौ पद्मप्रभः, तथा पद्मगयनदोहदो मातुर्देवतया पूरित
इति, पद्मवर्णश्च भगवानिति पद्मप्रभः । ६ । शोभनाः पार्श्वी
अस्येति सुपार्श्वः, तथा गर्भस्थे भगवति जनन्यपि सुपार्श्वी जातेति
सुपार्श्वः । ७ । चन्द्रस्येव प्रभा ज्योत्स्ना सौम्यलेश्याविशेषोऽस्येति
चन्द्रप्रभः, तथा देव्याश्चन्द्रपानदीहदोऽभूत्, चन्द्रसमवर्णश्च भगवा-
निति चन्द्रप्रभः । ८ । शोभनो विधिः सर्वत्र कौशलमस्येति

सुविधिः, तथा गर्भस्थे भगवति जनन्यप्येवमिति सुविधिः, पुष्य-
कलिकामनोहरदन्तत्वात् पुष्यदन्त इति द्वितीयं नाम । ९ ।
सकलसत्त्वसन्तापहरणाच्छीतलः, तथा गर्भस्थे भगवति पितुः
पूर्वोत्पन्नाऽचिकित्स्यपित्तदाहो जननीकरस्यर्गादुपशान्त इति
शीतलः । १० । सकलभुवनस्याऽपि प्रशस्यतमत्वेन श्रेयान्, श्रेयां-
सावंसावस्येति पृषोदरादित्वात् श्रेयांसो वा, तथा गर्भस्थेऽस्मिन्
केनाप्यनाक्रान्तपूर्वा देवताधिष्ठितशय्या जनन्या आक्रान्तेति श्रेयो
जातमिति श्रेयांसः । ११ । वसवो देवविशेषाः, तेषां पूज्यो वसुपूज्यः,
प्रज्ञादित्वादणि वासुपूज्यः, तथा गर्भस्थेऽस्मिन् वसु हिरण्य तेन
वासवो राजकुलं पूजितवानिति वासुपूज्यः, वसुपूज्यस्य राज्ञो-
ऽयमिति वा “तस्येदम्” ॥ ६।३।६० ॥ इत्यणि वासुपूज्यः । १२ ।
विगतमलो विमलः, विमलानि वा ज्ञानादीन्यस्येति विमलः, तथा
गर्भस्थे मातुर्मतिस्तनुश्च विमला जातेति विमलः । १३ । अनन्त-
कर्मांशान् जयति, अनन्तैर्वा ज्ञानादिभिर्जयति अनन्तजित्, तथा
गर्भस्थे जनन्या अनन्तरत्नदाम दृष्टम्, जयति च त्रिभुवनेऽपीति
अनन्तजित्, भीमो भीमसेन इति न्यायादनन्त इति । १४ ।
दुर्गती प्रपतन्तं सत्त्वसङ्घातं धारयतीति धर्मः, तथा गर्भस्थे
जननी दानादिधर्मपरा जातेति धर्मः । १५ । शान्तियोगात्,
तदात्मकत्वात्, तत्कर्तृत्वाद्वा शान्तिरिति, तथा गर्भस्थे
पूर्वोत्पन्नाऽशिवशान्तिरभूदिति शान्तिः । १६ । कुः पृथ्वी,
तस्यां स्थितवानिति निरुक्तात् कुन्यः, तथा गर्भस्थे जननी रत्नानां
कुन्यं राशिं दृष्टवतीति कुन्यः । १७ ।

सर्वी नाम महासत्त्वः कुले य उपजायते ।

तस्याऽभिवृद्धये वृद्धैरसावर उदाहृतः ॥ १ ॥

इति वचनादरः । तथा गर्भस्थे जनन्या स्वप्ने सर्वरत्नमयोऽरो
दृष्ट इत्यरः । १८ । परीषहादिमल्लजयान्निरुक्तान्मल्लिः, तथा गर्भस्थे
मातुः एकऋतो सर्वर्तसुरभिकुसुममाल्यशयनीयदोहदो देवतया
पूरित इति मल्लिः । १९ । मन्यते जगतस्त्रिकालाऽवस्थामिति
मुनिः “मनेरुदेतो चास्य वा” (उणा-६१२) इति इप्रत्यये
उपान्त्यस्योत्वम्, शोभनानि व्रतान्यस्येति सुव्रतः, मुनिश्चासौ
सुव्रतश्च मुनिसुव्रतः, तथा गर्भस्थे जननी मुनिवत्सुव्रता जातेति
मुनिसुव्रतः । २० । परीषहोपसर्गादिनामनाद् “-नमिस्तु वा”
(उणा-६१३) इति विकल्पेनोपान्त्यस्येकाराभावपक्षे नमिः,
तथा गर्भस्थे भगवति परचक्रनृपैरपि प्रणतिः कृतेति नमिः
। २१ । धर्मचक्रस्य नमिवन्नमिः, तथा गर्भस्थे भगवति जनन्या
रिष्टरत्नमयो महानेमिर्दृष्ट इति रिष्टनेमिः, अपथिमादि-
शब्दवत् नञ्पूर्वत्वेऽरिष्टनेमिः । २२ । पश्यति सर्वभावानिति
निरुक्तात् पार्श्वः, तथा गर्भस्थे जनन्या निशि शयनीयस्थया-
ऽन्धकारे सर्पा दृष्ट इति गर्भानुभावोऽयमिति मत्वा पश्यतीति
पार्श्वः, पार्श्वोऽस्य वैयावृत्यकरस्तस्य नाथः पार्श्वनाथः, भीमो
भीमसेन इतिवत् पार्श्वः । २३ । उत्पत्तेरारभ्य ज्ञानादिभिर्वर्धत
इति वर्धमानः, तथा भगवति गर्भस्थे ज्ञातकुलं धनधान्या-
दिभिर्वर्धत इति वर्धमानः । २४ ।

विशेषाऽभिधानार्थसंग्राहिकाश्रमेः श्रीभद्रबाहुस्वामिप्रणीता

गाथाः—

'जरूंसु उमहलञ्छणसुमभं सुमिणस्मि तेण उमहजिणो ।
 अक्येसु जेण अजिआ जणणी अजिओ जिणो तस्हा ॥ १ ॥
 अभिसम्भूआ सामत्ति सम्भवी तेण वुच्चइ भयवं ।
 अभिनन्दइ अभिकवं मक्को अभिनन्दणो तेण ॥ २ ॥
 जणणी मव्वत्य विणिच्छणसु सुमइत्ति तेण सुमइजिणो ।
 पउममयणस्मि जणणीइ डोहलो तेण पउमाभो ॥ ३ ॥
 गढ्भगए जं जणणी जाय सुपासा तओ सुपासजिणो ।
 जणणीइ चंदपिअणस्मि डोहलो तेण चंटाभो ॥ ४ ॥
 सव्वविहीसु अ कुमला गढ्भगए जेण होइ सुविहिजिणो ।
 पिउणो दाहोवसमो गढ्भगए मीअलो तेण ॥ ५ ॥

- (१) ऊर्वोर्कृष्मलाञ्छनसृष्टमं स्वप्ने तेनर्षभजिनः ।
 अक्षेषु येनाजिता जननी अजितो जिनस्तस्मात् ॥ १ ॥
 अभिसंभूतानि सस्यानीति संभवस्तेनोच्यते भगव न् ।
 अभिनन्दत्यभोक्षणं शक्रोऽभिनन्दनस्तेन ॥ २ ॥
 जननी सर्वत्र विनिश्चयेषु सुमतिरिति तेन सुमतिजिनः ।
 पद्मशयने जनन्या दोहदस्तेन पद्माभः ॥ ३ ॥
 गर्भगते यज्जननी जाता सुपाश्वा ततः सुपाश्वाजिनः ।
 जनन्याश्चन्द्रपाने दोहदस्तेन चन्द्राभः ॥ ४ ॥
 सर्वाविधिषु च कृशला गर्भगते येन भवति सुविधिजिनः ।
 पिहृदाहोपशमो गर्भगते शीतलस्तेन ॥ ५ ॥

'महरिहसिज्जारुहणम्नि डोहलो ह्योइ तेण सिज्जंसो ।
 पूएइ वासवो जं अभिक्खणं तेण वसुपुज्जो ॥ ६ ॥
 विमलतण्णुबुद्धिजणणी गढ्भगए तेण ह्योइ विमलजिणो ।
 रयणविचित्तमणंतं दामं सुमिणे तओऽणंतो ॥ ७ ॥
 गढ्भगए जं जणणी जाय सुधम्मत्ति तेण धम्मजिणो ।
 जाओ असिवोवसमो गढ्भगए तेण संतिजिणो ॥ ८ ॥
 थुहं रयणविचित्तं कुंथुं सुमिणम्मि तेण कुंथुजिणो ।
 सुमिणे अरं महरिहं पामइ जणणी अरो तम्हा ॥ ९ ॥
 वरसुरहिसम्मसयणम्मि डोहलो तेण ह्योइ मल्लिजिणो ।
 जाया जणणी जं सुव्वयत्ति सुणिसुव्वओ तम्हा ॥ १० ॥
 पणया पच्चंतनिवा दंसियमित्ते जिणम्मि तेण णमी ।
 रिट्टरयणं च नेमिं उप्पयमाणं तओ नेमी ॥ ११ ॥

- (१) महार्हशय्यारोहणे दोहदो भवति तेन श्रेयंसः ।
 पूजयति वासवो यमभिक्खणं तेन वासुपुज्यः ॥ ६ ॥
 विमलतनुबुद्धिजननी गर्भगते तेन भवति विमलजिनः ।
 रत्नविचित्तमनन्तं दाम स्वप्ने ततोऽनन्तं ॥ ७ ॥
 गर्भगते यज्जननी जाता सुधर्मेति तेन धम्मजिभिः ।
 जातोऽशिवोपशमो गर्भगते तेन शान्तिजिनः ॥ ८ ॥
 सूपं रत्नविचित्तं कुंथं स्वप्ने तेन कुंथुजिनः ।
 स्वप्नेऽरं महार्हं पश्यति जननी, अरस्तस्मात् ॥ ९ ॥
 वरसुरभिसाल्यशयने दोहदस्तेन भवति मल्लिजिनः ।
 जाता जननी यत् सुव्रतेति सुनिसुव्रतस्तस्मात् ॥ १० ॥
 प्रणयाः प्रत्यन्तव्या दार्शितमात्रे जिने तेन णमिः ।
 रिट्टरत्नं च नेमिसुत्पत्तन्तं ततो नेमिः ॥ ११ ॥

‘मय्यं मयण्ये जगण्णी जं पासइ तमसि तेण पासजिणो ।

वड्ढइ य नायकुलं ति अ तेण जिणो वड्ढमाणु त्ति ॥ १२ ॥

इति कीर्तनं कृत्वा चेतःशुद्ध्यर्थं प्रणिधानमाह—

एवं मए अभियुआ विह्वरयमला पहीणजरमरणा ।

चउवीमं पि जिणवरा तित्थयरा मे पमीअन्तु ॥ ५ ॥

एवमनन्तरोदितेन विधिना मयेत्यात्मनिर्देशः, अभिष्टुता आभि-
मुख्येन स्तुताः स्वनामभिः कीर्तिता इत्यर्थः । किंविशिष्टास्ते,
विधूतरजोमलाः—रजश्च मलं च रजोमले, विधूते प्रकम्पिते अने-
कार्थत्वाटपनीते वा रजोमले यैस्ते विधूतरजोमलाः, बध्यमानं च
कर्म रजः, पूर्वबद्धं तु मलम्, अथवा बद्धं रजो निकाचितं मलम्,
अथवा ऐर्यापथं रजः, साम्परायिकं मलमिति । यतश्चैवंभूता अत
एव प्रक्षीणजरामरणाः कारणाभावात् । चतुर्विंशतिरपि, अपि-
शब्दादन्येऽपि जिनवराः श्रुतादिजिनेभ्यः प्रकृष्टाः । ते च तीर्थकरा
इति पूर्ववत्, मे मम, किं ? प्रसीदन्तु प्रसादपरा भवन्तु । ते च
वीतरागत्वाद्यद्यपि स्तुताः तोषम्, निन्दिताश्च द्वेषं न यान्ति,
तथाऽपि स्तोता स्तुतिफलम्, निन्दकश्च निन्दाफलमःप्रोत्येव, यथा
चिन्तामणिमन्वाद्यााराधकः ; यद्वोचाम वीतरागस्तवे—

अप्रमन्नात् कथं प्राप्यं फलमेतदसङ्गतम् ।

चिन्तामण्यादयः किं न फलन्त्यपि विचेतनाः ? ॥ १ ॥

(१) मय्यं मयण्ये जननी यत् पश्यति तमसि तेन पासजिणः ।
वर्धते च ततःकुलमिति च.तेन जिणो वर्धमान इति ॥ १२ ॥

इत्युक्तमेव । अथ यदि न प्रसीदन्ति, तत्किं प्रसीदन्त्विति वृथा प्रलापिन ? । नैवम् । भक्त्यतिशयत एवमभिधानेऽपि न दोषः । यदाह—क्षीणक्लेशा एतं नहि प्रसीदन्ति, न तत्स्तवोऽपि वृथा, तत्स्तवभावविशुद्धेः, प्रयोजनं कर्मविगम इति ॥ ५ ॥

तथा—

किञ्चिन्न वंदिन्न महिन्ना जिए लोगस्स उत्तमा मिद्धा ।

आरुग्गबोहिलाभं समाहिवरमुत्तमं दिंतु ॥ ६ ॥

कीर्त्तिताः स्वनामभिः प्रोक्ताः, वन्दितास्त्रिविधयोगिन सम्यक् सुताः, महिताः पुष्पादिभिः पूजिताः । मइन्ना इति पाठान्तरम्, तत्र मयका मया । के एते ?, इत्याह—ये एते लोकस्य प्राणिवर्गस्य कर्म-मलकलङ्गाभावेनोत्तमाः प्रकृष्टाः, मिद्धन्ति स्म मिद्धाः कृतकृत्या इत्यर्थः, अरोगस्य भाव आरोग्यं मिद्धत्वं तदर्थम्, बोधिलाभः अहं-त्पणीतधर्मप्राप्तिरारोग्यबोधिलाभः, स ह्यनिदानो भोच्चायैव भवति तम्, तदर्थं च समाधिवरं वरसमाधिं परमस्वास्थ्यरूप भाव-समाधिमित्यर्थः, अमावपि तारतम्यभेदादर्नकधैव, अत आह-उत्तमं सर्वैककृष्टं ददतु प्रयच्छन्तु, एतच्च भक्त्या च्यत ।

यत उक्तम्—

भासा अमच्चमोसा नवरं भक्तीइ भासिन्ना एसा ।

न हु खीणपिज्जदोसा दिंति समाहिं च बोधिं च ॥१॥ इति

(१) भासा अमत्यसृष्टा नवरं भक्तीइ भासिन्ना ।

न खलु क्षीणप्रेमदोषा ददति समाधिं च बोधिं च ॥ १ ॥

तथा—

चंद्रेषु निम्नलयरा आइच्चेसु अहिंश्रं पयासयरा ।

सागरवरगम्भीरा सिद्धा सिद्धिं मम दिसन्तु ॥ ७ ॥

“पञ्चम्यास्तृतीया च” ॥ ८ । ३ । १३६ ॥ इति पञ्चम्यर्थे सममी, अतश्चन्द्रेभ्योऽपि निर्भलतराः सकलकर्मसनापगमात्, पाठान्तरं वा चन्द्रेहिं निम्नलयरा, एवमादित्येभ्योऽप्यधिकं प्रकाशकराः, केवलोद्द्योतेन लोकालोकप्रकाशकत्वात् ।

उक्तं च—

‘चदाइच्चगहाणं पहा पयासेइ परिमिश्रं खित्तं ।

केवलिननाणलभो लोआलोअं पयासेइ ॥ १ ॥

सागरवरः स्वयम्भूरमणाख्यः समुद्रः, परीषहोपसर्गाद्यक्षोभ्यत्वात् तस्मादपि गम्भीराः, सिद्धाः कर्मविगमात् कृतकृत्याः, सिद्धिं परमपदप्राप्तिम्, मम दिशन्तु प्रयच्छन्तु । एवं चतुर्विंशतिस्तवमुक्त्वा सर्वलोक एवाऽर्हच्चैत्यानां वन्दनाद्यर्थं कायोत्सर्गकरणायेदं पठति, पठन्ति वा । मञ्जलोए अहिंश्रं तच्चेइआणं करेमि काउसग्गमित्यादि वोसिरामीति यावत् । व्याख्या पूर्ववत् । नवरम्, सर्वथासी लोकश्च अधस्तिर्यगूर्ध्वभेदस्तस्मिंस्त्रैलोक्ये इत्यर्थः, अधोलोके हि चमरादिभवनेषु, तिर्यग्लोके द्वीपाचलज्योतिष्कविमानादिषु, ऊर्ध्वलोके सौधर्मादिषु सन्धेवार्हच्चैत्यानि, ततश्च मौलचैत्यं समाधिकारणमिति मूलप्रतिमायाः प्राक् स्तुतिरुक्ता । इदानीं सर्वेऽर्हन्तस्तद्गुणा

(१) चन्द्रादित्यग्रहाणां प्रभा प्रकाशयति परिमितं चेतस् ।

केवलिकज्ञानलाभो लोकालोकं प्रकाशयति ॥ १ ॥

इति सर्वलोकसंग्रहः, तदनुसारेण सर्वतीर्थंकरसाधारणी स्तुतिः ।
अन्यथा अन्यकायोत्सर्गं अन्या स्तुतिरिति न सम्यगतिप्रसङ्गादिति
सर्वतीर्थकराणां स्तुतिरुक्ता । इदानीं येन ते भगवन्तस्तदभिहिताश्च
भावाः स्फुटमुपलभ्यन्ते तत्रदीपस्थानीयं सम्यक् श्रुतमर्हति कीर्त-
नम्, तत्रापि तत्रणितृन् भगवतः प्रथमं स्तीति—

पुष्करवरदीवङ्गे धायइखंडे अ जम्बुद्वीपे अ ।

भरहैरवयविदेहे धम्माइगरं नमंमामि ॥ १ ॥

भरतं भरतक्षेत्रम्, ऐरवतमैरवतक्षेत्रम्, विदेहमिति भीमो भीमसेन
इति न्यायाद् महाविदेहक्षेत्रम्, एवं समाहारद्वन्द्वः, तेषु भरतैरव-
तविदेहेषु धर्मस्य श्रुतधर्मस्यादिकरान् सूत्रतः प्रथमकरणशीलान्,
नमस्यामि स्तुवे । क्व यानि भरतैरवतमहाविदेहक्षेत्राणि ?,
इत्याह—पुष्कराणि पद्मानि, तैर्वरः पुष्करवरः स चामी द्वीपश्च
पुष्करवरद्वीपः तृतीयो द्वीपः, तस्यार्धं मानपोत्तराचलाटर्वाग्-
भागवर्ति, तत्र हे भरते, हे ऐरवते, हे महाविदेहे, तथा धातकीनां
खण्डानि वनानि यस्मिन् स धातकोखण्डो द्वीपः तस्मिन्, हे भरते,
हे ऐरवते, हे महाविदेहे । जम्बुवा उपलक्षितः तत्रधानो वा द्वीपो
जम्बुद्वीपः, अत्रैकं भरतमेकमैरवतमेकं च महाविदेहमित्येताः पञ्च-
दशकर्मभूमयः शेषास्वकर्मभूमयः । यदाह—“भरतैरवतविदेहाः
कर्मभूमयोऽथैव देवकुरुत्तरकुरुन्धः” (तत्त्वा ३।१६) महत्तर-
क्षेत्रप्राधान्याङ्गीकरणात्पश्चानुपूर्व्या निदर्शः । धर्मादिकरत्वं यथा
भगवतां भवति तथा अपारुषेयवाटनिराकरणावमरे प्राग्निर्णीतम् ।
एवमेवमपि कथं धर्मादिकरत्वं भगवताम्, ‘तप्युच्चिन्ना अरह्या’

इति वचनाद् वचनस्यानादित्वात् ? । नैवम्, बीजाङ्कुरवत्तदुप-
पत्तेः—बीजाद्धि अङ्कुरो भवति अङ्कुराच्च बीजमिति । एवं भगवतां
पूर्वजन्मनि श्रुतधर्माभ्यासात्तीर्थकरत्वम्, तीर्थकृतां च श्रुतधर्मादि-
करत्वमदुष्टमेव । नचाऽयं नियमः श्रुतधर्मपूर्वकमेवार्हत्त्वमिति,
मरुदेव्यादीनां श्रुतधर्मपूर्वकत्वाभावेऽपि केवलज्ञानश्रवणादित्यलं
प्रमङ्गेन । एवं श्रुतधर्मादिकराणां स्तुतिरुक्ता । इदानीं श्रुत-
धर्मस्याह—

तमतिमिरपटलविध्वंसणस्म सुरगणनरिंटमहिअस्म ।

सीमाधरस्म वंदे पप्फोडिअमोहजालस्म ॥ २ ॥

तमाऽज्ञानम्, तदेव तिमिरम्, अथवा बद्धम्पृष्ठनिधत्तं ज्ञाना-
वरणीयं कर्म तमः ; निकाचितं तिमिरं, ततस्तमस्तिमिरस्य,
तमस्तिमिरयोर्वा पटलं वृन्दम्, तद्विध्वमयति विनाशयतीति
नन्द्यादित्वाद्ने तमस्तिमिरपटलविध्वंसनस्तस्य, अज्ञाननिरासिनै-
वाऽस्य प्रवृत्तेः । सुरगणैश्चतुर्विधाऽमरनिकायैर्नरेन्द्रैश्चक्रवर्त्यादि-
भिर्महितः पूजितस्तस्य । आगममहिमां हि कुर्वन्त्येव सुरासुरा-
दयः । सीमां मथ्यादाम्, सीमायां वा धारयतीति सीमाधरस्तस्य,
श्रुतधर्म इति विशेष्यम्, ततः कर्मणि द्वितीया, तस्याश्च “क्वचिद्
द्वितीयादेः” ॥ ८ । ३ । १३४ ॥ इति प्राकृतसूत्रात् षष्ठी, अतस्तं
वन्दे, तस्य वा यन्माहात्म्यं तद्वन्दे इति मन्त्रत्वे षष्ठी ; अथवा
तस्य वन्दे वन्दनं करोमीति । प्रकर्षेण स्फोटितं विदारितम्,
मोहजालं मिथ्यात्वादिरूपं येन स तथा तस्य । श्रुतधर्मं हि सति,
विवेकिनो मोहजालं मिथ्यात्वादिरूपं विलयमुपयात्येव ॥ इत्थं

श्रुतमभिवन्द्य तस्यैव गुणोपदर्शनद्वारेणाऽप्रमादगोचरतां प्रति-
पादयन्नाह—

जाईजरामरणभोगपणासणस्म

कल्याणपुष्कलविमालसुहावहस्म ।

को देवदाणवनरिंदगणच्चिअस्म

धम्मस्स मारमुवल्लभ करे पमायम् ? ॥ ३ ॥

कः सचेतनः, धर्मस्य श्रुतधर्मस्य, मारं सामर्थ्यम्, उपलभ्य विज्ञाय
श्रुतधर्मोदितेऽनुष्ठानं प्रमादमनादरं कुर्यात् ? , न कश्चित् कुर्यादि-
त्यर्थः । किंविशिष्टस्य श्रुतधर्मस्य ? जातिर्जन्म, जरा विश्वमा, मरणं
प्राणनागः, शोको मानसो दुःखविशेषः, तान् प्रणाशयति अपनयति,
जातिजरामरणशोकप्रणाशनः तस्य, श्रुतधर्मोक्तानुष्ठानाद्धि जात्यादयः
प्रणश्यन्त्येव, अननास्यानर्थप्रतिघातित्वमुक्तम् । कल्याणोद्यममणति
शब्दयति इति कल्याणम्, पुष्कलं सम्पूर्णम्, न च तदल्पं किन्तु
विमालं विस्तीर्णमेवभूतं सुखमावहति प्रापयतीति कल्याणपुष्कल-
विमालसुखावहः तस्य, तथाच श्रुतधर्मोक्तानुष्ठानादुक्तलक्षणमपवर्ग-
सुखमवाप्यत एव, अनिन चाऽस्य विशिष्टार्थप्रापकत्वमाह । देवानां
दानवानां नरेन्द्राणां च गणैरर्चितस्य पूजितस्य, सुरगणनरेन्द्र-
महितस्य इति, अस्यैव निगमनं देवदानवत्वादि । यतश्चैवमतः—

सिद्धे भो ! पथत्रां नमो जिणमए नंदी मया संयमे

देवंनागसुवर्णकिन्नरगणस्सवभूअभावच्चिए ।

लीगो जत्थ पडद्विओ जगमिणं तेलुक्कमच्चासरं

धम्मो वडडउ सामयं विजयत्रो धम्मत्तरं वडडउ ॥ ४ ॥

सिद्धः फलाव्यभिचारेण प्रतिष्ठितः, अथवा सिद्धः सकलनयव्यापक-
त्वेन त्रिकोटिपरिशुद्धत्वेन च प्रख्यातस्तिस्मिन्, भो इत्यतिशयिना-
मामन्त्रणम्, पश्यन्तु भवन्तः, प्रयतोऽहं यथाशक्त्येतावन्तं कालं प्रक-
र्षेण, यतः इत्थं परसात्त्विकं प्रयतो भूत्वा पुनर्नमस्करोति, नमो
जिणमए नमो जिनमताय, प्राकृतत्वाच्चतुर्थ्याः सप्तमी । अस्मिंश्च
सति नन्दिः समृद्धिः । सटा सर्वकालम्, संयमे चारित्र्ये भूयात् ।
उक्तं च—(१) 'पढमं नाणं तओ दया' । किं विशिष्टे संयमे ?, देवनाग-
सुपर्णाकिन्नरगणैः सद्भूतभावेनार्चिते—देवा विमानिनः, नागा
धरणादयः, सुपर्णा गरुडाः, किन्नरा व्यन्तरविशेषाः उपलक्षणं
शेषाणां, देवमित्यनुस्वारः छन्दःपूरणे, तथा च संयमवन्तोऽर्च्यन्त एव
देवादिभिः । यत्र जिनमते, किं यत्र ?, लोकनं लोकी ज्ञानम्, प्रति-
ष्ठितः तद्वशीभूतः, तथा जगदिदं ज्ञेयतया प्रतिष्ठितमिति योगः ;
केचिन्मनुष्यलोकमेव जगन्मन्यन्ते, अत आह— त्रैलोक्यमर्त्यासुर-
माधाराधेयरूपम् । अयमित्यभूतो धर्मः श्रुतधर्मी वर्धतां वृद्धिसुप-
यातु, शाश्वतमिति क्रियाविशेषणं शाश्वतमप्रच्युत्या वर्धतामिति ;
विजयतः परवादिविजयेन, धर्मीत्तरं चारित्रधर्मीत्तरं वर्धताम्,
पुनर्वृद्धाभिधानं मोक्षार्थिना प्रत्यहं ज्ञानवृद्धिः कार्य्या इति प्रदर्श-
नार्थम् । तथाच तीर्थकरनामकर्महेतून् प्रतिपादयतोक्तम्—
'अपुव्वनाणगहणे' इति । प्रणिधानमेतन्मोक्षबीजकल्पं परमार्थ-
तोऽनाशंसारूपमेवेति प्रणिधानं कृत्वा श्रुतस्यैव वन्दनाद्यर्थं कायो-

त्सर्गाथे पठति पठन्ति वा । सुअस्मभगवश्चो करेमि काउसग-
मित्यादि वोभिरामीति यावदर्थः पूर्ववत् । नवरम्—श्रुतस्येति
प्रवचनस्य सामायिकादेर्विन्दुमारपर्यन्तस्य भगवतो यशोमाहा-
त्म्यादियुक्तस्य, ततः कार्यात्सर्गकरणं पूर्ववत्पारयित्वा श्रुतस्य
स्तुतिं पठति । ततश्च अनुष्ठानपरम्पराफलभूतभ्यः सिद्धेभ्यो नमस्कार-
करणायेदं पठति पठन्ति वा—

सिद्धानं बुद्धानं पारगयाणं परम्परगयाणं ।

लोअग्गसुवगयाणं नमो मया सञ्चमिद्धानं ॥ १ ॥

सिद्धान्ति स्म सिद्धाः ये येन गुणेन निश्चिन्नाः परिनिष्ठिताः
सिद्धोदनवद् न पुनः साधनीया इत्यर्थः, तेभ्यो नम इति योगः ।
ते च मामान्यतः कर्मादिमिद्धा अपि भवन्ति,
यथोक्तम्—

'कस्मै सिप्पे य विज्जाअ मंते जांगे य आगमे ।

अत्थ जत्ता अभिप्पाए तव कस्मक्वए इअ ॥ १ ॥

तत्र कस्मै आचार्योपदेशरहितं भारवहनकृषिवाणिज्यादि, तत्र सिद्धः,
परिनिष्ठितः, मद्भगिरिमिद्धवत् । शिल्प त्वाचार्योपदेशजं तत्र सिद्धः,
कोकामवर्धकिवत् । विद्या जपहोमादिना फलदा, मन्त्रो जपादि-
रहितः पाठमात्रमिद्धः ; स्त्रीदेवताऽधिष्ठाना विद्या, पुरुषदेवताधि-

(१) कर्मणि शिल्पे च विद्यायां मन्त्रे योगे आगमे ।

अर्थे यात्रायाः अभिप्राये तपसि कर्मजय इति ॥ १ ॥

ष्ठानस्तु मन्त्रः । तत्रं विश्यामिद्ध आर्यस्वपुटवत्, मन्त्रसिद्धः स्तम्भा-
कर्षकवत् । योग औषधिसंयोगः, तत्र सिद्धो योगसिद्धः आर्यसमित-
वत्, आगमो द्वादशाङ्गं प्रवचनं तत्राऽसाधारणार्थावगमात्सिद्धः
आगमसिद्धो गौतमवत्, अर्थो धनम्, स इतरासाधारणो यस्य
सोऽर्थसिद्धो मन्मणवणिगवत् । जले स्थले वा यस्याऽविघ्ना यात्रा स
यात्रासिद्धस्तुण्डिकवत् । यमर्थमभिप्रैति तमर्थं तथैव यः साधयति
साऽभिप्रायसिद्धोऽभयकुमारवत् । यस्य सर्वोत्कृष्टं तपः स तपःसिद्धो
दृढप्रहारिवत् । यः कर्मक्षयेण ज्ञानावरणीयाद्यष्टकर्मनिर्मूलनेन
सिद्धः स कर्मक्षयसिद्धो मरुदेवीवत् । अतः कर्मादिसिद्धव्यपोहेन
कर्मक्षयसिद्धपरिग्रहार्थमाह—बुद्धेभ्यः अज्ञाननिद्राप्रसुप्ते जगति
अपरोपदेशेन जीवादिरूपं तत्त्वं बुद्धवन्तो बुद्धाः, बुद्धत्वानन्तरं
कर्मक्षयं कृत्वा सिद्धा इत्यर्थः, तेभ्यः । एते च संसारनिर्वाणीभय-
परित्यागस्थितिमन्तः कैश्चिद्विद्यन्ते—

न समारे न निर्वाणे स्थितो भुवनभूतये ।

अचिन्त्यः सर्वलोकानां चिन्तारत्नाधिको महान् ॥ १ ॥

इति वचनात् । एतन्निरामार्थमाह—पारगतभ्यः पारं पर्यन्तं संसा-
रस्य प्रयोजनव्रातस्य वा, गताः पारगताः तेभ्यः ; एते च यदृच्छा-
वादिभिः केशिद्द्विराज्यासिवदक्रमसिद्धत्वेनाऽभिधीयन्ते, तद्दुग्दा-
सार्थमाह—परम्परगयाणं—परम्परया चतुर्दशगुणस्थानक्रमारो-
हरूपया, अथवा कथञ्चित् कर्मक्षयौपशमादिसामग्र्या सम्यग्दर्शनं
तस्मात् सम्यग्ज्ञानं तस्मात् . सम्यक्चारित्रमित्येवभूतया गता

मुक्तिस्थानं प्राप्ताः परम्परागताः तेभ्यः । एते च कैश्चिदनियतदेशा
अभ्युपगम्यन्ते,

यत्र क्लेशक्षयस्तत्र विज्ञानमवतिष्ठते ।

बाधा च सर्वथाऽस्येह तदभावान्न जातुचित् ॥ १ ॥

इति वचनात्, एतन्निरासायाह लोकाग्रमुपगतभ्यः लोकाग्रमीष-
त्राग्भाराख्यायाः पृथिव्या उपरिक्षेत्रं तदुप सामीप्येन तदपरा-
भिन्नदेशतया निःशेषकर्मक्षयपूर्वकं गताः प्राप्ताः ।

उक्तं च—

‘ जल्य य एगो सिद्धो तस्य य अणंता भवकलयविमुक्ता ।

अस्योन्मनाबाधं चिच्छंति सुखी सुखं पप्ता ॥ १ ॥

तेभ्यः । ननु क्षीणकर्मणो जीवस्य कथं लोकाग्रं यावद्गतिः ? ।

उच्यते—पूर्वप्रयोगादियोगात् ।

यदाह—

पूर्वप्रयोगसिद्धेर्बन्धच्छेदाटमङ्गभावाच्च ।

गतिपरिणामाच्च तथा सिद्धस्योर्ध्वे गतिः सिद्धा ॥ १ ॥

ननु भिद्विच्छेत्वात्परतोऽधस्तिर्यग्वा कस्मान्न गच्छन्ति ?,

अत्राऽप्युक्तम् —

नाऽधो गौरवविगमाटमङ्गभावाच्च गच्छति विमुक्ताः ।

लोकान्तादपि न परं प्लवक इवोपग्रहाभावात् ॥ १ ॥

‘ (१) यत्र चैकः सिद्धस्तत्र चानन्ता भवक्षयविमुक्ताः ।

अन्योन्यमनाबाधं तिष्ठन्ति सुखिनः सुखं प्राप्ता ॥ १ ॥

योगप्रयोगयोश्चोभावात्तिर्यग््न तस्य गतिरस्ति ।

तस्मात्सिद्धस्योर्ध्वं ह्यालोकान्ताद्गतिर्भवति ॥ २ ॥ इति ॥

नमः सदा सर्वसिद्धेभ्यः—नमो नमोऽस्तु, सदा सर्वकालं, सर्व-
सिद्धेभ्यः—सर्वं साध्यं सिद्धं येषां ते सर्वसिद्धाः तेभ्यः, अथवा
सर्वसिद्धेभ्यः तीर्थसिद्धादिभेदेभ्यः, यथोक्तम्—^१तित्यसिद्धा १ अतित्य-
सिद्धा २ तित्ययरसिद्धा ३ अतित्ययरसिद्धा ४ स्वयंबुद्धसिद्धा ५
पत्तेयबुद्धसिद्धा ६ बुद्धबोहिसिद्धा ७ शीलसिद्धा ८ पुरिस-
लिङ्गसिद्धा ९ नपुंसकलिङ्गसिद्धा १० मलिङ्गसिद्धा ११ अन्नलिङ्ग-
सिद्धा १२ गिहिलिङ्गसिद्धा १३ एगसिद्धा १४ अणुगसिद्धा १५ ।
तत्र तीर्थं चतुर्विधमणमङ्गे उत्पन्ने सति ये सिद्धाः ते तीर्थ-
सिद्धाः । १। अतीर्थं जिनान्तरे साधुव्यवच्छेदे सति जातिस्मरणा-
दिनाऽवाप्तापवर्गमार्गाः सिद्धाः अतीर्थसिद्धाः, मरुदेवीप्रभृतयो वा,
तदा तीर्थस्याऽनुत्पन्नत्वात् । २। तीर्थकरसिद्धाः तीर्थकरत्वमनुभूय
सिद्धाः । ३। अतीर्थकरसिद्धाः सामान्यकेवलित्वे सति सिद्धाः । ४।
स्वयं बुद्धाः सन्तो ये सिद्धाः ते स्वयंबुद्धसिद्धाः । ५। प्रत्येकबुद्धाः
सन्तो ये सिद्धाः ते प्रत्येकबुद्धसिद्धाः । ६। स्वयम्बुद्धप्रत्येकबुद्धयोश्च
बोध्यपधिष्ठुतलिङ्गकतो विशेषः—स्वयंबुद्धा हि बाह्यप्रत्ययमन्त-

(१) तीर्थसिद्धाः, अतीर्थसिद्धाः, तीर्थकरसिद्धा, अतीर्थकरसिद्धाः, स्वयंबुद्ध-
सिद्धा, प्रत्येकबुद्धसिद्धाः बुद्धबोहिसिद्धाः, शीलसिद्धाः, पुरुषलिङ्गसिद्धाः,
नपुंसकलिङ्गसिद्धाः, स्वलिङ्गसिद्धाः अन्नलिङ्गसिद्धाः, गिहिलिङ्गसिद्धाः, एक-
सिद्धाः, अनेकसिद्धाः ।

रेण बुध्यन्ते, प्रत्येकबुद्धास्तु बाह्यप्रत्ययेन वृषभादिना कर-
कण्ठादिवत्, उपधिस्तु स्वयंबुद्धानां पात्रादिर्द्वादशधा, प्रत्येकबुद्धानां
प्रावरणवर्जी नवविधः ; स्वयंबुद्धानां पूर्वाधीतश्रुतेऽनियमः, प्रत्येक-
बुद्धानां तु नियमतो भवत्येव ; लिङ्गप्रतिपत्तिस्तु स्वयंबुद्धानां
गुरुसन्निधावपि भवति, प्रत्येकबुद्धानां तु देवता लिङ्गं प्रयच्छति ;
बुद्धा आचार्या अवगततत्त्वाः तैर्बोधिताः सन्तो ये सिद्धाः ते
बुद्धबोधितसिद्धाः । ७। एते च सर्वेऽपि केचित् स्त्रीलिङ्गसिद्धाः, केचित्
पुंलिङ्गसिद्धाः, केचित् नपुंसकलिङ्गसिद्धाः । ननु तीर्थकरा अपि
किं स्त्रीलिङ्गसिद्धा भवन्ति ? उच्यते, भवन्त्येव—यदुक्तं सिद्ध-
प्राभृते 'सव्यथोवा तित्ययरिसिद्धा, तित्ययरित्ये नोतित्य-
यरसिद्धा असंख्येज्जगुणा, तित्ययरित्ये नोतित्ययरिसिद्धाओ असं-
खिज्जगुणाओ, तित्ययरित्ये नोतित्ययरसिद्धा असंख्येज्जगुणा
इति । नपुंसकलिङ्गसिद्धास्तु तीर्थकरसिद्धा न भवन्त्येव, प्रत्येक-
बुद्धसिद्धास्तु पुंलिङ्गसिद्धा एव । ८। ९। १०। स्वलिङ्गेन रजोहरणादिना
द्रव्यलिङ्गेन सिद्धाः स्वलिङ्गसिद्धाः । ११। अन्येषां परिव्राजकादीनां
लिङ्गेन सिद्धा अन्यलिङ्गसिद्धाः । १२। गृहिलिङ्गसिद्धा मरुदेव्या-
दयः । १३। एकैकस्मिन् समये एकाकिनः सिद्धाः एकसिद्धाः । १४।
एकस्मिन् समये अष्टोत्तरं शतं यावत् सिद्धा अनेकसिद्धाः । १५।
यत उक्तम्—

(१) सर्वस्तीकास्तीर्थकरोमिद्धास्तीर्थकरतीर्थे नोतीर्थकरसिद्धा असंख्येय-
गुणाः, तीर्थकरोतीर्थे नोतीर्थकरोसिद्धा असंख्येयगुणाः, तीर्थकरातीर्थे नोतीर्थकर-
सिद्धा असंख्येयगुणाः ।

'वत्तीसा अडयाला सट्टी बाहत्तरी य बोडव्वा ।

चुलसीई क्खुउई दुरहिअमट्टोत्तरसयं च ॥ १ ॥

नन्वेने सिद्धभेदाः आद्ययोस्तीर्थसिद्ध्याऽतीर्थसिद्धयोरेवाऽन्तर्भवन्ति, तीर्थकरसिद्धादयो हि तीर्थसिद्धा वा स्युरतीर्थसिद्धा वेति । सत्यम्, मत्स्यपुस्तके पूर्वंभेदद्वयादेवोत्तरभेदाप्रतिपत्तेरज्ञातज्ञापनार्थं भेदाभिधानमदुष्टमिति । इत्थं सामान्येन सर्वसिद्धनमस्कारं कृत्वा आसन्नोपकारित्वाद्दत्तमानतीर्थाधिपतेः श्रीमन्महावीरवर्धमानस्वामिनः स्तुतिं करोति—

जो देवाण वि देवो जं देवा पंजली नमंमंति ।

तं देवदेवमहिअं शिरसा वन्दे महावीरं ॥ २ ॥

यो भगवान् महावीरो देवानामपि भवनवास्यादीनां पूज्यत्वाद् देवः, अत एवाह —यं देवाः प्राञ्चलयो विनयरचितकरसम्पुटाः सन्तो नमस्यन्ति प्रणमन्ति, तं भगवन्तं देवदेवैः शक्रादिभिर्मह्यतं पूजितम्, वन्दे शिरसा उत्तमाङ्गेन आदरप्रदर्शनार्थं चैतत् । तं कं ? महावीरम्, विशेषेण ईरयति कर्म गमयति याति वा शिवमिति वीरः, महांश्चासी वीरश्च महावीरस्तम् । इत्थं स्तुतिं कृत्वा पुनः परोपकाराय आत्मभाववृद्धये च फलप्रदर्शनपरमिदं पठति —

इक्को वि नरुक्कारो जिणवरवसहस्र वडमाणस्स ।

संसारसागराओ तारेइ नरं व नारिं वा ॥ ३ ॥

(१) द्वाविंशदष्टचत्वारिंशत् षष्टिर्दशमप्रतिष्ठ बोडव्वाः ।

चतुरशीतिः षस्यवतिर्द्वैरहितमष्टोत्तरशतं च ॥ १ ॥

एकोऽप्यासतां बहवः, नमस्कारो द्रव्यभावसंकीचलक्षणः, जिनवर-
 वृषभाय—जिनाः श्रुतावधिजिनादयः तेषां वराः केवलिनस्तेषां
 वृषभः तीर्थकरनामकर्मादयादुत्तमो जिनवरवृषभस्तस्मै । स च
 ऋषभादिरपि भवतीत्याह—वर्धमानाय यत्नात्कृतः सन्निति शेषः ।
 किम् ? संसरणं संसारस्तिर्यग्नरनारकाऽमरभवाऽनुभावलक्षणः स
 एव भवस्थितिकायस्थितिभ्यामनेकधावस्थानेनाऽलक्ष्यपारत्वात्सागर
 इव संसारसागरः, तस्मात् तारयति पारं नयतीत्यर्थः । कस्मि-
 त्याह ?—नरं वा नारीं वा नरग्रहणं पुरुषोत्तमधर्मप्रतिपादनार्थम्,
 नारीग्रहणं तामामपि तद्भव एव संसारक्षयो भवतीति ज्ञापनार्थम् ।
 यथोक्तं यापनीयतस्त्रे—

नो खलु इत्थी अजीवी, न यावि अभव्वा, न यावि दंसण-
 विरोहिणी, नो अमाणस्सा नो अणायरियउप्यन्ना, नो असंखेज्जा-
 उआ, नो अइकूरमई, नो अणवमन्तमोहा, नो असुद्धाचारा, नो
 असुद्धबीदी, नो ववमायवज्जिआ, नो अपुव्वकरणविरोहिणी,
 नो नवगुणद्वाररहिआ, नो अर्जाग्गा लडीए, नो अकल्लाणभायणं
 ति कहं न उत्तमधम्मस्स साहगा ? इति ।

(१) नो खलु स्तो अजीवी, न चाप्यभव्वा, न चापि दर्शनविरोधिनी, नो
 अमानुषा, नो अनार्योत्पन्ना, नो असंख्येयानुष्का, नो अतिकूरमतिः, नो अनुप-
 शालमोहा, नो अयुद्धाचारा, नो अयुद्धशरीरा, नो व्यसयायवर्जिता, नो अपूर्ण-
 करणविरोधिनी, नो नवगुणस्यानराहिता नो अयोग्या लक्ष्याः, नो अकल्याण-
 भाजनमिति कथं नोत्तमधर्मस्य साधिका ? इति ।

अयमत्र भावः, सति सम्यग्दर्शने परया भावनया क्रियमाण एकोऽपि नमस्कारस्तथाभूतस्याध्यवसायस्य हेतुर्भवति यथाभूतात् श्रेणिमवाप्य निस्तरति भवोदधिमिति । अतः कार्ये कारणोप- चारादेवमुच्यते । न च चारित्रस्य वैफल्यम, तथाभूताध्यवसायस्यैव चारित्ररूपत्वादिति । एतास्त्रिस्रः स्तुतयो गणधरकृतत्वाद् निय- मेनोच्यन्ते केचित्तु अन्ये अपि स्तुती पठन्ति —

यथा—

उज्जितसेलमिहरे दिक्वा नाणं निमीहिया जस्स

तं धम्मचक्कवट्ठिं अग्निद्वेनेमिं नमंमामि ॥ ४ ॥

चत्ताग्नि अद्द दस दो अ वंदिआ जिणवरा चउवीसं ।

परमद्वनिद्विअद्दा मिडा मिद्धिं मम दिमंतु ॥ ५ ॥

सुगमे । एवमेतत्पठित्वोपचितपुण्यसम्भार उचितेष्वौचित्येन प्रवृत्तिरिति ज्ञापनार्थं पठति पठन्ति वा वेयावच्चगराणं सन्ति- गराणं सम्मदिद्विममाहिगराणं करेमि काउस्सग्गं वैयाह्वल्य- काराणां प्रवचनार्थं व्यापृतभावानां गोमुखयक्षाऽप्रतिचक्राप्रभृ- तीनां शान्तिकाराणां सर्वलोकस्य सम्यग्दृष्टिविषये समाधिकरा- णाम्, एषां सम्बन्धिनां षष्ठ्याः सप्तम्यर्धत्वादेतद्विषयमेतान् वाञ्छित्य करोमि कायोत्सर्गम् । अत्र वन्दनादिप्रत्ययमित्यादि न पठ्यते, अपि तु अन्यत्रोच्छ्वसितनेत्यादि, तेषामविरतत्वात्, इत्यमेव तद्भाव- हृद्भेदरूपकारदर्शनात् । एतद्वाग्व्या च पूर्ववत् । नवरं स्तुतिवैया- ह्वल्यकाराणां पुनस्तेनैव विधिना उपविश्य पूर्ववत् प्रणिपातदण्डकं पठित्वा मुक्ताशुक्तिमुद्रया प्रणिधानं कुर्वन्ति ।

यथा —

जय वीयराय ! जगगुरु ! होउ मम तुह पभावओ भयवं ! ।

भवनिव्वेओ मग्गाणुमारिआ इट्ठफलसिद्धी ॥ १ ॥

लोगविरुद्धच्चाओ गुरुजणपूआ परत्यकरणं च ।

सुहगुरुजोगो तव्वयणसेवणा आभवमखण्डा ॥ २ ॥

जय वीतराग ! जगहुरो ! इति भगवतस्त्रिलोकनायस्य
बुद्धां सन्निधानार्थमामन्त्रणम्, भवतु जायतां ममेत्यात्मनिर्देशः,
तव प्रभावतः तव सामर्थ्येन, भगवन्निति पुनः सम्बोधनं भक्त्यति-
शयस्थापनार्थम् । किं तदित्याह — भवनिर्वदः संसारनिर्वदः ।
न हि भवादनिर्विस्सो मोक्षाय यतते, अनिर्विस्सस्य तत्प्रति-
बन्धान्मोक्षे यत्नोऽयत्न एव, निर्जीवक्रियातुल्यत्वात् । तथा
मार्गाऽनुमारिता अमद्गृहविजयेन तत्त्वानुमारिता, तथा इष्टफल-
सिद्धिरभिमतार्थनिष्पत्तिः ऐहलौकिकी, ययोपगृहीतस्य चित्त-
स्वास्थ्यं भवति तस्माच्चोपादेयप्रवृत्तिः । तथा लोकविरुद्धत्यागः
सर्वजननिन्दादिलोकविरुद्धाऽनुष्ठानवर्जनम् ।

यदाह —

'मव्वस्स चैव निन्दा विसेसओ तह य गुणसम्मिद्धानां ।

उज्जुधम्मकरणहसणं रीढा जणपूयणिज्जाणं ॥ १ ॥

बहुजनविरुद्धसंगो देशाचारस्स लंघणं चैव ।

उव्वणभोउ अ तहा दाणाइवियडमन्नेओ ॥ २ ॥

(१) सर्वस्य चैव निन्दा विशेषतस्तथा च गुणसम्बद्धानाम् ।

ऋजुधर्मकरणहसनं रीढी जनपूजनीयानाम् ॥ १ ॥

बहुजनविरुद्धसङ्गो देशाचारस्य लङ्घनं चैव ।

• उल्लस्यभोगस्य तथा दानादिविक्रयमन्यस्मात् ॥ २ ॥

'साधुवसण्णि तौ सो सइ सामत्यन्नि अपडियारो अ ।

एमाइयाइं इत्थं लोगविरुद्धाइं णेआइं ॥ ३ ॥

गुरुजनस्य पूजा उचितप्रतिपत्तिर्गुरुजनपूजा, गुरवश्च यद्यपि धर्माचार्या एवोच्यन्ते तथापीह मातापित्वादयोऽपि गृह्यन्ते ।

यदुक्तम् —

माता पिता कलाचार्य एतेषां ज्ञातयस्तथा ।

वृद्धा धर्मोपदेष्टारो गुरुवर्गः सतां मतः ॥ १ ॥

परार्थकरणं सत्त्वार्थकरणं जीवलोकसारं पौरुषचिह्नमेतत् । सत्येतावति लौकिके सौन्दर्ये लोकोत्तरधर्माधिकारी भवतीत्याह-शुभगुरुर्योगो विशिष्टचारित्र्युक्ताचार्यसम्बन्धः, तथा तद्वचनसेवा सद्गुरुवचनसेवना, न जातुचिदयमहितमुपदिशति, आभवमाससारमखण्डा सम्पूर्णा । इदं च प्रणिधानं न निदानरूपम्, प्रायेण निस्सङ्गाभिलाषरूपत्वात् । एतच्चाप्रमत्तसंयतादर्वाक् कर्तव्यम्, अप्रमत्तादीनां मोक्षेऽप्यनभिलाषात् । तदेवंविधशुभफलप्रणिधानपर्यन्तं चैत्यवन्दनम् ॥ १२४ ॥

इदानीमनन्तरकरणीयमाह —

ततो गुरुणामभ्यर्णे प्रतिपत्तिपुरःसरम् ।

विदधीत विशुद्धात्मा प्रत्याख्यानप्रकाशनम् ॥ १२५ ॥

(१) साधुवसने तु स सन्ति सामर्थ्येऽप्रतिकारश्च ।

एवमादिकानि इत्थं लोकविरुद्धानि ज्ञेयानि ॥ ३ ॥

ततोऽनन्तरं गुरूणां धर्माचार्याणां देववन्दनार्थमागतानां
 स्नात्वादिदर्शनधर्मकथादार्थं तत्रैव स्थितानामभ्यर्णं उचिते समीपे,
 उचितत्वं चार्धचतुर्थहस्तप्रमाणात् क्षेत्राद् बहिरवस्थानम्, प्रति-
 पत्तिर्याख्यास्यमाना वन्दनकादिरूपा वा, तत्पुरःसरं तत्पूर्वकं
 विदधीत कुर्यात्, विगुडात्मा निर्मलचित्तो न तु दम्भादियुक्तः
 प्रत्याख्यानस्य देवसमीपे कृतस्य प्रकाशनं गुरोः पुरतः प्रक-
 टनम् ; त्रिविधं हि प्रत्याख्यानविधानमात्मसात्तिकं देवसात्तिकं
 गुरुसात्तिकं च ॥ १२५ ॥

प्रतिपत्तिपुरःसरमित्युक्तमिति गुरुप्रतिपत्तिं श्लोकद्वयेन दर्शयति—

अभ्युत्थानं तदालोकेऽभियानं च तदागमे ।

शिरस्यञ्जलिसंश्लेषः स्वयमासनठीकनम् ॥ १२६ ॥

आसनाऽभिग्रहो भक्त्या वन्दना पर्युपासनम् ॥

तद्यानेऽनुगमश्चेति प्रतिपत्तिरियं गुरोः ॥ १२७ ॥

अभ्युत्थानं समभ्रममासनत्यागः, तदालोके गुरूणामालोकने
 मति, अभियानमभिमुख गमनं तदागमे गुर्वागमे, शिरसि मस्तके
 गुरुदर्शनममकालमञ्जलिसंश्लेषः करकोरककरणं नमो स्वमास-
 मणाणां वचनोच्चारपूर्वकं स्वयमित्यात्मना न तु परप्रेषणेन
 आसनठीकनमासनमन्निधापनम् ॥ १२६ ॥ आसनाऽभिग्रहः आसन
 उपविष्टेषु गुरुषु स्वयमासितव्यमित्यभिग्रहः आसनाभिग्रहः, भक्त्या
 भक्तिपूर्वकं वन्दना पञ्चविंशत्यावश्यकविशुद्धं वन्दनं स्थानस्थितानां
 च गमनादिव्याकुलत्वाभावे पर्युपासनं सेवा, तेषां गुरूणां यानि

गमनेऽनुगमनं पृष्ठतः कतिपयपदानुसरणमियं प्रतिपत्तिरूपचार-
विनयरूपा गुरोर्धर्माचार्यस्य ॥ १२७ ॥

ततो गुरुपार्श्वं धर्मदेशनां श्रुत्वा —

ततः प्रतिनिवृत्तः सन् स्थानं गत्वा यथोचितम् ।

सुधीर्धर्माऽविरोधेन विदधीतार्थचिन्तनम् ॥ १२८ ॥

ततो देवगृहात् प्रतिनिवृत्तो व्यावृत्तः सन् यथोचितं स्थानं
गत्वा यथोचितमिति यदा राजादिस्तदा धवलगृहं यद्यमात्या-
दिस्तदा करणम् ; अथ वणिगादिस्तदा आपणमिति सुधीर्बुद्धि-
मान् विदधीत अर्थचिन्तनमर्थोपायचिन्तां धर्माविरोधेनेति धर्मस्य
जिनधर्मस्य अविरोधेन अवाधया । अत्र चार्थचिन्तनमित्यनुवाद्यं
तस्य स्वतःसिद्धत्वात्, धर्माविरोधेनेति विधेयमप्राप्तत्वात् । धर्मा-
विरोधश्च राज्ञा दरिद्रेश्वरयोर्मान्यामान्ययोरुत्तमनीचयोर्माध्य-
स्थान न्यायदर्शनात्, नियोगिनां च राजार्थप्रजार्थसाधनेन,
वणिजां च कूटतुलाकूटमानादिपरिहारेण पञ्चदशकर्मादानपरि-
हारेण च बोद्धव्यः ॥ १२८ ॥

ततो माध्याह्निकीं पूजां कुर्यात् कृत्वा च भोजनम् ॥

तद्विद्धिः सह शास्वार्थरहस्यानि विचारयेत् ॥ १२९ ॥

ततस्तदनन्तरं माध्याह्निकीं मध्याह्नकालभाविनीं पूजां
जिनमपथ्यां कुर्यात् कृत्वा विधाय च भोजनमित्यनुवादः । माध्य-
ह्निकीपूजाभोजनयोश्च न कालनियमः । तीव्रबुभुक्षोर्हि बुभुक्षा-

कालो भोजनकाल इति रूढेर्मध्याह्नादर्वांगपि गृहीतप्रत्याख्यानं
तीरयित्वा देवपूजापूर्वकं भोजनं कुर्वन्न दुष्यति । अत्र चाऽयं
विधिः—

‘जिनपूजोच्चित्रदानं परियणसम्भालणा उचियकिञ्च ।

ठाणवण्णो य तच्चा पच्चक्खाणस्स सम्भरणं ॥ १ ॥

तथा भोजनान्तरं सम्भवतो ग्रन्थसहितादेः प्रत्याख्यानस्य
करणं प्रमादपरिजिर्हार्षोर्हि प्रत्याख्यानं विना न युक्तं क्षण-
मध्यामितम् । शास्त्रार्थानां रहस्यान्वैदंपक्ष्येण विचारयेदितमित्यं
भवति नेति वा सम्प्रधारयेत्, कथं, मह सार्धं केस्तद्विद्विः तच्छा-
स्त्रार्थरहस्यं विदन्ति ये तैः, गुरुमुखात् श्रुतान्यपि शास्त्रार्थ-
रहस्यानि परिशीलनाविकलानि न चेतमि सुदृढप्रतिष्ठानि
भवन्तीति कृत्वा ॥ १२६ ॥

ततश्च सन्ध्याममये कृत्वा देवार्चनं पुनः ।

कृतावश्यककर्मा च कुर्यात् स्वाध्यायमुत्तमम् ॥ १३० ॥

ततस्तदनन्तरं यो द्विर्भुङ्क्ते स विकालममये अन्तर्मूर्हताद-
र्वाङ् भोजनं कृत्वा सन्ध्याममये पुनस्तृतीयवारं देवार्चनं कृत्वा
साधुसमीपं गत्वा भूमिकौचित्येन षड्विधावश्यकं सामायिक-
चतुर्विंशतिस्तव वन्दनक प्रतिक्रमण-कायोत्सर्ग-प्रत्याख्यानलक्षणं
कुर्यात् ; तत्र सामायिकमातरोद्धानपरिहारेण धर्मध्यानपरि-

(१) जिनपूजोच्चित्रदानं परिजनसंभालनसुचितकृत्यम् ।

स्थानोपदेशय तथा प्रत्याख्यानस्य संभरणम् ॥ १ ॥

करणेन शत्रुमित्राण्यकाञ्चनादिषु समता, तच्च पूर्वमेवोक्तम् । चतु-
विंशतेस्तीर्थकराणां नामोक्तीर्तनपूर्वकं स्तवो गुणकीर्तनं तस्य
च कायोत्सर्गं तन्माऽनुध्यानं शेषकालं व्यक्तवर्णपाठः । अयमपि
पूर्वमुक्तः । वन्दनं वन्दनायोग्यानां धर्माचार्याणां पञ्चविंशत्याव-
श्यकविशुद्धं हात्रिंशद्दोषरहितं नमस्करणम् । तत्र पञ्चविंशतिराव-
श्यकानि यथा —

‘दुष्प्रोणयं अहाजायं कियकम्बं बारमावयं ।

चउमिरं तिगुत्तं च दुपवेस एगनिकवमणं ॥ १ ॥ इति ।

हे अवनमर्त इच्छामि खमाममणी वंदितुं जावणि-
ज्जाए निमोहियाए इत्यभिधाय गुरोश्छन्दानुज्ञापनाय प्रथम-
मवनमनम् । १ । यदा पुनः कृतावर्ती निक्काल्त इच्छामीत्यादि-
सूत्रमभिधाय पुनश्छन्दोऽनुज्ञापनायैव तदा द्वितीयम् । २ । तथा
यथाजातं जातं जन्म तच्च हेधा प्रमवः प्रव्रज्याग्रहणं च । तत्र
प्रमवकाले रचितकरमंपुटो जायते प्रव्रज्याकाले च गृहीतरजो-
हरणमुखवस्त्रिक इति यथाजातमस्य स यथाजातस्तथाभूत एव
वन्दते इति वन्दनमपि यथाजातम् । ३ । तथा द्वादशावर्ताः
कायवेश्याविशेषा गुरुचरणन्यस्तहस्तशिरःस्थापनरूपा यस्मिंस्तद्
द्वादशावर्तमिह च प्रथमप्रविष्टस्य अहो कायं इत्यादि सूत्रो-
च्चारणगर्भाः षडावर्तः निष्क्रम्य पुनः प्रविष्टस्याऽपि त एव
षडिति द्वादश । १५ । चत्वारि शिरांसि यस्मिन् तच्चतुःशिरः

(१) इववनतं यथाजातं कृतकमद्वादशावर्तम ।

चतुःशिरः त्रिगुप्तं च द्विधिवेशमेकनिष्क्रमणम् ॥ १ ॥

प्रथमप्रवेशे क्षामणाकाले शिष्याचार्ययोरवनमच्छिरोदयम्, निष्क्रम्य
 पुनः प्रवेशे तथैव च शिरोदयम् । १८ । त्रिगुप्तं मनोवाक्काय-
 कर्मभिर्गुप्तम् । २२ । तथा प्रथमोऽनुज्ञाप्य प्रवेशो द्वितीयः
 पुनर्निर्गत्य प्रवेश इति द्वौ प्रवेशौ यत्र तद् द्विप्रवेशमेकं
 निष्क्रमणमावश्यक्या निर्गच्छतां यत्र तदेकनिष्क्रमणम् । २५ ।
 द्वात्रिंशद्दोषा यथा

अणादित्यं च थड्टं च पविडं परिपिडित्यं ।
 टोलगद अकुमं चैव तद्वा कच्छभरिंशित्रं ॥ १ ॥
 मच्छोञ्चत्तं मणसा य पउट्टं तद् य वेडयावडं ।
 भयसा चैव भयतं मैत्ती गारवकारणा ॥ २ ॥
 तैगिअ पडणीअं चैव रुट्टं तज्जियमेव य ।
 मठं च हीलित्तं चैव तद्वा विपरिउंचित्तं ॥ ३ ॥
 टिट्ठमटिट्ठं च तद्वा भिगं च करमोअणं ।
 आलिडमनानिडं ऊणं उत्तरचूलित्तं ॥ ४ ॥

अनादितं च स्तब्धं च पविडं परिपिडित्तम् ।
 टोलगति अकुमं च तथा कच्छपरिङ्गतम् ॥ १ ॥
 मच्छोङ्कत्तं मनसा च प्रदष्टं तथा च वेदिकावडम् ।
 भयाद् चैव भजमानं मैत्ती गौरवकारणम् ॥ २ ॥
 स्तौनिकं प्रत्यनीकं चैव रूपं तर्जितमेव च ।
 शठं च हीलित्तं चैव तथा विपरिकृञ्चित्तम् ॥ ३ ॥
 टट्टमट्टं च तथा प्रदङ्गं च करमोचनम् ।
 आलिडमनानिडं नसुत्तरचूलित्तम् ॥ ४ ॥

'मूत्रं च ढड्ढरं चैव चडलिं च अपच्छिमं ।

बत्तीसदोमपरिसुद्धं किङ्कमं पडंजए ॥ ५ ॥

अनादृतं सम्भ्रमरहितं वन्दनम् ।१। स्तब्धं मदाष्टकवशीकृतस्य
 वन्दनम् ।२। प्रविद्धं वन्दनं ददत एव पलायनम् ।३। परिपिण्डितं
 प्रभूतानां युगपद्वन्दनम्, यद्वा कुक्षेरुपरि हस्ती व्यवस्थाप्य परिपि-
 ण्डितकरचरणस्थाऽव्यक्तसूत्रोच्चारणपुरःसरं वन्दनम् ।४। टोलगति
 तिड्डवदुत्प्लुत्योत्प्लुत्य विमंस्थलं वन्दनम् ।५। अङ्गुशमुपकरणे चाल-
 पटकल्पादी हस्ते वा अवजया ममाकथ्य अङ्गुशेन गजस्येवाचा-
 र्यस्योर्ध्वस्थितस्य गयितस्य प्रयोजनान्तरव्ययस्य वा वन्दनकार्य-
 मामन उपवेशनम् । न हि पूज्याः कदाचिदप्याकर्षणमर्हन्ति,
 अविनयत्वादस्य, यद्वा रजोहरणमङ्गुशवत्करद्वयेन गृहीत्वा वन्दनम्,
 यदि वाऽङ्गुशाक्रान्तस्य हस्तिन इव गिरोनमनोन्नमने कुर्वाणस्य
 वन्दनम् ।६। कच्छपरिङ्कितमूर्ध्वस्थितस्य तित्तिन्नणयरा इत्यादिमूत्र-
 मुच्चारयत उपविष्टस्य वा अहो कायं काय इत्यादिमूत्रमुच्चारयतो-
 ऽग्रतोऽभिसुखं पश्चादभिसुखं च रिङ्कितश्चलतो वन्दनम् ।७। मत्स्यो-
 द्दत्तमुत्तिष्ठन्निविगमानो वा जलमध्ये मत्स्य इवोद्धर्तते उद्धृते यत्
 तत् । यद्वा एकं वन्दित्वा द्वितीयस्य माधोर्द्धृतं द्वितीयपार्श्वेन रेच-
 कावर्तेन मत्स्यवत् परावृत्य वन्दनम् । ८ । मनसा प्रदुष्टं शिष्यस्त-
 त्सखन्धी वा गुग्णा किञ्चित्परुषमभिहितो यदा भवति तदा
 मनसो दूषितत्वाद् मनसा प्रदुष्टं, यद्वा वन्द्यो हीनः केनचिद्गुणेन

(१) मूत्रं च ढड्ढरं चैव चडलिंश्चापश्चिमम् ।

हात्विंशदोमपरिसुद्धं कतिकर्म प्रयुञ्जीत ॥ ५ ॥

ततोऽहमेवंविधेनाऽपि वन्दनं दापयितुमारब्ध इति चिन्तयतो
 वन्दनम् ।८। वेदिकाबद्धं जानुनोरुपरि हस्तौ निवेश्य अथो वा
 पार्श्वयोर्वा उलङ्घे वा जानु करद्वयान्तः कृत्वा वा इति पञ्चभि-
 र्वेदिकाभिर्बद्धं युक्तं वन्दनम् ।१०। विभ्यत् सङ्घात् कुलात् गच्छात्
 क्षेत्राद्वा निष्कामयिष्येऽहमिति भयाद् वन्दनम् ।११। भजमानं
 भजते मां सेवायां पतितो मम अथे वा मम भजनं करिष्यति
 ततोऽहमपि वन्दनमत्कं निहोरकं निवेशयामीति बुद्ध्या वन्दनम्
 ।१२। मैत्रीतो मम मित्रमाचार्य इति, आचार्य्येणैतानीं मैत्री
 भवत्विति वा वन्दनम् ।१३। गौरवाद् वन्दनकमामाचारीकुशलो
 ऽहमिति गर्वादन्येऽप्यवगच्छन् मामिति यथावदावर्तादीना-
 राधयतो वन्दनम् ।१४। कारणाद् ज्ञानादिव्यतिरिक्तादस्त्रादि-
 लाभहेतोर्वन्दनम्, यदा ज्ञानादिनिमित्तमपि लांकपूज्योऽन्येभ्यो
 वाऽधिकतरं भवामीत्यभिप्रायतो वन्दनम्, यदा वन्दनकमूल्य-
 वशीकृतो मम प्रार्थनाभङ्गं न करिष्यतीति बुद्ध्या वन्दनम् ।१५।
 स्तैनिकं मम लाघवं भविष्यतीति परंभ्य आत्मानं निगूहयतो
 वन्दनम्, अयमर्थः—एवं नाम शीघ्रं वन्दते यथा स्तैनवत् केनचिद्
 दृष्टः केनचिन्नेति ।१६। प्रत्यनीकमाहारादिकाले वन्दनम् ।१७।
 यदाह—

वक्त्रेत्तपराहृत्ते पमत्ते मा कयावि वंदिज्जा ॥

आहारं च करिंते नीहारं वा जड करेद् ॥ १ ॥

व्याजप्रपराभृतान् प्रमत्तान् मा कदापि वन्दिषाः ।

आहारं च कुर्वता नीहारं वा यदि करोति ॥ १ ॥

कष्टं क्रोधाध्मातंस्य गुरोर्वन्दनमात्मना वा क्रुद्धेन वन्दनम् । १८।
 तर्जितमवन्द्यमानो न कुप्यसि वन्दमानश्चाविशेषज्ञतया न प्रसी-
 दसि इति निर्भर्त्सयतो यदा बहुजनमध्ये मां वन्दनं दापयंस्तिष्ठसि
 ज्ञास्यते मया तवैकाकिन इति धिया तर्जन्या शिरसा वा तर्ज-
 यतो वा वन्दनम् । १९। शठं शाठ्येन विश्रम्भायं वन्दनं ग्लानादि-
 व्यपदेशं वा कृत्वा न सम्यग्वन्दनम् । २०। हीलितं हे गणिन्
 वाचक ! किं भवता वन्दितेनत्यादिना अवजानतो वन्दनम् । २१।
 विपरिकुञ्चितम्, अर्धवन्दित एव देशादिकथाकरणम् । २२। दृष्टादृष्टं
 तमसि स्थितः केनचिदन्तरित एवमेवास्ते दृष्टस्तु वन्दत इति । २३।
 शृङ्गं अहो कायं काय इत्याद्यावर्तानुच्चारयतो ललाटमध्यदेशम-
 स्पृगतः शिरसो वामदक्षिणे शृङ्गे स्पृशतो वन्दनकरणम् । २४। करः
 कर इव राजदेयभाग इव अर्हत्प्रणीतो वन्दनककरोऽवश्यदातव्य
 इति धिया वन्दनम् । २५। मीचनं लीकिककराहयं मुक्ता न मुच्यामहे
 वन्दनकरादिति बुद्ध्या वन्दनम् । २६। आश्लिष्टानाश्लिष्टमत्र चतुर्भङ्गी,
 सा च अहो कायं काय इत्याद्यावर्तकाले भवति रजोहरणस्य
 शिरस्य कराभ्यामाश्लेषणं, रजोहरणस्य न शिरसः, शिरसो न
 रजोहरणस्य, न रजोहरणस्य नाऽपि शिरसः । अत्र प्रथमः शुद्धः
 शेषास्तु दुष्टाः । २७। न्यूनं व्यञ्जनाभिलापावश्यकैरसम्पूर्णम् । २८।
 उत्तरचूलं वन्दनं दत्त्वा महता शब्देन मस्तकेन वन्दे इत्यभि-
 धानम् । २९। मूकं आलापाननुच्चारयतो वन्दनम् । ३०। ढड्ढरं
 महता शब्देनोच्चारयतो वन्दनम् । ३१। चुडली उल्लुकं यथोल्लुकं
 गृह्यते तथा रजोहरणं गृहीत्वा वन्दनं, यदा यत्र दीर्घहस्तं

प्रसार्य वन्दे इति भणतो वन्दनम्, अथवा हस्तं भ्रमयित्वा सर्वान्
वन्दे इति वदतो वन्दनम् । ३२ । वन्दनके च शिष्यस्य षडभि-
लापा भवन्ति, तद्यथा इच्छा अनुज्ञापना अव्याबाधं यात्रा यापना
अपराधक्षामणा च,

यदाह —

इच्छा य अणुस्रवणा अव्याबाधं च जत्त जवणा य ।

अवराहखामणा चिय क्कटाणा हुंति वन्दणए ॥ १ ॥

गुरुवचनान्यपि षडेव यथा क्रन्देन अनुजानामि तथेति तुभ्य-
मपि वर्तेते एवमहमपि क्षमयामीति ।

यदाह —

क्रन्देन अणुजाणामि तहत्ति तुम्भपि वट्टइ एवं ।

अहमवि खामेमि तुमे आलावा वंदणरिहस्स ॥ १ ॥

एते च द्वये अपि यथास्थान सूत्रव्याख्यायां दर्शयिष्यन्ते ।

सूत्रं च—

इच्छामि खमाममणो वंदित्तं जावणिज्जाए निमीहियाए
अनुजाणह मे मि उग्गहं निमीहि अहो कायं कायमंफामं खमणि-
ज्जो भे किलामो अप्पकिलंताणं बहुसुभेण भे दिवसो वडक्कंतां
जत्ता भे जवणिज्ज च भे खामेमि खमासमणो देवसिअं वडक्कं

(१) इच्छा चानुज्ञापना अव्याबाधं च यात्रा यापना च ।

अपराधक्षामणा चैव षट् स्थानानि भवन्ति वन्दनके ॥ १ ॥

(२) क्रन्देनानुजानामि तथेति तत्राऽपि वर्तेते एवम् ।

अहमपि क्षमयामि तत्रालापाद् वन्दनाहस्य ॥ १ ॥

आवसिआए पडिक्कमामि खमाममणाणं देवसिआए आसायणाए
तित्तीसन्नयराए जं किंचि मिच्छाए मणदुक्कडाए वयदुक्कडाए
कायदुक्कडाए कोहाए माणाए मायाए लोहाए सब्बकालियाए
सब्बमिच्छीवयाराए सब्बधम्मोइक्कमणाए आसायणाए जो मे अइ-
आरो कओ तस्स खमाममणो ! पडिक्कमामि निंदांमि गरिहामि
अप्पाणं वोसिरामि ।

व्याख्या — अत्र हि शिष्यो गुरुवन्दनेन वन्दितुकामः पूर्वं लघु-
वन्दनपुरःसरं मंदंशकौ प्रमृज्योपविष्ट एव मुखवस्त्रिकां पञ्चविंशति-
कृत्वः प्रत्युपेक्षते, 'तथा च शरीरं पञ्चविंशतिकृत्व एव प्रमृज्य परेण
विनयेन मनोवाक्कायमंशुद्धौ गुरोः सकाशादात्मप्रमाणात् क्षत्राद्
बहिःस्थितोऽधिज्यचापवदवनतकायः करद्वयगृहीतरजोहरणादि-
र्वन्दनायोद्यत एवमाह — इच्छामि अभिलषामि अनेन बलाभि-
योगः परिहृतः, क्षमाश्रमण ! 'क्षमूषि सहने' इत्यस्य पित्वादडि
क्षमा सहनमित्यर्थः, आस्यति संसारविषये खिन्नो भवति तपस्य-
तीति वा, नन्द्यादित्वात् कर्तरि अने श्रमणः, क्षमाप्रधानः श्रमणः
क्षमाश्रमणः तस्य सम्बोधने प्राकृतं खमाममणो ! "डो दीर्घो वा" ॥
(मिहहेम०८३।३८) ॥ इति आमन्त्रेण सेर्डीकारः, क्षमाग्रहणेन
मार्दवार्जवाद्यो गुणाः सूचिताः । ततश्च क्षमादिगुणोपलक्षित-
यतिप्रधान ! ! अनेन वन्दनार्हत्वं तस्यैव सूचितम्, किं कर्तुं
वन्दितुं नमस्कृतुं भवन्तमिति गम्यते, कया, यापनीयया
नैषेधिक्या, अत्र नैषेधिक्येति विशेष्यं, यापनीययेति विशेषणम्,

‘षिधू गत्याम्’ इत्यस्य निपूर्वस्य घञि निषेधः प्राणातिपातादि-
निवृत्तिः स प्रयोजनमस्या नैषेधिकी तनुः, तथा कीदृश्या,
यापनीयया ‘यांक् प्रापणे’ अस्य णिगन्तस्य प्वागमे यापयतीति
यापनीया प्रवचनीयादित्वात् कर्तर्यनीयः तथा, शक्तिसमन्वितया
इत्यर्थः। अयं समुदायार्थः। हे अमणगुणयुक्त! अहं शक्तिसमन्वित-
शरीरः प्रतिषिद्धपापक्रियश्च त्वां वन्दितुमिच्छामि। अत्र विश्रामः।
अत्र चान्तरे गुरुर्यदि व्याज्ञेपत्राघायुक्तस्तदा भणति प्रतीक्षस्वेति।
तच्च बाधादिकारणं यदि कथनयोग्य भवति तदा कथयति अन्यथा
तु नेति चूर्णिकारमतम्, वृत्तिकारस्य तु मतं त्रिविधेनेति भणति
मनसा वचसा कायेन प्रतिषिद्धोऽसीत्यर्थः। ततः शिष्यः संज्ञेपवन्दनं
करोति। व्याज्ञेपादिरहितश्चेद्गुरुः तदा वन्दनमनुज्ञातुकामः कृन्दे-
नेति वदति कृन्देनाऽभिप्रायेण ममाऽपि एतदभिप्रेतमित्यर्थः। ततो
विनेयोऽवग्रहाद् बहिःस्थित एवैवमाह अनुजानीत अनुमन्यध्वं
मे इति आत्मनिर्देशे, किं, मितश्चाभावग्रहश्च मितवग्रहः, इहा-
चार्यस्य चतसृषु दिक्षु आत्मप्रमाणं क्षेत्रमवग्रहः, तस्मिन्नाचार्या-
ऽनुज्ञां विना प्रवेष्टुं न कल्पते,

यदाह—

‘आयप्यमाणमेत्तो चउद्दिभं होइ अवग्रहो गुरुणो ।
अणणुस्मायस्स मया न कप्पए तस्य पविसेउ’ ॥ १ ॥

(१) आत्मप्रमाणमात्मयत्तुर्दिशं भवत्यवग्रहो गुरोः ।

अननुज्ञातस्य सदा न कल्पते तत्र प्रवेष्टुम् ॥ १ ॥

ततो गुरुर्भणति — अनुजानामि । ततः शिष्यो भुवं प्रसृज्य
 नैषेधिकीं कुर्वन् गुर्ववग्रहे प्रविशति । निसीहीति निषिद्धसर्वाशु-
 भव्यापारः सन् प्रविशाम्यहमित्यर्थः । ततः मंदंशप्रमार्जनपूर्वक-
 मुपविशति । गुरुपादान्तिकं च भूमौ निधाय रजोहरणं तन्मध्ये
 च गुरुचरणयुगलं संस्थाप्य सुखवस्त्रिकया वामकर्णादारभ्य वाम-
 हस्तेन दक्षिणकर्णं यावत्ललाटमविच्छिन्नं च वामं जानु त्रिः^१
 प्रसृज्य सुखवस्त्रिकां वामजानूपरि स्थापयति । ततोऽकारो-
 च्चारणसमकालं रजोहरणं कराभ्यां संस्पृश्य होकारोच्चारण-
 समकालं ललाटं स्पृशति । ततः काकारोच्चारणसमकालं रजो-
 हरणं स्पृष्ट्वा यंकारोच्चारणसमकालं ललाटं स्पृशति । पुनश्च
 काकारोच्चारणसमकालं रजोहरणं स्पृष्ट्वा यकारोच्चारणसम-
 कालं ललाटं स्पृशति । ततः संफासमिति वदन् शिरसा
 पाणिभ्यां च रजोहरणं स्पृशति । ततः शिरसि बद्धाञ्जलिः 'खम-
 णिज्जो भे किलामो' इत्यारभ्य 'दिवसो वदकंतो' यावद् गुरुमुखे
 निविष्टदृष्टिः पठति । अधस्तात् कायोऽधःकायः पादलक्षणस्तं
 प्रति कायेन निजदेहेन हस्तललाटलक्षणन संस्पर्श आमर्शस्तं
 'करोमि' इति गम्यते । एतदपि ममानुजानीध्वमित्यनेन योगः ।
 आचार्यमननुज्ञाप्य हि संस्पर्शो न कार्यः । ततो वक्ति—खम-
 णिज्जो क्षमणीयः सोढव्यः, भे भवद्भिः, किलामो क्षमः संस्पर्शे सति
 देहग्लानिरूपः । तथा, अप्पकिलंताणं अल्पं स्तोकां क्लान्तं क्षमो

येषां तैऽत्यक्तान्तास्तेषामल्पवेदनानामित्यर्थः, बहुसुभेण बहु च तच्छुभं च बहुशुभं तेन बहुसुखेनेत्यर्थः, भे भवताम्, दिवसो वद-
कृतो दिवसो व्यतिक्रान्तः । अत्र दिवसग्रहणं रात्रिपक्षादी-
नामुपलक्षणं द्रष्टव्यम् । एवं योजितकरसंपुटं गुरोः प्रतिवचन-
मीक्षमाणं शिष्य प्रत्याह गुरुः—‘तह त्ति’ तथेति प्रतिश्रवणे, अत्र
तथाकारः यथा भवान् ब्रवीति तथेत्यर्थः । एवं तावदाचार्यगरीर-
वार्ता पृष्टा । अथ तपो नियमविषयां वार्तां पृच्छन्नाह—जत्ता भे,
‘ज’ इत्यनुदात्तस्वरेणाञ्चारयन् रजोहरणं कराभ्यां स्पृष्ट्वा रजोहरण-
ललाटयोरन्तराले ‘त्ता’ इति स्वरितेन स्वरेणाञ्चार्य, उदात्तस्वरेण
‘भे’ इत्यञ्चारयन् गुरुमुखनिविष्टदृष्टिललाटं स्पृशति, यात्रा संयम-
तपोनियमादिलक्षणा ज्ञायिकज्ञायोपशमिक्रीपशमिकभावलक्षणा
वा भे भवताम् ‘उत्सर्पति’ इति गम्यते । अत्रान्तरे गुरोः प्रति-
वचनम् ‘तुभं पि वदइ’ मम तावदुत्सर्पति, भवतोऽप्युत्सर्पति ।

अधुना नियन्त्रणीयपदार्थविषयां वार्तां पृच्छन् पुनरप्याह
विनेयः—जवणिज्जं च भे, ‘ज’ इत्यनुदात्तस्वरेण रजोहरणं स्पृष्ट्वा
‘व’ इति स्वरितस्वरेण रजोहरणललाटयोरन्तराले उच्चार्य णिशब्द-
मुदात्तस्वरेणाञ्चारयन् कराभ्यां ललाटं स्पृशति, न पुनः प्रतिवचनं
प्रतीक्षते, अर्धममाप्तत्वात् प्रशस्य ; ततो ‘ज्जं’ इत्यनुदात्तस्वरेणा-
ञ्चार्य कराभ्यां रजोहरणं स्पृशन् पुनरेव रजोहरणललाटान्तराले
‘च’ इति स्वरितस्वरेणाञ्चार्य ‘भे’ इत्यनुदात्तस्वरेणाञ्चारयन् कराभ्यां
ललाटं स्पृष्ट्वा प्रतिवचनं श्रुश्रूषमाणस्तथैवास्ते ; जवणिज्जं च
यापनोऽग्रमिन्द्रियनोऽन्दिद्यापशमादिना प्रकारेणाबाधितं च भे

भवतां 'शरीरम्' इति गम्यम् । एवं परया भक्त्या पृच्छता विनयेन विनयः कृतो भवति । अत्रान्तरे गुरुराह—एवं आम यापनीयं च मे इत्यर्थः । इदानीमपराधक्षामणां कुर्वन् रजोहरणोपरिन्यस्तहस्तमस्तको विनय इदमाह—'खामेसि खमासमणो ! देवसियं वडकमं' क्षमयामि क्षमाश्रमण ! दिवसे भवो दैवसिकस्तं व्यतिक्रममवश्यकरणीययोगविराधनारूपमपराधम् । अत्रान्तरे च गुरुर्वदति—'अहमवि खामेसि' अहमपि क्षमयामि दैवसिकं स्वं व्यतिक्रमं प्रमादोद्भवम् । ततो विनयः प्रणमन् क्षमयित्वा 'आवसिआए' इत्यादि जो मे अइआरो कओ' इत्यन्तं स्वकीयातिचारनिवेदनपरमालोचनाहर्षप्रायश्चित्तसूचकं सूत्रं 'तस्स खमासमणो पडिक्कमामि' इत्यादिकं च प्रतिक्रमणाहर्षप्रायश्चित्ताभिधायकं पुनरकरणेनाभ्युत्थित आत्मानं शोधयिष्यामीति बुद्ध्याऽवग्रहाद् निःसृत्य पठति,—अवश्यं कर्तव्येषु चरणकरणेषु भवा क्रिया आवश्यकी तथा आसेवनाद्वारेण हेतुभूतया यदसाध्वनुष्ठितं तस्मात् प्रतिक्रमामि निवर्ते ; इत्थं सामान्येनाभिधाय विशिषेणाभिधत्ते—क्षमाश्रमणानां संबन्धिन्या दैवसिक्या ज्ञानाद्यायस्य शातना खण्डना आशातना तथा, किंविशिष्टया, त्रयस्त्रिंशदन्यतरया त्रयस्त्रिंशत्संख्यानामाशातनानामन्यतरया कयाचित्, उपलक्षणत्वाद् हाभ्यां तिसृभिरपि, यतो दिवसमध्ये सर्वा अपि संभवन्ति ; ताश्च वक्ष्यन्ते ; यत् किञ्चित् कटालम्बनमाश्रित्य मिथ्याया मिथ्यायुक्तेन कृतयेत्यर्थः ; मिथ्याभावोऽतास्तीत्यभ्रादित्वादकारे मिथ्या, एवं क्रोधयेत्यादावपि ; मनसा

दुष्कृता मनोदुष्कृता तथा प्रद्वेषनिमित्तयेत्यर्थः ; वाग्दुष्कृतया असभ्यपरुषादिवचननिमित्तया, कायदुष्कृतया आसन-गमन-स्थानादिनिमित्तया, क्रोधया क्रोधयुक्तया, मानया मानयुक्तया, मायया मायायुक्तया, लोभया लोभयुक्तया ; अयं भावः—क्रोधाद्यनुगतेन या काचिद् विनयभ्रंशादिलक्षणाऽऽशातना कृता तयेति । एवं दैवसिक्खाशातनोक्ता । अधुना पक्षचतुर्मास-संवत्सरकालकृता इहभवान्यभवगतातीतानागतकालकृता च या आशातना तस्याः संग्रहार्थमाह—‘सव्वकालियाए’ सर्वकालेषु भवा सार्वकालिकी तथा । अनागतकाले कथमाशातनासंभवः ? इति चेत् । उच्यते,—‘श्वोऽस्य गुरोरिदमिदं वानिष्टं कर्तास्मि’ इति चिन्तया । इत्थं भवान्तरेऽपि तद्वधादिनिदानकरणेन संभवत्येव । सर्वे एव मिथ्योपचारा मातृस्थानगर्भाक्रियाविशेषा यस्यां सा सर्वमिथ्योपचारा तथा । सर्वे धर्मा अष्टौ प्रवचनमातरः सामान्येन करणीयव्यापारा वा तेषामतिक्रमणं लङ्घनं विराधनं यस्यां सा सर्वधर्मातिक्रमणा । एवंभूतयाऽऽशातनया यो मया-तिचारोऽपराधः कृतो विहितस्तस्यातिचारस्य हे क्षमाश्रमण ! युष्मत्सात्त्विकं प्रतिक्रमामि अपुनःकरणेन निवर्तते ; तथा, दुष्टकर्म-कारिणं निन्दाभ्यात्मानं भवोद्विग्नेन प्रशान्तेन चेतसा ; तथा, गहं आत्मानं दुष्टकर्मकारिणं युष्मत्सात्त्विकम् ; व्युत्सृजाभ्यात्मानं दुष्टकर्मकारिणं तदनुमतित्यागेन । एवं तत्रस्य एवार्धावनतकायः पुनरेवं भणति—‘इच्छामि खमाऽममणो’ इत्यारभ्य यावद् ‘वामि-रामि’ इति ; परमयं विशेषः—अवग्रहाद् बहिर्निष्क्रमणरहित

आवश्यकविरहितं दण्डकसूत्रं पठति । वन्दनकविधिविशेष-
संवादिकाश्चेमा गाथाः—

आयारस्स उ मूलं विणओ सो गुणवओ अ पडिवत्ती ।
सा अ विह्वंदणाओ विही इमो बारमावत्तो ॥ १ ॥
होउमहाजाओ बहिं संडासं पमज्ज उक्कुट्टुअट्ठाणो ।
पडिलेहियमुहपत्तीपमज्जिओवरिमदेहद्धो ॥ २ ॥
उट्ठेउं परिसंठिअकुप्परट्ठिअपट्टगोनमिअकाओ ।
जुत्तिपिहिअपच्छद्धो पवयणकुच्छा जह न होई ॥ ३ ॥
वामगुलिमुहपोत्तीकरजुअलतलत्थजुत्तरयहरणो ।
अवणिय जहोत्तदोसं गुरुसंमुहं भणइ पयडमिणं ॥ ४ ॥
इच्छामि खमासमणो इच्चाई जा निसीहियाए त्ति ।
इन्देणं ति सुणेउं गुरुवयणं उग्गहं जाए ॥ ५ ॥

(१) आचारस्य तु मूलं विनयः स गुणवत्तश्च प्रतिपत्तिः ।
सा च विधिवन्दनाद् विधिरयं ह्यादशावर्तः ॥१॥
भूत्वा यथाजातो बहिः संदशं प्रमृज्योत्कुटुकस्थानः ।
प्रतिलिखितसुखवस्त्रिकाप्रमार्जितोपरिमदेहार्धः ॥२॥
उत्थाय प्रतिसंस्थितकूर्परस्थितपट्टकावनतकायः ।
युक्तिपिहितपश्चार्धः प्रवचनकृत्सा यथा न भवति ॥३॥
वामाङ्गुलिसुखवस्त्रिकाकरयुगलतलस्ययुक्तरजोहरणः ।
अपनीय यथोक्तदोषं गुरुसंमुखं भणति प्रकटमिदम् ॥४॥
इच्छामि क्षमासमर्थ ! इत्यादि यावद् नैषे विक्रयेति ।
इन्देनेति श्रुत्वा गुरुवचनमवग्रहं याति ॥५॥

१अणुजाणह मे मिउगहमणुजाणामि त्ति भासिए गुरुणा ।
 उगहखेत्तं पविसइ पमज्ज संडासए निमिए ॥ ६ ॥
 वामदसं रयहरणं पमज्ज भूमौए संठवेज्जण ।
 सीसफुसणेण हीही कज्जं ति तत्रा पढममेव ॥ ७ ॥
 वामकरगहिअपोत्ती एगहेसेण वामकन्नाओ ।
 आरंभिज्जण णिडालं पमज्ज जा दाहिणो कस्सो ॥ ८ ॥
 अब्बुच्छिन्नं वामयजाणुं नमिज्जण तत्थ सुहपोत्तिं ।
 रयहरणमज्जदेमस्सि ठावए पुज्जपायजुगं ॥ ९ ॥
 सुपसारिअवाहुजुओ ऊरुजुअलंतरं अफममाणो ।
 जमलट्ठिअगपाणी अकारसुच्चारयं फुमइ ॥ १० ॥
 अब्भंतरपरिअट्ठिअकरयलसुवणीअ सीसफुसणंतं ।
 तो करजुअलं निज्जा हीकारोच्चारसमकालं ॥ ११ ॥

(१) अनुजाणीध्वं मे मितवपहमनुजानामीति भाषिते गुरुणा ।
 अवग्रहजोत्वं प्रविशति प्रसृज्य संदंशं निर्घादेत् ॥६॥
 वामदशं रजोहरणं प्रसृज्य भूमौ संस्थाप्य ।
 गिरःस्पर्शनेन भविष्यति कार्यामति ततः पथममेव ॥७॥
 वामकरगृहीतमुखवस्त्रक एकदेशेन वामकर्णात् ।
 आरभ्य ललाटे प्रसृज्य यावद् टङ्गिणः कर्णः ॥८॥
 अब्बुच्छिन्नं वामकजानु न्तस्य तत्र मुखवस्त्रिकाम् ।
 रजोहरणमध्यदेशे स्थापयेत् पृज्यपादयुगम् ॥९॥
 सुपसारितवाहुयुग ऊरुयुगलान्तरमस्पृगन् ।
 यमलस्थिताग्रपाणिरकारसुच्चारयन् स्पृगति ॥१०॥
 अब्भन्तरपरिवर्तितकरतलसुपनीय गिरःस्पर्शनान्तम् ।
 ततः करयुगलं नयेद् होकारोच्चारसमकालम् ॥११॥

पुण हेट्ठा मुहंकरयल काकारममं ठविज्ज रयहरणं ।
 यंसहेणं समयं पुणो वि सीसं तहच्चेअ ॥ १२ ॥
 काकारममुच्चारणसमयं रयहरणमालुहेज्जण ।
 य त्ति य सहेण समं पुणो वि सीसं तहच्चेअ ॥ १३ ॥
 संफासं ति भणंतो सीसेणं पणमिज्जण रयहरणे ।
 उन्नामिअमुद्धंजलि अवावाहं तओ पुच्छे ॥ १४ ॥
 खमणिज्जो भे किलामो अप्पकिनंताणं बहुसुभेणं भे ।
 दिण पक्खो वरिसो वा वड्ढंतो इय तओ तुसिणी ॥ १५ ॥
 गुरुणा तह त्ति भणिए जत्ता जवणा य पुच्छियव्वा य ।
 परिसंठिएण इणमो सराण जोएण कायव्वं ॥ १६ ॥
 तत्थ य परिभासेमो मंदमडविणअगाहणट्ठाए ।
 नीउच्चमउभमाओ सरजुत्तोओ ठवयव्वा ॥ १७ ॥

- (१) पुनरधस्ताद् सुखकरतलं काकारममं स्थापयेद् रजोहरणम् ।
 यंशब्देन समकं पुनरपि शिरस्तथैव ॥ १२ ॥
 काकारममुच्चारणसमकं रजोहरणमास्त्रय्य ।
 य इति च शब्देन समं पुनरपि शिरस्तथैव ॥ १३ ॥
 संफासं इति भणन् शिरसा प्रणस्य रजोहरणे ।
 उन्नामितसूर्धाञ्जलिरव्यावाधां ततः पृच्छेत् ॥ १४ ॥
 क्षमणीयो भवद्भिः क्लृप्तोऽल्पक्लान्ताना बहुसुभेन भवताम् ।
 दिनं पत्नी वर्षं वा व्यतिक्रान्तमिति ततस्तृष्णोकः ॥ १५ ॥
 गुरुणा तथेति भणिते यात्रा यापना च प्रष्टव्या च ।
 परिसंस्थितेनेदं स्वरानां जागेन कर्तव्यम् ॥ १६ ॥
 तत्र च परिभाषामहेमन्दमतिविनेयग्राहणार्थम् ।
 नीचोच्चमध्यमाः स्वरयुक्तम् स्थापयितव्या ॥ १७ ॥

िनीओ तयणुदत्तो रयहरणे उच्चओ उदत्तो उ ।
 सीसे निदंसणीओ तदंतरालम्नि सरिओ य ॥ १८ ॥
 अणुदत्तो अ जकारो त्ता सरिओ ह्रांइ भे उदत्तमरो ।
 पुणरवि जवणिमद्दा अनुदत्ताई मुण्णअव्वा ॥ १९ ॥
 ज्जं अणुदत्तो अ पुणो च स्सरिओ भे उदत्तमरणामो ।
 एवं रयहरणाइसु तिसु ट्ठाणेसुं मरा शोया ॥ २० ॥
 पढमं आवत्ततिगं वस्सदुगेणं तु रइयमणुकमसो ।
 बीयावत्ताण तिगं तिहि तिहिं वग्गेहि निप्फन्नं ॥ २१ ॥
 रयहरणम्नि जकारं त्ताकारं करजुएण मउभम्नि ।
 भेकारं सीमम्नि अ काउ गुरुणो वयं सणस ॥ २२ ॥
 तुउभं पि वट्टइ त्ति य गुरुणा भणिअम्नि सेमआवत्ता ।
 दुस्सि वि काउं तुमिणो जा गुरुणा भणिअमेवं ति ॥२३॥

(१) नीचस्त्वानुदत्तो रजोहरणे उच्चक उदत्तस्तु ।

शीर्षे निदंशनीयस्तदन्तरालं स्वरितय ॥१८॥

अनुदत्तश्च जकारः ता स्वरिता भवति भे उदत्तस्वर ।

पुनरपि जवणिमद्दा अनुदत्तादथा ज्ञातव्या ॥१९॥

ज्जं अनुदत्तश्च पुनश्च स्वरिता भे उदत्तस्वरनाम ।

एव रजोहरणादिषु त्रिषु स्थानेषु स्वरा ज्ञेयाः ॥२०॥

प्रथमस्यः पर्यायिकं वर्णद्विकेन तु रचितमनुक्रमणः ।

द्वितीयावर्तानां त्रिकं त्रिभिर्स्वभिर्वर्णैर्निष्पन्नम् ॥२१॥

रजोहरणं जकारं त्ताकारं करजुएण मध्ये ।

भेकारं शरसि च कृत्वा गुरुवचः पठणु ॥२२॥

दशमि वतत इति च गुरुणा भणितं शेषावर्तौ ।

द्वावपि कृत्वा तूष्णीको यावद् गुरुणा भणितमेवमिति ॥२३॥

अह सीसो रयहरणे कयंजली भणइ सविणयं सिरसा ।
 खामेमि खमाममणो ! देवमिआइवइक्रमणं ॥२४॥
 अहमवि खामेमि तुमे गुरुणाऽण,साए खामणे सीसो ।
 निक्वमइ उगहाओ आवसियाए भणऊण ॥२५॥
 ओणयदेहो अवराहखामणं मव्वसुच्चरेऊण ।
 निंदियगरहिअवोसट्टमव्वदोमो पडिकंतो ॥२६॥
 खामित्ता विणएणं तिगुत्तो तेण पुणरवि तहअ ।
 उगहजायणपविमणदुओणयं दो पवेमं च ॥२७॥
 पढमे क्खवावत्ता वीयपवेमस्मि हंति क्खेव ।
 ते अ अहो इच्चाइ असकरणं पउत्तव्वा ॥२८॥
 पढमपवेसे मिरनामणं दुहा वीअए अ तह चेव ।
 तेणअ वउसिरंतं भणियमिणं एगनिक्वमणं ॥२९॥

(१) अथ शिष्यो रजोहरणे कृताञ्जलिर्भणति सविनयं शिरसा ।
 क्षमयामि क्षमाश्रमण ! देवसिकाट्टिव्यतिक्रमणस ॥२४॥
 अहमापि क्षमयामि त्वां गुरुणाऽनुज्ञाते क्षमणे शिष्यः ।
 निष्कामत्यव्यचाटावश्यक्या भणित्वा ॥२५॥
 अवनतं देहोऽपराधक्षमणं सर्वसुचार्यं ।
 निन्दितगार्हंतव्यत्सृष्टसर्वदोषः प्रतिक्रान्तः ॥२६॥
 क्षमयित्वा विनयेन त्विगुप्सतेन पुनरपि तथैव ।
 अवग्रहयाचनप्रवेशनद्विक्वावनतं द्वयोः प्रवेशं च ॥२७॥
 प्रथमे षडावर्ता द्वितीयप्रवेशे भवन्ति षडेव ।
 ते च अहो इत्यादयोऽसंक प्रयोक्तव्याः ॥२८॥
 प्रथमप्रवेशे शिरोनासनं द्विधा द्वितीयके च तथैव ।
 तेनैव व्युत्सृजाम्यन्तं भणित्वा तस्मिन्नेकनिष्कमणस ॥२९॥

एवमहाजाएगं तिगुत्तिसहितं च हुंति चत्वारि ।

सेसेमुं खित्तेसुं पणवीमावस्सया हुंति ॥३०॥

'तित्तिसद्वयराए' इत्युक्तमिति, त्रयस्तिंशदागतना विवेच्यन्ते—

गुरोः पुरतो गमनं शिष्यस्य निष्कारणं विनयभङ्गहेतुत्वादागातना,
मार्गदर्शनादिकारणं तु न दोषः, गुरोः पार्श्वीभ्यामपि गमनम्,
पृष्ठतोऽप्यामन्नगमनम्, निःश्वामक्षतश्लेष्मपातादिदोषप्रसङ्गात् ;
ततश्च यावता भूभागान् गच्छत आगतना न भवति तावता
गन्तव्यम् । १२।३। एवं पुरतः, पार्श्वतः, पृष्ठतश्च स्थानम् ।
४।५।६। तथा, पुरतः पार्श्वतः पृष्ठतो वा निषटनम् । ७,८।९।
आचार्येण सहोच्चारभूमिं गतस्याचार्यात् प्रथममेवाचमनम् । १०।
गुरोरालापनीयस्य कस्यचिच्छिष्येण प्रथममालपनम् । ११। शिष्य
स्याचार्येण सह वर्हिर्गतस्य पुननिवृत्तस्याचार्यात् प्रथममेव गमना-
गमनालोचनम् । १२। भिक्षामानीय शिष्येण गुरोः पूर्वं शैलस्य
कस्यचित् पुरत आलोच्य पश्चाद् गुरोरालोचनम् । १३। भिक्षा-
मानीय प्रथमं शैलस्य कस्यचिदुपदर्श्य गुरोर्दर्शनम् । १४।
भिक्षामानीय गुरुमनापृच्छ्य शैलाणां यथारुचि प्रभूतभैक्ष्यदानम्
। १५। भिक्षामानीय शैलं कञ्चन निमन्त्र्य पश्चाद् गुरोरुपनिम-
न्त्रणम् । १६। शिष्येण भिक्षामानीयाचार्याय यत् किञ्चिद्
दत्त्वा स्निग्धमधुरमनोज्ञाहारशाकादीनां धर्णगन्धरसस्पर्शवतां

(१) एवं यथाजातैकं त्रिगुत्तिसहितं च भवन्ति चत्वारि ।

शेषेषु क्षेत्रेषु पञ्चविंशतिरावश्यकं भवन्ति ॥३०॥

द्रव्याणां स्वयमुपभोगः । १७ । रात्रौ 'आर्याः ! कः स्वपिति जागर्ति वा ?' इति गुरोः पृच्छतोऽपि जाग्रताऽपि शिष्येणाप्रतिश्रवणम् । १८ । शिष्यकालेऽपि गुरौ व्याहरति यत्र तत्र स्थितेन शयितेन वा शिष्येण प्रतिवचनदानम् । १९ । आहूतेनासनं शयनं वा त्यक्त्वा संनिहितोभूय 'मस्तकेन वन्दे' इति वदता गुरुवचनं श्रांतव्यम्, तदकुर्वत आश्रातना । २० । गुरुणा आहूतस्य शिष्यस्य किमिति वचनम्, भणितव्यं च मस्तकेन वन्दे इति । २१ । गुरुं प्रति शिष्यस्य त्वंकारः । २२ । गुरुणा ग्लानादिवैयावृत्त्यादिहेतोः 'इदं कुरु' इत्यादिष्टः 'त्वमेव किं न कुरुष्व' इति 'त्वमलमः' इत्युक्ते 'त्वमप्यलमः' इति च शिष्यस्य तज्जातवचनम् । २३ । गुरोः पुरतो बह्नाः कर्कशस्योच्चैःस्वरस्य च शिष्येण वदनम् । २४ । गुरौ कथां कथयति 'एवमेतत्' इत्यन्तराले शिष्यस्य वचनम् । २५ । गुरौ धर्मकथां कथयति 'न स्मरामि त्वमेतमर्थम्, नायमर्थः संभवति' इति शिष्यस्य वचनम् । २६ । गुरौ धर्मं कथयति सौमनस्य-रहितस्य गुरुक्तमननुमोदमानस्य 'साधुक्तं भवद्भिः' इत्यप्रशंसतः शिष्यस्योपहतमनस्त्वम् । २७ । गुरौ धर्मं कथयति 'इयं भिक्षा-वेला सूत्रपौरुषीवेला, भोजनवेला' इत्यादिना शिष्येण पर्षड्भेद-नम् । २८ । गुरौ धर्मकथां कथयति 'अहं कथयिष्यामि' इति शिष्येण कथाच्छेदनम् । २९ । तथा, आचार्येण धर्मकथायां कृतायामनुत्थितायामिव पर्षटि स्वस्य पाटवादिज्ञापनाय शिष्येण मकिशेषं धर्मकथनम् । ३० । गुरोः पुरत उच्चासने समामने वा शिष्यस्योपवेशनम् । ३१ । गुरोः शय्यासंस्तारकादिकस्य पादेन

घट्टनम्, अननुज्ञाप्य हस्तैः वा स्पर्शनम्, घट्टयित्वा सृष्ट्वा वाऽच्चा-
मणम् ; यदाह,—

'संघट्टत्ता कायेण तद्वा उवह्निणामवि ।

खमेह अवराहं मे वद्वज्ज न पुण त्ति अ ॥१॥ ३२ ।

गुरोः शय्यासंस्तारकादौ स्थानं निषदनं शयन चेति । ३३ ।

एतदर्थमवादिन्यां गाथाः—

पुरओ पक्वासन्ने गमणं ठाणं निसीअणं ति नव ।

सेहे पुवं आइमइ आलवइ तह य आलोए ॥१॥

असणाइअमालोइअ पडिदंमइ देइ उवनिमतेइ ।

सेहस्स तहाहारइ लुडो निडाइ गुरुपुरओ ॥२॥

राओ गुरुस्स वयओ तुमिणी सुणिरो वि सेमकाले वि ।

तथ्य गओ वा पडिसुणेइ बेइ किंति व तुमं ति गुरुं ॥३॥

(१) संघट्टत्ता कायेण तथोपधीनामपि ।

जमस्वापराध मे वदेद् न पुनरिति च ॥१॥

(२) परत पक्वासन्ने गमनं स्थानं निषदनमिति नव ।

शैले पृथ्वाचमति आलपति तथा चालोचयति ॥१॥

असनादिकमालोच्य प्रतिदर्शयति दृष्टव्यपनिमन्त्रयति ।

शैलस्य तथाहरति लुब्धः स्निग्धादि गुरुपरतः ॥२॥

रात्रौ गुरोर्वदतस्तृष्णी ओताऽपि शेषकालेऽपि ।

तत्र गतो वा प्रतिशृणोति ब्रवीति किमिति वा त्वमपि गुरुम् ॥३॥

तज्जाएणं पडिहंणइ वेइ बहु तह कहंतरे वयइ ।
 एवमिमं ति न मरसि नो सुमणे भिंदइ परिंसं ॥४॥
 छिंदइ कहं तहाणुट्टियाइ परिसाइ कहइ मविसेसं ।
 गुरुपुरओ विनिसीयइ ठाइ समुच्चामणे सेहो ॥५॥
 संघट्टइ पाएणं सेज्जामंथारयं गुरुस्स तहा ।

तत्येव ठाइ निमियइ सुअइ अवसेहोत्ति तेत्तीमं ॥६॥

इह यद्यपि यतिरेव वन्दनकर्तृत्वात् न आवकः, तथापि यतः कर्तुर्भङ्गनात् आवकोऽपि कर्त्ता विज्ञेयः, प्रायेण यतिक्रियानुसारेणैव आवकक्रियाप्रवृत्तेः, श्रूयते च कृष्णवासुदेवेनाष्टादशानां यतिमहस्त्राणां हादशावर्तवन्दनमदायि, इत्याशातना अपि यत्यनुसारेण यथासंभवं आवकस्य वाचाः । एवं वन्दनकं दत्त्वाऽवग्रहमध्यस्थित एव विनयोऽतिचारालोचनं कर्तुकामः किञ्चिदवनतकायो गुरुं प्रतीदमाह—‘इच्छाकारिण संदिमह देवमियं आलोएमि’ इति । इच्छाकारिणा निजच्छया, संदिशत आज्ञां ददत, दैवसिक दिवसभवम् ‘अतीचारम्’ इति गम्यम् ; एवं रात्रिकपान्तिकादिकमपि द्रष्टव्यम्, आलोचयामि मयाऽदया सामस्थेन वा प्रकाशयामि । इह च दैवसिकादीनामयं कालनियमः—यथा

(१) तज्जातेन प्रतिहन्ति ब्रवीति वड्ड तथा कथान्तरे वदति ।

एवमिदमिति न स्मरसि नो सौमनस्यं भिनत्ति परिषदम् ॥४॥

छिनत्ति कथां तथा नुत्थितायां परिषदि कथयति मविशेषम् ।

गुरुपुरतो विनिषीदति तिष्ठं समोच्चामने शैलः ॥५॥

संघट्टयति पादेन शय्याभंस्तारकं गुरोस्तथा ।

तत्रैव तिष्ठति निषीदति श्रोतेऽपयैत्त इति त्वयास्त्वंशत् ॥६॥

देवसिकं मध्याह्नादारभ्य निशीथं यावद् भवति, रात्रिकं निशीथा-
 टारभ्य मध्याह्नं यावद् भवति, पात्रिकचातुर्मासिकसांवत्सरि-
 काणि पक्षाद्यन्ते भवन्ति । अत्रान्तरे 'आलोच्यह' इति गुरुवचन-
 माकर्ण्य एतदेव शिष्यः समर्थयन्नाह — 'इच्छं आलोचमि' इच्छाम्य-
 भ्युपगच्छामि गुरुवचः, आलोचयामि पूर्वमभ्युपगतमर्थं क्रियया
 प्रकाशयामीति । इत्थं प्रस्तावनामभिधायालोचनामेव साक्षात्का-
 रणाह—'जो मे देवसिओ अइआरो कओ काइओ वाइओ माण-
 सिओ उस्सुत्तो उस्सग्गो अकप्पो अकरणिज्जा दुज्भाओ दुव्विचिं-
 तिओ अणायारो अणिच्छियव्वो अमावगपाउग्गो नाणे दंसणे
 चरित्ताचरित्ते सुए मामाइए तिग्गं गुत्तोणं चउग्गह कमायाणं
 पंचग्गहमणुव्वयाणं तिग्गं गुणव्वयाणं चउग्गं मिक्खावयाणं
 वारमविहम्म सावगधम्मम जं खंडिअं जं विराहिअं तस्स
 मिच्छाभि दुक्कडं' ।

व्याख्या - यो मया दिवसे भवो देवसिकोऽतिचारोऽतिक्रमः
 कृतो निर्वर्तितः, स पुनरतिचार उपाधिभेदेनानेकधा भवति, अत
 एवाह—'काइओ' कायः प्रयोजनं प्रयोजकोऽस्यातिचारस्येति
 कायिकः, एवं वाइओ वाक् प्रयोजनस्य वाचिकः, एवं मनः
 प्रयोजनस्येति मानसिकः, उस्सुत्तो सूत्रादुत्क्रान्त उत्सूत्रः सूत्रमति-
 क्रम्य कृत इत्यर्थः, उस्सग्गो मार्गः ज्ञायोपशमिको भावस्तमति-
 क्रान्त उस्सार्गः ज्ञायोपशमिकभावत्यागेनौदयिकभावसंक्रमः कृत
 इत्यर्थः, अकप्पो कल्पो न्यभ्यो विधिराचारश्चरणकरणव्यापार
 इति यावत्, न कल्पोऽकल्पोऽतद्रूप इत्यर्थः, करणीयः सामान्येन

कर्त्तव्यः, न करणीयोऽकरणीयः, हेतुहेतुमद्भावश्चात्र यत एवोत्सूलो
 ऽत एवोन्मागं इत्यादि, उक्तस्तावत् कायिको वाचिकश्च । अधुना
 मानसिकमाह—दुर्ज्भाओ दुष्टो ध्यातो दुर्ध्यात एकाग्रचित्त-
 तयाऽऽर्तरीद्रलक्षणः, दुर्विचिन्तिओ दुष्टो विचिन्तितो दुर्विचिन्तितः,
 अशुभ एव चलचित्ततया? 'जं थिरमज्भवसाणं तं भाणं जं चलं
 तयं चित्तं' इति वचनात्, यत एवेत्यंभूतस्तत एव अणायारो
 आचरणीयः श्रावकाणामाचारः, न आचारोऽनाचारः, यत एवाना
 चरणीयोऽत एव अणिच्छिद्यव्वो अनेष्टव्यः मनागपि मनसापि
 न एष्टव्य आस्तां तावत् कर्त्तव्यः, यत एवेत्यंभूतोऽत एव असावग-
 पाउगो अश्रावकप्रायोग्यः—अभ्युपेतसम्यक्तः प्रतिपन्नाणुव्रतश्च
 प्रतिदिवसं यतिभ्यः सकाशात् साधूनामगारिणां च सामाचारीं
 शृणोतीति श्रावकस्तस्य प्रायोग्य उचितः श्रावकप्रायोग्यः, न तथा,
 श्रावकानुचित इत्यर्थः । अयं चातिचारः क्व विषये भवतीत्याह—
 'णाणे दंसणे चरित्ताचरित्ते' इति, ज्ञानविषये, दर्शनविषये, स्थूल-
 सावद्ययोगनिवृत्तिभावाच्चारित्रं च सूक्ष्मसावद्ययोगनिवृत्त्यभावादचा-
 रित्रं च चारित्राचारित्रं तस्मिन् देशविरतिविषये इत्यर्थः । अधुना
 भेदेन व्याचष्टे—सुए श्रुतविषये, श्रुतग्रहणं मत्यादिज्ञानोपलक्षणम्,
 तत्र विपरीतप्ररूपणा, अकालस्वाध्यायश्चातिचारः, सामादए
 सामायिकविषये, सामायिकग्रहणात् सम्यक्तसामायिकदेश-
 विरतिसामायिकयोर्ग्रहणम् । तत्र सम्यक्तसामायिकातिचारः
 शङ्कादिः । देशविरतिसामायिकातिचारं तु भेदेनाह—तिण्हं

(१) यत् स्थिरमध्यवसानं तद् ध्यानं यच्चलं तच्चित्तम् ।

गुप्तीणं तिसृणां गुप्तीनां 'यत् खण्डितम्' इत्यादिना सर्वत्र योगः, मनोवाक्कायगोपनात्मिकास्तिस्त्री गुप्तयो व्याख्याताः, तासां चाश्रद्धानविपरीतप्ररूपणाभ्यां खण्डना विराधना च, चतुर्णां क्रोधमानमायालोभलक्षणानां कषायाणां प्रतिषिद्धानां करणेनाश्रद्धानविपरीतप्ररूपणाभ्यां च ; पञ्चानामणुव्रतानां त्रयाणां गुणव्रतानां चतुर्णां शिक्षाव्रतानामुक्तस्वरूपाणाम्, अणुव्रतादिमीलनेन द्वादशविधस्य श्रावकधर्मस्य यत् खण्डितं देगतो भग्नम्, यद् विराधितं सुतरां भग्नं न पुनरेकान्ततोऽभावमापादितम्, तस्मिच्छामि दुःकण्डं तस्य दैवसिकाद्यतिचारस्य ज्ञानादिगोचरस्य, तथा गुप्तीनां, कषायाणां द्वादशविधश्रावकधर्मस्य च यत् खण्डनं विराधनं चातिचाररूपं तस्य मिथ्येति प्रतिक्रमामि दुष्कृतमेतदकर्तव्यमिदं ममेत्यर्थः ।

अत्रान्तरे विनियः पुनरप्यर्धावनतकायः प्रवर्धमानसंवेगो मायामदविप्रमुक्त आत्मनः सर्वातिचारविशुद्ध्यर्थं सूत्रमिदं पठति— 'सर्वस्मिन् वि देवसिय दुश्चितिय दुःभासिय दुश्चिद्विय इच्छाकारेण संदिसह ।' सर्वाण्यपि लुप्तषष्ठीकानि पदानि । ततोऽयमर्थः— सर्वस्यापि दैवसिकस्याणुव्रतादिविषये प्रतिषिद्धाचरणादिना जातस्यातिचारस्येति गम्यते ; पुनः कीदृशस्य, दुश्चिन्तितस्य दुष्टमार्तरौद्रध्यानतया चिन्तितं यत्र स तथा तस्य दुश्चिन्तितोद्भवस्येत्यर्थः ; अनेन मानसमतीचारमाह ; दुष्टं मावद्यवाग्रूपं भाषितं यत्र तत् तथा तस्य दुर्भाषितोत्पन्नस्येत्यर्थः, अनेन वाचिकं सूचयति ; दुष्टं प्रतिषिद्धं धावनवल्गनादिकायक्रियारूपं चेष्टितं यत्र तत् तथा तस्य

दुष्टेष्टितोद्भवस्येत्यर्थः, अनेन कायिकमाह ; अस्यातिचारस्य किमित्याह — इच्छाकारेण संदिसहेति, आत्मीयेच्छया मम प्रतिक्रमणाज्ञां प्रयच्छत, इत्युक्त्वा तूष्णीको गुरुमुखं प्रेक्षमाण आस्ते । ततो गुरुराह—‘पडिक्रमह’ प्रतिक्रामत । ततः शिष्यः प्राह—‘इच्छं’ इच्छाम्येतद् भगवद्वचः, तस्मै तस्य दैवसिकातिचारस्य मिच्छा मि दुक्कडं आत्मीयं दुष्कृतं मिथ्येति जुगुप्स इत्यर्थः । तथा, द्वितीयच्छन्दनकावग्रहान्तःस्थित एव विनियोऽर्धावनतकायः स्वापराधक्षामणां चिकीर्षुर्गुरुं प्रतीदमाह—‘इच्छाकारेण संदिसह’ इति, इच्छाकारेण स्वकीयाभिलाषेण न पुनर्बलाभियोगादिना, संदिशत आज्ञां प्रयच्छत यूयम् । आज्ञादानस्यैव विषयसुपदर्शयन्निदमाह—‘अभुद्विओ अम्हि अद्भिन्तरदेवसिअं खामेमि’ अभ्युत्थितोऽस्मि प्रारब्धोऽस्मि अहम्, अनेनाभिलाषमात्रस्य व्यपोहेन क्षमणाक्रियायाः प्रारम्भमाह—‘अद्भिन्तरदेवसिअं’ इति दिवसाभ्यन्तरसंभवम् ‘अतीचारम्’ इति गम्यते, क्षमयामि मर्षयामि, इत्येका वाचना । अन्ये त्वेवं पठन्ति—‘इच्छामि खमासमणो अभुद्विओ अम्हि अद्भिन्तरदेवसिअं खामेउं’ इति, इच्छामि अभिलषामि ‘क्षमयितुम्’ इति योगः, हे क्षमाश्रमण ! न केवलमिच्छामि, किन्तु ‘अद्भुद्विओ अम्हि’ इत्यादि पूर्ववदेव । एवं स्वाभिप्रायं प्रकाश्य तूष्णीमास्ते यावद् गुरुराह—‘खामेह’ इति क्षमयस्वेत्यर्थः । ततः स गुरुवचनं बहु मन्यमान आह—‘इच्छं खामेमि’ इति, इच्छं इच्छामि भगवदाज्ञाम्, खामेमि क्षमयामि च स्वापराधम् । अनेन क्षमणक्रियायाः प्रारम्भमाह । ततो

विधिवत् पञ्चभिरङ्गैः स्पृष्टधरणीतलो मुखवस्त्रिकया स्थगितवदन-
देश इदमाह—‘जं किञ्चि अपत्तियं परपत्तिञ्चं भक्ते पाणे विणए
वेयावञ्चे आलावे संलावे उच्चासणे समासणे अंतरभामाए उवरि-
भासाए जं किञ्चि मज्झ विणयपरिहीणं सुहुमं वा बायरं वा तुम्भे
जाणह अहं न याणामि तस्स मिच्छा मि दुक्कड ।

व्याख्या—जं किञ्चि यत् किञ्चित् सामान्यतो निरवशेषं वा,
अपत्तियं आर्षत्वादप्रीतिकमप्रीतिमात्रम्, परपत्तिञ्चं प्रकृष्टम-
प्रीतिकं परप्रत्ययं वा परहेतुकम्, उपलक्षणत्वादस्यात्मप्रत्ययं चेति
द्रष्टव्यम्, युष्मद्द्विषये मम जातं युष्माभिर्वा मम जनितमिति
वाक्यशेषः, ‘तस्स मिच्छा मि’ इत्युत्तरेण संबन्धः । तथा, भक्ते भक्ते
भोजनविषये, पाणे पानविषये, विणए विनयेऽभ्युत्थानादिरूपे,
वेआवञ्चे वैयापृत्ये वैयावृत्त्ये वा औषधपथ्यादिनाऽवष्टम्भरूपे, आलावे
आलापे सकृज्जल्परूपे, संलावे संलापे मिथःकथारूपे, उच्चासणे
गुरोरामनादुच्चैरामने, समासणे गुर्वामनेन तुल्ये आसने, अंतर-
भामाए अन्तर्भाषायां गुरोर्भाषमाणस्य विचालभाषणरूपायाम्,
उवरिभामाए उपरिभाषायां गुरोर्भाषणानन्तरमेव विशेषभाषण-
रूपायाम् ; एषु भक्तादिषु जं किञ्चि यत् किञ्चित् समस्तं सामा-
न्यतो वा, मज्झ मम, विणयपरिहीणं विनयपरिहीनं शिक्तावि-
युक्तं ‘संजातम्’ इति शेषः । विनयपरिहीनस्यैव द्वैविध्यमाह—
‘सुहुमं वा बायरं वा’ सूक्ष्ममल्पप्रायश्चित्तविशोध्यम्, बादरं
बृहत्प्रायश्चित्तविशोध्यम्, वागच्छो द्वयोरपि मिथ्यादुष्कृतविषयत्व-
तुल्यतोद्भावनाद्यौ, तुम्भे जानहति यूयं जानीथ, सकलभाववेदक-

त्वात्, अहं न याणामि अहं पुनर्न जानामि, मूढत्वात् ; तथा 'यूयं न जानीथ प्रच्छन्नकृतत्वादिना, अहं जानामि, स्वयं कृतत्वात् ; तथा, यूयं न जानीथ, परिण कृतत्वादिना, अहं न जानामि, विस्मरणादिना ; तथा, यूयमपि जानीथ, अहमपि जानामि, द्वयोः प्रत्यक्षत्वात्' एतदपि द्रष्टव्यम् ; तस्म तस्य षष्ठी-सप्तम्योरभेदात् तस्मिन्नप्रीतिकविषये विनयपरिहीणविषये च मिच्छा मि दुःकडं मिथ्या मे दुष्कृतमिति स्वदुश्चरितानुपात्तसूचकं स्वदोषप्रतिपत्तिमृचकं वा प्रतिक्रमणमिति पारिभाषिकं वाक्यं प्रयच्छामीति शेषः ; अथवा, तस्येति विभक्तिपरिणामात् तदप्रीतिकं विनयपरिहीनं च मिथ्या मोक्षमाधनविपर्ययभूतं वर्तते मे मम ; तथा, दुष्कृतं पापमिति स्वदोषप्रतिपत्तिरूपमपराधक्षमणमिति । वन्दनपूर्वके चालोचनक्षमणे भवत इति कृत्वा वन्दनकान्तरं ते व्याख्याते, अन्यथा प्रतिक्रमणे तयोरवसरः ; वन्दनकस्य च फलं कर्मनिर्जरा, यदाहुः—

'वन्दणं भन्ते ! जीवे किं अज्जिणइ ? । गोअमा ! अट्ट कम्मपयडीओ निविडबंधणवडाओ सिटिलबंधणवडाओ करेइ, चिरकालठिइअओ अप्पकालठिइअओ करेइ, तिव्वाणुभावाओ मंदाणुभावाओ करेइ, बहुपएसग्गाओ अप्पएसग्गाओ करेइ, अणाइअं च णं अण्वदग्गं संसारकंतारं नो परिअट्टइ । तथा,—

(१) वन्दनकेन भगवन् ! जीवः किमर्जयति ? । गौतम ! अष्ट कर्मप्रकृतीर्निबन्धनवद्वाः शिथिलबन्धनवद्वाः करोति । रकालस्थितिका अल्पकालस्थितिकाः करोति, तीव्रानुभावा मन्दानुभावाः करोति, बहुप्रदेशिका अल्पप्रदेशिकाः करोति, अनार्दिकं चानन्तं संसारकान्तरं नो पर्यटति ।

वन्दणं भंते ! जीव किं अज्जिणइ ? । गोअमा !
वन्दणं नीयागोत्तकम्मं खवेइ उच्चागोत्तं निबंधइ, सोह्मं र
णं अप्पडिहयं आणाफलं निव्वत्तेइ ।

तथा,—

विण्णोवयारमाणस्स भंजणा पूअणा गुरुजणस्स ।

तित्थयराण य आणा सुअधम्माराहणा किरिआ ॥१॥

अथ प्रतिक्रमणं—प्रतीत्युपसर्गः प्रतीपे प्रातिकूल्ये वा ; क्रमू
पादविन्नेपे, अस्य प्रतिपूर्वस्य भावानडन्तस्य प्रतीपं क्रमणं प्रति-
क्रमणम् ; अयमर्थः—शुभयोगीभ्याऽशुभयोगान्तरं क्रान्तस्य शुभे-
ष्वेव क्रमणात् प्रतीपं क्रमणम् ; यदाह,—

स्वस्थानाद् यत् परस्थानं प्रमादस्य वशाद् गतः ।

तत्रैव क्रमणं भूयः प्रतिक्रमणमुच्यते ॥१॥

प्रतिकूलं वा गमनं प्रतिक्रमणम् ; यदाह,—

चायोपशमिकाद् भावादीदयिकवशं गतः ।

तत्रापि च स एवार्थः प्रतिकूलगमात् स्मृतः ॥१॥

प्रति प्रतिक्रमणं वा प्रतिक्रमणम् ; उक्तं च,—

प्रति प्रतिप्रवर्तनं वा श्लेषु योगेषु मोक्षफलदेषु ।

निःशल्कस्य यत्पर्यत् तद् विज्ञेयं प्रतिक्रमणम् ॥१॥

(१) वन्दनकेन भगवन् ! जीवः किमर्जयति ? । गौतम ! वन्दनकेन नीचगोत्र-
कर्म क्षपयति, उच्चगोत्रं निवध्नाति, सौभाग्यं चाप्रतिष्ठताज्ञाफलं निर्वर्तयति ।

(२) विनयोपचारमानस्य भजना पूजना गुरुजनस्य ।

तीर्थकराणां चाज्ञा श्रुतधर्माधना क्रिया ॥ १ ॥

तच्चातीतानागतवर्तमानकालत्रयविषयम् । नन्वतीतविषयमेव प्रतिक्रमणम्, यत उक्तम्,—“अद्वयं पडिक्कमामि, पडुप्पन्नं संवरेमि, अणागयं पच्चक्कामि” इति, तत् कथं त्रिकालविषयता ? । उच्यते—अत्र प्रतिक्रमणशब्दोऽशुभयोगनिवृत्तिमात्रार्थः,

१मिच्छत्तपडिक्कमणं तहेय अस्संजमे पडिक्कमणं ।

कषायाणं पडिक्कमणं जोगाणं य अप्पसत्याणं ॥ १ ॥

ततश्च निन्दाद्वारेणाशुभयोगनिवृत्तिरूपमतीतविषयं प्रतिक्रमणम्, प्रत्युत्पन्नविषयमपि संवरद्वारेण^१ अनागतमपि प्रत्याख्यानद्वारेणेति न कश्चिद् दोषः । तच्च दैवसिकादिभेदात् पञ्चधा—दिवसस्यान्ते दैवसिकम्, रात्रेरन्ते रात्रिकम्, पक्षस्यान्ते पाक्षिकम्, चतुर्णां मासानामन्ते चातुर्मासिकम्, संवत्सरस्यान्ते सांवत्सरिकम् । पुनर्द्वेषा—ध्रुवम्, अध्रुवं च । ध्रुवं भरतैरावर्तषु प्रथमचरमतीर्थकरतीर्थेषु, अपराधो भवतु वा मा वा, उभयकालं प्रतिक्रमणम् । अध्रुवं मध्यमतीर्थकरतीर्थेषु विदेहेषु च कारणजाते प्रतिक्रमणम् ; यदाह,—

१सपडिक्कमणो धम्मो पुरिमस्स य पच्छिमस्स य जिणस्स ।

मज्झिमयाणं जिणाणं कारणजाए पडिक्कमणं ॥ १ ॥

प्रतिक्रमणविधिस्यैताभ्यो गाथाभ्योऽवसेयः,—

(१) अतीतं प्रतिक्रमामि प्रत्युत्पन्नं संवरेणोमि, अनागतं प्रत्याख्यामि ।

(२) भिव्यात्वप्रतिक्रमणं तथैवाभयमे प्रतिक्रमणम् ।

कषायाणां प्रतिक्रमणं योगानां पुत्रशस्तानाम् ॥ १ ॥

(३) सप्रतिक्रमणो धर्मः प्रथमस्यै व पश्चिमस्यै च जिनेस्यै ।

मध्यमकानां जिनानां कारणे जाते प्रतिक्रमणम् ॥ १ ॥

पञ्चविहायारविसुद्धिहेतुमिह साहू सावगो वावि ।
 पडिकमणं सह गुरुणा गुरुविरहे कुण्ड इको वि ॥ १ ॥
 वंदित्तु चेद्भ्रातृं दातुं चउराइए खमासमणे ।
 भूनिहितसिरो सयलाइयारमिच्छोकडं देइ ॥ २ ॥
 सामाद्रअपुव्वमिच्छा मि ठाडुं काउस्सग्गमिच्चाइं ।
 सुत्तं भण्णिअ पलंविअभुयकुप्परधरियपहिरणओ ॥ ३ ॥
 घोडगमाईदोसेहिं विरहिअं ती करेइ उस्सग्गं ।
 नाहिअहोजाणुइं चउरंगुलठविअकडिपट्टो ॥ ४ ॥
 तथ य धरेइ हिअए जहकमं दिणकए अइअरि ।
 पारित्तु नमुक्कारिण पठइ चउवीसथयदंडं ॥ ५ ॥
 संडासगे पमज्जिय उवविसिय अलगाविअयवाहुजुओ ।
 सुहणंतं च कायं च पेहए पंचवीसइहा ॥ ६ ॥

- (१) पञ्चविहायारविसुद्धिहेतोरिह साधुः श्रावको वापि ।
 प्रतिक्रमणं सह गुरुणा गुरुविरहे करोत्येकोऽपि ॥ १ ॥
 वन्दित्वा चैतानि दत्त्वा चतुरादिकान् क्षमायमणान् ।
 भूनिहितशिरः सकलातिचारमय्यादुष्कृतं दद्यात् ॥ २ ॥
 सामाधिकपूर्वमिच्छा मे स्थापयितुं कायोत्तमीमत्यादि ।
 सूत्रं भणित्वा प्रलम्बितभुजकूर्परपरिधान ॥ ३ ॥
 घोटकादिदोषैर्विरहितं ततः करोति उत्तमम् ।
 नाभ्यधोजानूर्ध्वं चतुरङ्गुलस्थार्पितकटापट्ट ॥ ४ ॥
 तत्र च धारयति हृदये यथाक्रमं दिनकृतानतिचारान् ।
 पारयित्वा नमस्कारेण पठति चतुर्विंशतिस्तवदण्डम् ॥ ५ ॥
 संदंशं प्रसृज्योर्पविश्यालग्नविततवाङ्मयुगः ।
 सुखानन्तकं च कायं च मेक्षते पञ्चविंशतिधा ॥ ६ ॥

उद्विद्यद्विभ्रो सविण्यं विहिणा गुरुणो करेइ किइकम्भं ।
 बत्तीसदोसरहिभ्रं पणवीसावस्सगविसुद्धं ॥ ७ ॥
 अह सम्भमवणअंगो करजुअविहिधरिअपुत्तिरयहरणो ।
 परिचिंतिअ अइआरे जहकमं गुरुपुरो वियडे ॥ ८ ॥
 अह उवविसित्तु सुत्तं मामाइयमाइयं पठिय पयओ ।
 अब्भुद्विद्यओ म्हि इच्चाइ पठइ दुह उद्विओ विहिणा ॥ ९ ॥
 दाऊण वंदणं तो पणगाइसु जइसु खामए तिस्सि ।
 किइकम्भं करे आअरिअमाइगाहातिगं पठइ ॥ १० ॥
 इय सामाइयउस्सग्गसुत्तमुच्चरिय काउस्सग्गठिओ ।
 चिंतइ उज्जीयदुगं चरित्तअइयारसुद्धिकए ॥ ११ ॥
 विहिणा पारिय सम्भत्तसुद्धिहेउं च पठइ उज्जीअं ।
 तह सव्वलोअअरहंतचेइयाराहणोसग्गं ॥ १२ ॥

- (१) उल्लिखितस्थितः सविनयं विधिना गुरोः करोति कृतिकर्म ।
 द्वाविंशद्दोषरहितं पञ्चविंशत्यावश्यकविशुद्धम् ॥ ७ ॥
 अथ सम्यग्वनताङ्गः करयुगविधिष्टतवस्त्रिकारजोहरणः ।
 परिचिन्तयत्यतिचारान् यथाक्रमं गुरुपुरो विस्तृतान् ॥ ८ ॥
 अथोपविश्यं सूत्रं सामायिकादिकं पठित्वा प्रयतः ।
 अभ्युत्थितोऽस्मीत्यादि पठति द्विभोत्थितो विधिना ॥ ९ ॥
 दत्त्वा वन्दनं ततः पञ्चकादिषु यतिषु च भयेत् त्विः ।
 कृतिकर्म कुर्यादाचार्यादिगाथात्मिकं पठति ॥ १० ॥
 इति सामायिकोत्सर्गसूत्रसुच्चार्य कायोत्सर्गस्थितः ।
 चिन्तयत्युद्द्योतदिकं चारित्वाति गुरुशुद्धिकते ॥ ११ ॥
 विधिना पारयित्वा सम्यक्शुद्धिहेतोस पठेदुद्द्योतम् ।
 तथा सर्वलोकाहृच्चैत्याराधनोत्सर्गम् ॥ १२ ॥

१काउं उज्जोगगरं चिंतिय पारिइ सुद्धसम्भत्तो ।
 पुक्करवरदीवड्ढं कड्ढइ सुअसोहणनिमित्तं ॥ १३ ॥
 पुण पणवीसोस्सासं उस्सगं कुणइ पारए विहिणा ।
 तो सयलकुसलकिरियाफलाण सिद्धाण पठइ थयं ॥ १४ ॥
 २अह सुअसमिद्धिहेउं सुअदेवीए करेइ उस्सगं ।
 चिंतेइ नमोकारं सुणइ वदेइ व्व तीइ थुइ ॥ १५ ॥
 एवं खेत्तसुरीए उस्सगं कुणइ सुणइ देइ थुइ ।
 पट्टिजण पंचमंगलमुवविसइ पमज्ज मंडासे ॥ १६ ॥
 पुव्वविहिणेव पेहिय पुत्तिं दाजण वंदणं गुरुणो ।
 इच्छामो अणुसद्धिं ति भणिय जाणुहिंतो ठाइ ॥ १७ ॥
 गुरुथुइगहणे थुइ तिसि वड्ढमाणक्करस्सरो पठइ ।
 सककल्यवं थवं पट्टिअ कुणइ पच्छिउत्तउस्सगं ॥ १८ ॥

- (१) कत्वोद्द्योतकरं चिन्तयित्वा पारयति शुद्धसम्भक्तः ।
 पुक्करवरदीपार्धं पठति श्रुतशोधननिमित्तम् ॥ १३ ॥
 पुन पञ्चविंशत्युच्छ्वाससङ्गं करोति पारयति विधिना ।
 ततः सकलकृशलक्रियाफलानां सिद्धानां पठेत् स्तवम् ॥ १४ ॥
- (२) अथ श्रुतसमिद्धिहेतोः श्रुतदेश्याः कुर्यादुत्सर्गम् ।
 चिन्तयेद् नमस्कारं शृणुयाद् वदेद् वा तस्याः स्तुतिम् ॥ १५ ॥
 एवं जेत्वसुर्या उत्सर्गं कुर्यात् शृणुयाद् दद्यात् स्तुतिम् ।
 यठित्वा पञ्चमङ्गलसुपविशेत् प्रसृज्य संदेशम् ॥ १६ ॥
 पूर्वविधिनैव प्रेक्ष्य वस्त्रिकां दत्त्वा वन्दनं गुरोः ।
 इच्छामोऽनुशास्तिमिति भणित्वा जानुभ्यां तिष्ठेत् ॥ १७ ॥
 गुरुस्तुतिप्रहणे स्तुतोऽस्तिन्नो वर्धमानाक्षरस्वरः पठेत् ।
 गुरुस्तवं स्तवं पठित्वा कुर्यात् प्रायश्चित्तोत्सर्गम् ॥ १८ ॥

एवं ता देवसिद्धं रात्रयमवि एवमेव नवरि तद्धि ।
 पठमं दाउं मिच्छा मि दुक्कडं पठइ सकल्ययं ॥ १९ ॥
 उद्विग्य करिइ विहिणा उस्सग्गं चिंतए अ उज्जीअं ।
 वीयं दंसणसुद्धीए चिंतए तय इममेव ॥ २० ॥
 तइए निमाअइआरं जहकमं चिंतिज्जण पारिइ ।
 सिद्धत्ययं पठित्ता पमज्ज संडासमुवविसइ ॥ २१ ॥
 पुव्वं व पुत्तिपेहणवंदणमालीयसुत्तपठणं च ।
 वंदणखामणवंदणगाहातिगपठणमुस्सग्गो ॥ २२ ॥
 तय्य य चिंतइ संजमजोगाण न ह्योइ जेण मे हाणी ।
 तं पडिवज्जासि तवं कम्मसं ता न काउमलं ॥ २३ ॥
 एगाइगुणतीसूणयं पि न सहो न पंचमासमवि ।
 एवं चउ ति दुमासं न समथो एगमासं पि ॥ २४ ॥

- (१) एवं तावद् देवसिद्धं रात्रिकमप्येवमेव नवरं तत् ।
 प्रथमं दत्त्वा भिष्या मे दुक्कृतं पठेत् सकल्ययम् ॥ १९ ॥
 उखाय कुर्याद् विधिनोत्सर्गं चिन्त्येच्चोद्विग्योतम् ।
 द्वितीयं दर्शनशुद्धौ चिन्त्येत् तत्त्वेदमेव ॥ २० ॥
 तृतीये निशातोचारं यथाक्रमं चिन्त्यित्वा पारयेत् ।
 सिद्धस्तवं पठित्वा प्रसृज्य संदंशसुपविषेत् ॥ २१ ॥
 पूर्वमिव वस्त्रकाप्रेक्षणं वन्दनमालोचस्त्वपठनं च ।
 वन्दनक्षमणविन्दनगाथात्तिकपठनसुत्सर्गः ॥ २२ ॥
 तत् च चिन्त्येत् संयमयोगानां न भवति येन मे हानिः ।
 तत् प्रतिपद्ये तपः षड् मासांस्ते ह न कर्तुमलम् ॥ २३ ॥
 एकाद्येकोनविंशदूनकमपि न सहो न पञ्च मासानपि ।
 एवं चत्वरस्त्रं न ह्यौ मासौ न समर्थ एकमासमपि ॥ २४ ॥

'जा तं पि तैरसूणं चउतीसद्दमाद्भ्रं दुहाणीए ।
 जाव चउत्थं ती आयंबिलाद्द जा पोरिसि नमो वा ॥ २५ ॥
 जं सक्कं तं हियए धरेत्तु पारेत्तु पेहए पोत्तिं ।
 दाउं वंदणमसढो तं चिय पच्चक्वए विहिणा ॥ २६ ॥
 इच्छामो अणुसट्ठिं ति भणिय उवविसिअ पढइ तिस्सि थुइ ।
 मिउसहेणं सकल्ययाद्द ती चेइए वंदे ॥ २७ ॥
 अह पक्खियं चउद्दसिदिणम्मि पुव्वं व तत्य देवसिअं ।
 सुत्तंतं पडिक्कमिउं ती सम्ममिमं कमं कुणइ ॥ २८ ॥
 मुहपोत्ति वंदणयं संबुद्धाखामणं तहालीए ।
 वंदण पत्तेयक्खामणं च वंदणयमह सुत्तं ॥ २९ ॥
 सुत्तं अबुद्धाणं उस्सगो पुत्ति वंदणं तह य ।
 पज्जंतियखामणं तह चउरो थोभवंदणया ॥ ३० ॥

(१) जातमपि त्रयोदशोऽनं चतुस्त्रिंशदादिकं द्विहान्या ।

यावच्चतुर्थं तत आचाम्नादि यावत् पौरुषीं नमो वा ॥ २५ ॥

यत् शक्यं तद् हृदये धारयित्वा पारयेत् प्रेक्षेत वस्त्रिकाम् ।

दत्त्वा वन्दनमगठस्तदेव प्रत्याख्यायाद् विधिना ॥ २६ ॥

इच्छामोऽणुशक्तिमिति भणित्वोपविश्य पठेत् तिस्रः स्तुतीः ।

ऋदुशब्देन शक्रस्तादि ततश्चैत्यानि वन्देत ॥ २७ ॥

अथ पाञ्चिकं चतुर्दशीदिने पूर्वमिव तत्र दैवसिकम् ।

सूत्रान्तं प्रतिक्रम्य ततः सस्यगिसं क्रमं कुर्यात् ॥ २८ ॥

सुखवस्त्रिका वन्दनकं संबुद्धमणया तथालोचः ।

वन्दनं प्रत्येकं जमणा च वन्दनकमथ सूत्रम् ॥ २९ ॥

सूत्रमभ्युत्थानसुत्तगो वस्त्रिका वन्दनं तथ च ।

पार्यान्तिकमणया तथा चत्वारि स्तोभवन्दनकारिणि ॥ ३० ॥

पुव्वविहिणेव सर्व्वं देवसियं वंदणाद्द तो कुणद्द ।
 सेज्जसुरीउस्सग्गे भेओ संतिथयपढणे अ ॥ ३१ ॥
 एवं चिय चउमासे वरिसे अ जहकमं विही णेओ ।
 पक्खचउमास वरिसेसु नवरि नामम्मि नाणत्तं ॥ ३२ ॥
 तह उस्सग्गेज्जोआ बारस वीसा समंगलिग चत्ता ।
 संबुद्धखामणं ति पण सत्त साहूण जहसंखं ॥ ३३ ॥

प्रतिक्रमणसूत्रविवरणं तु ग्रन्थविस्तरभयाद् नोक्तम् ॥

अथ कायोत्सर्गः । कायस्य शरीरस्य स्थानमौनध्यानक्रिया-
 व्यतिरेकेणान्यत्रोच्छ्रसितादिभ्यः क्रियान्तराध्यासमधिकृत्य य
 उत्सर्गस्थ्यागो 'नमो अरहंताणं' इति वचनात् प्राक्. स कायो-
 त्सर्गः । स च द्विविधः, चेष्टायामभिभवे च । चेष्टायां गमना-
 गमनादावीर्यापथिकादिप्रतिक्रमणभावी, अभिभवे उपसर्गजया-
 र्थम् ; यदाहुः—

२सो उस्सग्गे दुविही चेट्ठाए अभिभवे अ नायव्वो ।

भिक्खायरिया पढमो उस्सग्गभिउंजणे वीओ ॥ १ ॥

(१) पूर्वविधिनैव सर्वं देवासकं वन्दनादि ततः कुर्यात् ।

ग्रन्थासुर्युत्सर्गे भेदः शान्तिस्तवपठने च ॥ ३१ ॥

एवमेव चतुर्मासे वर्षे च यथाक्रमं विधिर्ज्ञेयः ।

पञ्चषट्मासवर्षेषु, नवरं नाम्नि नानात्वम् ॥ ३२ ॥

तद्योत्सर्गउद्घोता द्वादश विंशतिः समङ्गलिकाश्चत्वारिंशत् ।

संबुद्धक्षमणास्तिस्त्रः पञ्च सप्त साध्नाद्यथासंख्यम् ॥ ३३ ॥

(२) स उत्सर्गो द्विविधश्चेष्टायामभिभव च ज्ञातव्यः ।

भिक्षेर्यायां प्रथम उत्सर्गाभियोजने द्वितीयः ॥ १ ॥

तत्र चेष्टाकायोत्सर्गोऽष्ट-पञ्चविंशति-सप्तविंशति-त्रिंशती-पञ्च-
शती-अष्टोत्तर-सहस्रोच्छामान् यावद् भवति, अभिभवकायोत्सर्गस्तु
मुहूर्तादारभ्य संवत्सरं यावद् बाहुबलेरिव भवति । स च कायोत्सर्ग
उच्छ्रित निषस्-शयितभेदेन त्रेधा । एकैकश्चतुर्धा—उच्छ्रितो-
च्छ्रितो द्रव्यत उच्छ्रित ऊर्ध्वस्थानं भावत उच्छ्रितो धर्मध्यान-
शुक्लध्याने इति प्रथमः । तथा, द्रव्यत उच्छ्रित ऊर्ध्वस्थानं
भावताऽनुच्छ्रितः कृष्णादिलेश्यापरिणाम इति द्वितीयः । द्रव्यतो
नोच्छ्रितो नोर्ध्वस्थानं भावत उच्छ्रितो धर्मध्यान-शुक्लध्याने इति
तृतीयः । न द्रव्यतो नापि भावत उच्छ्रित इति चतुर्थः । एवं
निषस्-शयितयोरपि चतुर्भङ्गी वाच्या ।

दोषरहितश्च कायोत्सर्गः कार्यः । दोषाश्चैकविंशतिः;—
आकुञ्चितैकपादस्य घोटकस्येव स्थानं घोटकदोषः । १। खरवात-
प्रकम्पिताया लताया इव कम्पनं लतादोषः । २। स्तम्भमवष्टभ्य
स्थानं स्तम्भदोषः । ३। कुड्यमवष्टभ्य स्थानं कुड्यदोषः । ४। माले
शिरोऽवष्टभ्य स्थानं मालदोषः । ५। हस्ती गुह्यदेशे स्थापयित्वा
शत्रुर्या इव स्थानं शत्रुरीदोषः । ६। शिरोऽवनम्य कुलवध्वा इव
स्थानं वधूदोषः । ७। निगडितस्येव विवृतपादस्य मिलितपादस्य
वा स्थानं निगडदोषः । ८। नाभेरुपर्याजानु चोत्तपट्टकं निबध्य
स्थानं लम्बोत्तरदोषः । ९। दंशादिवारणार्थमज्ञानाद् वा स्तने
चोत्तपट्टकं निबध्य स्थानं स्तनदोषः ; 'धात्रीवद् बालार्थं स्तना-
वुन्नमथ स्थानं वा' इत्येके । १०। पाष्णी मीलयित्वाऽद्रचरणौ
विस्तार्य, अङ्गुष्ठौ वा मीलयित्वा पाष्णी विस्तार्य स्थानं शकटो-

र्द्धिकादोषः । १११ । व्रतिनीवत् पटेन शरीरमाच्छाद्य स्थानं
 संयतीदोषः । १२२ । खलीनमिव रजोहरणं पुरस्कृत्य स्थानं खलीन-
 दोषः ; अन्ये खलीनार्तहयवदूर्ध्वाधःशिरःकम्पनं खलीनदोषमाहुः
 । १२३ । वायसस्येवेतस्ततो नयनगोलकभ्रमणं दिगवेक्षणं वा
 वायसदोषः । १२४ । षट्पदिकाभयेन कपित्यवच्चोलपट्टं संवृत्य
 मुष्टौ गृहीत्वा स्थानं कपित्यदोषः ; 'एवमेव मुष्टिं बद्ध्वा स्थानम्'
 इत्यन्ये । १२५ । भूताविष्टस्येव शीर्षं कम्पयतः स्थानं शीर्षोत्कम्पित-
 दोषः । १२६ । मूकस्येवाव्यक्तशब्दं कुर्वतः स्थानं मूकदोषः । १२७ ।
 आलापकगणनार्थमङ्गुलीञ्चालयतः स्थानमङ्गुलिदोषः । १२८ । व्यापा-
 रान्तरनिरूपणार्थं भ्रूसंज्ञामिवमेव वा भ्रूत्तं कुर्वतः स्थानं
 भ्रूदोषः । १२९ । निष्पद्यमानवारूण्या इव बुडबुडारावेण स्थानं
 वारूणीदोषः ; 'वारूणीमत्तस्येव घूर्णमानस्य स्थानं वारूणीदोषः'
 इत्यन्ये । १२० । अनुप्रेक्षमाणस्येवीष्ठपुटे चलयतः स्थानमनुप्रेक्षा-
 दोषः । १२१ ।

१ यदाहुः ;—

'घोटको लया य खंभे कुण्डे माले य सवरि वहु णियले ।

लंबोत्तरं थण उच्चो संजइ खलिणे य वायस कविट्ठे ॥१॥

सीसोकांपिअ मूइ अंगुली भमुहा य वारूणी पेहा । इति ।

एके त्वन्यापि काव्योत्सर्गदीषानाहुः, यथा—

(१) घोटको लया च स्तम्भः कुण्डं भ्रूलं च शबरी वधूर्निगडः ।

लंबोत्तरं स्तन उर्द्धसंयती खलीनं च वायसः कापत्यः ॥१॥

शीर्षोत्कम्पितं मूकोऽङ्गुलिभ्रूसं वारूणी प्रेक्षा ।

निष्ठीवनं वपुःस्पर्शः प्रपञ्चबहुला स्थितिः ।
 सूत्रोदितविधेर्नूनं वयोऽपेक्षाविवर्जनम् ॥१॥
 कालापेक्षाव्यतिक्रान्तिर्व्याप्तेपासक्तचित्तता ।
 लोभाकुलितचित्तत्वं पापकार्योद्यमः परः ॥२॥
 कृत्याकृत्यविमूढत्वं पट्टिकाद्युपरि स्थितिः । इति ।

कायोत्सर्गस्यापि फलं निर्जरैव ; यदाहुः—

'काउत्सर्गे जह संतिश्रम भज्जन्ति अंगुवंगाङ् ।

इय भिन्दन्ति सुविहिया अट्टविहं कम्मसंघायं ॥१॥

कायोत्सर्गसूत्रार्थः प्राग् व्याख्यात एव ॥

अथ प्रत्याख्यानम्—प्रति प्रवृत्तिप्रतिकूलतया आ मर्यादया
 ख्यानं प्रकथनं प्रत्याख्यानम् । तच्च द्वेषा—मूलगुणरूपमुत्तर-
 गुणरूपं च । मूलगुणा यतीनां महाव्रतानि, आवकाणामण-
 व्रतानि ; उत्तरगुणास्तु यतीनां पिण्डविशुद्ध्यादयः, आवकाणां
 तु गुणव्रत शिष्टाव्रतानि । मूलगुणानां तु प्रत्याख्यानत्वं हिंसा-
 दिनिवृत्तिरूपत्वात्, उत्तरगुणानां तु पिण्डविशुद्ध्यादीनां दिग्व्रता-
 दीनां च प्रतिपक्षनिवृत्तिरूपत्वात् । तत्र स्वयं कृतप्रत्याख्यानः काले
 दिनयपूर्वकं सम्यगुपयुक्तो गुरुवचनमनुचरन् स्वयं जानन् ज्ञस्यैव
 गुरोः पार्श्वे प्रत्याख्यानं करोति । ज्ञत्वे चतुर्भङ्गी । द्वयोर्ज्ञत्वे
 प्रथमो भङ्गः शुद्धः । १ । गुरोर्ज्ञत्वे शिथस्याज्ञत्वे द्वितीयः । तत्र
 तत्कालं शिथं मञ्जपतः प्रबोध्य यदा गुरुः प्रत्याख्यानं कारयति

(१) कार्योत्सर्गे यथा संस्थितस्य मेघ्यन्तेऽङ्गोपाङ्गानि ।

एवं भिन्दन्ति सुविहिता त्वर्थावधं कर्मसंघातम् ॥१॥

तदाऽयमपि शुद्धः, अन्यथा त्वशुद्धः ।२। गुरोरज्ञत्वे शिष्यस्य ज्ञत्वे
तृतीयः । अयमपि तथाविधगुरोरप्राप्ती गुरुबहुमानाद् गुरोः
पितृ-पितृव्य-मातुल-ज्येष्ठभ्रात्रादिकं साक्षिणं कुर्वतस्तृतीयः शुद्धः,
अन्यथा त्वशुद्धः ।३। हयोरज्ञत्वे चतुर्थः, अभावशुद्ध एव ।४।

उत्तरगुणप्रत्याख्यानं प्रतिदिनोपयोगि द्विविधम्—संकेतप्रत्या-
ख्यानमज्ञाप्रत्याख्यानं च । तत्र संकेतप्रत्याख्यानं श्रावकः पौरु-
ष्यादिप्रत्याख्यानं कृत्वा क्षेत्वादी गतो गृहे वा तिष्ठन् 'भोजन-
प्राप्तेः प्राक् प्रत्याख्यानरहितो मा भूवम्' इत्यङ्गुष्ठादिकं संकेतं
करोति 'यावदङ्गुष्ठं मुष्टिं ग्रन्थिं वा न मुञ्चामि, गृहं वा न
प्रविशामि, स्वेदबिन्दवो वा यावद् न शुष्यन्ति, एतावन्तो
वाञ्छामा यावद् न भवन्ति, जलार्द्रमञ्चिकायां यावदेते बिन्दवो
न शुष्यन्ति, दीपो वा यावद् न निर्वाति तावद् न भुञ्जे'
इति ; यदाहुः—

अङ्गुष्ठमुद्विगंठीघरसेजसासथिवुगजोद्वक्षे ।

एद्यं संकेय भणियं धीरिहिं अणतनाणीहिं ॥१॥

नवकार पोरिसीए पुरिमड्ढेक्कामणेगठाणे य ।

आयंविण्ण भत्तट्टे चरमे अ अभिग्गहे विगई ॥२॥

(१) अङ्गुष्ठाद्यन्यगृहस्वेदीच्छासस्तिबुकज्योतिष्क न् ।

एतन् सङ्केत भणितं धी नन्तज्ञानिभिः ॥१॥

नमस्कारः पौरुषी पूर्वाध एकाग्रनमेकस्थानं च ।

आचामाञ्चमभक्कार्थद्वारसोऽभिम्यहो विक्रतिः ॥२॥

अद्वा कालस्तद्विषयं प्रत्याख्यानमद्वाप्रत्याख्यानम् । तच्च नमस्कारसहितं, पौरुषी, दिनपूर्वार्धः, एकाग्रनम्, एकस्थानकम्, आचामास्त्रम्, उपवासः, चरमम्, अभिग्रहः, विकृतिनिषेधश्चेति दशविधम् ; यदाहुः—

नन्वेकाग्रनादिप्रत्याख्यानं कथमद्वाप्रत्याख्यानम् ; न हि तत्र कालनियमोऽस्ति ? सत्यम्, अद्वाप्रत्याख्यानपूर्वाख्येकाग्रनादीनि प्रायेण क्रियन्ते इत्यद्वाप्रत्याख्यानत्वेनोच्यन्ते । प्रत्याख्यानं चापवादरूपाकारसहितं कर्तव्यम्, अन्यथा तु भङ्गः स्यात्, स च दोषाय ; यदाहुः—

व्यभंगं गुरुदोषो येवस्त्रं वि पालना गुणकरी श्री ।

गुरुलाघवं च णियं धम्मस्मि अश्री अ आगारा ॥१॥

ते च नमस्कारसहितादिषु यावन्तो भवन्ति तावन्त उपदर्शयन्ते । तत्र नमस्कारसहितं मुहूर्तमात्रकाले नमस्कारोच्चारणावमाने प्रत्याख्यानं हावाकारी भवतः । आक्रियते विधीयते प्रत्याख्यानभङ्गपरिहारार्थमित्याकारः प्रत्याख्यानापवादः । ननु कालस्यानुक्तत्वात् मर्कतप्रत्याख्यानमेवदम् । नैवम, सहितशब्देन मुहूर्तस्य विशेषणात् । अथ मुहूर्तशब्दो न श्रूयते, तत् कथं तस्य विशेषत्वम् ? । उच्यते—अद्वाप्रत्याख्यानमध्येऽस्य पाठात्, पौरुषी-प्रत्याख्यानस्य वक्ष्यमाणत्वादवश्यं तद्वर्गात् मुहूर्तं एवावशिष्यते । अथ मुहूर्तद्वयादिकमपि कृता न लभ्यते ? । उच्यते—अल्पाकार-

(१) व्रतभङ्गे गुरुदोषः स्तोत्रस्यापि पालना गुणकरी तु ।

गुरुलाघवं च णियं धर्मोऽतस्याकाराः ॥१॥

त्वादस्य । पौरुष्यो हि षडाकाराः, तदस्मिन् प्रत्याख्याने
आकारद्वयवति स्वल्प एव कालोऽवशिष्यते । स च नमस्कारेण
सहितः, पूर्णेऽपि काले नमस्कारपाठमन्तरेण प्रत्याख्यानस्यापूर्य-
माणत्वात् ; सत्यपि नमस्कारपाठे मुहूर्तोभ्यन्तरे प्रत्याख्यानभङ्गात् ।
तत् सिद्धमेतत्—मुहूर्तमानकालं नमस्कारसहितं प्रत्याख्यान-
मिति । अथ प्रथम एव मुहूर्त इति कुतो लभ्यते ? । सूत्र-
प्रामाण्यात्, पौरुषीवत् । सूत्रं चेदम् :—

उग्राए सूरि नमोकारसहित्रं पञ्चक्वाइ चउव्विहं पि आहारं
असण पाणं खाइमं माइमं अण्णत्याणाभोगिणं सहसागारिणं वोसिरइ ।

व्याख्या—उद्धते सूरि सूर्योद्गमादारभ्येत्यर्थः, नमस्कारेण परमे-
ष्ठिस्तवेन सहितं युक्तं नमस्कारसहितं प्रत्याख्याति, “सर्वे धातवः
करोत्यर्थेन व्याप्ताः” इतिन्यायाद् नमस्कारेण सहितं प्रत्याख्यानं
करोति । इदं गुरोरनुवादभङ्गाया वचनम् । शिष्यस्तु ‘प्रत्याख्यामि’
इत्येतदाह । एवं ‘व्युत्सृजति’ इत्यत्रापि वाच्यम् । कथम् ? । चतु-
र्विधमिति, न पुनरेकविधादिकम्, आहारमभ्यवहार्यं ‘व्युत्सृजति’
इत्युत्तरेण योगः । इदं चतुर्विधाहारस्यैव भवतीति संप्रदायः,
रात्रिभोजनव्रततीरणप्रायत्वादस्य । अशनमित्याद्याहारचातुर्वि-
ध्यकीर्तनम् । अशनादय आहाराः पूर्वं व्याख्याताः । अत्र
नियमभङ्गभयादाकारावाह—अण्णत्याणाभोगिणं सहसागारिणं, अत्र
पञ्चम्यर्थं तृतीया, अन्यत्रानाभोगात्, सहसाकाराच्च ; एतौ वर्जयि-
त्वेत्यर्थः । तत्रानाभोगोऽत्यन्त किस्मृतिः । सहसाकारोऽतिप्रवृ-
त्तयोगानिवर्तनम् । व्युत्सृजति परिहरति ॥

अथ पीरुषीप्रत्याख्यानम्—

पोरिसिं पञ्चक्वाड उग्गए सूरि चउख्विहं पि आहारं असणं
पाणं खाइमं साइमं असत्यणाभोगणं सहमागारिणं पच्छन्नेणं
कालिणं दिसामोहणं साहुव्रयणं मव्वसमाहिवत्तिआगारिणं
वोसिरइ ॥

पुरुषः प्रमाणमस्याः पीरुषी क्वाया तद्युक्तः कालोऽपि पीरुषीं
प्रहर इत्यर्थः, तां प्रत्याख्याति पीरुषीप्रत्याख्यानं करोतीत्यर्थः ।
कथम् ? । चतुर्विधमशन पान खाद्य स्वाद्यलक्षणं 'व्युत्सृजति'
इत्युत्तरेण योगः । अत्र षडाकाराः । प्रथमो हौ पूर्ववत् ।
अन्यत्र प्रच्छन्नकालात्, दिग्मोहात्, साधुवचनात्, सर्वमसाधि-
प्रत्ययाकाराच्च । प्रच्छन्नता च कालस्य, यदा मघेन रजसा
गिरिणा वान्तरितत्वात् सूरौ न दृश्यते, तत्र पीरुषीं पूर्णां ज्ञात्वा
भुञ्जानस्यापूर्णायामपि तस्यां न भङ्गः ; ज्ञात्वा त्वर्धभुक्तेनापि
तथैव स्यातव्यं यावत् पीरुषी पूर्णा भवति, पूर्णयां ततः परं
भोक्तव्यम् ; न पूर्णति ज्ञाते तु भुञ्जानस्य भङ्ग एव । दिग्मोहस्तु
यदा पूर्वामपि पश्चिमिति जानाति तदाऽपूर्णायामपि पीरुष्यां
मोहाद् भुञ्जानस्य न भङ्गः, मोहविगमे तु पूर्ववदधर्धभुक्तेनापि
स्यातव्यम् ; निरपेक्षतया भुञ्जानस्य भङ्ग एवेति । साधुवचनं
'उद्घाटा पीरुषी' इत्यादिकं विभ्रमकारणम्, तत् श्रुत्वा भुञ्जा-
नस्य न भङ्गः, भुञ्जानेन तु ज्ञाते, अन्येन वा कथिते पूर्ववत् तथैव
स्यातव्यम् । तथा, कृतपीरुषीप्रत्याख्यानस्य समुत्पन्नतीव्रशूनादि-
दुःखतया संजातयोरार्त-रौद्रध्यानयोः सर्वथा निरासः सर्वमसाधि-

स्तस्य प्रत्ययः कारणं स एवाकारः प्रत्याख्यानापवादः सर्वसमाधि-
प्रत्ययाकारः — समाधिनिमित्तमौषधपथ्यादिप्रवृत्तावपूर्णायामपि
पौरुष्यां भुङ्क्ते तदा न भङ्ग इत्यर्थः । वेद्यादिर्वा कृतपौरुषी-
प्रत्याख्यानोऽन्यस्यातुरस्य समाधिनिमित्तं यदाऽपूर्णायामपि
पौरुष्यां भुङ्क्ते तदा न भङ्गः, अर्धभुक्ते त्वातुरस्य समाधौ मरणे
वोत्पन्ने ज्ञाते सति यथैव भोजनस्य त्यागः ॥

सार्धपौरुषीप्रत्याख्यानं पौरुषीप्रत्याख्यान एवान्तर्भूतम् ॥

अथ पूर्वार्धप्रत्याख्यानम्—

सूरे उगण पुरिमड्ढं पञ्चकवाइ चउव्विहं पि आहारं असणं
पाणं खाइमं माइमं अन्नत्यणाभोगिणं महमागारिणं पच्छस्सेणं कालेणं
दिसामोहेणं साहुवयणं महत्तरागारिणं सव्वसमाह्वित्तिया-
गारिणं वोसिरइ ॥

पूर्वं च तदर्थं च पूर्वार्धं दिनस्याद्यं प्रहरद्वयं पूर्वार्धं प्रत्या-
ख्याति पूर्वार्धप्रत्याख्यानं करोति । षडाकाराः पूर्ववत् । ‘महत्त-
रागारिणं’ इति, महत्तरं प्रत्याख्यानानुपालनलभ्यनिर्जरापेक्षया
बृहत्तरनिर्जरालाभहेतुभूतं पुरुषान्तरासाध्यं ग्लानचैत्यसंघादि-
प्रयोजनं तदेवकारः प्रत्याख्यानापवादी महत्तराकारस्तस्मात्
‘अन्यत्र’ इति योगः । यच्चात्रैव महत्तराकारस्याभिधानं न
नमस्कारसहितादौ, तत्र कालस्याल्पत्वं महत्त्वं च कारण-
माचक्षते ।

तथैकाशनप्रत्याख्यानम् । तत्राष्टावाकाराः, यत् सूत्रम्:—

एकासणं पञ्चखादं च उच्चिहं पि आहारं आसणं पाणं
खादमं सादमं असत्यणाभोगिणं सहसागारिणं सागारिआगारिणं
आउंटणपसारणिणं गुरुअब्भुट्टाणिणं पारिट्टावणियागारिणं महत्तरा-
गारिणं सव्वसमाहिवत्तिआगारिणं वोसिरइ ॥

एकं सकृदशनं भोजनम्, एकं वासनं पुताचलनती यच्च
तदेकाशनमेकामनं च ; प्राकृतं द्वयोरपि 'एगामणं' इति रूपम्,
तत् प्रत्याख्याति—एकाशनप्रत्याख्यानं करोतीत्यर्थः । अत्रा-
द्यावन्त्यौ च हावाकारौ पूर्ववत् । सागारिआगारिणं सह अगारिण
वर्तते इति सागारः स एव सागारिको गृहस्थः स एवाकारः
प्रत्याख्यानपवादः सागारिकाकारस्तस्मादन्यत्र । गृहस्थसमस्तं हि
साधूनां भोक्तुं न कल्पते, प्रवचनोपघातमंभवात् ; अत एवोक्तम्:—

‘कृत्वायदयावंतो वि संजग्मो दुल्लहं कुण्डं वोहिं ।

आहारे नीहारे दुगुंक्खियपिंडगहणे अ ॥ १ ॥

ततश्च भुञ्जानस्य यदा सागारिकः समायाति, स यदि चल-
स्तदा क्षणं प्रतीक्षते, अथ स्थिरस्तदा स्वाध्यायादिव्याघातो मा
भुदिति ततः स्थानादन्यत्रोपविश्य भुञ्जानस्यापि न भङ्गः ।
गृहस्थस्य तु येन दृष्टं भोजनं न जीर्यति स सागारिकः । आउं-
टणपसारणिणं—आउंटणं आकुञ्चनं जङ्घादेः संकीचनं प्रसारणं च
तस्यैवाकुञ्चितस्य ऋजूकरणम्, आकुञ्चने प्रसारणे चासहिष्णुतया

(१) घटकायदयावानपि भयतो दुर्लभं करोति बोधिम् ।

आहारे नीहारे जगुंक्खितपिण्डपहणे च ॥ १ ॥

क्रियमाणे किञ्चिदासनं चलति ततोऽन्यत्र प्रत्याख्यानम् । गुरु-
अम्बुद्वाणिणं गुरोरभ्युत्थानार्हस्याचार्यस्य प्राघुणकस्य वाऽभ्युत्थानं
प्रतीत्यासन्नत्यजनं गुर्वभ्युत्थानं ततोऽन्यत्र । अभ्युत्थानं चावश्य-
कर्त्तव्यत्वाद् भुञ्जानेनापि कर्त्तव्यमिति न तत्र प्रत्याख्यानभङ्गः ।
पारिष्ठावणिआगारेणं परिष्ठापनं सर्वथा त्यजनं प्रयोजनमस्य
पारिष्ठापनिकमन्नं तदेवाकारः पारिष्ठापनिकाकारः, ततोऽन्यत्र ।
तत्र हि त्यज्यमाने बहुदोषसंभवात्, आश्रीयमाणे चागमिक-
न्यायेन गुणसंभवाच्चे गुर्वाज्ञया पुनर्भुञ्जानस्य न भङ्गः । वोसिरइ
इति, अनेकासनमशनाद्याहारं च परिहरति ॥

अथैकस्थानकम् । तत्र सप्ताकाराः । अत्र सूत्रम्—एकद्वानं
पञ्चक्वाद् इत्याद्यैकाशनवत् । आकुञ्चनप्रसारणाकारवर्जमेकम-
द्वितीयं स्थानमङ्गविन्द्यासरूपं यत्र तदेकस्थानं प्रत्याख्यानम् ।
यद् यथा भोजनकालेऽङ्गीपाङ्गं स्थापितम्, तस्मिंस्तथास्थित एव
भोक्तव्यम् । मुखस्य पाणेश्चाशक्यपरिहारत्वाच्चलनं न प्रतिषिद्धम् ।
आकुञ्चनप्रसारणाकारवर्जनं चैकाशनतो भेदज्ञापनार्थम्, अन्यथै-
कासनमेव स्यात् ॥

अथाचामान्त्रम् । तत्राष्टावाकाराः । अत्र सूत्रम् ;—

आयंबिलं पञ्चक्वाद् अन्नत्यणाभोगेणं सहसागारेणं लेवालेवेणं

(१) च- नै वर्जनम् ।

(२) च- च तस्य गु- ।

उक्त्वित्तविर्वर्गणं गिहृत्यसंसद्रेणं पारिष्ठावणिआगारिणं महत्त-
रागारिणं मव्वममाहिवत्तिआगारिणं वोसिरइ ।

आचामोऽवस्त्रावणम्, अस्त्रं चतुर्थी रसः, एते च प्रायेण
यज्ञने यत्र भोजने ओदनं कुल्याप-सक्तुप्रभृतिके तदाचामास्त्रं
समयभाषयोच्यते, तत् प्रत्याख्याति—आचामास्त्रप्रत्याख्यानं
करोतीत्यर्थः । आद्यावन्त्याश्च तय आकाराः पूर्ववत् । लेवाल्लेवेणं
लेपो भोजनभाजनस्य विकृत्या तीमनादिना वाऽऽचामास्त्रप्रत्या-
ख्यातुरकल्पनीयेन लिप्तता, अलेपो विकृत्यादिना लिप्तपूर्वस्य
भोजनभाजनस्यैव हस्तादिना संलखनतोऽलिप्तता, लेपश्चालेपश्च
लेपाल्लेपं तस्मादन्यत्र—भाजने विकृत्याद्यवयवमद्भावेऽपि न भङ्ग
इत्यर्थः । उक्त्वित्तविर्वर्गणं शुष्कीदनादिभक्ते पतितपूर्वस्याचामा-
स्त्रप्रत्याख्यानवतामयोग्यस्याद्रवविकृत्यादिद्रव्यस्योत्तिष्ठस्योद्भूतस्य
विवेको निःशेषतया त्याग उत्तिष्ठस्यविवेक उत्तिष्ठसत्याग इत्यर्थः,
तस्मादन्यत्र—भोक्तव्यद्रव्यस्याभोक्तव्यद्रव्यस्पर्शनापि न भङ्ग इति
भावः । यत्तदृत्तिसुं न शक्यं तस्य भोजने भङ्गः । गिहृत्यसंसद्रेणं
गृहस्थस्य भक्तदायकस्य संबन्धि करोटिकादिभाजनं विकृत्यादि-
द्रव्येणोपलिप्तं गृहस्थसंसद्रेणं, ततोऽन्यत्र । विकृत्यादिसंसद्रेणंभाजनेन
हे दीयमानभक्तमकल्पाद्रव्यावयवमिश्रं भवति, न च तद् भुञ्जान-
स्यापि भङ्गः, यद्यकल्पाद्रव्यरसो बहु न ज्ञायते । वोसिरइ इति—
प्रनाचामास्त्रं चतुर्विधाहारं च व्यक्तृर्जाति ॥

अथाभक्ताश्रप्रत्याख्यानम् । तत्र पञ्चाकाराः, यत् सूत्रम् ;—

सूरे उगए अठभत्तद्वं पञ्चक्ताइ चउव्विहं पि आहारं असणं

पाणं खादमं सादमं अन्नत्यणाभोगिणं सहसागारिणं पारिष्टाव-
ग्नियागारिणं महत्तरागारिणं सव्यममाह्वित्तियागारिणं वोसिरइ ।

सूरे उद्वते सूर्योद्गमादारभ्य, अनेन च भोजनानन्तरं प्रत्याख्यान-
नस्य निषेध इत्याह भक्तेन भोजनेनार्थः प्रयोजनं भक्तार्थः, न
भक्तार्थोऽभक्तार्थः, अथवा न विद्यते भक्तार्थोऽस्मिन् प्रत्याख्यान-
विशेषे सोऽभक्तार्थ उपवास इत्यर्थः । आकाराः पूर्ववत् । नवरं
पारिष्ठापनिकाकारे विशेषः । यदि त्रिविधाहारस्य प्रत्याख्याति
तदा पारिष्ठापनिकं कल्पते, यदि तु चतुर्विधाहारस्य प्रत्याख्याति
पानकं च नास्ति तदा न कल्पते, पानकं तूद्दरितं कल्पते । वोसि-
रइ इति भक्तार्थमग्ननादि च व्युत्पृजति ॥

अथ पानकम् । तत्र पौरुषीपूर्वार्धिकाग्नैकस्थानाचामा-
स्त्नाभक्तार्थप्रत्याख्यानेषुत्मर्गतश्चतुर्विधाहारस्य प्रत्याख्यानं न्याय्यम् ।
यदि तु त्रिविधाहारस्य प्रत्याख्यानं करोति तदा पानकमाश्रित्य
षडाकारा भवन्ति, यत् सूत्रम् ;---

पाणस्म लेवाडेण वा अलेवाडेण वा अच्छेण वा बहुलेण वा
समित्येण वा अमित्येण वा वोसिरइ ।

इह 'अन्यत्र' इत्यास्यानुवृत्तेस्तृतीयायाः पञ्चम्यर्थत्वात् लेवाडेण
वेति कृतलेपाद् वा पिच्छलत्वेन भाजनादीनामुपलेपकारकात्
खर्जूरादिपानकादन्यत्र तद् वर्जयित्वेत्यर्थः । त्रिविधाहारं
'व्युत्पृजति' इति योगः । वागब्देनेपकृतपानकापेक्षयाऽवर्जनीय-
त्वाविशेषद्योतनार्थः, अलेपकारिणिव लेपकारिणाप्युपवासार्देर्न
भङ्ग इति भावः । एवमलेपकृताद् वाऽपिच्छलात् ; अच्छाद् वा

निमलादुष्णोदकादेः ; बहुलाद् वा गडलात् तिलतन्दलधावनादेः,
समिक्थाद् वा भक्तपुलाकोपितादवस्त्रावणादेः, असिक्थाद् वा
सिक्थवर्जितात् पानकाहारात् ॥

अथ चरमम् । चरमोऽन्तिमो भागः । स च दिवसस्य
भवस्य चेति द्विधा । तद्विषयं प्रत्याख्यानमपि चरमम् । इह
च भवचरमं यावज्जीवम् । तत्र द्विविधेऽपि चत्वार आकारा
भवन्ति ; यत्पूर्वम् ;—

दिवसचरिमं भवचरिमं वा पञ्चकवाद् चउव्विहं पि आहारं
असणं पाणं खाडमं माडमं अन्नत्यणाभोगणं सहसागारिणं सह-
त्तरागारिणं सव्वसमाह्वित्तिआगारिणं वांसिरइ ।

ननु दिवसचरिमप्रत्याख्यानं निष्फलम्, एकाग्रनादिप्रत्या-
ख्यानैव गतार्थत्वात् । नैवम्, एकाग्रनादिकं ह्यष्टाद्याकार-
मेतच्च चतुराकारम्, अत आकाराणां संक्षेपकरणात् सफलमेव ।
अत एवेकाग्रनादिकं दैवमिकमेव भवति, रात्रिभोजनस्य द्विविधं
द्विविधेन यावज्जीवं प्रत्याख्यातत्वात् । गृहस्थापेक्षया पुनरिद-
मादित्योद्दामान्तम्, दिवसस्याहोरात्रपर्यायतयापि दर्शनात् । तत्र
येषां रात्रिभोजननियमोऽस्ति, तेषामपीदं सार्थकम्, अनुवादक-
त्वेन स्मारकत्वात् । भवचरमं तु द्वाकारमपि भवति । यदा
जानाति महत्तरसर्वसमाधिप्रत्ययरूपाभ्यामाकाराभ्यां न प्रयो-
जनम्, तदाऽनाभोगसहमाकाराकारौ भवतः, अङ्गुल्यादिरना-
भोगिन सहमाकारिण वा सुखे प्रक्षेपसंभवात् । अत एवेदमना-
कारमप्यच्यते, आकारद्वयस्यापरिहार्यत्वात् ॥

अथाभिग्रहप्रत्याख्यानम् । तच्च दण्डप्रमार्जनादिनियमरूपम् । तत्र चत्वार आकारा भवन्ति, यथा, अन्नत्यणाभोगिणं सहसागारिणं महत्तरागारिणं सव्वसमाह्वित्तिआगारिणं वोसिरइ । यदा त्वप्रावरणाभिग्रहं गृह्णाति तदा 'चोलपट्टगागारिण' इति पञ्चम आकारो भवति, चोलपट्टकाकारादन्यत्रेत्यर्थः ॥

अथ विकृतिप्रत्याख्यानम् । तत्र नव, अष्टौ वाऽऽकाराः ; यत् सूत्रम्—

विगईओ पञ्चक्वाइ अन्नत्यणाभोगिणं सहसागारिणं लेवाल्लेविणं गिह्लत्यसंसट्टेणं उक्खित्तवित्रेणं पडुच्चमक्खिणं पारिट्टावणि-
आगारिणं महत्तरागारिणं सव्वसमाह्वित्तिआगारिणं वोसिरइ ।

मनसो विकृतिहेतुत्वाद् विकृतयः, ताश्च दश, यदाहुः ;—

'क्षीरं दधि नवणीअं घयं तहा तेल्लमेव गुड मज्जं ।

महु मंसं चैव तथा ओगाह्मिगं च विगईओ ॥ १ ॥

तत्र पञ्च क्षीराणि, गोमहिष्यजोष्ट्रेलकासंबन्धभेदात् । दधि-नवनीत-घृतानि तु चतुर्भेदानि, उष्ट्रीणां तदभावात् । तैलानि चत्वारि, तिलातसीलट्टासर्षपसंबन्धभेदात् । शेषतैलानि तु न विकृतयः, लेपकतानि तु भवन्ति । गुड इक्षुरसकाथः । सहिधा, पिण्डो द्रव्यं । मयं वेधा काष्ठ पिष्टोद्भवत्वात् । मधु त्रेधा,—मात्तिकम्, कौत्तिकं भ्रामरं च । मांसं त्रिविधम्, जल-स्थल-खचरजन्तूद्भवत्वात् ; अथवा मांसं त्रिविधम्, चर्म-रुधिर-मांस-

(१) क्षीरं दधि नवनीतं घृतं तथा तैलमेव गुडो मद्यम् ।

मधु मांसं चैव तथाऽवगाह्मिकं च विकृतयः ॥ १ ॥

भेदात् । अगवाहेन स्नेहबोलनेन निर्वृत्तमवगाहिमं पक्वान्नम्
 “भावादिमः” (सिद्धहेम-६।३ २१।) इतीमः, यत् तापिकायां
 घृतादिपूर्णायां चलाचलं खाद्यकादि पचते, तस्यामेव तापिकायां
 तेनैव घृतेन द्वितीयं तृतीयं च खाद्यकादि विकृतिः, ततः परं
 पक्वान्नानि योगवाहिनानि निर्विकृतिप्रत्याख्यानैऽपि कल्पन्ते ।
 अथेकेनैव पूषकेन तापिका पूर्यते तदा द्वितीयं पक्वान्नं निर्विकृति-
 प्रत्याख्यानैऽपि कल्पते, लंपकृतं तु भवति । इत्येषा वृद्धसामा-
 चारी । एतासु च दशसु विकृतिषु मद्यमांसमधुनवनीतलक्षणा-
 शतस्रो विकृतयोऽभक्ष्याः । शेषासु षड् भक्ष्याः । तत्र भक्ष्यासु
 विकृतिष्वेकार्दिविकृतिप्रत्याख्यानं षड्विकृतिप्रत्याख्यानं च निर्वि-
 कृतिकसंज्ञं विकृतिप्रत्याख्यानैः संगृहीतम् । आकाराः पूर्ववत् ।
 नवरम्, गिहृत्यमंसद्वेणं इति गृहस्थेन स्वप्रयोजनाय दुग्धमंसद्वे
 ओदनां दुग्धं च तमतिक्रम्योत्कर्षतश्चत्वार्यङ्गुलानि यावदुपरि वर्तते
 तदा तद् दुग्धमविकृतिः, पञ्चमाङ्गुलारम्भे विकृतिरेव । अनेन
 न्यायेनान्यामामपि विकृतीनां गृहस्थांसद्वेणत्वमागमादवसेयम् ।
 उक्त्वत्तविवेगणं इति, उत्त्तमदिवेक आचामान्स्त्वदुद्धर्तुं शक्यासु
 विकृतिषु द्रष्टव्यः, द्रवविकृतिषु नास्ति । पडुच्च सक्विवरणं इति,
 —प्रतीत्य सर्वथा रूक्षमण्डकादिकमपेक्ष्य स्रक्षितं स्नेहितमीषक्षी-
 कुमार्यात्पादनाय स्रक्षणकृतविशिष्टस्वादुतायाश्चाभावाद् स्रक्षित-
 मिव यद् वर्तते तत् प्रतीत्य स्रक्षितं स्रक्षिताभाममित्यर्थः । इह
 चायं विधिः—यद्यङ्गुल्या तैलादि गृह्णीत्वा मण्डकादि स्रक्षितं
 तदा कल्पते निर्विकृतिकस्य, धारया तु न कल्पते । व्युत्सृजति

विकृतिं त्यजतीत्यर्थः । इह च यासु विकृतिषूत्तिसविवेकः
संभवति तासु नवाकाराः, अन्यासु तु द्रवरूपास्तथै ।

एतदर्थसंवादिन्यो गाथाः —

‘दो चैव नमस्कारे आगारा ऋच्च पोरिसीए उ ।

सत्तेव य पुरिमद्वे एकामणगम्नि अद्वेव ॥ १ ॥

सत्तेगद्वान्णस्स उ अद्वेव य अंबिलन्मि आगारा ।

पंचेव अम्भत्तद्वे क्कप्पाणे चरिम चत्तारि ॥ २ ॥

पंच चउरो अभिगहे निव्विए अट्ट नव य आगारा ।

अप्पाउरणे पंच उ हवन्ति सेसेसु चत्तारि ॥ ३ ॥

ननु निर्विकृतिक एवाकाराभिधानाद् विकृतिपरिमाणप्रत्या-
खाने कुत आकारा अवगम्यन्ते ? । उच्यते — निर्विकृतिकग्रहणे
विकृतिपरिमाणस्यापि संग्रहो भवति, त एव चाकारा भवन्ति ;
यथा—एकामनस्य पौरुष्याः पूर्वार्धस्यैव च सूत्रेऽभिधानेऽपि
द्वासनकस्य सार्धपौरुष्या अपार्धस्य च प्रत्याख्यानमदुष्टम्, अप्र-
मादद्वडेः संभवात् । आकारा अप्येकामनादिसंबन्धिन एवान्ये-
ष्वपि न्याय्याः, आमनादिशब्दसाम्यात् चतुर्विधाहारपाठेऽपि

(१) द्वावेव नमस्कारे आकारौ षट् च पौरुष्यां तु ।

सप्तैव च पूर्वार्धे एकामनेऽद्वैव ॥ १ ॥

सप्तैकस्थानस्य त्वद्वैव चाचामास्ते आकाराः ।

पञ्चैवाभक्तार्थे षट् पानके चरमे चत्वारः ॥ २ ॥

पञ्च चतुरोऽभिगहे । निर्विकृतिक्वेऽष्ट नव चाकाराः

अप्रावरणे पञ्च तु भवन्ति शेषेषु चत्वारः ॥ ३ ॥

द्विविधत्रिविधाहारप्रत्याख्यानवत् । ननु इकासनादीनि अभि-
ग्रहप्रत्याख्यानानि, ततस्तेषु चत्वार एवाकाराः प्राप्नुवन्ति ।
न, एकासनादिभिसुख्ययोगक्षेमत्वात् । अन्ये तु मन्यन्ते,—एवं हि
प्रत्याख्याने संख्या विशीर्येत । तत एकासनादीन्येव प्रत्या-
ख्यानानि, तदशक्तस्तु यावत्सहिष्णुस्तावत् पौरुष्यादिकं प्रत्या-
ख्याति, तदुपरि ग्रन्थिसहितादिकमिति । प्रत्याख्यानं च स्पर्श-
नादिगुणोपेतं सुप्रत्याख्यानं भवति ;

यदाहुः —

‘फासिअं पालियं चैव मोहिअं तीरिअं तथा ।

किहियमाराहियं चैव एरिसयस्मि पयइअव्वं ॥ १ ॥

तत्र स्पृष्टं प्रत्याख्यानकाले विधिना प्राप्तम् । १। पालितं पुनः-
पुनरुपयोगप्रतिजागरणेन रक्षितम् । २। शोभितं गुर्वादिप्रदत्त-
शेषभोजनामेवनेन । ३। तीरितं पूर्णंऽपि कालावधी किञ्चित्काला-
वस्थानेन । ४। कीर्तितं भोजनवेलायाममुकं मया प्रत्याख्यात-
मधुना पूर्णं भोज्य इत्युच्चारणेन । ५। आराधितमेभिः प्रकारैः
संपूर्णैर्निष्ठां नीतमिति । ६।

प्रत्याख्यानस्य चानन्तर्येण पारस्पर्येण च फलमिदम् ;—

‘पञ्चकवाणस्मि कए आसवदाराइं हंति पिह्निआइं ।

आसवदारपिहाणे तण्हावुच्छेअणं होइ ॥ १ ॥

(१) स्पृष्टं पालितं चापि शोभितं तीरितं तथा ।

कीर्तितमाराधितं चैवेदमे प्रयतितव्यम् ॥ १ ॥

(२) प्रत्याख्याने कृते आसवदाराणि भवन्ति पिहितानि ।

आसवदारपिधाने तेषां व्युच्छेदनं भवति ॥ २ ॥

तन्हावुच्छेदेण य अउलोवसमो भवे मणुस्साणं ।

अउलोवसमेण पुणो पच्चक्खाणं हवइ सुद्धं ॥ २ ॥

तत्तो चरित्तधम्मो कम्मविवेगो अपुव्वकरणं च ।

तत्तो केवलणाणं सामयसोक्खो तत्रो मोक्खो ॥३॥

न चावश्यकर्तव्यमावश्यकं चैत्यवन्दनाद्येव आवकस्य, न षड्-
विधमिति वक्तुं युक्तम्,

समणेण सावएण य अवस्सकायव्वयं हवइ जम्हा ।

अंतो अहो निसिस्स य तम्हा आवस्सयं नाम ॥ १ ॥

इत्यागमे आवकं प्रत्यावश्यकस्योक्तत्वात् । न चात्र चैत्यवन्द-
नाद्येवावश्यकं वक्तुमुचितम्, 'अंतो अहो निसिस्स य' इति काल-
द्वयाभिधानात्, चैत्यवन्दनस्य च त्रैकालिकत्वेनोक्तत्वात् । अनु-
योगहारेष्वपि 'जसं समणो वा समणी वा सावए वा साविया
वा तच्चित्ते तम्मणे तल्लेसे तदट्ठीवउत्ते तदप्पियकरणे तव्भावणा-
भाविण उभओकालं आवस्सयं करेइ, से तं लोउत्तरिअं भावा-

(१) तृष्णाव्युच्छेदेन चातलोपशमो भवेद् मनुष्याणाम् ।

अतलोपशमेन पुनः प्रत्याख्यानं भवति शुद्धम् ॥ २ ॥

ततश्चरित्तधर्मः कर्मविवेकोऽपूर्वकरणं च ।

ततः केवलज्ञानं शान्धनसौख्यस्ततो मोक्षः ॥ ३ ॥

(२) समणेन आवकेण चावश्यकर्तव्यकं भवति यस्मात् ।

अन्तेऽहो निशश्च तस्मादावश्यकं नाम ॥ १ ॥

(३) यत् समणो वा समणी वा आवकौ वा आविका वा तच्चित्तस्तन्मनास्सुद्धे-
शयस्तदर्थोपयुक्तस्तदर्पितकरणस्तद्भावनाभावित उभयकालमावश्यकं कुर्यात्, तत्रो-
क्तोत्तरं भावावश्यकम् ।

वस्त्रयं इति वचनात् श्रावकस्याप्यावश्यकमुक्तमेव । ततः कृत-
षड्विधावश्यककर्मा स्वाध्यायम्, अणुव्रतविध्यादेः पञ्चनमस्कारस्य
वा परिवर्तनं कुर्यात् ; अथवा, स्वाध्यायं पञ्चविधं वाचना-प्रश्न-
परिवर्तना-ऽनुप्रेक्षा-धर्मकथारूपं कुर्यात् । यस्तु साधूपाश्रयमा-
गन्तुमशक्तो राजादिर्वा महर्षिको वा बह्वपायः स स्वगृह एवा-
वश्यकं स्वाध्यायं च करोति । उत्तममित्युत्तमनिर्जराहेतुम्,
यदाह ;—

‘वारसविहस्मि वि तवे सविभंतरवाहिरे कुशलदिष्टे ।

नवि अत्यि नवि अ होही सज्भायसमं तवोकम् ॥ १ ॥

तथा,

‘सज्भाएण पसत्यं भाणं जाणइ अ सव्वपरमत्यं ।

सज्भाए वट्ठंतो खणे खणे जाइ वैरगं ॥ १ ॥

इत्यादि ॥ १३० ॥

न्याथ्ये काले ततो देवगुरुस्मृतिपवित्रितः ।

निद्रामल्पामुपासीत प्रायेणाब्रह्मवर्जकः ॥ १३१ ॥

न्याथ्यो न्यायादनपेतः कालः, स च रात्रेः प्रथमयामोऽर्धरात्रं
वा शरीरमात्मेन, तत इति स्वाध्यायकरणानन्तरं, निद्रामल्पा-
मुपासीतिति क्रिया । कथम्भूतः मन् ? देवगुरुस्मृतिपवित्रितः—

(१) हादशविधेऽपि तपसि साध्यन्तरवाह्ये कुशलदिष्टे ।

नाप्यस्ति नापि च भविष्यति स्वाध्यायसमं तपःकर्म ॥ १ ॥

(२) स्वाध्यायेन प्रशस्तं ध्यानं जानाति च सर्वपरमार्थम् ।

स्वाध्याये वर्त्तमानः क्षणे क्षणे याति वैराग्यम् ॥ १ ॥

देवा अर्हद्भट्टारकाः, गुरवो धर्माचार्याः, तेषां स्मृतिर्मनस्यारोपणं
तथा पवित्रितो निर्मलीभूतात्मा । उपलक्षणं चैतच्चतुःशरणगमन-
दुष्कृतगर्हा-सुकृतानुमोदना-पञ्चनमस्कारस्मरणप्रभृतीनाम् । न
ह्येतत्स्मरणमन्तरेण पवित्रता भवति* । तत्र देवस्मृतिः—“नमो
वीथरायाणं सव्यस्मूणं तिलोक्कपूइआणं जहद्विअवत्युवाइणं” इत्यादि ।
गुरुस्मृतिश्च—“धन्यास्ते ग्राम-नगर-जनपदादयो येषु मदीया
धर्माचार्या विहरन्ति ।” निद्रामल्पामिति । निद्रामिति विशिष्यम्,
अल्पामिति विशेषणम् । विशेषणस्य चात्र विधिः, “सविशे-
षणे हि विधि-निषेधौ विशेषणमुपसंक्रामतः” इति न्यायात् ।
निद्रामिति च विशिष्यमिति न तत्र विधिः, दर्शनावरणौयकमी-
दयेन निद्रायाः स्वतः सिद्धत्वात्, ‘अप्राप्ते हि शास्त्रमर्थवत्’ इत्युक्त-
प्रायम् । अब्रह्म मैथुनं तद् वर्जयति अब्रह्मवर्जकः, प्रायेणेति
बाहुल्येन, गृहस्थत्वादस्य ॥ १३१ ॥

पुनश्च—

निद्राच्छेदे योषिदङ्गसतत्त्वं परिचिन्तयेत् ।

स्थूलभद्रादिसाधूनां तन्निवृत्तिं परामृशन् ॥ १३२ ॥

परिणतायां रात्रौ निद्रायाच्छेदे सति योषिदङ्गानां स्त्री-
शरीराणां संतत्त्वं स्वरूपं परितश्चिन्तयेत् । किं कुर्वन् ? स्थूल-

(१) नमो वीतरागेभ्यः सर्वज्ञेभ्यस्त्रैलोक्यपूजितेभ्यो यथास्थितवस्तुवादिभ्यः ।

भद्रादीनां साधूनां तन्निवृत्तिं योषिदङ्गनिवृत्तिं परामृगन्
अनुस्मरन् ।

स्थूलभद्रचरितं संप्रदायगम्यम् । स चायम् ;—

अस्ति सौधप्रभाजालधूपधूमैर्निरन्तरैः ।

जितगङ्गाकर्मजामङ्गं पाटलीपुत्रपत्तनम् ॥ १ ॥

तत्र त्रिखण्डपृथिवीपतिः पतिरिव श्रियः ।

समुत्पत्तद्विषत्कन्दो नन्दो नामाभवद् नृपः ॥ २ ॥

विसंकटः श्रियां वामोऽसंकटः शकटो धियाम् ।

शकटाल इति तस्य बभूवामात्यपुङ्गवः ॥ ३ ॥

तस्याभूज्जेष्ठतनयो विनयादिगुणास्पदम् ।

अस्थूलधीः स्थूलभद्रो भद्राकारनिशाकरः ॥ ४ ॥

भक्तिनिष्ठः कनिष्ठोऽस्य श्रीयकोऽजनि नन्दनः ।

नन्दराड् हृदयामन्दानन्दगोशीर्षचन्दनः ॥ ५ ॥

बभूव तत्र कोशेति वेश्या रूपश्रियोर्वशी ।

वशीकृतजगच्चेताश्चेतोभूज्जीवनौषधिः ॥ ६ ॥

भुञ्जानो विविधान् भोगान् स्थूलभद्रो दिवानिशम् ।

उवासावसथे तस्या द्वादशाब्दानि तन्मनाः ॥ ७ ॥

श्रीयकस्त्वङ्गरक्षोऽभूद् भूरिविश्वभ्राजन् ।

द्वितीयमिव हृदयं नन्दस्य पृथिवीपतेः ॥ ८ ॥

तत्र चासीद् वररुचिर्भाम द्विजवराग्रणीः ।

कवीनां वादिनां वैयाकरणानां शिरोमणिः ॥ ९ ॥

स्वयं कर्तेर्नैव न वैरष्टोत्तरशतेन सः ।

वृत्तैः प्रवृत्तोऽनुदिनं नृपावलगने सुधीः ॥ १० ॥

मिथ्यादृगिति तं मन्त्री प्रशंसं न जातुचित् ।

तुष्टोऽप्यस्मै तुष्टिदानं न ददौ नृपतिस्ततः ॥ ११ ॥

ज्ञात्वा वररुचिस्तत्र दानाप्रापणकारणम् ।

आराधयितुमारभे गृहिणीं तस्य मन्त्रिणः ॥ १२ ॥

संतुष्टया तयाऽन्यद्गुः कार्यं पृष्टोऽब्रवीद्विदम् ।

राज्ञः पुरस्ताद् मत्काव्यं तव भर्ता प्रशंसतु ॥ १३ ॥

तथा तदुपरोधेन तद्विज्ञप्तोऽवदत् पतिः ।

मिथ्यादृष्टेरमुष्याहं प्रशंसामि कथं वचः ? ॥ १४ ॥

तयोक्तः साग्रहं मन्त्री तत् तथा प्रत्यपदात् ।

अन्धस्त्रीबालमूर्खाणामाग्रहो बलवान् खलु ॥ १५ ॥

राज्ञः पुरस्तात् पठतः काव्यं वररुचेस्ततः ।

अहो ! सुभाषितमिति वर्णयामास मन्त्रिराट् ॥ १६ ॥

दीनारशतमष्टायं ततोऽस्मै नृपतिर्ददौ ।

राजमान्यस्य वाचापि जीव्यते ह्यनुकूलया ॥ १७ ॥

दीनाराष्टोत्तरशते दीयमाने दिने दिने ।

किमेतद् दीयत इति भूपं मन्त्री व्यजिज्ञपत् ? ॥ १८ ॥

अथोचे नृपतिर्मन्त्रिन् ! दद्व्योऽस्मै त्वत्प्रशंसया ।

वयं यदि स्वयं दद्व्यो दद्व्यः किं न पुरा ततः ? ॥ १९ ॥

• मन्त्राप्युचे मया देव ! प्रशंसा नास्य निर्ममे ।

काव्यानि परकीयानि प्रशंसं तदा त्वहम् ॥ २० ॥

पुरो नः परकाव्यानि स्वकीकृत्य पठत्ययम् ।
 किमेतत् सत्यभावेनेत्यभाषत नृपस्ततः ॥ २१ ॥
 एतत्पठितकाव्यानि पठन्ति बालिका अपि ।
 दर्शयिष्यामि वः प्रातरित्यूचे सचिवोऽपि च ॥ २२ ॥
 यक्षा यक्षदत्ता भूता भूतदत्ता तथैणिका ।
 वेणा रेणेति सप्तासन् प्राज्ञाः पुत्रोऽस्य मन्त्रिणः ॥ २३ ॥
 जग्राह ज्यायसी तामां सकृदुक्तं तथैतराः ।
 द्वित्वादिवारक्रमतो गृह्णन्ति स्म यथाक्रमम् ॥ २४ ॥
 राज्ञः समीपं सचिवो द्विर्तायेऽङ्गि निनाय ताः ।
 तिरस्कारिण्यन्तरिताः समुपाविशयञ्च मः ॥ २५ ॥
 अष्टोत्तरशतं श्लोकान् स्वयं निर्माय नैत्यिकान् ।
 ऊचे वररुचिस्ता अप्यनुज्येष्ठमनृचिरे ॥ २६ ॥
 ततो वररुचे रुष्टो राजा दानं न्यवारयत् ।
 उपायाः सचिवानां हि नियहानुग्रहक्षमाः ॥ २७ ॥
 ततो वररुचिर्गत्वा यन्त्रं गङ्गाजले न्यधात् ।
 तन्मध्ये वस्त्रवडं च दीनारशतमष्टयुक् ॥ २८ ॥
 प्रातर्गङ्गामसौ सुत्वा यन्त्रमाक्रमदर्शिका ।
 दीनारास्ते च तत्पाणावुत्पत्य न्यपतंस्ततः ॥ २९ ॥
 'स एवं विदधे नित्यं जनस्तेन विसिन्धिये ।
 तच्च श्रुत्वा जनश्रुत्या राजाऽशंसच्च मन्त्रिणे ॥ ३० ॥

इदं यद्यस्ति सत्यं तत् प्रातर्वीक्षामहे स्वयम् ।
 इत्युक्तो मन्त्रिणा राजा तत्तथा प्रत्यपद्यत ॥ ३१ ॥
 दत्त्वा शिखां चरः सायं प्रेषितस्तत्र मन्त्रिणा ।
 शरस्तम्बनिलीनोऽस्थात् फल्गुवानुपलक्षितः ॥ ३२ ॥
 तदा वररुचिर्गत्वा कूर्मं मन्दाकिनीजले ।
 दीनाराष्ट्रोत्तरशतग्रन्थिं न्यस्य ययौ गृहे ॥ ३३ ॥
 तज्जीवितमिवादाय दीनारग्रन्थिमेष तु ।
 चरः समर्पयामास प्रच्छन्नं वरमन्त्रिणे ॥ ३४ ॥
 अथ गुभात्तदीनारग्रन्थिर्मन्त्री निशात्यये ।
 ययौ राज्ञा समं गङ्गामागाद् वररुचिस्तदा ॥ ३५ ॥
 द्रष्टुकामं नृपं दृष्ट्वात्कृष्टमानी सविस्तरम् ।
 स्तोतुं प्रवहते गङ्गां मूढो वररुचिस्ततः ॥ ३६ ॥
 सुत्यन्तेऽचालयद् यन्त्रं यदा वररुचिः पदा ।
 दीनारग्रन्थिरुत्पत्य नापतत् पाणिकोटरे ॥ ३७ ॥
 द्रव्यं सोऽन्वेषयामास पाणिना तज्जले ततः ।
 तस्यावपश्यंस्तूष्णीको धूर्तो घृष्टो हि मीनभाक् ॥ ३८ ॥
 इत्युक्त्वा च महामात्यः किं ते दत्ते न जाङ्गवी ।
 न्यासीकृतमपि द्रव्यमन्वेषयसि यद् मुहुः ? ॥ ३९ ॥
 उपलक्ष्य गृहाणेदं निजद्रव्यमिति ब्रुवन् ।
 सोऽर्पयामास दीनारग्रन्थिं वररुचेः करे ॥ ४० ॥

दीनारग्रन्थिना तेनोत्सर्पिहृद्ग्रन्थिनेव सः ।
 दशमासादयामास मरणादपि दुस्सहाम् ॥ ४१ ॥
 विप्रतारयितुं लोकं सायमत्र क्षिपत्यसौ ।
 द्रव्यं प्रातः पुनर्गृह्णातीत्यूचे सचिवो नृपम् ॥ ४२ ॥
 साधु ज्ञातमिदं कृत्वा लपन् मन्त्रिपुङ्गवम् ।
 विस्मयस्मेरनयनः स्ववेश्मागाद् महीपतिः ॥ ४३ ॥
 अमर्षणो वररुचिः प्रतिकारं विचिन्तयन् ।
 गृहस्वरूपं सचिवस्यापृच्छेत्किंकादिकम् ॥ ४४ ॥
 तस्याथ कथयामास काचित् सचिवचेज्जदः ।
 भूपतिः श्रीयकोद्वाहे भोच्यते मन्त्रिवेश्मनि ॥ ४५ ॥
 सज्जते चात्र शस्त्रादि दातुं नन्दाय मन्त्रिणा ।
 शस्त्रप्रियाणां राज्ञां हि शस्त्रमाद्यसुपायनम् ॥ ४६ ॥
 समामाद्य च्छलज्जस्तच्छलं वररुचिस्ततः ।
 चणकादि प्रदायेति डिम्बरूपाण्यपाठयत् ॥ ४७ ॥
 न वेत्ति राजा यदसौ शकटालः करिष्यति ।
 व्यापाद्य नन्दं तद्राज्ये श्रीयकं स्थापयिष्यति ॥ ४८ ॥
 स्थाने स्थाने च पठतो डिम्भानिवं दिने दिने ।
 जनश्रुत्या तदश्रीर्षादिति चाचिन्तयद् नृपः ॥ ४९ ॥
 बालका यच्च भाषन्ते भाषन्ते यच्च योषितः ।
 श्रौत्यातिकी च या भाषा सा भवत्यन्यथा नहि ॥ ५० ॥
 तत्प्रत्ययाथै राज्ञाय प्रेषितः मन्त्रिवेश्मनि ।
 पुरुषः सर्वमागत्य यथादृष्टं व्यजिज्ञपत् ॥ ५१ ॥

ततश्च सेवांसरे मन्त्रिणः समुपेयुषः ।

प्रणामं कुर्वतो राजा कोपात् तस्थौ पराङ्मुखः ॥ ५२ ॥

तद्भावज्ञोऽथ वश्र्मत्यामात्यः श्रीयकमब्रवीत् ।

राज्ञोऽस्मि ज्ञापितः केनाप्यभक्तो विद्दिषन्निव ॥ ५३ ॥

असावकस्मादस्माकं कुलक्षय उपस्थितः ।

रक्ष्यते, वत्स ! कुरुषे यद्यादेशमिमं मम ॥ ५४ ॥

नमयामि यदा राज्ञे शिरश्छिन्यास्तदासिना ।

अभक्तः स्वामिनो वध्यः पितापीति वदेस्ततः ॥ ५५ ॥

जरसापि यियामौ मय्येवं याते परासुताम् ।

त्वं मत्कुलगृहस्तम्भो नन्दिष्यमि चिरं ततः ॥ ५६ ॥

श्रीयकोऽपि रुदन्नेवमवदद् गद्गदस्वरम् ।

तात ! घोरमिदं कर्म श्वपचोऽपि करोति किम् ? ॥ ५७ ॥

अमात्योऽप्यब्रवीदेवमेवं कुर्वन् विचारणाम् ।

मनोरथान् पूरयसे वैरिणामिव केवलम् ॥ ५८ ॥

राजा यम इवाङ्गुः सकुटुम्बं न हन्ति माम् ।

यावत्, तावन्ममैकस्य क्षयाद् रक्ष कुटुम्बकम् ॥ ५९ ॥

सुखे विषं तालपुटं न्यस्य नंस्यामि भूपतिम् ।

शिरः परासोर्मे छिन्द्याः पितृहत्या न ते ततः ॥ ६० ॥

पित्रैवं जोधितस्तत् स प्रतिपेदे चकार च ।

शुभोदकाय धीमन्तः कुर्वन्त्यापातदारुणम् ॥ ६१ ॥

भवता किमिदं वत्स ! विदधे कर्म दुष्करम् ।

ससंभ्रममिति प्रोक्तो नृपेण श्रीयकोऽवदत् ॥ ६२ ॥

यदैव स्वामिना ज्ञातो द्रोह्यं निहतस्तदा ।
 भर्तृचित्तानुसारेण भृत्यानां हि प्रवर्तनम् ॥ ६३ ॥
 भृत्यानां युज्यते दोषे स्वयं ज्ञाते विचारणा ।
 स्वामिज्ञाते प्रतीकारो युज्यते न विचारणा ॥ ६४ ॥
 कृतीर्ध्वदेहिकं नन्दस्ततः श्रीयकमब्रवीत् ।
 सर्वव्यापारसहिता मुद्रेयं गृह्यतामिति ॥ ६५ ॥
 अथ विज्ञपयामास प्रणम्य श्रीयकी नृपम् ।
 स्थूलभद्राभिधानोऽस्ति पितृतुल्यो ममाग्रजः ॥ ६६ ॥
 पितृप्रसादाद् निर्बाधं कोशयास्तु निकेतने ।
 भोगानुपभुञ्जानस्य तस्याद्वा हादशागमन् ॥ ६७ ॥
 आह्वयाथ स्थूलभद्रस्तमर्थं भूभुजोदितः ।
 पर्यालोच्यामुमादेशं करिष्यामीत्यभाषत ॥ ६८ ॥
 अद्यैवालोचयेत्युक्तः स्थूलभद्रो महीभुजा ।
 अशोकवर्निकां गत्वा विममर्शति चेतसा ॥ ६९ ॥
 शयनं भोजनं स्नानं यच्चान्यत् सुखमाधनम् ।
 कालेऽपि नानुभूयन्ते रोरैरिव नियोगिभिः ॥ ७० ॥
 नियोगिनां स्वान्यराष्ट्रचिन्ताव्यग्रे च चेतसि ।
 प्रियसीनां नावकाशः 'पूर्णकुम्भेऽम्भसामिव ॥ ७१ ॥
 त्यक्त्वा सर्वमपि स्वार्थं राज्ञोऽर्थं कुर्वतामपि ।
 उपद्रवन्ति पिशुना उद्ध्वानामिव द्विकाः ॥ ७२ ॥

यथा स्वदेहद्रविणव्ययेनापि प्रयत्यते ।
 राजार्थं, तद्वदात्मार्थं यत्यते किं न धीमता ? ॥ ७३ ॥
 विमृश्यैवं व्यधात् केशोत्पाटनं पञ्चमुष्टि सः ।
 रत्नकम्बलदशाभी रजोहरणमप्यथ ॥ ७४ ॥
 ततश्च स महासत्त्वो गत्वा सदसि पार्थिवम् ।
 आलोचितमिदं धर्मलाभः स्तादित्यवोचत ॥ ७५ ॥
 ततः स राजसदनाद् गुहाया इव केसरी ।
 निःससार महासारः संसारकरिरोषणः ॥ ७६ ॥
 किमेष कपटं कृत्वा यायाद् विश्यागृहं पुनः ।
 इत्यप्रत्ययतः क्ष्मापो गवाक्षेण निरैक्षत ॥ ७७ ॥
 प्रदेशे शबदुर्गन्धेऽप्यविकृणितनासिकम् ।
 यान्तं दृष्ट्वा स्थूलभद्रं नरेन्द्रोऽधूनयच्छिरः ॥ ७८ ॥
 भगवान् वीतरागोऽमावस्मिन् धिग् मे कुचिन्तितम् ।
 इत्यात्मानं निनिन्दोच्चैर्नन्दस्तमभिनन्दयन् ॥ ७९ ॥
 स्थूलभद्रोऽपि गत्वा श्रीसंभूतिविजयान्तिके ।
 दोक्षां सामायिकोच्चारपूर्विकां प्रत्यपद्यत ॥ ८० ॥
 गृहीत्वां श्रीयकं दोषिण ततो नन्दः सगौरवम् ।
 मुद्राधिकारं निःशेषव्यापारसहिते न्यधात् ॥ ८१ ॥
 चकार श्रीप्रको राज्यचिन्तामवहितः सदा ।
 साक्षादिव शकटालः प्रकृष्टनयपाटवात् ॥ ८२ ॥
 स नित्यमपि कोशाय पिनीतः सदनं ययौ ।
 स्रहाद् भ्रातुस्तुप्रियादि कुलीनेर्बहु मन्यते ॥ ८३ ॥

स्थूलभद्रवियोगार्ता श्रीयकं प्रेक्ष्य सांऽरुदत् ।
 दृष्टे दृष्टे हि दुःखार्ता न दुःखं धर्तुमीशते ॥ ८४ ॥
 ततस्तां श्रीयकोऽवोचदार्ये ! किं कुर्महे वयम् ।
 असौ वररुचिः पापोऽघातयज्जनकं हि नः ॥ ८५ ॥
 अकाण्डोत्थितवज्जाग्निप्रदीपनसहोदरम् ।
 स्थूलभद्रवियोगं च भवत्या अकरोदयम् ॥ ८६ ॥
 त्वज्जाम्यामुपकोशायां यावद् रक्तोऽस्यसौ खलः ।
 तावत् प्रतिक्रियां काञ्चिद् विचिन्तय मनस्विनि ! ॥ ८७ ॥
 तदादिशीपकोशां यत् प्रतार्य कथमप्यमी ।
 विधीयतां वररुचिर्मद्यपानरुचिस्त्वया ॥ ८८ ॥
 प्रेयोवियोजनाद् वैराद् दाक्षिण्याद् देवरस्य च ।
 तत् प्रतिज्ञाय सा सद्योऽप्युपकोशां समादिशत् ॥ ८९ ॥
 कोशायाश्च निदेशेनोपकाशा तं तथा व्यधात् ।
 यथा पपी सुरामेष स्त्रीवशैः क्रियते न किम् ? ॥ ९० ॥
 सुरापानं वररुचिः स्वैरं भट्टोऽन्य कारितः ।
 उपकांशति कोशार्यं शशंसाथ निशात्यये ॥ ९१ ॥
 अथ कोशामुग्धात् सर्वं शुश्राव श्रीयकोऽपि तत् ।
 मेने च पितृवैरस्य विहितं प्रतियातनम् ॥ ९२ ॥
 शकटालमहामात्यात्ययात् प्रभृति सोऽप्यभूत् ।
 भट्टो वररुचिर्भूपसेवावसरतत्परः ॥ ९३ ॥
 स प्रत्यहं राजकुले सेवाकाले समापतन् ।
 राज्ञा च राजलोकैश्च सगौरवमदृश्यत ॥ ९४ ॥

अन्यदा नन्दराण्डं मन्त्रिगुणस्मरणविह्वलः ।
 सदसि श्रीयकामात्यं जगादैवं सगद्गदम् ॥ ८५ ॥
 भक्तिमान् शक्तिमान् नित्यं शकटालो महामतिः ।
 अभवद् मे महामात्यः शक्रस्येव बृहस्पतिः ॥ ८६ ॥
 एवमेव विपन्नोऽसौ देवादद्य करोमि किम् ? ।
 मन्ये शून्यमिवास्थानमहं तेन विनात्मनः ॥ ८७ ॥
 उवाच श्रीयकोऽप्येवं किं देवेह विदधहे ।
 इदं वररुचिः सर्वं पापं व्यधित मद्यपः ॥ ८८ ॥
 सत्यमेष सुरां भट्टः पिबतीति नृपोदिते ।
 श्वोऽमुं दर्शयितास्मीति श्रीयकः प्रत्यवोचत ॥ ८९ ॥
 श्रीयकस्तु द्वितीयेऽङ्गि सर्वेषामीयुषां मदः ।
 स्वपुंसां शिञ्जितनाग्रं पद्ममिकैकमार्पयत् ॥ १०० ॥
 तत्कालं मदनफलरसभावनयाऽञ्चितम् ।
 दुरात्मनो वररुचेरर्पयामास पङ्कजम् ॥ १ ॥
 कुतस्त्यमद्भुतामोदमिदमित्यभिवर्णिनः ।
 घ्रातुं राजादयो निन्युर्नासाग्रे स्वं स्वमम्बुजम् ॥ २ ॥
 सोऽपि भेट्टोऽनयद् घ्रातुं घ्राणाग्रे पङ्कजं निजम् ।
 चन्द्रहाससुरां सदयो रात्रिपीतां ततोऽवमत् ॥ ३ ॥
 धिगमुं सीधुपं ब्रह्मबन्धुं बन्धवधोचितम् ।
 सर्वैरित्याक्रुश्यमानो निर्ययी सदसोऽथ सः ॥ ४ ॥
 ब्राह्मणा याचितास्तेन प्राणैश्चत्तमचीकथन् ।
 तापितंत्रपुणः पानं सुराणाणाघघातकम् ॥ ५ ॥

मूषया तापितमथ पपौ वररुचिस्त्रपु ।
 प्राणेश्च मुमुचे सद्यस्तप्रदाहभयादिव ॥ ६ ॥
 स्थूलभद्रोऽपि संभूतविजुयाचार्यसन्निधौ ।
 प्रव्रज्यां पालयामास पारदृशा श्रुताम्बुधेः ॥ ७ ॥
 वर्षाकालेऽन्यदाऽऽयाते संभूतविजयं गुरुम् ।
 प्रणम्य मूर्धा मुनय इत्यगृह्णन्नभिग्रहान् ॥ ८ ॥
 अहं सिंहगुहाद्वारं कृतोत्सर्गं उपोषितः ।
 अवस्थास्ये चतुर्मासीमेकः प्रत्यशृणोदिदम् ॥ ९ ॥
 दृग्विषाहिविलद्वारे चतुर्मासीमुपोषितः ।
 स्थास्यामि कायोत्सर्गेण द्वितीयोऽभ्यगृह्णीदिति ॥ १० ॥
 उत्सर्गी कूपमण्डूकामने मामचतुश्रयम् ।
 स्थास्याम्युपोषित इति तृतीयः प्रत्यपद्यत ॥ ११ ॥
 योग्यान् मत्वा गुरुः साधून् यावत् तानन्वमन्यत ।
 स्थूलभद्रः पुरोभूय नत्वेवं तावदब्रवीत् ॥ १२ ॥
 कोशाभिधाय वेश्याया गृहे या चित्रगालिका ।
 विचित्रकामशास्त्रोक्तकरणालेख्यगालिनी ॥ १३ ॥
 तत्राकृततपःकर्मविशेषः षड्रमाशनः ।
 स्थास्यामि चतुरो मामानिति मेऽभियहः प्रभो ! ॥ १४ ॥
 ज्ञात्वोपयोगाद् योग्यं तं गुरुस्तत्रान्वसन्त्यत ।
 साधवश्च ययुः सर्वे स्वं स्वं स्थानं प्रतिश्रुतम् ॥ १५ ॥
 स्थूलभद्रोऽपि संप्राप कोशावेश्यानिकेतनम् ।
 अभ्युत्तस्थी ततः कोशाप्याहिताञ्जलिरग्रतः ॥ १६ ॥

सुकुमारः प्रकृत्यासी रन्भास्तम्भ इवीरुणा ।
 व्रतभारेण विधुरोऽत्रागादिति विचिन्त्य सा ॥ १७ ॥
 उवाच स्वागतं स्वामिन् ! समादिश करोमि किम् ? ।
 वपुर्धनं परिजनः सर्वमेतत् तवैव हि ॥ १८ ॥
 चतुर्मासीं वसत्यै मे चित्रशालेयमर्ष्यताम् ।
 इत्यूचे स्थूलभद्रोऽपि सा तूचे गृह्यतामिति ॥ १९ ॥
 तथा च तस्यां प्रगुणीकृतायां भगवानपि ।
 कामस्थानेऽविगद् धर्म इव स्वबलवत्तया ॥ २० ॥
 अथ सा षड्रसाहारभोजनानन्तरं मुनेः ।
 विशेषकृतशृङ्गारा क्षोभाय समुपाययौ ॥ २१ ॥
 सोपविष्टा पुरस्तस्योत्कृष्टा काचिदिवासराः ।
 चतुरं रचयामास हावभावादिकं मुहुः ॥ २२ ॥
 करणानुभवक्रीडोद्दामानि सुरतानि च ।
 तानि तानि प्राक्तनानि स्मारयामास साऽसकृत् ॥ २३ ॥
 यद् यत् क्षोभाय विदधे तथा तत्र महामुनौ ।
 तत् तद् मुधाऽभवद् यद्दद् वज्रे नखविलेखनम् ॥ २४ ॥
 प्रतिधासरमध्येवं तत्क्षोभाय चकार सा ।
 जगाम स तु न क्षोभं मनागपि महामनाः ॥ २५ ॥
 तयोपरमर्गकारिण्या प्रत्युतास्य महामुनेः ।
 आदीप्यत ध्यानवह्निर्मेघवह्निरिवाग्भसा ॥ २६ ॥
 त्वयि पूर्वमिवाज्ञानाद् एन्तुकामां धिगीश ! माम् ।
 आत्मानमिति निन्दन्ती साऽपतत् तस्य पादयोः ॥ २७ ॥

मुनेस्तस्येन्द्रियजयप्रकर्षेण चमत्कृता ।
 प्रपदे श्रावकत्वं सा 'गृहीत्वैवमभिग्रहम् ॥ २८ ॥
 तुष्टः कदापि कस्मैचिद् ददाति यदि मां नृपः ।
 विना पुमांसमेकं तमन्दत्र नियमो मम ॥ २९ ॥
 गते तु वर्षासमये ते त्रयोऽपि हि साधवः ।
 निर्व्यूढाभिग्रहा एयुर्गुणादान्तिकं क्रमात् ॥ ३० ॥
 आयान् सिंहगुहासाधुरहो ! दुष्करकारक ! ।
 तव स्वागतमित्यूचे किञ्चिदुत्थाय सूरिणा ॥ ३१ ॥
 सूरिणा भाषितौ तद्दद्यान्तावितरावपि ।
 समे प्रतिज्ञानिर्वाहे समा हि स्वामिमत्क्रिया ॥ ३२ ॥
 अथायान्तं स्थूलभद्रमुत्थाय गुरुरब्रवीत् ।
 दुष्करदुष्करकार ! महात्मन् ! स्वागतं तव ॥ ३३ ॥
 सासूयाः साधवस्तेऽथाचिन्तयन्नित्यहो ! गुरोः ।
 इदमामन्त्रणं मन्त्रिपुत्रताहेतुकं ननु ॥ ३४ ॥
 यद्यसौ षड्रसाहारः कृतदुष्करदुष्करः ।
 इदं वर्षान्तरे तर्हि प्रतिज्ञास्यामहे वयम् ॥ ३५ ॥
 एवं मनसि संस्थाप्य सामर्शास्ते महर्षयः ।
 कुर्वाणाः संयमं मासान्नष्टावगमयन् क्रमात् ॥ ३६ ॥
 उत्तमर्ण इव प्राप्ते काले हृष्टः पुरो गुरोः ।
 साधुः सिंहगुहावासी चकारेति प्रतिश्रवम् ॥ ३७ ॥

कोशावेश्यांगृहे नित्यं षड्रसाहारभोजनः ।
 भगवन् ! समवस्थाय्ये चतुर्मासीमिमामहम् ॥ ३८ ॥
 स्थूलभद्रेण मात्सर्यादितदङ्गीकरोत्ययम् ।
 विचार्येत्युपयोगेन ज्ञात्वा च गुरुरादिशत् ॥ ३९ ॥
 वत्स ! माभियहं कार्षीरतिदुष्करदुष्करम् ।
 स्थूलभद्रः क्षमः कर्तुमद्रिराज इव स्थिरः ॥ ४० ॥
 न हि मे दुष्करोऽप्येष कथं दुष्करदुष्करः ? ।
 तदवश्यं करिष्यामीत्युवाच स मुनिर्गुरुम् ॥ ४१ ॥
 गुरुरूचेऽमुना भावी भ्रंशः प्राक्तपसोऽपि ते ।
 आरोपितोऽतिभारो हि गात्रभङ्गाय जायते ॥ ४२ ॥
 गुरोर्वचोऽवमन्याथ वीरमन्यो मुनिः स तु ।
 उन्मीनकेतनं प्राप कोशायास्तु निकेतनम् ॥ ४३ ॥
 स्थूलभद्रस्पर्धयेहायाति मन्ये तपस्वसौ ।
 भवे पतन् रक्षणीय इत्युत्थाय ननाम सा ॥ ४४ ॥
 वसत्ये याचितां तेन मुनिना चित्रशालिकाम् ।
 कोशा समर्पयामास स मुनिस्तत्र चाविशत् ॥ ४५ ॥
 तं भुङ्क्तषड्रसाहारं मध्याङ्गेऽथ परीक्षितुम् ।
 कोशापि तत्र लावण्यकोशभृता समाययौ ॥ ४६ ॥
 चुत्तोभ स मुनिर्मङ्गु पङ्कजाक्षीमुदीक्ष्य ताम् ।
 स्त्री तादृग् भोजनं तादृग् विकाराय न किं भवेत् ? ॥ ४७ ॥
 स्मरार्थ्या याचमानं तं कोशाप्येवमवोचत ।
 व्रयं हि भगवन् ! वैश्या वश्याः स्त्री धनदानतः ॥ ४८ ॥

स मुनिर्व्याजहाराथ प्रसीद मृगलोचने ! ।
 अस्मासु भवति द्रव्यं किं तैलं वालुकास्त्रिव ? ॥ ४८ ॥
 नेपालभूपोऽपूर्वस्मै साधवे रत्नकम्बलम् ।
 दत्ते तमानयेत्यूचे सा निर्वेदयितुं मुनिम् ॥ ५० ॥
 ततश्चाल नेपालं प्रत्यकालेऽपि बालवत् ।
 पङ्क्तिनायामिलायां स निजव्रत इव खलन् ॥ ५१ ॥
 तत्र गत्वा महीपालाद् रत्नकम्बलमाप्य च ।
 स मुनिर्वलितो वर्त्मन्यासंस्तत्र च दस्यवः ॥ ५२ ॥
 आयाति लक्ष्मिताख्यद् दस्यूनां शकुनस्ततः ।
 किमायातीत्यपृच्छच्च दस्युराड् द्रुस्थितं नरम् ॥ ५३ ॥
 आगच्छन् भिचुरेकोऽस्ति न कश्चित् तादृशोऽपरः ।
 इत्यशंसद् द्रुमारूढथीरसेनापतेः स तु ॥ ५४ ॥
 साधुस्तत्राय संप्राप्तस्तैर्विधृत्य निरूपितः ।
 कमप्यर्थमपश्यद्भिर्मुमुचे च मलिक्लुचेः ॥ ५५ ॥
 एतल्लक्षं प्रयातीति व्याहरच्छकुनः पुनः ।
 मुनिं चीरपतिः प्रोचे सत्यं ब्रूहि किमस्ति ते ? ॥ ५६ ॥
 वेश्याकृतेऽस्य वंगस्यान्तः क्षिप्तो रत्नकम्बलः ।
 अस्तात्यक्ते मुनिश्चौरराजेन मुमुचेऽथ सः ॥ ५७ ॥
 स समागत्य कोशायै प्रददौ रत्नकम्बलम् ।
 चिक्षेप सा गृहस्त्रोतःपङ्के निःशङ्कमेव तम् ॥ ५८ ॥
 अजल्पद् मुनिरप्येवं न्यक्षेप्यशुचिकर्दमे ।
 महामूल्यो ह्यसौ रत्नकम्बलः कम्बुकण्ठ ! किम् ? ॥ ५९ ॥

अथ कोशाप्युवाचैवं कम्बलं मूढ ! शोचसि ।
 गुणरत्नमयं श्वभ्रे पतन्तं स्वं न शोचसि ॥ ६० ॥
 तत् श्रुत्वा जातसंवेगो मुनिस्तामित्यवोचत ।
 बोधितोऽस्मि त्वया साधु ससारात् साधु रक्षितः ॥ ६१ ॥
 अघान्यतीचारभवान्यन्मूलयितुमात्मनः ।
 यास्यामि गुरुपादान्ते धर्मलाभस्तवानघे ! ॥ ६२ ॥
 कोशापि तमुवाचैवं मिथ्या मे दुष्कृतं त्वयि ।
 ब्रह्मव्रतस्थयाप्येवं मया यदसि खेदितः ॥ ६३ ॥
 आशातर्नेयं युष्माकं बोधहेतोर्मया कृता ।
 क्षन्तव्या सा गुरुवचः श्रयध्वं यात सत्वरम् ॥ ६४ ॥
 इच्छामीति भणित्वा च गुर्वन्तिकमुपेत्य सः ।
 गृहीत्वालोचनां तीक्ष्णमाचचार पुनस्तपः ॥ ६५ ॥
 राज्ञा प्रदत्ता कोशापि तुष्टेन रथिनेऽन्यदा ।
 राजायत्तेति शिष्याय विना रागेण सा तु तम् ॥ ६६ ॥
 स्थूलभद्रं विना नान्यः पुमान् कोऽपीत्यहर्निशम् ।
 सा तस्य रथिनोऽभ्यर्णं वर्णयामास वर्णिनी ॥ ६७ ॥
 रथीं गत्वा गृहोद्याने पर्यङ्के च निषद्य सः ।
 तन्मनोरञ्जनायति स्तविज्ञानमदर्शयत् ॥ ६८ ॥
 माकन्दलुम्बीं बाणेन विव्याध तमपीषुणा ।
 पुङ्खेऽन्येन तमप्यन्येनत्याहस्तं शराल्यभूत् ॥ ६९ ॥
 वृन्तं कृत्वा क्षुरप्रेण बालश्रणिमुखस्थिताम् ।
 लुम्बीं स्वपाणिनाऽऽकृथासीनस्तस्यै स आर्पयत् ॥ ७० ॥

इदानीं मम विज्ञानं पश्येत्यालप्य सापि हि ।
 व्यधत्त सार्धपं राशिं तस्योपरि ननर्त च ॥ ७१ ॥
 सूचीं क्षिप्त्वा तत्र राशौ पुष्पपत्रैः पिधाय ताम् ।
 सा ननर्त च नो सूच्यां विद्धा राशिश्च न क्षतः ॥ ७२ ॥
 ततः स ऊचे तुष्टोऽस्मि दुष्करेणामुना तव ।
 याचस्व यद् ममायत्तं ददामि तदहं ध्रुवम् ॥ ७३ ॥
 सावाच किं मयाऽकारि दुष्करं येन रञ्जितः ।
 इदमप्यधिकं चास्मात् किमभ्यासेन दुष्करम् ? ॥ ७४ ॥
 किञ्चास्रलुम्बीच्छेदोऽयं नृत्यं चेद् न दुष्करम् ।
 अग्निक्षितं स्थूलभद्रो यच्चक्रे तत्तु दुष्करम् ॥ ७५ ॥
 हाटशाब्दानि बुभुजे भोगान् यत्र समं मया ।
 तत्रैव चित्रशालायां तस्थौ सांऽखण्डितव्रतः ॥ ७६ ॥
 दुग्धं नकुलसंचारादिव स्त्रीणां प्रचारतः ।
 योगिनां दूष्यते चेतः स्थूलभद्रमुनिं विना ॥ ७७ ॥
 दिनमेकमपि स्थातुं कोऽलं स्त्रीमंनिर्धौ तथा ? ।
 चतुर्मासीं यथा तस्थौ स्थूलभद्रोऽक्षतव्रतः ॥ ७८ ॥
 आहारः षड्रमश्चित्रशालावासोऽङ्गनान्तिके ।
 अप्येकं व्रतलोपायान्यस्य लोहतनोरपि ॥ ७९ ॥
 विलीयन्ते धातुमया पार्श्वं वज्जेरिव स्त्रियाः ।
 स तु वज्रमयो मन्ये स्थूलभद्रो महामुनिः ॥ ८० ॥

स्थूलभद्रं महासत्त्वं कृतदुष्करदुष्करम् ।
 व्यावर्ण्य युक्ता मुद्रैव मुखे वर्णयितुं परम् ॥ ८१ ॥
 रथिकोऽप्यथ पप्रच्छ य एवं वर्ण्यते त्वया ।
 को नाम स्थूलभद्रोऽयं महासत्त्वशिरोमणिः ? ॥ ८२ ॥
 साप्यूचे शकटालस्य नन्दभूपालमन्त्रिणः ।
 तनयः स्थूलभद्रोऽयं तवाग्रे वर्णयामि यम् ॥ ८३ ॥
 तच्छ्रुत्वा सोऽपि संभ्रान्त इत्युवाच कृताञ्जलिः ।
 एषोऽस्मि किङ्करस्तस्य स्थूलभद्रमहामुनेः ॥ ८४ ॥
 संविग्नं साथ तं ज्ञात्वा विदधे धर्मदेशनाम् ।
 प्रत्यबुध्यत मद्बुद्धिर्मीहनिद्रामपास्य सः ॥ ८५ ॥
 प्रतिबुद्धं च तं बुद्ध्वा साऽऽख्यद् निजमभिग्रहम् ।
 तत् श्रुत्वा विस्मयोत्फुल्ललोचनः सोऽब्रवीद्विदम् ॥ ८६ ॥
 बोधितोऽहं त्वया भद्रे ! स्थूलभद्रगुणोक्तिभिः ।
 यास्यामि तस्य पत्न्यां भवत्यैवाद्य दर्शितम् ॥ ८७ ॥
 कल्याणमस्तु ते भद्रे ! पालय स्वमभिग्रहम् ।
 उक्त्वैव सदगुरोः पार्श्वे गत्वा दीक्षां म आददे ॥ ८८ ॥
 भगवान् स्थूलभद्रोऽपि तीव्रं व्रतमपालयत् ।
 द्वादशाब्दप्रमाणश्च दुष्कालः समभूत्तदा ॥ ८९ ॥
 तीव्रं नौरनिधेर्गत्वा साधुसंघोऽखिलोऽप्यथ ।
 गमयामास दुष्कालं करालं कालरात्रिवत् ॥ ९० ॥
 अगुण्यमानं तु तदा साधूनां विस्मृतं श्रुतम् ।
 अन्नभ्यसनती नश्यत्यधीतं धीमतामपि ॥ ९१ ॥

संघोऽथ पाटलीपुत्रे समवायं विनिर्ममे ।
 यदङ्गाध्ययनोद्देशाद्यासीद् यस्य तदाददे ॥ ८२ ॥
 ततश्चैकादशाङ्गानि श्रीसंघोऽमेलयत्तदा ।
 दृष्टिवादनिमित्तं च तस्थौ किञ्चिद् विचिन्तयन् ॥ ८३ ॥
 संघोऽस्मरद् भद्रबाहोर्दृष्टिवादभृतस्ततः ।
 तदानयनहेतोश्च प्रजिघाय मुनिहयम् ॥ ८४ ॥
 गत्वा नत्वा मुनी तो तमित्यूचार्तं कृताञ्जली ।
 समादिशति वः संघस्तत्रागमनहेतवे ॥ ८५ ॥
 सोऽप्युवाच महाप्राणध्यानमारब्धमस्ति यत् ।
 भविष्यति ततो हेतोर्न तत्रागमनं मम ॥ ८६ ॥
 तद्वचस्ती मुनी गत्वा संघस्याग्रमतामथ ।
 संघोऽप्यपरमाह्वयादिदेशेति मुनिहयम् ॥ ८७ ॥
 गत्वा वाच्यः स आचार्यो यः श्रीसंघस्य गामनम् ।
 न करोति भवेत् तस्य दण्डः क इति शंस नः ॥ ८८ ॥
 संघबाह्यः स कर्त्तव्य इति वक्ति यदा स तु ।
 तर्हि तद्दण्डयोग्योऽमीत्याचार्यो वाच्य उच्चकैः ॥ ८९ ॥
 ताभ्यां गत्वा तथैवाक्त आचार्योऽप्येवमूचिवान् ।
 मैवं करोतु भगवान् संघः किन्तु करोत्वदः ॥ २०० ॥
 मयि प्रसादं कुर्वाणः श्रीसंघः प्रह्णिणोत्विह ।
 शिष्यान् मेधाविनस्तेभ्यः सप्त दास्यामि वाचनाः ॥ १ ॥
 तत्रैकां वाचनां दास्ये भिन्नाचर्यात् आगतः ।
 अन्यां च कालवेलायां बहिर्भूस्यागतोऽपराम् ॥ २ ॥

अन्यां विकालं वलायां तिस्र आवश्यके पुनः ।
 सेत्स्यत्येवं संघकार्यं मत्कार्यस्याविबाधया ॥ ३ ॥
 ताभ्यामेत्य तथाख्याते श्रीसंघोऽपि प्रसादभाक् ।
 प्राहिणोत् स्थूलभद्रादिसाधुपञ्चशतीं ततः ॥ ४ ॥
 तान् सूरिर्वाचयामास तेऽप्यन्या वाचना इति ।
 उद्गज्येयुर्निजं स्थानं स्थूलभद्रस्त्ववास्थित ॥ ५ ॥
 नोद्गज्यसे किमित्युक्तः सूरिणा सोऽब्रवीद्विदम् ।
 नोद्गज्ये भगवन् ! किन्तु ममाल्पा एव वाचनाः ॥ ६ ॥
 सूरिरूचे मम ध्यानं पूर्णप्रायमिदं ततः ।
 तदन्ते वाचनास्तुभ्यं प्रदास्यामि त्वदिच्छया ॥ ७ ॥
 पूर्णं ध्यानं ततः सूरिरिच्छया तमवाचयत् ।
 द्विवस्तूनानि पूर्वाणि दश यावत् पपाठ सः ॥ ८ ॥
 विहारक्रमयोगेन पाटलीपुत्रपत्तनम् ।
 श्रीभद्रबाहुरागत्य बाह्योद्यानमग्निश्रियत् ॥ ९ ॥
 विहारक्रमयोगेन व्रतिन्योऽत्रान्तरे तु ताः ।
 भगिन्यः स्थूलभद्रस्य वन्दनाय समाययुः ॥ १० ॥
 वन्दित्वां गुरुमुचुस्ताः स्थूलभद्रः क्व नु प्रभो ! ।
 इहापवरकेऽस्तीति तासां सूरिः शशंस च ॥ ११ ॥
 ततस्तमभिषेकुस्ताः समायान्तीर्विलोक्य सः ।
 आश्चर्यदर्शनकृतं सिंहरूपं विनिर्ममे ॥ १२ ॥
 दृष्ट्वा सिंहं तु भीतास्ताः सूरिमेत्य व्यजिज्ञपन् ।
 ज्येष्ठांयं जग्रसे सिंहस्तत्र सोऽद्यापि तिष्ठति ॥ १३ ॥

ज्ञात्वीपयोगादाचार्योऽप्यादिदेशेति गच्छत ।
 वन्दध्वं तत्र वः सोऽस्ति ज्येष्ठार्यो न तु केसरी ॥ १४ ॥
 ततोऽयुस्ताः पुनस्तत्र स्वरूपस्थं निरूप्य च ।
 ववन्दिरे स्थूलभद्रं ज्येष्ठा चाख्यद् निजां कथाम् ॥ १५ ॥
 श्रीयकः सममस्माभिर्दीक्षां जग्राह किन्त्वसी ।
 क्षुधावान् सर्वदा कर्तुं नैकभक्तमपि क्षमः ॥ १६ ॥
 मयोक्तः पर्युषणायां प्रत्याख्याञ्चय पारुषीम् ।
 स प्रत्याख्यातवानुक्तो मया पूर्णोऽवधौ पुनः ॥ १७ ॥
 प्रतीक्षस्व क्षणं प्रत्याख्याहि पूर्वार्धमप्ययि ।
 अद्य यावत् त्वया चैत्यपरिपाटी विधीयते ॥ १८ ॥
 तथैव प्रतिपेदेऽहो समयेऽभिहितः पुनः ।
 तिष्ठेदानोमस्त्वपार्धमिति चक्रे तथैव सः ॥ १९ ॥
 प्रत्यासन्नाऽधुना रात्रिः सुखं सुप्तस्य यास्यति ।
 तत्रत्याख्याञ्चभक्तार्थमित्युक्तः सोऽकरोत् तथा ॥ २० ॥
 ततो निशीथे मप्राप्ते स्मरन् देवगुरुनमौ ।
 क्षुत्पीडया प्रसरन्त्या विपद्य त्रिदिवं ययौ ॥ २१ ॥
 ऋषिघातो मयाऽकारित्युत्तास्यन्ती ततस्त्वहम् ।
 पुरः श्रमणमंघ्रस्य प्रायश्चित्ताय ढीकित्वा ॥ २२ ॥
 संघोऽप्यूचे व्यधायीदं भवत्या शुद्धभावयम् ।
 प्रायश्चित्तं ततो नेह कर्तव्यं किञ्चिदस्ति ते ॥ २३ ॥
 ततोऽहमित्यवोच च माम्नादाख्याति चेज्जिनः ।
 ततो हृदयमंविच्छिर्जायते मम नान्यथा ॥ २४ ॥

अत्रार्थं सकलं संघः कायोत्सर्गं ददावथ ।

एतद्य शासनदेव्युचे ब्रूत कायं करोमि किम् ? ॥ २५ ॥

संघोऽप्येवमभाषिष्ट जिनपार्श्वमिमां नय ।

सोचे निर्विघ्नगत्यर्थं कायोत्सर्गेण तिष्ठत ॥ २६ ॥

संघे तत्प्रतिपेदाने मां साऽनैषीज्जिनान्तिके ।

ततः सीमन्धरस्वामी वन्दितो भगवान् मया ॥ २७ ॥

भरतादागताऽऽर्ययं निर्दीपित्यवदज्जिनः ।

कृपया मन्त्रिमित्तं च व्याचक्रे चूलिकाद्वयम् ॥ २८ ॥

ततोऽहं छिन्नमन्दहा देव्यानीता यथाश्रयम् ।

श्रीसंघस्यापि तवती चूलिकाद्वितयं च तत् ॥ २९ ॥

इत्याख्याय स्थूलभद्रानुज्ञाता निजमाश्रयम् ।

ता ययुः स्थूलभद्रोऽपि वाचनार्थमगाद् गुरुम् ॥ ३० ॥

न ददौ वाचनां तस्याऽयोग्योऽसीत्यादिशन् गुरुः ।

दीक्षादिनात् प्रभृत्येषोऽप्यपराधान् व्यचिन्तयत् ॥ ३१ ॥

चिन्तयित्वा च न ह्यागः स्मरामीति जगाद च ।

कृत्वा न मन्यसे शान्तं पापमित्यवदद् गुरुः ॥ ३२ ॥

स्थूलभद्रंस्ततः स्मृत्वा पपात गुरुपादयोः ।

न करिष्यामि भूयोऽदः क्षम्यतामिति चाब्रवीत् ॥ ३३ ॥

न करिष्यसि भूयस्त्वमकार्षीर्यदिदं पुनः ।

न दास्ये वाचनां तेनेत्याचार्यास्तमनूचिर ॥ ३४ ॥

स्थूलभद्रस्ततः सर्वसंघेनामनयद् गुरुन् ।

महतां कुपितानां हि महान्तोऽलं प्रसादने ॥ ३५ ॥

सूरिः संधं वभाषेऽथ विचक्रेऽसौ यथाधुना ।
 तथाऽन्ये विकरिष्यन्ते मन्दसत्त्वा अतः परम् ॥ ३६ ॥
 अवशिष्टानि पूर्वाणि सन्तु मत्पार्श्वे एव तत् ।
 अस्यास्तु दोषदण्डोऽयमन्यशिच्चाकृतोऽपि हि ॥ ३७ ॥
 स संघेनाग्रहादुक्तो विवेदेत्युपयोगतः ।
 न मत्तः शेषपूर्वाणामुच्छेदो भाव्यतस्तु सः ॥ ३८ ॥
 अन्यस्य शेषपूर्वाणि प्रदेयानि त्वया नहि ।
 इत्यभिग्राह्य भगवान् स्थूलभद्रमवाचयत् ॥ ३९ ॥
 सर्वपूर्वधरोऽयामीत् स्थूलभद्रो^१ महामुनिः ।
 प्राप्य चाचार्यकं भद्रभविनः प्रत्यबोधयत् ॥ ४० ॥

स्त्रीभ्यो निवृत्तिमधिगम्य समाधिनीनः

श्रीस्थूलभद्रमुनिराप दिवं क्रमेण ।

एवंविधप्रवरसाधुजनस्य सर्व-

संसारसौख्यविरतिं विमृशेद् मनोषी ॥२४१॥१३२॥

॥ इति श्रीस्थूलभद्रकथानकम् ॥

योषिदङ्गसतत्त्वं कलापकेनाह—

यक्तच्छकृन्मलश्लेष्मज्जास्थिपरिपूरिताः ।

स्नायुस्यूता वहीरम्याः स्त्रियश्चर्मप्रसेविकाः ॥ १३३ ॥

यक्तत् कालखण्डम्, शकृद् विष्ठा, मला दन्ताद्युपलेपाः,
 श्लेष्मा कफः, मज्जा षष्ठो धातुः, अस्थीनि पञ्चमो धातुः, रभिः

परिपूरिताः स्त्रियः स्त्रीशरीराणि, चर्मप्रसेविका भस्त्राः, अतएव बहिरेव रम्याः । भस्त्रा हि मध्ये पूतिद्रव्यपूरिता अपि बाह्ये रम्या भवन्ति, स्त्रियोऽप्येवम् ; भस्त्राश्च स्यूता भवन्ति, अतएव स्नायुस्यूताः स्नायुभिः स्नसादिभिः स्यूता इव स्यूताः ॥ १३३ ॥

तथा—

बहिरन्तर्विपर्यासः स्त्रीशरीरस्य चेद् भवेत् ।

तस्यैव कामुकः कुर्याद् गृध्रगोमायुगोपनम् ॥ १३४ ॥

बहिश्चान्तश्च, तयोर्विपर्यासो विनिमयः बहिर्भागोऽन्तर्भवेत्, अन्तर्भागो वा बहिः, स्त्रीशरीरस्य स्त्रीदेहस्य चेद् यदि भवेत्, तदा तस्यैव स्त्रीशरीरस्य कामुकः कामी गृध्रगोमायुगोपनं गृध्रगोमायुभ्यो रक्षणं कुर्यात् । गृध्रगोमायुग्रहणं दिवानिशं रक्षणीयताप्रतिपादनार्थम् ; गृध्रा हि दिवा प्रभविष्णवः, गोमायवश्च रात्री । तत् स्त्रीशरीरस्य विपर्यासे नक्तंदिनं कामुको गृध्रगोमायुरक्षणव्याकुल एव स्यात्, दूरे तत्परिभोगः ॥ १३४ ॥

तथां—

स्त्रीशस्त्रेणापि चित् कामो जगदेतज्जिगीषति ।

तुच्छपिच्छमयं शस्त्रं किं नादत्ते समूढधीः ? ॥ १३५ ॥

स्त्रेणैव शस्त्रं स्त्रीशस्त्रं तेन जगद्विजयार्थमुपात्तेन, अपीत्यनादरे, चेद् यदि, कामो मन्मथः, एतज्जगत् त्रैलोक्यात्मकम्, जिगीषति जेतुमिच्छति, तदा स भूढधीः मन्मथः तुच्छं काकादीनां यत् पिच्छं तन्मथं शस्त्रं किं नादत्ते कुतो हेतोर्न गृह्णाति ? ।

अयमर्थः—यद्यसारेण रसासृग्मांसमेदोऽस्थिमंजशुक्रंपूरितेन बहु-
प्रयासलभ्येन स्त्रीरूपेण शस्त्रेण जिगीषत्ययम्, तदा तुच्छं पिच्छ-
मेव सुलभमपूति च किं नादत्ते ? इदं हि विस्मृतमस्य मूढधियः,
यत्सौकिकाः पठन्ति ;—

अर्के चेद् मधु विन्देत किमर्थं पर्वतं व्रजेत् ? ।

इष्टस्यार्थस्य संसिद्धौ को विद्वान् यद्वमाचरेत् ? ॥१॥१३५॥

तथा, इदमपि निद्राच्छेदे चिन्तयेत् ;—

सङ्कल्पयोनिनानेन हहा ! विश्वं विडम्बितम् ।

तदुत्खनामि सङ्कल्पं मूलमस्येति चिन्तयेत् ॥१३६॥

सङ्कल्पः कल्पनामात्रं योनिः कारणं यस्य न तु वास्तवं
किञ्चित् कारणमित्यर्थस्तेन, अनेन सकलजगत्संवेदनसिद्धेन,
हहा इति खेदे, विश्वं जगद् ब्रह्म-हरि-हर-संक्रन्दनप्रभृति
कङ्क्रीटपर्यवसानं तैस्तैः स्त्रीदर्शनालिङ्गनस्मरणादिभिः प्रकारै-
र्विडम्बितं विगोपितम् । श्रूयते हि पुराणं—हर गौरीविवाहोत्सवे
पुरोहितोभूतः पितामहो, गौरीप्रणयप्रार्थनासु हरः, गोपीचाटु-
कर्मणा श्योपतिः, गौतमभार्यायां रममाणः सहस्रलोचनः, बृहस्पते-
भार्यायां तारायां चन्द्रः, अश्वायामप्यादित्यो विडम्बनां प्रापितः ।
तदनेनासारेणासारहेतुत्वेन च यद् विश्वं विडम्बते तदसाम्प्रतम् ।
तत् तस्मादिदानीमस्यैव जगद्विडम्बनकर्तुः सङ्कल्पलक्षणं मूल-
मुत्खनामि उन्मूलयामि । इति स्त्रीशरीरस्याशुचित्वमसारत्वं
सङ्कल्पयोन्युपकरणत्वं च विचिन्तयेदिति प्रकृतयोजना ॥ १३६ ॥

तथा, इदमपि निद्राच्छेदे चिन्तयेत्—

यो यः स्याद्बाधको दोषस्तस्य तस्य प्रतिक्रियाम् ।

चिन्तयेद् दोषमुक्तेषु प्रमोदं यतिषु व्रजन् ॥१३७॥

यो यो राग-द्वेष क्रोध-मान-माया लोभ-मोह मन्मथा ऽसूया-
मत्सरदिदोषो बाधकश्चित्तप्रशान्तिवाहिकायास्तस्य तस्य दोषस्य
प्रतिक्रियां प्रतीकारं चिन्तयेत्; तथाहि—रागस्य वैराग्यम्, द्वेषस्य
मैत्री, क्रोधस्य क्षमा, मानस्य मार्दवम्, मायाया अर्जवम्, लोभस्य
सन्तोषः, मोहस्य विवेकः, मन्मथस्य स्वीशरीराशीचभावना,
असूयाया अनमूयत्वम्, मत्सरस्य परमंपदुत्कर्षं ऽपि चिन्तानावाधा
च प्रतिक्रिया मता । इदं चाशक्यमिति नाशङ्कनीयम्, दृश्यन्ते
हि मुनयस्तत्तद्दोषपरिहारिण गुणमयमात्मानं विभ्रतः । अत
एवाह—दोषमुक्तेषु यतिषु प्रमोदं व्रजन् । सुकरं हि दोषमुक्त-
मुनिदर्शनेन प्रमोदादात्मन्यपि दोषमोक्षणम् ॥ १३७ ॥

तथा—

दुःस्थां भवस्थितिं श्रेयसा सर्वजीवेषु चिन्तयन् ।

निसर्गसुखसर्गं तेष्वपवर्गं विमार्गयेत् ॥१३८॥

दुःस्थां दुःखहेतुम्, भवस्थितिं संसारावस्थानम्, चिन्तयन्
विमृशन्, सर्वजीवेषु तिर्यग्-नारक-नरा-ऽमरेषु; तथाहि—तिरश्चां
वध-बन्ध-ताडन-पारवश्य-क्षुत्-पिपासा-ऽतिभारारोपणा-ऽङ्गच्छेदा-
दिभिः नारकाणां च स्वाभाविक-परस्परौदीरित-परमाधार्मिक-
कृतचेत्वानुभवे जवेदनामनुभवतरं क्रकचदारण-कुम्भीपाक-कूट-

शाल्मलीसमाश्लेष-वैतरणीतरणादिभिः, नराणां च दारिद्र्याव्याधि-
 पारवश्यवधवन्धादिभिः, सुराणां चेर्या-विषाद-विपन्नसंपददर्शन-
 मरणदुःखानुचिन्तनादिभिर्दुःखैव भवस्थितिः, तां स्थेन्ना स्थैर्येण
 चिन्तयंस्तेषु सर्वजीवेश्वपवर्गं भीक्षम्, किंविशिष्टम्? निसर्गसुखसर्गं
 निसर्गेण सुखसंसर्गं यत्र तम्, विमार्गयेदाशंसित्—कथं तु नाम
 सर्वं संसारिणः सकलदुःखविमोक्षेण मोक्षेण संयुज्येरन्निति ॥१३८॥

इदमपि निद्राच्छेदे चिन्तयेत्—

संसर्गेऽप्युपसर्गाणां दृढव्रतपरायणाः ।

धन्यास्ते कामदेवाद्याः श्लाघ्यास्तीर्थकृतामपि ॥१३९॥

संसर्गेऽपि संबन्धेऽपि, उपसर्गाणां सुरादिकृतानाम्, दृढव्रत-
 परायणाः प्रतिपन्नव्रतपालनपराः, कामदेवाद्याः कामदेवप्रभृतयः,
 धन्या धर्मधनं लब्ध्वाः, त इति भगवदुपासकत्वेन प्रसिद्धाः ।
 धन्यत्वे विशेषहेतुमाह—श्लाघ्याः प्रशस्यास्तीर्थकृतां श्रीमन्महा-
 वीरस्य, पूजायां बहुवचनम् ।

कामदेवकथानकं च संप्रदायगम्यम् । स चायम्,—

अनुगङ्गं पतङ्गश्रेणीभिरिव चारुभिः ।

चैत्यध्वजै राजमाना चम्पेत्यस्ति महापुरी ॥ १ ॥

भोगिभोगायतभुजस्तम्भः कुलगृहं श्रियः ।

जितशत्रुरिति नाम्ना तस्यामासीद् महीपतिः ॥ २ ॥

अभृद् गृहपतिस्तस्यां कामदेवाभिधः सुधीः ।

आश्रयोऽनिकलोकानां महातरुवाध्वनि ॥ ३ ॥

लक्ष्मीरिव स्थिरीभूता रूपलावण्यशालिनी ।
अभूद् भद्राकृतिर्भद्रा नाम तस्य सधर्मिणी ॥ ४ ॥
निधौ षट् स्वर्णकोट्यः षड् वृद्धौ षड् व्यवहारगाः ।
ब्रजाः षट् चास्य दशगोसहस्रमितयोऽभवन् ॥ ५ ॥
तदा च विहरन्नृवीं तत्रोर्वीमुखमण्डने ।
पुण्यभद्राभिधोद्याने श्रीवीरः समवासरत् ॥ ६ ॥
कामदेवोऽथ पाटाभ्यां भगवन्तमुपागमत् ।
शुश्राव च श्रोत्रसुधां स्वामिनो धर्मदेशनाम् ॥ ७ ॥
कामदेवस्ततो देवनरासुरगुरीः पुरः ।
प्रपेदे द्वादशविधं गृह्णधर्मं विशुद्धधीः ॥ ८ ॥
प्रत्याख्यात् स विना भद्रां स्त्रीर्व्रजान् षड्ब्रजिं विना ।
निधौ वृद्धौ व्यवहारे षट् षट् कीटीर्विना वसु ॥ ९ ॥
हलपञ्चशतीं मुक्ताऽत्यालीत् चैत्राण्यनांसि तु ।
दिग्यात्रिकाणि वोढृणि पञ्च पञ्च शतान्मृत ॥ १० ॥
दिग्यात्रिकाणि चत्वारि चत्वारि प्रवहन्ति च ।
विहाय वहनान्येष प्रत्याख्यद् वहनान्यपि ॥ ११ ॥
विनैकां गन्धकाषायीं स तत्याजाङ्गमार्जनम् ।
दन्तधावनमप्यार्द्रामपास्य मधुयष्टिकाम् ॥ १२ ॥
ऋते च क्षीरामलकात् फलान्यन्यानि सोऽमुचत् ।
अभ्यङ्गं च विना तैले सहस्रशतपाकिमे ॥ १३ ॥
विना सुगन्धिगन्धाढ्यमुष्णैर्नकमत्यजत् ।
विनाष्टावीष्टिकानभ्रस्कुम्भान् मज्जनकमै च ॥ १४ ॥

ऋते च क्षीमयुगलाद् वस्त्रं सर्वमवर्जयत् ।
 चन्दनागुरुघुसृशान्यपास्यान्यद् विलेपनम् ॥ १५ ॥
 जातीस्त्रजं च पद्मं च विना कुसुममत्यजत् ।
 कर्णिकां नामसुद्रां च विहायाभरणान्यपि ॥ १६ ॥
 तुरुष्कागुरुधूपेभ्य ऋते धूपविधिं जहौ ।
 घृतपूरात् खण्डखाद्यादन्यद् भक्ष्यमवर्जयत् ॥ १७ ॥
 काष्ठपेयां विना पेयामोदनं कलमं विना ।
 माममुद्गकलायेभ्य ऋते सूपं च सोऽमुचत् ॥ १८ ॥
 तत्याज च घृतं सर्वमूर्त शारदगोष्ठतात् ।
 शाकं स्वस्तिकमण्डूक्याः पल्लवङ्गाच्चापरं जहौ ॥ १९ ॥
 अन्यत् स्नेहाम्लदाल्यम्लान् तीमनं वारि खाम्भसः ।
 जहौ सुगन्धिताम्बूलाद् मुखवासमथापरम् ॥ २० ॥
 ततः प्रभुं स वन्दित्वा ययौ निजनिकेतनम् ।
 तद्धार्याप्येत्य जग्राह स्वास्यग्रे श्रावकव्रतम् ॥ २१ ॥
 कुटुम्बभारमारोप्य ज्येष्ठपुत्रे ततः स्वयम् ।
 तस्थौ पौषधशालायामप्रमादी व्रतेषु सः ॥ २२ ॥
 तस्थुषस्तस्य तत्राथ निशीथे क्षीमहेतवे ।
 पिशाचरूपभृद् मिथ्यादृष्टिः कोऽप्याययौ सुरः ॥ २३ ॥
 शिरोरुहाः शिरस्यस्य कर्कशाः कपिशत्विषः ।
 चकासामासुरापक्ताः केदार इव शालयः ॥ २४ ॥
 भाण्डभित्तनिभं भालं बभ्रुपुच्छोपमे भ्रुवी ।
 कर्णौ सूर्पाकृती युग्मचुक्नीतुल्या च नासिका ॥ २५ ॥

उष्ट्रीष्ठलम्बिनावोष्ठौ दशनाः फालसन्निभाः ।
 जिह्वा सर्पीपमा श्मश्रु वाजिवालधिसोदरम् ॥ २६ ॥
 तप्तमूषानिभे नेत्रे हनू सिंहहनूपमौ ।
 हलास्यतुल्यं चिबुकं ग्रीवोद्धधीवया समा ॥ २७ ॥
 उरः पुरकपाटीरु भुजौ भुजगभीषणौ ।
 पाणी शिलाभावङ्गुल्यः शिलापुत्रकसन्निभाः ॥ २८ ॥
 पातालतुल्यमुदरं नाभिः कूपसहोदरा ।
 शिश्रुं चाजगरप्रायं वृषणी कुतपोपमौ ॥ २९ ॥
 जङ्घे तालद्रुमाकारे पादौ शैलशिलोपमौ ।
 कोलाहलरवोऽकारण्डाशनिध्वनिभयानकः ॥ ३० ॥
 स मूर्ध्निर्ग्राखुस्रजं त्रिभ्रत् कण्ठे च सरटस्रजम् ।
 नकुलान् कर्णिकास्थाने ऽङ्गदस्थाने च पन्नगान् ॥ ३१ ॥
 क्रुद्धान्तकसमुत्तिष्ठतर्जनाङ्गुलिदारुणम् ।
 उदस्थन्नपकोशासिं कामदेवं जगाद सः ॥ ३२ ॥
 अग्रार्थितप्रार्थक ! रे ! किमारब्धमिदं त्वया ।
 किं स्वर्गमपवर्गं वा वराक ! त्वमपीच्छसि ? ॥ ३३ ॥
 मुञ्चारब्धमिदं नो चेदनेन निशितासिना ।
 तरोरिव फलं स्कन्धात् पातयिष्यामि ते शिरः ॥ ३४ ॥
 तर्जयत्यपि न तत्रैवं समाधेर्न चचाल सः ।
 शरभः शैरिभारावैः किं क्षुभ्यति कदाचन ? ॥ ३५ ॥
 कामदेवः शुभध्यानाद् न चचाल यदा तदा ।
 व्याजहार तथैवायं द्विस्त्रिस्त्रिदशपांसनः ॥ ३६ ॥

तत्राप्यनुभूयतः सोऽस्य क्षीमायैभं वपुर्व्यधात् ।
 स्वशक्त्यन्तमनालोक्य विरमन्ति खला न हि ॥ ३७ ॥
 सोऽधत्त विश्रहं तुङ्गं सजलाम्भोदसोदरम् ।
 सर्वतोऽप्येत्य मिथ्यात्वं राशीभूतमिवैकतः ॥ ३८ ॥
 स दीर्घदारुणाकारं विषाणदन्धमुन्नतम् ।
 धारयामास कीनाशभुजदण्डविडम्बकम् ॥ ३९ ॥
 किञ्चिदाकुञ्चितां शुण्डां कालपाशामिवोदहन् ।
 कामदेवं जगादेवं देवः कूटैकदेवतम् ॥ ४० ॥
 मायाविन् ! मुच्यतां माया सुखं तिष्ठ मदान्नया ।
 पाखण्डगुरुणा केन त्वमस्यैवं विमोहितः ? ॥ ४१ ॥
 न चेद् मुञ्चस्यमुं धर्मं शुण्डादण्डेन तद् द्रुतम् ।
 क्रक्ष्यामि त्वामितः स्थानाद् नेष्यामि च नभोऽङ्गणे ॥ ४२ ॥
 व्योम्नः पतन्तं दन्ताभ्यां प्रेषयिष्यामि चान्तरा ।
 श्रवणस्य ततस्ताभ्यां दारयिष्यामि दारुवत् ॥ ४३ ॥
 पादैः कर्दममर्दं च त्वां मर्दिष्यामि निर्दयम् ।
 एकपिण्डीकरिष्यामि तिलपिष्टिमिव क्षणात् ॥ ४४ ॥
 उन्नतस्यैव तस्यैवं घोरं व्याहरतोऽपि हि ।
 नोत्तरं कामदेवोऽदाद् ध्यानसंलीनमानसः ॥ ४५ ॥
 असंक्षुभितर्माक्षित्वा कामदेवं दृढाशयम् ।
 द्विस्त्रियतुरभाषिष्ट तथैव स दुराशयः ॥ ४६ ॥

ततोऽप्यभीतं तं प्रेक्ष्य शुण्डादण्डेन सोऽग्रहीत् ।
 व्योमन्युच्छालयामास प्रतीयेष च पूलवत् ॥ ४७ ॥
 दलयामास दन्ताभ्यां पादन्यासैर्ममर्दं च ।
 धर्मकर्मविरुद्धानां किमकृत्यन्दुरात्मनाम् ? ॥ ४८ ॥
 अधिसेहे च तत् सर्वं कामदेवो महामनाः ।
 मनागपि च न स्थैर्यं जहौ गिरिरिव स्थिरः ॥ ४९ ॥
 तस्मिन्नचलिते ध्यानादीदृशेनापि कर्मणा ।
 सदर्पः सर्परूपं स विदधे विबुधाधमः ॥ ५० ॥
 देवः पूर्ववदेवोचे स तं भाषयितुं ततः ।
 कामदेवस्तु नाभैषीद् ध्यानभवंर्मितः सुधीः ॥ ५१ ॥
 भूयो भूयस्तथोक्त्वा तं निर्भीकं प्रेक्ष्य दुःसुरः ।
 आतोद्यमिव वध्रेण स्वभोगिनाभ्यवेष्टयत् ॥ ५२ ॥
 निःशूकमेव दशनैर्ददशूको ददंश तम् ।
 स तु ध्यानसुधामग्नौ न तद्वाधामजीगणत् ॥ ५३ ॥
 दिव्यरूपं ततः कृत्वा व्युत्थितो तितदिङ्मुखम् ।
 सुरः पौषधशालायां विवेशैवमुवाच च ॥ ५४ ॥
 धन्योऽसि कामदेव ! त्वं देवराजिन संसदि ।
 प्रशंसाऽकारि भवतोऽसहिष्णुस्तामिहागमम् ॥ ५५ ॥
 प्रभवः प्राभवेणापि वर्णयन्ति ह्यवस्त्वपि ।
 अतः परीक्षितोऽसि त्वं नानारूपभृता मया ॥ ५६ ॥
 त्वां यथाऽवर्णयच्छक्रस्तथैवास्मि न संशयः ।
 क्षम्यतामपराधो मे परीक्षणभवस्त्वया ॥ ५७ ॥

प्रययावभिधायैवं स देवो देवसद्गनि ।
 कामदेवोऽपि शुद्धात्मा प्रतिमां तामपारयत् ॥ ५८ ॥
 उपसर्गसङ्घिणं तमस्त्राघिष्ट स्वयं प्रभुः ।
 सभायां भगवान् वीरो गुरवो गुणवत्सलाः ॥ ५९ ॥
 कामदेवो द्वितीयस्मिन्नङ्घ्रि पारितपोषधः ।
 त्रिजगत्स्वामिनः पादवन्दनार्थमथागमत् ॥ ६० ॥
 जगद्गुरुरभाषिष्ट गौतमप्रभृतीनिति ।
 गृह्णधर्मोऽप्यसावेवमुपसर्गान् विमोढवान् ॥ ६१ ॥
 सर्वसङ्गपरित्यागाद् यतिधर्मपरायणैः ।
 तद्विशेषेण सोढव्या उपसर्गा भवाट्टणैः ॥ ६२ ॥
 कर्मनिर्मूलनोपायान् यावकप्रतिमास्ततः ।
 एकादशापि गित्यायु कामदेवः क्रमण ताः ॥ ६३ ॥
 सांख्य संलेश्वनां कृत्वा प्रपेदेऽनग्रनव्रतम् ।
 परं समाधिमापन्नः कालधर्ममुपाययी ॥ ६४ ॥
 सोऽरुणाभं विमानोऽभृद् चतुष्पल्यस्थितिः सुरः ।
 च्युत्वा ततो विदेहपृत्पद्य सिद्धिं ब्रजिष्यति ॥ ६५ ॥
 यत्रोपसर्गोऽपि निमर्गधैर्यात्
 स कामदेवो ब्रततत्परः मन् ।
 श्लाघ्योऽभवत् तीर्थकृतां तथाऽन्ये-
 ऽप्येवंविधा धन्यतमाः पुमांसः ॥ ६६ ॥ १३९ ॥
 ॥ इति कामदेवकथानकं संपूर्णम् ॥

इदमपि निद्राच्छेदे चिन्तयेत्—

जिनो देवः कृपा धर्मो गुरवो यत्र साधवः ।

श्रावकत्वाय कस्तस्मै न श्लाघन्ताविमूढधीः ? ॥१४०॥

श्रावका उक्तनिर्वचनास्तेषां भावः श्रावकत्वं तस्मै श्रावकत्वाय को न श्लाघेत ?—सर्वः श्लाघेतैव, मत्ता मोहमूढान् । अत एवाह—अविमूढधीः ; मूढबुद्धीनां ह्यतत्त्वदर्शिनां तैमिरिकाणामिव चन्द्रद्वितय-शङ्खपीतिमदर्शिनां मा भूत् श्रावकत्वाय श्लाघा, अमूढबुद्धयस्तु तत्त्वदर्शित्वात् श्लाघन्त एव । तस्मै इति, तत्संबन्धिनं यच्छब्दमाह—यत्र श्रावकत्वे जिनो रागादिदोषजेता देवः पूज्यो न तु रागादिमान्, कृपा दुःखितदुःखप्रहाणेच्छा, धर्मोऽनुष्ठयरूपो न तु हिंसात्मको यागादिः, साधवः पञ्चमहाव्रतरताः, गुरवो धर्मोपदेष्टारो न तु परिग्रहारश्चमत्ताः ॥ १४० ॥

तथा, निद्राच्छेदे तांस्तान् मनोरथान् ममभिः श्लोकेराह—

जिनधर्मविनिर्मुक्तो मा भूवं चक्रवर्त्यपि ।

स्यां चेटोऽपि दरिद्रोऽपि जिनधर्माधिवासितः ॥१४१॥

जिनधर्मं ज्ञान-दर्शन-चारित्र्यरूपिण विनिर्मुक्तो रहित-
श्चक्रवर्त्यपि सार्वभौमोऽपि मा भूवं मा जनिषि, तस्य नरकमूल-
त्वात्, किन्तु स्यां भवेयं चेटोऽपि दासोऽपि दरिद्रोऽपि दुःस्थितो-
ऽपि, कथंभूतः ? जिनधर्मणोक्तस्वरूपेणाधिवासितः ॥ १४१ ॥

तथा—

त्यक्तसङ्गी जीर्णवासा मलक्लिन्नकलेवरः ।

भजन् माधुकरिं वृत्तिं मुनिचर्यां कदा श्रये ? ॥ १४२ ॥

त्यक्ता गृहगृहिणीप्रभृतयः सङ्गा येन स त्यक्तसङ्गः, जीर्णं जरद् वामो यस्य स जीर्णवासाः, मलेन क्लिन्नं कलेवरं यस्य स मलक्लिन्नकलेवरः, मधुकरस्येयं माधुकरि माधुकरीव माधुकरी वृत्तिर्भिक्षा तां भजन् सेवमानः, यदाहुः ; —

जहा दुमस्स पुप्फेसु भमरो आविअइ रमं ।

न य पुप्फ किलामेइ सो य पीणेइ अप्पयं ॥ १ ॥

एमेए समणा सुत्ता जे लोए संति साहुणो ।

विहंगमा व पुप्फेसु दानभत्तेसणे रया ॥ २ ॥

वयं च वित्तिं लभामो न य कोवुवहम्मइ ।

अहागडेसु रीयंते पुप्फेसु भमरा जहा ॥ ३ ॥

मुनीनां चर्या मूलगुणोत्तरगुणरूपा तां कदा कर्हि श्रये
श्रयिष्यामि, कदाकच्चोर्निवा ॥ ५ । ३ । ८ ॥ इति वर्त्मनिति
वर्तमाना ॥ १४२ ॥

(१) यथा दुमस्य पुष्पेषु भ्रमरो व्यापिव्रति रमम् ।

न च पुष्पं क्लमयति स च प्रीणत्यात्मानम् ॥ १ ॥

एवमेते श्रमणा सुक्ता ये लोके सन्ति साधवः ।

विहङ्गमा इव पुष्पेषुन्दानभक्तैषणे रताः ॥ २ ॥

वयं च वृत्तिं लभामो न च कोऽप्युपहन्यते ।

यथाकृतेषु रीयन्ते पुष्पेषु भ्रमरा यथा ॥ ३ ॥

तथा—

त्यजन् दुःशीलसंसर्गं गुरुपादरजः स्पृशन् ।

कदाहं योगमभ्यस्यन् प्रभवेयं भवच्छिदे ॥ १४३ ॥

दुःशीला लौकिका लोकोत्तराश्च । तत्र लौकिका दुःशीला
विट-भट-भण्ड गणिकादयः, लोकोत्तरास्तु पार्श्वस्थावसन्नकुशील-
संसक्तयथाच्छन्दास्तेः संसर्गं संवासादिरूपं, त्यजन् परिहरन् ।
न च तन्मात्रेण भवतीत्याह—गुरुपादरजः स्पृशन् । अनेन सत्-
संसर्गमाह । न चैतावताप्यलमित्याह—योगमभ्यस्यन् योगी
रत्नत्रयं ध्यानं वा तमभ्यस्यन् पुनः पुनः परिशीलयन् कदाहं
प्रभवेयं प्रभविष्यामि । कस्यै ? भवच्छिदे संसारोच्छेदाय ॥१४३॥

तथा—

महानिशायां प्रकृते कायोत्सर्गे पुराद् बहिः ।

स्तम्भवत् स्कन्धकषणं वृषाः कुर्युः कदा मयि ॥१४४॥

महानिशायां निशीथे, कायोत्सर्गे प्रकृते प्रारब्धे पुराद्
बहिर्नगराद् बाह्यप्रदेशे स्तम्भ इव स्तम्भवद् मयि स्कन्धकषणं
स्कन्धकण्डूयनं कदा वृषा उत्सृष्टपशवः कुर्युः करिष्यन्ति । इदं च
प्रतिमाप्रतिपन्नश्चैव विषयम्, तस्यैव पुराद् बहिष्कृतकायोत्सर्गस्य
शिलास्तम्भान्या वृषभैः स्कन्धकषणसंभवः ; प्रेषितयत्यवस्थापेत्तं
धा, यतीनां जिनकल्पिकादीनां स कदा कायोत्सर्गसंभवात् ॥१४४॥

तथा —

वने पद्मासनासीनं क्रोडस्थितमृगार्भकम् ।

कदाऽऽघ्रास्यन्ति वक्त्रे मां जरन्तो मृगयूथपाः ॥१४५॥

वनेऽरण्ये पद्मासनं वक्ष्यमाणं तेनासीनमुपविष्टम्, अहिंसित्वेन क्रोडे उत्सङ्गे स्थिता मृगार्भका मृगडिम्भा यस्य तं क्रोडस्थित-मृगार्भकम्, एवंविधं मासपरिकर्मशरीरं कदा वक्त्रे आघ्रास्यन्ति, के, मृगयूथपा मृगयूथाधिपतयः, किंविशिष्टाः, जरन्तो वृद्धाः । जरन्तो हि यथा कथञ्चित् न विश्वसन्ति, परमसमाधिनिश्चलता-संदर्शनात् तेषु विश्वस्ताः सन्तो जातिस्वभावाद् वक्त्रे आजिघ्रन्ति ॥ १४५ ॥

तथा —

शत्रौ मित्रे तृणे स्वैणे स्वर्गेऽश्मनि मणौ मृदि ।

मोक्षे भवे भविष्यामि निर्विशेषमतिः कदा ॥१४६॥

शत्रौ रिपौ, मित्रे सहृदि, तृणे शष्पादौ, स्वैणे स्त्रीसमूहे, स्वर्गं काञ्चन, अश्मन्युपले, मणौ रत्ने, मृदि मृत्तिकायाम्, मोक्षे कर्मविशेषलक्षणे, भवे कर्मसंबन्धलक्षणे, निर्विशेषमतिस्तुल्यमतिः कदा भविष्यामि । शत्रुमित्रादिषु निर्विशेषमतित्वमप्यन्यस्यापि भवेत्, अस्मी तु परमवैराग्योपगतो मोक्ष-भवयोरपि निर्विशेषत्व-मर्थयति, यदाह ;—

मोक्षे भवे च सर्वदा निःस्पृहो मुनिसत्तमः । इति ।

एते च मनोरथाः क्रमेणोत्तरोत्तरप्रकर्षवन्तः, तथाहि—प्रथमे श्लोके जिनधर्मानुरागमनोरथः, द्वितीये तु यतिधर्मपरिग्रह-मनोरथः, तृतीये तु यतिचर्याकाष्ठाधिरोहणमनोरथः, चतुर्थे तु कायोत्सर्गादिमनोरथः, पञ्चमे तु गिरिगुहाद्यवस्थितमुनिचर्या-मनोरथः, षष्ठे तु परमसामायिकपरिपाकमनोरथः ॥१४६॥

इदानीमुपसंहरति—

अधिरोढुं गुणश्रेणिं निःश्रेणीं मुक्तिवेश्मनः ।

परानन्दलताकन्दान् कुर्यादिति मनोरथान् ॥१४७॥

अधिरोढुमारोढुं गुणश्रेणिमुत्तरोत्तरगुणस्थानरूपाम्, किं-विशिष्टाम् ? निःश्रेणीमिव निःश्रेणीम्, कस्य ? मुक्तिलक्षणस्य वेश्मनो मन्दिरस्य, कुर्याद् विदध्यात्, इति श्लोकषट्केनोक्तान् मनोरथान्, किंविशिष्टान् ? परानन्दलताकन्दान् परञ्चासा-वानन्दश्च स एव लता तस्याः कन्दान् कन्दभूतान् । यथा हि कन्दाल्लता प्रभवति तथैतेभ्योऽपि मनोरथेभ्यः परो य आनन्दः परमसामायिकरूपः स प्रभवति । सप्तभिः कुलकम् ॥१४७॥

अथोपसंहरति—

द्रव्याहोरात्रिकीं चर्यामप्रमत्तः समाचरन् ।

यथावदुक्तवृत्तस्थो गृहस्थोऽपि विशुध्यति ॥१४८॥

इति पूर्वोक्तक्रमेण, अहोरात्रे भवामाहोरात्रिकीं चर्यां समा-चाररूपामप्रमत्तः प्रमादरहितः समाचरन् सम्यक् कुर्वन्, उक्तं

जिनागमेऽभिहितं यद् वृत्तं प्रतिमादिलक्षणं तच्च तिष्ठतीत्युक्त-
वृत्तस्थः, कथम् ? यथावत् सम्यग्विधिना, गृहस्थोऽपि यतित्व-
मप्राप्नुवन्नपि विशुध्यति क्षीणपापो भवति ।

अथ पुनः काः प्रतिमाः, यासु स्थितो गृहस्थोऽपि विशुध्यति ?
उच्यते—शङ्कादिदोषरहितं प्रशमादिलिङ्गं स्थैर्यादिभूषणं मोक्ष-
मार्गप्रासादपीठभूतं सम्यग्दर्शनं भय लोभ-लज्जादिभिरप्यनति-
चरन् मासमात्रं सम्यक्त्वमनुपालयति, इत्येषा प्रथमा प्रतिमा ।१।

द्वौ मामौ यावदखण्डितान्यविराधितानि च पूर्वप्रतिमा-
नुष्ठानसहितानि द्वादशापि व्रतानि पालयतीति द्वितीया ।२।

तृतीन् मासानुभयकालमप्रमत्तः पूर्वोक्तप्रतिमानुष्ठानसहितः
सामायिकमनुपालयतीति तृतीया ।३।

चतुरो मासांश्चतुष्वर्थां पूर्वप्रतिमानुष्ठानसहितोऽखण्डितं
पीषधं पालयतीति चतुर्थी ।४।

पञ्च मासांश्चतुष्वर्थां गृहे तद्द्वारे चतुष्वथे वा परीषहोप-
सर्गादिनिष्कम्पकायोत्सर्गः पूर्वोक्तप्रतिमानुष्ठानं पालयन् सकलां
रात्रिमास्त इति पञ्चमी ।५।

एवं वक्ष्यमाणास्वपि प्रतिमासु पूर्वपूर्वप्रतिमानुष्ठाननिष्ठिता
अवसेयाः, नवरं षण्णामान् ब्रह्मचारी भवतीति षष्ठी ।६।

सप्त मामान् सचित्ताहारान् परिहरतीति सप्तमी ।७।

अष्टौ मासान् स्वयमारम्भं न करोतीत्यष्टमी ।८।

नव मासान् प्रेष्यैरप्यारम्भं न कारयतीति नवमी ।९।

दश मासानात्कार्थनिष्पन्नमाहारं न भुङ्क्त इति दशमी ।१०।

एकादशं मासान् त्यक्तसङ्गो रजोहरणादिमुनिवेषधारी कृत-
केशोत्पाटः स्वायत्तेषु गोकुलादिषु वसन् प्रतिमाप्रतिपन्नाय
अमणोपासकाय 'भिक्षां दत्त' इति वदन् धर्मलाभशब्दोच्चारण-
रहितं सुसाधुवत् समाचरतीत्येकादशी । उक्तं हि ;—

'दंसणपडिमा नेत्रा सम्यत्तजुअस्स जा इहं बुंदी ।

कुग्गहकलंकरहिआ मिच्छत्तखओवसमभावा ॥ १ ॥

बीआ पडिमा णेया सुद्धाणुव्वयधारणं ।

सामाइअपडिमाओ सुद्धं सामाइयं पिअ ॥ २ ॥

अट्टमीमाइपव्वेसु सम्यं पोसहपालखं ।

सेसाणुद्धाणजुत्तस्स चउत्थी पडिमा इमा ॥ ३ ॥

निक्कंपो काउसगं तु पुव्वत्तगुणसंजुओ ।

करेइ पव्वराइसु पंचमिं पडिवन्नओ ॥ ४ ॥

कट्ठीए वंभयारी सो फासुआहार सत्तमी ।

वज्जे सावज्जमारंभं अट्टमिं पडिवन्नओ ॥ ५ ॥

(१) दर्शनप्रतिमा ज्ञेया सम्यक्त्वयुतस्य येह तनुः ।

कुपहकलङ्करहिता मिथ्यात्वज्ञयोपशमभावात् ॥ १ ॥

द्वितीया प्रतिमा ज्ञेया शुद्धाणुव्रतपालनम् ।

सामाधिक्यप्रतिभातः शुद्धं सामाधिक्यमपि च ॥ २ ॥

अष्टम्यादिपर्वसु सम्यक् पौषधपालनम् ।

शेषानुष्ठानयुक्तस्य चतुर्थी प्रतिमेयम् ॥ ३ ॥

निष्कम्पः कायोत्सर्गं तु पूर्वोक्तगुणसंयुतः ।

करोति पर्वरात्रेषु पञ्चमी प्रतिपन्नकः ॥ ४ ॥

षष्ठ्यां ब्रह्मचारी स आसुकाहारः सप्तम्याम् ।

वर्जयेद् सावद्यमारम्भमष्टमीं प्रतिपन्नकः ॥ ५ ॥

अवरेणावि आरंभं नवमी नो करावणं ।

दसमीए पुणोद्दिष्टं फासुअं पि न भुंजए ॥ ६ ॥

एकारसीइ निस्संगो धरे लिंगं पडिग्गहं ।

कयलीओ सुसाहु व्व पुव्वत्तगुणसायरो ॥७॥ इति ॥१४८॥

इदानीं पञ्चभिः श्लोकैर्विधिशेषमाह—

सोऽथावश्यकयोगानां भङ्गे मृत्योरथागमे ।

कृत्वा संलिखनामादौ प्रतिपद्य च संयमम् ॥१४९॥

जन्मदीक्षाज्ञानमोक्षस्थानेषु श्रीमदर्हताम् ।

तदभावे गृहेऽरण्ये स्थगिडले जन्तुवर्जिते ॥१५०॥

त्यक्त्वा चतुर्विधाहारं नमस्कारपरायणः ।

आराधनां विधायोच्चैश्चतुःशरणमाश्रितः ॥१५१॥

द्रुहलोके परलोके जीविते मरणे तथा ।

त्यक्त्वाशंसां निदानं च समाधिमुधयोक्षितः ॥१५२॥

परीषहोपसर्गेभ्यो निर्भीको जिनभक्तिभाक् ।

प्रतिपद्येत मरणमानन्दः श्रावको यथा ॥१५३॥

व्याख्या—स श्रावकः, अथानन्तरम्, आवश्यकता अवश्य-

(१) अपरेणाप्यारम्भं नवम्यां नो कारयेत् ।

दशम्यां पुनरुद्दिष्टं प्रासुक्यमपि न भुञ्जीत ॥ ६ ॥

एकादश्यां निस्सङ्गो धरेऽलिङ्गं प्रतिग्रहम् ।

कृतलोचः सुसाधुरिव पूर्वोक्तगुणसादरः ॥ ७ ॥

करणीया ये योगाः संयमव्यापारास्तेषां भङ्गे कर्तुमशक्तावित्येकं कारणम् ; अथ द्वितीयं—मृत्योरागमे मृत्युममये संप्राप्ते, संलिख्यते तनूक्रियते शरीरं कषायाश्चानयेति संलेखना, तत्र शरीरसंलेखना क्रमेण क्रमेण भोजनत्यागः, कषायसंलेखना तु क्रोधादिकषाय-परिहारः । तत्र प्रथमायाः कारणमिदम्,—

‘देहमि अमंलिहिए सहसा धाजहिं खिज्जमाण्हिं ।

जायइ अट्टज्झाणं शरीरिणो चरमकालमि ॥ १ ॥

द्वितीयायाः पुनरिदम् ;—

‘न ते एयं पसंसामि किसं साहु शरीरयं ।

कीस ते अंगुली भग्ना भावं संलिह मा तुर ! ॥ १ ॥

इत्यादिना प्रबन्धेनोक्तम् । संयमं च यथौचित्येन प्रतिपद्यते । तत्रेयं सामाचारी ;—श्रावकः किल सकलस्य श्रावकधर्म-स्वीद्यापनार्थमिवान्ते संयमं प्रतिपद्यते तस्य साधुधर्मशेषभूतैव संलेखना, यदाह ;—^१संलेहणा उ अंते न निओओ जेण पव्वअइ कोई । ततो यः संयमं प्रतिपद्यते स संयमानन्तरं काले संलेखनां कृत्वा मरणं प्रतिपद्यते ; यस्तु न संयमं प्रतिपद्यते तं प्रति सकलो ग्रन्थः ‘आनन्दश्रावकी यथा’ इतिपर्यन्तः संबध्यते ॥१४६॥

(१) देहेऽसंलिहिते सहसा धातुभिः खिद्यमानैः ।

जायत अर्थाध्यानं शरीरिणश्चरमकाले ॥ १ ॥

(२) ग ड थ -न ।

(३) न ते एतत् प्रसंसामि कर्षं साधो ! शरीरकम ।

• कक्षात् तेऽङ्गुलिर्भग्ना भावं संलिख मा त्वरस्व ॥ १ ॥

(४) संलेखना त्वन्ते न नियोगाद् येन प्रवर्जित कोऽपि ।

श्रीमदहंकारकाणां जन्म-दीक्षा-ज्ञान मोक्षस्थानेषु ; तत्र जन्म-
स्थानानि,—

इक्ष्वाकुभूमि उज्ज्वा सावयि विणीय कोसलपुरं च ।
कीसंबी वाणारसि चंद्राणण तह य कायंदी ॥ १ ॥
भद्रिलपुरं सीहपुरं चंपा कंपिल उज्ज्वा रयणपुरं ।
तिन्नेव गयपुरम्भी मिहिला तह चेअ रायगिहं ॥ २ ॥
मिहिला सोरिअनयरं वाणारसि तहय चेअ कुंडपुरं ।
उसभाईण जिणाणं जन्मणभूमो जहासंखं ॥ ३ ॥

दीक्षास्थानानि,—

उसभो अ विणीआए वारवईए अरिद्धवरनेमी ।
अवसेसा तित्थयरा निकवंता जन्मभूमोसु ॥ १ ॥
उसभो सिद्धयवणम्मि वासुपुज्जो विहारगिहगम्मि ।
धम्मो अ वप्पगाए नीलगुहाए सुणीनामो ॥ २ ॥

- (१) इक्ष्वाकुभूमिरयोध्या आवस्ती विनीता कोसलपुरं च ।
कीशाब्बी वाणारसी चन्द्रानना तथा च काकन्दी ॥ १ ॥
भद्रिलपुरं सिंहपुरं चम्पा कम्पिलायोध्या रत्नपुरम् ।
त्वयाणामपि गजपुरं मिथिला तथाचैव राजगृहम् ॥ २ ॥
मिथिला शौर्यनगरं वाणारसी तथैव कण्डपुरम् ।
ऋषभादीनां जिनानां जन्मभूम्यो यथासंख्यम् ॥ ३ ॥
- (२) ऋषभो विनीतायां द्वारवत्यामरिद्धवरनेमिः ।
अवशेषास्तीर्थकरा निष्क्रान्ता जन्मभूमिषु ॥ १ ॥
ऋषभः सिद्धार्थवने वासुपुज्जो विहारगृहजे ।
धर्मस्य वप्रगायां नीलगुहायां सुनिनामा ॥ २ ॥

'आसंमपयन्मि पासो वीरजिणिंदो अ नायसंडम्मि ।

अवसेसा निक्खंता सहसंबवणम्मि उज्जाणे ॥ ३ ॥

ज्ञानस्थानानि ;—

२उसभस्स पुरिमताले वीरस्सोज्जुवालिआनईतीरे ।

सेसाण केवलाइं जेसुज्जाणिसु पव्वइआ ॥ १ ॥

मोक्षस्थानानि ;—

३अट्टावयचंपोज्जिलपावासंमेअसेलमिहरेसु ।

उसभ वसुपुज्ज-नेमी वीरो सेसा य सिद्धिगया ॥ १ ॥

तदभावे जन्म-दीक्षा-ज्ञान-मोक्षस्थानप्राप्त्यभावे गृहे यतिवस-
त्यादौ, अरण्ये शत्रुञ्जयादिषु सिद्धिचेत्रेषु, तेष्वपि भुवं निरीक्ष्य
प्रमृज्य च जन्तुविवर्जिते स्थण्डिले, इदं च जग्मादिस्थानेष्वपि
द्रष्टव्यम् ॥१५०॥ त्यक्त्वा परित्यज्य चतुर्विधाहारमशन-पान-खाद्य-
स्वाद्य रूपम्, नमस्कारः पञ्चपरमेष्ठिस्तवः, तत्परायणस्तदनुस्मरण-
परः, आराधना ज्ञानादाराधना तामतिचारपरिहारेण विधाय
चतुर्णामर्हत्-सिद्ध-साधु-धर्माणां शरणं तेषु स्वात्मसमर्पणं चतुः-

(१) आश्रम-दे पाश्र्वो वीरजिनेन्द्रश्च ज्ञातव्यखे ।

अवशेषा निष्क्रान्ता सहस्रान्मवण उद्याने ॥ ३ ॥

(२) ऋषभस्य पुरिमताले वीरस्यर्जुवालिआनदीतीरे ।

शेषाणां केवलानि येषूद्यानषु प्रव्रजिताः ॥ १ ॥

(३) अष्टापद-चम्पीज्जयन्तपापासंमेतशैलशिखरेषु ।

ऋषभ-वासुपूज्य नेमयो वीरः शेषाश्च सिद्धिगताः ॥ १ ॥

शरणं तदाश्रितः, यदाहुः—'अरहंते सरणं पव्वज्जामि, सिद्धे सरणं पव्वज्जामि, साह् सरणं पव्वज्जामि, केवलपन्नत्तं धम्मं सरणं पव्वज्जामि त्ति ॥१५१॥ आहारपरिहारप्रतिपत्तिश्च पञ्चविधाति-
 चारपरिहारेण कार्या ; तदेवाह—इहलोके इहलोकविषये धन-
 पूजा-कीर्त्यादिष्वाशंसा, परलोके परलोकविषये स्वर्गादावाशंसा,
 जीवितं प्राणधारणम्, तत्र पूजादिविशेषदर्शनात्, प्रभूतपरिवारा-
 वलोकनात्, सर्वलोकस्लाघाश्रवणाच्चैवं मन्यते जीवितमेव श्रेयः,
 प्रत्याख्यातचतुर्विधाहारस्यापि यत एवंविधा मदुद्देशेनेयं विभूति-
 वर्तते इत्याशंसा, सरणं प्राणत्यागः, तत्र यदा न कश्चित् तं प्रति-
 पन्नानशनं प्रति सपर्यया आद्रियते, न च कश्चित् स्लाघते, तदा
 तस्यैवंविधश्चित्तपरिणामो जायते, यदि शीघ्रं स्त्रिये इत्याशंसा, तां
 त्यक्त्वा, निदानं च 'अस्मात् तपसो दुरनुचराज्जन्मान्तरे चक्रवर्ती,
 वासुदेवः, महामण्डलेश्वरः, सुभगः, रूपवान् स्याम्' इत्यादि-
 प्रार्थनां त्यक्त्वा, पुनः किंविशिष्टः ? समाधिसुधयोचितः समाधिः
 परमस्वास्थ्यं स एव सुधाऽमृतं तयोचितः सिक्तः ॥१५२॥ परीषहेभ्यो
 निर्भयो जितपरीषह इत्यर्थः, तत्र मार्गाच्चवन-निर्जरार्थं परि-
 षहन्त इति परीषहाः, ते च हाविंशतिः, तद्यथा ;—क्षुत्पिपासा-
 श्शीतोष्णदंशमशकनाग्न्यारतिस्त्रीचर्यानिषद्याशय्याऽऽक्रीशवधयाञ्जा-
 ऽलाभरोगलणस्यर्शमलसत्कारप्रज्ञानदर्शनलक्षणाः, तेषां जय-
 श्चैवम् ;—

(१) अहंते शरणं प्रपद्ये, सिद्धान् शरणं प्रपद्ये, साधून् शरणं प्रपद्ये, केवल-
 प्रपन्नं धर्मं शरणं प्रपद्ये इति ।

क्षुदातः शक्तिभाक् साधुरेषणां नातिलङ्घयेत् ।
 अदीनो विह्वलो विहान् यात्रामात्रोद्यतश्चरेत् ॥ १ ॥
 पिपासितः पथिस्थोऽपि तत्त्वविद् दैन्यवर्जितः ।
 न शीतसुदकं वाञ्छेदेषयेत् प्रासुकोदकम् ॥ २ ॥
 बाध्यमानोऽपि शीतेन त्वग्-वस्त्र-त्राणवर्जितः ।
 वामोऽकल्पं नाददीत ज्वलनं ज्वलयेद् न च ॥ ३ ॥
 लण्णेन तप्तो नैवीणां निन्देच्छायां च न स्मरेत् ।
 वीजनं मज्जनं गात्राभिषेकादि च वर्जयेत् ॥ ४ ॥
 दष्टोऽपि दंशैर्मशकैः सर्वाहारप्रियत्ववित् ।
 त्रामं द्वेषं निरासं न कुर्यात्, कुर्यादुपेक्षणम् ॥ ५ ॥
 नास्ति वासोऽशुभं चैतद् तन्नेच्छेत् साध्वसाधु वा ।
 नाग्न्येन विप्लुतो जानह्याभलाभविचित्रताम् ॥ ६ ॥
 न कदाप्यरतिं कुर्याद् धर्मागमरतिर्यतिः ।
 गच्छंस्तिष्ठंस्तथासीनः स्वास्थामिव समाश्रयेत् ॥ ७ ॥
 दुर्ध्यानसङ्गपङ्का हि मोक्षद्वारार्गलाः स्त्रियः ।
 चिन्तिता धर्मनाशाय चिन्तयेदिति नैव ताः ॥ ८ ॥
 ग्रामाद्यनियतस्थायी स्थानाबन्धविवर्जितः ।
 चर्यामेकोऽपि कुर्वीत विविधाभिग्रहैर्युतः ॥ ९ ॥
 श्मशानादौ निषद्यायां स्वप्नादिकण्टकवर्जिते ।
 इष्टानिष्टानुपसर्गान् निरीहो निर्भयः सहेत् ॥ १० ॥
 शुभाशुभायां शय्यायां विषहेत सुखासुखे ।
 राग-द्वेषौ न कुर्वीत प्रातस्त्याज्येति चिन्तयेत् ॥ ११ ॥

आक्रुष्टोऽपि हि नाक्रोशेत् क्षमाश्रमणतां विदन् ।
 प्रत्युताक्रोष्टरि यतिश्चिन्तयेदुपकारिताम् ॥ १२ ॥
 सहेतु हन्यमानोऽपि प्रतिहन्याद् मुनिर्न तु ।
 जीवानाशात् क्रुधो दौष्ट्यात् क्षमया च गुणार्जनात् ॥ १३ ॥
 नायाचितं यतीनां यत् परदत्तोपजीविनाम् ।
 याञ्जा दुःखं प्रतीच्छेत् तद् नैच्छेत् पुनरगारिताम् ॥ १४ ॥
 परात् परार्थं स्वार्थं वा लभेतान्नादि नापि वा ।
 माद्येद् न लाभाद् नालाभाद् निन्देत् स्वमथवा परम् ॥ १५ ॥
 उद्विजेत न रोगिभ्यो न च काङ्क्षेच्चिकित्सितम् ।
 अदीनस्तु सहेद् देहाज्जानानो भेदमात्मनः ॥ १६ ॥
 अभूताल्पाणुचेलत्वे संस्तृतेषु तृणादिषु ।
 सहेतु दुःखं तत्स्पर्शं भवमिच्छेद् न तान् सृदून् ॥ १७ ॥
 शीघ्रातपपरिक्लिन्नात् सर्वाङ्गीणाद् मलाद् मुनिः ।
 नोद्विजेत न सिन्नासेद् नोद्वर्तयेत्, सहेतु तु ॥ १८ ॥
 उत्थाने पूजने दाने न भवेदभिलाषुकः ।
 असत्कारे न दीनः स्यात् सत्कारे स्यान्न हर्षवान् ॥ १९ ॥
 प्रज्ञां प्रज्ञावतां पश्यन्नात्मन्यप्राज्ञतां विदन् ।
 न विषीदेद् नवा माद्येत् प्रज्ञोत्कर्षमुपागतः ॥ २० ॥
 ज्ञानचारित्रयुक्तोऽस्मिच्छद्मस्थोऽहं तथऽपि हि ।
 इत्यज्ञानं विषहेतु ज्ञानस्य क्रमलाभवित् ॥ २१ ॥
 जिनास्तु दुक्तं जीवो वा धर्माधर्मौ भवान्तरम् ।
 परोक्षत्वाद् सृष्टा नैव चिन्तयेत् प्राप्तदर्शनः ॥ २२ ॥

शरीरं मानसानिवं स्वपरप्रेरितान् मुनिः ।

परीषहान् सहेताभीर्वाक्कायमनसां वशी ॥ २३ ॥

ज्ञानावरणीये वेद्ये मोहनीयान्तराययोः ।

कर्मसूदयमाप्तेषु संभवन्ति परीषहाः ॥ २४ ॥

वेद्यात् स्यात् क्षुत् तृषा शीतमुष्णं दंशादयस्तथा ।

चर्या शय्या वधो रोगस्तृणस्पर्शमलावपि ॥ २५ ॥

प्रज्ञाज्ञाने तु विज्ञेयो ज्ञानावरणसंभवौ ।

अन्तरायादलाभोऽमी च्छद्मस्थस्य चतुर्दश ॥ २६ ॥

क्षुत् पिपासा शीतमुष्णं दंशाश्चर्या वधो मलः ।

शय्या रोगस्तृणस्पर्शो जिने वेद्यस्य संभवात् ॥ २७ ॥

तथा, उपसर्गभ्यो निर्भीकः, तत्रोप सामीप्येन उपसर्जना-
दुपसृज्यत एभिरिति वा, उपसृज्यन्त इति वीपसर्गाः, ते च ;—

दिव्यमानुषतैरश्वात्मसंवेदनभेदतः ।

चतुष्प्रकाराः प्रत्येकमपि ते स्युश्चतुर्विधाः ॥ १ ॥

हास्याद् द्वेषाद् विमर्शाच्च तन्मिश्रत्वाच्च देवताः ।

हास्याद् द्वेषाद् विमर्शाद् दुःशीलसङ्गाच्च मानुषाः ॥ २ ॥

तैरश्वांसु भयक्रोधाहारापत्यादिरक्षणात् ।

घट्टनस्तम्भनश्लेषप्रपातादात्मवेदनाः ॥ ३ ॥

यद्वा वात-पित्त-कफ-संनिपातोद्भवा अमी ।

परीषहोपसर्गाणामिषां षोढा भवेदभीः ॥ ४ ॥

; जिनेश्वाराधनाकारिषु, भक्तिभाक् बहुमानभाक्, 'जिनैरपि
हि संसारपारादारपारीणैः पर्यन्ताराधनानुष्ठिता' इति बहुमानात् ।

तथा च ;—

निष्वाणमंतकिरिआ सा चोद्दसमेण पढमनाहस्र ।

मेसाण मासिएणं वीरजिणिंदस्र ऋट्टेण ॥ १ ॥

एवंभूतः सन् मरणं समाधिमरणं प्रतिपद्येत, आनन्दश्रावको
यथेति संप्रदायगम्यम् । स चायम् ;—

अस्यपास्तापरपुरं परमाभिर्विभूतिभिः ।

नाम्ना वाणिजकशाम इति ख्यातं महापुरम् ॥ १ ॥

तत्र प्रजानां विधिवत् पितव परिपालकः ।

जितशत्रुरिति ख्यातो बभूव पृथिवीपतिः ॥ २ ॥

आसीद् गृहपतिस्तस्मिन् नयनानन्दिदशनः ।

आनन्दो नाम मेदिन्यामायात इव चन्द्रमाः ॥ ३ ॥

सधर्मचारिणी तस्य रूपलावण्यहारिणी ।

बभूव शिवनन्दति शशाङ्कस्यैव रोहिणी ॥ ४ ॥

निर्धो वृद्धो व्यवहारं चतस्त्राऽस्य पृथक् पृथक् ।

हिरण्यकोटयोऽभूवंशत्वारश्च व्रजा गवाम् ॥ ५ ॥

तत्पुरादुत्तरप्राच्यां कील्लाकाख्योपपत्तने ।

आनन्दस्यातिबहवो बन्धुसंबन्धिनाऽभवन् ॥ ६ ॥

तदा च पृथिवीं विहरन् जिनः मिडार्थनन्दनः ।

तत्पुरोपवने दूतिपलाशे समवासरत् ॥ ७ ॥

(१) निर्वाणमन्तक्रिया सा चतुर्दशेन प्रथमनाथस्य ।

येषाणां मासिकेन वीरजिनेन्द्रस्य षष्ठेन ॥ १ ॥

जितशत्रुर्महीनाथस्त्रिजगन्नाथमागतम् ।
श्रुत्वा समंभ्रमोऽगच्छद् वन्दितुं सपरिच्छदः ॥ ८ ॥
आनन्दोऽपि ययौ पद्भ्यां पादमूले जगत्पतेः ।
कर्णपीयूषगण्डूषकल्यां शुश्रूषव देवनाम ॥ ९ ॥
अथानन्दः प्रणम्यांङ्गी त्रिजगत्स्वामिनः पुरः ।
जग्राह हादशविधं गृह्णिधर्मं महामनाः ॥ १० ॥
शिवनन्दामन्तरेण स्त्रीः स तत्याजं हेम तु ।
चतस्रश्चतस्रः स्वर्णकोटीर्निध्यादिगा विना ॥ ११ ॥
प्रत्याचख्यो ब्रजानेष ऋते च चतुरो ब्रजान् ।
क्षेत्रत्यागं च विदधे हलपञ्चशतीं विना ॥ १२ ॥
शकटान् वर्जयामास पञ्च पञ्च शतान्यृत ।
दिग्यात्राव्याष्टतानां च वहतां चानमाममो ॥ १३ ॥
दिग्यात्रिकाणि चत्वारि स सांघहनिकानि च ।
विहाय वहनान्यन्यवहनानि व्यवर्जयत् ॥ १४ ॥
अपरं गन्धकाषाय्याः स तत्याजाङ्गपुंसनम् ।
दन्तधावनमार्द्राया मधुयष्टेरृत जहौ ॥ १५ ॥
वर्जयामास च क्षीरामलकादपरं फलम् ।
अभ्यङ्गं च विना तैले महस्रशतपाकिमे ॥ १६ ॥
अन्यत् सुरभिगन्धाद्यादुद्धर्तनकमत्यजत् ।
अष्टभ्य औष्टिकपयस्कुम्भेभ्योऽन्यच्च मज्जनम् ॥ १७ ॥
अपरं क्षीमयुगलाद् वाम्बु सर्वमवर्जयत् ।
श्रीखण्डागुरुघृष्टणान्यपास्यान्यद् विलेपनम् ॥ १८ ॥

ऋते च मालतीमाल्यात् पद्माच्च कुसुमं जहौ ।
 कर्णिकानाममुद्राभ्यामन्यञ्चाशिषभूषणम् ॥ १९ ॥
 तुरुष्कागुरुधूपेभ्य ऋते धूपविधिं जहौ ।
 घृतपूरात् खण्डखाद्यादपरं भक्ष्यमत्यजत् ॥ २० ॥
 काष्ठपेयां विना पेयां कलमादन्यदोदनम् ।
 मासमुद्गकलायेभ्य ऋते सूपमपाकरोत् ॥ २१ ॥
 घृतं च वर्जयामास विना शारदगोघृतात् ।
 शाकं स्वस्तिकमण्डूकीं पालक्यां च विना जहौ ॥ २२ ॥
 ऋते स्नेहास्नदात्यस्नात् तीमनं चाम्बु खाम्बुनः ।
 पञ्चसुगन्धिताम्बूनाद् मुखवासं च सोऽमुचत् ॥ २३ ॥
 आनन्दः शिवनन्दाया उपेत्याथ समंसदः ।
 अशिषं कथयामास गृह्णधर्मं प्रतिश्रुतम् ॥ २४ ॥
 शिवाय शिवनन्दापि यानमारुह्य तत्क्षणम् ।
 भगवत्पादमूलेऽगाद् गृह्णधर्मार्थिनी ततः ॥ २५ ॥
 तत्र प्रणम्य चरणी जगत्त्रयगुरोः पुरः ।
 प्रपेदे शिवनन्दापि गृह्णधर्मं समाहिता ॥ २६ ॥
 अभिरुह्य ततो यानं विमानमिव भासुरम् ।
 भगवद्वाक्सुधापानमुदिता सा गृहं ययौ ॥ २७ ॥
 अथ प्रणम्य सर्वज्ञमिति पप्रच्छ गौतमः ॥
 महात्मायं किमानन्दो यतिधर्मं ग्रहीष्यति ? ॥ २८ ॥
 त्रिकासदर्शी भगवान् कथयामासिवानिति ।
 श्रावकव्रतमानन्दः सुचिरं पालयिष्यति ॥ २९ ॥

ततः सौधर्मकल्पेऽसौ विमाने चारुणप्रभे ।
 भविष्यत्यमरवरश्चतुष्पल्योपमस्थितिः ॥ ३० ॥
 सततं जागरूकस्य द्वादशव्रतपालने ।
 आनन्दस्य ततोऽतीयुर्हायनानि चतुर्दश ॥ ३१ ॥
 निशान्ते चिन्तयामास सोऽन्येन्द्ररिति शुद्धधीः ।
 आश्रयः श्रीमतामस्मि भूयसामिह पत्तने ॥ ३२ ॥
 वित्तिमश्चिन्तया तेषां मा स्म खलमहं क्वचित् ।
 अङ्गीकृतेऽस्मिन् सर्वं च प्रज्ञप्ते धर्मकर्मणि ॥ ३३ ॥
 ततो मनमिक्त्यैवं प्रातरुत्थाय कृत्यावित् ।
 कोलाके पोषधशालां सुविशालामचीकरत् ॥ ३४ ॥
 निमग्न्य मित्रसंबन्धिवान्वादीनसावय ।
 भोजयित्वाऽखिलं ज्येष्ठे भारं पुत्रेऽध्यरोपयत् ॥ ३५ ॥
 ततश्च पुत्रमित्रादीन् सर्वानप्यनुमान्य सः ।
 ययौ पोषधशालायां धर्मकर्मविधित्सया ॥ ३६ ॥
 तृस्थौ तत्र महात्मासौ कर्मव क्लशयन् वपुः ।
 धर्मं भगवदादिष्टमात्मानमिव पालयन् ॥ ३७ ॥
 निःश्रेणिकल्पां स्वर्गापवर्गसौधाधिरोहणे ।
 आवकप्रतिमापङ्क्तिमारुरोह क्रमेण सः ॥ ३८ ॥
 तपसा तेन तीव्रेण शुष्कासृक्पिशिताङ्गकः ।
 चर्मवेष्टितयष्ट्याभो महासत्त्वो बभूव सः ॥ ३९ ॥
 धर्मजागर्यया जाग्रन्निशीथसमयेऽन्यदा ।
 अभग्नस्तपसानन्दश्चेतस्यैवमचिन्तयत् ॥ ४० ॥

यावदुत्थातुमीशोऽस्मि शब्दायितुमपीश्वरः ।
 धर्माचार्यश्च भगवान् यावद् विहरते मम ॥ ४१ ॥
 संलेखनामुभयथापि कृत्वा मारणान्तिकीम् ।
 तावच्चतुविधाहारप्रत्याख्यानं करोम्यहम् ॥ ४२ ॥
 चिन्तयित्वैवमानन्दस्तथैव विदधेऽपि च ।
 विसंवदति चिन्तायाश्चेष्टितं न महात्मनाम् ॥ ४३ ॥
 निराकाङ्क्षस्य कालेऽपि समत्वाध्यवसायिनः ।
 तस्य जज्ञेऽवधिज्ञानं तदावरणशुद्धितः ॥ ४४ ॥
 तत्राजगाम भगवान् श्रीवीरो विहरंस्तदा ।
 दूतिपलाशे समवामरञ्चक्रे च देशनाम् ॥ ४५ ॥
 गौतमश्च तदा भिक्षाचरयया प्राविशत् पुरे ।
 आत्तान्नपानः कोल्लाकि ययावानन्दभूषिते ॥ ४६ ॥
 मिलितं तत्र भूयंसं लोकं संजातविस्मयम् ।
 ईक्ष्वाञ्चक्रे गणधरोऽन्योन्यमित्यभिभाषिणम् ॥ ४७ ॥
 शिथो जगद्गुरोर्वीरस्यानन्दो नाम पुण्यधीः ।
 प्रपन्नानशनोऽस्तीह निरीहः सर्वथापि हि ॥ ४८ ॥
 गौतमस्तु तदाकर्ण्य पश्याम्यममुपासकम् ।
 इति बुद्ध्या जगामाथ तत्पौषधनिकेतनम् ॥ ४९ ॥
 अकस्माद् रत्नवृष्ट्याभं तमचिन्तितमागतम् ।
 दृष्ट्वा सानन्दमानन्दोऽवन्दतैवमुवाच च ॥ ५० ॥
 भगवन् ! तपसाऽनेन क्लिष्टमुत्थातुमक्षमः ।
 इहैह्यनभियोगिन यथा पादौ स्पृशामि ते ॥ ५१ ॥

उपेत्यं पुरतस्तस्य तस्युषोऽस्य महामुनिः ।
अवन्दत त्रिधानन्दश्चरणौ शिरसा स्पृशन् ॥ ५२ ॥
किं भवत्यवधिज्ञानं भगवन् ! गृहमेधिनः ? ।
इत्यानन्देन पृष्टः सन्नामित्यूचे महामुनिः ॥ ५३ ॥
आनन्दोऽथावदत् स्वामिन् ! तर्हि मे गृहमेधिनः ।
अवधिज्ञानमुत्पदे गुरुपादप्रमादतः ॥ ५४ ॥
आपं च योजनगतीं पूर्वाञ्चौ दत्तिणोदधौ ।
पश्चिमाञ्चौ च वीक्षेऽहमुदीच्यां त्वा हिमाचलात् ॥ ५५ ॥
ऊर्ध्वं सौधर्मकल्पादा पश्यामि भगवन्नहम् ।
अधो रत्नप्रभायाम् पृथ्व्या आ लोलुपाद् वनात् ॥ ५६ ॥
मुनिरूचेऽवधिज्ञानं जायते गृहमेधिनः ।
न त्वियन्मात्रविषयं स्थानस्थालोचयास्य तत् ॥ ५७ ॥
आनन्दोऽप्यब्रवीदितदस्ति मे तत्, सतामपि ।
भावानामभिधाने किं भवेदालोचना क्वचित् ? ॥ ५८ ॥
भवेदालोचना नो चेद् ननु तद् यूयमेव हि ।
आलोचनामाददीध्वं स्थानस्यामुष्य संप्रति ॥ ५९ ॥
आनन्देनेत्यभिहिते साशङ्को गीतमस्ततः ।
ययौ श्रीवीरपादान्ते भक्तपानायदर्शयत् ॥ ६० ॥
आनन्दस्यऽवधिज्ञानमानविप्रतिपत्तिजम् ।
वादं चावेदयाञ्चक्रे गीतमस्तं जगद्गुरोः ॥ ६१ ॥
आलोचनीयं तदिह किमानन्देन किं मया ? ।
गीतमिनेति विज्ञप्ते भवतेत्यादिशत् प्रभुः ॥ ६२ ॥

तथैव प्रतिपेदे तद् विदधे च तथैव सः ।

क्षमयामास चानन्दं क्षमिणं क्षमिणां वरः ॥ ६३ ॥

वर्षाणि विंशतिमिति प्रतिपाल्य धर्म-

मानन्द आसददयथानशनेन मृत्युम् ।

जज्ञे सुरोऽरूणविमानवरे विदेहे-

पूत्यद्य यास्यति पदं परमं ततश्च ॥ ६४ ॥ १५३ ॥

॥ इति आनन्दश्राद्धकथानकम् ॥

अथ प्रकृतस्य श्रावकस्योत्तरां गतिं श्लोकद्वयेनाह—

प्राप्तः स कल्पेष्विन्द्रत्वमन्यद्वा स्थानमुत्तमम् ।

मोदतेऽनुत्तरप्राज्यपुण्यसंभारभाक् ततः ॥ १५४ ॥

च्युत्वोत्पद्य मनुष्येषु भुक्त्वा भोगान् सुदुर्लभान् ।

विरक्तो मुक्तिमाप्नोति शुद्धात्मान्तर्मवाष्टकम् ॥ १५५ ॥

व्याख्या—स श्रावको यथोक्तश्रावकधर्मपरिपालनात् कल्पेषु सौधर्मादिषु, सम्यग्दृष्टीनामन्यत्रोत्पादाभावात्, इन्द्रत्वं शकत्वम्, अन्यद् वा सामानिक-त्रायस्त्रिंश-पारिषद्य-लोकपालादिसंबन्धि स्थानं पदं प्राप्तः, उत्तममित्याभियोग्यादिस्थानव्यवच्छेदार्थम्, तत्रोत्पन्नश्च मोदते प्राप्तस्त्विमानमहोद्यानमज्जनवापीविचित्ररत्न-वस्त्राभरणः सुरसुन्दरीचामरव्यजनव्याजवार्यमाणमौलि-मन्दार-

माल्यमधुकरोऽहंमहामिकासेवासमायातत्रिदशकोटीचाटुकारजय-
जयध्वनिप्रतिध्वनितनभोज्जणो मनोमात्रपरिश्रमसंमिलितसकल-
वैषयिकसुखलालितो नानासिद्धायतनयात्रासमुत्पन्नहर्षप्रकर्षः सन्
प्रमोदभाग् भवति । अथ हेतुमाह— अनुत्तरा अनन्यसाधारणाः
प्राज्या बहवो ये पुण्यमंभारास्तान् भजते तद्भाक् ॥ १५४ ॥ ततः
कल्पेभ्यश्च्युत्वा मनुष्यायुर्निबन्धेन च्यवनमनुभूय मनुष्येषु विशिष्ट-
देशजातिकुलबलैश्वर्यरूपवत्सूत्यद्यौदारिकशरीरत्वेन जन्म लब्ध्वा,
भुक्त्वाऽनुभूय भोगान् शब्द-रूप-रस-गन्ध-स्पर्शलक्षणानकृतपुण्यैरति-
शयेन दुर्लभान्, यत् 'किञ्चिद् निमित्तमवाप्य सांसारिकेभ्यः
सुखेभ्यो विरक्तो वैराग्यस्यैव परमप्रकर्षयोगिन सर्वविरतिं प्रतिपद्य
तत्रैव जन्मनि क्षपकश्रेण्याक्रमणक्रमेण केवलज्ञानमुत्पाद्य निःशेष-
कर्मनिर्मूलनेन शुद्धात्मा मुक्तिमाप्नोति । अथ न तत्रैव जन्मनि
मुक्तिस्तदा कियत्, जन्मान्तरेषु मुक्तिः स्यादित्याह 'अन्तर्भवा-
ष्टकम्' इति भवाष्टकाभ्यन्तर इत्यर्थः ॥ १५५ ॥

प्रकाशत्रयोक्तमर्थमुपसंहरति—

इति संक्षेपतः सम्यग्रत्नत्रयमुदीरितम् ।

सर्वोऽपि यदनासाद्य नासाद्यति निर्वृतिम् ॥ १५६ ॥

इति प्रकाशत्रयेण रत्नत्रयं ज्ञानदर्शनचारित्रात्मकं योगत्वेन
प्रत्याख्यातमुदीरितं कथितम् । कथम् ? सम्यग् जिनागमाविरोधेन ।
विस्तरस्यासर्वविदा वक्तमशक्यत्वादाह—संक्षेपतः । रत्नत्रयं विना-

ऽन्यतोऽपि कारणाद् निर्वाणप्राप्तिं शङ्कमानं प्रत्याह—सर्वोऽपि,
 आस्तां कश्चिदेकः, यद् रत्नत्रयमनासाद्य काकतालीयेनापि न्यायेन
 नाप्नोति निर्वृतिं मोक्षम् । न ह्यज्ञाततत्त्वोऽयद्दधानो नवं कर्म
 निबध्नन् पूर्वीपात्तानि कर्माणि शुक्लध्यानवलेनाक्षपयन् संसार-
 बन्धनाद् मुक्तिमाप्नोतीति सर्वं समञ्जसम् ॥ १५६ ॥

॥ इति परमार्हतश्रीकुमारपालभूपालशुश्रूषिते आचार्य-
 श्रीहिमचन्द्रविरचितेऽध्यात्मोपनिषद्नाम्नि संजातपट्टवन्द्ये
 श्रीयोगशास्त्रे स्वोपन्नं तृतीयप्रकाशविवरणम् ॥३॥

॥ अहम् ॥

अथ चतुर्थः प्रकाशः ।

—*—

धर्मधर्मिणोर्भेदनयमधिकृत्यात्मनो रत्नत्रयं मुक्तिकारणत्वेनोक्तम् ।
इदानीमभेदनयाश्रयेणात्मनो रत्नत्रयेणैकत्वमाह—

आत्मैव दर्शनज्ञानचारित्राण्यथवा यतेः ।

यत्तदात्मक एवैष शरीरमधितिष्ठति ॥ १ ॥

अथवेति भेदनयापेक्षया प्रकारान्तरस्थाभेदनयस्य प्रकाश-
नार्थम् । आत्मैव न ततो भिन्नानि दर्शनज्ञानचारित्राणि ।
यतेरिति संबन्धिपदम् । अत्रोपपत्तिमाह—यद् यस्मात् तदात्मक
एव दर्शन-ज्ञान-चारित्रात्मक एव तदभेदमापन्न एवैष आत्मा
शरीरमधितिष्ठति । आत्मभिन्नानां हि दर्शनादीनां नात्मनि
मुक्तिहेतुत्वं स्यात्, देवदत्तसंबन्धिनामिव यन्नदत्ते ॥ १ ॥

अभेदमेव समर्थयितुमाह—

आत्मानमात्मना वेत्ति मोहत्यागाद्य आत्मनि ।

तदेव तस्य चारित्रं तज्ज्ञानं तच्च दर्शनम् ॥ २ ॥

• आत्मानं कर्मतापन्नमात्मन्याधारभूते आत्मनां स्वयमेव यो
वेत्ति जानीते । एतच्च ज्ञानं न मूढानां भवतीत्याह—मोह-

त्यागात् । तदेवात्मज्ञानमेव तस्यात्मनश्चारित्रम्, अनाश्वररूप-
त्वात् ; तज्ज्ञानं तदेव ज्ञानम्, बोधरूपत्वात् ; तच्च दर्शनं तदेव
दर्शनम्, अज्ञानरूपत्वात् ॥ २ ॥

आत्मज्ञानमेव स्तीति—

आत्माज्ञानभवं दुःखमात्मज्ञानेन हन्यते ।

तपसाप्यात्मविज्ञानहीनैश्चेत्तुं न शक्यते ॥ ३ ॥

इह सर्वं दुःखमनात्मविदां भवति, तदात्माज्ञानभवं प्रतिपन्न-
भूतेनात्मज्ञानेन शाम्यति क्षयमुपयाति तप्त इव प्रकाशेन । मनु
कर्मक्षयहेतुः प्रधानं तप उक्तम्, यदाहुः,—‘पुष्पिं दुश्चिन्नाणं
दुष्पडिकंताणं कडाणं कम्पाणं वैश्रद्धत्ता मोक्षो न ल्य अवेयइत्ता
तवसा वा भामइत्ता इत्याह,—तपसापि आस्तामन्येनानुष्ठानेन
तदात्माज्ञानभवं दुःखमात्मविज्ञानहीनेन च्छेत्तुं शक्यते, ज्ञान-
मन्तरेण तपसोऽल्पफलत्वात्, यदाह ;—

‘जं अन्नाणी कम्मं खवेइ बहुआहिं वामकोडीहिं ।

तं णाणी तिहिं गुत्तो खवेइ ऊमाममेत्तेण ॥ १ ॥

तत् स्थितमेतत्—बाह्यविषयव्यामोहमपहाय रत्नत्रयसर्वस्व-
भूते आत्मज्ञाने प्रयतितव्यम्, यदाहुर्बाह्ये अपि—आत्मा रे
श्रोतव्यो मन्तव्यो निदिध्यामितव्य इति । आत्मज्ञानं च

(१) पूर्वं दुश्चरितानां दुष्परिक्रान्तानां कृतानां कर्मणां वेदयित्वा मोक्षो
नास्त्ववेदयित्वा तपसा वा क्षपयित्वा ।

(२) यदज्ञानी कर्म क्षपयति बहुकार्त्तमवर्षकोटिभिः ।

तज्ज्ञानी त्विभिर्गुणैः क्षपयत्युच्छ्वासमात्रेण ॥ १ ॥

नात्मनः कर्मभूतस्य पृथक् किञ्चित्, अपि त्वात्मनश्चिद्रूपस्य स्वसं-
वेदनमेव मृग्यते, नातोऽन्यदात्मज्ञानं नाम, एवं दर्शनचारित्रे अपि
नात्मनो भिन्ने । एवं च चिद्रूपोऽयं ज्ञानाद्याख्याभिरभिधीयते । ननु
विषयान्तरव्युदासेन किमित्यात्मज्ञानमेव मृग्यते, विषयान्तरज्ञान-
मेव ह्यज्ञानरूपं दुःखं क्लिन्यात् । नैवम्, सर्वविषयेभ्य आत्मन एव
प्रधानत्वात्, तस्यैव कर्मनिबन्धनशरीरपरिग्रहे दुःखितत्वात्, कर्म-
क्षये च मिद्वस्वरूपत्वात् ॥ ३ ॥

एतदेवाह—

अयमात्मैव चिद्रूपः शरीरी कर्मयोगतः ।

ध्यानाग्निदग्धकर्मा तु सिद्धात्मा स्यान्निरञ्जनः ॥ ४ ॥

अयमिति सकलप्रमाणप्रतिष्ठितश्चिद्रूपश्चेतनस्वभावः, उपयोग-
लक्षणत्वाज्जीवस्य ; तथा, स एव शरीरी भवति, कर्मयोगात्, न
त्वन्ये विषयाः ; तेन न विषयान्तरज्ञानं मृग्यते । आत्मैव च
शुक्लध्यानाग्निदग्धकर्माऽशरीरः सन् मुक्तस्वरूपो भवति निरञ्जनो
निर्मलः । अतोऽपि कारणादात्मज्ञानं मृग्यते ॥ ४ ॥

तथा—

अयमात्मैव संसारः कषायेन्द्रियनिर्जितः ।

तमेव तद्विजितारं मोक्षमाहर्मनीषिणः ॥ ५ ॥

‘अयमात्मैव’ इति पूर्ववत् । संसारो नारक-तिर्यग्-नरा-ऽमर-
रूपतया । किंविशिष्टः सन् ? कषायेन्द्रियनिर्जितः कषायै-

रिन्द्रियैश्च पराभूतः । तमेव चात्मानं तद्विजेतारं कषायेन्द्रिय-
जेतारं मोक्षमाहुः । न हि स्वरूपलाभादन्यो मोक्षः । याऽप्या-
नन्दरूपता सापि स्वरूपलाभरूपैव । तस्मादात्मज्ञानमुपासनीयम्,
दर्शन-चारित्रादेरत एव सिद्धेरिति ॥ ५ ॥

‘कषायेन्द्रियनिर्जितः’ इत्युक्तम्, तत्र कषांयान् विवृणोति—

स्युः कषायाः क्रोधमानमायालोभाः शरीरिणाम् ।

चतुर्विधास्ते प्रत्येकं भेदैः संज्वलनादिभिः ॥ ६ ॥

क्रोधमानमायालोभाः कषायशब्दवाच्या भवन्ति कथन्ते
हिंस्यन्ते प्राणिनोऽस्मिन्ननेनेति वा, कषः संसारः कर्म वा तस्याया
लाभाः प्राप्तय इति कृत्वा, अथवा, कषं संसारमयन्त एभिरिति
कृत्वा । ते च शरीरिणां संसारिणां न तु मुक्तानाम् । ते च
क्रोधादयः प्रत्येकं चतुर्विधाश्चतुष्प्रकाराः संज्वलनादिभिर्भेदैः ।
तत्र क्रोधः संज्वलनः, प्रत्याख्यानावरणः, अप्रत्याख्यानावरणः,
अनन्तानुबन्धी च । एवं मानः, माया, लोभश्चेति ॥ ६ ॥

संज्वलनादीनां लक्षणमाह —

पक्षं संज्वलनः प्रत्याख्यानी मासचतुष्टयम् ।

अप्रत्याख्यानको वर्षं जन्मानन्तानुबन्धकः ॥ ७ ॥

पक्षं मासार्धमभिव्याप्य संज्वलनः क्रोधो मानो माया लोभश्च
भवति । संज्वलन इति तृणाग्निवदीषञ्ज्वलनात्मकः, परीषहादि-
संपाते सपदि ज्वलनात्मको वा । अप्रत्याख्यानी भीमो भीमसेन

इति न्यायेन प्रत्याख्यानानावरणः प्रत्याख्यानं सर्वविरतिमावृणोतीति कृत्वा । स मासचतुष्टयमभिव्याप्य भवति । अप्रत्याख्यानोऽप्रत्याख्यानानावरणः, नञोऽल्पार्थत्वादल्पमपि प्रत्याख्यानमावृणोतीति कृत्वा । स वर्षं संवत्सरमभिव्याप्य भवति । अनन्तं भवमनुबध्नातीत्यनन्तानुबन्धकः, मिथ्यात्वसहचरितत्वादस्यानन्तभवानुबन्धित्वम् । स जन्म जीवितकालमभिव्याप्य भवति । प्रसन्नचन्द्रादेः क्षणमात्रस्थितीनामपि कषायाणामनन्तानुबन्धित्वम्, अन्यथा नरकयोग्यकर्मापार्जनाभावात् ॥ ७ ॥

इति कालनियमकृते संज्वलनादिलक्षणेऽपरितुष्यं लक्षणांतरमाह—

वीतरागयतिश्चाद्भसम्यग्दृष्टित्वघातकाः ।

ते देवत्वमनुष्यत्वतिर्यक्तनरकप्रदाः ॥ ८ ॥

त्वशब्दः प्रत्येकमपि संबध्यते, तेन वीतरागत्वस्य, यतित्वस्य, आवकत्वस्य, सम्यग्दृष्टित्वस्य च क्रमेण घातकाः, तथाहि— संज्वलनोदये यतित्वं भवति न पुनर्वीतरागत्वम् ; प्रत्याख्यानानावरणोदये आवकत्वं भवति न पुनर्यतित्वम् ; अप्रत्याख्यानानावरणोदये सम्यग्दृष्टित्वं भवति न पुनः आवकत्वम् ; अनन्तानुबन्धुदये सम्यग्दृष्टित्वं न भवति । एवं वीतरागत्वघातकत्वं संज्वलनस्य, यतित्वघातकत्वं प्रत्याख्यानानावरणस्य, आवकत्वघातकत्वमप्रत्याख्यानानावरणस्य, सम्यग्दृष्टित्वघातकत्वमनन्तानुबन्धिनः स्थितं लक्षणं भवति । उत्तरार्धेऽनुमीषां फलदायकत्वमाह— ते संज्वल-

नादयो देवत्वादिफलदायकाः ; तथाहि—संज्वलनाः क्रोधादयो देवगतिम्, प्रत्याख्यानावरणा मनुष्यगतिम्, अप्रत्याख्यानावरणा-स्तिर्यग्गतिम्, अनन्तानुबन्धिनी नरकगतिं प्रयच्छन्तीति । एतेषां च संज्वलनादिभेदानां चतुर्णां कषायाणां स्पष्टदृष्टान्तकथनेन स्वरूपमुच्यते—जलराजि-रेणुराजि-पृथिवीराजि-पर्वतराजिसदृशाः क्रोधाः संज्वलनादिभेदाः, तिनिश्लता-काष्ठा-स्थि-शैलस्तम्भ-सदृशाश्चत्वारो मानाः, अवलेखन-गोमूत्रिका-मेषशृङ्ग-वंशिमूल-समाश्रतस्त्री मायाः, हरिद्रा-खञ्जन-कर्दम-कमिरागसदृशाश्चत्वारो लोभाः, यदाह -

‘जलरेणुपुढविषव्यराईसरिसो चउब्बिहो कांही ।

तिनिश्लयाकट्टद्वियसिलत्थंभोवसो माणा ॥ १ ॥

मायावलेहगोमुत्तिमिंढसिंघघणवंसिमूलसमा ।

लोहो हलिइखंजणकहमकिमिरागसारिच्छो ॥२॥इति॥८॥

अथ कषायाणां जितव्यत्वमुपदर्शयितुं दोषानाह—

तत्रोपतापकः क्रोधः क्रोधो वैरस्य कारणम् ।

दुर्गतेर्वर्तनी क्रोधः क्रोधः शममुवार्गला ॥ ९ ॥

तत्रेति तेषु कषायेषु क्रोधः प्रथमकषाय उपतापयति शरीर-

(१) जलरेणुपुढ्यापर्वतराजिसदृशश्चतुर्विधः क्रोधः ।

तिनिश्लताकाष्ठास्थिकशैलस्तम्भोपसो मानः ॥ १ ॥

मायावलेखगोमूत्रिकासेठकेयदृङ्गहनवंशिमूलसमा ।

लोभो हरिद्राखञ्जनकर्दमकमिरागसदृशः ॥ २ ॥

मनसी इत्युपतापकः, तथा, वैरस्य परस्परौपघातात्मनो विरोधस्य सुभूम-परशुरामयोरिव कारणम्, तथा, दुर्गतेर्नरकलक्षणायास्तयो-
रिव वर्तनी मार्गः क्रोधः ; तथा, शमसुखस्य प्रशमानन्दस्यात्मनि
प्रविशतोऽर्गलेवार्गला, तदुपरोधकारित्वात् । पुनः पुनः क्रोधग्रहणं
तस्यातिदौर्घ्यज्ञापनार्थम् ॥ ९ ॥

स्व-परोपतापकारित्वेऽपि क्रोधस्य क्लेशानुदृष्टान्तेन स्वोप-
तापकत्वं समर्थयते,—

उत्पद्यमानः प्रथमं दहत्येव स्वमाश्रयम् ।

क्रोधः क्लेशानुवत्पश्चादन्यं दहति वा नवा ॥ १० ॥

तथाविधकारणसंपाते उत्पद्यमानः क्रोधः क्लेशानुवत् स्व
स्वकीयमाश्रयं, यत्र स उत्पद्यते तं, नियमेन दहति, पश्चात्
क्लेशानुवदेवान्यं दाह्यान्तरं दहति वा नवा, परस्य क्षमाशील-
त्वादिना सार्द्रद्रुमादिवत् दग्धुमशक्यत्वात् ।

अत्रान्तरश्लोकाः,—

अर्जितं पूर्वकीट्या यद् वर्षरष्टभिरूनया ।

तपस्तत् तत्क्षणादेव दहति क्रोधपावकः ॥ १ ॥

शमरूपं पयः प्राज्यपुण्यसंभारसंचितम् ।

अमघैविषसंपर्कादसे तत्क्षणाद् भवेद् ॥ २ ॥

चारित्र्यचित्ररचनां विचिक्षिगुणधारिणीम् ।

समुत्सर्पन् क्रोधधूमो श्यामलीकुरुतेतराम् ॥ ३ ॥

यो वैराग्यशमीपत्रपुटैः समरसोऽर्जितः ।

शाकपत्रपुटाभेन क्रोधेनोत्सृज्यते स किम् ? ॥ ४ ॥

प्रवर्धमानः क्रोधोऽयं किमकार्यं करोति न ? ।

जज्ञे हि द्वारकां ह्येपार्यनक्रोधानले समित् ॥ ५ ॥

क्रुध्यतः कार्यमिद्विर्यां न सा क्रोधनिबन्धना ।

जन्मान्तरार्जितोर्जस्विकर्मणः खलु तत्फलम् ॥ ६ ॥

स्वस्य लोकद्वयोच्छिद्ये नाशाय स्वपरार्थयोः ।

धिगहो ! दधति क्रोधं शरीरेषु शरीरिणः ॥ ७ ॥

क्रोधान्धाः पश्य निघ्नन्ति पितरं मातरं गुरुम् ।

सुहृदं सोदरं दारानात्मानमपि निघृणाः ॥ ८ ॥ १० ॥

क्रोधस्य स्वरूपमुक्त्वा तज्जयोपायमुपदिशति—

क्रोधवङ्गेस्तदङ्गाय शमनाय शुभात्मभिः ।

श्रयणीया क्षमैकैव संयमारामसारणिः ॥ ११ ॥

यस्मात् क्रोध एवंविधस्तस्मात् क्रोधवङ्गेरङ्गाय भटिति शम-
नाय शान्तये शुभात्मभिः पुण्यात्मभिः, अङ्गायग्रहणं भटिति
क्रोधोपशमोपदेशार्थम्, क्रोधो हि प्रथममेवाप्रतिहतः सन् विवर्ध-
मानो दवानल इव पश्चात् निवारयितुमशक्यः, यदाह—

अग्णथोवं वणथोवं अग्निथोवं कसायथोजं च ।

न ह्यु भे वीससियव्यं थोवं पि ह्यु तं बह्वं होई ॥ १ ॥

(१) ऋणस्तोकं वनस्ताकमग्निस्तोकं कषायस्तोकं च ।

न खलु भवता विश्वसितव्यं स्तोत्रमपि तद् बद्धं भवति ॥ १ ॥

अयणीया आश्रयितव्या एकैव क्षमा । न हि क्षमामन्तरेण
क्रोधोपशमोपायो जगत्यस्ति, क्रोधफलसंप्रदानं तु वैरहेतुत्वेन
प्रत्युत क्रोधवृद्धिहेतुः, न तु तत्प्रशमाय इत्येकग्रहणम् । क्षमां
विशिनष्टि—संयमारामसारणिः मूयम एव नवनवानां संयम-
स्थानानां तरूणामारोपहेतुत्वेन तद्वृद्धिहेतुत्वेन चारामो विचित्र-
तरुसमूहात्मकस्तस्य सारणिः कुल्या संयमारामवृद्धिहेतुतया पुष्प-
फलप्राप्तिहेतुतया च । क्षमा हि प्रशान्तवाहितारूपा चित्तपरिणतिः
सा सारणित्वेन रूपिता, नवनवप्रशमपरम्पराप्रवाहरूपत्वात् ।

अत्रान्तरश्लोकाः—

अपकारिजने कोपो निरोद्धुं शक्यते कथम् ।

शक्यते सत्त्वमाहात्म्याद् यद्वा भावनयाऽनया ॥ १ ॥

अङ्गीकृत्यात्मनः पापं यो मां बाधितुमिच्छति ।

स्वकर्मनिहितायास्मै कः कुप्येद् बालिशोऽपि सन् ॥ २ ॥

प्रकुप्याम्यपकारिभ्य इति चेदाशयस्तव ।

तत् किं न कुप्यसि स्वस्य कर्मणे दुःखहेतवे ॥ ३ ॥

उपेक्ष्य लोष्टक्षेप्तारं लोष्टं दशति मण्डलः ।

मृगारिः शरमाप्रेक्ष्य शरक्षेप्तारमिच्छति ॥ ४ ॥

यैः परः प्रेरितः क्रूरैर्मह्यं कुप्यति कर्मभिः ।

सान्द्रुपेक्ष्य परे क्रुध्यन् किं अये भक्षणश्रियम् ॥ ५ ॥

श्रूयते श्रीमहावीरः क्षान्द्रै स्तेच्छेषु जग्मिवरन् ।

अथत्वेनागतां क्षान्तिं वोढुं किमिव नेच्छसि ॥ ६ ॥

त्रैलोक्यप्रलयत्राणक्षमाश्चेदाश्रिताः क्षमाम् ।
 कदलीतुल्यसत्त्वस्य क्षमा तव न किं क्षमा ? ॥ ७ ॥
 तथा किं नाक्षयाः पुण्यं यथा कोऽपि न बाधते ? ।
 स्वप्रमादमिदानीं तु शोचन्नङ्गीकुरु क्षमाम् ॥ ८ ॥
 क्रोधान्धस्य मुनेश्चण्डचण्डालस्य च नान्तरम् ।
 तस्मात् क्रोधं परित्यज्य भजोज्ज्वलधियां पदम् ॥ ९ ॥
 महर्षिः क्रोधसंयुक्तो निष्क्रोधः क्रूरगड्ढुकः ।
 ऋषिं मुक्ता देवताभिर्ववन्दे क्रूरगड्ढुकः ॥ १० ॥
 अरुन्तुदैर्वचःशस्त्रैस्तुद्यमानो विचिन्तयेत् ।
 चेत् तथ्यमेतत् कः कोपोऽथ मिथ्योन्मत्तभाषितम् ॥ ११ ॥
 वधायोपस्थितेऽन्यस्मिन् हसेद् विस्मितमानसः ।
 वधे मत्कर्ममध्ये इथा नृत्यति बालिगः ॥ १२ ॥
 निहन्तुमुद्यते ध्यायेदायुषः क्षय एष नः ।
 तदसौ निर्भयः पापात् करोति मृतमारणम् ॥ १३ ॥
 सर्वपुरुषार्थचौरे कोपे कोपो न चेत् तव ।
 धिक् त्वां स्वल्पापगर्भेऽपि परे कोपपरायणम् ॥ १४ ॥
 सर्वेन्द्रियग्लानिकरं विजेतुं
 कोपं प्रमर्षन्तमिवोयसर्षम् ।
 विद्यां सुधीर्जाङ्गलिकीमिवान-
 वद्यां क्षमां संततमाद्रियेत ॥१५॥११॥

मानकषयस्य स्वरूपमाह—

विनयश्रुतशीलानां त्रिवर्गस्य च घातकः ।

विवेकलोचनं लुम्पन् मानोऽन्धङ्करणी नृणाम् ॥१२॥

विनयश्च गुर्वादिषूपचारलक्षणः, श्रुतं च विद्या, शीलं च सुस्व-
भावता, तेषां घातकः । जात्यादिमदाध्मातो हि पिशाचकिप्रायो
न गुर्वादीनां विनीतो भवति । अविनीतश्च गुरूनशुश्रूषमाणो
न विद्यां प्रतिलभते । अतएव सर्वजनावज्ञाकारी स्वस्य दुः-
स्वभावतां प्रकटयति । न केवलं विनयादीनामेव घातको मानो
यावत् त्रिवर्गस्य धर्मार्थकामलक्षणस्य । मदावन्तिस्य हि नेन्द्रिय-
जयः, तदधीनश्च धर्मः कथं स्यात् ? । अर्थोऽपि राजादिसेवा-
परायत्तवृत्तिर्मानस्तब्धस्य कथं स्यात् ? । कामस्तु मार्दवमूल
एव, तत् कथं मानस्तब्धे स्थाणाविव भवेत् ? । किञ्च, अनन्धोऽन्धः
क्रियतेऽनेनेत्यन्धङ्करणी मानः । केषां ? । नृणाम् । किं कुर्वन् ? ।
लुम्पन् । किं तत् ? । विवेकलोचनं विवेकः कृत्याकृत्यविचारणं
स एव लोचनम्, “एकं हि चक्षुरमलं महजो विवेकः” इति
वचनात् । मानवतो हि वृद्धसेवामकुर्वाणस्य विवेकलोचनलोप-
नमवश्यंभावि, तस्मिंश्च सत्यन्धङ्करणत्वं मानस्य सुवचमेव ॥ १२ ॥

इदानीं मानस्य भेदानुपदर्शयंस्तत्फलमाह—

जातिलाभकुलैश्वर्यबलरूपतपःश्रुतैः ।

कुर्वन् स्रदं पुनंस्तानि हीनानि लभते जनः ॥१३॥

जातिश्च लाभश्चेत्यादिद्वन्द्वः, तैर्मदं मन्दलिप्तचित्ततां कुर्वन्,
तान्येव जात्यादीनि जन्मान्तरे हीनानि लभते ।

अत्रान्तरश्लोकाः—

जातिभेदान् नैकविधानुत्तमाधममध्यमान् ।

दृष्ट्वा को नाम कुर्वीत जातु जातिमदं सुधीः ॥ १ ॥

उत्तमां जातिमाप्नोति हीनामाप्नोति कर्मतः ।

तत्राशाशक्तिकीं जातिं की नामासाद्य माद्यतु ॥ २ ॥

अन्तरायक्षयादेव लाभो भवति नान्यथा ।

ततश्च घसुतत्त्वज्ञो न लाभमदमुदहेत् ॥ ३ ॥

परप्रसादशक्त्यादिभवे लाभे महत्यपि ।

न लाभमदमृच्छन्ति महात्मानः कथञ्चन ॥ ४ ॥

अकुलीनानपि प्रेक्ष्य प्रज्ञाश्रीशीलगालिनः ।

न कर्तव्यः कुलमदो महाकुलभवैरपि ॥ ५ ॥

किं कुलेन कुशीलस्य सुशीलस्यापि तेन किम् ।

एवं विदन् कुलमदं विदध्याद् न विचक्षणः ॥ ६ ॥

श्रुत्वा त्रिभुवनैश्वर्यसंपदं वज्रधारिणः ।

पुरग्रामधनादीनामैश्वर्ये कीदृशो मदः ॥ ७ ॥

गुणोज्ज्वलादपि भ्रश्येद् दोषवन्तमपि श्रेयत् ।

कुशीलस्त्रीवदैश्वर्यं न मदाय विवेकिनाम् ॥ ८ ॥

महाबलोऽपि रोगाद्यैरबलः क्रियते क्षणात् ।

इत्यनित्ये बले पुंसां युक्तो बलमदो नहि ॥ ९ ॥

बलवन्तोऽपि जरसि मृत्यौ, कर्मफलान्तरे ।
 अबलाश्चेत्, ततो हन्त ! तेषां बलमदो मुधा ॥ १० ॥
 सप्तधातुमये देहे चयापचयवर्मिणि ।
 जरारुजाभिभाव्यस्य को रूपस्य मदं वहेत् ॥ ११ ॥
 सनत्कुमारस्य रूपं तत्क्षयं च विचारयन् ।
 को वा सकर्णः स्वप्नेऽपि कुर्याद् रूपमदं किल ॥ १२ ॥
 नामेयस्य तपोनिष्ठां श्रुत्वा वीरजिनस्य च ।
 को नाम स्वल्पतपसि स्वकीये मदमाश्रयेत् ॥ १३ ॥
 येनैव तपसा त्रुट्येत् तरसा कर्मसंचयः ।
 तेनैव मददिग्धेन वर्धते कर्मसंचयः ॥ १४ ॥
 स्वबुद्ध्या रचितान्यन्यैः शास्त्राण्याघ्राय लीलया ।
 सर्वज्ञोऽस्मीति मदवान् स्वकीयाङ्गानि खादति ॥ १५ ॥
 श्रीमद्गणधरेन्द्राणां श्रुत्वा निर्माणधारणे ।
 कः श्रयेत् श्रुतमदं सकर्णहृदयो जनः ॥ १६ ॥

केचित्तु ऐश्वर्यतपसोः स्थाने वाल्लभ्यबुद्धिमदौ पठन्ति, उप-
 दिशन्ति च,—

द्रमकैरिव च दुष्कर्मकमुपकारनिमित्तकं परजनस्य ।
 कृत्वा यद् वाल्लभ्यकमवाप्यते को मदस्तेन ॥ १ ॥
 गर्वं परप्रसादात्मकेन वाल्लभ्यकेन यः कुर्यात् ।
 तद्वाल्लभ्यकविगमे शोकसमुदयः परामृशति ॥ २ ॥

तथा —

ग्रहणीद्वाहणनवकृतिविचारणार्थावधारणाद्येषु ।

बुद्धाङ्गविधिविकल्पेनन्तपर्यायवृद्धेषु ॥ ३ ॥

पूर्वपुरुषसिंहानां विज्ञानातिशयसागरमनन्तम् ।

श्रुत्वा सांप्रतपुरुषाः कथं स्वबुद्ध्या मदं यान्ति ? ॥४॥१३॥

मानस्य स्वरूपं भेदांश्च प्रतिपाद्य, इदानीं समानप्रतिपक्षभूतं
मार्दवं मानजयोपायमुपदिशति,—

उत्सर्पयन् दोषशाखा गुणमूलान्यधो नयन् ।

उन्मूलनीयो मानद्रुस्तन्मार्दवसरित्प्लवैः ॥ १४ ॥

मान एव द्रुद्रुम उन्नतिविशेषधारित्वेन । मानद्रुमयोः साधर्म्य-
माह,—उत्सर्पयन्ूर्ध्वं नयन् दोषा एव प्रमरणशीलत्वेन शाखा
दोषशाखास्ताः, गुणा एव मूलानि गुणमूलानि तान्यधो नयन्
न्यकुर्वन् । कैरुन्मूलनोयः ? मार्दवसरित्प्लवैर्मार्दवमेव सततवाह्नि-
तया सरित् तस्याः प्लवैः प्रसरः । मदद्रुमो हि यथा यथा वर्धते
तथा तथा गुणमूलानि तिरोदधाति, दोषशाखाश्च विस्तारयति ।
तदयं कुठारादिभिरुन्मूलयितुमशक्यो मार्दवभावनासरित्प्रवाहेण
समूलमुन्मूलनीय इत्यर्थः ।

अत्रान्तरश्लोकाः—

मार्दवं नाम मृदुता तच्चैवत्यनिषेधनम् ।

मानस्य पुनरीकृत्यं स्वरूपमनुपाधिकम् ॥ १ ॥

अन्तः स्मृशेद्दयत्र यत्रौद्धत्यं जात्यादिगोचरम् ।
 तत्र तस्य प्रतीकारहेतोर्माद्वमाश्रयेत् ॥ २ ॥
 सर्वत्र माद्वं कुर्यात् पूज्येषु तु विशेषतः ।
 येन पापाद् विमुच्येत पूज्यपूजाव्यतिक्रमात् ॥ ३ ॥
 मानाद् बाहुबलिर्बद्धो लताभिस्त्रिव पाप्मभिः ।
 माद्ववात् तत्क्षणं मुक्तः सद्यः संजातकेवलः ॥ ४ ॥
 चक्रवर्ती त्यक्तमङ्गो वैरिणामपि वंशमसु ।
 भिक्षाये यात्यहो ! मानच्छेदायाम्बु माद्ववम् ॥ ५ ॥
 चक्रवर्त्यपि तत्कालदीक्षितो रङ्गसाधवे ।
 नमस्यति त्यक्तमानश्चिरं च वरिवस्यति ॥ ६ ॥
 एवं च मानविषयं परिमृश्य दोषं
 ज्ञात्वा च माद्ववनिषेवणजं गुणौघम् ।
 मानं विहाय यतिधर्मविशेषरूपं
 सद्यः समाश्रयत माद्ववमेकतानाः ! ॥ ७ ॥ १४ ॥

इदानीं मायाकषायस्वरूपमाह ---

असूतस्य जननी परशुः शीलशाखिनः ।

जन्मभूमिरविद्यानां माया दुर्गतिकारणम् ॥ १५ ॥

असूतस्यासूतस्य जननीव जननी, मायामन्तरेण प्रायेणासू-
 तस्याभावात्, 'माया' इति वक्ष्यमाणं संबध्यते, माया वञ्चना-
 त्कः परिणामः, तथा, परशुः कुठारः शीलं सुखभावता तदेव

शास्त्री तस्य परशुरिव परशुः, च्छेदकत्वात् ; तथा जन्मभूमि-
रुत्पत्तिस्थानम्, कासाम् ? अविद्यानां मिथ्याज्ञानानाम् । सा च
दुर्गतेः कारणमिति प्रधानफलनिर्देशः ॥ १५ ॥

परवच्चनार्थं प्रयुक्ताया मायायाः परमार्थतः स्ववच्चनमेव
फलमित्याह—

कौटिल्यपटवः पापा मायया वकवृत्तयः ।

भुवनं वच्चयमाना वच्चयन्ते स्वमेव हि ॥ १६ ॥

मायया तृतीयकषायेण भुवनं जगद् वच्चयमानाः प्रतारयन्तः
स्वमेवात्मानमेव वच्चयन्ते । के ? पापाः पापकर्मकारिणः । पाप-
कर्मनिष्कृत्वार्थमेव वकवृत्तयः, यथा वको मत्स्यादिवच्चनार्थं मन्दं
मन्दं विचेष्टते तथा तेषुपि जगद्वच्चनार्थं तथा चेष्टन्ते यथा वक-
सदृशा भवन्ति । ननु मायया जगद्वच्चनम्, तस्याश्च निष्कृत्वः, इति
कुत इयन्तं भारं ते वोढुं समर्थाः ? इत्याह—कौटिल्यपटवः
कौटिल्यपाटवरहितो हि न कदाचित् परं वच्चयते, नवा कदाचिद्
निष्कृत इति, कौटिल्यपाटवे तु इयं भवति परवच्चनं वच्चनाच्छादनं
चेति ।

अत्रान्तरङ्गोकाः—

कूटपाङ्गुणयोगेन च्छलाद् विश्वस्तघातनात् ।

अर्थलोभाच्च राजानो वच्चयन्तेऽखिलं जनम् ॥ १ ॥

तिलकैर्मुद्रया मन्त्रैः चामतादर्शनेन च ।

अन्तःशून्या बहिसारा वच्चयन्ते द्विजा जनम् ॥ २ ॥

कूटाः कूटतुलामानाशुक्रियाकारियोगतः ।
 वञ्चयन्ते जनं मुग्धं मायाभाजो वर्णिगजनाः ॥ ३ ॥
 जटामौण्डाशिखाभस्मवल्कनान्यादिधारणैः ।
 मुग्धं आङ्गं गर्धयन्ते पाखण्डः हृदि नास्तिकाः ॥ ४ ॥
 अरक्ताभिर्भावहावलीलागतिविलोकनैः ।
 कामिनो रञ्जयन्तीभिर्वेश्याभिर्वञ्चयते जगत् ॥ ५ ॥
 प्रतार्यं कूटैः शपथैः कृत्वा कूटकपर्दिकाम् ।
 धनवन्तः प्रतार्यन्ते दुरोदरपरायणैः ॥ ६ ॥
 दम्पती पितरः पुत्राः मोदर्याः सुहृदो निजाः ।
 ईशा भृत्यास्तथान्येऽपि माययाऽन्योन्यवञ्चकाः ॥ ७ ॥
 अर्थलुब्धा गतष्टुणा वन्दकारा मलिक्नुचाः ।
 अहर्निशं जागरूकाश्छलयन्ति प्रमादिनम् ॥ ८ ॥
 कारवसान्त्यजाश्चैव स्वकर्मफलजीविनः ।
 माययाऽलीकशपथैः कुर्वते साधुवञ्चनम् ॥ ९ ॥
 अन्तरादिकुयोनिस्था दृष्ट्वा प्रायः प्रमादिनः ।
 क्रूराश्छलेर्बहुविधैर्बाधन्ते मानवान् पशून् ॥ १० ॥
 मत्स्रादयो जलचराश्छलात् स्वापत्वभक्तकाः ।
 बध्यन्ते धीवरैस्तेऽपि माययाऽऽनायपाणिभिः ॥ ११ ॥
 नानोपायैर्मृगयुभिर्वञ्चनप्रवणैर्जडाः ।
 निबध्यन्ते विनाश्यन्ते प्राणिनः स्थलचारिणः ॥ १२ ॥
 नभञ्जरा भूरिभेदा वृराका लावकादयः ।
 बध्यन्ते माययाऽत्युचैः स्वल्पकयासगुणभिः ॥ १३ ॥

तदेवं सर्वलोकैऽपि परवञ्चकतापराः ।

स्वस्य धर्मं सद्गतिं च नाशयन्तः स्ववञ्चकाः ॥ १४ ॥

तथा,—

तिर्यग्जातिः परं बीजमपवर्गपुरार्गला ।

विश्वामद्रुमदावाग्निर्माया हेया मनीषिभिः ॥ १५ ॥

मल्लिनाथः पूर्वभवे कृत्वा मायां तनीयमीम् ।

मायाशल्यमनुत्वाय स्वीत्वं प्राप जगत्पतिः ॥१६॥१६॥

इदानीं मायाजयाय तत्प्रतिपक्षभूतमार्जवमुपदिशन्नाह—

तदार्जवमहौषध्या जगदानन्दहेतुना ।

जयज्जगद्द्रोहकरीं मायां विषधरीमिव ॥ १७ ॥

यतो माया एवंविधा तत् तस्माद् मायां विषधरीमिव जयेत् ।
मायाविषधर्योः साधर्म्यमाह—जगद्द्रोहकरीं जगतो जङ्गम-
लोकस्य द्रोहोऽपकारस्तं करोतीत्येवंशीला जगद्द्रोहकरी ताम् ।
केन जयेत्? आर्जवमहौषध्या आर्जवमर्काटिल्यं तदेव महानुभावा
ओषधिमहौषधिस्तया । उभयोः साधर्म्यमाह—जगदानन्दहेतुना
जगतो जंगमलोकस्य यथायथं य आनन्दः कायारोग्यप्रभवः प्रीति-
विशेषो वञ्चकत्वपरिहारेण कषायजयाद् मोक्षरूपश्च तस्य हेतुना
कारणेन ।

अत्रान्तरश्लोकाः—

आर्जवं सरलः पत्या मुक्तिपुर्या प्रकीर्तितः ।

आचारविस्तरः शेषो बाह्या अपि यदूचिरे ॥ १ ॥

सर्वं जिह्वं मृत्युपदमार्जवं ब्रह्मणः पदम् ।
 एतावाञ्ज्ञानविषयः प्रज्ञापः किं करिष्यति ? ॥२॥ इति ।
 भवेयुरार्जवजुषो लोकेऽपि प्रीतिकारणम् ।
 कुटिलादुद्दिजन्ते हि जन्तवः पन्नगादिव ॥ ३ ॥
 अजिह्वचित्तवृत्तीनां भववासस्पृशामपि ।
 अकृत्रिमं सुक्तिसुखं स्वसंवेद्यं महात्मनाम् ॥ ४ ॥
 कौटिल्यशङ्कुना क्लिष्टमनसां वञ्चकात्मनाम् ।
 परव्यापादनिष्ठानां स्वप्नेऽपि स्यात् कुतः सुखम् ॥ ५ ॥
 समग्रविद्यावैदुष्येऽधिगतासु कलासु च ।
 धन्यानामुपजायेत बालकानामिवार्जवम् ॥ ६ ॥
 अज्ञानामपि बालानामार्जवं प्रीतिहेतवे ।
 किं पुनः सर्वशास्त्रार्थपरिनिष्ठितचेतसाम् ? ॥ ७ ॥
 स्वाभाविकी हि ऋजुता कृत्रिमा कुटिलात्मता ।
 ततः स्वाभाविकं धर्मं हित्वा कः कृत्रिमं श्रेयेत् ॥ ८ ॥
 • क्लृपैशुन्यवक्रोक्तिवञ्चनाप्रवर्णं जने ।
 • धन्याः केचिद् निर्विकाराः सुवर्णप्रतिमा इव ॥ ९ ॥
 श्रुतांश्चिपारप्राप्तोऽपि गौतमो गणभृहरः ।
 अहो! शैल इवाश्रीषीदार्जवाद् भगवद्गिरः ॥ १० ॥
 अशेषमपि दुष्कर्म ऋज्वालोचनया क्षिपेत् ।
 कुटिलालोचनां कुर्वन्नल्पीयोऽपि विवर्धयेत् ॥ ११ ॥
 काये वचसि चित्ते च समन्तात् कुटिलात्मनाम् ।
 न मोक्षः, किन्तु मोक्षः स्यात् सर्वत्राकुटिलात्मनाम् ॥१२॥

इति निगदितमुग्रं कर्म कौटिल्यभाजा-

मृजुपरिणतिभाजां चानवद्यं चरित्रम् ।

तदुभयमपि बुद्ध्या संसृशन् मुक्तिकामो

निरुपममृजुभावं संश्रयेच्छुद्धबुद्धिः ॥१३॥१७॥

इदानीं लोभकषायस्वरूपमाह—

आकरः सर्वदोषाणां गुणग्रसनराक्षसः ।

कन्दो व्यसनवल्लीनां लोभः सर्वार्थबाधकः ॥१८॥

आकरः खानिः सर्वदोषाणां प्राणातिपातादीनां 'लोहादीना-
मिव' इति गम्यते ; गुणानां ज्ञानादीनां प्राणिनामिव यद् ग्रसनं
कवलनं तत्र राक्षस इव राक्षसः ; तथा, कन्दो मूलाधोऽवयवः,
कासां ?, व्यसनवल्लीनां व्यसनानि दुःखानि तान्येव वल्लयस्तामाम्,
लोभश्चतुर्थकषायः, तस्य स्वरूपसंग्रहमाह—सर्वार्थबाधकः सर्वेषा-
मर्थन्त इत्यर्था धर्मार्थकाममोक्षलक्षणास्तेषां बाधकः प्रतिकूलः ।
लोभस्य सर्वदोषाकरत्वम्, गुणघातकत्वम्, व्यसनहेतुत्वं सर्व-
पुरुषार्थघातकत्वं च प्रसिद्धमेव ॥ १८ ॥

लोभस्य दुर्जयत्वं श्लोकत्रयेणाह—

धनहीनः शतमेकं सहस्रं शतवानपि ।

सहस्राधिपतिर्लक्षं कोटिं लक्षेऽपि च ॥१९॥

कोटीःश्वरो नरेन्द्रत्वं नरेन्द्रश्चक्रवर्तिताम् ।

चक्रवर्ती च देवत्वं देवोऽपीन्द्रत्वमिच्छति ॥२०॥

द्वन्द्वत्वेऽपि हि संप्राप्ते यदिच्छा न निवर्तते ।
मूले लघीयांस्तल्लोभः सराव इव वर्धते ॥ २१ ॥
स्पष्टम् ।

अत्रान्तरश्लोकाः—

हिंसेव सर्वप्रापानां मिथ्यात्वमिव कर्मणाम् ।
राजयत्नैव रोगाणां लोभः सर्वांगसां गुरुः ॥ १ ॥
अहो ! लोभस्य साम्राज्यमेकच्छत्रं महीतले ।
तरवोऽपि निधिं प्राप्य पादैः प्रच्छादयन्ति यत् ॥ २ ॥
अपि द्रविणलोभेन ते द्वित्रिचतुरिन्द्रियाः ।
स्वकीयान्यधितिष्ठन्ति प्राग्निधानानि मूर्च्छया ॥ ३ ॥
भुजङ्गगृहगोधाखुमुख्याः पञ्चेन्द्रिया अपि ।
धनलोभेन लीयन्ते निधानस्थानभूमिषु ॥ ४ ॥
पिशाचमुद्गलप्रेतभूतयक्षादयो धनम् ।
स्वकीयं परकीयं वाऽप्यधितिष्ठन्ति लोभतः ॥ ५ ॥
भूषणोद्यानवाप्यादौ मूर्च्छितास्त्रिदश अपि ।
च्युत्वा तत्रैव जायन्ते पृथ्वीकायादियोनिषु ॥ ६ ॥
प्राप्त्योपशान्तमोहत्वं क्रोधादिविजये सति ।
लोभांशमात्रदोषेण पतन्ति यतयोऽपि हि ॥ ७ ॥
एकामिषाभिलाषेण सारमेया इव द्रुतम् ।
सोदर्या अपि युध्यन्ते धनलशजिघृक्षया ॥ ८ ॥
लोभाद् ग्रामाद्रिसीमानमुद्दिश्य गतसौहृदाः ।
ग्राम्या नियुक्ता राजानो वैरायन्ते परस्परम् ॥ ९ ॥

हासशोकद्वेषहर्षानसतोऽप्यात्मनि स्फुटम् ।
 स्वामिनोऽग्रे लोभवन्तो नाटयन्ति नटा इव ॥ १० ॥
 आरभ्यते पूरयितुं लोभगतीं यथा यथा ।
 तथा तथा महच्चित्रं मुहुरेष विवर्धते ॥ ११ ॥
 अपि नामैष पूर्यते पर्याभिः पर्यसां पतिः ।
 न तु त्रैलोक्यराज्येऽपि प्राप्ते लोभः प्रपूर्यते ॥ १२ ॥
 अनन्ता भोजनाच्छादविषयद्रव्यसचयाः ।
 भुक्तास्तथापि लोभस्य नांशोऽपि परिपूर्यते ॥ १३ ॥
 लोभस्यक्तो यदि तदा तपोभिरफलैरलम् ।
 लोभस्यक्तो न चेत् तर्हि तपोभिरफलैरलम् ॥ १४ ॥
 मृदित्वा शास्त्रमवस्त्रं मयैतदवधारितम् ।
 लोभस्यैकस्य हानाय प्रयतत महामतिः ॥ १५ ॥ १६ ॥ २० ॥ २१ ॥

लोभस्वरूपं निरूप्य तज्जयोपायमुपदिशति—

लोभसागरमुद्देलमतिवेलं महामतिः ।

संतोषसेतुबन्धेन प्रसरन्तं निवारयेत् ॥ २२ ॥

लोभ एवाप्राप्तपारत्वेन सागरस्तम्, उद्देलमुद्दतवेलं तत्तदुत्-
 कलिकावत्त्वेन विवृद्धोच्छायम्, अतिवेलं भृशम्, एतच्च 'निवारयेत्'
 इति क्रियाया विशेषणम् । 'प्रसरन्तम्' इति लोभसागरस्य विशे-
 षणम् । महामतिर्मुनिः । निवारणकारणमुपदिशति—संतोष-
 सेतुबन्धेन संतोषो लोभप्रतिपक्षभूतो मनोधर्मः स एष सेतुबन्धो

संतोषानन्दजन्मा तन्मोक्षानन्दः प्रतीप्रताम् ॥ १० ॥
 ननु तीव्रं तपःकर्म कर्मनिर्मूलनं जगुः ।
 मत्स्यं तदपि संतोषरहितं विफलं विदुः ॥ ११ ॥
 कृषिसेवापाशुपाल्यवाणिज्यैः किं सुखार्थिनाम् ।
 ननु संतोषपानात् किं नात्मा निर्द्वैतिमाप्स्यते ? ॥ १२ ॥
 यत् संतोषवतां मौख्यं तृणमंस्तरशायिनाम् ।
 क्व तत् संतोषवस्थानां तूलिकाशायिनामपि ॥ १३ ॥
 असंतुष्टास्तृणायन्ते धनिनीऽपीशिनानां पुरः ।
 द्वैशिनोऽपि तृणायन्ते संतुष्टानां पुरःस्थिताः ॥ १४ ॥
 आयाममात्रं नश्वर्यश्चक्रिशक्रादिमंपदः ।
 अनायामं च नित्यं च सुखं संतोषसंभवम् ॥ १५ ॥
 इति प्रत्यादेष्टुं निखिलमपि लोभस्य ललितं
 मयोक्तः संतोषः परमसुखमात्राज्यसुभगः ।
 कुरुध्वं लोभाग्निप्रसरपरितापं शमयितुं
 तदस्मिन् संतोषामृतरममये वेश्मनि रतिम् ॥ १६ ॥ २२ ॥

एवं च— इत्यनेन वक्ष्यमाणसंग्रहश्लोकस्यावसरमाह—

क्षान्त्या क्रोधो मृदुत्वेन मानो मायार्जवेन च ।
 लोभश्चानीहया जेयाः कषाया इति संग्रहः ॥ २३ ॥

पूर्वीक्तस्यार्थस्य संग्रहणात् संग्रहः ॥ २३ ॥

यद्यपि तुल्ययोगितया कषायेन्द्रियजयी मोक्षरूपत्वेनोक्ती,
 तथाप्यनयोः कषायजयः प्रधानम्, तदेतुस्तु ह्यन्द्रियजयः, तदेवाह—

विनेन्द्रियजयं नैव कषायाञ्जेतुमीश्वरः ।

हन्यते हैमनं जाड्यं न विनां ज्वलितानलम् ॥२४॥

समकालसंभविनोरपि कषायजयेन्द्रियजययोः प्रदीपप्रकाशयो-
रिवास्ति कार्यकारणभावः ; अत उक्तम्—इन्द्रियजयं विना न
कषायजयः । हन्यते इत्यादिना दृष्टान्तः । हैमनजाड्यसदृशाः
कषायाः, ज्वलितानलप्रायश्चेन्द्रियजयः । हैमन्ते भवं हैमनम्,
हैमन्ताद् वा तल्लक् च ॥६।३।८१॥ इत्यनेनाणि तलोपे वृद्धौ च
सिद्धम् ॥ २४ ॥

इन्द्रियजयः कषायजयहेतुत्वेनोक्तः, अजितानां त्विन्द्रियाणां
न कषायजयहेतुत्वं प्रत्युत्पापायहेतुत्वमेवेत्याह—

अदान्तेरिन्द्रियहयैश्चलैरपथगामिभिः ।

आकृष्य नरकारण्ये जन्तुः सपदि नीयते ॥२५॥

इन्द्रियाण्येव हया अश्वा इन्द्रियहयास्तैश्चलैरेकत्रानवस्था-
यिभिः प्रकृत्या, अदान्तेरजितैः सद्भिरपथगामिभिरुन्मार्गचारि-
भिराकृष्यं बलात्कारेण कृष्टा जन्तुः प्राणी, नरक एवारण्यं विविध-
भीतिहेतुत्वाद्, नरकारण्यं तस्मिन् सपदि तत्क्षणाद् नीयते । यथा-
ऽदान्तो हयोऽपथगामित्वेन स्वमारोहकमरुस्थे नयति तथैवाजितै-
रिन्द्रियैर्जन्तुर्विविधापायबहुले नरके नीयत इत्यर्थः ॥२५॥

कथमजितानोन्द्रियाणि नरकं नयन्तीत्याह—

इन्द्रियैर्विजितो जन्तुः कषायैरभिभूयते ।

वीरैः क्लृष्टेष्टकः पूर्वं वप्रः कैः कैर्न खण्डाते ? ॥२६॥

इन्द्रियाणि जेतुमशक्तोऽत एव तैर्विजितः, यान् जेतुमिन्द्रिय-
जय उपदिश्यते तैरेव प्रत्युत कषायैरभिभूयते । कषायाभिभूतश्च
नरकं यातीति सुप्रसिद्धमेव । ननु यदीन्द्रियजयेऽशक्तो जन्तुः,
तर्हीन्द्रियजनितैव बाधास्तु, कोऽवसरः कषायबाधायाः ? इत्या-
शङ्कामपनेतुं दृष्टान्तमाह—वीरैर्विक्रान्तेः क्लृष्टा इष्टका यस्मात् स
क्लृष्टेष्टकः वप्रः प्राकारः पूर्वं प्रथमम्, पश्चात् कैः कैरवीरैरपि
एकैकेष्टकाशकलकर्षणेन न खण्ड्यते न खण्ड्यो नीयते ? ।
अयमर्थः—यथा वीरपुरुषपातितच्छिद्रः प्राकारः कर्मकरप्रायाणा-
मपि गम्यो भवति तथैव वप्रप्रायः प्राणी वीरप्रायैरिन्द्रियै-
र्भग्नप्राय इतरपुरुषप्रायैः कषायैर्बाध्यते, इन्द्रियानुसारित्वात्
कषायाणाम् ॥ २६ ॥

न केवलमनिर्जितैरिन्द्रियैः कषायाभिभूतो जन्तुर्नरके नीयते,
यावद्विहल्लोकेऽपि अनिर्जितानोन्द्रियाण्यपायकारणान्येवत्याह—

कुलघाताय पाताय बन्धाय च वधाय च ।

अनिर्जितानि जायन्ते करणानि शरीरिणाम् ॥२७॥

शरीरिणां जन्तूनां करणानोन्द्रियाणि अनिर्जितानि अदा-
न्तानि जायन्ते । कस्मै ? । कुलघाताय कुलघातो वंशोच्छेदः,

पाताय पातो राज्यादिभ्रंशः, बन्धाय बन्धो नियमनम्, वधाय वधः प्राणनिग्रहः । तत्र कुलघातायेन्द्रियाणि रावणस्येव । तस्य निर्जितेन्द्रियस्य परदारान् रिरंसमानस्य रामलक्षणाभ्यां कुल-
 क्षयः कृत इत्युक्तपूर्वम् । पातायेन्द्रियाणि सोढास्येव । स हि
 राज्यं पालयन् मांसप्रियतया नानाविधैर्मांसैरात्मानं प्रीणयन्नेकदा
 सूपकारैः संस्कृते मांसे विडालादिभिर्भक्षिते मति तस्मिन् दिने
 धार्मिकैः श्रावकजनै राजानं प्रसाद्यामारिपटहे दापिते जीववधा-
 भावादन्वमांसाप्राप्तौ सुनभस्य कस्यचिद्धिभस्य मांसं परिवेष्य
 राजा परितोषितः । स चैकान्ते सूपकारान् शपथदानपूर्वकं
 पप्रच्छ । तैश्च यथास्थितं कथितं मानुषमांसगृह्या सकलनगरे
 डिभमानुषग्रहणाय स्वपुरुषान् नियुक्तवान् । एतच्च ज्ञात्वा
 पौरजानपटैर्मन्त्रिभिश्च भीतभीतैरेकमतीभूय मद्यपानप्रमत्तो
 बद्धाऽरण्ये विमुक्तः । स च राज्यात्, कुलात् परिवाराच्च पतितो-
 ऽरण्ये श्वापट इव दुःखमनुबभूव । बन्धायेंद्रियाणि चण्डप्रद्योत-
 स्येव । वधाय मृत्यवे इन्द्रियाणि रावणस्यैवत्युक्तपूर्वम् ।

अत्रान्तरश्लोकाः -

इन्द्रियैः स्वार्थविवर्गः कस्को नैव विडम्बते ।

अपि विज्ञातशास्त्रार्थाश्चिष्टन्ते बालका इव ॥ १ ॥

किमतोऽपि घृणास्थानमिन्द्रियाणां प्रकाशयते ।
 यद् बन्धौ बाहुबलिनि भरतोऽप्यस्त्रमक्षिपत् ॥ २ ॥
 जयो यद् बाहुबलिनि भरते च पराजयः ।
 जिताजितानां तत् सर्वमिन्द्रियाणां विजृम्भितम् ॥ ३ ॥
 यच्छस्त्राशस्त्रि युध्यन्ते चरमेऽपि भवे स्थिताः ।
 दुरन्तानामिन्द्रियाणां महिम्नानन लज्जिताः ॥ ४ ॥
 दण्डान्तां चण्डचरितैरिन्द्रियैः पशवो जनाः ।
 शान्तमोहाः पूर्वविदो दण्डान्ते यत् तदद्भुतम् ॥ ५ ॥
 जिता हृषीकैरत्यन्तं देवदानवमानवाः ।
 जुगुप्सितानि कर्माणि ह्री ! तन्वन्ति तपस्विनः ॥ ६ ॥
 अखाद्यान्यपि खादन्यपेयान्यपि पिबन्ति च ।
 अगस्यान्यपि गच्छन्ति हृषीकवशगा नराः ॥ ७ ॥
 वेश्यानां नीचकर्माणि दास्यान्यपि च कुर्वते ।
 कुलशीलो जिहतास्यक्तकरुणैः करणैर्जिताः ॥ ८ ॥
 परद्रव्ये परस्त्रोषु मोहान्धमनसां नृणाम् ।
 या प्रवृत्तिः सेन्द्रियाणामतन्त्राणां विजृम्भितम् ॥ ९ ॥
 पाणिपादेन्द्रियच्छेदमरणानि शरीरिभिः ।
 प्राप्यन्ते यद्दशात् तेभ्यः करणैर्भ्यो नमो नमः ॥ १० ॥
 विनयं ग्राहयन्त्यन्यान् ये स्वयं करणैर्जिताः ।
 पिधाय पाणिना वक्त्रं तान् हसन्ति विवेकिनः ॥ ११ ॥
 आ विरिञ्चादा च कौटाद् ये केचिदिह जन्तवः ।
 विमुञ्चैकं वीतरागं ते सर्वेऽपीन्द्रियैर्जिताः ॥ १२ ॥ २७ ॥

एवं सामान्येनेन्द्रियदोषानभिधाय स्पर्शनादीन्द्रियाणां
श्लोकपञ्चकेन दोषानाह—

वशास्पृशसुखास्वादप्रसारितकरः करी ।

आलानबन्धनक्लेशमासाहृत्यति तत्क्षणात् ॥२८॥

पयस्यगाधि विचरन् गिलन् गलगतामिषम् ।

मैनिकस्य करे दीनो मीनः पृतति निश्चितम् ॥२९॥

निपतन् मत्तमातङ्गकपोले गन्धलीलुपः ।

कर्णतालतलाघाताद् मृत्युमाप्नोति षट्पदः ॥३०॥

कनकच्छेदसंकाशशिखा लोकविमोहितः ।

रभसेन पतन् दीपे श्लभो लभते मृतिम् ॥ ३१ ॥

हरिणो हारिणीं गीतिमाकर्णयितुमुद्गरः ।

आकर्णाक्लिष्टचापस्य याति व्याधस्य वेध्यताम् ॥३२॥

स्पष्टाः नवरं वशा हस्तिनी, गलो रज्जुबद्धो लोहकण्टकः,
मीनान् हन्तीति मैनिको धीवरः, कर्णताल एव तलश्चपेटस्तेना-
घातः, गीतिगीतिम् ॥ २८ ॥ २९ ॥ ३० ॥ ३१ ॥ ३२ ॥

उपसंहरति—

एवं विषय एकैकः पञ्चत्वाय निषेवितः ।

कथं हि युगपत् पञ्च पञ्चत्वाय भवन्ति न ? ॥३३॥

विषय इन्द्रियस्य गोचरः इन्द्रियप्रकरणेऽपि यद् विषयस्य

दोषदर्शनम्, तद् विषयद्वारेणैवेन्द्रियाणां, दोषजनकत्वमिति दर्शनार्थम् । एकैको विषयो गजादीनां पञ्चत्वाय मरणाय । यस्तु पुमान् सर्वेषु विषयेष्वासक्तप्लं प्रत्याह—कथं हि युगपत् पञ्चापि विषयाः मेविताः पञ्चत्वाय न भवन्ति ?—अपि तु भवन्त्येवेति । यदाह—

पञ्चसु सक्ताः पञ्च विनष्टा यत्रागृहीतपरमार्थाः ।

एकः पञ्चसु सक्तः प्रयाति भस्मान्ततां मूढः ॥ १ ॥ ३३ ॥

इन्द्रियदोषानभिधाय तज्जयोपदेशमाह—

तदिन्द्रियजयं कुर्याद् मनःशुद्ध्या महामतिः ।

यां विना यमनियमैः कायक्लेशो वृथा नृणाम् ॥३४॥

यस्मादेवंविधानर्थेसार्थसमथकानौन्द्रियाणि तत् तस्मादिन्द्रियाणां भावेन्द्रियाणां जयं कुर्यात् । द्विविधानि हीन्द्रियाणि, द्रव्येन्द्रियाणि भावेन्द्रियाणि च । तत्र द्रव्येन्द्रियाणि स्पर्शनेन्द्रियाद्याकारपरिणतानि पृथगद्रव्याणि, भावेन्द्रियाणि स्पर्शादिष्वभिलाषोपायरूपाणि तेषां जयो लील्यपरिहारणावस्थानम् ।

अतान्तरङ्गोकाः—

अनिर्जितेन्द्रियग्रामो यतो दुःखैः प्रबाध्यते ।

तस्माज्जयेदिन्द्रियाणि सर्वदुःखविमुक्तये ॥ १ ॥

न चेन्द्रियाणां विजयः सर्वथैवाप्रवर्त्तनम् ।

रागद्वेषविमुक्त्या तु प्रहृत्तिरपि तज्जयः ॥ २ ॥

अगक्यो विषयोऽस्पृष्टमिन्द्रियैः स्वसमीपगः ।
 रागद्वेषौ पुनस्तत्र मतिमान् परिवर्जयेत् ॥ ३ ॥
 हताहतानीन्द्रियाणि सदा संयमयोगिनाम् ।
 अहतानि हितार्थेषु हतान्यहितवस्तुषु ॥ ४ ॥
 जितान्यक्षाणि मीक्षाय संसारायाऽजितानि तु ।
 तदेतदन्तरं ज्ञात्वा यद् युक्तं तत् समाचर ॥ ५ ॥
 स्पर्शं मृदौ च तूल्यादेरुपलादेश्च कर्कशे ।
 भव रत्यरती हित्वा जेता स्पर्शनमिन्द्रियम् ॥ ६ ॥
 रसे स्वादौ च भक्ष्यादेरितरस्मिन्नथापि वा ।
 प्रीत्यप्रीती विमुच्योच्चैर्जिह्वेन्द्रियजयी भव ॥ ७ ॥
 घ्राणदेशमनुप्राप्ते शुभे गन्धेऽपरत्र वा ।
 ज्ञात्वा वस्तुपरीणामं घ्राणेन्द्रियजयं कुरु ॥ ८ ॥
 मनोज्ञं रूपमालोक्य यदिवा तद्विलक्षणम् ।
 त्यजन् हर्षं जुगुप्सां च जय त्वं चक्षुरिन्द्रियम् ॥ ९ ॥
 स्वरं श्रव्ये च वीणादेः खरोद्गादेश्च दुःश्रवे ।
 रतिं जुगुप्सां च जयन् श्रोत्रेन्द्रियजयी भव ॥ १० ॥
 कोऽपि नास्तीह विषयो मनोज्ञ इतरोऽपि वा ।
 य इन्द्रियैः नोपभुक्तस्तस्वास्थ्यं किं न सेव्यते ॥ ११ ॥
 शुभा अप्यशुभायन्ते शुभायन्तेऽशुभा अपि ।
 विषयास्तत् क्व रज्येत त्विरज्येत क्व चेन्द्रियैः ॥ १२ ॥
 स एव रूच्यो हेष्ठो वा विषयो यदि हेतुतः ।
 शुभाशुभत्वं भावानां तन्न तत्त्वेन जातुचित् ॥ १३ ॥

एवं विमृश्य विषयेषु शुभाशुभत्व-

मौपाधिकं तदविमुक्तिविरक्तचेताः ।

हन्तेन्द्रियार्थमधिकृत्य जह्नीह रागं

द्वेषं तथेन्द्रियजयाय कृताऽभिलाषः ॥ १४ ॥

अथैवं दुर्जयेन्द्रियजयं प्रति कोऽसाधारण उपाय इत्याह—
मनःशुद्ध्या मनसो निर्मलत्वेन सन्त्यन्यान्यपि यमनियमवृद्धसेवा-
शास्त्राभ्यासादीनीन्द्रियजयकारणानि किन्तु साधकतमं मनः-
शुद्धिरेव । अन्यानि तु नैकान्तिकान्यान्यान्तिकानि वा, अवि-
शुद्धे हि मनसि यमनियमादीनि सन्त्यपि नेन्द्रियजयनिबन्धनानि,
एतदेवाह—यां विना यमेत्यादि । यां मनःशुद्धिं विना यमा
मूलगुणा नियमा उत्तरगुणास्तैरुपलक्षणत्वाद् वृद्धसेवादिभिश्च यः
कायक्लेशः स नृणां पुरुषाणां वृथा । सा च मनःशुद्धिः केषाञ्चित्
स्वभावत एव भवति मरुदेव्यादीनाम् । केषाञ्चित् तु यमनियमा-
द्युपायबलाद् नियन्त्रितं मनसि भवति ॥ ३४ ॥

अनियन्त्रितमनो यत्करोति तदाह—

मनः क्षपाचरो भ्राम्यन्नपशङ्कं निरङ्कुशः ।

प्रपातयति संसाराऽऽवर्त्तगर्त्तं जगत्त्रयीम् ॥ ३५ ॥

इह द्विविधं मनः । द्रव्यमनो भावमनश्च । तत्र द्रव्यमनो
विशिष्टाकारपरिणताः पुद्गलाः । भावमनसु तद्द्रव्योपाधि-
संकल्पात्मक आत्मपरीणामः । मन एव संकल्परूपं क्षपाचरो
राक्षसः, अविषयेऽपि प्रवृत्तिशीलत्वात्, भ्राम्यन् तत्र तत्र विषये
स्थैर्यमनबलस्वमानः । कथं भ्राम्यन् अपशङ्कं निर्भयं यथा भवति ।

तदपि कुंतः निर्गतस्तच्चभावनादिर्निवारकत्वात् अद्भुतो यस्माद्
स तथा । प्रपातयति प्रकर्षेण पातयति संसार एवावर्त्तप्रधानो-
गर्त्तस्तत्र । जगत्त्रयीमिति । न स कश्चिद् जन्तुर्जगत्त्रयेऽप्यस्ति,
यो निरङ्कुशेन मनसा संसारावर्त्तगर्त्ते न पात्यते । जगत्त्रयगतानां
जन्तूनां संसारावर्त्तगर्त्ते पातनाद् जगत्त्रयीं पातयतीति उपचारा-
दुक्तम् ॥ ३५ ॥

पुनरनियन्त्रिते मनसि दोषमाह—

तप्यमानांस्तपो मुक्तौ गन्तुकामान् शरीरिणः ।

वात्येव तरलं चेतः क्षिपत्यन्यत्र कुत्रचित् ॥ ३६ ॥

तप्यमानान् कुर्वाणान् किं तत्तपः । तथा मुक्तौ मोक्षे
गन्तुकामान् गन्तुमध्यवसितान् शरीरिणो जन्तून् । तरलमेकत्वा-
ऽनवस्थायि चेतो भावमनः कर्तृ क्षिपत्यन्यत्र कुत्रचित् मोक्षादन्यत्र
नरकादौ । किं वद् वात्येव, यथान्यत्र गन्तुकामान् मनुष्यादीन्
वातसमूहो विवक्षिताद् देशात् अन्यत्र नयति, एवं तरलं
चेतोऽपि ॥ ३६ ॥

पुनरनियन्त्रितस्य मनसो दोषमाह—

अनिरुद्धमनस्कः सन् योगश्रद्धां दधाति यः ।

पद्भ्यां जिगमिषुर्ग्रामं स पङ्कुरिव हस्यते ॥ ३७ ॥

न निरुद्धं चापल्यात् च्यावितं मनो येन सोऽनिरुद्धमनस्कः
सन् योगश्रद्धां अहं योगीत्यभिमानं यो दधाति धारयति स हस्यते
विवेकिभिः । क इव कथम्भूतः पङ्कुरिव पद्भ्यां पादाभ्यां ग्रामान्तरं

जिगमिषुः । पादप्रचाररूपो हि मनोरोधस्तदभावे कथं पङ्क-
ग्रामान्तरजिगमिषातुल्या योगश्चेति ॥ ३७ ॥

न केवलमनिरुद्धमनस्कस्य योगश्चा विफला यावदशुभ-
कर्माणि बहुतराण्यस्य प्रादुःकर्त्तव्युत्तरार्द्धेन प्रतिपादयितुं पूर्वार्द्धेन
काक्का मनोरोधमुपदिशति—

मनोरोधे निरुध्यन्ते कर्माण्यपि समन्ततः ।

अनिरुद्धमनस्कस्य प्रसरन्ति हि तान्यपि ॥ ३८ ॥

मनसो रोधो विषयेभ्यो निवारणं तस्मिन् सति निरुध्यन्ते
प्रतिबाध्यन्ते आश्रवनिरोधात् कर्माण्यपि ज्ञानावरणादीन्यति-
प्रबलानि समन्ततः सामस्येन । मनोरोधायत्तत्वात् कर्मरोधस्य ।
प्रकृते योजयति अनिरुद्धमनस्कस्य पुंसस्तान्यपि कर्माणि प्रसरन्ति
विवर्द्धन्ते मनःप्रसराधीनत्वात् कर्मप्रसरस्य ॥ ३८ ॥

तदेतन्निश्चित्य मनोनियन्त्रणाय यत्नः कार्य इत्येतदाह—

मनःकपिरयं विष्वपरिभ्रमणालम्पटः ।

नियन्त्रणीयो यत्नेन मुक्तिमिच्छुभिरात्मनः ॥ ३९ ॥

मनो भावमन एव कपिर्मर्कटः । अयमिति सर्वेषां स्व-
संवेदनमिद्धः कपित्वरूपेण साधर्म्यमाह—निश्चस्मिन् जगति
परिभ्रमणमन्यान्यविषयग्रहरूपमनवस्थानं तत्र लम्पटो लोलुप-
स्तदेवंविधो मनःकपिर्नियन्त्रणीयो निरोद्धव्यः । चापलं परि-
त्याज्याचितं विषये परिस्थाप्यः । यत्नेन तत्त्वाभ्यासरूपेण ।

किं कुर्वद्भिः सुक्तिं मोक्षमिच्छन्तीत्येवंशीलास्तैरात्मनः स्वस्य ।
मनश्चापलनिरोधस्य साध्यां हि सुक्तिरिति ॥ ३८ ॥

इदानीमिन्द्रियजयहेतुं मनःशुद्धिं प्रस्तौति—

दीपिका खल्वनिर्वाणा निर्वाणपथदर्शिनी ।

एकैव मनसः शुद्धिः समाम्नाता मनीषिभिः ॥४०॥

एकैव सा यमनियमादिरहितापि* मनःशुद्धिः दीपिकैव
दीपिका, किंविशिष्टा?, अनिर्वाणा अविध्याता, निर्वाणस्य
मोक्षस्य पन्था निर्वाणपथस्तं दर्शयतीत्येवंशीला निर्वाणपथदर्शिनी,
सुसुक्ष्मा इति शेषः, समाम्नाता पारम्पर्येण कथिता, कैः,
मनीषिभिः पूर्वाचार्यैः, यदाह—

ज्ञाने ध्याने दाने माने मीने सदोद्यतो भवतु ।

यदि निर्मलं न चित्तं तदा हुतं भस्मानि समयम् ॥१॥४०॥

मनःशुद्धेरन्वयव्यतिरेकाभ्यां गुणान्तरदर्शनेनोपदेशमाह—

सत्यां हि मनसः शुद्धौ सन्त्यसन्तोऽपि यद्गुणाः ।

सन्तोऽप्यसत्यां नो सन्ति सैव कार्या बुधैस्ततः ॥४१॥

यद् यस्मात् शैलां विद्यमानायां मनसः शुद्धावसन्तोऽप्यविद्य-
माना अपि सन्ति भवन्ति । तत्फलसद्भावाद् गुणाः चान्त्यादयः,
सन्तो विद्यमाना अपि गुणा असत्यां मनसः शुद्धौ नो सन्ति
न सन्त्येव, तत्फलाभावात् । ततः कारणादन्वयव्यतिरेकाभ्यां
निश्चितफलाः सैव मनःशुद्धिः कार्या बुधैर्विवेकिभिः ॥४१॥

ये तु आस्तामेषा मनःशुद्धिः, तपोबलेनैव मुक्तिं वयं साधयिष्यामः, इति प्रतिपद्यन्ते, तान् प्रत्याह—

मनःशुद्धिमविभ्राणा ये तपस्यन्ति मुक्तये ।

त्यक्त्वा नावं भुजाभ्यां ते तित्तीर्षन्ति महार्णवम् ॥४२॥

मनःशुद्धिमविभ्राणा अधारयन्तो ये मुक्तये मुक्तिनिमित्तं तपस्यन्ति तपःक्षेममनुभवन्ति, ते दुर्यग्रहहिलाः संनिहितां नावं परित्यज्य महार्णवं भुजाभ्यां तरीतुमिच्छन्ति । यथा नावमन्तरेण महार्णवो भुजाभ्यां दुस्तरः, तथा मनःशुद्धिमन्तरेण तपसा मुक्तिर्दुष्प्रापा ॥४२॥

ये तु ध्यानं तपःसहितं मुक्तिदं इति वदन्तो मनःशुद्धि-मुपेक्षन्ते, ध्यानमेव तु कर्मक्षयकारणं इति प्रतिपन्नास्तान् प्रत्याह—

तपस्विनो मनःशुद्धिविनाभूतस्य सर्वथा ।

ध्यानं खलु मुधा चक्षुर्विकूलस्यैव दर्पणः ॥४३॥

तपस्विनोऽपि ध्यानं, खलु निश्चयेन, मुधा । किं विशिष्टस्य ? । सर्वथा मनःशुद्धिविनाभूतस्य लेशनापि मनःशुद्धिरहितस्य । यद्यपि मनःशुद्धिरहितानामपि तपोध्यानबलेन नवमग्नैवियकं यावद् गतिः श्रूयते, तथापि तत् प्रायिकम्, न च तत् फलत्वेन विवक्षितम् । मोक्षस्यैव फलरूपत्वात् । अतो ध्यानं मुधा । यथा दर्पणो रूपनिरूपणकारणमपि चक्षुर्विकूलस्य मुधा, तथा ध्यानमर्पण-भावः ॥४३॥

उपसंहरति—

तदवश्यं मनःशुद्धिः कर्तव्या सिद्धिमिच्छता ।

तपःश्रुतयमप्रायैः किमन्यैः कायदण्डनैः ॥४४॥

तत् तस्मात् अवश्यं निश्चयेन मनःशुद्धिः कर्तव्या । सिद्धिं
मोक्षमभिलषता । आवश्यकत्वे हेतुमाह—किमन्यैः कायदण्डनैः ।
कायो दण्डयत एभिरिति कायदण्डनास्तैः, कैः ?, तपः-
श्रुतयमप्रायैः— तपोऽनशनादि, श्रुतमागमः, यमा महाव्रतानि ।
प्रायग्रहणाद् नियमादयी गृह्यन्ते । अत्रेदमनुयोक्तव्यम्—केयं
मनसः शुद्धिः ? लेश्याविशुद्ध्या मनसो निर्मलत्वम् । काः
पुनर्लेश्याः ? कृष्णनीलकापोततजःपद्मशुक्लवर्णद्रव्यसाचिव्यादात्म-
नस्तदनुरूपः परिणामः, यदाह --

कृष्णादिद्रव्यसाचिव्यात् परिणामो य आत्मनः ।

स्फटिकस्येव तत्रायं लेश्याशब्दः प्रवर्तते ॥ १ ॥

तत्र कृष्णवर्णपुद्गलसन्निधाने य आत्मनोऽशुद्धतमः परिणामः
सा कृष्णलेश्या । नीलद्रव्यसन्निधाने य आत्मनोऽशुद्धतरः
परिणामः सा नीललेश्या । कापोतवर्णद्रव्यसान्निध्यात्तदनु-
रूपोऽशुद्ध आत्मपरिणामः कापोतलेश्या । तजोवर्णद्रव्य-
सान्निध्यात्तदनुरूपः शुद्ध आत्मपरिणामस्तेजिलेश्या । पद्म-
वर्णद्रव्यसान्निध्यात्तदनुरूपः शुद्धतर आत्मपरिणामः पद्मलेश्या ।
शुक्लवर्णद्रव्यसान्निध्याच्छुद्धतमः आत्मपरिणामः शुक्ललेश्या ।

कृष्णादिद्रव्याणि च सकलकर्मप्रकृतिनिःस्यन्दभूतानि, तदुपाधि-
जन्मानो भावलेख्याः कर्मस्थितिहेतवः । यदाह—

ताः कृष्णनीलकापोततैजसोपद्मशुक्लनामानः ।

श्लेष इव वर्णबन्धस्य कर्मबन्धस्थितिविधात्रः ॥ २ ॥

एताश्चाऽशुद्धतमाऽशुद्धतराऽशुद्धशुद्धतरंशुद्धतमात्मपरिणाम-
रूपा जम्बूफलखादकट्टणान्ताद् यामघातकट्टणान्ताच्चावसेयाः ।
आगमगाथायात्र—

जह जम्बूतरुवरैगो सुपक्कफलभरियनमियसालगो ।
दिट्ठो क्खि पुरिसेहिं ते बिंती जंवु भक्खेमो ॥ १ ॥
किह पुण ते बिंतेगो आरुहमाणेण जीअसदेहा ।
ता किंदिऊणे मूले पाडेउं ताहि भक्खेमो ॥ २ ॥
वीयाह एदहेणं किं किंनेण तरुणे उ अक्कंति ।
माहा महल्ल किंदह तइओ वेइ पसाहाओ ॥ ३ ॥
गुच्छे चउत्थउ पुणे पंचमओ वेइ गेण्हह फलाइं ।
क्खुओ वेइ पडिया एइच्चिय खायह य घेत्तुं ॥ ४ ॥

- (१) यथा जम्बूतरुवरैरैकः सुपक्कफलभरितनामितमालाद्यः ।
दृष्टः प्रद्विः पुरुषैस्ते ब्रूवते जम्बूनि भक्षयामः ॥ १ ॥
कथं पुनस्ते ब्रूवन्ति एक (आह) आरुहतां जीवमन्देहः ।
ततस्मिन्मूलात् पातयित्वा तानि भक्षयामः ॥ २ ॥
द्वितीय आह एतावता किं किंनेण तरुणा तु अस्माकमिति ? ।
शास्त्रा महतीस्मिन्मूल तृतीयो ब्रवीति प्रशास्त्राः ॥ ३ ॥
गुच्छंश्चतुर्थकः पुनः पंचमो ब्रवीति गृहणीत फलानि ।
षष्ठस्तु ब्रवीति पतितान्मेवैतानि स्मरत गृह्णीत्या ॥ ४ ॥

'द्विदृशस्मोवणयो' जो वेद तरुं तु छिन्द मूलाश्री ।
 सो वट्टइ किण्हाए साल महक्काश्री नीलाए ॥ ५ ॥
 हवइ पसाहा काज गुच्छे तेज फलाणि पम्हाए ।
 पडियाणि सुक्कलेसा अहवा अश्वं उआहरणं ॥ ६ ॥
 चोरा गामवहृथं विणिग्गया एगु वेइ घाएह ।
 जं पेच्छह तं सत्वं दुपयं चउप्पयं वावि ॥ ७ ॥
 बीश्री माणुस पुरिसे य तइश्री साउहै चउथ्यो अ ।
 पंचमश्री जुउभते छट्ठो उण तथियमं भणइ ॥ ८ ॥
 एकं ता हरह धणं वीश्रं मारेह मा कुणह एयं ।
 केवल हरह धणं ता उवसंहारो इमो तेमिं ॥ ९ ॥
 सव्वे मारेहत्ति वट्टइ सो किण्हलेसपरिणामो ।
 एवं कमेण मिसा जा चरमो सुक्कलेसाए ॥ १० ॥

- (१) दृष्टान्तस्मोपनयो योऽब्रवीत् तरुं तु छिन्द मूलतः ।
 स वर्त्तते कृष्णायां शाखा महतीनीलायाम् ॥ ५ ॥
 अश्विति प्रशाखाः (छिन्देति) कापोती गुच्छंस्तैजसी फलानि पम्हा ।
 पतितानि सुक्कलेश्या अथवाऽन्यदुदाहरणम् ॥ ६ ॥
 चोरा यः सवधार्थं विनिर्गता एको ब्रवीति घातयत ।
 यं प्रेक्षध्वं तं सर्वद्विपदं चतुष्पदं वापि ॥ ७ ॥
 द्वितीयो भद्रुषान् पुरुषान् तृतीयः सायुधान् चतुर्थस्तु ।
 पंचमस्तु युध्यतः षष्ठः पुनस्तत्वेदं भवति ॥ ८ ॥
 एकं तावद् हरत धनं द्वितीयं मारयथ मा कार्त्तैतत् ।
 केवलं हरत धनं तत् तदुपसंहारस्त्वयं तेषाम् ॥ ९ ॥
 सर्वान् मारयतेति वर्त्तते स कृष्णलेश्यापरिणामः ।
 एवं क्रमेण शेषा यावश्चरमः सुक्कलेश्यायाम् ॥ १० ॥

एतास्त्राद्यास्त्रिस्त्रोऽप्रशस्ताः, उत्तराः, प्रशस्ताः । एताश्च मनुश्याणां परिवर्त्तमाना भवन्ति । ततश्च यदा उत्तरास्त्रिस्त्र आत्मनो भवन्ति तदा विशुद्धिरित्याख्यायते । यदा चैता मरण-काले भवन्ति, तदा तदनुरूपासु गतिष्वात्मा प्रयाति । तत्र कृष्णनीलकापोतलेश्यापरिणतो नरकेषु तिर्यक्षु चोत्पद्यते । पीत-पद्मशुक्ललेश्यापरिणतसु मनुष्येषु देवेषु चोत्पद्यते । यदाहु-
र्भगवन्तः—

'जल्लेसे मरइ तल्लेसेसु उववज्जइ ।

लौकिकास्त्राहुः—

अन्ते च भरतश्रेष्ठ ! या मतिः सा गतिर्नृणामिति । अत्र यदि मतिश्चेतनामात्रं तदा या मतिः सा गतिरिति किं केन संगतम् ? । अथाशुद्धतमादिपरिणामयुक्ता मतिर्व्याख्यायते तर्ही-
दमेव पारमर्षं वचनं साध्वित्यलंप्रसङ्गेन । एवं तावदशुद्धलेश्या-
त्यागिन विशुद्धलेश्यापरिग्रहेण च मनसः शुद्धिरुक्ता ॥ ४४ ॥

इदानीं मनःशुद्धिनिमित्तमीषत्करमुपायान्तरमुपदिशति—

मनःशुद्धौ च कर्तव्यो रागद्वेषविनिर्जयः ।

कालुष्यं येन हित्वात्मा स्वस्वरूपेऽवतिष्ठते ॥४५॥

मनसो भावमनस आत्मरूपस्य शुद्धिहेतवे कर्तव्यो रागद्वेषयोः,
प्रीत्यप्रीत्यात्मकयोर्विनिर्जयो निरोधः, उदितयोर्विकल्पीकरणेन
अनुदितयोश्चानुत्पादनेन । तथा सति किं स्यात् ? कालुष्यम-

शुद्धत्वं हित्वा आत्मा भावमनोरूपः स्वकीये स्वरूपे परमशुद्धि-
लक्षणेऽवतिष्ठते स्थिरो भवति ॥ ४५ ॥

अथ राग-द्वेषयोर्दुर्जयत्वं श्लोकत्रयेणाह—

आत्मायत्तमपि स्वान्तं कुर्वतामत्र योगिनाम् ।
रागादिभिः समाक्रम्य परायत्तं विधीयते ॥ ४६ ॥

आत्मायत्तमपि आत्मनि निमग्नमपि स्वान्तं मनः कुर्वतां
योगिनामत्र जगति रागादिर्भी रागद्वेषाभ्यां तदविनाभूतेन च
मोहेन समाक्रम्य रक्तं दिष्टं मूढं च कृत्वा परायत्तमात्मनोऽनधीनं
क्रियते ॥ ४६ ॥

तथा—

रक्ष्यमाणमपि स्वान्तं समादाय मनाग् मिषम् ।
पिशाचा इव रागाद्याश्छलयन्ति मुहुर्मुहुः ॥ ४७ ॥

रक्ष्यमाणमपि गोप्यमानमपि यमनियमादिभिर्मन्त्रतन्त्रप्रायैः
स्वान्तं भावमनः, समादाय पुरस्कृत्य मनाग् मिषं स्वल्पं क्लृप्तं
प्रमादरूपं, छलयन्ति—आत्मवशं कुर्वन्ति । क एत ? रागादयः
क इव ? पिशाचा इव । मुहुर्मुहुरिति यदा यदा प्रमादलेशोऽपि
भवति तदा तदा छलयन्ति । यथा हि पिशाचा मन्त्रादिकृत-
रक्षमपि साधकं क्लृप्तं प्राप्यात्मवशं कुर्वन्ति, तथा रागादयोऽपि
योगिमन इति ॥ ४७ ॥

तथा—

रागादितिमिरध्वस्तज्ञानेन मनसा जनः ।

अन्धेनान्ध इवाकृष्टः पाल्यते नरकावटे ॥ ४८ ॥

रागादय एव सम्यग्दर्शनविघातहेतुत्वात् तिमिरमङ्गोविप्लवः
तेन ध्वस्तं ज्ञानं तच्छालीकी यस्य तेन तथाविधेन मनसा आकृष्टो
जनो नरकावटे नरककूपे पाल्यते । केन क इव ? अन्धेनान्ध
इव । रागादिभिरन्धीकृतेन मनसा जनोऽप्यन्धः, तस्यैव मार्ग-
दर्शकत्वात् । ततो यथाऽन्धेनान्धः समाकृष्ट्याऽवटे पाल्यते
तथाऽन्धेन मनसा अन्धो जनो नरकावटे पाल्यते ।

अत्रान्तरश्लोकाः—

द्रव्यादिषु रतिप्रीती राग इत्यभिधीयते ।

तेश्वेवारतिसप्रीतिं चाहुर्द्वेषं मनीषिणः ॥ १ ॥

उभावेतौ दृढतरं बन्धनं सर्वजन्मिनाम् ।

सर्वदुःखानोकहानां मूलकन्दौ प्रकीर्तितौ ॥ २ ॥

कः सुखे विस्मयस्मेरो दुःखे कः कृपणो भवेत् ? ।

मोक्षं को नाप्नुयाद् रागद्वेषौ स्यातां न चेदिह ॥ ३ ॥

रागेण ह्यविनाभावी द्वेषो द्वेषेण चेतः ।

तयोरेकतरत्यागे परित्यक्ताव्भावपि ॥ ४ ॥

दोषाः स्मरप्रभृतयो रागस्य परिचारकाः ।

मिथ्याभिमानप्रमुखा द्वेषस्य तु परिच्छदः ॥ ५ ॥

तयोर्मोहः पिता बीजं नायकः परमेश्वरः ।
 ताभ्यामभिन्नस्तद्रूपः सर्वदोषपितामहः ॥ ६ ॥
 एवमेते त्रयो दोषा नातो दोषान्तरं क्वचित् ।
 तैरमी जन्तवः सर्वे भ्रम्यन्ते भववारिधी ॥ ७ ॥
 स्वभावेन हि जीवोऽयं स्फटिकोपलनिर्मलः ।
 उपाधिभूतैरेतैस्तु तादात्म्येनावभासते ॥ ८ ॥
 अराजकमहो ! विश्वं यदेभिः पश्यंतोहरैः ।
 क्लियते ज्ञानसर्वस्वं स्वरूपमपि जन्मिनाम् ॥ ९ ॥
 ये जन्तवो निगोदेषु येऽपि चासन्नमुक्तयः ।
 सर्वत्रास्पृष्टकरुणा पतत्येषां पताकिनी ॥ १० ॥
 मुक्त्या वैरं किमेतेषां मुक्तिकामैः सहायवा ।
 येनोभयसमायोगस्तैर्भवन् प्रतिषिध्यते ॥ ११ ॥
 दोषक्षयक्षमाणां हि किमुपेक्षाक्षमार्हताम् ।
 जगद्धाहकरं यत्र शान्तं दोषप्रदीपनम् ॥ १२ ॥
 व्याघ्रव्यालजलाग्निभ्यो न विभेति तथा मुनिः ।
 लोकद्वयापकारिभ्यो रागादिभ्यो भृशं यथा ॥ १३ ॥
 वर्त्मानिसंकटमहो ! योगिभिः समुपाश्रितम् ।
 रागद्वेषौ व्याघ्रसिंहौ पार्श्वतो यस्य तिष्ठतः ॥ १४ ॥ ४८ ॥

अथ रागद्वेषज्ञयोपायमुपदिशति—

अस्ततन्द्रैरतः पुंभिर्निर्वाणपटकाङ्क्षिभिः ।

विधातव्यः समत्वेन रागद्वेषद्विषज्जयः ॥ ४९ ॥

यत एवविधी रागद्वेषौ, अतः कारणादस्ततन्द्रैर्निरस्तप्रमादैः

पुभिः पुरुषधर्मापितैर्योगिभिः किंविशिष्टैर्निर्वाणपदकाङ्क्षिभिः
निर्वान्ति रागद्वेषोपतप्ताः शीतीभवन्त्यस्मिन्निति निर्वाणं तदेव
पश्यमानत्वात् पदं तत्काङ्क्षणीला निर्वाणपदकाङ्क्षिः, तै-
र्विधातव्यो विधेयो रागद्वेषावेवोपतापकारित्वाद् द्विषन्ती
तयोर्जयोऽभिभवः केनोपायेनेत्याह समत्वेन, रागहेतुषु द्वेषहेतुषु
च माव्यस्थेनोदासीन्येनेति यावत् ॥ ४८ ॥

यथा साम्यं रागद्वेषजयोपायस्तथाऽऽह—

अमन्दानन्दजनने साम्यवारिणि मज्जताम् ।

जायते सहसा पुंसां रागद्वेषमलक्षयः ॥ ५० ॥

साम्यमेवातिशीतीभावजनकत्वाद् वारि । तत्र किं विशिष्टे,
अमन्दस्तीव्रो य आनन्द आह्लादस्तस्य जनने मज्जतां तन्मध्य-
मवगाहमानानां सहसा अकस्मात् केषां पुंसां रागद्वेषावेव मलस्तस्य
क्षयः । प्रसिद्धमेतद् यथा वारिणि मज्जतां मलक्षयो भवति,
एवं साम्ये निमज्जतां लीयमानानां रागद्वेषक्षयो भवति ॥ ५० ॥

न परं रागद्वेषयोरेवापनायकं साम्यम्, अपि तु सर्वकर्म-
णामपीत्याह—

प्रणिहन्ति क्षणार्धेन साम्यमालम्ब्य कर्म तत् ।

यन्न हन्यान्नरस्तीव्रतपसा जन्मकोटिभिः ॥ ५१ ॥

प्रणिहन्ति निहन्ति क्षणार्धेनान्तर्मुहूर्तेन साम्यमुत्तलक्षण-
मालम्ब्याश्रित्य तत् कर्म ज्ञानावस्थीयादि, यत् किञ्चित् कर्म
न हन्याद् नापनयेद् नरः पुमान् तीव्रतपसा तीव्रेण शरीरमनसोः

संतापहेतुनाऽनंशनादिरूपेणार्थात् . साम्यरहितेन जन्मकोटिभि-
र्बहुभिरपि जन्मभिः ॥ ५१ ॥

कथमन्तर्मुहूर्तमात्रेण साम्यं सर्वकर्मापनायकमित्याह—

कर्म जीवं च संश्लिष्टं परिज्ञातात्मनिश्चयः ।

विभिन्नीकुरुते साधुः सामायिकशलाकया ॥५२॥

सामायिकमेव समत्वमेव शलाका वंशादिमयी तथा विभिन्नी-
कुरुते पृथक् करोति साधुर्यतिः । किं विभिन्नीकुरुते ? । कर्म जीवं
च संश्लिष्टं संपृक्तम्, यथा श्लेषद्रव्यसंपृक्तानां पात्रादीनां शलाकया
पृथग्भावः क्रियते तथा जीवकर्मणोरपि तादात्म्येन संबद्धयोः
सामायिकेनेति । अयमेव कर्मक्षयः । न हि कर्मपुद्गलानामात्म-
न्तिकः क्षयः संभवति, नित्यत्वात् तेषाम्, आत्मनस्तु पृथग्भूतानि
कर्माणि क्षीणानि इत्युच्यन्ते । ननु वाङ्मात्रमेतद् यत् सामायिक-
शलाकया साधुः कर्माणि पृथक् करोतीत्याह — परिज्ञातात्मनिश्चयः
परिज्ञातः पुनः पुनः संविदित आत्मनिश्चय आत्मनिर्णयो येन स तथा ।
अयमर्थः — आत्मज्ञानमभ्यस्यंस्तथाविधावरणापगमेन तथा पुनः पुनः
स्वसवेदनेनात्मनिश्चयं दृढ करोति यथात्मरूपाद् भिन्नरूपाणि आत्म-
रूपावारकाणि च कर्माणि परमसामायिकबलेन निर्जरयति ॥५२॥

न केवलमात्मनिश्चयबलेन कर्माणि पृथक् करोति यावदात्मनि
परमात्मदर्शनमपि भवतीत्याह—

।गादिध्वान्तविध्वंसे कृते सामायिकांशुना ।

वस्मिन् स्वरूपं पश्यन्ति योगिनः परमात्मनः ॥५३॥

रागादय एव स्वरूपतिरोधायकत्वाद् ध्वान्तं तस्य विध्वंसस्तस्मिन् कृते । केन ? । सामायिकमेवांशुरादित्यस्तेन । ततः किं स्यात् ? । स्वस्मिन्नात्मनि परमात्मनः स्वरूपं योगिनः पश्यन्ति । सर्वेऽपि ह्यात्मानस्तत्त्वतः परमात्मान एव, केवल-ज्ञानस्य येन तेनांशिन सर्वत्र भावात्, यत् पारमर्षम्—'सर्व-जीवाणं पि अ णं अक्वरस्माणंतभागो निच्चग्घाडिओ चैव । केवलं रागद्वेषादिदोषकलुषितत्वाद् न साक्षात् परमात्मस्वरूपाभिव्यक्तिः । सामायिकांशुमत्प्रकाशनेन तु रागादितिमिरेऽपगते आत्मन्येव परमात्मस्वरूपमभिव्यक्तं भवति ॥ ५३ ॥

इदानीं साम्यप्रभावं व्यनक्ति—

स्निह्यन्ति जन्तवो नित्यं वैरिणोऽपि परस्परम् ।

अपि स्वार्थकृते साम्यभाजः साधोः प्रभावतः ॥५४॥

अपि स्वार्थकृते स्वार्थनिमित्तमपि साम्यवतः साधोः प्रभावाद् नित्यवैरिणोऽप्यहिनकुलादयः स्निह्यन्ति परस्परं मैत्रीं कुर्वन्ति । अयमर्थः— ईदृशः साम्यस्य महिमा यदेतत् स्वनिमित्तं कृतमपि परेषु नित्यवैरिषु पर्यवस्यति, यत् सुवन्ति विद्वांसः—

देवाकृष्य करेण केशरिपदं दन्ती कपोलस्थलीं

कण्डूयत्यहिरेष बम्बुपुरतो मार्गं निरुध्य स्थितः ।

व्याघ्रव्यात्तविशालवक्त्रकुहरं जिघ्रत्यजस्रं मृगो

यत्रैवं पशवः प्रशान्तमनसस्तामर्थये त्वद्भुवम् ॥ १ ॥

लौकिका अपिं साम्यवंतां योगिनां स्तुतिमाहुर्यथा---तत्सन्निधौ
वैरत्याग इति । अत्रान्तरश्लोकाः---

चेतनाचेतनैर्भावैरिष्टानिष्टतया स्थितैः ।

न मुह्यति मनो यस्य तस्य साम्यं प्रचक्षते ॥ १ ॥

गोशीर्षचन्द्रनांलिपे वामीच्छेदे च वाहयोः ।

अभिन्ना चित्तवृत्तिश्चेत् तदा साम्यमनुत्तरम् ॥ २ ॥

अभिष्टोतरि च प्रीति रोषान्धे चापि शमरि ।

यस्याविशेषणं चेतः स साम्यमवगाहते ॥ ३ ॥

न ह्ययते तप्यते न दीयते वा न किञ्चन ।

अहो ! अमूल्यक्रीतीयं साम्यमात्रेण निर्वृतिः ॥ ४ ॥

प्रयत्नकष्टैः क्लिष्टैश्च रागाद्यैः किमुपरामितैः ? ।

अयत्नलभ्यं हृद्यं च अय साम्यं सुखावहम् ॥ ५ ॥

परोक्षार्थप्रतिक्षेपात् स्वर्गमीक्षावपङ्गताम् ।

साम्यशर्म स्वसंवेद्यं नास्तिकोऽपि न निङ्गते ॥ ६ ॥

क्वविप्रलापरूढेऽस्मिन्नमृते किं विमुह्यसि ? ।

स्वसंवेद्यरसं मूढ ! पिब साम्यरसायनम् ॥ ७ ॥

खाद्यलेह्यभूषणपियरसेभ्यो विमुखा अपि ।

पिबन्ति यतयः स्वैरं साम्यामृतरसं मुहुः ॥ ८ ॥

कण्ठपीठे लुठन् भोगिभोगो मन्दारदाम च ।

यस्याप्रीत्यै नवा नो वा प्रीत्यै स समतापतिः ॥ ९ ॥

न गूढं किञ्चनाचार्यमुष्टिः काचिद् न चापरां ।

बालानां सुधियां चैकं साम्यं भवरुजौषधम् ॥ १० ॥

अतिक्रूरतरं कर्म शान्तानामपि योगिनाम् ।
 यद् घ्नन्ति साम्यशस्त्रेण रागादीनां कुलानि ते ॥ ११ ॥
 अयं प्रभावः परमः समत्वस्य प्रतीयताम् ।
 यत् पापिनः क्षणेनापि पेटमिय्रति शाश्वतम् ॥ १२ ॥
 यस्मिन् सति सफलतामसत्यऽफलतां व्रजेत् ।
 रत्नत्रयं नमस्तस्मै समत्वाय महीजसे ॥ १३ ॥
 विगाह्य सर्वशास्त्रार्थमिदमुच्चैस्तरां ब्रुव ।
 इहामुत्र स्वपरयोर्नान्यत् साम्यात् सुखाकरम् ॥ १४ ॥
 संसर्गेऽप्युपसर्गाणामपि मृत्यावुपस्थिते ।
 नैतत्कालोचितं किञ्चित् साम्यादौपयिकं परम् ॥ १५ ॥

रागद्वेषादिशत्रुप्रतिहतिनिपुणां साम्यसाम्राज्यलक्ष्मीं

भुक्त्वा भुक्त्वा निरन्ताः शुभगतिपटवीं लेभिरे प्राणभाजः ।

तेनैतद् मानुषत्वं सपदि सफलतां नेतुकामैर्निकामं

साम्ये निस्सीमसौख्यप्रचयपरिचिते न प्रमादो विधेयः ॥ १६ ॥ ५४ ॥

नन्ववगतमेतत् सर्वदोषनिवारणकारणं समत्वम्, प्रीताः स्मः,
 यदि तु साम्यं प्रत्यप्युपायः कश्चन स्यात् । तदुपायेऽप्युपायान्तर-
 मीषत्करं स्यात्, तदा निराकाङ्क्षाः प्रमोदामहे, इत्येतेद् मनसि
 कृत्वा श्लोकद्वयमाह —

साम्यं स्याद् निर्ममत्वेन तत्कृते भावनाः श्रयेत् ।

अनित्यतामशरणं भवमेकत्वमन्यताम् ॥ ५५ ॥

अशौचमाश्रवविधिं संवरं कर्मनिर्जराम् ।

धर्मस्वाख्याततां लोकं हादृशीं बोधिभावनाम् ॥५६॥

साम्यं यथोक्तस्वरूपं निर्ममत्वेनोपायेन स्यात् । ननु साम्य-
निर्ममत्वयोः को भेदः ? । उच्यते - साम्यं राग-द्वेषयोरुभयोरपि
प्रतिपक्षभूतम्, निर्ममत्वं रागस्यैकस्य प्रतिपक्षभूतम् । तद्दोषद्वय-
निवारणाय साम्ये चिकीर्षिते भवति बलवत्तरस्य रागस्य प्रति-
पक्षभूतं निर्ममत्वमुपायः । यथा हि बलवत्यां सेनायां बलवत्तरस्य
कस्यचिद् विनाश इतरेषां विनाशाय, तथा रागनिग्रहहेतु-
निर्ममत्वं हीनबलानां द्वेषादीनां विनाशायेति । अलं प्रसङ्गेन ।
निर्ममत्वस्याप्युपायं दर्शयति—तत्कृते निर्ममत्वनिमित्तं भावना
अनुप्रेक्षाः अयेद् योगी । प्रकृता भावना नामतः कथयति—
अनित्यतामित्यादि, स्पष्टं चैतत् ॥ ५५ ॥ ५६ ॥

तदाथा । तद्यथा इत्युपस्कारपूर्वकमनित्यताख्यां प्रथमां
भावनां दर्शयति—

यत्प्रातस्तन्न मध्याह्ने यन्मध्याह्ने न तन्निशि ।

निरीक्ष्यते भवेऽस्मिन् ही । पदार्थानामनित्यता ॥५७॥

शरीरं देहिनां सर्वपुरुषार्थनिबन्धनम् ।

प्रचण्डपवनोद्धूतघनाघनविनश्वरम् ॥ ५८ ॥

कल्लोलचपला लक्ष्मीः स्तुमाः स्वप्नसंनिभाः ।

वात्याव्यतिकरोत्क्षिप्ततूलतुल्यं च यौवनम् ॥ ५९ ॥

श्लोकत्रयं स्पष्टम्, नवरं शरीरमित्यादिश्लोके पूर्वाह्ने यदिति
शेषः ; उत्तरार्द्धं तदिति शेषः ॥

अत्रान्तरश्लोकाः—

स्वतोऽन्यतश्च सर्वाभ्यो दिग्भ्यसागच्छदापदः ।
 कृतान्तदन्तयन्त्रस्थाः कष्टं जीवन्ति जन्तवः ॥ १ ॥
 वज्रसारेषु देहेषु यद्यास्कन्दत्यनित्यता ।
 रश्मागर्भसगर्भेषु का कथा तर्हि देहिनाम् ? ॥ २ ॥
 असारेषु शरीरेषु स्थेमानं यश्चिकीर्षति ।
 जीर्णशीर्णपलालीये चञ्चापुंसि करोतु सः ॥ ३ ॥
 न मन्त्रतन्त्रभैषज्यकरणानि शरीरिणाम् ।
 त्वाणाय मरणव्याघ्रमुखकोटरवासिनाम् ॥ ४ ॥
 प्रवर्द्धमानं पुरुषं प्रथमं असते जरा ।
 ततः कृतान्तस्वरते धिगहो ! जन्म देहिनाम् ॥ ५ ॥
 यद्यात्मानं विजानीयात् कृतान्तवशवर्तिनम् ।
 को ग्रासमपि गृह्णीयात् पापकर्मसु का कथा ? ॥ ६ ॥
 समुत्पद्य समुत्पद्य विपद्यन्तेऽसु बुद्धदाः ।
 यथा, तथा क्षणेनैव शरीराणि शरीरिणाम् ॥ ७ ॥
 आक्यं निःस्वं नृपं रङ्गं ज्ञं मूर्खं सज्जनं खलम् ।
 अविशेषेण संहर्तुं समवर्ती प्रवर्तते ॥ ८ ॥
 न गुणेष्वस्य दाक्षिण्यं द्वेषो दोषेषु चास्ति न ।
 दवाग्निवदरण्यानि विलुम्पत्यन्तको जनम् ॥ ९ ॥

इदं तु मां गङ्गिष्ठाः कुशास्त्रैरपि मोहितः ।
 कुतोऽप्युपायतः कायो निरपायै भवेदिति ॥ १० ॥
 ये मेरुं दण्डसात् कर्तुं पृथ्वीं वा कृत्वासात् क्षमाः ।
 तेऽपि त्वातुं स्वमन्यं वा न मृत्योः प्रभविष्णवः ॥ ११ ॥
 आ कीटादा ज देवेन्द्रात् प्रभावन्तकशामने ।
 अनुमत्तां न भाषेत कथञ्चित् कालवच्चनम् ॥ १२ ॥
 पूर्वेषां चेत् क्वचित् कश्चिज्जीवन् दृश्येत तद् वयम् ।
 मनोरथातीतमपि प्रतीमः कालवच्चनम् ॥ १३ ॥
 अनित्यं यौवनमपि प्रतियन्तु मनीषिणः ।
 बलरूपापहारिण्या जरसा जर्जरीभवेत् ॥ १४ ॥
 यौवने कामिनोभिर्य काम्यन्ते कामलीलया ।
 निकामकृतशूकारं त्यज्यन्ते तेऽपि वार्द्धके ॥ १५ ॥
 यदर्जितं बहुक्लेशैरभुक्त्वा यच्च पालितम् ।
 तद् याति क्षणमात्रेण निधनं धनिनां धनम् ॥ १६ ॥
 उपमानपदं किं स्यात् फेनबुद्बुदविद्युताम् ।
 धनस्य नश्यतोऽवश्यं पश्यतामपि तद्वताम् ? ॥ १७ ॥
 संमागताः सापगमाः सुहृद्भिर्वन्धुभिर्निजैः ।
 स्वस्य वाऽन्यस्य वा नाशे विकृतेऽपकृतेऽपि वा ॥ १८ ॥
 ध्यायन्ननित्यतां नित्यं मृतं पुत्रं न शोचति ।
 नित्यताग्रहमूढस्तु कुड्यभङ्गेऽपि रोदिति ॥ १९ ॥
 एतच्छरीरधनयौवनवान्यधैः

तावद् न केवलमनित्यमिहासुभाजाम् ।

विश्वं सचेतनमचेतनमप्यशेष-

मुत्पत्तिधर्मकमनित्यमुशन्ति सन्तः ॥२०॥५७॥५८॥५९॥

अनित्यताभावनामुपसंहरन्नुपदर्शयति --

इत्यनित्यं जगद्भूतं स्थिरचित्तः प्रतिक्षणम् ।

तृष्णाकृष्णाहिमन्त्राय निर्ममत्वाय चिन्तयत् ॥६०॥

इति पूर्वोक्तप्रकारेण जगद्भूतं जगत्स्वरूपमनित्यं प्रतिक्षणं चिन्तयेदवधारयेत्, स्थिरचित्तो निश्चलचित्तः सन् । किमर्थम् ? निर्ममत्वाय—अनित्यत्वादिभावनांसाध्यवीतरागत्वनिमित्तम् । किं विशिष्टाय ? । तृष्णाकृष्णाहिमन्त्राय—तृष्णा रागः सैव कृष्णाहिस्तस्या मन्त्राय मन्त्रस्वरूपाय । अहिशब्दः स्त्रीलिङ्गोऽप्यस्तीति नोपमानोपमेययोर्भिन्नलिङ्गत्वम् । अनित्यता ॥ ६० ॥

अथाशरणभावनामुपदिशति --

इन्द्रोपेन्द्रादयोऽप्येते यन्मृत्योर्यान्ति गोचरम् ।

अहो ! तदन्तकातङ्के कः शरण्यः शरीरिणाम् ? ॥६१॥

इन्द्रः सुरनाथः, उपेन्द्रो वासुदेवस्तावादी येषां सुर-मनुष्यादीनां, चक्रवर्तिपरिहारिणोपेन्द्रग्रहणं लोके मृत्युकाले शरणत्वोपहासपरम्, तेऽपि यद् यस्माद् मृत्योर्गोचरं वशं यान्ति ; अहो इति विस्मये, तत् तस्मादन्तकातङ्के मृत्युभये उपस्थिते कः शरण्यः शरणे साधुः शरीरिणां जन्तूनाम् ?—कोऽपि नास्तीत्यर्थः ॥ ६१ ॥

तथा—

पितुर्मातुः स्वसुभ्रातुस्तनयानां च पश्यताम् ।

अत्राणो नीयते जन्तुः कर्मभिर्यमसद्गनि ॥ ६२ ॥

पित्रादीनां पश्यतां ताननाट्यैवात्राणोऽशरणो जन्तुः कर्मभिः परभववेदनीयैः शुभाशुभैर्यमसद्गनिं यमालये नीयते । एतच्च लोकप्रसिद्धापेक्षम्, न पुनर्यमसद्गनि कश्चिद् नीयते, अपि तु चतुर्गतिस्वरूपे संसारे तत्तद्गत्यर्चितैः कर्मभिस्तत्र तत्र नीयत इति परमार्थः ॥ ६२ ॥

तथा—

शोचन्ति स्वजनानन्तं नीयमानान् स्वकर्मभिः ।

नेष्यमाणं तु शोचन्ति नात्मानं मूढबुद्धयः ॥ ६३ ॥

शोचन्ति शोकविषयतां नयन्ति स्वजनान् बन्धून्, अन्तमवसानं नीयमानान् स्वकर्मभिर्भवान्तरवेदनीयैर्मूढबुद्धय इत्युत्तरेण योगः । आत्मानं तु स्वकर्मभिरेवान्तं नेष्यमाणं न शोचन्ति । संनिहित-परित्यागे हि व्यवहितं प्रति कारणं वाच्यम्, संनिहितश्चात्मा, तस्य शोचनीयतां मुक्ता व्यवहितस्य स्वजनादेः शोचनं बुद्धिमोह-निबन्धनमेव ॥ ६३ ॥

अशरणभावनामुपसंहरति—

संसारे दुःखदावाग्निज्वलज्वालाकरालिते ।

वने मृगार्भकस्येव शरणा नास्ति देहिन्नः ॥ ६४ ॥

संसारं शरणं देहिनी नास्ति । कस्येव कुत्र ? । वने

मृगार्भकस्येव । किंविशिष्टे संसारे ? । दुःखमेव दावाग्निस्तस्य
ज्वलन्त्यो या ज्वाला दुःखस्यैव प्रभेदास्तैः करालिते रीद्रे । वने किं-
विशिष्टे ? । दुःखो दुःखहेतुर्या दावाग्निस्तस्य ज्वलन्त्या या
ज्वालास्ताभिः करालिते । अर्भकग्रहणमतिमौग्धाख्यापनार्थम् ।
अशरणभावना ।

अत्रान्तरश्लोकाः —

अष्टाङ्गेनायुर्वेदेन जीवातुभिरथागदैः ।

मृत्युंजयादिभिर्मन्त्रैस्त्राणं नैवास्ति मृत्युतः ॥ १ ॥

खड्गपञ्जरमध्यस्थश्चतुरङ्गचमूढतः ।

रङ्गवत् कथ्यते राजा हठेन यमकिङ्करैः ॥ २ ॥

जलमध्यस्थितस्तम्भमूर्ध्निपञ्जरमध्यगम् ।

राज्ञः प्रियसुतं मृत्युश्चकर्षान्यस्य का कथा ? ॥ ३ ॥

षष्टिं पुत्रमहस्त्राणि सगरस्यापि चक्रिणः ।

दृणवत् त्राणरहितान्यदहज्ज्वलनप्रभः ॥ ४ ॥

आस्कन्थ स्कन्दकाचार्यं मुनिपञ्चशतीं घ्नतः ।

न कश्चिदभवत् त्राता पालकादन्तकादिव ॥ ५ ॥

यथा मृत्युप्रतीकारं पशवो नैव जानन्ते ।

विपश्चितोऽपि हि तथा धिक् प्रतीकारमूढताम् ॥ ६ ॥

येऽसिमात्रोपकरणाः कुर्वन्ते क्षामकण्टकाम् ।

यमभ्रभङ्गभोतास्तेऽप्यास्ये निदधन्तेऽङ्गुलीः ॥ ७ ॥

स्नेहादास्त्रिथ शक्रेणाङ्गीसन्तेऽध्यास्यते स्म यः ।

श्रेणिकः सोऽप्यशरणोऽश्रोतव्यां प्राप तां दशाम् ॥ ८ ॥

मुनीनामप्यपापानामसिधारोपमैर्व्रतैः ।

न शक्यते कृतान्तस्य प्रतिकर्तुं कंटाचन ॥ ८ ॥

अशरण्यमहो ! विश्वंमराजकमनायकम् ।

यदेतदप्रतीकारं ग्रस्यते यमरक्षसा ॥ १० ॥

योऽपि धर्मप्रतीकारो न सोऽपि मरणं प्रति ।

शुभां गतिं ददानसु प्रतिकर्तन्ति कीर्त्यते ॥ ११ ॥

एवं विश्वमनाकुलः क्वल्यन्नाब्रह्म कौटावधि

श्रान्तिं याति कथञ्चनापि न खलु तैलोक्यभौमो यमः ।

नैवास्य प्रतिकारकर्मणि सुराधीशोऽप्यलंभूष्णता-

मालम्बित शरण्यवर्जितमिदं हा ! हा ! जगत् ताम्यति ॥ १२ ॥

अशरणभावना ॥ ६४ ॥

अथ संसारभावनां श्लोकत्रयेणाह—

श्रोत्रियः श्वपचः स्वामी पत्तिर्ब्रह्मा कृमिश्च सः ।

संसारनाड्ये नटवत् संसारी हन्त ! चेष्टते ॥ ६५ ॥

संसारी नानायोनिषु सञ्चरणं स एव नाट्यं नटकर्म तत्र
नटवत् नर्तकवत् संसारी जन्तुष्वेष्टते विविधां चेष्टां करोतीति ।

हन्तेत्यामन्त्रणे । केनोक्तेन चेष्टते ? श्रोत्रियो वेदपारगः

स एव श्वपचो भवति, स्वामी प्रभुः स एव पत्तिर्भवति, ब्रह्मा

प्रजापतिः स एव कृमिर्भवति । यथेष्टं च विध्यनुवादी, तेन

श्वपचः श्रोत्रियः, पत्तिः स्वामी, कृमिर्ब्रह्मा, इत्यपि दृश्यम् ।

यथा हि नाट्ये विविधवर्णकादियोगाद् भूमिकान्तरं नटाः

प्रतिपद्यन्ते तथैव संसारी विविधकर्मीणां धेः श्रोत्रियादितां
प्रतिपद्यते, न पुनरस्य तथाविधं परमार्थतो रूपमस्ति ॥ ६५ ॥

तथा—

न याति कतमां योनिं कतमां वा न मुञ्चति ।

संसारी कर्मसम्बन्धादवक्रयकुटीमिव ॥ ६६ ॥

योनिमेकेन्द्रियादिलक्षणां कतमां न याति ? सर्वामपि याती-
त्यर्थः, कतमां वा योनिं न मुञ्चति ? सर्वामपि मुञ्चतीत्यर्थः,
संसारी जन्तुः । कुतो हेतोरित्याह—कर्मसम्बन्धात् ; अवक्रय-
कुटीमिव भाटककुटीमिव । यथा हि तथाविधोपयोगहेतो-
र्गृहमेधी एकां कुटीं प्रविशति, उपयोगाभावे तां मुञ्चति ;
उपयोगान्तराच्च कुट्यन्तरमादत्ते, परिहरति च ; एवं नियत-
कर्मीपभोगहेतोरिकां योनिं जन्तुः प्रविशति, तद्योग्यकर्मीप-
भोगानन्तरं तु तां विमुञ्चति, योन्यन्तरं तूपादत्ते पुनश्च परि-
हरति, न पुनर्नियतः कोऽपि योनिपरिग्रहोऽस्तीति ॥ ६६ ॥

तथा—

समस्तलोकाकाशेऽपि नानारूपैः स्वकर्मतः ।

वालाग्रमपि तन्नास्ति यन्न स्पृष्टं शरीरिभिः ॥ ६७ ॥

इहाकाशं द्विविधं—लोकाकाशमलोकाकाशं च । यच्च
धर्माधर्मजीवपुद्गलानां सम्भवोऽस्ति तल्लोकाकाशम्, इतरत्त्वलोका-
काशम्, यदाह ;—

धर्मादीनां वृत्तिर्द्रव्याणां यत्र भवति तत् क्षेत्रम् ।

तैर्द्रव्यैः सह लोकस्तद्विपरीतं ह्यलोकाख्यम् ॥ १ ॥

ततः समग्रेऽपि लोकाकांशे चतुर्दशरज्ज्वात्मके बालाग्रमपि बालाग्रप्रमाणमपि तत् क्षेत्रं न्नास्ति यत् शरीरिभिरुत्पद्यमानैर्विपद्यमानैश्च न स्पृष्टम् । अत्र हेतुमाह— किंविशिष्टैः शरीरिभिः ? सूक्ष्मबादरप्रत्येकसाधारणैकेन्द्रियभेदतो द्वित्रिचतुष्यञ्चेन्द्रियभेदतश्च यथायोग्यं नानारूपैः । नानारूपत्वमपि कुतः ? । स्वकर्मतः, न त्वीश्वरादिप्रेरणया, यदाहुः परे—

अज्ञो जन्तुरनीशः स्यादात्मनः सुखदुःखयोः ।

ईश्वरप्रेरितो गच्छेत् स्वर्गं वा श्वभ्रमेव वा ॥ १ ॥

तत्रेश्वरप्रेरणा यदि कर्मनिरपेक्षा तदा विश्वस्य वैश्वरूप्यं विलीयेत । कर्मसापेक्षतायां त्वीश्वरस्यास्वातन्त्र्यं वैफल्यं वा स्यादिति कर्मैवास्त् प्रेरकम्, किमीश्वरेण ? यदवीचाम वीतरागस्तीत्रे—

कर्मापेक्षः स चेत् तर्हि न स्वतन्त्रोऽस्मदादिवत् ।

कर्मजन्ये च वैचित्र्ये किमनेन शिखण्डिना ? ॥ १ ॥

अत्रान्तरङ्गीकाः—

संसारिणश्चतुर्भेदाः श्वभ्रतिर्यग्नरामराः ।

प्रायेण दुःखबहुलाः कर्मसम्बन्धबाधिताः ॥ १ ॥

आद्येषु त्रिषु नरकेषुणं शीतं परेषु च ।

चतुर्थे शीतमुष्णं च दुःखं क्षेत्रोद्भवं त्विदम् ॥ २ ॥

नरकेषूणाशीतेषु चैत् पतेश्चोद्वपर्वतः ।
 विलीयेत विशीर्येत तदा भुवमनाप्रवन् ॥ ३ ॥
 उदीरितमहादुःखा अन्योन्येनासुरैश्च ते ।
 इति त्रिविधदुःखार्त्ता वसन्ति नरकावनी ॥ ४ ॥
 समुत्पन्ना घटीयन्त्रेष्वधार्मिकसुरैर्बलात् ।
 आकृष्यन्ते लघुद्वाराद् यथा सीसशलाकिकाः ॥ ५ ॥
 गृहीत्वा पाणिपादादौ वज्रकण्टकसङ्घटे ।
 आस्फाल्यन्ते शिलापृष्ठे वासांसि रजकैरिव ॥ ६ ॥
 दारुदारं विदार्यन्ते दारुणैः ककचैः क्वचित् ।
 तिलपेषं च पिष्यन्ते चित्रयन्त्रैः क्वचित् पुनः ॥ ७ ॥
 पिपासार्त्ताः पुनस्तप्तपुसीसकवाहिनीम् ।
 नदीं वैतरणीं नामावतार्यन्ते वराककाः ॥ ८ ॥
 छायाभिकाङ्क्षिणः क्षिप्रमसिपत्रवनं गताः ।
 पत्रशस्त्रैः पतद्भिस्ते छिद्यन्ते तिलशोऽसकृत् ॥ ९ ॥
 आश्लेष्यन्ते च शाल्मल्यो वज्रकण्टकसङ्घटाः ।
 तप्तायःपुत्रिकाः कापि स्मारितान्यवधूरतम् ॥ १० ॥
 संस्मार्य मांसलीलत्वमाश्र्यन्ते मांसमङ्गजम् ।
 प्रख्याप्य मधुलौह्यं च पाय्यन्ते तापितं त्रपु ॥ ११ ॥
 भ्राष्ट्रकन्दमहाशूलकुम्भीपाकादिवेदनाः ।
 अश्रान्तमनुभाष्यन्ते भृज्यन्ते च भटित्ववत् ॥ १२ ॥
 छिन्नभिन्नशरीराणां पुनर्मिलितवर्षणाम् ।
 नत्राद्यङ्गानि कृष्यन्ते बककङ्कादिपक्षिभिः ॥ १३ ॥

एवं महादुःखहंताः सुखांशिनार्षि वज्रिताः ।

गमयन्ति बहुं कालमात्रयस्त्रिंशसागरम् ॥ १४ ॥

तिर्यग्गतिमपि प्राप्ताः सम्प्राप्यैकेन्द्रियादिताम् ।

तत्रापि पृथिवीकायरूपतां समुपागताः ॥ १५ ॥

हलादिशस्त्रैः पाप्यन्ते मृद्यन्तेऽश्वगजादिभिः ।

वारिप्रवाहैः प्लाव्यन्ते दह्यन्ते च दवाग्निना ॥ १६ ॥

व्यथ्यन्ते लवणाचान्द्रमूत्रादिसलिलैरपि ।

लवणक्षारतां प्राप्ताः कथ्यन्ते चाणवारिणि ॥ १७ ॥

पच्यन्ते कुम्भकाराद्यैः कृत्वा कुम्भशुकादिस्तात् ।

चीयन्ते भित्तिमध्ये च कृत्वा कर्दमरूपताम् ॥ १८ ॥

केचिच्छाणैर्निघृथ्यन्ते विपच्य चारमृत्पुटैः ।

टङ्कान्दुकैर्विदार्यन्ते पाप्यन्तेऽद्रिसरित्प्लवैः ॥ १९ ॥

अक्रायतां पुनः प्राप्तास्ताप्यन्ते तपनांशुभिः ।

घनीक्रियन्ते तुहिनैः संशोष्यन्ते च पांशुभिः ॥ २० ॥

क्षारेतररसाक्षेपाद् विपद्यन्ते परस्परम् ।

स्थाल्यन्तस्था विपच्यन्ते पीयन्ते च पिपासितैः ॥ २१ ॥

तेजस्त्रायत्वमाप्ताश्च विध्याप्यन्ते जलादिभिः ।

घनादिभिः प्रकुच्यन्ते ज्वाल्यन्ते चेन्धनादिभिः ॥ २२ ॥

वायुकायत्वमप्याप्ता हन्यन्ते व्यजनादिभिः ।

शीतोष्णादिद्रव्ययोगाद् विपद्यन्ते क्षणे क्षणे ॥ २३ ॥

प्राचीनाद्यास्तु सर्वेऽपि विराध्यन्ते परस्परम् ।

सुखादिवातैर्बाध्यन्ते पीयन्ते चोरगादिभिः ॥ २४ ॥

वनस्पतित्वं दशधा प्राप्ताः कन्दादिभेदतः ।
 छिद्यन्ते चाथ भिद्यन्ते पच्यन्ते चाग्नियोगतः ॥ २५ ॥
 संशोष्यन्ते निपिष्यन्ते म्लान्थन्तेऽन्योन्यघर्षणैः ।
 क्षारादिभिश्च दह्यन्ते संघीयन्ते च भोक्तृभिः ॥ २६ ॥
 सर्वावस्थासु खाद्यन्ते भज्यन्ते च प्रभञ्जनैः ।
 क्रियन्ते भस्मसाद् दावैरुन्मूल्यन्ते सरित्प्लवैः ॥ २७ ॥
 सर्वेऽपि वनस्पतयः सर्वेषां भोज्यतां गताः ।
 सर्वैः शस्त्रैः सर्वदाऽनुभवन्ति क्लेशसन्ततिम् ॥ २८ ॥
 ह्रीन्द्रियत्वे च ताप्यन्ते पीयन्ते पूतरादयः ।
 चूर्ण्यन्ते क्लमयः पादैर्भक्ष्यन्ते चटकादिभिः ॥ २९ ॥
 शङ्खादयो निखन्यन्ते निकृष्यन्ते जलीकसः ।
 गण्डूपदाद्याः पात्यन्ते जठरादीषधादिभिः ॥ ३० ॥
 त्वीन्द्रियत्वेऽपि सम्प्राप्ते षट्पदोमत्कुणादयः ।
 विमृज्यन्ते शरीरेण ताप्यन्ते चोष्णवारिणा ॥ ३१ ॥
 पिपीलिकासु तुद्यन्ते पादैः सम्भार्जनन च ।
 अदृश्यमानाः कुन्धाद्या मथ्यन्ते चासनादिभिः ॥ ३२ ॥
 चतुरिन्द्रियताभाजः सरघाभ्रमरादयः ।
 मधुभक्षैर्विराध्यन्ते यष्टिलोष्टादिताडनैः ॥ ३३ ॥
 ताद्यन्ते तालवृन्ताद्यैर्द्राग् दंशमशकादयः ।
 ग्रस्यन्ते गृह्णगोधाद्यैर्मक्षिकामर्कटादयः ॥ ३४ ॥
 पञ्चेन्द्रिया जलचराः खादन्त्यन्योन्यमुत्सुकाः ।
 धीवर्षैः परिगृह्यन्ते गिष्यन्ते च बकादिभिः ॥ ३५ ॥

उक्तीष्यन्ते त्वचयद्भिः प्राप्यन्ते च भटित्वताम् ।
 भोक्तुकामैर्विपच्यन्ते निगाल्यन्ते वसार्थिभिः ॥ ३६ ॥
 स्थलचारिषु चोत्पन्ना अबला बलवत्तरैः ।
 मृगाद्याः सिंहप्रमुखैर्मार्यन्ते मांसकाङ्क्षिभिः ॥ ३७ ॥
 मृगयासक्तचित्तैश्च क्रीडया मांसकाम्यया ।
 नरैस्तत्तदुपायेन हन्यन्तेऽनपराधिनः ॥ ३८ ॥
 क्षुधापिपासाशीतोष्णातिभारारोपणादिना ।
 कशाङ्कुशप्रतोदैश्च वेदनां प्रसहन्त्यमी ॥ ३९ ॥
 खेचरास्तित्तिरशुककंपोतचटकादयः ।
 श्येनसिञ्चानगृध्राद्यैर्यस्यन्ते मांसगृध्रुभिः ॥ ४० ॥
 मांसलुब्धैः शाकुनिकैर्नानोपायप्रपञ्चतः ।
 मंगृह्य प्रतिहन्यन्ते नानारूपैर्विडम्बनैः ॥ ४१ ॥
 जलाग्निशस्त्रादिभवं तिरश्चां सर्वतो भयम् ।
 कियद् वा वर्ण्यते स्वस्वकर्मबन्धनिबन्धनम् ॥ ४२ ॥
 मनुष्यत्वेऽनार्यदेशे समुत्पन्नाः शरीरिणः ।
 तत् तत् पापं प्रकुर्वन्ति यद् वक्तुमपि न क्षमम् ॥ ४३ ॥
 उत्पन्ना आर्यदेशेऽपि चण्डालश्वपचादयः ।
 पापकर्माणि कुर्वन्ति दुःखान्यनुभवन्ति च ॥ ४४ ॥
 आर्यवंशसमुद्भूता अप्यनार्यविचेष्टिताः ।
 दुःखदारिद्र्यदौर्भाग्यनिर्दग्धा दुःखमासते ॥ ४५ ॥
 परसम्पत्प्रकर्षणापकर्षेण सुसम्पदाम् ।
 परप्रैथ्यतया दग्धा दुःखं जीवन्ति मानवाः ॥ ४६ ॥

रुग्जरामरणीर्यस्ता नीचकर्मकदर्थिताः ।
 तां तां दुःखदशां दीनाः प्रपद्यन्ते दयास्पदम् ॥ ४७ ॥
 जरा रुजा मृतिर्दास्यं न तथा दुःखकारणम् ।
 गर्भवासो यथा घोरनरके वाससन्निभः ॥ ४८ ॥
 सूचिभिरग्निवर्णाभिर्भिन्नस्य प्रतिरोम यत् ।
 दुःखं नरस्याष्टगुणं तद् भवेद् गर्भवासिनः ॥ ४९ ॥
 योनियन्त्वाद् विनिष्क्रामन् यद् दुःखं लभते भवी ।
 गर्भवासभवाद् दुःखात् तदनन्तगुणं खलु ॥ ५० ॥
 बाल्ये मृतपुरीषाभ्यां यौवने रतचेष्टितैः ।
 वार्द्धक्ये खासकासाद्यैर्जनो जातु न लज्जते ॥ ५१ ॥
 पुरीषशूकरः पूर्वं ततो मदनगर्दभः ।
 जराजरद्भवः पश्चात् कदापि न पुमान् पुमान् ॥ ५२ ॥
 स्याच्छैशवे मातृमुखस्तारुण्ये तरुणीमुखः ।
 वृद्धभावे सुतमुखो मूर्खी नान्तर्मुखः क्वचित् ॥ ५३ ॥
 सेवाकर्षणवाणिज्यपाशुपाल्यादिकर्मभिः ।
 क्षयत्यफलं जन्म धनाशाविह्वलो जनः ॥ ५४ ॥
 क्वचिच्चौर्यं क्वचिद् द्यूतं क्वचिद् नीचैर्भुजङ्गता ।
 मनुष्याणामहो ! भूयो भवभ्रमनिबन्धनम् ॥ ५५ ॥
 सुखित्वे कामललितैर्दुःखित्वे दैन्यरोदनैः ।
 नयन्ति जन्म मोहान्धा न पुनर्द्धर्मकर्मभिः ॥ ५६ ॥
 अनन्तकर्मप्रचयक्षयक्षममिदं क्षणात् ।
 मानुषत्वमपि प्राप्ताः पापाः पापानि कुर्वते ॥ ५७ ॥

ज्ञानदर्शनचरित्ररत्नत्रितयभाजने ।
 मनुजत्वे पापकर्म स्वर्णभाण्डे सुरीपमम् ॥ ५८ ॥
 संसारसागरगतेः शमिलायुगयोगवत् ।
 लब्धं कथञ्चिद् मानुष्यं हा ! रत्नमिव हार्यते ॥ ५९ ॥
 लब्धे मानुष्यके स्वर्ग-मोक्षप्राप्तिनिबन्धने ।
 हा ! नरकास्युपायेषु कर्मसूक्तिष्ठते जनः ॥ ६० ॥
 आशास्यते यत् प्रयत्नादनुत्तरसुरैरपि ।
 तत् सम्प्राप्तं मनुष्यत्वं पापैः पापेषु योज्यते ॥ ६१ ॥
 परोक्षं नरके दुःखं प्रत्यक्षं नरजन्मनि ।
 तत्प्रपञ्चः प्रपञ्चेन किमर्थमुपवर्ण्यते ? ॥ ६२ ॥
 गोकामर्षविषादेर्ष्यादैन्यादिहतवृद्धिषु ।
 अमरेश्वपि दुःखस्य साम्राज्यमनुवर्तते ॥ ६३ ॥
 दृष्ट्वा परस्य महतीं श्रियं प्राग्जन्मजीवितम् ।
 अर्जितस्वल्पसुकृतं शोचन्ति सुचिरं सुराः ॥ ६४ ॥
 विराडा बलिनान्येन प्रतिकर्तुं तमक्षमाः ।
 तीक्ष्णेनामर्षशल्येन दोदूयन्ते निरन्तरम् ॥ ६५ ॥
 न कृतं सुकृतं किञ्चिदाभियोग्यं ततो हि नः ।
 दृष्टोत्तरोत्तरश्रीका विषीदन्तीति नाकिनः ॥ ६६ ॥
 दृष्ट्वान्येषां विमानस्त्रीरत्नोपवनसम्पदम् ।
 यावज्जीवं विपच्यन्ते ज्वलदीर्घानलोर्मिभिः ॥ ६७ ॥
 हा प्राणेश ! प्रभो ! देव ९० प्रसादेति सगद्गदम् ।
 परैर्मूषितमर्वस्त्रा भाषन्ते दीनवृत्तयः ॥ ६८ ॥

प्राप्तिऽपि पुण्यतः स्वर्गं कामक्रोधभयातुराः ।
 न स्वस्थतामश्रुवर्तं सुराः कान्दर्पिकादयः ॥ ६६ ॥
 अथ च्यवनचिह्नानि दृष्ट्वा दृष्ट्वा विमृश्य च ।
 विलीयन्तेऽथ जल्पन्ति कै निलीयामहे वयम् ? ॥ ७० ॥

तथाहि—

अस्नाना अपि हि मालाः सुरद्रुमसमुद्भवाः ।
 स्नानीभवन्ति देवानां वदनाम्भोरुहैः समम् ॥ ७१ ॥
 हृदयेन समं विश्वम् विश्लथत्सन्निबन्धनाः ।
 महाबलैरप्यकम्पयाः कम्पन्ति कल्पपादपाः ॥ ७२ ॥
 अकालप्रतिपन्नाभ्यां प्रियाभ्यां च सहैव हि ।
 श्रीक्रीभ्यां परिमृच्यन्ते क्लृतागस इवामराः ॥ ७३ ॥
 अम्बरश्रीरपमला मलिनीभवति क्षणात् ।
 अप्यकस्माद्विसृमरैरघौघैर्मलिनैर्घनैः ॥ ७४ ॥
 अदीना अपि दैन्येन विनिद्रा अपि निद्रया ।
 आयोयन्ते मृत्युकाले पक्षाभ्यामिव कीटिकाः ॥ ७५ ॥
 विषयेष्वतिरज्यन्ते न्यायधर्मविबाधया ।
 अपथ्यान्यपि यत्नेन मृह्यन्ति समूर्ध्वः ॥ ७६ ॥
 नौरुजामपि भज्यन्ते सर्वाङ्गीपाङ्गमन्धयः ।
 भाविदुर्गतिपातोत्थवेदनाविवशा इव ॥ ७७ ॥
 पदार्थग्रहणेऽकस्माद् भवन्त्यपट्टदृष्टयः ।
 परेषां सम्पदुत्कर्षमिव प्रेक्षितुमत्तमाः ॥ ७८ ॥
 गर्भावासनिवासीत्यदुःखागमभयादिव ।

प्रकम्पतरलैरङ्गैर्भाषयन्ते परानपि ॥ ७९ ॥

निश्चितचवनाश्चिक्लैर्लभन्ते न रतिं क्वचित् ।

विमाने नन्दने वाप्यामङ्गारालिङ्गिता इव ॥ ८० ॥

हा ! प्रियाः ! हा ! विमानानि ! हा वाप्यो ! हा ! सुरद्रुमाः ! ।

क्व द्रष्टव्याः पुनर्युयं हतदैव वियोजिताः ? ॥ ८१ ॥

अहो ! स्मितं सुधावृष्टिरहो ! बिम्बाधरः सुधा ।

अहो ! वाणी सुधावर्षिण्यहो ! कान्ता सुधामयी ॥ ८२ ॥

हा ! रत्नघटिताः स्तम्भाः ! हा ! श्रीमन्मणिकुट्टिम ! ।

हा ! वेदिकाः ! रत्नमय्यः ! कस्य यास्यथ संश्रयम् ? ॥ ८३ ॥

हा ! रत्नसोपानचिताः कमलोत्पलमालिताः ।

भविष्यन्त्युपभोगाय कस्येमाः पूर्णवापयः ? ॥ ८४ ॥

हे ! पारिजात ! मन्दार ! सन्तान ! हरिचन्दन ! ।

कल्पद्रुम ! विमोक्तव्यः किं भवद्भिरयं जनः ? ॥ ८५ ॥

हा ! हा ! स्त्रीगर्भनरके वस्तव्यमवशस्य मे ।

हहाऽऽश्चिरसास्वादः कर्तव्यो मयका मुहुः ॥ ८६ ॥

हहा हा ! जठराङ्गारशकटीपाकसम्भवम् ।

मया दुःखं विसोढव्यं बद्धेन निजकर्मणा ॥ ८७ ॥

रतेरिव निधानान्नि क्व तास्ताः सुरयोषितः ? ।

क्वाश्चिस्यन्दवीभृत्ता भोक्तव्या नरयोषितः ? ॥ ८८ ॥

एवं स्वर्लोकवस्तूनि स्मारं स्मारं दिवोकमः ।

विजृपन्तः क्षणस्यान्तर्विधायन्ति प्रदीपवत् ॥ ८९ ॥

(नवभिः कुलकम् ॥)

एवं नास्ति सुखं चतुर्गतिजुषामप्यत्र संसारिणां
 दुःखं केवलमेव मानसमथो शरीरमत्यायतम् ।
 ज्ञात्वेवं ममतानिरासविधये ध्यायन्तु शुद्धाशया
 अत्रान्तं भवभावनां भवभयच्छेदोन्मुखत्वं यदि ॥ ६० ॥

॥ संसारभावना ॥ ६० ॥

अथैकत्वभावनां श्लोकद्वयेनाह—

एक उत्पद्यते जन्तुरेक एव विपद्यते ।

कर्माण्यनुभवत्येकः प्रचितानि भवान्तरे ॥ ६८ ॥

एकोऽमहाय उत्पद्यते शरीरसम्बन्धमनुभवति जन्तुः प्राणी,
 विपद्यते शरीरेण वियुज्यते, कर्माणि ज्ञानावरणीयादीनि
 भवान्तरे पूर्वजन्मनि प्रचितानि कृतानि अनुभवति वेदयते,
 भवांतरग्रहणमुपलक्षणम्, इहजन्मकृतानामप्यनुभवात्, यदाह-
 र्भगवन्तः ;—'परलोअकडाकम्मा इहलोए वेइज्जंति, इहलोअकडा
 कम्मा इहलोए वेइज्जंति ॥ ६८ ॥

तथा—

अन्यैस्तेनार्जितं वित्तं भूयः संभूय भुज्यते ।

स त्वेको नरकक्रीडे क्लिष्यते निजकर्मभिः ॥ ६९ ॥

तेनैकेन जन्तुनाऽर्जितं महारभ्रपरिश्रहादिनोपार्जितं वित्त-
 मन्यैः सम्बन्धित्वाभृत्यप्रभृतिभिः संभूय मिलित्वा भूयः पुनः

(१) परलोककृतानि कर्माणि इहलोके वेदन्ते ।

इहलोके कृतानि कर्माणि इहलोके वेदन्ते ।

पुनर्भुञ्जते वित्तस्य विनियोगः क्रियते । स तु वित्तस्यार्जयिता
एको भोक्तृलोकविरहितो नरकक्रांटे नरकोत्सङ्गे क्लिश्यते बाध्यते
निजकर्मभिर्धनार्जनकालप्रचितैः पापकर्मभिः ॥

अत्रान्तरश्लोकाः—

दुःखदावाग्निभीष्मेऽस्मिन् वितते भवकानने ।
बन्धमीत्येक एवामौ जन्तुः कर्मवशीकृतः ॥ १ ॥
ननु जीवस्य मा भूवन् सहाया बान्धवाद्यः ।
शरीरं तु सहायोऽस्तु सुखदुःखानुभूतिदम् ॥ २ ॥
नायाति पूर्वभवतो न याति च भवान्तरम् ।
ततः कायः सहायः स्यात् संफेटमिलितः कथम् ? ॥ ३ ॥
धर्माधर्मौ समामन्त्रौ सहायाविति चेद् मतिः ।
नैषा सत्या, न मोक्षेऽस्ति धर्माधर्मसहायता ॥ ४ ॥
तस्मादेको बन्धमीति भवे कुर्वन् शुभाशुभे ।
जन्तुर्वेदयते चैतदनुरूपे शुभाशुभे ॥ ५ ॥
एक एव समादत्ते मोक्षश्चियमनुत्तराम् ।
सर्वसम्बन्धिविरहाद् द्वितीयस्य न सम्भवः ॥ ६ ॥
यद् दुःखं भवसम्बन्धि यत् सुखं मोक्षसम्भवम् ।
एक एवोपभुङ्क्ते तद् न सहायोऽस्ति कश्चन ॥ ७ ॥
यथैवैकस्तरन् सिन्धुं पारं व्रजति तत्क्षणात् ।
न तु हृत्पाणिपादादिसंयोजितपरिग्रहः ॥ ८ ॥
तथैव धनदेहादिपरिग्रहपराशुखः ।
स्वस्थ एको भवान्भोगैः पारमासाद्यत्यसौ ॥ ९ ॥

एकः पापात् पतति नरके याति पुण्यात् स्वरेकः

पुण्यापुण्यप्रचयविगमाद् मोक्षमेकः प्रयाति ।

एवं ज्ञात्वा चिरमवितथां निर्ममत्वस्य हेतो-

रेकत्वाख्यामवहितधियो भावनां भावयन्तु ॥ १० ॥

॥ एकत्वभावना ॥ ६९ ॥

अथान्यत्वभावनामाह—

यत्रान्यत्वं शरीरस्य वैसृष्ट्याच्छरीरिणः ।

धनबन्धुसहायानां तत्रान्यत्वं न दुर्वचम् ॥ ७० ॥

यत्रेति प्रक्रमार्थमव्ययम् । अन्यत्वं भेदः शरीरस्य कायस्य ।
कस्माद् भेदः ? शरीरिण आत्मनः सकाशात् । कुतो हेतोः ? ।
वैसृष्ट्यात् । प्रतीतमेव हि वैसृष्ट्यं शरीरशरीरिणोर्मूर्तत्वामूर्त-
त्वाभ्याम्, अचेतनत्वचेतनत्वाभ्याम्, अनित्यत्वनित्यत्वाभ्याम्, भवा-
न्तरेष्वगमनगमनाभ्यां च । तत्रेति प्रक्रमोपसंहारे, शरीरिणः
सकाशादन्यत्वं न दुर्वचं न दुर्भणम् । केषाम् ? धनबन्धुसहायानां
धनानां धनधान्यादिभेदैर्नवविधानाम्, बन्धूनां मातृपितृ-
पुत्रादीनाम्, सहायानां सुहृत्-सेवक-पत्न्यादीनाम् । अयमर्थः—
यो जीवात् शरीरस्योपपत्त्या भेदं ग्राहितः स धनादिभ्यो भेदं
ग्राहयितुं सुशक एवेति ॥ ७० ॥

न केवलमन्यत्वभावनाया निर्ममत्वमेव फलम्, किन्तु तत्-
फलान्तरमप्यस्ति, तदेवाह—

श्री देहधनबन्धुभ्यो भिन्नमात्मानमीक्षते ।

क्व शोकशङ्कुना तस्य हन्तातङ्कः प्रतन्यते ॥ ७१ ॥

यः प्राणी देहाद् धनाद् बन्धुभ्यश्च भिन्नमात्मानं स्वमीक्षते
विवेकालोकेन, तस्य भेदप्रेक्षितुः क्व नैवेत्यर्थः, शोकशङ्कुना
शोकशब्देन, हन्तेति, हर्षार्थमव्ययम्, आतङ्कः पीडा प्रतन्यते
क्रियते ।

अत्रान्तरश्लोकाः—

इहान्यत्वं भवेद् भेदः स वेलक्षण्यलक्षणः ।

आत्मदेहादिभावानां साक्षादेव प्रतीयते ॥ १ ॥

देहाद्या इन्द्रियग्राह्या आत्मानुभवगोचरः ।

तदेतेषामनन्यत्वं कथं नामोपपद्यते ॥ २ ॥

आत्मदेहादिभावानां यदन्यत्वं स्फुटं ननु ।

ततो देहप्रहारादौ कथमात्मा प्रपीड्यते ॥ ३ ॥

सत्यं येषां शरीरादौ भेदबुद्धिर्न विद्यते ।

तेषां देहप्रहारादावात्मपीडोपजायते ॥ ४ ॥

ये तु देहात्मनोर्भेदं सम्यगेव प्रपदिरे ।

तेषां देहप्रहारादावपि नात्मा प्रपीड्यते ॥ ५ ॥

तथाहि लोहचक्रेण क्षैरैर्योपचनेन च ।

देहबाधेऽप्यबाधात्मा तद्भेदज्ञोऽन्तिमो जिनः ॥ ६ ॥

नमिर्धनात्मभेदज्ञः पूरुहिऽपोन्द्रमब्रवीत् ।

दाहेऽपि मिथिलापुर्मा न मे किमपि दह्यते ॥ ७ ॥

मेदं विद्वान् न पीड्येत पितृदुःखेऽप्युपस्थिते ।

आत्मीयत्वाभिमानेन भृत्यदुःखेऽपि मुह्यति ॥ ८ ॥

अस्वत्वेन गृहीतः सन् पुत्रोऽपि पर एव हि ।

स्वकीयत्वेन भृत्योऽपि स्वपुत्रादतिरिच्यते ॥ ९ ॥

ममेति मतिमाश्रिताः परतरेऽपि वस्तुन्यहो !

निबध्य दधतेतरां स्वमिह कोशकारा इव ।

विविच्य तदिदं मुहुर्वितथभावनावर्जनाद्

भजत ममताच्छिदे सततमन्यत्वभावनाम् ॥ १० ॥

॥ अन्यत्वभावना ॥ ७१ ॥

अथाशुचित्वभावनामाह—

रसासृग्मांसमेदोऽस्थिमज्जाशुक्रान्त्ववर्चसाम् ।

अशुचीनां पदं कायः शुचित्वं तस्य तत् कुतः? ॥७२॥

रसो भुक्तपीतान्नपानपरिणामजो निस्थन्दः, असृग् रक्तं
रसमश्ववो धातुः, मांसं पिण्डितमसृग्भवम्, मेदो वसा मांस-
सम्भवम्, अस्थि कीकसं मेदमश्ववम्, मज्जासारोऽस्थिसम्भवः, शुक्रं
रेतो मज्जासम्भवम्, अन्वं पुरीतत् वर्चो विष्टा, एतेषामशुचि-
द्रव्याणां पदं स्थानं कायः । तत् तस्मात् तस्य कायस्य कथं
शुचित्वम्—न कथञ्चिदित्यर्थः ॥ ७२ ॥

ये त्वत्रापि शुचित्वमानिनस्तानुपालभते—

नवस्रोतःस्रवद्विस्ररसनिःस्थन्दपिच्छिले ।

देहेऽपि शौचसङ्कल्पो महम्मोहविजृम्भितम् ॥७३॥

नवभ्यो नेत्रयोत्रिनासामुखपादपस्थेभ्यः स्त्रीतोभ्यो निर्गम-
द्वारेभ्यः स्रवन् क्षरन् विस्रमामगन्धिर्योऽसौ रसस्तस्य निःस्यन्दी
निर्यामस्तेन पिच्छिलो यः कायस्तास्मिन्नपि शीचमङ्गल्यः शुचित्वा-
भिमानो यः स महद् गुरुतरं मोहस्यं विजृम्भितम् ।

अत्रान्तरश्लोकाः—

शुक्रशोणितसम्भूतो मूलनिःस्यन्दवर्धितः ।

गर्भे जरायुसंक्रान्तः शुचिः कायः कथं भवेत् ? ॥ १ ॥

भातजग्धान्नपानोत्थरसं नाडीक्रमागतम् ।

पायं पायं विवृद्धः मन् शीचं मन्येत कस्तनौ ? ॥ २ ॥

दोषधातुमलाकीर्णं कृमिगण्डूपदास्पदम् ।

रोगभोगिगणैर्जग्धं शरीरं को वदेत् शुचि ॥ ३ ॥

सुखाद्रून्यन्नपानानि क्षीरेक्षुविक्रतौ अपि ।

भुक्तानि यत्र विष्टायै तच्छरीरं कथं शुचि ? ॥ ४ ॥

विलेपनार्थमासक्तः सुगन्धिर्यच्चकर्दमः ।

मलीभवति यत्राशु क्व शीचं तत्र वर्षणि ? ॥ ५ ॥

जग्ध्वा सुगन्धि ताम्बूलं सुप्तो निश्च्युत्यितः प्रगे ।

जुगुप्सते वक्तव्यं तत्र तत् किं वपुः शुचि ? ॥ ६ ॥

स्वतः सुगन्धयो गन्धधूपपुष्पस्रगादयः ।

यत्नङ्गाद् यान्ति दीर्गन्धं सोऽपि कायः शुचीयते ? ॥ ७ ॥

शुभ्रयोऽपि विलिप्तोऽपि धीतोऽपि घटकोटिभिः ।

न याति शुचितां कायः शुण्डाघट इवाशुचिः ॥ ८ ॥

मृज्जलानलवातांशुस्नानैः शौचं वदन्ति ये ।

गतानुगतिकैस्तेषु विहितं तुषकण्डनम् ॥ ९ ॥

शरीरकस्यैवमशौचभावनां

मदाभिमानस्मरसाददायिनीम् ।

विभावयन् निर्ममतामहाभरं

वीढुं दृढः स्याद् बहुनोदितेन किम् ? ॥ १० ॥

॥ अशौचभावना ॥ ७३ ॥

अथाश्रवभावनामाह —

मनोवाक्कायकर्माणि योगाः कर्म शुभाशुभम् ।

यदाश्रवन्ति जन्तूनामाश्रवास्तेन कीर्तिताः ॥ ७४ ॥

मनश्च वाक् च कायश्च मनोवाक्कायास्तेषां कर्माणि व्यापारा
योगशब्देनोच्यन्ते ; तत्रात्मना शरीरवता सर्वप्रदेशैर्गृहीता मनो-
योग्याः पुद्गलाः शुभादिमननाथं करणभावमालम्बन्ते, तत्सम्बन्धा-
दात्मनः पराक्रमविशेषो मनोयोगः । स च पञ्चेन्द्रियाणां
समनस्कानां भवति । तथा, आत्मना शरीरवता वास्योग्यपुद्गला
गृहीता विसृज्यमाना वाक्त्वेन करणतामापद्यन्ते, तेन वाक्करणेन
सम्बन्धादात्मनो भाषणशक्तिर्वास्योगः । सा च द्वीन्द्रियादीनाम् ।
कायः शरीरमात्मनो निवासस्तद्योगज्जीवस्य वीर्यपरिणामः
काययोगः । ते चामी त्रयोऽपि मनोवाक्कायसम्बन्धादग्नि-
सम्बन्धादिष्टकादे रक्ततेषात्मनो वीर्यपरिणतिविशेषा योगा इत्यु-
च्यन्ते, यदाह ;—

योगो वीरिञ्चं धामो उच्छाहः परिक्रमो तथा चेष्टा ।

सत्ती सामर्थ्यं चिञ्चं जोगस्स हवंति पञ्जाया ॥ १ ॥

एते च स्थविरस्य दुर्बलस्य वा आलम्बनयष्ट्यादिवज्जीवस्योप-
ग्राहकाः । तत्र मनोयोग्यपुद्गलात्मप्रदेशपरिणामी मनोयोगः,
भाषायोग्यपुद्गलात्मप्रदेशपरिणामी वाग्योगः, काययोग्यपुद्गलात्म-
प्रदेशपरिणामी गमनादिक्रियाहेतुः काययोगः । एते योगाः,
यस्मात् शुभं सहेद्यादि, अशुभमसहेद्यादि कर्माश्रवन्ति प्रसुवते,
तेन कारणेनाश्रवा इति कीर्तिताः, आश्रूयते कर्मैभिरित्याश्रवाः ।
एतेषां च कारणभूतानामपि कर्तृत्वमिहोक्तम्, स्वातन्त्र्यविवक्षणात्,
यथा असिच्छिनत्ति इति ॥ ७४ ॥

‘योगाः कर्म शुभाशुभमाश्रवन्ति’ इत्युक्तम्, कार्याणां च
कारणानुकारित्वं दृष्टम्, इति शुभानां शुभकर्महेतुत्वम्, अशुभा-
नामशुभकर्महेतुत्वं च विवेकेन दर्शयति—

मैत्र्यादिवासितं चेतः कर्म सूते शुभात्मकम् ।

कषायविषयाक्रान्तं वितनोत्यशुभं पुनः ॥ ७५ ॥

मैत्र्योमदिताकरुणोपेक्षालक्षणाभिश्चतसृभिर्भावनाभिर्वासितं
भावितं चेतो मनः कर्तृ, शुभात्मकं पुण्यात्मकं कर्म सूते ।
तच्च सहेद्य-सम्यक्-हास्य-रति-पुरुषवेद-शुभाय-नाम-गोत्र-लक्षणम् ।
तदेव मनः, कषायाः क्रोधादयो, विषयवन्ति बध्नन्ति संसारिणं

(१) योगो वीर्यं स्थामोच्छाहः पराक्रमस्तथा चेष्टा ।

शक्तिः समर्थमेव योगस्य भवन्ति पर्यायाः ॥ १ ॥

काम्यमानाः सन्त इन्द्रियार्थाः स्पर्शादयो विषयाः, कषायाश्च
विषयाश्च तैराक्रान्तं वशीकृतं वितनोति करोत्यशुभमसद्देयादि
कर्म ॥ ७५ ॥

तथा—

शुभार्जनाय निर्मिथ्यं श्रुतज्ञानाश्रितं वचः ।

विपरीतं पुनर्त्नेयमशुभार्जनहेतवे ॥ ७६ ॥

निर्मिथ्यमवितथम्, तच्च जैनमेव वचनं भवतीत्याह—श्रुत-
ज्ञानाश्रितं वचः, श्रुतज्ञानं हादशाङ्गं गणिपिटकं तदाश्रितं तद-
विरोधेन वर्तमानं वचो वार्यागः स शुभस्य कर्मणाऽर्जनाय ।
तदेव वचो विपरीतं मिथ्या श्रुतज्ञानविरोधि चाशुभस्य कर्मणा-
ऽर्जनाय ॥ ७६ ॥

तथा—

शरीरेण सुगुप्तेन शरीरी चिनुते शुभम् ।

सततारम्भिणा जन्तुघातकेनाशुभं पुनः ॥ ७७ ॥

शरीरेण कायेन सुगुप्तेनासञ्चेष्टारहितेन कार्यात्मर्गाद्यवस्थायां
निश्चेष्टेन शरीरी जन्तुश्चिनुते करोति शुभं सद्देयादि कर्म ।
सततारम्भिणा पुनर्महारम्भिणा अत एव जन्तुघातकेन प्राणि-
व्यापादकेनाशुभं कर्मासद्देयादि चिनोति । इति शुभाशुभयोग-
मूलत्वेन शुभाशुभकर्मणां जन्मप्रतिपादनाद् न कार्यकारणभाव-
विरोधः ॥ ७७ ॥

शुभयोगानां शुभफलहेतुत्वं प्रसङ्गादुक्तम् । भावनाप्रकरणे
त्वशुभयोगानामशुभफलहेतुत्वं वैराग्योत्पादनाय प्रतिपादनोपयम्,
इत्युक्तानुक्तानशुभहेतून् संगृह्णाति—•

कषाया विषया योगाः प्रमादाविरती तथा ।

मिथ्यात्वमार्तरौद्रे चेत्यशुभं प्रति हेतवः ॥ ७८ ॥

कषायाः क्रोध मान् माया-लोभलक्षणाः, नोकषायाश्च कषाय-
महचरिता हास्यरत्यरतिभयशोकजुगुप्सापुंस्त्रीनपुंसकवेदलक्षणा
नव कषायशब्देन गृह्यन्ते, विषयाः काम्यमानाः स्पर्शादयः,
योगा मनोवाक्कायकर्मलक्षणाः, प्रमादोऽज्ञान-संशय-विपर्यय-
राग-द्वेष-स्मृतिभ्रंश-धर्मानादर-योगदुष्प्रणिधानभेदैरष्टधा, अवि-
रतिर्नियमाभावः, मिथ्यात्वं मिथ्यादर्शनम्, आर्त-रौद्रे ध्यान-
भेदावुक्तपूर्वी, इत्येतेऽशुभं कर्म प्रति हेतवः । नन्वेते बन्धं
प्रति हेतुत्वेनोक्ताः, यद् वाचकमुख्याः ;—मिथ्यादर्शनाविरति-
प्रमादकषाययोगा बन्धहेतवः इति, तत् किमाश्रवभावनायां
बन्धहेतूनामितेषामभिधानम् ? । सत्यम्, आश्रवभावनेव बन्ध-
भावनाधि न महद्भिर्भावनात्वेनोक्ता, आश्रवभावनयैव गतार्थत्वात् ।
आश्रवेण ह्युपात्ताः कर्मपुद्गला आत्मना सम्बध्यमाना बन्ध इत्य-
भिधीयते, यदाह ;—सकषायत्वाज्जीवः कर्मणो योग्यान् पुद्गला-
नादत्ते स बन्धः इति । ततश्च बन्धाश्रवयोर्भेदो न विवक्षितः ।
भूनु'कर्मपुद्गलैः महत्तीरनीरन्यायेनात्मनः सखभूो बन्ध उच्यते,
तत् कथमाश्रव एव बन्धः ? । युक्तमेतत्, तर्थाप्याश्रवेषांनु-

'पात्तानां कर्मपुद्गलानां कथं बन्धः स्यात् ? । इत्यतोऽपि कर्म-
पुद्गलादानहेतावाश्रये बन्धहेतूनामभिधानमदुष्टम् । ननु तथापि
बन्धहेतूनां पाठो निरर्थकः । नैवम्, बन्धाश्रययोरेकत्वेनोक्तत्वात्,
आश्रवहेतूनामेवायं पाठ इति, सर्वमवदातम् ।

अत्रान्तरङ्गीकाः—

यः कर्मपुद्गलादीनहेतुः प्रोक्तः स आश्रवः ।

कर्माणि चाष्टधा ज्ञानावरणीयादिभेदतः ॥ १ ॥

ज्ञानदर्शनयोस्तद्वत् तद्देतूनां च ये किल ।

विघ्ननिर्द्भवपैशुन्याभातनाघातमत्सराः ॥ २ ॥

ते ज्ञानदर्शनाचारकर्महेतव आश्रवाः ।

देवपूजा गुरूपास्तिः पात्रदीनं दया क्षमा ॥ ३ ॥

सरागसंयमो देशसंयमोऽकामनिर्जरा ।

गौचं बालतपश्चेति सद्देवस्य स्यराश्रवाः ॥ ४ ॥

दुःखशोकवधास्तापाक्रन्देन परिदेवनम् ।

स्वान्योभयस्थाः स्यरसद्देवस्यामी इहाश्रवाः ॥ ५ ॥

वीतरागे श्रुते मन्त्रे धर्मे सर्वसुरेषु च ।

अवर्णवादिता तीव्रमिथ्यात्वपरिणामिता ॥ ६ ॥

सर्वज्ञमिद्देवापङ्गवो धार्मिकदूषणम् ।

उन्मार्गदेशनाऽनर्थाग्रहोऽसंयतपूजनम् ॥ ७ ॥

असमीक्षितकारित्वं गुर्वादिष्ववमानना ।

इत्यादयो दृष्टिमोहस्याश्रवाः परिकीर्तिताः ॥ ८ ॥

कषायोदयतंस्तीव्रः परिणामो य आत्मनः ।
 चारित्रमोहनीयस्य स आश्रय उदीरितः ॥ ८ ॥
 उत्प्रासनं सकन्दर्पोपहासो हांसशीलता ।
 बहुप्रलापो दैन्योक्तिर्हासस्थीमी स्यराश्रवाः ॥ १० ॥
 देशादिदर्शनौत्सुक्यं चित्रे रक्षणखेलने ।
 परचित्तावर्जनं चेत्याश्रवाः कीर्तिता रतेः ॥ ११ ॥
 असूया पापशौलत्वं परिषां रतिनाशनम् ।
 अकुशलप्रोत्साहनं चार्तराश्रवा अमी ॥ १२ ॥
 स्वयं भयपरीणामः परिषामथ भापनम् ।
 त्रासनं निर्देयत्वं च भयं प्रत्याश्रवा अमी ॥ १३ ॥
 परशीकाविष्करणं स्वशोकोत्पादशोचने ।
 रोटनादिप्रमत्तिश्च शोकस्यैत स्यराश्रवाः ॥ १४ ॥
 चतुर्वर्णस्य सङ्घस्य परिवादजुगुप्सने ।
 सदाचारजुगुप्सा च जुगुप्सायाः स्यराश्रवाः ॥ १५ ॥
 ईर्ष्याविषयगार्हो च सृषावादीऽतिवक्रता ।
 परदाररतासक्तिः स्त्रीविदस्याश्रवा इमे ॥ १६ ॥
 स्वदारमात्रसन्तोषोऽनीर्ष्या मन्दकषायता ।
 अवक्राचारिशीलत्वं पुंवेदस्याश्रवा इति ॥ १७ ॥
 स्त्रीपुंसानङ्गसेवोग्राः कषायास्तीव्रकामता ।
 धाखण्डस्त्रीव्रतभ्रंशः षण्डवेदाश्रवा अमी ॥ १८ ॥
 साधूनां गर्हणा धर्मीन्मुखानां विघ्नकारित्वा ।
 मधुमांसविरंताज्ञानविरत्यभिवर्णनम् ॥ १९ ॥

विरताविरतानां चान्तरायकरणं मुहुः ।

अचारित्रगुणाख्यानं तथा चारित्रदूषणम् ॥ २० ॥

कषायनोकषायाणामन्यस्थानामुदीरणम् ।

चारित्रमोहनोयस्य सात्त्वान्येनाश्रवा श्रमी ॥ २१ ॥

पञ्चेन्द्रियप्राणिवधो बह्वारम्भपरिग्रही ।

निरनुग्रहता मांसभोजनं स्थिरवैरता ॥ २२ ॥

रौद्रध्यानं मिथ्यात्वानन्तानुबन्धिकषायता ।

कृष्णनोलकापीताश्च लेश्या अनृतभाषणम् ॥ २३ ॥

परद्रव्यापहरणं मुहुर्मैथुनसेवनम् ।

अवशेन्द्रियता चेति नारकायुष आश्रवाः ॥ २४ ॥

उन्मार्गदेशना मार्गप्रणाशो मूढचित्तता ।

आतं ध्यानं सगल्यत्वं मायारम्भपरिग्रही ॥ २५ ॥

शीलव्रतं सातिचारं नोलकापीतलेश्यता ।

अप्रत्याख्यानाः कषायास्तिर्यगायुष आश्रवाः ॥ २६ ॥

अल्पौ परिग्रहारम्भी सहजे मार्दवाजैवे ।

कापीतपीतलेश्यत्वं धर्मध्यानानुरागिता ॥ २७ ॥

प्रत्याख्यानकषायत्वं परिणामश्च मध्यमः ।

संविभागविधायित्वं देवतागुरुपूजनम् ॥ २८ ॥

पूर्वालापप्रियालापी सुखप्रज्ञापनोयता ।

लोकयात्राम्, माध्यस्थ्यं मानुषायुष आश्रवाः ॥ २९ ॥

सरागमंयमः देशमंयमोऽकामनिर्जरा ।

कल्याणमित्रसम्पर्को धर्मश्रवणशीलता ॥ ३० ॥

पात्रे दानं तपःश्रद्धा रत्नत्रय्यादिराधना ।
 मृत्युकाले परीणामो लेश्ययोः पद्मपीतयोः ॥ ३१ ॥
 बालतपोऽग्नितोयादिसाधनोल्लम्बनानि च ।
 अव्यक्तसामायिकता देवस्यायुषं आश्रवाः ॥ ३२ ॥
 मनोवाक्कायवक्रत्वं परिषां विप्रभारणम् ।
 मायाप्रयोगो मिथ्यात्वं पैशून्यं चलचित्तता ॥ ३३ ॥
 सुवर्णादिप्रतिच्छन्दुकरणं कूटसाक्षिता ।
 वर्णगन्धरसस्पर्शाद्यन्यथापादनानि च ॥ ३४ ॥
 अङ्गीपाङ्गुच्यावजानि यन्त्रपञ्जरकर्म च ।
 कूटमानतुलाकर्मान्यनिन्दात्मप्रशंसनम् ॥ ३५ ॥
 हिंसानृतस्तेयाब्रह्ममहारभ्रपरिग्रहाः ।
 परुषासभ्यवचनं शुचिवेषादिना मदः ॥ ३६ ॥
 मौखर्याक्रांशी सौभाग्योपघातः कार्मणक्रिया ।
 परकीतूहलोत्पादः परिहासविडम्बना ॥ ३७ ॥
 वेश्यादीनामलङ्कारदानं दावाग्निदीपनम् ।
 देवादिव्याजाद् गन्धादिचौर्यं तीव्रकषायता ॥ ३८ ॥
 चैत्यप्रतिश्रयारामप्रतिमानां विनाशनम् ।
 अङ्गारादिक्रियी चैत्यशुभस्य नाम्न आश्रवाः ॥ ३९ ॥
 एते एवान्यथारूपास्तथा संसारभौरता ।
 प्रमादहानं सद्भावार्पणं चान्त्यादयोऽपि ॥ ४० ॥
 दर्शने धार्मिकाणां च संभ्रमः स्वागतक्रिया ।
 आश्रवाः शुभनाम्नोऽङ्ग तीर्थक्षत्रान् आश्रवाः ॥ ४१ ॥

भक्तिरर्हत्सु सिद्धेषु गुरुषु स्थविरेषु च ।
 बहुश्रुतेषु गच्छे च श्रुतज्ञाने तपस्विषु ॥ ४२ ॥
 आवश्यके व्रतशीलेष्वप्रमादां विनीतता ।
 ज्ञानाभ्यासस्तपस्यांगी सुहृद्भ्यां प्रभावना ॥ ४३ ॥
 संघे समाधिजननं वैयाहृत्यं च साधुषु ।
 अपूर्वज्ञानग्रहणं विशुद्धिदर्शनस्य च ॥ ४४ ॥
 आद्यन्ततीर्थनाथाभ्यामेते विंशतिराश्रवाः ।
 एको द्वी वा त्रयः सर्वे चान्यैः सृष्टा जिनेश्वरैः ॥ ४५ ॥
 परस्य निन्दावञ्चोपहासाः सद्गुणलोपनम् ।
 सदसद्दोषकथनमात्मनस्तु प्रशंसनम् ॥ ४६ ॥
 सदसद्गुणशंसा च सदोषाच्छादनं तथा ।
 जात्यादिभिर्मदञ्चेति नीचैर्गीत्राश्रवा अमी ॥ ४७ ॥
 नीचैर्गीत्राश्रवविपर्यासो विगतगर्वता ।
 वाक्कायचित्तेर्विनय उच्चैर्गीत्राश्रवा अमी ॥ ४८ ॥
 दाने लाभे च वीर्ये च तथा भोगीपभोगयोः ।
 सव्याजाव्याजविघ्नोऽन्तरायकर्मण आश्रवाः ॥ ४९ ॥
 प्रस्तावतः खलु शुभाश्रव एष उक्ती
 वैराग्यकारणमसौ न तु देहभाजाम् ।
 ज्ञात्वा तदेवमशुभाश्रव एव भाष्यो
 भयैर्जनैः सपदि निर्ममतानिमित्तम् ॥ ५० ॥

अथ संवरभावनामह—

सर्वेषामाश्रवाणां तु निरोधः संवरः स्मृतः ।

स पुनर्भिद्यते द्वेषा द्रव्यभावविभेदतः ॥ ७६ ॥

सर्वेषां पूर्वीक्तानामाश्रवाणां निरुध्यन्तेऽनेनेति निरोधः संवर उक्तः संत्रियतेऽनेनेति कृत्वा । स चायोगिकेवल्लिनामेव । इदं च सर्वसंवरस्य स्वरूपम् । एकद्वित्रयाद्युत्सवनिरोधस्तु सामर्थ्याद् देशसंवरः । स चायोगिकेवल्लिनः प्राग्गुणस्थानकेषु । सर्वसंवरो देशसंवरश्च प्रत्येकं द्रव्यभावभेदेन द्विविधः ॥ ७६ ॥

द्विविध्यमेवाह—

यः कर्मपुद्गलादानच्छेदः स द्रव्यसंवरः ।

भवहेतुक्रियात्यागः स पुनर्भावसंवरः ॥ ८० ॥

कर्मपुद्गलानामाश्रवहारेणादानं प्रवेशनं तस्य यच्छिद्यतेऽनेनेति च्छेदः स द्रव्याणां संवरो द्रव्यसंवरः । भावसंवरस्तु संसारकारणभूतायाः क्रियाया आत्मव्यापाररूपायास्व्याग इति ॥ ८० ॥

इदानीं कषाया विषया योगा इत्यादिनाऽभिहितानाम-
शुभकर्महेतूनां प्रतिपक्षभूतानुपायान् स्तौति—

युन येन ह्युपायेन रुध्यते यो य आश्रवः ।

तस्य तस्य निरोधाथ स स योज्यो मनीषिभिः ॥ ८१ ॥

स्यष्टः ॥ ८१ ॥

उपायानाह—

क्षमया मृदुभावेन ऋजुत्वेनाऽप्यनीहया ।

क्रोधं मानं तथा मायां लोभं रुन्ध्याद् यथाक्रमम् ॥८२॥

क्षमया प्रतिपक्षभूतया क्रोधम्, मृदुभावेन मानम्, ऋजुत्वेन मायाम्, अनीहया लोभं निरुन्ध्यात् संवरार्थं कृतोद्यम इति चतुर्थश्लोकपदेन योगः ॥ ८२ ॥

कषायाणां प्रतिपक्षतः क्षयमुक्त्वा विषयाणामाह—

असंयमकृतोत्सेकान् विषयान् विषमंनिभान् ।

निराकुर्यादखण्डिन संयमेन महामतिः ॥ ८३ ॥

असंयमेनेन्द्रियोन्मादेन कृत उत्सेकः स्वकार्यजननं प्रति सामर्थ्यं येषां तान् विषयान् स्पर्शादीन्, किंविशिष्टान् ? विषमंनिभान् आपातरस्यत्वेन परिणामदारुणत्वेन च विषतुस्थान्, निराकुर्याद् निवारयेत् । केन ? संयमेनेन्द्रियजयेन । किंविशिष्टेन ? अखण्डिनाप्रतिहतेन ॥ ८३ ॥

इदानीं योगप्रमादाविरतीनां प्रतिपक्षानाह—

तिसृभिर्गुप्तिभिर्योगान् प्रमादं चाप्रमादतः ।

सावद्ययोगहानेनाविरतिं चापि साधयेत् ॥ ८४ ॥

गुप्तिभिर्मनोवाक्कायरक्षणलक्षणाभिः, तिसृभिरिति तासां

संख्यावचनम्, योगान् मनीवाक्कायव्यापारलक्षणान् ; प्रमादं
मद्यविषयकषायनिद्राविकथालक्षणं पञ्चविधम्, अज्ञानसंशय-
विपर्ययरोगद्वेषस्मृतिभ्रंशधर्मानादरयोगदुष्प्रणिधानरूपतयाऽष्टविधं
वाऽप्रमादेन तत्प्रतिपक्षभूतेन साधयेत् ; सावद्या ये योगा
व्यापारास्तेषां हानेन त्यागेनाविरतिर्नियमं साधयेत् ॥ ८४ ॥

इदानीं मिथ्यात्वात्तैरौद्ग्यानानां प्रतिपक्षानाह—

मद्दर्शनेन मिथ्यात्वं शुभस्थैर्भोगा चेतसः ।

विजयतातैरौद्ग्रे च संवरार्थं कृतोद्यमः ॥ ८५ ॥

मद्दर्शनेन सम्यग्दर्शनेन मिथ्यात्वं मिथ्यादर्शनं विजयेत्, शुभं
धर्मशुक्लध्यानरूपं यच्चेतसः स्थैर्यं तेनातैरौद्ग्याने विजयेत् संवरार्थं
संवरनिमित्तं कृतोद्यमः प्रयत्नवान् योगी ।

अत्रान्तरश्लोकाः—

यथा चतुष्पथस्थस्य बहुद्वारस्य वेश्मनः ।

अनाहतेषु द्वारेषु रजः प्रविशति भ्रुवम् ॥ १ ॥

प्रविष्टं चैहयोगाच्च तन्मयत्वेन बध्यते ।

न विशेन्न च बध्यते द्वारेषु स्थगितेषु तु ॥ २ ॥

यथा वा सरसि क्षापि सर्वेद्वारैर्विशेज्जलम् ।

तेषु तु प्रतिकुक्षेषु प्रविशेद् न मनागपि ॥ ३ ॥

यथा वा यानपात्रस्य मध्येन्यैर्विशेज्जलम् ।

कूर्तं रश्मिपिधाने तु न सूतेकमपि तद् विशेत् ॥ ४ ॥

योगादिष्वार्थवहारेष्वेवं बहुषु सर्वतः ।

कर्मद्रव्यप्रवेशो न जीवे संवरशालिनि ॥ ५ ॥

संवरादाश्रवहारनिरीधः संवरः पुनः ।

ज्ञान्यादिभेदाद् बहुधा तथैव प्रतिपादितः ॥ ६ ॥

गुणस्थानेषु यो यः स्यात् संवरः स स उच्यते ।

मिथ्यात्वानुदयादुत्तरेषु मिथ्यात्वसंवरः ॥ ७ ॥

तथा देशविरत्यादौ स्यादविरतिसंवरः ।

अप्रमत्तसंयतादौ प्रमादसंवरो मतः ॥ ८ ॥

प्रशान्तक्षीणमांहादौ भवेत् कषायसंवरः ।

अयोगाख्यकैवलिनि सम्पूर्णा योगसंवरः ॥ ९ ॥

एवमाश्रवनिरोधकारणं संवरः प्रकटितः प्रपञ्चतः ।

भावनागणशिरोमणिस्त्वयं भावनीय इह भव्यजन्तुभिः ॥ १० ॥

॥ संवरभावना ॥ ८५ ॥

अथ निर्जराभावनामाह—

संसारबीजभूतानां कर्मणां जरणादिह ।

निर्जरा, सा स्मृता द्वेषा सकामा कामवर्जिता ॥८६॥

जन्तूनां चतुर्गतिभ्रमणरूपस्य संसारस्य बीजभूतानां कारण-
भूतानां कर्मणां जरणादात्मप्रदेशेभ्योऽनुभूतरसकर्मपुद्गलपरि-
शाटनादिह प्रवचने निर्जरोच्यते । सा निर्जरा द्वेषा—सह
कामेन 'निर्जरा मे भूयात्' इत्यभिलाषेण युक्ता सकामा,
न पुनरिहलोकपरलोकफलादिकामेन युक्ता, तस्य प्रतिषिद्धत्वात्,

यदाहुः ; --'ना इहलोभगद्वयाए त्वमहिद्विज्जा, नो परलोगद्वयाए त्वमहिद्विज्जा, नो कित्तिवस्ससद्दासिलोगद्वयाए त्वमहिद्विज्जा नस्सत्य निज्जरद्वयाए त्वमहिद्विज्ज? इत्येका निर्जरा । द्वितीया तु कामवर्जिता कामेन पूर्वोक्तेन वर्जिता । अत्र चकारमन्तरेणापि समुच्चयो गम्यते, इति चकारो नीत्तः, यथा—

अहरहनयमानो गामर्षं पुरुषं पशुम् ।

वैवश्वतो न हृष्यति सुराया इव दुर्मदौ ॥ १ ॥ ८६ ॥

उभयीमपि निर्जरां व्याचष्टे—

ज्ञेया सकामा यमिनामकामा त्वन्यदेहिनाम् ।

कर्मणां फलवत् पाको यदुपायात् स्वतोऽपि हि ॥८७॥

सकामा निर्जराऽभिलाषवती यमिनां यतीनां विज्ञेया । ते हि कर्मक्षयार्थं तपस्तप्यन्ते । अकामा तु कर्मक्षयलक्षणफल-निरपेक्षा निर्जराऽन्यदेहिनां यतिव्यतिरिक्तानामेकेन्द्रियादीनां प्राणिनाम् ; तथाहि --एकेन्द्रियाः पृथिव्यादयो वनस्पतिपर्यन्ताः शीतोष्णवर्षाजलाग्निशस्त्राद्यभिघातच्छेदभेदादिनाऽसहेद्यं कर्मानुभूय नौरसं कर्म स्वदेशम्यः परिशाटयन्ति । विकलेन्द्रियाश्च क्षुत्पिपासाशीतोष्णादिभिः, पञ्चेन्द्रियतिर्यञ्चश्च छेदभेददाहशस्त्रा-

(१) नो इहलोकार्थं तपोऽधितिष्ठेत्, नो परलोकार्थं तपोऽधितिष्ठेत् । नो कीर्त्तवर्थं ब्रह्मोकार्थं तपोऽधितिष्ठेत्, न त्वन्यत्र निर्जरार्थात् तपोऽधितिष्ठेत् ।

दिभिः, नारकाश्च त्रिविधया वेदनया, मनुष्याश्च क्षुत्-पिपासा-
 व्याधि-दारिद्र्यादिना, देवाश्च पराभियोग-किस्त्रिषत्वादिनाऽस-
 हेयं कर्मानुभूय स्वप्रदेशेभ्यः परिशाटयन्ति । इत्येषामकामा
 निर्जरा । ननु सकामत्वाकामत्वस्वरूपेण निर्जराया द्वैविध्यं
 कुत्र दृष्टम् ? इति प्रश्ने स्पष्टं दृष्टान्तमाह—कर्मणामसहेद्यादीनां
 फलवत् फलानामिव यद् यस्मात् पाक उपायाद् निवातप्रदेश-
 पलालाच्छादनादिरूपात् स्वतोऽपि वा वृक्षस्थानामिव । तदेवं
 यथा फलानां पाकस्य स्वत उपायतश्च द्वैविध्यं दृश्यते तद्वत्
 कर्मणामपि, इत्युक्तम्—सकामा कामवर्जिता च निर्जरा इति ।
 ननु फलपाकस्य द्वैविध्ये कर्मणां पाकस्य किमायातम् ? । नैवम्,
 पाकस्य निर्जरारूपत्वात् । ततो यथा फलपाको द्वेषा भवति
 तथा कर्मनिर्जरापि ॥ ८७ ॥

अथ सकामनिर्जराया हेतुं स्पष्टदृष्टान्तेनाह—

सदोषमपि दीप्तेन सुवर्णं वङ्गिना यथा ।

तपोऽग्निना तप्यमानस्तथा जीवो विशुध्यति ॥ ८८ ॥

सदोषमपि कीटिकादिदोषयुक्तमपि सुवर्णं दीप्तेन वङ्गिना
 तप्यमानं यथा विशुध्यति तथा जीवोऽप्यसहेद्यादिकर्मदोषयुक्त-
 स्तपोऽग्निना तप्यमानो विशुध्यति । तपस्तु तप्यन्ते रसादिधातवः
 कर्माणि चानेनैत्यन्वयात्, यदाह—

रसरुधिरमांसमेदोऽस्थिमज्जाशुक्राण्यनेन तप्यन्ते ।

कर्माणि चाशुभानीत्यतस्तपो नाम नैरुक्तम् ॥ १ ॥

करणस्य प्राणोत्क्रान्तिं यावदवस्थितिरिति । तदेतद् द्विविध-
मपि पादपोषणमनम् । इङ्गिनी श्रुतविहितः क्रियाविशेषस्तद्-
विशिष्टमनशनमिङ्गिनी । अस्य प्रतिपत्ता तनैव क्रमेणायुषः
परिहाणिमवबुध्य तथाविध एव स्थण्डिले एकाकी कृतचतुर्विधा-
हारप्रत्याख्यानशुद्धायात उष्णमुष्णाच्छायां संक्रामन् सचेष्टः सम्यग्-
ध्यानपरायणः प्राणान् जहाति । इत्येतदिङ्गिनोरूपमनशनम् ।
यस्तु गच्छमध्यवर्ती समाश्रितमृदुसंस्तारकः समुत्कृष्टशरीरोप-
करणममत्वस्त्रिविधं चतुर्विधं वाऽऽहारं प्रत्याख्याय स्वयमेवो-
द्वाहितनमस्कारः समीपवर्त्तिसाधुदत्तनमस्कारो वोद्वर्त्तन-परि-
वर्तनादि कुर्वाणः समाधिना कालं करोति, तस्य भक्तप्रत्याख्यान-
मनशनम् ।

अथीनोदर्यम्—जनमवममुदरं यस्य स जनोदरस्तस्य भाव
ओनोदर्यम् । तच्च चतुर्धा अल्पाहारोदर्यम्, उपाधीनोदर्यम्,
अधीनोदर्यम्, प्रमाणप्राप्तात् किञ्चिदूनीनोदर्यं च । तत्राहारः
पुंसो द्वात्रिंशत्कवलप्रमाणः । कवलशोक्कृष्टापकृष्टौ वर्जयित्वा
मध्यम इह गृह्यते । स चाविकृतस्वमुखविवरप्रमाणः । तत्र
कवलाष्टकाभ्यवहारोऽल्पाहारोदर्यम् । अर्धस्य समीपमुपाधं
हादश कवलाः, यतः कवलचतुष्टयप्रक्षेपात् सम्पूर्णमर्धं भवति, ततो
हादश कवला उपाधीनोदर्यम् । षोडश कवला अधीनोदर्यम् ।
प्रमाणप्राप्त आहारी द्वात्रिंशत् कवलाः, स चैकादिकवलैरुन-
यतुर्विगतिकवलान् यावत् प्रमाणप्राप्तात् किञ्चिदूनीनोदर्यम् ।
चतुर्विधेऽप्यस्त्रिकैककवलहानिन बहूनि स्थानानि जायन्ते ।

सर्वाणि चामून्वीनोदर्यविशेषाः । योषितस्तु अष्टाविंशतिकवला-
हारप्रमाणम्, यदाह ;—

‘वत्तेसं खलु कवला आहारो कृच्छ्रपूरत्रो भणित्रो ।

पुरिसस्स, महिलिआए अट्ठावीसं भवे कवला ॥ १ ॥

तस्याः पुरुषानुसारेण न्यूनाहाशदिकं भावनीयम् ।

तथा, वर्ततेऽनयेति वृत्तिर्भेद्यम्, तस्याः सन्निपणं ज्ञासः । तच्च
दत्तिपरिमाणरूपम् । एकद्वित्रयाद्यगारनियमो रथ्याग्रामार्धग्राम-
नियमश्च । अत्रैव द्रव्य-क्षेत्र-काल-भावाभिग्रहा अन्तर्भूताः ।

तथा, रमानां मतुलोपाद् विशिष्टरमवतां वृथाणां विकार-
हेतूनाम्, अतएव विकृतिशब्दवाच्यानां मद्यमांसमधुनवनीतानां
दुग्ध-दधि-घृत-तैल-गुडा-अवग्राह्यादीनां च त्यागो वर्जनं रमत्यागः ।

तथा, तनुः कायस्तस्याः क्लेशः शास्त्राविरोधेन बाधनं तनु-
क्लेशः । ननु तनोरचेतनत्वात् कथं क्लेशसम्भवः ? उच्यते—
शरीर-शरीरिणोः क्षीरनीरन्यायेनाभिदादात्मक्लेशे तनुक्लेशस्यापि
सम्भवात् तनुक्लेश इत्युक्तम् । स च विशिष्टासनकरणेनाप्रतिकर्म-
शरीरत्वकेशोल्लङ्घनादिना चावसेयः । ननु परीषहेभ्यः कोऽस्य
विशेषः ? उच्यते—स्वकृतक्लेशानुभवरूपस्तनुक्लेशः, परीषहास्तु
स्वपरकृतक्लेशरूपा इति विशेषः ।

तथा, लोनतां विविक्तग्रय्यासनता । सा चैकान्तेनाबाधे-
ऽसंसक्ते स्त्रीपशुपण्डकविवर्जिते शून्यागारदेवकुलसभापर्वतगुहा-

(१) षाट्विंशत् खलु कवला आहारः कृच्छ्रपूरको भणितः ।

पुरुषस्य, महिलया अष्टाविंशतिर्भवेतुः कवलाः ॥ १ ॥

दीनामन्यतमस्मिन् स्थानेऽवस्थानं, मनोवाक्कायकषायन्द्रिय-
संहतता च । इति षट्प्रकारं बहिस्तपो वाञ्छं तपः । वाञ्छत्वं
च बाह्यद्रव्यापेक्षत्वात्, परप्रत्यक्षत्वात्, कृतोत्थिकैर्गृहस्थैश्च काय-
त्वाच्च । अस्मात् षडविधादपि बाह्यात् तपस मङ्गल्यागशरीर-
लाघवेन्द्रियविजय-संयमरक्षण-कर्मनिर्जरा भवन्ति ॥ ८६ ॥

अभ्यन्तरं तप आह—

प्रायश्चित्तं वैद्यावृत्त्यं स्वाध्यायो विनयोऽपि च ।

व्युत्सर्गोऽथ शुभं ध्यानं षोडश्याभ्यन्तरं तपः ॥ ८७ ॥

मूलोत्तरगुणेषु स्वर्णोऽप्यतीचारो निश्चितं मलिनयतीति
तच्छुद्धयर्थं प्रायश्चित्तमप्रकर्षेण अयतं गच्छत्यस्मादाचारधर्म इति
प्रायो मुनिलोकस्तन विचिन्त्यते स्मर्यतेऽतिचारविशुद्धयर्थमिति
निरुक्तात् प्रायश्चित्तमनुष्ठानविशेषः । अथवा, प्रायो बाह्यत्वेन
व्रतातिक्रमं चेतसि मञ्जानीते चेतस्य न पुनराचरतीत्यतः प्राय-
श्चित्तम् । अथवा, प्रायोऽपराध उच्यते स येन चेतति विशुध्यति
तत् प्रायश्चित्तम् । भीमसेनात् पूर्वं आचार्याश्चित्तैर्धातुं विशुद्धा
वपि पठन्ति, यदाहुः—‘चित्तो मञ्जानविशुद्धाः’ ।

प्रायश्चित्तं च दशविधम्—आलोचनम्, प्रतिक्रमणम्, मियम्,
विवेकः, व्युत्सर्गः, तपः, क्लेदः, मूलम्, अनवस्थाम्यता, पाराश्रिक
मिति ।

तत्रालोचनं, गुणोः पुरतः स्वापराधस्य प्रकटनम् । तस्यां
मेव नानुलोम्येन प्रायश्चित्तानुलोम्येन च । आसेवनाबुलीम्यं येन

क्रमेणातिचार आसेवितस्तेनैव क्रमेण गुरीः पुरतः प्रकटनम् ।
प्रायश्चित्तानुलास्यं च गीतार्थस्य शिष्यस्य भवति । स हि पञ्चक-
दशक-पञ्चदशकक्रमेण प्रायश्चित्तानि गुरुलघुपराधानुरूपाणि
विज्ञाय योऽपराधो गुरुस्तं तं प्रथममालोचयति, पश्चात्तु लघु-
तरं च ।

अतीचागभिमुख्यपरिहारेण प्रतीपं क्रमणमपसरणं प्रति-
क्रमणं मिथ्यादुष्कृतसंयुक्तेन पश्चात्तापेन 'पुनरेवं न करिष्यामि'
इति प्रत्याख्यानम् ।

मित्यमालोचनप्रतिक्रमणरूपम्, प्रागालोचनं पश्चाद् गुरु-
सन्दिष्टेन प्रतिक्रमणम् ।

विवेकः संमक्तान्नपानोपकरणशय्यादिविषयस्यागः ।

व्युत्सर्गोऽनेषणीयादिषु त्यक्तेषु गमनागमनमावद्यस्त्रप्रदर्शन-
नोसन्तरणाञ्चारप्रश्रवणेषु च विशिष्टप्रणिधानपूर्वकः कायवाङ्-
मनोव्यापारत्यागः ।

तपसु च्छेदग्रन्थानुसारेण जीतकल्याणुसारेण वा येन केन-
चित् तपसा विशुद्धिर्भवति तत् तद् देयमासेवनीयं च ।

छेदस्तपसां दुर्दमस्याहोरात्रपञ्चकादिना क्रमेण अमणपर्याय-
च्छेदनम् ।

मूलं महाव्रतानां मूलत आरौपणम् ।

तथा, अवस्थाप्यत इत्यवस्थाप्यस्तन्निषेधादनवस्थाप्यस्तस्य
भानोऽनवस्थाप्यता, दुष्टतरपरिणामस्याकृततपोविशेषस्य व्रताना-
मरौपणम्, तपः कर्म • चास्येत्याननिषेदनादिकर्मकरणाशक्ति-

पर्यन्तम् । स हि यदात्यानाद्यपि कर्तुमशक्तस्तदाऽन्यान् प्रार्थयते—
'आर्याः ! उत्यातुमिच्छामि' इत्यादि । ते तु तेन सह संभाषण-
मकुर्वाणास्तत्कृत्यं कुर्वन्ति, यदाह ;—

'उद्विज्ज निसीअज्ज व भिक्खं हिंडिज्ज मत्तं पेहे ।

कुविअपिअवंधवस्स करेइ इयरो वि तुसिणीओ ॥' १ ॥

एतावति तपसि कृते तस्योत्थापना क्रियते ।

तथा, पारमन्तं प्रायश्चित्तानां, तत उत्कृष्टतरप्रायश्चित्ता-
भावात्, अपराधानां वा पारमञ्चति गच्छतीत्येवंशीलं पाराश्चि
तदेव पाराश्चिकम् । तच्च महत्यपराधे लिङ्गकुलगणसंघेभ्यो
बहिष्करणम् ।

एतच्च छेदपर्यन्तं प्रायश्चित्तं व्रणचिकित्सातुल्यं पूर्वसूरिभि-
रभिहितम् । तत्र तनुरतीक्ष्णमुखी रुधिरमप्राप्तस्त्वग्लग्नः शल्यो
देहादुध्रियते, न तत्र व्रणस्य मर्दनं विधीयते, शल्याल्पत्वेन
व्रणस्याल्पत्वात् । द्वितीये तु लग्नोद्धृतशल्ये मर्दनं क्रियते
न तु कर्णमलेन पूर्यते । तृतीये तु दूरतरगतशल्ये शल्योद्धार-
मलनकरणमलपूरणानि क्रियन्ते । चतुर्थे तु शल्यकर्षणमर्दन-
रुधिरगालनानि वेदनापहाराथं क्रियन्ते । पञ्चमे तु गाढतरा-
वगाढशल्योद्धारणं, ततो गमनादिचेष्टा निवार्यते । षष्ठे हित-
मितभोज्यभोजनोऽभोजनो वा शल्योद्धारानन्तरं भवति । सप्तमे

(१) उद्विज्ज निसीद वा भिक्खं हिण्डिज्ज मात्तं पेहे ।

कुविअपिअवंधवस्स करोतीतरीऽपि त्पणीकस्तु ॥ १ ॥

तु शल्योद्धारानन्तरं यावच्छल्येन मांसादिदूषितं तावत् क्षियते,
गोनसभक्षितादौ पादवल्मीके वा पूर्वोक्तक्रियाभिरनुपशमाद्
विसर्पति ; अङ्गच्छेदः सहस्रस्था शंषुरक्षणार्थं विधीयते । एवं
द्रव्यव्रणदृष्टान्तेन मूलोत्तरगुणरूपस्य चारित्र्यपुरुषस्यापराधरूपो
व्रण आलोचनादिना क्लेदान्तेन प्रायश्चित्तविधिना शोधनीयः,
यदाहुर्भगवद्भद्रबाहुस्वामिपादाः ;—

'तणुओ अतिकवतंडो असोणिओ केवलं तयालगो ।

उद्धरिउ अवउज्जइ सल्लो न मलिज्जइ वणो उ ॥ १ ॥

लग्गडियम्मि वीए मलिज्जइ परं अदूरगे सल्ले ।

उद्धरणमलणपूरण दूरयरगए तइयगम्मि ॥ २ ॥

मा वेयणा उ तो उद्धरित्तु गालंति सोणिअ चउल्ले ।

रुज्जइ लहुं ति चेट्टा वारिज्जइ पंचमे वणिणो ॥ ३ ॥

रोहइ वणं कट्ठे ह्मिअमिअभोइ अभुंजमाणो वा ।

तत्तियमेत्तं किज्जइ सत्तमए पृइमंसाइ ॥ ४ ॥

(१) तनुंकोऽतीक्ष्णहण्डोऽशोणितः केवलं त्वग्लग्नः ।

उद्धृत्यापत्यज्यते शल्यो न मृद्यते व्रणस्तु ॥ १ ॥

लग्नोद्भूते द्वितीये मृद्यते परमदूरगे शल्ये ।

उद्धरणमलनपूरणानि दूरतरगते तृतीयके ॥ २ ॥

मा वेदनास्तत उद्धृत्य गालयन्ति शोणितं चतुर्थे ।

रुह्यते लघु इति चेष्टा वार्यन्ते पञ्चमे व्रणिनः ॥ ३ ॥

रोहयति व्रणं षष्ठे हितमितभोजी अशुञ्जानो वा ।

तावन्मात्रं क्षियते शस्रमके पूतिमांसादि ॥ ४ ॥

तद्विभ्र अट्टायमृणे गोणसखइयाइ रफए वावि ।
 कीरइ तयंगळेओ सश्रद्विओ सिसरक्वट्टा ॥ ५ ॥
 मूलोत्तरगुणरूवस्स ताइणो परमचरणपुरिसस्स ।
 अवरारहसल्लपहवो भाववणो होइ नायव्वो ॥ ६ ॥
 भिक्खायरियाइ सुअरइ अइयारो कीइ विवडणाए उ ।
 वीओ ह असमिओ मित्ति कीस सहसा अगुत्तो वा ॥ ७ ॥
 सहाइएसु रागं दोसं च मणा गओ तइअगमि ।
 नाउं अणेसणिज्जं भत्ताइविगिंचण चउत्थे ॥ ८ ॥
 उस्सगेण वि सुअरइ अइयारो कीइ कोइ उ तवेणं ।
 तेण वि असुअरमाणं केयविसेसा विसोहंति ॥ ९ ॥

प्रमाददोषव्युदासभावप्रमादनैः शल्यानवस्थाव्यावृत्तिमर्यादा
 त्यागसंयमदाकाराधनादिप्रायश्चित्तफलम् ।

तथापि अतिवृत्ति गोनसमञ्जितादौ रफकैवोपि ।
 क्रियते तदङ्गच्छेदः सहाय्यिकः शेषरज्जार्थम् ॥ ५ ॥
 मूलोत्तरगुणरूपस्य ताडिनः परमचरणपुरुषस्य ।
 अपराधशल्यप्रभवो भावद्रव्यो भवति ज्ञातव्यः ॥ ६ ॥
 भिक्षाचर्यादिः शुभ्यत्यतिचारः कश्चिद्विकृतनयैव ।
 द्वितीयोहासमितोऽस्मीति किं सहसाऽगुप्तो वा ॥ ७ ॥
 शब्दादिकेषु रागं द्वेषं च मनाक गतस्तृतीयकैः ।
 ज्ञात्वाऽनेष्वर्थायं भक्तादिविगञ्जना चतुर्थे ॥ ८ ॥
 उत्सर्गेणापि शुभ्यत्यतिचारः कश्चित् कश्चित् तु तपसा ।
 तन्वाच्यशुभ्यमानं केदविशेषा विशोधयन्ति ॥ ९ ॥

अथ वैयाहृत्यम्—व्यासृत्तो व्यापारप्रवृत्तः प्रवचनोदितक्रिया-
 नुष्ठानपरस्तस्य भावः कर्म वा वैयाहृत्यम् । व्याधिपरीषद्-
 मिथ्यात्वाद्युपनिपाते तत्प्रतीकारो बाह्यद्रव्यासम्भवे स्वकायेन
 तदानुकूल्यानुष्ठानं च । तच्चाचार्योपाध्यायस्थविरतपस्त्रिशैचरग्लान-
 साधर्मिककुलगणसङ्कलक्षणविषयभेदेन दशधा । तत्र स्वयमाचरति
 परांश्चाचारयति, आचर्यते सेव्यत इति वाऽऽचार्यः । स पञ्चधा-
 प्रव्राजकाचार्यः, दिगाचार्यः, उद्देशकाचार्यः, समुद्देशानुज्ञाचार्यः,
 आम्नायार्थवाचकाचार्य इति । तत्र सामायिकव्रतादेरारोपयिता
 प्रव्राजकाचार्यः । सचित्ताचित्तमिश्रवस्वनुज्ञायी दिगाचार्यः ।
 प्रथमत एव श्रुतमुद्दिशति यः स उद्देशाचार्यः । उद्देशृगुर्व-
 भावे तदेव श्रुतं समुद्दिश्यत्यनुजानीते वा यः स समुद्देशा-
 नुज्ञाचार्यः । आम्नायमुत्सर्गापवादलक्षणमर्थं वक्ति यः स प्रवच-
 नार्थकथनेनानुशाहकोऽक्षनिषद्याद्यनुज्ञायी आम्नायार्थवाचकः,
 आचारगोचरविषयं स्वाध्यायं वा । आचार्याल्लब्धानुज्ञाः साधव
 उप समीपेऽधीयतेऽस्मादित्युपाध्यायः । स्थविरो वृद्धः । स
 श्रुत-पर्याय-क्योभेदात् त्रिविधः । श्रुतस्थविरः समवायाङ्गं
 यावदध्येतां, पर्यायस्थविरो यस्य दीक्षितस्य विंशत्यादीनि
 वर्षाणि, वयःस्थविरः सप्तत्यादिवर्षजीवितः । विक्रष्टं दशमादि
 किञ्चिन्नूतनषणमासाम्तं तपः कुर्वन्तपस्वी । अचिरप्रव्रजितः
 शिञ्जार्हः शैक्षः । रोगादिक्लिष्टशरीरो ग्लानः । साधर्मिकाः
 ममानधर्मिणो दादशविधसम्भोगवन्तश्च । गृह्णीनाः गच्छानामेकः
 जांतौयानां समूहः कुलं चन्द्रादि । गच्छस्वेकान्वार्यप्रणेयः साधु-

समूहः । कुलसमुदायो गणः कोटिकादिः । सङ्घः साधुसाध्वो-
 श्रावकश्राविकासमुदायः । * एषामाचार्यादीनामन्नपानवस्त्रपात्र-
 प्रतिश्रयपीठफलकसंस्कारकादिभिर्धर्मसाधनैरुपग्रहः शुश्रूषा भैषज-
 क्रिया, कान्ताररोगोपसर्गेषु परिपालनम्, एवमादि वैयात्रत्यम् ।

अथ स्वाध्यायः । सुष्ठु मर्यादया कालवेलापरिहारेण पौरुष्य-
 पेक्षया वाऽध्ययनं स्वाध्यायः । स पञ्चविधः वाचनम्, प्रच्छेदनम्,
 अनुप्रेक्षा, आम्नायः, धर्मीपदेशश्चेति । तत्र वाचनं शिष्या-
 ध्यापनम् । प्रच्छेदनं ग्रन्थार्थयोः सन्देहच्छेदाय निश्चितबलाधानाय
 वा परानुयोगः । अनुप्रेक्षा ग्रन्थार्थयोरेव मनसाऽभ्यासः ।
 आम्नायो घोषविशुद्धं परिवर्तनम्, गुणनम्, रूपादानमिति यावत् ।
 धर्मीपदेशोऽर्थीपदेशो व्याख्यानमनुयोगो वर्णनमिति यावत् ।

अथ विनयः — विनीयते क्षिप्यतेऽष्टप्रकारं कर्मानेनेति विनयः ।
 स चतुर्धा, ज्ञान-दर्शन-चारित्र्योपचारभेदात् । तत्र सबहुमानं ज्ञान-
 ग्रहणाभ्यासस्मरणादि ज्ञानविनयः । सामायिकादौ लोकविन्दु-
 सारपर्यन्ते श्रुते भगवत्प्रकाशितपदार्थान्यथात्वासम्भवात् तत्त्वार्थ-
 श्रद्धानिःशङ्कितत्वादिना दर्शनविनयः । चारित्र्यवतश्चारित्र्ये समा-
 हितचित्तता चारित्र्यविनयः । प्रत्यक्षेष्वाचार्यादिष्वभ्युत्थानाभि-
 गमनाञ्जलिकरणादि उपचारविनयः, परोक्षेष्वपि कायवाग्-
 मनोभिरञ्जलिक्रियागुणसंकीर्त्तनानुस्मरणादिरूपचारविनयः ।

अथ व्युत्सर्गः—व्युत्सर्जनीयस्य परित्यागो व्युत्सर्गः । स
 द्विविधः—बाह्य आभ्यन्तरश्च । तत्र बाह्यो द्वादशादिभेदस्योपक्षे-
 रतिरिक्तस्य, अनेषणीयस्य संसक्तस्य वाऽन्नपानादेर्वा त्यागः ।

आभ्यन्तरः कषायाणाम्, मृत्युकाले शरीरस्य च त्यागः । ननु व्युत्सर्गः प्रायश्चित्तमध्य एवोक्तस्तत् किं पुनरत्र वचनेन ? । मत्यम्, सोऽतिचारविशुद्धार्थं उक्तः, अयं तु सामान्येन निर्जरार्थं इत्य-
पौनरुक्त्यम् ।

अथ शुभध्यानम्—शुभमार्तरौद्रविवेकेन शुभरूपं धर्म-शुक्लरूपं ध्यानम् । अत्रार्तरौद्रध्याने उक्तपूर्वं । धर्मं शुक्तं च शुभध्याने वक्ष्येते । इत्यनेन प्रकारेण षोढाऽऽभ्यन्तरं तपः । इदं चाभ्यन्तरस्य कर्मणस्तापकत्वात्, अभ्यन्तरैरियान्तर्मुखैर्भगवद्भिर्ज्ञायमानत्वाच्चाभ्यन्तरम् । ध्यानस्य सर्वेषां तपसामुपरि पाठो मोक्षसाधनेष्वस्य प्राधान्यख्यापनार्थः, यदाह ;—

‘संवरविणिज्जराओ मोक्खस्स पहो तवो पहो तामिं ।

ज्जाणं च पहाणं तवस्स तो मोक्खहेज तं ॥ १ ॥ ८० ॥

अथ तपसो निर्जराहेतुत्वं प्रकटयन्नाह—

दीप्यमाने तपोवक्त्रौ बाह्ये चाभ्यन्तरेऽपि च ।

यमी जरति कर्माणि दुर्जगण्यपि तत्क्षणात् ॥८१॥

तप एव वक्त्रः पापवनदाहकत्वात् तपोवक्त्रिस्तस्मिन् दीप्यमाने प्रबलीभूते । किंविशिष्टे ? । बाह्येऽनशनादौ, आभ्यन्तरे प्रायश्चित्तादौ सति । यमी संयमवान् जरति भस्मसात् करोति । अन्तर्भूतख्यत्वात् सकर्मकतया । कर्माणि ज्ञानावरणीयादीनि

(१) संवरं विनिजरे मोक्खस्य पन्थास्तपः पन्थास्तयोः ।

ध्यानं च प्रभानाङ्गं तपसस्तपो मोक्खहेतुस्तत् ॥ १॥

दुर्जराण्यपि दुःखक्षयाण्यपि । निर्जराहेतुत्वं तपस उपलक्षणम्,
 संवरहेतुत्वादप्यस्य, यदाह वाचकमुख्यः—तपसा निर्जरा च
 तपसा निर्जरा संवरश्च भवतीत्यर्थः । तपश्च संवरत्वादभिनव-
 कर्मापचयप्रतिषेधकम्, निर्जरणफलत्वाच्चिरन्तनकर्मनिर्जरकम्,
 तथा च निर्वाणप्रापकमिति ।

षण्चान्तरश्लोकाः—

यथा हि पिहितहारमुपायैः सर्वतः सरः ।
 नवैर्नवैर्जलापूरैः पूर्यते नैव सर्वथा ॥ १ ॥
 तथैवाश्रवनिरोधेन कर्मद्रव्यैर्नवैर्नवैः ।
 अयं न पूर्यते जीवः संवरेण समावृतः ॥ २ ॥
 यथैव सरसस्तोयं संशुष्यति पुरा चितम् ।
 दिवाकरकरालातपातिसन्तापितं मृदुः ॥ ३ ॥
 तथैव पूर्वसम्बद्धं सर्वकर्म शरीरिणा ।
 तपसा ताप्यमानं सत् क्षयमायाति तत्क्षणात् ॥ ४ ॥
 निर्जराकरणे बाह्याच्छ्रेष्ठमाभ्यन्तरं तपः ।
 तत्राप्येकातपत्त्वं ध्यानस्य मुनयो जगुः ॥ ५ ॥
 चिरार्जितानि भूयांसि प्रबलान्यपि तत्क्षणात् ।
 कर्माणि निर्जरन्त्येव योगिनो ध्यानशालिनः ॥ ६ ॥
 यथैवोपचितो दोषः शोषमायाति लङ्घनात् ।
 तथैव तपसा कर्म क्षीयते पूर्वसञ्चितम् ॥ ७ ॥
 यथा वा मेघसङ्घाताः प्रचण्डपवनैर्हताः ।
 इतस्ततो विशीर्यन्ते कर्माणि तपसा तथा ॥ ८ ॥

प्रतिक्षणं संभवन्त्यावपि संवर्षनिर्जरे ।

प्रकथ्येते यदा मोक्षं प्रसुवाते तदा ध्रुवम् ॥ ८ ॥

निर्जरां निर्जरां कुर्वन्स्तपोभिर्दिविधैरपि ।

सर्वकर्मविनिर्मोक्षं मोक्षमप्नोति शुद्धधीः ॥ १० ॥

• एवं तपोभिरभितः परिचीयमाना

स्यान्नर्जरा सकलकर्मविघातहेतुः ।

सेतुर्भवोदधिसमुत्तरणे ममत्व-

व्याघातकारणमतः खलु भावयेत् ताम् ॥ ११ ॥

॥ निर्जराभावना ॥ ८१ ॥

अथ धर्मस्वाख्यातभावना—

स्वाख्यातः खलु धर्मोऽयं भगवद्भिर्जिनोत्तमैः ।

यं समालम्बमानो हि न मज्जेद् भवसागरे ॥ ८२ ॥

• सुष्ठु कुतीर्थिकापेक्षया प्राधान्येन, अविधिप्रतिषेधमर्यादया
ख्यातः कथितः खलु निश्चयेन धर्मो वक्ष्यमाणलक्षणः, अयं विप-
श्चितां चेतसि विधत्तमानः । कैः ? । जिनोत्तमैरविधिजिनादिभ्यः
प्रकृष्टैः केवलिभिः । कथम्भूतैः ? । भगवद्भिर्व्याख्यातस्वरूपैरर्हद्भि-
रिति यावत् । स्वाख्याततामेवाह—यं धर्मं समालम्बमानो दुर्गति-
यातभयादाश्रयन्, जन्तुरिति गम्यते, न मज्जेद् ब्रुड्द् भव-

समुद्रे ॥ ८२ ॥

स्वास्थ्यातं धर्ममाह—

संयमः सून्तं शौचं ब्रह्माकिञ्चनता तपः ।

चान्तिमार्दवमृजुता मुक्तिश्च दशधा स तु ॥ ६३ ॥

स तु धर्मी दशधा दशप्रकारः । तत्र संयमः प्राणितया सप्तदशविधः । तत्र पृथिव्यप्तेजोवायुवनस्पतिद्वित्रिचतुष्पञ्चेन्द्रियाणां मनोवाक्कायकर्मभिः करणकारणानुमतिभिश्च संरम्भसमारम्भारम्भवर्जनमिति नवधा-। अजीवरूपाण्यपि पुस्तकादीनि दुःषमादोषात् प्रज्ञाबलहीनशिथ्यानुग्रहार्थं यत्नया प्रतिलेखनाप्रमार्जनापूर्वं धारयतोऽजीवसंयमः । तथा, प्रेक्ष्य चक्षुषा दृष्टा स्थण्डिलं बीजजन्तुहरितादिरहितं, तत्र शयनासनादीनि कुर्वीतिति प्रेक्षासंयमः । गृहस्थान् सावद्यव्यापारप्रसक्तानव्यापारणेनोपेक्षमाणस्योपेक्षासंयमः । प्रेक्षितेऽपि स्थण्डिले रजोहरणादिना प्रमृज्य शयनासनादीन् कुर्वतः स्थण्डिलाच्च स्थण्डिलं संक्रामतः सचित्ताचित्तमित्यासु पृथिवीषु रजोऽवगुण्ठितौ चरणी प्रमार्ज्यं गच्छतो वा प्रमार्जनासंयमः । भक्तपानादिकमनेषणीयं वस्त्रपात्रादिकं चानुपकारकं संसक्तं वा निर्जन्तुके स्थण्डिले परिष्ठापयतः परिष्ठापनासंयमः । मनसोऽभिद्रोहाभिमानेर्थादिभ्यो निवृत्तिर्धर्मध्यानादिषु च प्रवृत्तिर्मनःसंयमः । वाचो हिंस्रपरुषादिवचोभ्यो निवृत्तिः शुभभाषायां च प्रवृत्तिर्वाक्संयमः । कायस्य धावनवत्नानादिभ्यो निवृत्तिः शुभक्रियासु च प्रवृत्तिः कायसंयम इति । एवं सप्तदशप्रकारः प्राणातिपातनिवृत्तिरूप. संयमः, यदाहुः ;—

‘पुढविदगभंगणिमारुयवणस्त्रइवितिचङ्गपणिंदिअज्जीवे ।

पेहुप्येहपमज्जणपरिट्टवणमणोवईकाए ॥ १ ॥

तथा, ‘जनण परिहाणे’ अस्य धातोः सृष्ट् जन्यतेऽप्रियमात्रा-
श्रयणं मित्तीक्रियते इति सून्, सून्ञ्व तट्ठतं च सून्ठतं प्रियं सत्यं च ।
तच्च पारुथ्य पैशून्यासुभ्यत्व-चापलाविलत्व-विरलत्व-संभ्रान्तत्व-स-
न्दिग्धत्व-ग्राम्यत्व-रागद्वेषयुक्तत्वोपधावद्यविकल्पनपरिहारिण माधु-
र्यौदार्यस्फुटत्वाभिजात्यपदार्थाभिव्याहाराऽर्हेहचनानुसाराद्यैर्त्वांर्थि-
जनभावग्राहकत्वदेशकालोपपन्नत्वयुतमितहितत्वैर्युक्तं वाचनप्रच्छ-
नप्रश्नव्याकरणादिरूपमिति सृषावादपरिहाररूपं सून्ठतम् ।

शौचं संयमं प्रति निरूपलेपता । सा चादत्तादानपरिहार-
रूपा । लोभात्तीर्हि हि परधनं जिष्टत्तन् संयमं मलिनयति ।
लौकिका अप्याहुः —

सर्वेषामेव शौचानामर्थशौचं परं स्मृतम् ।

योऽर्थेषु शुचिः स शुचिर्न सृष्टारिशुचिः शुचिः ॥१॥

अशुचिर्हि भावकल्पसंयुक्त इहामुत्र चाशुभं कर्मोपचिनोति,
उपद्रिश्यमानमपि च श्रेयो न प्रतिपद्यते, इत्यदत्तादानपरिहार-
रूपं शौचम् ।

नवब्रह्मगुप्तिसमांथमुपस्थसंयमो ब्रह्म ‘भीमो भीमसेनः’ इति
न्यायाद् ब्रह्मचर्यं ब्रह्मत्वाद् ब्रह्मात्मा तत्र चरणं ब्रह्मचर्यमात्मा-

(१) पृथिवीदकाग्निमारुतवनस्यतिद्वित्विचतुष्पञ्चेन्द्रियांजीवाः ।

प्रेक्षोपेक्षाप्रमांजनपरिहापनप्रणोवाक्कायाः ॥ १० ॥

रामतेत्यर्थः । तदर्थं गुरुकुलसेवनमपि ब्रह्मचर्यमित्यब्रह्मनिवृत्ति-
रूपं ब्रह्मचर्यम् । नास्य किञ्चन द्रव्यमस्तीत्यकिञ्चनस्तस्य भावो-
ऽकिञ्चनता । उपलक्षणं चेत्, तेन शरीरधर्मीपकरणादिष्वपि
निर्ममत्वमकिञ्चनत्वम् । शरीरमपि धारयन्तो मुनयो निर्ममत्वात्
तत् परिग्रहरहिता भोजनादिक्रमपि संयमयःत्वात् शकटाक्षलेपन-
वत् कुर्वन्ति, न मूर्च्छया । उपकरणमपि च रजोहरणादिकं
संयमरक्षार्थं वस्त्रपात्रादिकं च संयमशरीरपरित्वाणार्थं धारयन्ति,
न पुनर्लीभादिना इति निष्परिग्रहा एव । इति परिग्रहपरिहार-
रूपाऽकिञ्चनता ।

तप उक्तनिर्वचनम्, उक्तस्य संयमादेर्वक्ष्यमाणस्य क्षान्त्यादेः
संवरहेतोर्धर्मस्य मध्ये पठितम्, संवरनिर्जराहेतुत्वात् । तच्च
द्वादशप्रकारं पूर्वमुक्तम् । प्रकीर्णकं चेदमनेकविधम्, तद्यथा—
यवमध्यं, वज्रमध्यं, चान्द्रायणे, कनकरत्नमुक्तावल्यस्त्रिस्तः, सिंह-
विक्रीडिते हे, सप्त सप्तमिकाद्याः प्रतिमाद्यतस्तः, सर्वतोभद्रम्,
भद्रोत्तरम्, आवाह्यवर्धमानमित्येवमादि । तथा, द्वादशभिक्षु-
प्रतिमा मासिक्याद्या आ सप्तमासिक्याः सप्त, सप्तरात्रिक्यस्त्रिस्तः,
अहोरात्रिकी, एकरात्रिकी च ।

क्षान्तिः क्षमा शक्तस्याशक्तस्य वा सहनपरिणामः । सा च
क्रोधनिमित्तस्यात्मनि भावाभावचिन्तनात्, क्रोधदोषचिन्तनात्,
बालस्वभावचिन्तनात्, स्वकृतकर्मफलाभ्यागमचिन्तनात्, क्षमा-
गुणानुपेक्षणाच्च । 'तच्च येन दोषेण मामाक्रोशति परः स देवो
मयि यद्यस्ति तदस्य सहनमर्थः प्रकाशयतः कोरेऽपराधः ? ।'

अथ नास्ति, तर्हि सृष्टाऽसौ वदतीति भावाभावविचिन्तनात्
क्षमितव्यमेव, यदाह -

आक्रुष्टेन मतिमता तन्त्वार्थविचारेण मतिः कार्या ।

यदि सत्यं कः क्रोधः स्यादन्तं किं नु क्रोपिन ॥ १ ॥

क्रोधदोषचिन्तनादपि क्षमितव्यमेव । क्रुद्धस्य तावद् ध्रुवं
कर्मबन्धः, ततः पराभिघातः, ततोऽप्यहिंसाव्रतलोपः, क्रुद्धस्य
चापवदतः सूनृतव्रतलोपः, विस्मृतप्रव्रंज्याप्रतिपत्तिश्चादत्तंमपि
गृह्णीयात् ततोऽस्तेयव्रतलोपः, द्वेषात् परपाखण्डनीष्वब्रह्मासेव-
मानस्य ब्रह्मचर्यव्रतलोपः, प्रद्विष्टस्याविरतेषु गृहस्थेषु सहायबुद्ध्या
मूर्च्छापि स्यादित्यपरिग्रहव्रतलोपः । उत्तरगुणभङ्गप्रसङ्गे तु
का कथा ? । क्रुद्धस्य गुरुनप्यासातयेदधिक्षिपेद् वा । इति
क्रोधदोषचिन्तनम् । बालस्वभावचिन्तनाच्च क्षन्तव्यम् । बालो-
ऽक्षस्तत्स्वभावचिन्तनं पुनर्बालः कदाचित् परोक्षमाक्रोशति
कदाचित् प्रत्यक्षम् । आक्रोशन्नपि कश्चित् ताडयति, कश्चिद्
मारयति, कश्चिद् धर्मभ्रंशमपि चिकीर्षति, तद् दिष्ट्या वर्धामहे
मामेष 'परोक्षमाक्रोशति न प्रत्यक्षम्, प्रत्यक्षं वाऽऽक्रोशति न
ताडयति, ताडयति वा न मारयति, मारयति वा न धर्माद् भ्रंश-
यति, इत्युत्तरस्योत्तरस्याभावे लाभ एष ममेति मन्यते, यदाहुः ;—

'अक्रोसहणमारणधर्मभ्रंसाण बालसुलहाण ।

लाभं मन्नद् धीरो जहोत्तराणं अभावान्मि ॥ १ ॥

(१) आक्रोशहृन्नमारणधर्मभ्रंशानां बालसुलभानाम् ।

लाभं मन्यते धीरो यद्योत्तराणांभावे ॥ १ ॥

इति बालस्वभावचिन्तनम् । स्वकृतकर्मफलाभ्यागमचिन्तना-
दपि क्षन्तव्यमेव । पूर्वकृतकर्मणां फलाभ्यागम एषः, फलभोगं
तपो वा विना न निकाचितस्य कर्मणः क्षय इत्यवश्यभोक्तव्ये
फले निमित्तमात्रमेव परः, यदाह ;—

सर्वो पुञ्जकयाणं कर्माणं पावफलविवागो ।

अवराहेसु गुणेषु च निमित्तमित्तं परो ह्येव ॥ १ ॥

इति स्वकृतकर्मफलाभ्यागमचिन्तनम् । क्षमागुणानुपेक्ष-
णाच्च क्षन्तव्यम्—अनायासः क्रोधनिमित्तप्रायश्चित्ताभावः, शुभ-
ध्यानाध्यवसायः, परसमाधानोत्पादनम्, स्तिमितप्रसन्नान्तराल-
त्वम्, प्रहंरणसहायान्वेषणाभावः, असंरम्भः, प्रसन्नमुखता, धवल-
विलाचनता, अस्वेदता, निष्कम्पता, परप्रहारवेदनाऽभाव इति
क्षमागुणाः । इति क्रोधविपक्षः क्षमाधर्मः ।

अथ मार्दवम्—मृदुरस्तव्यस्तस्य भावः कर्म वा मार्दवं नोच्चै-
र्वृत्तिरनुत्प्रेक्ष्य, तदुभयमपि मदनियहाद् भवति । मदाद्य जाति-
मदादयः पूर्वमुक्ताः । ततश्च जातिकुलरूपबललाभबुद्धिवाङ्मन्यक-
श्रुतमदाभ्याः क्लीबाः परत्र चेद् च हितमप्यर्थं न पश्यन्तीत्यदि-
मददोषपरिहारहेतुर्मानप्रतिपक्षो मार्दवम् ।

अथ ऋजुता—ऋजुरवक्रमनोवाक्कायकर्मा तस्य भावः

(१) सर्वः पूर्वकृतानां कर्मणां पापफलविपाकः ।

अवराहेषु गुणेषु च निमित्तमात्रं पदे भवति ॥ १

कर्म वा ऋजुता मनोवाक्कायविक्रियाविरह इत्यर्थः, माया-
रहितत्वमिति यावत् । मायावी हि सर्वातिसन्धानपरतया
सर्वाभिग्रहणीयो भवति, यदाहः—

मायांगोलः पुरुषो यद्यापि न करोति कश्चिदपराधम् ।

सर्प इवाविश्वास्यो भवति तथा ह्यात्मदोषहतः ॥ १ ॥

इति मायाप्रतिपक्षभूता ऋजुता ।

अथ मुक्तिः—सा च बाह्याभ्यन्तरवस्तुषु तृणाविच्छेदरूपा
लोभाभाव इत्यर्थः । लोभाभिभूतो हि क्रोध-मान-माया-हिंसा-
ऽमृत-स्तेया-ऽब्रह्म-परिग्रहदोषजालेनोपचीयते, यदाहः—

सर्वविनाशाश्रयिणः सर्वव्यसनैकराजमार्गस्य ।

लोभस्य को मुखगतः क्षणमपि दुःखान्तरमुपेयात् ! ॥ १ ॥

इति लोभपरिहाररूपा निर्भयत्व-स्वपरहितात्मप्रवृत्तिमत्त्व-
ममत्वाभाव-निस्सङ्गता-ऽपरद्रोहकत्वादिगुणयुक्ता रजोहरणादि-
केष्वप्युपकरणेष्वनभिष्वङ्गस्वभावा मुक्तिः । इति दशविधो धर्मः ।
ननु संयमं-सूतृतशौच-ब्रह्मा-ऽकिञ्चनतानां महाव्रतेषु, क्षमा-
मार्दवाजवैमुक्तीनां, संवरप्रकरणे, तपसश्च संवर-निर्जराहेतुत्वे-
नोक्तत्वाद् धर्मप्रतिपादनप्रकरणे पुनरुक्तत्वमेव । उच्यते—नात्र
संयमादीनां पुनर्भणनं प्रकृतम्, किन्तु संयमादिदशविधधर्म-
प्रतिपादनप्रकारेण भगवतामर्हतां स्वाख्यातधर्मत्वानुपेक्षणमेव
इति धर्माणां गुणभावेन तदार्ग्यतृणां भगवतामनुपेक्षानिश्चि-
स्तितिरिति सर्वे समञ्जसम् ॥ ८३ ॥

अथास्य धर्मस्य माहात्म्यमाह—

धर्मप्रभावतः कल्पद्रुमाद्या ददतीप्सितम् ।

गोचरेऽपि न ते यत्स्युरधर्माधिष्ठितात्मनाम् ॥ ६४ ॥

कल्पद्रुमः कल्पवृक्षः, आदिशब्दाच्चिन्तामण्यादयः परिगृह्यन्ते, ते वनस्पतिरूपा उपलरूपाश्च धर्मवद्भ्यः सुषमादिकालभाविभ्यो ऽभीष्टफलदायिनो भवन्ति । ते एव धर्महीनानां दुःषमादिकाल-भाविनाम्, आस्तामभीष्टं न ददति, गोचरेऽपि न भवन्ति । अत्रार्थप्राप्तिः फलम् ॥ ६४ ॥

तथा—

अपारे व्यसनाम्नो धौ पतन्तं पाति देहिनम् ।

सदा सविधवत्येकबन्धुर्धर्मोऽतिवत्फलः ॥ ६५ ॥

सष्टः । अत्रानर्थपरिहारः फलम् ॥ ६५ ॥

तथा—

आप्लावयति नाम्नीधिराश्रयासयति चाम्बुदः ।

यन्मही, स प्रभावोऽयं ध्रुवं धर्मस्य केवलः ॥ ६६ ॥

अत्रानर्थपरिहारोऽर्थप्राप्तिश्च फलम् ॥ ६६ ॥

इदानीं साधारणधर्मस्य साधारणं फलमाह—

न ज्वलत्यनलं स्तिर्यग् यदूर्ध्वं वाति नानिलः ।

अचिन्त्यमहिमा तत्र धर्म एव निबन्धनम् ॥ ६७ ॥

स्रष्टः । मिथ्यादृशोऽप्याहुः ;— अग्नेरूर्ध्वज्वलनम्, वायो-
स्तिर्यक् पवनस्रष्टकारितम् इति ॥ ६७ ॥

तथा—

निरालम्बा निराधारा विश्वाधारो वसुन्धरा ।

यच्चावतिष्ठते तत्र धर्मादन्यद् न कारणम् ॥ ६८ ॥

निरालम्बा आलम्बनस्य रज्जादेरभावात्, निराधारा आधारस्य
शेषकूर्मवराहदिक्कुञ्जरादेः प्रमाणानुपपन्नत्वेनाभावात्, विश्वस्य
चराचरभेदस्य जगत आधारः, वसुन्धरा पृथ्वी यदवतिष्ठते नाधः
पतति, तत्र धर्मादन्यद् न कारणम्, अन्वयव्यतिरेकाभ्यामन्यस्य
कस्यचिदवस्थानहेतोरभावात् ॥ ६८ ॥

तथा—

सूर्याचन्द्रमसावेतौ विश्वोपकृतिहेतवे ।

उदयेते जगत्यस्मिन् नूनं धर्मस्य शासनात् ॥ ६९ ॥

स्रष्टः ॥ ६९ ॥

अबन्धूनामसौ बन्धुरसखीनामसौ सखा ।

अनाथानामसौ नाथो धर्मी विश्वैकवत्सलः ॥ १०० ॥

अबन्धूनां बन्धुरहितानामसौ धर्मी बन्धुः, बन्धुकार्यस्य
विपदुत्तारणादेः करणात् ; असखीनां मित्ररहितानामसौ सखा,
प्रीत्युत्पादकत्वात् ; अनाथानामस्वामिकानामसौ नाथः, योग-
क्षेमकारित्वात्, यदाह—योगक्षेमकृद् नाथः इति । अत्र

हेतुर्विश्वैकवत्सलः-- वत्सं लाति स्नेहेनादत्ते वत्सला गौस्तद्वत्
सकलजगत्प्रीतिहेतुत्वाद् धर्मोऽपि वत्सलः ॥ १०० ॥

इदानीमनर्थनिवृत्तेः प्राक्तनैरप्याकाङ्क्षप्रमाणत्वाद् धर्मफलमाह —

रक्षोयक्षोरगव्याघ्रव्यालानलगरादृष्टः ।

नापकर्तुमलं तेषां यैर्धर्मः शरणं श्रितः ॥ १०१ ॥

स्पष्टः ॥ १०१ ॥

इदानीं प्रधानभूतामनर्थनिवृत्तिमर्थप्राप्तिं च धर्मस्य फल-
माह—

धर्मो नरकपातालपातादवति देहिनः ।

धर्मो निरुपमं यच्छत्यपि सर्वज्ञवैभवम् ॥ १०२ ॥

नरकपातरक्षणलक्षणा अनर्थनिवृत्तिः सर्वज्ञवैभवप्राप्तिश्चार्थ-
प्राप्तिप्रधानभूता धर्मस्य फलम्, श्रेष्ठं त्वानुषङ्गिकमुक्तमिति ।

अत्रान्तरङ्गोक्ताः—

अयं दशविधो धर्मो मिथ्यादृग्भिर्न वीक्षितः ।

योऽपि कश्चित् क्वचित् प्रोचे सोऽपि वाङ्मात्रवर्णनम् ॥ १ ॥

तत्त्वार्थो वाचि सर्वेषां केषाञ्चन मनस्यपि ।

क्रिययापि नरोन्निर्त्तितं नित्यं जिनमतसृष्ट्याम् ॥ २ ॥

वेदशास्त्रपराधीनबुद्धयः सूत्रकण्ठकाः ।

न लेशमपि जानन्ति धर्मरत्नस्य तत्त्वतः ॥ ३ ॥

गोमेधनरमेधाश्वमेधाद्यध्वरकारिणाम् ।

यान्निकानां कुतो धर्मः प्राणिघातविधायिनाम् ? ॥ ४ ॥

अश्वेयमसङ्गतं परस्परविरोधि च ।
 वस्तु प्रलपतां धर्मः कः पुराणविधायिनाम् ? ॥ ५ ॥
 असङ्गतव्यवस्थाभिः पराद्भव्यं जित्तताम् ।
 मृत्यानीयादिभिः शौचं स्मार्तादीनां कुतो ननु ? ॥ ६ ॥
 ऋतुकाले व्यतिक्रान्ते भ्रूणहत्याविधायिनाम् ।
 ब्राह्मणानां कुतो ब्रह्म ब्रह्मचर्यापलापिनाम् ? ॥ ७ ॥
 अदित्ततोऽपि सर्वस्वं यजमानाञ्जिष्टताम् ।
 अर्थार्थं त्यजतां प्राणान् काकिञ्चन्यं द्विजन्मनाम् ? ॥ ८ ॥
 दिवसे च रजन्यां च मुखमापृच्छ्य भक्षताम् ।
 भक्ष्याभक्ष्याविवेकानां सौगतानां कुतस्तपः ? ॥ ९ ॥
 मृदो शय्या प्रातः पेया मध्ये भक्तं सायं पानम् ।
 द्राक्षाखण्डं रात्रेर्मध्ये शाक्योपज्जः साधुधर्मः ! ॥ १० ॥
 स्वल्पेष्वप्यपराधेषु क्षणात् शापं प्रयच्छताम् ।
 लौकिकानामृषीणां न क्षमालेशोऽपि दृश्यते ॥ ११ ॥
 जात्यादिमददुर्वृत्तपरिनर्तितचेतमाम् ।
 कं मार्दवं द्विजातीनां चतुराश्रमवर्तिनाम् ॥ १२ ॥
 दम्भसंरम्भगर्भाणां बकवृत्तिजुषां बहिः ।
 भवेदाज्वलेशोऽपि पाखण्डव्रतिनां कथम् ? ॥ १३ ॥
 गृहिणीगृहपुत्रादिपरिग्रहवतां सदा ।
 द्विजानां कथं मुक्तिर्लोभैककुलवेश्मनाम् ? ॥ १४ ॥
 अरक्तद्विष्टमूढानां केवलज्ञानशालिनाम् ।
 ततो भगवतामिधा धर्मस्वाख्यातताहताम् ॥ १५ ॥

रागाद् द्वेषात् तस्या मोहाद् भवेद् वितथवादिता ।
 तदभावे कथं नामार्हतां वितथवादिता ? ॥ १६ ॥
 ये तु रागादिभिर्दोषैः कलुषीकृतचेतसः ।
 न तेषां सूत्रता वाचः प्रसरन्ति कदाचन ॥ १७ ॥
 तथाहि यागहोमादिकर्माणीष्टानि कुर्वताम् ।
 वापोकूपतडागादिन्यपि पूर्तान्यनकशः ॥ १८ ॥
 पशूपघाततः स्वर्गलोकसीख्यं विमार्गताम् ।
 द्विजेभ्यो भोजनेर्दत्तैः पितृदत्तं चिकीर्षताम् ॥ १९ ॥
 घृतयोन्यादिकरणैः प्रायश्चित्तविधायिनाम् ।
 पञ्चस्वापत्सु नारोणां पुनरुदाहकारिणाम् ॥ २० ॥
 अपत्यासम्भवे स्त्रोषु क्षत्रजापत्यवादिनाम् ।
 सदोषाणामपि स्त्रीणां रजसां शुद्धिवादिनाम् ॥ २१ ॥
 श्रेयोबुद्ध्याऽध्वरहतच्छागशिञ्जोपजीविनाम् ।
 सौत्रामण्यामप्ततन्ती मीधुपानविधायिनाम् ॥ २२ ॥
 गूयाग्निनीनां च गवां स्पर्शतः पूतमानिनाम् ।
 जलादिस्नानमात्रेण पापशुद्ध्याभिधायिनाम् ॥ २३ ॥
 वटाश्वत्यामलक्यादिद्रुमपूजाविधायिनाम् ।
 वक्त्रो हृतन हृद्येन देवप्रीणनमानिनाम् ॥ २४ ॥
 भुवि गोदोहकरणाद् रिष्टशान्तिकमानिनाम् ।
 योषिद्विडम्बनाप्रायत्रतधर्मीपदेगिनाम् ॥ २५ ॥
 तथा—जटापटलभस्माङ्गरागकौपीनधारिणाम् ।
 अर्कधत्तूरमालूरैदं वपूजाविधायिनाम् ॥ २६ ॥

कुर्वतां गीतवृत्त्यादि प्रती वादयतां मुहुः ।

मुहुर्वेदननादेनातोद्यनादविधायिनीम् ॥ २० ॥

असत्यभाषापूर्व्यं च मुनीन् देवान् जनान् व्रताम् ।

विधाय व्रतभङ्गं च दामोदामत्वमिच्छताम् ॥ २८ ॥

गृह्यतां मुञ्चतां भूयो भयः पाशुपतं व्रतम् ।

भेषजादिप्रयोगेण यृकालिप्तं प्रणिघ्नताम् ॥ २९ ॥

नरास्थिभूषणभृतां शूलखट्वाङ्गवाहिनाम् ।

कपालभाजनभुजां घण्टानुपूरधारिणाम् ॥ ३० ॥

मद्यमांसाङ्गनाभोगप्रसक्तानां निरन्तरम् ।

पुतानुबद्धघण्टानां गायतां नृत्यतां मुहुः ॥ ३१ ॥

तथा —

अनन्तकायकन्दाटिफलमूलटलाशिनाम् ।

कलत्रपुत्रयुक्तानां वनवामजुषामपि ॥ ३२ ॥

तथा—

भक्ष्याभक्ष्ये पियापिये गस्यागम्ये ममात्मनाम् ।

गुंगिनाम्ना प्रमिडानां कौलाचार्यान्तवासिनाम् ॥ ३३ ॥

अन्येषामपि जनेन्द्रशासनास्पृष्टचेतसाम् ।

क धर्मः क्व फलं तस्य तस्य स्वाख्यातता कथम् ? ॥ ३४ ॥

जिनेन्द्रस्यापि धर्मस्य यदवामुत्र वा फलम् ।

आनुर्षाङ्गकर्मवेदं मुख्यं मोक्षं प्रवक्षते ॥ ३५ ॥

मुख्यहेती कृषी यद्वत् पलांलाद्यानुषङ्गिकम् ।

अपवर्गफले धर्मं तद्वत् सामुगिक फलम् ॥ ३६ ॥

स्वाख्याततामिति जिनाधिपतिप्रणीतः ।

धर्माश्रितामसकृदेव विभावयन्तः ।

मुक्ता ममत्वविषवेगतिकारदोषैः

सास्यं प्रकषेपदृष्टीं परमां नयन्ति ॥ ३७ ॥

धर्मस्वाख्यातताभावना ॥ १५२ ॥

अथ लोकभावनामाह—

कटिस्थकरवैशाखस्थानकस्थनराकृतिम् ।

द्रव्यैः पूर्णं स्मरेल्लोकं स्थित्युत्पत्तिव्ययात्मकैः ॥ १०३ ॥

कटिः श्रोणिस्तत्र तिष्ठत इति कटिस्थौ करौ यस्यासौ कटिस्थकरः, वैशाखं प्रसारितपादं तच्च तत् स्थानकं च तत्र तिष्ठति तत्स्थः, स चासौ नरश्च, तद्ददाकृतिर्यस्य तं लोकमाकाश क्षेत्रं चतुर्दशरज्जुप्रमाणं स्मरेदनुप्रेक्षेत । किं विशिष्टम् ? । द्रव्यैर्धर्माधर्मकालजीवपुद्गलैः पूर्णम्, किं विशिष्टैर्द्रव्यैः ? स्थित्युत्पत्तिव्ययात्मकैः स्थितिध्रौव्यम्, उत्पत्तिरुत्पादः, व्यया विनाशस्ते आत्मानः स्वरूपं येषां तानि तथा । सर्वमपि हि वस्तु स्थित्युत्पादव्ययात्मकम्, यदाह ;—“उत्पादव्ययज्जीव्ययुक्तं सत्” । आकाशादयोऽपि हि नित्यानित्यत्वेन प्रसिद्धाः प्रतिक्षणं तेन तेन पर्यायेणोत्पद्यन्ते विपद्यन्ते, च । प्रदीपादयोऽप्युत्पादविनाशयोगिनोऽवतिष्ठन्ते, न पुनरैकान्तिकस्थितियोगि उत्पादविनाशयोगि वा किञ्चिदस्ति, यदवोचाम ;—

आदीपमाव्योम समस्वभावं स्याद्वादसुद्रानतिभेदि वस्तु ।

तन्नित्यमेवैकमनित्यमन्यदिति त्वदीञ्चाद्विषतां प्रलापाः ॥ १ ॥

इति ॥ १०३ ॥

लोकस्वरूपमेवाह —

लोको जगत्त्रयाकीर्णो भुवः सप्ताव वेष्टिताः ।

घनाम्भोधिमहावाततनुवातैर्महाबलैः ॥ १०४ ॥

लोक उक्तस्वरूपो जगतां लोकदेशानां त्रयेणाधस्तिर्यगूर्ध्व-
रूपेणाकीर्णो व्याप्तः, 'वदन्ति हि अधोलीकः, तिर्यग्लोकः,
ऊर्ध्वलोकः' इति । तत्र लोके सप्तसंख्या भुवः पृथिव्यो रत्नप्रभा-
शर्कराप्रभा-वाल्काप्रभा-पङ्कप्रभा धूमप्रभा-तमःप्रभा महातमःप्रभा
यथार्थाभिधानाः, अनादिकालप्रसिद्धाऽनन्वर्थसंज्ञाश्च, तद्यथा—
घर्मा, वंशा, शैला, अञ्जना, अरिष्टा, माघव्या, माघवी च ।
ततश्च प्रत्येकं रत्नप्रभाया अधोऽधः पृथुतराः । तासु त्रिंशत्,
पञ्चविंशतिः, पञ्चदश, दश, त्रीण्येकं पञ्चोत्तं नरकावासगत-
सहस्रं, पञ्चैव नारकावासा • यथाक्रमम् । ताश्च वेष्टिताः
परिवृताः अंधः पार्श्वतश्च । कैः ? । घने निबिडो न तु द्रवो
यो-ऽसावम्भोधिः, महांश्चासी वातश्च महावातो घनवातः, तनु-
श्चासी वातश्च तनुवातः, तैः । किं विशिष्टैः ? । महाबलैः
पृथ्वीधारणसमर्थैः ।

तत्रः-सर्वासं पृथिवीनामधो घनोदधयः मध्योत्सेधे विंशति-
जनसहस्रीणि, महाधाताः उत्सेधे घनोदधितोऽसंख्यानि योजन-

सहस्राणि, तनुवाताश्च मन्त्रावांतिभ्योऽसंख्यानि योजनसहस्राणि,
 ततोऽप्यसंख्येयानि योजनसहस्राण्याकाशम् । एतच्च मध्ये उत्सेध-
 मानम् । ततः परं क्रमेण हीयमानं प्राक्ते वलयतुल्यमानमात् ।
 घनोदधिवलयविष्कम्भमानं रत्नप्रभायाः षट्प्योजनानि, घनवात-
 वलयविष्कम्भमानमर्धपञ्चमयोजनानि, तनुवातवलयविष्कम्भमानं
 सार्धं योजनम् । रत्नप्रभावलयमानादुपरि योजनत्रिभागो घनो-
 दधी, घनवाते गव्यूतम्, तनुवाते च गव्यूतत्रिभागो वर्त्तते ।
 एतच्छर्कराप्रभायां वलयमानम् । एवं शर्कराप्रभावलयमाना-
 दुपर्ययमेव प्रक्षेपः । एवं पूर्वपूर्ववलयमानादुपर्ययमेव प्रक्षेपः
 सप्तमपृथिवीं यावत्, यदाह ;—

'तिभागो गात्रयं चैव तिभागो गात्रयस्स य ।

आदिध्रुवे पक्षेवो अहो अहो जाव सत्तमिन्ना ॥ १ ॥

प्रक्षेपे सति वलयविष्कम्भमानमाभ्यो गात्रभ्योऽवसेयम्,
 तद्यथा—

'ह्रस्वसतिभाग पञ्चणा य पञ्च वलयान्ण जोश्रणपरिमाणं

एगं बारसभागम् सत्त कमा वीयपुठवोए ॥ १ ॥

(१) तिभागो गव्यूतं चैव तिभागो गव्यूतस्य च ।

आदिध्रुवे प्रक्षेपोऽधोऽधो यावत् सप्तमीम् ॥ १ ॥

(२) षट्कृत्तिभागः प्रनूनाश्च पञ्च वलयानां योजनपरिमाणम् ।

एकं हादशभागाः सप्त क्रमेण द्वितीयपृथिव्याम् ॥ १ ॥

जोअणमत्ततिभागीण पंच एंगं च वलयपरिमाणं ।
 बारसभागा अट्ट उ तइयाइ जहक्कमं नेयं ॥ २ ॥
 सुत्त सभाया पंच उ पउणा दी जोअणा चउत्थीए ।
 घणउअहिमाइणाणं वलयाणं माणमेयं तु ॥ ३ ॥
 मतिभागमत्त तह अइक्कट्ट वलयाण माणमेयं तु ।
 जोअणमेयं बारसभागा दस पंचमीए तहा ॥ ४ ॥
 अट्ट तिभागोणाइं पउणाइ कच्च वलयमाणं तु ।
 कट्टोए जोअणं तहा बारसभागा य एकारा ॥ ५ ॥
 अट्ट य कच्चिं य दुं चिय घणीअहोमाइआण माणं तु ।
 सत्तममहोए नेयं जहासंखेण तिणहं पि ॥ ६ ॥

एतानि च वलयानि पृथिव्याधारभूतघनोदध्यादिभ्यः पृथिवी-
 परोन्तपरिधिप्रान्तेषु वलयाकारतया एतावद्विष्कम्भाणि पृथिव्य-
 त्सेधसमीक्षेधानि च ॥ १०४ ॥

योजनसप्ततिभागोनेपञ्चैकं च वलयपरिमाणम् ।
 द्वादशभागा अष्ट तु तृतीयायां यथाक्रमं नेयम् ॥ २ ॥
 सप्त सपादाः पञ्च तु प्रन्ने द्वे योजने चतुर्थ्यां ।
 घनोदध्यादिकानां वलयानां मानमेतत् ॥ ३ ॥
 सप्तभगसप्त तथा अर्धषष्ठं वलयानां मानमेतत् ।
 योजनमेकं द्वादशभागा दश पञ्चम्यां तथा ॥ ४ ॥
 अष्ट तिभागोनानि प्रन्नुर्नि षट् च वलयमानं तु ।
 षष्ठ्यां योजनं तथा द्वादशभागासैकादश ॥ ५ ॥
 अष्ट च षट् चैव द्वौ चैव घनोदध्यादिकानां मानं तु ।
 सप्तमसह्यां नेयं यथासंख्येन त्रयाणामपि ॥ ६ ॥

पुनर्लीकस्वरूपमाह —

वेत्नासनसमोऽधस्तान्मध्यतो भल्लरीनिभः ।

अग्रे मुरजसङ्काशी लोकः स्यादेवमाकृतिः ॥ १०५ ॥

अधस्तादधीभागे वेत्नासनसधस्ताद् विस्तीर्णमुपर्युपीसङ्कोच-
वत् तत्समस्तदाकारः, मध्यतो मध्ये भल्लरीवाद्यावगमस्तत्सदृशः,
अग्रे मध्यलोकादुपरि मुरज ऊर्ध्वमधश्च, संकुचितो मध्यभागे
विस्तृतो वायव्यविशेषस्तत्सदृशः । एवमधीमध्योर्ध्वेषु आकारत्रय-
योगी लोकः, यदाहुः—

तत्राधीमुखमल्लकसंस्थानं वर्णयन्त्यधीलोकम् ।

स्थालमिव च तिर्यग्लोकमूर्ध्वमथ मल्लकसमुद्गम् ॥ १ ॥

इह चाधस्तिर्यगूर्ध्वलोका रुचकापेक्षया । रुचकस्य मेरुः ॥ १ ॥
गोस्तनाकारचतुराकाशप्रदेशप्रमाणोऽधः, तादृश एवोर्ध्वम्, एव-
मष्टप्रदेशः, यदाहुः—

अष्टप्रदेशो रुच्रगो तिरियलोगस्त मज्जयारम्भि ।

एष पञ्चवो दिग्भागं एमेव भवे अणुदिमाणं ॥ १ ॥

तत्र रुचकादधीउपरि च नव नव योजनशतानि तिर्यग्लोक
इत्युत्पेऽष्टादशयोजनशतप्रमाणः, तिर्यग्लोकादधी नवयोजन-
शतोनमसरज्जुप्रमाणोऽधीलोकः । तत्र सप्त पृथिव्य उक्तरूपाः ।
तत्र रत्नप्रभायां पृथिव्यामशीतिसङ्ख्याधिकयोजनलक्षबाह्व्याया-

(१) अष्टप्रदेशो रुचकतिर्यग्लोकस्य मध्यकारे ।

एष पञ्चवो दिग्भागं मेव एव भवेदक्षदिग्भागम् ॥ १ ॥

सुपर्यधश्च योजनसहस्रं मुक्ता मध्येऽष्टसप्ततिसहस्राधिके योजनलक्षे
 भवनपत्नीनां / भवनानि । तं चासुरनागविद्युत्सुपर्णाग्निवात-
 स्तनितोदधिहीपदिकुमाराः । तं च च्छामणिर्फणिर्वैष्णवगुरुड-
 घटाश्ववर्धमानमकरमिंहहस्तिचिह्नाः । तत्र भवनपतयो दक्षिणी-
 त्तरदिग्ब्यवस्थिताः । तत्रासुरकुमाराणां द्वाविन्द्री चमरो बलिश्च ।
 नागकुमाराणां धरणी भूतानन्दश्च । विद्युत्कुमाराणां हरिहरि-
 सहश्च । सुपर्णकुमाराणां वेणुदेवो वेणुदालिश्च । अग्निकुमाराणा-
 मग्निशिखाऽग्निमाणवश्च । वातकुमाराणां वेलम्बः प्रभञ्जनश्च ।
 स्तनितकुमाराणां सुघोषो महाघोषश्च । उदधिकुमाराणां जल-
 कान्तो जलप्रभश्च । हीपकुमाराणां पूर्णो वशिष्ठश्च । दिकुमाराणा-
 ममिती मितवाहनश्च । अस्यामेव रत्नप्रभायासुपरितनयोजन-
 सहस्रस्याध उपरि च योजनशतमुक्ता मध्येऽष्टासु योजनशतव्यष्ट-
 विधानां पिशाचभूतयक्षराक्षसकिन्नरकिम्पुरुषमहोरगगन्धर्वाणां
 कदम्बवृक्षसुलसप्तत्रवटवृक्षखट्वाङ्गाशोकवृक्षचम्पकवृक्षनागवृक्षतुम्ब-
 रवृक्षचिह्नानां तिर्यग्लोकवासिनां व्यन्तराणां नगराणि । तेष्वपि
 दक्षिणीत्तरदिग्ब्यवस्थितेषु ही द्वाविन्द्री । तत्र पिशाचानामिन्द्री
 कालो महाकालश्च । भूतानां सुरूपः प्रतिरूपश्च । यक्षाणां
 पूर्णभद्रो माणिभद्रश्च । राक्षसानां भीमो महाभीमश्च ।
 किन्नराणां किन्नरः किंपुरुषश्च । किंपुरुषाणां सत्पुरुषो महा-
 पुरुषश्च । महोरगाणामतिकायो महाकायश्च । गन्धर्वाणां गीत-
 रनिर्गीतयंशाश्च ।

• रत्नप्रभायामेकं • प्रथमस्य • गतस्याध उपरि च दश दश

योर्दीनानि सुक्ता मध्येऽशीतो योर्जनेषु अणपत्त्रिअ-पणपत्त्रिअप्रभृतय-
स्तथैव दक्षिणोत्तरव्यवस्थिता अष्टौ अन्तरनिकायः, तथैव द्वौ
द्वाविन्दौ ।

तथा, रत्नप्रभायाः पृथिव्याः समतन्त्रादपरि सप्तसु नवत्यधिकेषु
योजनगतेषु ज्यातिषामधस्तलप्रदेशः तदपरि दशयोर्जनेषु सूर्यः,
तदुपर्यशीतियाजनेषु चन्द्रः, तदुपरि विंशतियोजनेषु तारा
ग्रहाश्च । एवमयं ज्यातिर्लोकौ दशोत्तरं योजनगतं बाह्येन ।
• एकादशभिर्योजनगतेरेकविंशत्युत्तरं जम्बूद्वीपकमेरुमस्यगन् सर्वासु
दिक्षु मण्डलिकया व्यवस्थितं ज्यातियुक्तं ध्रुववर्जं भ्राम्यति,
• एकादशभिर्योजनगतेरेकादशोत्तरं रस्यगन् मण्डलि-
कया तिष्ठति, यदाह ;

एकारमेकवोमा मयमकाराहित्रा य एकारा ।

मेरु अलोका बाहं जोडमचक्रं चरइ टाड् ॥ १ ॥

अत्र सर्वोपरि किल स्वानिनक्षत्रम्, सर्वेषामधो भरणि-
नक्षत्रम्, सर्वदक्षिणो मूलः, सर्वोत्तरथाभीचिः । तत्र जम्बूद्वीपे
द्वौ चन्द्रौ द्वौ सूर्यौ । लवणमसुद्रे चत्वारश्चन्द्राः सूर्याश्च । धातकी-
खण्डे द्वादशचन्द्राः सूर्याश्च । कालोद्रे द्विचत्वारिंशच्चन्द्राः सूर्याश्च ।
पुष्करवर्गधं द्वादशतिस्र्यन्दाः सूर्याश्च । इत्येवं मनुष्यलोकं द्वात्रिंशं
चन्द्रगतं सूर्यगतं च भवति । अष्टाशीतिर्ग्रहाः, अष्टाविंशति-

(१) एकादशैकविंशतं गतान्तेकादशाधिकैकादश ।

मेरु-अलोकाभ्यां बहिर्ज्यातियुक्तं चरति तिष्ठति ॥ १, ॥

